




ಮೃಗೋಜಿವಿ

ಡಾ. ಎಡ್ವರ್ಡ್ ಎಲ್. ನಜೀತ್

ಮೃಗೋಜಿವಿ



आशावादी प्रकाशन



यदाहं जीवमि, अहमाशंसे

ಕಥಾಪಾಠಾಂತ್ಲಿಂ ಅಧ್ಯಯನ್ ಲೇಖನಾಂ

ಆನಿರ ಮೊಬ್ಬೊ ಕಾಣಿಯೊ

ಆಶಾವಾದಿ ಪ್ರಕಾಶನಾಚೆಂ ಡಿಜಿಟಲ್ ಪುಸ್ತಕ್

ಮೃಗಜ಼಼ಃ

ಡೂ. ಂಡ್ಡರ್ಡ್ ಂಲ್. ನಜ್ಜಿತ್

ಆಶಾವಾದಿ ಪ್ರಕಾಶನಾಚ್ಯಾ

ಕಥಾಪಾತ್ ಶಿಂಕಳ್ 5 ಅಂತರ್‌ರಾಷ್ಟ್ರೀಯ್ ವೆಬಿನಾರಾಂನಿ

ಸಾದರ್ ಜಾಲ್ಲಿಂ ಪ್ರಪತ್ತಾಂ ಆನಿಂ ಕಾಣ್‌ಯೊ

MRIGZOLL - *Collection of Konkani short stories written by Dr.Edward L Nazreth, and and study articles presented in the International webinar series; Kathapatt Series V (6 July 2024 to 3 August 2024) edited by Valley Quadros and published by Ashawadi Prakashan.*

(C) ASHAWADI PRAKASHAN

First Edition : 2024 (Digital)

Cover : Enigma Creations

Layout : Enigma Creations, Goa

Pages : 244

For communication

Email: ashawadi@gmail.com, WhatsApp: **7021967880**

ಮಾಂಡಾವಳ್

ಪ್ರಸ್ತಾವನ್: ಕೊಂಕಣಿ ಸಾಹಿತ್ಯಿಕ್ ಶೆತ್ ಫಕತ್ ಏಕ್ ಮೃಗಜಳ್?... 04
ಧಿನ್ವಾಸ್. 09

ಡೊ. ಎಡ್ವರ್ಡ್ ಎಲ್ ನಜ್ಜಿತಾಚಿ ಮೊಟ್ಟಿ ಒಳೊಕ್. 10
ಸುರ್ಲಿಂ ದೋನ್ ಉತ್ರಾಂ. 11

ಪ್ರಪತ್ - 1. ಮನ್ಯಾಪಣ್ ಆನಿ ಮನ್ಯಾ ನಾತಿಂ (ಶೈಲೇಂದ್ರ ಮೆಹ್ರಾ). 12

ಪ್ರಪತ್ - 2. ಅಸ್ತುರೆಚಿಂ ವೆಗ್-ವೆಗಳಿಂ ಪಾತ್ರಾಂ (ಲವಿ ಗಂಜಿಮಠ). 22

ಪ್ರಪತ್ - 3. ಸಮಾಜಿಕ್ ಮೌಲ್ಯಾಂ (ಮಾನ್ಸಿ ಧಾವುಸ್ಕಾರ್). 30

ಪ್ರಪತ್ - 4. ಸಂಬಂಧ್ (ಡೊ. ರೇಶ್ಮಾ ಅಮಿತ್ ಖೋಲ್ಕಾರ್). 39

ಪ್ರಪತ್ - 5. ಧರ್ಮಿಕ್ ಆನಿ ಸಮಾಜಿಕ್ ಮೌಲ್ಯಾಂ (ಮೆಗಾನ್ ಡೆ ಸೋಜಾ) 48

ಪ್ರಪತ್ - 6. ಕಥಾ ಅಭ್ಯಾಸ್ (ರಿಯಾ ವೆರೊನಿಕಾ ಸಿಕ್ಲೇರಾ). 59

ಮೃಗಜಳ್. 65

- | | |
|--------------------------|-------------------------------------|
| 1. ಆನ್ | 11. ಏಕ್ ಮೂಟ್ ಮಾತಿ |
| 2. ಆಂಕ್ವಾರ್ ಆವಯ್ | 12. ಯೂಥನೇಸಿಯಾ |
| 3. ಭಾರಾವಿ ಮಾಳಯ್ | 13. ಘುಟ್ |
| 4. ಭಾಡ್ಯಾಚಿ ಆವಯ್ | 14. ಇಮಾಜ್ |
| 5. ಚಕ್ರಸರ್ | 15. ಜುಬ್ಲಿವ್ |
| 6. ಚಾಮಾದೊರಾಚೊ ಪೂತ್ | 16. ಕಿಡ್ನಿ ದಾನ್ |
| 7. ಚಿಡ್ಯೆಚಿ ಧುವ್ | 17. ಮಾಂಯ್ ರೆತಿರೆಕ್ ಗೆಲ್ಲಿ |
| 8. ಮತಾಂತರ್ | 18. ಮೊರ್ನಾಚಿ ತಯಾರಾಯ್ |
| 9. ಡಾಡಾ ಪರತ್ ಕಾಜಾರ್ ಜಾತಾ | 19. ಮೃಗಜಳ್ |
| 10. ದೋನ್ ಮರಣಾಂ | 20. ಸೊರ್ಯಾಗುಸ್ತುಚ್ಯೆ ಆವಯ್ಚಿಂ ಮೋರ್ನ್ |

ಪ್ರಸ್ತಾವನಾ: ಕೊಂಕಣಿ ಸಾಹಿತ್ಯ ಫಕತ್ ಏಕ್ 'ಮೃಗಜ಼ಃ'?



ಮೃಗಜ಼ಃ ಖಿರಾ ಅರ್ಥಾನ್ ಮರುಭುಂಯ್ಚೆರ್ ಪಯ್ಸ್ ಥಾವ್ನ್ ಉದ್ಕಾಭಾಲೆನ್ ದಿಸ್ಚಿ ಸುವಾತ್ ಪುಣ್ ಖರೆಂಪಣಿಂ ಥಂಯ್ಚೆರ್ ಉದಕ್ ನಾ. ಕೊಂಕಣಿ ಸಾಹಿತ್ಯ ಸಯ್ತ್ ಫಕತ್ ಏಕ್ ಮೃಗಜ಼ಃಕಾಯ್ ಮ್ಹಳ್ಳೆಂ ಪ್ರಶ್ನ್ ಉಭೆಂ ಕರುನ್ ಆಮಿ ಕಾಂಯ್ ಇಲ್ಲೊ ವೇಳ್ ಆಟೊವ್ ಕರುಯಾಂ.

ಪುಣ್ ತಾಚ್ಯಾಕೀ ಪಯ್ಲೆಂ ಹಕೀಗತೆಚೆಂ ವಿಡಂಬನ್ ಪಳೆವ್ಯಾಂ. ಅಗೋಸ್ತಾಚಿ ವೀಸ್ ತಾರಿಕ್ ಆಯ್ಲಿ ಮ್ಹಣ್ಚ್ ಸುರು ಜಾತಾತ್ ಪಿಸಾಂಟ್ ಉಲವ್ಪಾಂ; ಕೊಂಕಣಿ ಭಾಸ್ ಸರಸ್ವತಿ ನ್ಹಂಯ್ ದೆಗೆರ್ ಉದೆಲ್ಲಿ ಆನಿಂ ಪಾಂಚ್ ಲಿಪಿಯಾಂನಿ ಸೊಬ್ಬಿ; ರಾಶ್ಟ್ರ ಭಾಸ್, ಸೊಬಿತ್, ಸುಂದರ್, ಗ್ರೇಸ್ತ್ ಭಾಸ್.... ತಿಂ ಫಕತ್ ಕಾನಾಂನಿ ಆಯ್ಕುಂಕ್ ಮಾತ್ ಉಪ್ಕಾರ್ಚಿಂ ಶಿವಾಯ್ ತಿ ಉತ್ರಾಂ ಉಲಯಿಲ್ಲಾ ದುಸ್ರಾ ಖಿಣಾಂತ್ ಆಮಿ ಲಿಪಿ ಸೊಡ್ಯಾಂ, ಎಕಾಚ್ ಲಿಪಿಂತ್ ಸಯ್ತ್ ಬೊಲಿಚೆ, ಎಕಾಚ್ ಬೊಲಿಂತ್ ಧರ್ಮಾಚೆ, ಜಾತಿಚೆ ದೊರೆ ಭಾಂದುನ್ ಸೊಡ್ತಾಂವ್.

ಕಿತ್ಯಾಕ್ ಮ್ಹಳ್ಯಾರ್ ಆಮಿಂ ಬಾಂಯ್ತಲೆ ಮಾಣ್ಣೆ, ಆಮ್ಚ್ಯಾ ಬಾಂಯ್ತ ಅಮಿಂಚ್ ಮಾಸೆ, ಅಮಿಂಚ್ ರಾಯ್. ದೆಕುನ್ ಕೊಂಕಣಿ ನೀಬ್ ಘೆವ್ನ್ ವೆಗ್-ವೆಗ್ಳ್ಯಾ 'ತುಕ್ಡಾ ತುಕ್ಡಾ ಗ್ಯಾಂಗ್' ಚಲವ್ನ್ ಜಿಯೆತಾಂವ್. ಕೊಂಕಣಿ ಸಂಘಟನಾಂ ಜಾಂವ್, ಕೊಂಕಣಿ ಸಂಸ್ಥೆ ಜಾಂವ್, ಕೊಂಕಣಿಚ್ಯಾ ನಾಂವಾಂನಿ ಆಸ್ಚೆ ವೆಗ್-ವೆಗ್ಳೆ ವಾಟ್ನಾಪ್ ಪಂಗಡ್ ವಾ ಹೆರ್ ಸಾಮಾಜಿಕ್ ಮಾಧ್ಯಮಾಂ ಜಾಂವ್. ಆಮ್ಚಿ ಪಾಟ್ ಆಮಿಂಚ್ ಖೊರ್ಪುನ್ ಘೆವ್ನ್, ಆಮ್ಕಾಂಚ್ ಅಮಿ ರಾಯ್‌ಪಾಟೊಸಾರ್ ಬಸವ್ನ್ ಸಂತೊಸ್ ಪಾವ್ತಾಂವ್.

ಖೊಲಾಯೆನ್ ಪಳೆಲ್ಯಾರ್ ಕೊಂಕಣಿಂತ್ ದೋನ್ ಪ್ರಕಾರ್ ಆಸಾತ್;

ಏಕ್ - ದುಡ್ವಾಕ್ ಲಾಗುನ್, ದುಡ್ವಾ ಪಾಸತ್ ಆಸ್ಲೊ. ಹಾಂಗಾಸರ್ ಹಾಂಚೊ ಮುಳಾವೊ ಶೆವೊಟ್ ದುಡು. ಕೊಣೆಂಕಿ ಜೊಡುನ್ ದವರ್ಲೊ ದುಡು ಖಾಂವ್ಕ್ ಆನಿಂ ಮಿರಂವ್ಕ್. ಉಪ್ರಾಂತ್ ಅಪ್ಲ್ಯಾ ತುಕ್ಡಾ-ತುಕ್ಡಾ ಗ್ಯಾಂಗಾಚ್ಯಾ ಪಾಟ್ ಖೊರ್ಪಿತೆಲ್ಯಾಂಕ್ ಖಾವಂವ್ಕ್ ಆನಿಂ ಸಮಾಜಿಕ್ ಮಾಧ್ಯಮಾಂನಿ, ಖಿಬ್ರೆ ಪತ್ರಾಂನಿ ಗಾಜಂವ್ಕ್. ಹಾಂಚಿ ನದರ್ ಅಪ್ಲೊಚ್ ತಳ್ತಾತ್ ಉತ್ರೊನ್ ವಚಾನಾ ಆನಿಂ ಹೆ ವೆದಿಚೆರ್ ಚಡೊನ್ ಕೊಂಕಣಿಚ್ಯಾ ಭವಿಶ್ಯಾಚೆರ್ ಉಲವ್ಪಾಂ ಕರ್ಚಿ, ಪ್ರವಚನ್ ದಿಂವ್ಚೆ. ಹಾಣಿಂ ಖೊಂಕ್ಲಿ/ಪುಸ್ಕಿ ಸೊಡ್ಲಾರೀ ತಿ ಕೊಂಕಣಿ ಖೊಂಕ್ಲಿ/ಪುಸ್ಕಿ ದೆಕುನ್ ದುಡು ಮಾಗ್ತಾತ್. ಹಾಂಚ್ಯಾ ನಾಕೆ ಇಡ್ಯಾಂನಿ ಸಯ್ತ್ ಲಜ್-ಮರ್ಯಾದ್ ಮ್ಹಳ್ಳಿ ನಾ. ಹೆ ಜಲ್ಮೆಚ್ ದುಡು ಕರುಂಕ್.

ದೋನ್ - ಕೊಂಕಣಿಕ್ ಲಾಗುನ್. ಕೊಂಕಣಿ ಎದೊಳ್ ಪಾಸೊನ್ ಉಲ್ಯಾ ತರ್ ಹ್ಯಾ ವರ್ಗಾಚ್ಯಾ ಲೊಕಾಂ ಥಾವ್ನ್; ತಾಂಕಾಂ ಕೊಂಕಣಿ ಮ್ಹಳ್ಯಾರ್ ದುಡು ಕರ್ಚಿಂ ವಿಧಾನ್ ನ್ಹಯ್. ತೆ ಅಪ್ಲೊಚ್ ದುಡು ಮೊಡುನ್ ಕೊಂಕಣಿ ಸೊಭಯ್ತಾತ್, ಕೊಂಕಣಿಚ್ಯಾ ಘಡಾರಾಕ್ ಫಕತ್ ದೀವ್ನ್ ವೆತಾತ್ ಶಿವಾಯ್ ಕೊಣಾಯ್ ಥಾವ್ನ್ ಕಿತೆಂಚ್ ಅಪೇಕ್ಯಾ ಕರಿನಾಂತ್.

ಕನ್ನಡ್ ಲಿಪಿಂತ್ ಸಾಹಿತ್ಯಾಚೊ ಇತಿಹಾಸ್ ಭೋವ್ ಪರ್ನೊ ಆಸಾ ತರ್ಯೀ, ಕನ್ನಡ್ ಲಿಪಿಯೆಂತ್ಲೆಂ ಪಯ್ಲೆಂ ಕೊಂಕಣಿ ನೇಮಾಳೆಂ ಅಜೀಕ್ ಎಕ್ಳೆಂ ಭಾರಾ ವರ್ಸಾಧಿಂ ಸುರ್ವಾಶ್ಲೆಂ. ಬ್ರಿಟಿಶಾಂಚ್ಯಾ ರಾಜ್ಜಿಚೆಚೊ ಕಾಳ್ ತೊ ಜಾವ್ನಾಸ್ಲೊ ಜಾಲ್ಲ್ಯಾನ್ ಸ್ವತಂತ್ರಿ ರಿತಿನ್ ಹೆಂ ನೇಮಾಳೆಂ ಚಲಂವ್ಕ್ ಜಾಲೆಂನಾ. ಪುಣ್ 1950 ಉಪ್ರಾಂತ್ಲ್ಯಾ ಕಾಳಾರ್ ಕನ್ನಡ್ ಲಿಪಿಯೆಚ್ಯಾ ಕೊಂಕಣಿ ಸಾಹಿತ್ಯಾಚೊ ಭಾಂಗ್ರಾಳೊ ಕಾಳ್ ಮ್ಹಣ್ಣೆತ್. ವಿ.ಜೆ.ಪಿ.ಸಲ್ವಾನ್, ಜೊ.ಸಾ.ಅಲ್ವಾರಿಸ್, ಎ.ಟಿ.ಲೋಬೊ, ಚಾ.ಫ್ರಾದೆ'ಕೊಸ್ತಾ, ಗಬ್ಬು ಉರ್ವಾ, ಸಿರಿವಂತ್.... ಹ್ಯಾ ಸರ್ವಾಂನಿ ಕೊಂಕಣಿಕ್ ಕಾಂಟ್‌ಭರ್ ದಿಲಾಂ ಆನಿಂ ಕೊಂಕಣಿ ಥಾವ್ನ್ ಮೂಟ್‌ಭರ್ ಸೊಡ್ಯಾಂ, ಚಿಮ್ಪಿಭರ್ಯೀ ಪಾಟಿಂ ಘೆತ್ಲಾಂ ಮ್ಹಣ್ಣೆಂ ಧಯ್ತ್ ಮ್ಹಾಕಾ ನಾ.

ಪುಣ್ ಲೊಕಾಂಚೊ ಪಾಟಿಂಬೊ ತಾಂಕಾಂ ಆಸ್ಲೊ. ದೆಕುನ್ ನೇಮಾಳಿಂ ಚಲ್ತಾಲಿಂ, ಮಸ್ತಕಾಂ ವಿಮುನ್ ವೆತಾಲಿಂ. ಏಕ್ ಮಹತ್ವಾಚಿ ಗಜಾಲ್ ಮ್ಹಳ್ಯಾರ್ ಹೆ ಕೊಣೆಯೀ

ವಿಶೇಸ್ ಶಿಕ್ವಿ ನ್ಹಯ್ ಆಸ್ತೆ ಪುಣ್ ಭರ್ಪೂರ್ ಸಮ್ಜಣೆಚೆ. ಕೊಂಕಣಿಚ್ಯಾ ಫುಡಾರಾಕ್ ಮತಿಂತ್ ದವರುನ್ ಹಾಣಿಂ ದಿಲ್ಲ್ಯಾ ಯೋಗ್‌ದಾನಾಚೊ ಫಳ್ ಜಾವ್ನ್ ಆಜ್ 'ಶಿಕ್ವಿ ವರ್ಗಾಂತ್' ಜಿಯೆತೆಲ್ಯಾ ಆಮ್ಕಾಂ ಕೊಂಕಣಿ ಸಾಹಿತ್ಯಾಂತ್ ಬರೆಂ ಸಾಹಿತ್ಯ್ ಆಸಾ ಮ್ಹಣುಂಕ್ ಸಾಧ್ಯ್. ಆತಾಂ ಶಿಕ್ವಿ ವರ್ಗಾಂತ್ ಜಿಯೆಂವ್ಚೆ ಆಮಿ ದೊಳೆ ಅಸೊನ್ ಕುಡ್ಡೆ, ಕಾನ್ ಸೊನ್ ಕೆಪ್ಪೆ, ತೊಂಡ್ ಆಸೊನ್ ಮೊನೆ. ಅಶೆಂ ಕಿತ್ಯಾಕ್?

ಆಯ್ಲೊ ಕಾಳ್ ಲಾಬ್-ನಶ್ಟ್ ಪಳೆಂವ್ಚೊ. ಎಕ್ಲ್ಯಾಕಡೆ ಉಲಂವ್ಚ್ಯಾದಿಂ ಸಯ್ತ್, ಅಪ್ಣಾಕ್ ತಾಂತುನ್ ಕಿತೆಂ ಫಾಯ್ಡೊ(ಲಾಭ್) ವ ಲುಕ್ಸಾಣ್ (ನಶ್ಟ್) ಮ್ಹಳ್ಳಿ ವೊರಾವ್ಣಿ ದರ್ ಎಕ್ಲೊ ಕರ್ತಾ ಮ್ಹಳ್ಳಾರ್ ಫಟ್ ಜಾಯ್? ಮನ್ಯಾಪಣ್, ಅಪ್ಲೊ-ಪೆಲೊ, ನಯ್ತಿಕತಾ... ಸಗ್ಳೆ ಪುಸ್ತಕಾಂನಿ ಸೊಬ್ಬೆ ವಾ ವೆದಿಚೆರ್ ಉಲಂವ್ಕ್ ಆಸ್ತೆ ಸಬ್ಧ್ ಮಾತ್ ಶಿವಾಯ್ ಪಾಳುಂಕ್ ನ್ಹಯ್. ಆಮ್ಚೊ ಮಹತ್ವ್ ಕಾಮಾಚ್ಯಾಕೀ ಚಡ್ ಜಾವ್ನ್ ತ್ಯಾ ಕಾಮಾಚೆರ್ ಮೆಳಾಜಯ್ ಆಸ್ಚ್ಯಾ ಪ್ರತಿಫಳಾಚೆರ್. ದೆಕುನ್ ಪುಸ್ತಕ್ ಬರಂವ್ಚ್ಯಾದಿಂಚ್ ಪುರಸ್ಕಾರಾಚಿ ಖಿಂತ್, ಪುಸ್ತಕಾಚಿ ಮಾರ್ಕೆಟಿಂಗ್, ತ್ಯಾ ಪಾಸತ್ ಕೊಣಾಕ್ ಹಾಡಾಂ/ಬಿಸ್ಕುಟೊ ಫಾಲ್ವಿ ಮ್ಹಳ್ಳಿ ಖಿಂತ್. ಪುಸ್ತಕ್ ಆಯ್ಲೆಂ ತರ್ ಪುಸ್ತಕ್ ಪರಿಚಯ್ ಬರಂವ್ಚೊ ಸಯ್ತ್ ಏಕ್ ವೆವಸ್ತಿತ್ ದಂದೊ. ಪರಿಚಯ್ ಬರವ್ನ್ ಅಪ್ಣಾಕ್ ಕಿತೆಂ ಫಾಯ್ಡೊ ಮೆಳ್ತಾ ಮ್ಹಳ್ಳೆಂ ಲೇಕ್ (ಕ್ಯಾಲ್ಕುಲೇಶನ್). ಪುಸ್ತಕ್ ಪರಿಚಯ್ ಪರ್ಗಟ್ಚೊ ಸಂಪಾದಕ್ ಸಯ್ತ್, ಅಪ್ಣಾಕ್ ಕಿತೆಂ ಫಾಯ್ಡೊ ಮೆಳ್ತಾ ಮ್ಹಳ್ಳೆಂಚ್ ಚಿಂತುನ್ ತೆಂ ಪರ್ಗಟ್ತಾ ವಾ ಸೊಡ್ತಾ. ತ್ಯೇ ಉಪ್ರಾಂತ್ ಪುರಸ್ಕಾರಾಚಿ ಲಾಯ್ನ್, ಸಗ್ಳೆ ತ್ಯಾ ಲಾಯ್ನಿರ್ ಉಭೆ ಆಸಾತ್ ದೆಕುನ್ ಆಮಿಂಯ್ ಉಭೆಂ ರಾವುಂಕ್ ಜಾಯ್ ಮ್ಹಳ್ಳೆಂ ಚಿಂತ್ಯಾಂ. ಪೋಯ್ತ್ ಪೋಯ್ತ್ ಬರಂವ್ಕ್ ಲಾಗ್‌ಲ್ಲ್ಯಾ ಲಾದ್ರು/ಪೆದ್ರುಕ್ ಸಯ್ತ್ ಪುರಸ್ಕಾರ್ ಮೆಳ್ಳೆ, ಪುಣ್ ಅಪ್ಣಾಕ್ ಮೆಳುಂಕ್ ನಾ ಮ್ಹಳ್ಳಿ ಖಿಂತಿರ್ ಪಡ್ಚೆಂ ಕಾಂಯ್ ಎಕಾ ವಿಡಂಬನಾಚ್ಯಾಕೀ ಉಣೆಂ ನಾ.

ಪುರಸ್ಕಾರಾಂಚಿ ಗಜಾಲ್ ಅಶಿ ತರ್, ಮಾನ್-ಸಮ್ಜಾನಾಂಚೆಂ ವಿಡಂಬನ್ ಪಳೆವ್ಯಾಂ. ಜಶೆಂ ಕೊಂಕಣಿಂತ್ ಏಕ್ ಸೊಬಿತ್ ಸಾಂಗಣಿ ಆಸಾ; 'ಮಾಪ್ಯಾಚೆಂ ಸುಣೆಂ ತೊಪಿ ದವರ್ಲೆಲ್ಯಾಂ ಪಾಟ್ಲ್ಯಾನ್ ಧಾಂವ್ತಾ'. ಹಾಂಗಾಸರ್ ಮಾನ್-ಸಮ್ಜಾನ್ ಆಸಾ ತರ್ ಖಿಯ್ನಿಯೆ, ಕೊಣೆಂಯ್ ಲಾದ್ರು/ಪೆದ್ರುನ್ ಆಪಯ್ಲ್ಯಾರೀ ವೆಚಿಂ ನೆಣ್ಣಿಂ ತಶೆಂ ಜಾಣ್ಣಿಂ; ವರಿಷ್ಟ್ (?) ಸಾಹಿತಿಂಚಿ ಲಾಯ್ನ್ ಪಳೆತಾನಾ ಹಾಸ್ಲೆಂಗಿ ರಡ್ಚೆಂ ತೆಂ ಕಳಾನಾ. ಮಾನ್ ಸಮ್ಜಾನ್ ದಿವ್ಪಿ ಸಯ್ತ್ ಓಸ್ಕರ್ ಅವಾರ್ಡ್ ದಿಂವ್ಚೆಪರಿಂ ಕರ್ತಾತ್ ಆನಿಂ

ಮಾನ್ ಸಮ್ಮಾನ್ ಘೆವ್ಪಿ ನೋಬೆಲ್ ಪುರಸ್ಕಾರ್ ಘೆವ್ಪಾಂಪರಿಂ ಕರ್ತಾತ್. ಖರೆಂಪಣಿಂ ಹಿಂ ಘೊಕಾಣಾಂ ನಾಸ್ತಾಂ ಆನಿಂ ಕಿತೆಂ? ಹಾಂಗಾಸರ್ ಮಾನ್ ದಿವ್ಪಿ ಜಾಂವ್ ಮಾನ್ ಘೆವ್ಪಿ ಜಾಂವ್ ಹೆರಾಂಚಿಂ ಏಕ್-ದೋನ್ ಪುಸ್ತಕಾಂ ವಾಚ್ಲಿಂ ನಾಂತ್. ಪುಸ್ತಕಾಂ ವಾಸ್ತೆಂ ಸೊಡಾ, ಪುಸ್ತಕಾಂಚಿಂ ನಾಂವಾಂ ಸಯ್ತ್ ಆಯ್ಕಲ್ಲಿಂ ನಾಂತ್ ಮ್ಹಳ್ಯಾರ್ ಅಜ್ಯಾಪ್ ನಾಕಾ. ಹೊ ಕೊಂಕಣಿಂತ್ಲೊ ಡಿಜಿಟಲ್ ಕಾಳಾಚೊ ಏಕ್ ಆಧುನಿಕ್ ಸರ್ಕಸ್.

ಪುಣ್ ಹ್ಯಾ ಸರ್ವ್ ಗಜಾಲಿಂ ಮಧೆಂ ಕುಸ್ಕತಾ, ಲಾಚಾರ್ ಜಾತಾ ಫಕತ್ ಕೊಂಕಣಿ ಸಾಹಿತ್ಯ್. ಸರ್ವ್ ಪುಸ್ತಕಾಂ ಸೊಡ್ಯಾಂ, ಪುರಸ್ಕಾರ್ ಜೊಡ್ಲೆಲಿಂ ಪುಸ್ತಕಾಂ ಸಯ್ತ್ ಕೊಣ್ ವಾಚ್ತಾ? ವಾಚ್ತಾ ತರ್ಯೀ ಸಾಹಿತ್ಯಿಕ್ ಚರ್ಚಾ ತ್ಯಾ ಪುಸ್ತಕಾಚೆರ್ ಜಾತಾ? ಆಧ್ಯಯನ್ ಜಾತಾ? ವಿಚಾರ್-ವಿಮರ್ಶಾ ಜಾತಾ? ಆಮ್ಚ್ಯಾ ಗ್ರೇಸ್ತ್, ಸುಂದರ್ ಕೊಂಕಣಿ ಭಾಶೆಕ್ ಆಜ್ ಅಕಾಡೆಮಿ ಆಸಾ, ದೋನ್ ಆಧ್ಯಯನ್ ಪೀಠ ಆಸಾತ್. ಪುಣ್ ಕೊಂಕಣಿ ಸಾಹಿತ್ಯಾಚೆರ್ ಆಧ್ಯಯನ್ ನದ್ರೆನ್ ಕೊಣ್‌ಚ್ ಕಾಮ್ ಕರಿನಾ, ತಾಂಕಾಂ ತೆಂ ಪಡೊನ್ ಗೆಲ್ಲೆಂಯ್ ನಾ. ನಾಂ ತರ್ ಕಥಾಪಾಲ್ ಅಧ್ಯಯನಾಂತ್ ಪಾಟ್ಲಲ್ಯಾ ವೀಸ್ ವರ್ಸಾಂನಿ ಆಧ್ಯಯನ್ ಜಾಲ್ಲಿಂ ಪುಸ್ತಕಾಂ, ಕಥಾಕಾರಾಂಚೆಂ ಸಾಹಿತ್ಯ್ ಕೆದ್ನಾಂಕೀ ಲಿಪಿಯಂತರ್ ಜಾಂವ್ಕ್ ಜಾಯ್ ಆಸ್ಲೆಂ. ಜಾಂವ್ಕ್ ನಾ. ಲಿಪಿಯಂತರ್ ಜಾಲೆಂ ತರ್ ಕೊಂಕಣಿಚ್ಯಾ ಹೆರ್ ಲಿಪಿಚ್ಯಾ ಸಾಹಿತ್ಯಿಕ್ ಅಭಿಮಾನಿಂಕ್ ವಾಚುಂಕ್ ಏಕ್ ಸಂಧಿ ಮೆಳ್ತೆ.

ಡೊ.ಎಡ್ವರ್ಡ್ ಎಲ್. ನಜ್ಜೆತ್ '2024 ವರ್ಸಾಚೊ ಪಯ್ಲಾರಿ ಕಥಾಕಾರ್'. ಫಕತ್ ನಾಂವಾಖಾತಿರ್ ಏಕ್ ಪುರಸ್ಕಾರ್ ದಿವ್ನ್ ಪಿಲಾತಾನ್ ಹಾತ್ ಧುಲ್ಲೆಪರಿಂ ಆಮ್ಕಾಂಯ್ ಕರುಂಕ್ ನಾಕಾ. ಆಮಿ ಹೊ ಪುರಸ್ಕಾರ್ ಜವಾಬ್ದಾರೆನ್ ದಿಲ್ಲೆಪರಿಂ ತಿ ಜವಾಬ್ದಾರಿ ಸಾಂಬಾಳುಂಕ್ ಆಸಾ; ದೆಕುನ್ ಡೊ.ಎಡ್ವರ್ಡ್‌ಚ್ಯೊ ಕಥಾ ಡಿಜಿಟಲ್ ಆಡಿಯೊ ಪುಸ್ತಕಾಚೆರ್ ಹಾಡ್ಲೊ. ಹ್ಯಾ ಕಥೆಂಚೆರ್ ಖೊಲಾಯೆನ್ ಅಧ್ಯಯನ್ ಕರುಂಕ್ ಏಕ್ ಆವ್ಕಾಸ್ ಕರ್ನ್ ದೀಂವ್ಕ್ ಸಕ್ಲೆಂ. ಹಾಂತುಂ ಸಾದರ್ ಜಾಲ್ಲಿಂ ಸಾತ್ ಪ್ರಪತ್ರಾಂ ಸಾತ್ ವೆಗ್ಳ್ಯಾ ಮಾಪಾಚಿಂ. ಆನಿಂ ಕಥಾಪಾಠಾಚ್ಯಾ ಆಧ್ಯಾಪ್ತೆ ಶಿಂಕಳೆಂನಿ ಜಶೆಂ ಆಮಿ ಆಧ್ಯಯನ್ ವೆಬಿನಾರಾಂ ಮಾಂಡುನ್ ಹಾಡ್ಲಿಂ ತಶೆಂಚ್ ಹ್ಯಾ ಶಿಂಕಳೆಂತ್ ಸಯ್ತ್ ಭೋವ್ ವೆವಸ್ತಿತ್ ರಿತಿನ್ ಹಿಂ ವೆಬಿನಾರಾಂ ಮಾಂಡುನ್ ಹಾಡ್ಲಿಂ. ತೆಂ

ಸಮಧಾನ್ ಆಮ್ಕಾಂ ಆಸಾ. ಹೆಂ ಲಿಪಿಯಂತರ್ ಕೆಲ್ಲೆಂ ಡಿಜಿಟಲ್ ಪುಸ್ತಕ್ ತಾಚಿ ಗವಾಯ್.

ಕೊಂಕಣಿ ಸಾಹಿತ್ಯಿಕ್ ನದ್ರೆನ್ ಪಳೆಲ್ಯಾರ್ 'ಕೊಂಕಣಿ ಸಾಹಿತ್ಯ ಭಕತ್ ಏಕ್ ಮೃಗಜ಼ಃ?' ಭಕತ್ ಏಕ್ ಭ್ರಮಾ ವಾ ಹಕೀಗತ್? ಸುರ್ವಾತ್ ಕೆಲ್ಲ್ಯಾ ಪ್ರಶ್ನಾಕ್ ಆತಾಂ ತುಮಿಂಚ್ ಜವಾಬ್ ದಿಯಾ. ಡೂ.ಎಡ್ಡರ್ಡ್ ನಜ್ಜತಾಪರಿಂ ಸಾಹಿತ್ಯಿಕ್ ಸಕ್ತೆಚೆ ಕಥಾಕಾರ್ ಆಸಾತ್ ಪುಣ್ ತಸಲ್ಯಾಂಕ್ ಸೊಧುಂಕ್, ತಾಂಕಾಂ ಮುಕಾರ್ ಹಾಡುಂಕ್, ತಾಂಚ್ಯೊ ಕಥಾ ಲಿಪಿಯಂತರ್/ಡಿಜಿಟಾಯ್ಜ್ ಕರುಂಕ್ 'ಬರೆಂ ಮನ್' ಮಾಶ್ರ್ ಪಯ್ಲೆಂ ಸೊಧುಂಕ್ ಪಡ್ಲಾಂ. ತೆಂ ಸೊಧುಂಕ್ ಮನ್ಶಾ ತಕ್ಲೆ ಪಾವಾನಾ, ಕಾಂಯ್ ಆರ್ಟಿಫಿಶಲ್ ಇಂಟಲಿಜೆನ್ಸಾಚಿ ಮಜತೆನ್ ಸಾಧ್ಯ್ ಜಾಯ್ತ್ ಕೊಣ್ಣಾ. ಪುಣ್ ಅಖೇರಿಕ್ ಉದೆತಾ ಪ್ರಶ್ನ್ ಏಕ್; 'ತೊ ಕಾಳ್ ಕೆದ್ನಾಂ ಯೆತಲೊ?'

ವಲ್ಲಿ ಕ್ವಾಡ್ರಸ್

(ಸಂಪಾದಕ್, ಪಯ್ಲಾರಿ)

ಧಿನ್ವಾಸ್

ಕಥಾಪಾಠ್ ಶಿಂಕಳ್ 5 ಅಂತರ್‌ರಾಶ್ಟ್ರೀಯ್ ವೆಬಿನಾರಾಂ ಚಲಂವ್ಕ್
ಆಧಾರ್ ದಿಲ್ಲ್ಯಾ ತುಮ್ಕಾಂ

ಮಾನೆಸ್ತ್ ಮಾಯ್ಕಲ್ ಡಿಸೋಜ್, ದುಭಾಯ್
ಡೊ.ಆಸ್ಪಿನ್ ಡಿಸೋಜ್ ಪ್ರಭು, ಚಿಕಾಗೊ

ಕಥಾಪಾಠ್ ಶಿಂಕಳ್ 5 ಸಹ-ಸಂಯೋಜಕ್
ಬಾಯ್ ಅಂಜು ಸಾಖಿರ್‌ದಾಂಡೆ (ಧಂಪೆ ಕೊಲೆಜ್ ಗೊಂಯ್)

ಬಾಯ್ ಕ್ವೀನಿ ವೇಗಸ್ (ಕಾರ್ಮೆಲ್ ಕೊಲೆಜ್ ನುವೆಂ)
ಡೊ. ಪೂರ್ಣಾನಂದ ಚ್ಯಾರಿ (ಶ್ರೀ ಮಲ್ಲಿಕಾರ್ಜುನ ಕೊಲೆಜ್)
ಮಾ.ಬಾ.ಲುವಿಸ್ ಗೋಮ್ಸ್ (ಸೈಂಟ್ ರೋವಿಯರ್ಸ್ ಕೊಲೆಜ್)

ಬಾಯ್ ರಾಜಶ್ರೀ ಸೈಲ್ (ಫಾ.ಆಗ್ನೆಲ್ ಕೊಲೆಜ್ ಪಿಲಾರ್)
ಬಾಬ್ ಡೆನಿಸ್ ವಾಸ್ (ರೋಸರಿ ಕೊಲೆಜ್ ಗೊಂಯ್)
ಮಾ.ಬಾ.ರೋಮನ್ ರೊಡ್ರಿಗಸ್ (ರೋಸರಿ ಕೊಲೆಜ್ ಗೊಂಯ್)

ಡೊ.ಎಡ್ವರ್ಡ್ ಎಲ್. ನಜ್ಜೆತ್

ಬಾಯ್ ವಿಧಿತಾ ಶೇಟ್, ಬಾಬ್ ಗೌರಂಗ್ ಭಾಂದ್ಯೆ

ಬಾಯ್ ದೀಪಾ ರಾಯ್ಕಾರ್

ಬಾಬ್ ಶೈಲೇಂದ್ರ ಮೆಹ್ತಾ, ಬಾಯ್ ಲವಿ ಗಂಜಿಮಠ

ಬಾಯ್ ಮಾನ್ಸಿ ಧಾವುಸ್ಸಾರ್, ಡೊ. ರೇಶ್ಮಾ ಅಮಿತ್ ಖೊಲ್ಕಾರ್

ಬಾಯ್ ಮೆಗಾನ್ ಡೆ ಸೋಜ, ಬಾಯ್ ರಿಯಾ ವೆರೋನಿಕಾ ಸಿಕ್ಲೇರಾ
ರೋಶನ್ ಕ್ವಾಡ್ರಸ್ ಶಂಕರಪುರ, ಮೊನಿಕಾ ಡೆ'ಸಾ ಮಥಾಯಸ್, ಡಬ್ಲಿನ್



ಡೊ.ಎಡ್ವರ್ಡ್ ಎಲ್. ನಜ್ಜೆತ್

ಪಾಪ್ಲಾ ಪನ್ನಾಸ್ ವರ್ಸಾಂ ಥಾವ್ನ್ ಕೊಂಕಣಿಂತ್ ಕಥಾಕಾರ್ ಜಾವ್ನ್ ದೋನ್ ಕಾದಂಬರಿ, ಶೆಂಬೊರಾಂ ವಯ್ ಮೊಟ್ಟ್ಲೆ ಕಥಾ ಬರಯ್ಲಾತ್. ಥೊಡ್ಲೊ ಕಾಣ್ಯೊ ಕನ್ನಡ ಭಾಶೆಂತ್ ತರ್ಜಾನ್ ಜಾಲ್ಯಾತ್. ಭಲಾಯ್ಕೆಕ್ ಲಗ್ತಿ ಜಾಲ್ಲಿಂ ಸಭಾರ್ ಅಂಕಣಾಂ ವೆಗ್-ವೆಗ್ಳ್ಯಾ ನೇಮಾಳ್ಯಾಂನಿ ಬರಯ್ಲಾತ್. ತಶೆಂಚ್ ಸಭಾರ್ ಪುಸ್ತಕಾಂ ಪ್ರಕಾಶಿತ್ ಕೆಲ್ಯಾಂತ್. ಕೊಂಕಣಿ ಸಾಹಿತ್ಯಿಕ್ ಕಾರ್ಯಾಂನಿ ಸಂಘಟಕ್ ಜಾವ್ನ್ ಮೊಟೊ ಆಧಾರ್ ದಿವುನ್ ಆಯ್ಲಾ. ಮೊಟ್ಟ್ಲೆ ಕಾಣ್ಯಾಂಚಿಂ ಪುಸ್ತಕಾಂ ಹೈ ಪರಿಂ ಆಸಾತ್;

- ಭುಮಿ ವೈಕುಂತಾಂತ್ (1994)
- ಆಡ್ವಾರ್ಲೆಂ ಫಳ್ (1995)
- ಸಂಯ್ಬಾಚೆಂ ಪಾತಾಕ್ (1998)
- ಚಾಮಾದೊರಾಚೊ ಪೂತ್ (2003)
- ಗೋಲಿಮಾರ್ (2010)
- ವ್ಹಡ್ಲೆಂ ಫೆಸ್ತ್ (2016)
- ಮ್ಯಾಗ್‌ಜಳ್ (2024) ಲಿಪ್ಪಂತರ್ ಜಾವ್ನ್ ನಾಗರೀ ತಶೆಂಚ್ ಕನ್ನಡ ಲಿಪಿಯೆನಿ ಡಿಜಿಟಲ್ ಪ್ರಕಾಶಿತ್ ಜಾಲಾಂ.

ಪುರಸ್ಕಾರ್

- ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿ ಥಾವ್ನ್ ಉತ್ತೀಮ್ ಪುಸ್ತಕ್ (1998)
- ಟಿ.ಎಮ್.ಎ.ಪೈ. ಫೌಂಡೇಶನ್ ಥಾವ್ನ್ ಉತ್ತೀಮ್ ಪುಸ್ತಕ್ (1997)
- ರಚನಾ ವೃತ್ತಿಪರ್ ಪುರಸ್ಕಾರ್ (2007)
- ಕೊಂಕಣಿ ಕುಟಮ್ ಪುರಸ್ಕಾರ್ (2008)
- ಸಂಧೇಶ ಪುರಸ್ಕಾರ್ (2009)
- ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಜಿಣ್ಯೆ ಆವ್ಲೆಚೊ ಪುರಸ್ಕಾರ್ (2011)
- ದಾಂಭಿಡುಬಾಯ್ ಪುರಸ್ಕಾರ್ (2012)
- ವಿಕ್ಟರ್ ರೊಡ್ರಿಗಸ್ ಸ್ಮಾರಕ್ ಕೊಂಕಣಿ ಸಾಹಿತ್ಯಿಕ್ ಪುರಸ್ಕಾರ್ (2012)
- ಪಯ್ಲಾರಿ ವರ್ಸಾಚೊ ಕಥಾಕಾರ್ (2024)

ಸುರ್ದಿಲಿಂ ದೋನ್ ಉತ್ರಾಂ

ಮೊಗಾಳ್ ವಾಚ್ಪ್ಯಾಂ.

ಮೈಗಜ್ ಡಿಜಿಟಲ್ ಪುಸ್ತಕ್ ತುಜ್ಯೆಸಮೊರ್ ಆಸಾ ತರ್ ಹಾಚೆಂ ಕಾರಣ್ ಆಶಾವಾದಿ ಪ್ರಕಾಶನ್. ಮ್ಹಜ್ಯಾ ಸಾಹಿತ್ಯಿಕ್ ಸುವಾರ್ತೆರ್ (ಅಜೀಕ್ ಕಾಂಯ್ ಪನ್ನಾಸ್ ವರ್ಸಾಧಿಂ) ಹಾಂವೆಂ ಕೆದಿಂಚ್ ಚಿಂತುಂಕ್ ನಾ; ಮ್ಹಜ್ಯಾ ಕಥೆಂಚೆರ್ ಎಕಾ ದಿಸಾ ಅಂತರ್ ರಾಶ್ಟ್ರೀಯ್ ವೆಬಿನಾರಾಂನಿ ಪ್ರಪತ್ರಾಂ ಸಾದರ್ ಜಾತೆಲಿಂ ಮ್ಹಣುನ್, ವ ಮ್ಹಜ್ಯೊ ಮೊಟ್ಟೊ ಕಥಾ ಡಿಜಿಟಲ್ ಆಡಿಯೊ ಫುಸ್ತಕಾ ರುಪಾರ್ ಸಂಸಾರ್‌ಭರ್ ಪ್ರಸಾರ್ ಜಾತಲ್ಯೊ ತಶೆಂಚ್ ಲಿಪಿಯಂತರ್ ಜಾವ್ನ್ ಆಮ್ಚ್ಯಾ ಸಮಾಜೆಚ್ಯೊ ಗಡಿ ಉತ್ರೊನ್, ವಿದೇಶಾಚ್ಯೊ ತಡಿ ಉತ್ರೊನ್ ವೆತಲ್ಯೊ ಮ್ಹಣುನ್. ಹೆಂ ಮೊಟ್ಟೊ ಕಥೆಂಕ್, ಪ್ರತ್ಯೇಕ್ ಜಾವ್ನ್ ಕೊಂಕಣಿ ಸಾಹಿತ್ಯಾಕ್ ಲಾಭ್ಣೊ ಮಾನ್ ಮ್ಹಣ್ ಹಾಂವ್ ಲೆಕ್ತಾಂ.

ಹಾಂವ್ ಕಥಾಕಾರ್ ಜಾಯ್ತೆಚ್ ಮ್ಹಳ್ಳ್ಯಾ ಇರಾದ್ಯಾನ್ ಕೆದಿಂಚ್ ಬರಂವ್ಕ್ ವಚುಂಕ್ ನಾ, ಮ್ಹಜಿ ವೃತ್ತಿ ಏಕ್ ದೊತೊರ್ ಜಾವ್ನ್ ವೆಗ್-ವೆಗ್ಳ್ಯಾ ಮನ್ಶಾಚ್ಯಾ ದುಕಿಂಕ್ ಲಾಗ್ತಲ್ಯಾನ್ ಪಳೆಂವ್ಚೆಂ, ಸಮ್ಜುಂಚೆಂ ಚಾಲ್ಲ್ಯಾನ್ ಎಕೇಕ್ ಪಿಡೆಸ್ತ್ ಮ್ಹಜ್ಯಾ ಕಥೆಂನಿ ವೆಗ್-ವೆಗ್ಳ್ಯಾ ಪಾತ್ರಾಂನಿ ಆಯ್ಲಾತ್. ಮ್ಹಜ್ಯಾ ಕಥೆಂಚೆರ್ ಆಧ್ಯಯನ್ ಕರುನ್ ವೆಗ್-ವೆಗ್ಳ್ಯಾ ಪ್ರಕಾರಾಚಿಂ ಸ ಪ್ರಪತ್ರಾಂ ಸಾದರ್ ಜಾಲಿಂ, ಪುಣ್ ಹಾಂವೆಂ ಮ್ಹಜ್ಯಾ ಕಥೆಂನಿ ಕಸಲೆಚ್ ಪ್ರಕಾರ್ ಜಾಯ್ತೆಯ್ ಮ್ಹಳ್ಳ್ಯಾ ನದ್ರೆನ್ ಬರಂವ್ಕ್ ನಾಂತ್. ಹಾಂವೆಂ ಜಿಯೆಂವ್ಚಿ ಸಮಜ್, ಮ್ಹಜ್ಯಾ ದಿಸ್ವೊಡ್ತ್ಯಾ ಜಿಣ್ಯೆಚೆರ್ ಎಕಾ ನಾ ಎಕಾ ರಿಶಿನ್ ಪ್ರಭಾವ್ ಘಾಲ್ತಾನಾ ಮ್ಹಜ್ಯಾ ಕಾಮಾಚ್ಯೆ ರಾಟಾವಳೆಮಧೆಂ ಸಯ್ತ್ ಮ್ಹಜಿ ಅಭಿವ್ಯಕ್ತಿ ಅಪ್ಲೊಚ್ ವೇಳ್ ಕಾಡ್ನ್ ಉದೆಲ್ಲಿ ಜಾವ್ನಾಸಾ. ಪುಣ್ ಮ್ಹಜ್ಯಾ ಕಥೆಂಕ್ ಏಕ್ ವೆಗ್ಳ್ಯಾಚ್ ಹಂತಾಕ್ ವೆಲ್ಲ್ಯಾಕ್ ಹಾಂವ್ ಮ್ಹಜೊ ಮಿಶ್ರ್ ವಲ್ಲಿ ಕ್ವಾಡ್ರಸಾಕ್ ಧಿನ್ವಾಸ್ತಾಂ. ತಾಚೆಂ 'ಆಶಾವಾದಿ' ಸಪಣ್, ಕೊಂಕಣಿಕ್ ಆಶಾವಾದಿ ಕರುಂಕ್ ಪಾವುಂದಿ ಮ್ಹಣ್ ಮಾಗ್ತಾಂ.

ಹ್ಯಾ ಅಂತರ್‌ರಾಶ್ಟ್ರೀಯ್ ವೆಬಿನಾರಾಂಚೆಂ ಆಯೋಜನ್ ಕೆಲ್ಲ್ಯಾ ಧೆಂಪೆ ಕೊಲೆಜಿಚ್ಯಾ ವಾಂಗ್ಡ್ಯಾಂಕ್ ತಶೆಂಚ್ ಗೊಂಯ್ಚ್ಯಾ ಹೆರ್ ಕೊಲೆಜಿಚ್ಯಾ ವಾಂಗ್ಡ್ಯಾಂಕ್ ಮ್ಹಜೆ ಧಿನ್ವಾಸ್.

ಡೊ.ಎಡ್ವರ್ಡ್ ಎಲ್. ನಜ್ಜೆತ್

ಹಾಡಾಂಚೊ ತಜ್ಜ್, ಕೊಂಕಣಿ ಸಾಹಿತಿ

ಡೊ. ಎಡ್ವರ್ಡ್ ನಜ್ಜತ ಹಾಚ್ಯಾ ಕಥಾಂಮದ್ಲಿಂ ಮಾನ್ವಿ ಮೌಲ್ಯಾಂ

- ಶೈಲೆಂದ್ ಮಹ್ತಾ



ಮನ್ಯಾಚೆ ವಾಗ್ಣುಕೆಕ್, ಪರಸ್ಪರ್ ಸಂಬಂದಾಕ್ ಆನಿಂ ನಿರ್ಣಯ್ ಘೆವ್ಪಾಕ್ ಮಾರ್ಗದ್ರ್ಯನ್ ಕರ್ಪಿ ಆನಿಂ ಆಕಾರ್ ದಿವ್ಪಿ ಮುಳಾವ್ಯಾ ತತ್ವಾಂಕ್, ಸಮ್ಜತೀಂಕ್ ಆನಿಂ ಆದ್ರ್ಯಾಂಕ್ ಮಾನ್ವಿ ಮೌಲ್ಯಾಂ ಅಶೆಂ ಪಾಚಾರತಾತ್. ಹ್ಯಾ ಮೌಲ್ಯಾಂ ಮದಿಂ ನೈತೀಕ್ ಆನಿಂ ಸಂಸ್ಕೃತೀಕ್ ತತ್ವಾಂಚೊ ವಿಸ್ತೃತ್ ಆಸ್ಪಾವ್ ಜಾತಾ, ಜಿಂ ವೈಯಕ್ತೀಕ್ ಬರೆಂಪಣ್, ಸಮಾಜೀಕ್ ಸಮಸತಾಯ್ ಆನಿಂ ಸಾಮುಹೀಕ್ ಪ್ರಗತಿ ವಾಡೊವ್ಪಾಖಾತೀರ್ ಗರ್ಜೆಚಿಂ ಮಾನ್ತಾತ್. ಮನ್ಯಾಚಿಂ ಮೌಲ್ಯಾಂ ಚಡ್ ಕರೂನ್ ಸಂಸ್ಕೃತೀಕ್, ಧರ್ಮೀಕ್ ಆನಿಂ ತತ್ವಗಿನ್ಯಾನಿ ಪರಂಪರೆಂತ್ ಖೊಲಾಯೆನ್ ಕಿಲ್ಲಲ್ಲಿಂ ಆಸ್ತಾತ್ ಆನಿಂ ತಿಂ ವೈಯಕ್ತೀಕ್ ಅಸ್ತಿತಾಯ್, ಸಂಬಂದ್ ಆನಿಂ ಸಮಾಜೀಕ್ ನೆಮ್ ಘಡೊವ್ಪಾಚಿ ಬುನ್ಯಾದ್ ಮ್ಹಣ್ಣ್ ಕಾಮ್ ಕರ್ತಾತ್.

ಮನ್ಯಾಚಿಂ ಮೌಲ್ಯಾಂ ವೆಗ್ಲೆಗಳಿಂ ಅಸ್ತಾತ್ ಆನಿಂ ತಿಂ ಉತ್ತಾಂತ್ ಜಾಯ್ತ್ ರಾವ್ತಾತ್. ತಿಂ ವೈಯಕ್ತೀಕ್ ಅಣ್ಣಿವ್, ಸಂಸ್ಕೃತೀಕ್ ಪ್ರಭಾವ್ ಆನಿಂ ಸಮಾಜೀಕ್ ಬದಲ್ ಹಾಂಚೆವರ್ವಿಂ ತಯಾರ್ ಜಾತಾತ್. ಸಂಸ್ಕೃತಾಯ್ ಆನಿಂ ವ್ಯಕ್ತೀಂಮದಿಂ ಮೌಲ್ಯಾಂಚೊ ಅರ್ಥ್ ಲಾವ್ಪ್ ಆನಿಂ ಪ್ರಾಧಾನ್ಯ್ ದಿವ್ಪ್ ಹಾತೂಂತ್ ಫರಕ್ ಆಸುಂ ಯೆತಾ, ಪೂಣ್ ಮನ್ಯಾಚ್ಯಾ ಮೌಲ್ಯಾಂಚೊ ಸೊದ್ ಘೆವ್ಪಿಂ ಎಕ್ ಥಾಂಬ್ಯಾಶಿಲ್ಲಿ ಪ್ರಕ್ರಿಯಾ. ಮನ್ಯಾಚೊ ಸ್ವಾಭಿಮಾನ್, ಸಂವ್ಸಾರಾಂತ್ ಫುಲಪ್ ಆನಿಂ ಸಾಮುಹೀಕ್ ಬರೆಂಪಣಾಚೊ ಪ್ರಸಾರ್ ಕರ್ಪಾಚಿ ಎಕ್ ಸಮಾನ್ ಆಕಾಂಕ್ಲಾ ಮ್ಹಣ್ಣ್ ತಿ ಕಾಮ್ ಕರ್ತಾ. ಹಿಂ ಮೌಲ್ಯಾಂ ಜಿಣೆಂತ್ ಜಾಯ್ತ್ಯಾ ಕಾರ್ಣಾಂಕ್ ಲಾಗೂನ್ ಗರ್ಜೆಚಿಂ ಆಸ್ತಾತ್. ತಿಂ ಆಮ್ಚ್ಯಾ ವಿಚಾರಾಂಕ್, ಕೃತೀಂಕ್ ಆನಿಂ ನಿರ್ಣಯಾಂಕ್ ಆಕಾರ್ ದಿವ್ಪಿ ಮಾರ್ಗದರ್ಶಕ್ ತತ್ವಾಂ. ಹಿಂ ಮೌಲ್ಯಾಂ ಸಾಂಬಾಳೂನ್, ಆಮಿ ಹೆರಾಂ ಕಡೆನ್ ಜಾವ್ಪಿ ಸಂವಾದಾಂತ್ ವಿಸ್ವಾಸ್, ಸಮ್ಜ್ತಾತ್ ಆನಿಂ ಪರಸ್ಪರ್ ಆದರ್ ವಾಡಯ್ತಾತ್, ಜಾಕಾ ಲಾಗೂನ್ ಚಡ್ ಘಟ್ ಸಂಬಂದ್ ಆನಿಂ ಮನ್ಯಾಂಮದ್ಲಿಂ ಬಂಧ್ಯಾಂ ಖೊಲ್ ಮೆರೆನ್ ವಾಡ್ತಾತ್.

ಸಾಹಿತ್ಯಾಂತ್ ಮನೀಸಪಣಾಚಿಂ ಮೌಲ್ಯಾಂ ಅವಿಭಾಜ್ಯ್ ಆಸಾತ್ ಕಾರಣ್ ತಾತೂಂತ್ಲ್ಯಾನ್ ಕಥಾ ಸಾಂಗ್ವಾಚಿ, ಅರ್ಥ್ ಲಾವ್ವಾಚಿ ಆನಿಂ ಕದರ್ ಕರ್ಪಾಚಿ ಎಕ್ ನೈತೀಕ್ ಚೌಕಟ್ ಮೆಳ್ವಾ. ಅಭಿಚಾತ್ ಗ್ರಂಥಾಂತ್ಲ್ಯಾನ್ ಆಸುಂ ವಾ ಸಮ್ಜಾಲೀನ್ ಕೃತೀಂತ್ಲ್ಯಾನ್ ಆಸುಂ, ಸಾಹಿತ್ಯ್ ಮನ್ಯಾಚೆ ಪರಿಸ್ಥಿತೀಚ್ಯಾ ಘಸ್ವಾಗೊಂದಳಾಚೆರ್ ಉಜ್ವಾಡ್ ಘಾಲ್ತಾ ಆನಿಂ ವಾಚ್ಪ್ಯಾಂಕ್ ಚಡ್ ನ್ಯಾಯ್ಪಣ್, ದಯಾಳ್ ಆನಿಂ ಸದ್ಗುಣಿ ಸಂವ್ಸಾರಾಚಿ ಕಲ್ಪನಾ ಕರ್ಪಾಕ್ ಪ್ರೇರಿತ್ ಕರ್ತಾ.

ಖಂಯ್ಚೆಂ ಭಾಶೆಂತ್ಲ್ಯಾ ಸಾಹಿತ್ಯಾ ಪ್ರಮಾಣೆಂ ಕೊಂಕ್ಣಿ ಸಾಹಿತ್ಯಾಂತ್ ಲೆಗೀತ್ ಸಮಾಜಾಚ್ಯಾ ಸಾಂಸ್ಕೃತೀಕ್, ಸಮಾಜೀಕ್, ನೈತೀಕ್ ಮೌಲ್ಯಾಂಚೆಂ ದರ್ಶನ್ ಘಡ್ವಾ. ಕೊಂಕ್ಣಿ ಸಾಹಿತ್ಯಾಂತ್ ಸಾದಾರಣಪಣಾನ್ ಮೆಳ್ವಿ ಕಾಂಯ್ ಮನೀಸ್ ಮೌಲ್ಯಾಂ ಧಳಾವ್ಣೊ ಪರಂಪರಾ, ಚಾಲೀರೀತಿ, ಸಮಾಜೀಕ್ ನೆಮ್ ಹಾಂಚೆಕಡೆನ್ ಸಂಬಂದೀತ್ ಆಸಾತ್. ಹಾತೂಂತ್ ಸಾಂಸ್ಕೃತೀಕ್ ಅಸ್ತಿತ್ವಾಯ್ ಬರೆಚ್ ಫಾವ್ನ್ ರಳಕ್ ಪಣಾನ್ ದಿಸ್ತಾ ಜಿ ಕೊಂಕ್ಣಿ ಭಾಸ್ ಉಲೊವ್ಪಿ ಲೊಕಾಂಚೆಂ ಗಿರೆಸ್ತ್ ಸಾಂಸ್ಕೃತೀಕ್ ದಾಯ್ಜ್ ಆನಿಂ ಭಾಶೀಕ್ ವಿವಿಧತಾಯ್ ಚಡ್ ಕರೂನ್ ಮನಯ್ತಾ. ಕೊಂಕ್ಣಿ ಭಾಸ್, ಸಾಹಿತ್ಯ್, ಸಂಗೀತ್, ಆನಿಂ ಕಲಾ ಕಲೆಚಿ ರಾಖಣ್ ಆನಿಂ ಪ್ರಸಾರ್ ಕರ್ಪಾಚ್ಯಾ ಮ್ಹತ್ವಾಚೆರ್ ಭರ್ ದಿವ್ನ್ ಆಪ್ಲ್ಯಾ ಸಾಂಸ್ಕೃತೀಕ್ ಮುಳಾಂ ಆನಿಂ ಪರಂಪರೆಚೆರ್ ಖೊಲಾಯೆನ್ ಅಭಿಮಾನಾಚಿ ಭಾವ್ನಾಯ್ ತಾತೂಂತ್ಲ್ಯಾನ್ ದಿಸೂನ್ ಯೆತಾ. ಚಾಯ್ತ್ಯಾ ಕೊಂಕ್ಣಿ ಸಾಹಿತ್ಯಕೃತೀಂನಿ ಕುಟುಂಬೀಕ್ ಸಂಬಂದ್ ಆನಿಂ ಸಮಾಜೀಕ್ ಎಕಾಂಚೆಂ ಮಹತ್ವ್ ಉಕ್ತೆಂ ಜಾತಾ. ಪುತ್ರಭಿತ್ತಿ, ಜಾಣ್ವಾಂಚೊ ಆದರ್ ಆನಿಂ ಸಮಾಜಾಂತಲೊ ಸುಸಂವಾದ್, ಕುಟುಂಬಾಂತ್ಲ್ಯಾ ಆನಿಂ ಸಮಾಜಾಂತ್ಲ್ಯಾ ಜಾಣ್ವಾಂಚೊ ಆದರ್ ಆನಿಂ ಸಹ್ಯಾಯಾಚೆಂ ಮಹತ್ವ್ ಸಾಂಗೂನ್ ಹೆ ವಿಶಯ್ ತ್ಯೊ ಮುಖಾರ್ ಮಾಂಡ್ವಾತ್, ಕೊಂಕ್ಣಿ ಸಾಹಿತ್ಯ್ ಅಧ್ಯಾತ್ಮ್, ನೈತಿಕತಾ ಹ್ಯಾ ವಿಶ್ಯಾಂಚೆರ್ ಲೆಗೀತ್ ಖೊಬ್ಬಾಂ ಖೊಲಾಯೆನ್ ವತಾ. ಧರ್ಮೀಕ್ ಶಿಕವ್ಣ್ಯಾ ಲೊಕಥಾ ಆನಿಂ ತತ್ವಗಿನ್ಯಾನಿ ಅಂತರ್ದೀಶ್ಟಿ ವಾಪ್ಸೂನ್ ಬರೆಂ -ವಾಯ್, ಸದ್ಗುಣ್ ಆನಿಂ ದುಶ್ಪಪಣ್ ಆನಿಂ ಜಿಣೆಚೊ ಅರ್ಥ್ ಆನಿಂ ಉದ್ದೆಶ್ ಸೊದಪ್ ಹ್ಯಾ ಪ್ರಸ್ನಾಂಚೊ ಸೊದ್ ತೆಂ ಘೆತಾ. ಸ್ಥಲಾಂತರ್, ಸಮಾಜೀಕ್-ಆರ್ಥೀಕ್ ಆವ್ಣಾನಾಂ ಸಯ್ತ್ ಕೊಂಕ್ಣಿ ಭಾಸ್ ಉಲೊವ್ಪಿ ಲೊಕಾಂಚೆ ಇತಿಹಾಸೀಕ್ ಅಣ್ಣವ್ ಪಳಯ್ಲಾರ್ ಕೊಂಕ್ಣಿ ಸಾಹಿತ್ಯಾಂತ್ ಚಡ್ ಕರೂನ್ ಲಿಪ್ಪೀಕಪಣ್, ಅನುಕೂಲತಾಯ್ ಆನಿಂ ಪ್ರತಿಕೂಲತಾಯೆಚೆರ್ ಮಾತ್ ಕರ್ಪಾಚಿ ತಾಂಕ್ ಹಾಂಚೆಂಯ್ ದರ್ಶನ್ ಘಡ್ವಾ. ಅನೆಕ್ ಕೊಂಕ್ಣಿ ಸಾಹಿತ್ಯಕೃತೀಂತಲಿಂ

ಪಾತ್ರಾಂ ಕಶ್ಟಾಂ ಮುಖಾರ್ ಧೈರ್ಯ್, ಜಿದ್ದ್, ಸಾಧ್ನಸಂಪ್ತಿ ಹಾಂಚಿ ದೆಖ್ ದಿತಾತ್. ಕೊಂಕ್ಣಿ ಸಾಹಿತ್ಯಾಂತ್ ಮೊಗ್, ಕರುಣಾ, ಸಹಾನುಭೂತಿ ಹ್ಯಾ ವಿಶ್ಯಾಂಚೆರ್ ಬರೀಚ್ ಬರ್ಪಾವಳ್ ಜಾಲಾಂ. ಪ್ರಣಯ್ಬಂದಂದಾಂತ್ಲ್ಯಾನ್ ಆಸುಂ, ಕುಟುಂಬೀಕ್ ಬಂಧ್ನಾಂವರವಿಂ ಆಸುಂ ವಾ ಅನೊಳಖಿ ಮನ್ಶಾಂ ಕಡೆನ್ ದಯಾಳಪಣಾಚ್ಯಾ ವಾವ್ರಾಂತ್ಲ್ಯಾನ್ ಆಸುಂ, ಕೊಂಕ್ಣಿ ಸಾಹಿತ್ಯಕೃತೀಂತಲಿಂ ಪಾತ್ರಾಂ ಚಡ್ ಕರೂನ್ ಮೊಗ್ ಆನಿಂ ಕರುಣೆಚಿಂ ಮೌಲ್ಯಾಂ ಮುಖಾರ್ ದವ್ರತಾತ್, ಮನ್ಶಾಚ್ಯಾ ಸಂಬಂದಾಂತ್ ಸಹಾನುಭೂತಿ ಆನಿಂ ಸಮ್ಜೊತ್ ಹಾಂಚೆಂ ಮಹತ್ವ್ ಉಜ್ವಾಡಾಕ್ ಹಾಡ್ತಾತ್.

ಕಥೆಭಿತರ್ ವಾಚ್ಪ್ಯಾಂಕ್ ಭಾವ್ನೀಕ್ ರಿತಿನ್ ಘುಸ್ವಾವಪಾಚಿ, ಸಹಾನುಭೂತಿ ಆನಿಂ ನೈತೀಕ್ ಚಿಂತನ್ ವಾಡೊವ್ಪಾಚಿ ಎಕ್ ಆಗ್ನೀಚ್ ತಾಂಕ್ ಆಸ್ತಾ. ಪೊಲ್ ಚೆಕ್ ಹಾಚ್ಯಾ ಸಂಶೋಧನಾಂತ್ಲ್ಯಾನ್ ಹೆಂ ಸ್ಪಶ್ಟ್ ಜಾತಾ. ಆಕ್ರಮ್ ಕಥ್ನಾಂನಿ ಸಹಾನುಭೂತಿ ಆನಿಂ ಸಮಾಜೀಕ್ ವಾಗ್ವಾಕ್ ಹಾಂಚೆಕಡೆನ್ ಸಂಬಂದೀತ್ ಆಶಿಲ್ಲ್ಯಾ 'ಎಕ್ಸಿಟೊಸೀನ್' ಹ್ಯಾ ತಂತ್ರಿಕಾ ರಸಾಯ್ನಾಚಿ ನಿರ್ಮಿತಿ ಸುರು ಜಾವಂಕ್ ಶಕ್ತಾ. "ಕಥಾ ಯೆರಾದಾರಿ" ಹ್ಯಾ ನಾಂವಾನ್ ವಳ್ಖತಾತ್ ತಿ ಪ್ರಕ್ರಿಯಾ ವಾಚ್ಪ್ಯಾಂಕ್ ಪಾತ್ರಾಂ ಕಡೆನ್ ಆನಿಂ ತಾಂಚ್ಯಾ ಸಂಘ್ರಾಂ ಕಡೆನ್ ಭಾವ್ನೀಕ್ ರಿತಿನ್ ಜೊಡ್ವಾಕ್ ಮದತ್ ಕರ್ತಾ ತೆಭಾಯ್ತ್ ಕರುಣಾ ಆನಿಂ ಉದಾರತಾಯ್ ಅಶಾ ಮನ್ಶಾಚ್ಯಾ ಮೌಲ್ಯಾಂ ವಿಶಿಂ ಖೊಲಾಯೆನ್ ಸಮ್ಜೊನ್ ಘೆವ್ಪಾಕ್ ಮದತ್ ಕರ್ತಾ.

ಹೆ ಫಾಟ್ಪುಂಯೆಚೆರ್ ಡೊ. ಎಡ್ವರ್ಡ್ ನಜೆತ್ ಹಾಚ್ಯಾ 'ಮೃಗಜಳ' ಹ್ಯಾ ಕಥಾಸಂಗ್ರಹಾಂತ್ಲ್ಯಾ ಸಾಬಾರ್ ಕಥಾಂಚೊ ನಿಯಾಳ್ ಕೆಲ್ಯಾರ್ ವಯ್ ಉಲ್ಲೆಖ್ ಕೆಲ್ಲಿಂ ಅನೆಕ್ ಮಾನ್ವಿ ಮೌಲ್ಯಾಂ ತಾತೂಂತ್ ದಿಸ್ತಾತ್.

ಪಯ್ಲೀಚ್ ಕಥಾ ಮೃಗಜಳ. ಮೃಗಜಳ ಹೊ ಎಕ್ ಆಭಾಸ್. ತೊ ವ್ಹಯ್ ನ್ಹಯ್ ಸೊ ದಿಸ್ತಾ ಪೂಣ್ ತೊ ಖಿರೊ ನ್ಹಯ್. ಮೃಗಜಳಾಚೆಂ ಆಭಾಸಿ ಉದಕ್ ತಾನ್ ಭಾಗಯ್ನಾ. ಹೆ ಕಥೆಂತ್ಲ್ಯಾ ನಿವೆದಕಾ ಖಾತೀರ್ ಬಾಪಾಯ್ಚೊ ಮೊಗ್ ಹೆಂ ಫಕತ್ ಎಕ್ ಮೃಗಜಳ. ಮನೀಸ್ ಆಪ್ಲ್ಯಾ ಜೀವಿತಾಂತ್ ಅನೆಕ್ ನಾತಿಂ ಘೆವ್ನ್ ಜಲ್ಮಾಕ್ ಯೆತಾ, ಜಾಲ್ಯಾರ್ ಕಾಂಯ್ ನಾತಿಂ ತಯಾರ್ ಕರ್ತಾ. ರಗ್ತಾಚಿಂ ನಾತಿಂ ಹಿಂ ಸೈಮೀಕ್ ದೆಖೊನ್ ತ್ಯಾ ನಾತ್ಯಾಂ ಕಡ್ಲಾನ್ ಅಪೆಕ್ವಾ ದವ್ರಪ್ ಹೆಂ ಸಭಾವೀಕ್. ಪೂಣ್ ಹಿ ಸಗ್ಳೀಂಚ್ ನಾತಿಂ ಆಪ್ಲ್ಯಾ ಕರ್ತವ್ಯಾಕ್ ವಾ ಮೊಗಾಕ್ ಜಾಗ್ತಾಚ್ ಅಶೆಂ ನಾ. ಕಥೆಭಿತರಲಿಂ ದೊನ್ ವಾಕ್ಯಾಂ ಪುರಾಯ್ ಕಥೆಚೆಂ ಸಾರ್ ಉಕ್ತಾಯೆತಾ ಆನಿಂ

ಮನೀಸಪಣಾಂತ್ಲ್ಯಾ ಮೊಗಾಚ್ಯಾ ತಾಸಾಚೊ ಉಣಾವ್ ವಾಚ್ಪ್ಯಾ ಮುಖಾರ್ ಹಾಡ್ಪಾತ್.

ಪಯ್ಲೆಂ ವಾಕ್ಯ್: ಸುಕ್ಯಾ ಧರ್ಲೀರ್ ದಸ್ಪ್ಯಾ ಮಗ್ಜಳಾಕ್ ಪಳೆವ್ನ್ ತಾನೆಲ್ಲಾ ಮನುಷ್ಯಾನ್ ಧಾಂವೊನ್ ಯೆಂವ್ಚೆಪರಿಂ ಹಾಂವ್ ತುಜೆಸರ್ ಯೆವಾಂಕ್ ಲಾಲೆತಾಲೊಂ ಪಾಪ್ಪಾ. ತುಂ ಮ್ಹಾಕಾ ಕೆದ್ನಾಂಚ್ ಉದಕ್ ಜಾಲೊ ನಾಯ್. ತುಜ್ಯಾ ಮೊಗಾ ಚಿತಾನೆನ್ ಮ್ಹಜೆಂಚ್ ಜವೀತ್‌ಚಿ ಗಾರ್ ಜಾಲೆಂ.

ದುಸ್ರೆಂ ವಾಕ್ಯ್: ತುಂ ಎಕ್ ಮಗ್ಜಳ್ ಮ್ಹಳ್ಳೊ ಅನ್ವೊಗ್ ಆಸ್ಲಾಂ ಪರತ್ ಪರತ್ ತುಜೆಸರ್? ಯೆವಾಂಕ್ ಲಾಲೆವ್ನ್ ಹಾಂವ್ ಪಸ್ವೊನ್ ಪಡ್ತಾಲೊಂ. ಮ್ಹಜೆಂ ಸಗ್ಳೆಂ ಭೂರ್ಗೊಂಪಣ್ ಅಸ್ಲಾಂ ಕೊಡು ಅನ್ವೊಗಾನ್ ಪಾಶಾರ್ ಜಾಲೆಂ.

'ಆಂಕ್ವಾರ್ ಆವಯ್' ಹಿ ಆವಯ್ ಆನಿಂ ಭುರ್ಗ್ಯಾಂವದಲೆಂ ಮೊಗಾಚೆಂ ನಾತೆಂ ಪಿತಾರಪಿ ಕಥಾ. ಸಿಲ್ವೀಚೆರ್ ತಿಚ್ಯಾಚ್ ಭಾವ್ವೀನ್ ಕೆಲ್ಲೊ ಬಲಾತ್ಕಾರ್ ಮನೀಸ್ ವಾಸ್ಪೆಚಿ ಭಕೀಕ್ ಪಡೂನ್ ಜನಾವ್ರಾಪರಸ್ ಚಡ್ ನೀಚ್ ಜಾವಂಕ್ ಶಕ್ತಾ ಹಾಚಿ ದೆಖ್. ದುಸ್ರೆವಟೆನ್ ಆಪ್ಲ್ಯಾ ರಗ್ತಾಚ್ಯಾ ಭುರ್ಗ್ಯಾಕ್ ಆಪ್ಲ್ಯಾ ಕಡ್ಲಾಂವ್ ವೆಗ್ಳೊ ಕರ್ಪಾಚೆ ಕಲ್ಪನೆನ್ ಕಾಸಾವೀಸ್ ಜಾವ್ಪಿ ಆವಯ್ಲೆಂ ಕಾಳೀಜ್. ಹಾತೂಂತ್ ಮೊಗ್ ಆನಿಂ ಆಪ್ಲ್ಯಾ ಭುರ್ಗ್ಯಾವಿಶೀಂಚಿ ಮಾಯಾ ಹೆರ್ ಸಗ್ಳ್ಯಾ ಭಾವ್ವಾಂಚೆರ್ ಜೈತ್ ಮೆಳಯ್ತಾ. ಹೆ ಕಥೆಂತಲೆಂ ಆನೀಕ್ ಎಕ್ ಮ್ಹತ್ವಾಚೆಂ ತಾಸ್ ಮ್ಹಳ್ಯಾರ್ ಸೆವಾಭಾವಿ ವೃತ್ತೀಚ್ಯಾ ಮಾದ್ರೀಂಚ್ಯಾ ಕರುಣೆಚೆಂ ದರ್ಶನ್.

ಆನ್ ಹೆ ಕಥೆಂತ್ ಮನೀಸಪಣಾಕ್ ಜಾಗ್ವಿ ಪಾತ್ರಾಂಚೆಂ ದರ್ಶನ್ ಘಡ್ಪಾ. ಸದ್ಯಾಚ್ಯಾ ಸಂವ್ಸಾರಾಂತಚ್ ನ್ಹಯ್ ತರ್ ಇತಿಹಾಸಾಂತ್ ಪಳಯ್ಲಾರ್ ಲೆಗೀತ್ ಆಮ್ಕಾಂ ಬೈಮಾನಪಣಾಚ್ಯೊ ದೆಖಿ ಸರಾಸ್ ಸಾಂಪ್ಡಟಾತ್. ನ್ಯಾಯ್ - ಅನ್ಯಾಯ್ ಹಾಂಚೆವಿಶಿಂ ಮನಾಂತ್ ಚಲ್ಪಿ ರ್ಪುಗ್ಡ್ಯಾಚೆರ್ ಜೈತ್ ಮೆಳೊವ್ನ್ ಸೊಂಪೆಂ ನಾಸ್ತಾ. ಕಸ್ಲೆಯ್ ಪರಿಸ್ಥಿತಿಂತ್ ಆಪ್ಲಿ ವಿವೆಕ್ ಬುದ್ಧ್ ಜಾಗ್ವತ್ ದವ್ರೊನ್ ನಿರ್ಣಯ್ ಘೆವ್ನ್ ಹೆಂ ಮನೀಸಪಣಾಚೆಂ ಲಕ್ಷಣ್.

'ಬಾರ್ವಿ ಮ್ಹಾಳಯ್' ಹೆ ಕಥೆಂತ್ ಶಾರಾಂತ್ಲ್ಯಾ ಲೊಕಾಂಚೆಂ ಯಾಂತ್ರಿಕ್ ಜೀವಿತ್ ಪಿತಾರಲಾಂ, ಜೆ ಸುವಾತೆರ್ ಕೊಣಾಕೂಚ್ ಹೆರಾಂಖಾತೀರ್ ವೆಳ್ ನಾ. ಸಾದಿ ಸರಳ್ ಕಥಾ ಜಾತೂಂತ್ ವೆಗ್ಳೆಪಣ್ ವಾ alienation ಚಿ ಶಿಕಾರ್ ಜಾಲ್ಲೆ ಬಾಯ್ಲೆಚೆಂ ಚಿತ್ರ ಆಸಾ. ಆಮಿ ಮಾಳ್ಕೆರ್ ಮಾಳ್ಕೊ ಚಡೊವ್ನ್ ಉಂಚ್ ಉಂಚ್ ಪಾವ್ಲೆ ಪೂಣ್ ಧರ್ತರೆಕಡ್ಲಾಂವ್ ಆನಿಂ ಜೀವಿತಾಂತ್ಲ್ಯಾ ದಿಸಪ್ಪಾಂವ್ ಮೌಲ್ಯಾಂ ಕಡ್ಲಾಂವ್ ಪಯ್ಸ್

ಪಾವ್ಲ್ಯಾತ್ ಆನಿಂ ತೆ ಗಜಾಲೀಚಿ ಆಮ್ಕಾಂ ಜಾಣೀವ್ ಲೆಗೀತ್ ನಾ ಅಶೆಂ ಹೆ ಕಥೆಂಚೆಂ ಸಾರ್.

ಸರೊಗಸಿ ಚೊ ಪ್ರಸ್ನ್ 'ಭಾಡ್ಯಾಚಿ ಆವಯ್' ಹೆ ಕಥೆಂತ್ ಖೊಬ್ ಪ್ರಭಾವಿ ಪದ್ಧತೀನ್ ಮಾಂಡ್ಲಾ. ಭುರ್ಗ್ಯಾಕ್ ಜಲ್ಮಾಕ್ ಫಾಲಪ್ ಹೊ ಆಯ್ಚ್ಯಾ ಸಂವ್ಸಾರಾಂತ್ ಥಂದೊ. ಥಂಯ್ 'ನೊ ಸೆಂಟೀಮೆಂಟ್ಸ್ ಪ್ಲಿಜ್' ಹಿ ಶಿಶ್ಯಾವಣಿ ಮತೀಂತ್ ದವ್ರೊನ್ ಜಗಪ್ ಸಕ್ತೀಚೆಂ. ಸಂವೆದನಶೀಲ್ ಮನಾಕ್ ತೆಂ ಪಟ್ನಾ ಪೂಣ್ ತಿ ಆಯ್ಚ್ಯಾ ಸಂವ್ಸಾರಾಂತಲಿ ವಸ್ತುಸ್ಥಿತಿ. ಮನೀಸಪಣಾಚಿ ವ್ಯಾಖ್ಯಾಚ್ ಥಂಯ್ ಬದ್ಲತಾ. ಪಾರಂಪರಿಕ್ ಭಾವ್ - ಭಾವ್ನಾಂಕ್ ಥಂಯ್ ಕಸ್ಲೊಚ್ ಥಾರೊ ನಾ.

ಸಮಾಜಾಂತ್ ಪ್ರಜ್ಲಿತ್ ಆಶಿಲ್ಲಿ ಪೂರ್ವಗ್ರಹೀತ್ ನದರ್ ಆಮ್ಚ್ಯಾ ವಿಚಾರಾಂಕ್ ಕಶಿ ಪೊಸವ್ಣ್ ದಿತಾ ಹಾಚಿ ದೆಖ್ ಮ್ಹಳ್ಯಾರ್ 'ಚೆಡೀಯೆಚಿ ಧುವ್' ಹಿ ಕಥಾ. "ಹ್ಯಾ ಪಯ್ಲೆಂಯ್ ಒಮಾಂಯ್ ಆನಿಂ ಆಮ್ಚ್ಯಾ ಸೆಜಾರ್ಚ್ಯಾಂನಿ ಕಮ್ಲಕಕಾಕ್ ಚೆಡಿ ಮ್ಹಣ್ ಪೊಲಾನಯ್ಲೆಂ ಆಯ್ಕಲ್ಯಾರ್ಯಿ. ಚೆಡಿ ಮ್ಹಳ್ಯಾರ್ ಕಿಶೆಂ ತೆಂ ಹಾವ್ ನೆಣಾಸಲೊಂ. ಕಮ್ಲಕಕಾಕ್ ಕಿತ್ಯಾಕ್ ಚೆಡಿ ಮ್ಹಣ್ ಆಪಯ್ತಾತ್, ಚೆಡ್ಯೆಚ್ಯಾ ಘರಾ ವೆಚಿ ಬೂದ್ ಆಮ್ಚ್ಯಾ ರಗ್ತಾಂತ್ಚಿ ಆಸಾ ಮ್ಹಣ್ ಒಮಾಂಯ್ ಕಿತ್ಯಾಕ್ ಸಾಂಗ್ಲೆಂ ತೆಂ ಮ್ಹಾಕಾ ಝಳ್ಕೆಂಚ್ ನಾ." ಹ್ಯಾ ಒಳೀಂನಿ ಹೆ ಕಥೆಂಚೆಂ ಸಾರ್ ಸಾಂಗುಂ ಯೆತಾ.

'ಚಾಮಾದೊರಾಚೊ ಪೂತ್' ಹಿ ಕಥಾ status quo ಕ ಆವ್ಹಾನ್ ದಿವ್ಪಿ. ಸಮಾಜನೆಮಾಂಕ್ ಲಾಗೂನ್ ವಾಡ್ಲೆ ಪಿರಾಯೆಚ್ಯಾ ಭುರ್ಗ್ಯಾಂಚಿಂ ಸಪ್ನಾಂ ಕಶಿಂ ಭೂಂಯ್ಕರವಣ್ ಜಾವಂಕ್ ಶಕ್ತಾತ್ ಹಾಚೆರ್ ಉಜ್ವಾಡ್ ಘಾಲ್ಪಿ ಹಿ ಕಥಾ. "ಚಾಮಾದೊರಾಚ್ಯಾ ಪುತಾನ್ ಚಾಮಾದೊರ್ ಜಾಯ್ಲೆ ಮ್ಹಣ್ ಕಾಂಯ್ ನೆಮ್ ಆಸಾ" ಹ್ಯಾ ವಾಕ್ಯಾನ್ ಪ್ರಜ್ಲಿತ್ ಸಮಾಜಭಾವನೆಕ್ ಆವ್ಹಾನ್ ದಿತ್ಲಾ ಹಿ ಕಥಾ ಪ್ರವಾಹಾ ಆಡ್ ಪೆಂವ್ಪಾಚಿ ಪ್ರವೃತ್ತಿ ಉಕ್ತಾದಾರ್ ಹಾಡ್ಪಾ. ಭೌತಿಕ ವಸ್ತುಂಚೆರ್ ಆಶಿಲ್ಲೊ ಮೊಗ್ ಆನಿಂ ತಾಂಚೊ ಹವ್ಯಾಸ್ ಹೆಂ ಮನೀಸ್ ಸಭಾವಾಚೆಂ ತಾಸ್ ಆಮ್ಚೆ ದಿಸಪ್ಪೆ ವೆವ್ಸಾರ್ ಥಾರಾಯ್ತಾ. 'ಚಕ್ರಸರ್' ಹೆ ಕಥೆಂತ್ ಪಳೊವಂಕ್ ಮೆಳ್ಳಾ.

ಜಾತೀವೆವ್ಸೆಚೆರ್ ಭಾಶ್ಯ ಕರ್ಪಿ 'ಡಾಡಾ ಪರತ್ ಕಾಜಾರ್ ಜಾತಾ' ಹಿ ಕಥಾ. ತೆಭಾಯ್, ಮನ್ಯಾಚೊ ಆಪ್ನವಾರ್ಥ್ ಆನಿಂ ಭೌತಿಕ ಗಜಾಲೀಂಚಿ ಆಸ್ಕಿ ಕಶಿ ಮನಾಂತ್ಲ್ಯಾ ವಿಚಾರಾಂಚೆರ್ ಪರಿಣಾಮ್ ಕರ್ತಾ ಹಾಚೆರೊಯ್ ಹಿ ಕಥಾ ಉಲಯ್ತಾ 'ಮತಾಂತರ್' ಹಿ ಎಕ್ ಮಾರ್ಮಿಕ್ ಕಥಾ. ಆಮಿ ಜಲ್ಮಾಕ್ ಯೆತಾನಾ ನಾಗ್ಲೆ ಜಾಣೀವ್ಯೆತಾತ್. ಕಸ್ಲೀಚ್ ಜಾಣೀವ್ ನಾಶಿಲ್ಲೆ ಆಮಿ ನಿರ್ವಿಕಾರ್ ಆಸ್ತಾತ್ ಪೂಣ್

ಧರ್ಮ್, ಜಾತ್ ಹಾಂಚಿ ಮುಸ್ತಾಯಕಿ ಫಾಲ್ಕಾಬಗರ್ ಸಮಾಜಾಂತ್ ಕೊಣಾಕೂಚ್ ಸುವಾತ್ ಮೆಳ್ಳಾ. "ಗೊಪು ಹಿಂದು ಮ್ಹಣ್ ಮಾತ್ ಕಳೀತ್ ಸವಾಯ್ ತೊ ಬೊಣ್ಣಯಾಂಚೊ, ದವ್ರಾಂಚೊ, ಕಾಂಬಾರಾಚಾಂ ವಾ ಮಡವ್ಯಾಂಚೊ. ಹೆಂ ಕೊಣಾಯ್ಕ್ ಖಬರ್ ನಾತ್‌ಲ್ಲೆ; ಕೊಣೆಂಯ್ ತೆಂ ಹ್ಯಾ ಪರ್ಯಾಂತ್ ಸೊಧೂನ್ ಕಾಡುಂಕ್ ನಾತ್‌ಲ್ಲೆಂ. ಪೂಣ್ ಕೆದ್ನಾಂ ಗೊಪು ಮತಾಂತರ್ ಜಾಲಾ ಮ್ಹಣ್ ಖಬರ್ ಜಾಲ್ಲಿ. ತೆದ್ನಾಂ ಗೊಪು ಖಿಯ್ಯಾ ಪಾಂಗ್ಡಾಚೊ ಮ್ಹಣ್ ಸೊಧ್ಯಾಂ ಸುರು ಜಾಲ್ಲಿ." ಭಾರ್ತೀಯ್ ಸಂವಿಧಾನ್ ನಾಗ್ರಿಕಾಂಕ್ ಜಾಯ್ ತೊ ಧರ್ಮ್ ಆಪ್ಣಾವಪಾಚೆಂ ಸ್ವಾತಂತ್ರ್ಯ ದಿತಾ ಪೂಣ್ ಜಾತ್ ವೆಂಚ್ಪಾಚೆಂ ಸ್ವಾತಂತ್ರ್ಯ ನಾ. ಕಥಾ ವಾಚೂನ್ ಸೊಂಪ್ತಾ ತೆನ್ನಾ ಮನಾಂತ್ ಹೊಚ್ ಪ್ರಸ್ನ್ ಪರತ್ ಪರತ್ ಉಬೊ ಜಾತಾ. ಜಗಪ್ ಸೊಪೆಂ ನ್ಹಯ್ ಪೂಣ್ ಮರಣ್ ಲೆಗೀತ್ ಸೊಂಪೆಂ ನ್ಹಯ್. ಪರ್ಯಾಂಚ್ಯಾ ಉಣಾವ್ಣ್ಯಾ ಲಾಗೂನ್ ಮರ್ಣಾಚ್ಯಾ ಸಂಸ್ಕಾರಾಚೆ ಕಶೆ ಹಾಲ್ ಜಾವಂ ಯೆತಾತ್ ಹಾಂಚೆರ್ 'ದೊನ್ ಮೊಣಾಂ' ಹಿ ಕಥಾ ಬೊಟ್ ದವ್ರತಾ.

'ಎಕ್ ಮೂಲ್ ಮಾತಿ' ಹಿ ಕಥಾ ಮ್ಹಳ್ಯಾರ್ single mother's dilemma. ಭೊಂವ್ಣಾಚೆ ಪರಿಸ್ಥಿತಿಕ್ ಲಾಗೂನ್ ಕಾಂಯ್ ನಾತಿಂ ಧಾಂಪೂನ್ ದವ್ರಚಿಂ ಪಡ್ಪಾತ್. ಜಾಚೆಕಡ್ಲಾ ಸಂಬಂದಾಂತ್ಲಾನ್ ಆಪ್ಲ್ಯಾಕ್ ಧುವ್ ಜಾಲ್ಲಿ ತ್ಯಾ ಆಪ್ಲ್ಯಾ ಆದೀಂಚ್ಯಾ ಘೊವಾಕಡೆನ್ ಆಶಿಲ್ಲೊ ಮೊಗಾಚೊ ಮೊಯ್ಪಾಸ್ ಹೆ ಕಥೆಂತ್ ದಿಶ್ಚಿ ಪಡ್ಪಾ. ತೊಂಡ್ ಧಾಂಪೂನ್ ಮೊನ್ಯಾನಿ ದುಖ್ಪ್ ಸಹನ್ ಕರ್ಪಾಬಗರ್ ಪರ್ಯಾಯ್ ನಾಸ್ತಾ ಅಶ್ಯಾ ಪ್ರಸಂಗಾಚೆಂ ಚಿತ್ರಣ್ ಹೆ ಕಥೆಂತ್ ಪ್ರಭಾವೀಪಣಾನ್ ಕೆಲಾಂ.

ಯುಥೆನೆಶಿಯಾಚಿ ದುವಿಧಾ ಹೊ ಎಕ್ ಕೀಚ್ಕಟೀಚೊ ಆನಿಂ ಖೊಲಾಯೆನ್ ನೈತೀಕ್ ವಿಶಯ್. ಯುಥೆನೆಶಿಯಾ ಮ್ಹಳ್ಯಾರ್ ದುಯೆಂಸ್ ವಾ ನ ಸೊಂಸ್ಪಾಸಾರಕಿ ವೆದ್ನಾ ಆಶಿಲ್ಲಾ ಮನ್ಯಾಚೆಂ ಜಿವೀತ್ ಸೊಂಪವ್ಪ್, ಸಾದಾರಣಪಣಾನ್ ತಾಂಚೆ ಸಂಮ್ತೀನ್. ಯುಥೆನೆಶಿಯಾಚೆ ವಟೆನ್ ಆನಿಂ ತಾಚೆ ಆಡ್ ಜಾಯ್ತೆ ವಾದ್ ಆಸಾತ್. ಯುಥೆನೆಶಿಯಾಚೆ ವಾದ್ ಚಡ್ ಕರೂನ್ ದಯಾ ಆನಿಂ ಸ್ವಾಯ್ತುತಾ ಹ್ಯಾ ತತ್ವಾಂಭೊಂವತಣಿ ಘುಂವ್ತಾತ್. ವ್ಯಕ್ತಿಂಕ್ ಗರ್ಜೆ ಭಾಯ್ರ್ ದುಖ್ಪಾಪಸೂನ್ ಮುಕ್ತಿ ಆನಿಂ ಸ್ವಾಭಿಮಾನಾನ್ ಮರ್ಪಾಚೊ ಅಧಿಕಾರ್ ಆಸೊಂಕ್ ಜಾಯ್. ಯುಥೆನೆಶಿಯಾಕ್ ಪರ್ವಾನಗಿ ದಿಲ್ಯಾರ್ ಮರಣ್ ಯೆವ್ಪಿ ದುಯೆಂತೀಂಚಿ ಶಾರಿರಿಕ್ ಆನಿಂ ಭಾವೀಕ್ ವೆದ್ನಾ ಉಣಿ ಜಾವಂಕ್ ಶಕ್ತಾ ಆನಿಂ ತಾಂಕಾಂ ಸ್ವತಾಚ್ಯಾ ಜಿವಿತಾಚೆರ್ ನಿಯಂತ್ರಣ್ ದವ್ರಪಾಚಿ ಭಾವ್ನಾ ಮೆಳೂಂಕ್ ಶಕ್ತಾ. ದುಸ್ರೆ ವಟೆನ್

ಯುಥೆನೆಶಿಯಾ ಮ್ಹಳ್ಯಾರ್ ಜಿಣೆಚಿ ಪವಿತ್ರತಾಯ್ ಉಣಿ ಕರಪ್ ಆನಿಂ ದುರುಪೆಗಾಚಿ ಶಕ್ಯತಾಯ್ ಅಸೊ ಮತ್ತವಾಹ್ ಆಸಾ. ದುಬೈ ವ್ಯಕ್ಟೀಚೆರ್ ಆಪ್ಲೆಂ ಜಿವೀತ್ ವೆಳಾ ಪಯ್ಲೀಂಚ್ ಸೊಂಪವ್ಪಾಚೊ ದಬಾವ್ ದಿಸುಂ ಯೆತಾ ಅಸೊಯ್ ವಾದ್ ಆಸಾ. ತೆಭಾಯ್ ವೆಗ್ಳೆಗ್ಯಾ ಸಮಾಜಾಂತ್ ಆನಿಂ ನ್ಯಾಯ್ಚಿ ತ್ರಾಂತ್ ಧರ್ಮೀಕ್, ಸಂಸ್ಕೃತೀಕ್ ಆನಿಂ ಕಾಯ್ದೆಶೀರ್ ವಿಚಾರ್ ಖೊಬ್ ವೆಗ್ಳೆಗಳೆ ಆಸಾತ್. ಕಾಂಯ್ ಧರ್ಮ್ ಆನಿಂ ಸಂಸ್ಕೃತಾಯೊ ಯುಥೆನೆಶಿಯಾಕ್ ನೈತೀಕ್ ನದ್ರೆನ್ ಪರ್ವಾನಗಿ ನಾ ಅಶೆಂ ಮಾನ್ತಾತ್, ಜಾಲ್ಯಾರ್ ಕಾಂಯ್ ಜಾಣಾಂಕ್ ಕಾಂಯ್ ಪರಿಸ್ಥಿತೀಂತ್ ತಿ ದಯಾಳಪಣಾಚಿ ಕೃತಿ ಅಶೆಂ ದಿಸುಂ ಯೆತಾ. 'ಯೂತ್ಸೆಸಿಯಾ (ದಯಾಮರಣ್)' ಹೆ ಕಥೆಕಡೆನ್ ಅಶ್ಯಾ ವ್ಯಾಪಕ್ ಪರೀದೃಶ್ಯಾಂತ್ಲಾನ್ ಪಳೊವಂ ಯೆತಾ.

'ಫುಟ್' ಹಿ ದೊನ್ ಬಾಯ್ಲಾಂಮದಲೆ ಇಶ್ಟಾಗತೀಚಿ ಕಾಣಿ. ಎಕೆಮೆಕಾಂಚೆಂ ಬರೆಂ ಜಾವಂಚೆಂ ಹೊ ಹೆತ್ ಆನಿಂ ಎಕೆಕಾಂವಿಶಿಂ ಆಶಿಲ್ಲೊ ಹುಸ್ಕೊ ಪರಾಗಟಾವಪಿ ಹಿ ಕಾಣಿ. 'ಇಮಾಜ್' ಕಥೆಂತ್ ಭಾವಾರ್ಥ್, ಗುನ್ಯಾವಕಾರಪಣಾಚಿ ಭಾವ್ನಾ, ದುಬಾವ್, ದೆವಾಚಿ ಭಿರಾಂತ್ ಆನಿಂ ವಿನೊದಿ ಝಾಲರ್ ವಾಚೂಂಕ್ ಮೆಳ್ವಾ. ವೆಸ್ವಾಚೊ ಅತಿರೆಕ್ ಆನಿಂ ತಾಚೊ ಘರಾಂತ್ಲ್ಯಾ ಭುರ್ಗಾಂಚೆರ್ ಜಾಲ್ಯೊ ಪರಿಣಾಮ್ 'ಮಾಂಯ್ ರೆತಿರೆಕ್ ಗೆಲ್ಲಿ' ಹೆ ಕಥೆಂತ್ ಆಸಾ. ಬೆಬ್ಲ್ಯಾ ಬಾಪಾಯ್ಲಿಶಿಂ ಭುರ್ಗಾಚಿ ಮಾಯಾ ಆನಿಂ ಆಪ್ಲ್ಯಾ ಪುಡಾರಾವಿಶೀಂಚೊ ಹುಸ್ಕೊ ಹಾತೂಂತ್ ಉಕ್ತೊ ಜಾತಾ. 'ಮೊರ್ನಾಚಿ ತಯಾರಾಯ್' ಹಿ ಕಥಾ ಅಚ್ಕಿತ್ ಯೆವ್ಪಿ ಮರ್ಣಾಕ್ ಲಾಗೂನ್ ಹೆರಾಂಚೆರ್ ಕಸ್ಲೊ ಮಾನ್ಸಿಕ್ ಪರಿಣಾಮ್ ಜಾತಾ ಹಾಚೆಂ ಸಂಶೊಧನ್. ಒಚಿಟಿ ತಿಡಿರಿಠಿಠಿ ಉರಜಿ ಜುಠಿಠಿಠಿ ಅಶೆಂ ಎಕ್ ವಚನ್ ಆಸಾ ತೆಂ 'ಜುಬ್ಲೆವ್' ಕಥಾ ವಾಚ್ಚನಾ ಯಾದ್ ಜಾತಾ. ಮನೀಸ್ ಚಿಂತ್ನಾ ಎಕ್ ಪೂಣ್ ಘಡ್ವಾ ಭಲೆಂಚ್ ಆನಿಂ ದೆಖೊನ್ ಕುಟುಂಬ್, ಆಪ್ಲೆ -ಪೆಲೆ ಹಾಂಚೆರುಯ್ ತಾಚೊ ಪ್ರತ್ಯಕ್ಷ್ ಆನಿಂ ಅಪ್ರತ್ಯಕ್ಷ್ ಪರಿಣಾಮ್ ಜಾವಂ ಯೆತಾ ಹಾಚೊ ಪ್ರತ್ಯಯ್ ಹೆ ಕಾಣ್ಯೆಂತ್ಲ್ಯಾನ್ ಯೆತಾ.

'ಕಿಡ್ನಿ ದಾನ್' ಹಿ ಆಪ್ಲ್ಯಾ ಮರ್ಣಾನ್ ಹೆರಾಂಕ್ ಜೀವಿತ್ ದಿವ್ಪಾವಿಶೀಂಚಿಂ ಕಥಾ. ಹೆ ಕಥೆಂತ್ ಲೆಗೀತ್ ಅನ್ವೆಕಿತ್ ಘಡ್ವಾಕಾಂಕ್ ಲಾಗೂನ್ ಮನ್ಯಾಚೆಂ ಜೀವಿತ್ ಪುರಾಯ್ಪಣಾನ್ ಕಶೆಂ ಬದ್ಲತಾ ಹಾಂಚೆರ್ ಭಾಶ್ಯ್ ಆಸಾ.

'ಸೊರ್ಯಾ ಗುಸ್ತುಚ್ಯಾ ಆವಯ್ಣೆಂ ಮೊರ್ನ್' ಹಿ ನಿಮಾಣಿ ಕಥಾ. ಮನೀಸಪಣಾಚಿಂ ಮೌಲ್ಯಾಂ ಮ್ಹಳ್ಯಾರ್ ಫಕತ್ ಜಿತ್ಪಣಾಂತ್ ಪಾಳ್ವಾಚಿ ನೆಮ್ ನ್ಹಯ್ ತಿಂ ತಾಚೆ ಪಲ್ತಡಿಂ ವಚೂನ್ ಎಕೆಕಾಂಕಡೆನ್ ವಾಂಟೂನ್ ಘೆವ್ಪಾಚಿಂ

ತತ್ವಾಂ. "ಜೀವಿತಾಂತ್ ತ್ರಾಸ್ ಭೊಗ್ಲೆ, ಪೂಣ್ ನಿಮಾಣೆ ಸಂಸ್ಕಾರ್ ಬರೆ ಜಾಲೆ." ಅಶೆಂ ಸಮಾಧಾನ್ ವ್ಯಕ್ತ್ ಕರ್ಪಿ ಹಿ ಕಥಾ ಮಾನ್ವಿ ತತ್ವಾಂಚೆಂ ಕಾಳಾಭಾಯರ್ ಪಾವ್ಪಿ ಮಹತ್ವ್ ದಾಖೊವ್ನ್ ದಿತಾ.

ಮಾನ್ವಿ ಮೌಲ್ಯಾಂ ಮದಿಂ ಜಾಂಚೊ ಆಸ್ಪಾವ್ ಜಾತಾ ತಿಂ ಕಾಂಯ್ ಮೌಲ್ಯಾಂ ಸಾದಾರಣಪಣಾನ್ ಜೀವಿತಾಚೆಂ ವೆಗ್ಲೆಗಳಿಂ ತಾಸಾಂ ಉಕ್ತಾಯತಾತ್. ತಿಂ ಮ್ಹಳ್ಯಾರ್:

1. ಕರುಣಾ: ಜಾತೂಂತ್ ದುಸ್ರ್ಯಾಂ ಕಡೆನ್ ಸಹಾನುಭೂತಿ ಆನಿಂ ದಯಾಳಪಣ್ ದಾಖೊವ್ನ್, ಆನಿಂ ತಾಂಚೆಂ ದುಖ್ತ್ಯ್ ವಳ್ಖೊನ್ ತೆಂ ಉಣೆಂ ಕರಪ್.

2. ಪ್ರಾಮಾಣೀಕಪಣ್: ಪ್ರಾಮಾಣೀಕಪಣಾನ್, ನಿಶೀಮ್ತ್ ಆನಿಂ ಪಾರದ್ರ್ಯಕತಾಯೆನ್ ವಾಗಪ್ ಆನಿಂ ನೈತಿಕ ತತ್ವಾಂಕ್ ಪಾಳೊ ದಿವ್ನ್.

3. ಆದರ್: ವಂಶ್, ಲಿಂಗ್, ಧರ್ಮ್ ವಾ ಸಮಾಜೀಕ್-ಅರ್ಥೀಕ್ ಸ್ಥಿತಿ ಹಾಂಚೆಮದಿಂ ಫರಕ್ ಕರೀನಾಸತನಾ ದರಎಕ್ ವ್ಯಕ್ತೀಚ್ಯಾ ಸ್ವಾಭಿಮಾನಾಕ್, ಸ್ವಾಯ್ತೆಕ್ ಆನಿಂ ಹಕ್ಕಾಂಕ್ ಮೊಲ್ ದಿವ್ನ್.

4. ಜಾಪ್ಸಾಲದಾರಕಿ: ಸ್ವತಾವಿಶಿಂ, ದುಸ್ರ್ಯಾಂಕಡೆನ್ ಆನಿಂ ಪರ್ಯಾವರಣಾವಿಶಿಂ ಆಪ್ಲಿಂ ಕರ್ತವ್ಯಾಂ ಮಾನ್ಯ್ ಕರಪ್ ಆನಿಂ ಆಪ್ಲೆ ಕೃತೀಚಿ ಜಾಪ್ಸಾಲದಾರಕಿ ಘೆವ್ನ್.

5. ನ್ಯಾಯ್: ಸಮಾಜಾಚ್ಯಾ ಸಗ್ಳ್ಯಾ ಆಂಗಾಂನಿ ನ್ಯಾಯ್, ಸಮ್ತಾ ಆನಿಂ ಸಮಾನತಾಯ್ ರಾಖಪ್, ಆನಿಂ ಕುಶೀಕ್ ಕಾಡಿಲ್ಲಾ ಆನಿಂ ಪಿಡಿಲ್ಲಾ ಗಟಾಂಚ್ಯಾ ಹಕ್ಕಾಂಚೊ ಆನಿಂ ಕಲ್ಯಾಣಾಚೊ ಪುರ್ಸಾರ್ ಕರಪ್.

6. ಧೈರ್ಯ್: ಸಂಕ್ರಾಂ ಮುಖಾರ್ ಧಾಡಸ್ ಆನಿಂ ಲವ್ವೀಕಪಣ್ ದಾಖೊವ್ನ್, ಆನಿಂ ಕಠೀಣ್ ಪರಿಸ್ಥಿತೀಂತ್ ಲೆಗೀತ್ ಆಪ್ಲೊ ವಿಸ್ವಾಸ್ ಆನಿಂ ತತ್ವಾಂ ಖಾತೀರ್ ಉಬೊ ರಾವ್ನ್.

7. ಬುದ್ಧಿ: ಸ್ವತಾವಿಶಿಂ ಆನಿಂ ಸಂವ್ಸಾರಾಚೆರ್ ಗಿನ್ಯಾನ್, ಸಮ್ಜೂತ್ ಆನಿಂ ಅಂತರ್ದೀಪ್ತಿ ಸೊದಪ್ ಆನಿಂ ನಿರ್ಣಯ್ ಘೆವ್ಪಾಕ್ ವಿವೆಕ್ ಆನಿಂ ವಿಮ್ಪ್ರೀಕ್ ವಿಚಾರಾಂಚೊ ಉಪೆಗ್ ಕರಪ್.

8. ಉಪ್ಕಾರ್: ಆಪ್ಲ್ಯಾ ಜೀವಿತಾಂತ್ಲಾ ಆಶೀರ್ವಾದ್ ಆನಿಂ ಸಂದೀಂಚಿ ಕದರ್ ಕರಪ್ ಆನಿಂ ದುಸ್ರ್ಯಾಂಚೆ ಉಪ್ಕಾರ್ ಮಾನಪ್.

9. ಸಹಿಶ್ಣತಾಯ್: ವಿವಿಧತಾಯ್ ಆಪ್ಣಾವಪ್ ಆನಿಂ ಸಮ್ಜುತಿ, ಮತಾಂ ಆನಿಂ ಜಿಣೆ ಪದ್ಧತೀಂತಲೆ ಫರಕ್ ಮಾನ್ಯ್ ಕರಪ್ ಆನಿಂ ಸಂಸ್ಕೃತೀಕ್ ಆನಿಂ ವೈಚಾರೀಕ್ ಮಳಾಚೆರ್ ಸಂವಾದ್ ಆನಿಂ ಸಮ್ಜೂತ್ ವಾಡೊವ್ನ್.

10. ಮೊಗ್: ಸ್ವತಾ ಕಡೆನ್ ಆನಿಂ ಹೆರಾಂ ಕಡೆನ್ ಆಶಿಲ್ಲೊ ಮೊಗ್, ಕಾಳ್ಜಿ ಆನಿಂ ಸಹಾನುಭೂತಿ ಪೊಸಪ್, ಆನಿಂ ಪರಸ್ಪರ್ ಆದರ್ ಆನಿಂ ಆದಾರಾಚೆರ್ ಆದಾರಿಲ್ಲೆ ಅರ್ಥಪೂರ್ಣ್ ಸಂಬಂದ್ ವಾಡೊವ್ಪ್.

ಹಿ ಸಗ್ಳಿಂ ಮೌಲ್ಯಾಂ ವೆಗ್ಳೆಗ್ಳ್ಯಾ ರೂಪಾಂನಿ ಆನಿಂ ವೆಗ್ಳೆಗ್ಳೆ ಪರಿಸ್ಥಿತಿಂನಿ ಆಮ್ಕಾಂ ಡೊ. ಎಡ್ವರ್ಡ್ ನಜ್ರತಾಚ್ಯಾ ಕಥಾಸಂಗ್ರಹಾಂತ್ಲ್ಯಾ ಸಾಬಾರ್ ಕಥಾಂನಿ ಪಳೊವಂಕ್ ಮೆಳ್ತಾತ್.

ಮನ್ಯಾಚ್ಯಾ ಮೌಲ್ಯಾಂಚೆರ್ ಭರ್ ದಿವ್ಪಿ ಸಾಹಿತ್ಯ ಭರ್ಪೂರ್ ಆನಿಂ ವಿವಿಧತಾಯೆನ್ ಭರಿಲ್ಲೆಂ ಆಸೂನ್ ತೆಂ ವೆಗ್ಳೆಗ್ಳ್ಯಾ ಪ್ರಕಾರಾಂತ್, ಕಾಳಾಂತ್ ಆನಿಂ ಸಂಸ್ಕೃತಾಯಾಂನಿ ಪಾತ್ಯಾಂ. ಮನ್ಯಾಚಿಂ ಮೌಲ್ಯಾಂ ಮುಖಾರ್ ದವ್ರಪಿ ಸಾಹಿತ್ಯಕೃತಿಂಚ್ಯೊ ಕಾಂಯ್ ದೆಖಿ ಮ್ಹಳ್ಯಾರ್: ಹಾರ್ಪರ್ ಲೀಚಿ ಟು ಕಿಲ್ ಅ ಮೊಕಿಂಗ್ಬ್ರ್ಡ್ ಹಿ ಅಭಿಜಾತ್ ಕಾದಂಬರಿ ಆಪ್ಲ್ಯಾ ಬಾಪಾಯ್ ಕಡ್ಲಾನ್ ಮೊಲಾದೀಕ್ ಧಡೆ ಶಿಕ್ತಾನಾ ಸಹಾನುಭೂತಿ, ನ್ಯಾಯ್ ಆನಿಂ ವಂತೀಕ್ ವಿಶ್ವತಾ ಹ್ಯಾ ವಿಶ್ಯಾಂಚೆರ್ ಸಂಶೋಧನ್ ಕರ್ತಾ. ಅನ್ ಫುಂಕ್ಲಿ 'ದ ಡಾಯ್ಲಿ ಎಫ್ ಅನ್ ಫ್ರೆಂಕ್' ಹಿ ದುಸ್ರ್ಯಾ ಮ್ಹಾರ್ಜುಜಾಚ್ಯಾ ಕಾಳಾಂತ್ ನಾರ್ಪಿಂ ಕಡ್ಲಾನ್ ಲಿಪೂನ್ ಆಸ್ತನಾ ಬರಯ್ಲಾನ್ ಅನ್ ಫುಂಕ್ಲಾ ದಿಸ್ಪಟಿಂತ್ಲ್ಯಾನ್ ಮನ್ಯಾಚ್ಯಾ ಆತ್ಮಾಚಿ ಲಿಪ್ಪೀಕತಾ, ಆಶೆಚೆಂ ಮಹತ್ವ್, ಮೊಗ್ ಆನಿಂ ಕರುಣೆಚಿ ಟಿಕ್ಲಿ ಶಕ್ತ್ ಹಾಂಚೆವಿಶಿಂ ಮಾರ್ಮಿಕ್ ಮ್ಹಾಯ್ತಿ ಮೆಳ್ಳಾ. ಖಾಲೆದ್ ಹೊಸೆನಿ ಹಾಚಿ 'ದ ಕಾಂಯ್ ರನರ್ ಅಫ್ಘಾನಿಸ್ತಾನಾಚ್ಯಾ ಅಶಾಂತ್ ಇತಿಹಾಸಾಚೆ ಫಾಟ್ಪುಂಯೆರ್ ಇಶ್ವಾಗತ್, ವಿಶ್ವಾಸಫಾತ್ ಆನಿಂ ಸೊಡವ್ಣಕ್ ಹ್ಯಾ ವಿಶ್ಯಾಂಚೆರ್ ಆಸಾ. ಹಿ ಕಾದಂಬರಿ ನೈತಿಕ್ ನಿವ್ವೀಚೆ ಪರಿಣಾಮ್ ಆನಿಂ ನಿಶ್ಯಾ ಆನಿಂ ಕ್ಷಮಾ ಹಾಂಚೆ ತಿಗ್ಣಿ ಬಂಧ್ನಾಂಚೊ ಅಭ್ಯಾಸ್ ಕರ್ತಾ. ಪಾವ್ಲ್ ಕೊಎಲ್ಲೊ, ಲಿಬ ಟೊಲ್ಡೊಯ್, ಚಾರ್ಲ್ಸ್ ಡಿಕ್ಸ್, ಜೊನ್ ಸ್ವಾಯ್ಬೆಕ್ ಹಾಂಚ್ಯಾಯ್ ಸಾಹಿತ್ಯಾಂತ್ಲ್ಯಾನ್ ಮಾನ್ವಿ ಮೌಲ್ಯಾಂಚೆರ್ ಬರೊಚ್ ಉಜ್ವಾಡ್ ಘಾಲಾ.

ಪೀಟ್ರಸನ್ ಆನಿಂ ಸೆಲಿಗಮನ್ ಹಾಂಚ್ಯಾ ಮತಾ ಪ್ರಮಾಣೆಂ ಕಥಾನಕಾಂತ್ಲ್ಯಾ ಪಾತ್ರಾಂಚೆಂ ನೈತಿಕ್ ಬಳ್ಳೆಂ ಹಿ ಸಂಕ್ಷ್ವನಾ " ದಿಸಪ್ಪೆ ಕೃತಿಂತ್ಲಿ ಮೌಲ್ಯಾಂ" ಅಶೆಂ ಅಧೊರೆಖಿತ್ ಕರೂನ್ ಮನ್ಯಾಚ್ಯಾ ಮೌಲ್ಯಾಂಕಡೆನ್ ಜೊಡ್ಪಾ. ಉಪ್ಕಾರ್, ನಮ್ರತಾಯ್ ಆನಿಂ ಧೀರ್ ಹೆ ಸಾರ್ಕೆ ಸದ್ಗುಣ್ ಖಾಸಾ ಚರಿತ್ರ್ ಬಳ್ಳಾನ್ ವರ್ವಿಂ ವ್ಯಕ್ತ್ ಜಾತಾತ್, ಜೆ ಪರ್ತೂನ್ ಸಕಾರಾತ್ಮಕ್ ಸಮಾಜೀಕ್ ಪರಿಣಾಮ್ ಆನಿಂ ವೈಯಕ್ತೀಕ್ ಬರೆಪಣಾಕ್ ಪೊಸವ್ಣ್ ದಿತಾತ್. ತಾಂಚೊ ಅಭ್ಯಾಸ್ ಕೆಲ್ಯಾರ್ ವ್ಯಕ್ತೀಕ್ ಆನಿಂ ಸಮಾಜಾಕ್ ಫಾಯ್ಲೊ

ಜಾವ್ನಿ ವಾಗ್ವೊಕ್ ನಿರ್ಮಾಣ್ ಜಾತಾ ಅಶೆಂ ಪ್ರಾಯೋಗೀಕ್ ಅಭ್ಯಾಸಾಂತ್ಲ್ಯಾನ್ ದಿಸೂನ್ ಆಯ್ಲಾಂ.

ಮಾನ್ವಿ ಮೌಲ್ಯಾಂಬಗರ್ ಜಿಣೆಕ್ ಅರ್ಥ್ ನಾ ಅಶಿ ಕಲ್ಪನಾ ಹಿ ಎಕ್ ಖೊಲಾಯೆನ್ ತತ್ವಗಿನ್ಯಾನಿ ಭುಮಿಕಾ ಆಸೂನ್, ಜಿಣೆಚೆಂ ಮಹತ್ವ್ ಆಮಿ ಪಾಳ್ವಾತ್ ತ್ಯಾ ತತ್ವಾಂವಯ್ಲ್ಯಾನ್ ಆನಿಂ ಸದ್ಗುಣಾಂ ವಯ್ಲ್ಯಾನ್ ಆಮಕಾಂ ಮೆಳ್ವಾ ಅಸೊ ಸಮಜ್ ತಿ ದಾಖಿಯ್ತಾ. ಜಿಣೆಚ್ಯಾ ಅಂತರ್ಗತ್ ಮೊಲಾಚೆರ್ ವಾದ್ ಜಾವಂಕ್ ಶಕ್ತಾ, ಪೂಣ್ ಮಾನ್ವಿ ಮೌಲ್ಯಾಂಚ್ಯಾ ಭಿಂಗಾಂತ್ಲ್ಯಾನಚ್ ಜಾಯ್ತ್ಯಾ ಜಾಣಾಂಕ್ ಉದ್ದೇಶ್, ದಿಕಾ ಆನಿಂ ಪೂರ್ಣತಾಯೆಚಿ ಭಾವ್ನಾ ಮೆಳ್ವಾ, ಆಮ್ಚ್ಯಾ ಅಣ್ಣವಾಂಕ್ ಆಕಾರ್ ದಿವ್ಪಾಕ್, ಆಮ್ಚ್ಯಾ ಕೃತೀಂಕ್ ಮಾರ್ಗದ್ರ್ಯಾನ್ ಕರ್ಪಾಕ್ ತಶೆಂಚ್ ಸಂವ್ಸಾರಾಕಡೆನ್ ಜೊಡ್ಪಾಚಿ ಆನಿಂ ಆಪ್ಲೆಪಣಾಚಿ ಭಾವ್ನಾ ವಾಡೊವ್ಪಾಕ್ ಹಿಂ ಮೌಲ್ಯಾಂ ಗರ್ಜೆಚಿಂ.

ಸಂಧರ್ಭ್:

- https://greatergood.berkeley.edu/article/item/how_stories_change_brain Paul J. Zak.
- "Literature and the Moral Imagination" edited by Richard A. Rosengarten
- "Moral Fiction" by John Gardner
- "The Company We Keep: An Ethics of Fiction" by Wayne C. Booth
- ಮಾನವ್ ಮೂಲ್ಯ್ ಔರ್ ಸಾಹಿತ್ಯ್ : ಧರ್ಮವೀರ್ ಭಾರ್ತಿ
- <https://www.frontiersin.org/journals/psychology/articles/10.3389/fpsyg.2021.576189> Shiri Lavy and Maya Benish- Weisman
- "The Moral of the Story: An Anthology of Ethics Through Literature" edited by Peter Singer and Renata Singer

ಡೊ. ಎಡ್ವರ್ಡ್ ಎಲ್ ನಜ್ಜತಾ ಹಾಂಚ್ಯಾ ಕಾಣ್ಯಾಂತ್ಲೆ ಸ್ತ್ರೀ ಪಾತ್ರ್

— ಲವಿ ಗಂಜಿಮತ



ಸಂಸಾರಾಂತ್ಲ್ಯಾ ಸರ್ವ್ ಜಿವಿ ಪಯ್ಕಿಂ ಮನ್ಯಾ ಜಿವಿ ಏಕ್ ವಿಶಿಷ್ಟ್ ಸ್ಥಾನಾರ್ ರಾವ್ತಾ ತರ್, ತಾಂತುಯ್ ಸ್ತ್ರೀ, ಜರ್ ಮಾನುನ್ ಘೆತಾಂವ್ ತರ್, ವಿಭಿನ್ನ್ ಭೊಗ್ಲಾಂ ಭಾವನಾಂಚೊ ಏಕ್ ಪುಂಜೊ. ಆಶೆಂ ಆಸ್ತಾಂ ಸಾಹಿತ್ಯಾಂತ್ ಸರ್ವ್ ಕಾಳಿಂ ಪುರುಷವರ್ನಿಂ ಚಡ್ ಮಾಪಾನ್ ಸ್ತ್ರೀ ವರ್ಣಿತ್ ಜಾಲ್ಲಿ ಆಸ್ತಾ, ಬಾಪಾಯ್‌ವರ್ನಿಂ ಚಡ್ ಆವಯ್ ಪಾಠಾರ್ ಚಡ್ಲಿ ಆಸ್ತಾ, ಚಲ್ಯಾವರ್ನಿಂ ಚಡ್ ಚಲಿ ಸಾಹಿತ್ಯಾಂತ್ ಆಕರ್ಷಿತ್ ದಿಸ್ತಾ. ಸ್ತ್ರೀ ಪಾತ್ರ್ ಸರ್ವ್ ಕಾಳಿಂ ಮನಾಕ್ ಆವಡ್ಲೆ ಆನಿಂ ವಾಚ್ಪಾಕ್ ರೊಸಾಳ್ ಅನ್ನೊಗ್ ದಿಂವ್ಪಿ ಆಸ್ತಾತ್. ಸ್ತ್ರೀ ಸಂವೇದನಾಂ ಆನಿಂ ಸ್ತ್ರೀತ್ವಾಚಿಂ ಭೊಗ್ಲಾಂ ದಾದ್ಲ್ಯಾಕ್ ತುಲನ್ ಕೆಲ್ಯಾರ್ ಚಡ್ ಉಗ್ತಾನ್ ಉಜಾರ್ ಜಾತಾತ್ ಜಾಲ್ಲ್ಯಾನ್, ವಾಚ್ಪಾ ಥಂಯ್ ವಾಚ್ತಾಂ ವಾಚ್ತಾಂ ಏಕ್ ನೈಜ್ ಸಂಸಾರ್ ಉಗ್ತೊ ಕರ್ನ್ ದವರುಂಕ್ ಹೆ ಸ್ತ್ರೀ ಪಾತ್ರ್ ಸಕ್ತಾತ್ ತೆಂ ನೆಗಾರುಂಕ್ ನಜೊ.

ಹರ್ ಭಾಷೆಚೆಂ ಸಾಹಿತ್ಯ್ ಜರ್ ಏಕ್ ನದರ್ ಭೊಂವ್ಡಾಯ್ಲಿ ತರ್, ಸ್ತ್ರೀ ಪಾತ್ರಾಂಚೆ ವೆವೆಗ್ಲೆ ಪ್ರಕಾರ್ ದಿಷ್ಟಿಕ್ ಪಡ್ತಾತ್. ಸಂಬಂಧಾಂಚೆರ್ ಹೊಂದೊನ್ - ಆವಯ್, ಪತಿಣ್, ಧುವ್, ಭಯ್, ರಖೇಲ್ ಅಸಲೆ ವಿವಿಧ್ ಪಾತ್ರ್ ದೆಕೆತ್ ತರ್, ಸ್ತ್ರೀಯಾಂಚ್ಯಾ ಭಾವನಾಂ ಆನಿಂ ನಡ್ಪಾಚೆರ್ ಹೊಂದೊನ್ ದ್ವೇಶಿ, ಮೊವಾಳ್, ಮೊಗಾಳ್, ಸ್ವಾರ್ಥಿ, ಆಬ್ಲೆಶಿ, ದುಬಾವಿ, ಖಿಬ್ರಾಳಿ, ಅಸ್ಕತ್ ಮನಸ್ಥಿತೆಚಿ, ದೆವೊತ್, ನಿರ್ಭಾಗಿ ಅಸಲಿಂ ವಿಂಗಡಣಾಂಯ್ ಕರ್ಯೆತ್.

ಸಂಸಾರಾಚ್ಯಾ ಸುರ್ದೆರ್ ಥಾವ್ನ್ ಮನ್ಯಾ ಚಿಂತ್ಪಾಂಚೆರ್ ಪ್ರಭಾವ್ ಘಾಲ್ಲ್ಯಾ ಆನಿಂ ಏಕಾ ಕಾಳಾ ಪರ್ಯಾಂತ್ ಫಕತ್ ಏಕ್ ಸಾಹಿತ್ಯ್ ಪ್ರಕಾರ್ ಜಾವ್ನ್ ಉರ್ಲ್ಲ್ಯಾ ಧಾರ್ಮಿಕ್ ಸಾಹಿತ್ಯಾನ್ ಸ್ತ್ರೀಯೆಕ್ ಏಕ್ ಪುರುಷ್ ಅಧೀನ್ ಜೀವಿ ಜಾವ್ನ್ ಪ್ರತಿಬಿಂಬಿತ ಕೆಲ್ಲೆಂ ಆಸುನ್, ಮುಕಾರ್ ಸಮಾಜೆನ್ ಹೆಂಚ್ ಮಾನುನ್ ಘೆಲ್ಲೆಂ ಆನಿಂ ಸ್ತ್ರೀ ಏಕ್ ಅಧೀನ್ ಜೀವಿ ಜಾವ್ನ್‌ಚ್ ಉಲ್ಲಿ ಆಸೆತ್. ಸಾಹಿತ್ಯ್ ಧಾರ್ಮಿಕ್ ಥಾವ್ನ್ ಹೆರ್ ಸಾಮಾಜಿಕ್ ಪ್ರಕಾರಾಂಕ್ ಸ್ಥಿತ್ಯಂತರ್ ಜಾತಾನಾ, ಹೆಂಚ್ ಧೋರಣ್

ಮುಕಾರುನ್ ಗೆಲೆಂ ವ ಸಮಾಜಿಚೊ ಆರ್ಸೊ ಜಾವ್ನ್ ಸಾಹಿತ್ಯಾನ್ಯಾಂ ಹೆಂಚ್ ಧೋರಣ್ ಪುಸುನ್ ಹಾಡ್ಲೆಂ.

ಚಾಲ್ತೆ ಪಾತ್ರ್

ಆತಾಂ ಹ್ಯಾ ಉಲವ್ಪಾಚ್ಯಾ ಮುಖೆಲ್ ವಿಷಯಾಕ್ ಯೆಂವ್ಚೆಂ ತರ್ ಡಾ. ಎಡ್ವರ್ಡ್ ನಜ್ರೆತ್ ಹಾಂಚ್ಯಾ ಸಾಹಿತ್ಯಾಂತ್ಲ್ಯಾ ವಿವಿಧ್ ಸ್ತ್ರೀ ಪಾತ್ರಾಂಚಿ ಪರಿಚಯ್ ಕರ್ಚಿ ಜಾವ್ನಾಸಾ ಮ್ಹಜಿ ಜವಾಬ್ದಾರಿ. ಡೊ. ಎಡ್ವರ್ಡ್ ನಜ್ರೆತಾಚ್ಯಾ ಸಾಹಿತ್ಯಾಂತ್ ಸ್ತ್ರೀತ್ವ್ ಆನಿಂ ಸ್ತ್ರೀ ಪಾತ್ರಾಂಚೊ ಭರ್ಪೂರ್ ವ್ಹಾಳೊ ದಿಸ್ತಾ. ಡೊ. ಎಡ್ವರ್ಡ್ ನಜ್ರೆತಾಚ್ಯಾ ಕಾಣಿಯಾಂನಿ ವಾಚ್ಪಾಕ್ ಮೆಳ್ಳೆಂ ಪಕ್ವಾನ್ ಮ್ಹಳ್ಯಾರ್ ಬೊವ್ ಸರಳ್ ಆನಿಂ ಸಾಧ್ಯಾ ಲೊಕಾಂಕ್ ಮ್ಹಣ್ಣೆ ನಾಡಾಂತ್ಲ್ಯಾ ಕಾಮೆಲಿ ತಶೆಂಚ್, ಥೊಡೆಂಚ್ ಶಿಕಾಪ್ ಆಸುನ್ ಕೊಂಕ್ಣಿ ಸಾಹಿತ್ಯಾಚೆ ಪೊಸ್ತಾಲ್ ಜಾವ್ನ್ ಆಪ್ಲಿ ವ್ಹಡ್ ದೆಣ್ಣಿ ಕೊಂಕಣಿ ಸಾಹಿತ್ಯಾಚ್ಯಾ ಉದಗ್ಗತೆಕ್ ದಿಲ್ಲ್ಯಾ ಲೊಕಾಕ್ ಆವಡ್ಲೆ ಆನಿಂ ತಾಂಕಾಂ ಸೊಂಪ್ಯಾನ್ ಸಮ್ಜೊಂಕ್ ಸಾಧ್ಯ್ ಜಾಂವ್ಚಿಂ ಸಂಭಾಷಣಾಂ. ಏಕ್ ಪುರುಷ್ ಜಾವ್ನ್ ಸ್ತ್ರೀಯೆಚ್ಯಾ ತೊಂಡಾಂತ್ಲಿಂ ಸಂಭಾಷಣಾಂ ಇತ್ಲ್ಯಾ ನಾಜೂಕಾಯೆನ್ ಡೊ. ಎಡ್ವರ್ಡ್ ನಜ್ರೆತಾನ್ ಪಿಂತ್ರಾಯ್ಲ್ಯಾಂತ್ ತಿಂ ದೆಕ್ತಾನಾ, ಆಮ್ಚೆ ಮದ್ಲಿ ಆನಿಂ ಆಮ್ಚೆ ಭಿತರ್ಲಿ ಏಕ್ ಸ್ತ್ರೀ ಹಾಂಗಾಸರ್ ಆಮ್ಚ್ಯಾ ದೊಳ್ಯಾಂ ಮುಕಾರ್ ರಾವ್ತಾ. ದಾಕ್ಟಾಕ್, ಭುಮಿ ವೈಂಕುಟಾಂತ್ ಕಾಣಿಯೆಂತ್ “ಮ್ಹಾಕಾ ಪುರೊ ಜಾಲಾಂ ಗ್ರೇಷನ್, ಹ್ಯಾ ಗಾಂವ್ಚ್ಯಾ ಕಾಮಾಂತ್ ಕಿತ್ಲೆಂ ವಯ್ ಪಂದಾ ಕೆಲ್ಯಾರೀ ಆಮ್ಕಾಂ ಜಾಗೊ ಸೊಡ್, ಲ್ಹಾನ್ ರೂಮ್ ಸಯ್ತ್ ಮೊಲಾಕ್ ಘೆಂವ್ಕ್ ಸಾಧ್ಯನಾ..” ಜೆಸಿಂತಾಚಿಂ ಹಿಂ ಉತ್ರಾಂ 21 ವ್ಯಾ ಶೆಕ್ಡ್ಯಾಂತ್ಲ್ಯಾ ಮಧ್ಯಮ್ ವರ್ಗಾಂತ್ಲ್ಯಾ ಸ್ತ್ರೀಯಾಂಚೊ ತಾಳೊ ಜಾವ್ನ್ ದಿಸ್ತಾತ್ ಮಾತ್ರ್ ನ್ಹಯ್ ಚಾಲ್ತ್ಯಾ ಜಿವಿತಾಂತ್ಲ್ಯಾ ಮ್ಹಾರ್ಗಾಯೆಚ್ಯಾ ಭೊರ್ಯಾ ಪಂದಾಕ್ ಆಪ್ಣಾಚೊ ಆದಾಯ್ ಖಿಯ್ನರೀ ಪಾವಾನಾಸ್ತಾನಾ, ಕಿತೆಂಚ್ ಉರವ್ಣಿ ಕರುಂಕ್ ಸಾಧ್ಯ್ ನಾ ಮ್ಹಣ್ ಸಮ್ಜಲ್ಲ್ಯಾ ಆನಿಂ ಆಪ್ಣಾಕ್ಯಾ ಸಮ್ಜದ್ಲೆ ಜಿಣ್ಯೆ ರೀತ್ ಜಾಯ್ ಮ್ಹಣ್ ಆಶೆಂವ್ಚ್ಯಾ (ಹೆಂ ಚೂಕ್ ಮ್ಹಣುಂಕ್ ಸಾಧ್ಯ್ ನಾ) ಏಕಾ ಸಾಮಾನ್ಯ್ ಮಧ್ಯಮ್ ವರ್ಗಾಚ್ಯಾ ಸ್ತ್ರೀಯೆಚ್ಯಾ ತೊಂಡಾತ್ ಥಾವ್ನ್ ಆಯ್ಕೊಂಕ್ ಮೆಳ್ಳೆಂ ಸಾಮಾನ್ಯ್ ಉತ್ರಾಂ ಮ್ಹಳ್ಯಾರ್ ಚೂಕ್ ಜಾಂವ್ಚಿನಾ.

ದುರ್ಬಳ್ಳಾಯೆಚೆಂ ರೂಪಕ್ ಜಾವ್ನ್ ಸ್ತ್ರೀ ಪಾತ್ರ್

ದುರ್ಬಳ್ಳಾಯೆ ಥಾವ್ನ್ ಸ್ಥಿತಿಂತ್ ಹಂತಾಕ್ ಮಂಗ್ಳುರಿ ಕ್ರಿಸ್ತಾಂವ್ ಲೋಕ್ ಸ್ಥಿತ್ಯೆಂತ್ ಜಾಂವ್ಚ್ಯಾ ವಕ್ತಾ ದುರ್ಬಳ್ಳಾಯ್ ಆನಿಂ ಸ್ತ್ರೀ ಪಾತ್ರ್ ಸಾಂಗಾತಾ ವೆಚ್ಚೆ

ತಸಲ್ಯೊ ಕಾಂಯ್ ಥೊಡ್ಯೊ ಕಾಣಿಯೊ ಡೊ. ನಜ್ರತಾಚ್ಯಾ ಸಂಗ್ರಹಾಂತ್ ವಾಚುಂಕ್ ಮೆಳ್ತಾತ್. ಧಾಕ್ಲಾಕ್ ಮರಿ ಮಾಗ್ಡೆಲಿನ್ ಕಾಣಿಯೆಂತ್ಲ್ಯಾ ಮಾಗ್ಡೆಲಿನ್ ಬಾಯೆಚೊ ಪಾತ್ರ್, ಮೊಗಾಚೊ ಪೂತ್ ಕಾಣಿಯೆಂತ್ಲ್ಯಾ ಉವಿಜಾಮಿಯೆಚೊ ಪಾತ್ರ್, ಜಶೆಂ ಮೊಗಾನ್ ವಾಗಯಿಲ್ಲಾ ಭುರ್ಗ್ಯಾಂನಿ ಆಪ್ಲ್ಯಾ ಆವಯ್ ಬಾಪಾಯ್ಚೆ ಕಷ್ಟ್ ವಿಚೊನ್ ತಾಂಕಾಂ ಆಪ್ಲ್ಯಾ ಅಂತಸ್ತಚ್ಯಾ ಪ್ರದರ್ಶನಾಕ್ ಅಡ್ಕಳ್ ಮ್ಹಣ್ ಲೆಕುನ್ ಚಿಲ್ಲುನ್ ಸೊಡ್ತಾನಾ ಆವಯ್ ಕಾಳ್ಜಾಕ್ ಜಾಂವ್ಚಿ ದೂಕ್ ವಿವರಿತಾತ್. ಹೆಂ ಎಕಾ ಬಗ್ಲೆಚೆಂ ಸನ್ನಿವೇಶ್.

ಅನ್ಯೇಕಾ ಬಗ್ಲೆನ್, ಎಕಾ ಕಾಳಾರ್ ಮಂಗ್ಳುರಿ ಕುಟ್ಮಾಂನಿ ಸದಾಂ ದಿಷ್ಟಿಕ್ ಪಡ್ಡಿ ಪಿಯೊವ್ಣ್ಯಾಚಿ ಸವಯ್ ಆನಿಂ ಕುಟ್ಮಾಂತ್ಲ್ಯಾ ಸ್ತ್ರೀಯೆನ್ ಭುರ್ಗ್ಯಾಂ ಖಾತಿರ್ ಆನಿಂ ಕುಟ್ಮಾಚ್ಯಾ ರಾಕಣೆ ಖಾತರ್ ಕಾಡ್ಲೆ ಕಷ್ಟ್ ನೈಜತೆನ್ ನಿರೂಪಣ್ ಜಾಲ್ಲ್ಯೊ ಥೊಡ್ಯೊಶ್ಯೊ ಕಾಣಿಯೊ ಡೊ. ನಜ್ರತಾಚ್ಯಾ ಕಾಣಿಯಾಂಚಿ ವಿಶೇಷತಾ ತಶಿ ದಿಸ್ತಾತ್. ಮೆಲ್ಲೊ ಬರೆಂ ಜಾಲೆಂ, ಪುತಾಚೆಂ ಮೋರ್ಲೆ, ಫುಗಾಸಾಂವ್, ಮೊರ್ಲಾಚಿ ತಯಾರಾಯ್ ಅಸಲ್ಯಾ ಕಾಣಿಯಾಂನಿ, ದೀಸ್‌ಭರ್ ಶೆತಾಂನಿ ವ ಭಾಯ್ರ್ ಕೂಲಿ ಕಾಮ್ ಕರ್ಚಿಂ ಆವಯ್ ಬಾಪುಯ್, ಅಖ್ಯೊ ದೀಸ್ ಜೊಡ್ಲೆಂ ಸರ್ವ್ ಸಾಂಜೆರ್ ಸೊರ್ಯಾಕ್ ಫಾಲ್ಸ್, ಫರ್ಚ್ ಯೆಮ್ಲೊಂಡ್ ಕರ್ಚೆ ಬಾಪುಯ್, ಆನಿಂ ಹ್ಯಾ ಮಧೆಂ ಆಪ್ಣಾಚೊ ಆನಿಂ ಆಪ್ಲ್ಯಾ ಭುರ್ಗ್ಯಾಂಚೊ ಜೀವ್ ರಾಕುಂಕ್ ತಶೆಂ ರಾತ್ ಫಾಲಿ ಕರ್ಚ್ಯಾಕ್ ಕಷ್ಟೊನ್ ಉಡೊಂಚ್ಯೊ ಆವಯೊ, ಆಜಿಯೊ ಹ್ಯಾ ಕಾಣಿಯಾಂನಿ ದಿಸ್ತಾತ್. ಏಕ್ ಉರುಟ್ ಪಾತ್ರ್ ಜಾವ್ನ್ ಅಸಲ್ಯಾ ಕಾಣಿಯಾಂನಿ ಕುಟ್ಮಾಂತ್ಲ್ಯಾ ದುರ್ಬಳ್ಕಾಯೆಕ್ ದರ್ಪಣ್ ಧರ್ಚಿ ಸ್ತ್ರೀ ದುರ್ಬಳ್ಕಾಯೆಕ್ ಆಪುಣ್‌ಂಚ್ ರೂಪಕ್ ಜಾತಾ. ಆರ್ಥಿಕ್ ಅಡ್ಡಣೆಸವೆಂ ದಾದ್ಲ್ಯಾಚ್ಯಾ ದುಬಾವಾಚ್ಯಾ ದೆಂವ್ಚಾರಾಕ್ ಲಾಗುನ್ ಕಷ್ಟೊಂಚಿ ಸ್ತ್ರೀ ಆಪ್ಣಾಚೆರ್ ಮಾತ್ರ್ ನ್ಹಯ್ ಆಪ್ಲ್ಯಾ ಭುರ್ಗ್ಯಾಂಚೆರ್ ಸಯ್ತ್ ಮಾಲ್ದಿಸಾಂವ್ ಸೊಸ್ತಾ ತೆಂ ಕರಾಳ್ ಚಿತ್ರಣ್ ಹ್ಯಾ ಕಾಣಿಯಾಂನಿ ದಿಸ್ತಾ. ದಾಕ್ಲಾಕ್ ಮೆಲ್ಲೊ ಬರೆಂ ಜಾಲೆಂ, ಮೃಗಜಳ್ ಕಾಣಿಯೆಂತ್ಲ್ಯೊ ಆವಯೊ ಆಪ್ಲೆಂ ನಿಸ್ಕಳ್ಣಣ್‌ಂಚ್ ಘೊವಾ ಮುಕಾರ್ ಸಾಭಿತ್ ಕರುಂಕ್ ಸಕಾನಾಸ್ತಾಂ ಕಷ್ಟಾತಾತ್. ಅಸಲೆ ಸನ್ನಿವೇಶ್ ಥಂಯ್ ಹಾಂಗಾ ಮ್ಹಳ್ಳೆಬರಿ ಚಾಲ್ತ್ಯಾ ವಾತಾವರಣಾಂತೀ ಜಳ್ಳೊಂಚೆ ಜಾಲ್ಲ್ಯಾನ್, ಅಸಲ್ಯಾ ಜಿವ್ಯಾ ಪಾತ್ರಾಂ ಥಂಯ್ ಸೂಕ್ತ್ ಸಂವೇದನ್ ಲೇಖಿಕಾಂಕ್ ಆಸ್ಲೆಂ ದಿಸುನ್ ಯೆತಾ. 19ವ್ಯಾ ಆನಿಂ 20ವ್ಯಾ ಶೆಕ್ಡ್ಯಾಂತ್ ಸರ್ವೇಸಾಮಾನ್ಯ್ ತಶೆಂ ದಿಸ್ಚ್ಯಾ ಹ್ಯಾ ಸ್ತ್ರೀಯಾಂಕ್ ಸದಾಂ ಆಮ್ಚ್ಯಾ ಸೆಜಾರಾ ಪಳೆಂವ್ಚೆಬರಿ ದಿಸ್ತಾ. ಅಸಲ್ಯಾ ಸ್ತ್ರೀಯಾಂನಿ ಆಪ್ಲ್ಯಾ ಕಾಳ್ಜಾಂತ್

ಜಿರವ್ನ್ ಘೆಂವ್ಚೆಂ ದೂಕ್, ಅಶಿಕ್ವಿ ವ ಉಣೆಂ ಶಿಕಾಪ್ ಆಸ್ಲಾರೀ ತಾಂಚೆ ಥಂಯ್ ದಿಷ್ಟಿ ಅಗಾಧ್ ಸೊಸ್ಣಿಕಾಯ್, ಕುಟ್ಮಾ ಸ್ಪಿರಿತ್ ಉರವ್ನ್ ಘೆಂವ್ಚ್ಯಾಕ್ ಕಾಡ್ಲಿ ಮ್ಹಿನತ್ ಆತಾಂಚ್ಯಾ ದಿಸಾಂನಿ ನಾಂಚ್ ಮ್ಹಣ್ಣೆ ತಸ್ಲ್ಯಾ ಕಾಸ್ತಾಚಿ ದಿಸ್ತಾ.

ಮಾನಸಿಕ್ ಅಸ್ವಸ್ಥತಾ ಆನಿಂ ಸ್ತ್ರೀ ಪಾತ್ರ್

ಪರಿಸ್ಥಿತೆಚ್ಯಾ ಬಾಂದ್ಪಾಸಾಂತ್ ಶಿಕೊನ್ ಮಾನಸಿಕ್ ಸ್ಥಿಮಿತ್ ಹೊಗ್ಡಾವ್ನ್ ಘೆಂವ್ಚ್ಯಾ ಸ್ತ್ರೀಯಾಂಚಿಂ ಚಿತ್ರಣ್ ಹಾಂಗಾಸರ್ ದಿಷ್ಟಿಕ್ ಪಡ್ತಾ. ದೋನ್ ರಿತಿಂಚಿ ಮಾನಸಿಕ್ ದೋನ್ ವಿಭಿನ್ ಕಾಣಿಯಾಂನಿ ಚಿತ್ರಿತ್ ಜಾತಾತ್. ಪಯ್ಲ್ಯಾನ್, ಮಾಂಯ್ ರೆತಿರೆಕ್ ಗೆಲ್ಲಿ ಕಾಣಿಯೆಂತ್ ಆಪ್ಲ್ಯಾ ದಾದ್ಲ್ಯಾಕ್ ದೈಹಿಕ್ ಸುಖ್ ದಿಂವ್ಕ್ ನೆಗಾರ್ ಕರ್ಚಿ ಮಾಂಯ್ ತಾಚೆ ಥಾವ್ನ್ ಚುಕವ್ನ್ ಘೆಂವ್ಚ್ಯಾ ಕಾತಿರ್, ರೆತಿರ್ ಏಕ್ ಹಾತೆರ್ ಕರ್ನ್ ಘೆತಾ ತರ್ ವಾಸ್ತವಿಕತಾ ಥಾವ್ನ್ ಚುಕಾರಿ ಮಾರ್ಚಿ ತಿಚಿ ಮಾನಸಿಕ್ ಸ್ಥಿತಿ ಪಿಂತ್ರಾಯ್ತಾ. ದುಸ್ರ್ಯಾನ್, ಚಕ್ರ ಸರ್ ಕಾಣಿಯೆಂತ್ಲ್ಯಾ ಆಕಯ್ಚೊ ಪಾತ್ರ್ ಏಕ್ ವಿಶಿಷ್ಟ್ ಚಿತ್ರಣ್ ಆಮ್ಚೆ ಮುಕಾರ್ ದವರ್ತಾ. ಹ್ಯಾ ಕಾಣಿಯೆಂತ್ ಆಪ್ಲ್ಯಾ ಘೊವಾಕ್ ದೈಹಿಕ್ ಸುಖ್ ದಿಂವ್ಕ್ ನೆಗಾರ್ಚ್ಯಾ ಸ್ತ್ರೀಯೆಚೆರ್, ಆಪ್ಲ್ಯಾ ಘೊವಾಕ್ ಹೊಗ್ಡಾವ್ನ್ ಘೆತ್ಲ್ಯಾ ಉಪ್ರಾಂತ್ ಜಾಂವ್ಚೊ ಮಾನಸಿಕ್ ಪರಿಣಾಮ್ ಉತ್ರಾಯ್ತಾ ಮಾತ್ರ್ ನ್ಹಯ್ “ಘೊವಾಕ್ ಸೊಡ್ನ್ ವಚನಾಕಾತ್‌ಗೊ..., ರಾಂಡೊ ಜಾಯ್ನಾಕಾತ್‌ಗೊ...” ಹಿಂ ಆಕಯ್ಚಿಂ ಉತ್ರಾಂ, ಸ್ತ್ರೀ ಜಾವ್ನ್ ಜಲ್ಮಾಲ್ಯಾ ಉಪ್ರಾಂತ್, ದಾದ್ಲ್ಯಾಕ್ ಸುಖ್ ದಿಂವ್ಚೆಂ ತಿಚಿ ಜವಾಬ್ದಾರಿ ಮ್ಹಣ್ಣೆಂ ಸಮಾಜೆನ್ ಥಿರಾಯಿಲ್ಲೆಂ ನಿಯಮ್ ಜಾಹೀರ್ ಕರ್ತಾ. ಹ್ಯಾ ಆಕಯ್ಚೊ ಪಾತ್ರಾಚಿಂ ಉತ್ರಾಂ, ಕಸಲ್ಯಾಚ್ ವಿವರಣಾವಿಣೆಂ ಜಾಯ್ತೆ ಅರ್ಥ್ ದಿತಾತ್ ಆನಿಂ ವಾಚ್ಪ್ಯಾಕ್ ಚಿಂತ್ಪಾಕ್ ಘಾಲ್ತಾತ್.

ಸ್ತ್ರೀತ್ ಆನಿಂ ಆವಯ್‌ಪಣಾಚೊ ಯುಗ್ಳ

ಡೊ. ನಜ್ಜತಾಚ್ಯಾ ಕಾಣಿಯಾಂನಿ ಆವಯ್ ಕಾಳ್ಜಾಚ್ಯೊ ಕಾಣಿಯೊಯ್ ಜಾಯ್ತ್ಯೊ ಆಸಾತ್. ಅಸಲ್ಯಾ ಕಾಣಿಯಾಂನಿ ಎಕಾ ಸ್ತ್ರೀಯೆಚೆಂ ಆವಯ್ ಕಾಳಿಜ್ ಸಮ್ಜುಂಕ್ ಭುರ್ಗ್ಯಾಂಚ್ಯಾ ಪಾತ್ರಾಚೊ ವಾಪ್ರಾಪ್‌ಯ್ ಬೊವ್ ಸುಲಲಿತ್ ಥರಾನ್ ಜಾಲಾ. ಹ್ಯಾ ಕಾಣಿಯಾಂನಿ ಆವಯ್ ಸಂಗಿಂ ತಿಚಿಂ ಮಾಸುಮ್ ಭುರ್ಗಿಂಯ್ ಆಸುನ್ ಕಾಣಿಯಾಂಚಿ ಜಡಾಯ್ ಚಡಯ್ತಾತ್. ಅಸಲ್ಯಾ ಥೊಡ್ಯಾ ಕಾಣಿಯಾಂಚಿಂ ನಿರೂಪಣ್ ಭುರ್ಗ್ಯಾಂಚ್ಯಾ ದಿಷ್ಟಿನ್ ತಾಂಚ್ಯಾ ಉತ್ರಾಂನಿ ಜಾಲಾಂ ತರೀ ಆವಯ್ಚೊ ಪಾತ್ರ್ ಉರುಟ್ ಪಾತ್ರ್ ಜಾವ್ನ್‌ಚ್ ಉರ್ಲಾ. ವ್ಹಡ್ಲೆಂ ಘೆಸ್ತ್, ಮಾಂಯ್ ರೆತಿರೆಕ್ ಗೆಲ್ಲಿ, ಮರಿ ಮಾಗ್ಡೆಲಿನ್, ಪಯ್ಲೊ ಕುಮ್ಗಾರ್, ಮಾಂಯ್ ಮೆಲಿ ಅಸಲ್ಯಾ ಕಾಣಿಯಾಂನಿ

ಆವಯ್ಚ್ಯಾ ಹುಸ್ಕಾಚಿ, ಆವಯ್ಚ್ಯಾ ಜವಾಬ್ದಾರೆಚಿ, ಆವಯ್ಚ್ಯಾ ಖಿಂತಿಚಿ, ಆವಯ್ಚ್ಯಾ ಭೊಗ್ಲಾಂಚಿ, ಸಾಯ್ ಭುರ್ಗ್ಯಾಂ ಮುಕಾಂತ್ ಉಗ್ಡಾಪಣ್ ಜಾತಾ. ಆಶೆಂ ಆವಯ್ ಕಾಳ್ಜಾಚೆಂ ವಿವಿಧ್ ರುಪಾಂ ದಿಶ್ತಿಕ್ ಪಡ್ತಾತ್.

ಪಯ್ಲೊ ಕುಮ್ಮಾರ್ ಕಾಣಿಯೆಂತ್ಲಿ ಲೆಸ್ಪರ್ ಆನಿಂ ಜೆನ್ನಿಚಿ ಮಾಮ್ಮಿ, ದುಬ್ಳ್ಯಾ ಕುಟ್ಮಾಂತ್ ಚಡುನ್ ಯೆಂವ್ಚ್ಯಾ ಕಷ್ಟಾಂ ನಿಮ್ಮಿಂ ಪಾಡಾವ್ ಜಾಲ್ಲಿ ದಿಸುನ್ ಯೆತಾ. ಮಾಂಯ್ ರೆತಿರೆಕ್ ಗೆಲ್ಲಿ ಕಾಣಿಯೆಂತ್ಲ್ಯಾ ಜೆನ್ನಿ ಆನಿಂ ತಾಚ್ಯಾ ಬಾಯೆಚ್ಯಾ ಮಾಮ್ಮಿನ್ ತಿಚ್ಯಾ ಕಷ್ಟಾಂತ್ಲೆಂ ಭಾಯ್ರ್ ಯೆಂವ್ಕ್ ವ ತಾತ್ಕಾಲಾಕ್ ತ್ಯಾ ಕಷ್ಟಾಂತ್ ಥಾವ್ನ್ ಸುಟ್ಕಾ ಜೊಡುಂಕ್ ರೆತಿರೆಚೊ ಆಸ್ಲೊ ಘೆತ್‌ಲ್ಲಾನ್ ತಿಚ್ಯಾ ಮತಿಕ್ ಸಮಾಧಾನ್ ಲಾಭ್ತಾಲೆಂ ತರೀ ಜೆನ್ನಿ ಆನಿಂ ತಾಚ್ಯಾ ಬಾಯೆಕ್ ಸಂದಿಗ್ಧ್ ಜಾಲ್ಲೆಂ. ಹಾಂಗಾಸರ್ ತಿ ಆಪ್ಲ್ಯಾ ಮತಿಚ್ಯಾ ಸಮಾಧಾನಾ ಖಾತಿರ್ ಕುಟ್ಮಾಚೊ ಹಾರ್‌ಭಾರ್‌ಚ್ ಸಾಕ್ರಿಫಿಸ್ ಕರ್ತಾ. ಹ್ಯಾ ದೋನೀ ಕಾಣಿಯಾಂತ್ಲ್ಯಾ ಆವಯಾಂಕ್ ತುಲನ್ ಕರ್ತಾನಾ, ಪಯ್ಲೊ ಕುಮ್ಮಾರ್ ಕಾಣಿಯೆಂತ್ಲ್ಯಾ ಆವಯ್ಚೆಂ ಕಾಳಿಜ್ ಆಪ್ಲ್ಯಾ ಭುರ್ಗ್ಯಾಂಕ್ ಆರಾವ್ನ್ ಧರ್ತಾ ತರ್, ಮಾಂಯ್ ರೆತಿರೆಕ್ ಗೆಲ್ಲಿ ಕಾಣಿಯೆಂತ್, ಆಕಾಂತಾಚ್ಯಾ ವೆಳಾ ಮಾಂಯ್ಚಿ ಗಯ್ರ್ ಹಾಜಿ ತಿಚ್ಯಾ ಆವಯ್ ಕಾಳ್ಜಾಚೆಂ ವಿಚಲಿತ್‌ಪಣ್ ದಾಕಯ್ತಾ.

ಸ್ತ್ರೀ ಆನಿಂ ಶೋಷಣ್

ಡೊ. ನಜ್ಜತಾಚ್ಯಾ ಕಾಣಿಯಾಂಚೆರ್ ನದರ್ ಭೊಂವ್ಡಾಯ್ಲ್ಯಾರ್, ಕುಟ್ಮಾಚಿ ಆರ್ಥಿಕ್ ಸ್ಥಿತಿ ಪಿಂತ್ರಾಂವ್ಕ್ ತ್ಯಾ ಕುಟ್ಮಾಂತ್ಲ್ಯಾ ಸ್ತ್ರೀಯೆಚೊ ಪ್ರಯೋಗ್ ಕೆಲ್ಲೊ ಖಿರ್ಯಾನ್ ದಿಸ್ತಾ. ಸಮಾಜೆಚೆರ್ ಏಕ್ ನದರ್ ಫಾಲುಂಕ್ ಗೆಲ್ಯಾಂವ್ ತರ್, ಸಾಮಾನ್ಯ್ ಜಾವ್ನ್ ಶೆಂಭರಾಂತ್ ನೊವೊದ್ ರಕ್ತೆ ಹಿ ಪಿಂತ್ರಾವ್ಣಿ ವ ಹೆಂ ರೂಪಕ್ ಸಾರ್ಕೆಂಚ್ ಬಸ್ತಾ. ಕಿತ್ಯಾಕ್ ಮ್ಹಳ್ಯಾರ್ ಕುಟ್ಮಾಚಿ, ಭುರ್ಗ್ಯಾ ಬಾಳಾಂಚ್ಯಾ ಜತ್ನಿಚಿ ಗಜಾಲ್ ಯೆತಾನಾ, ಥಂಯ್ಲರ್ ದಾದ್ಲ್ಯಾವರ್ನಿಂ ಸ್ತ್ರೀ ಏಕ್ ಮೆಟ್ ಮುಕಾರ್ ದಿಸ್ತಾ. ಹ್ಯಾ ಕಾಣಿಯಾಂಚೆಂ ಅನ್ಯೇಕ್ ಬಗಲ್ ಪಳೆಂವ್ಪಿ ತರ್, ದುಬ್ಳಿಕಾಯ್ ಆನಿಂ ಶೋಷಣ್ ಏಕಾ ನಾಣ್ಯಾಚೆಂ ದೋನ್ ತೊಂಡಾಂ ತಶಿಂ ದಿಸ್ತಾತ್. ಏಕ್ ದುಬ್ಳಿ ಸ್ತ್ರೀ ಸಮಾಜೆಂತ್ಯಾ ಶೋಷಿತ್ ಜಾತಾ ಆನಿಂ ಕುಟ್ಮಾಂತೀ ಶೋಷಿತ್ ಜಾತಾ ತೆಂ ಲೇಖಿಕಾನ್ ಖಿರ್ಯಾನ್ ರೂಪಿತ್ ಕೆಲಾಂ.

ಸಾಮಾಜಿಕ್ ಬದ್ಲಾಪಾಚೊ ಆರ್ಸೊ ಜಾಲ್ಲಿ ಸ್ತ್ರೀ

ಡೊ. ನಜ್ಜತಾಚ್ಯಾ ಕಾಣಿಯಾಂತ್ಲ್ಯಾ ಸ್ತ್ರೀ ಪಾತ್ರಾಂಕ್ ಪಳೆತಾನಾ, ವೇಳ್ ಕಾಳ್ ಆನಿಂ ಸಮಾಜಿಚಿ ಬದ್ಲೊನ್ ಯೆಂವ್ಚಿ ಪರಿಗತ್ ವಿಶ್ಲೇಷಣ್ ಜಾತಾ. ಕೃಷಿ

ಸಮಾಜೆಥಾವ್ನ್ ಸುರ್ವಾತುನ್ ಉದ್ಯಮಶೀಲತಾ ಮ್ಹಣಾಸರ್, ಸ್ತ್ರೀಯೆಚೆಂ ಪಯ್ಣೆ ಆನಿಂ ತ್ಯಾ ತ್ಯಾ ಪರಿಗತೆಕ್ ಸರಿ ಜಾವ್ನ್ ತಿಚ್ಯಾ ಸಾಮಾಜಿಕ್ ಆನಿಂ ಕುಟ್ಮಾಂತ್ಲ್ಯಾ ಪಾತ್ರಾಂನಿ, ತಶೆಂಚ್ ಮಂಗ್ಳುರಿ ಕ್ರಿಸ್ತಾಂವ್ ಕುಟ್ಮಾಂಚ್ಯಾ ಆರ್ಥಿಕ್ ಆನಿಂ ಸಾಮಾಜಿಕ್ ಅಂತಸ್ಥೆಂತ್ ಜಾಲ್ಲಿ ಬದ್ಲಾವಣ್ ಝಳ್ಕಾತಾ. ಏಕ್ ಸಾಮಾಜಿಕ್ ಆನಿಂ ಆರ್ಥಿಕ್ ಸ್ಥಿತ್ಯಂತರಾಚೊ ಆಲೊವ್ ಹಾಂಗಾಸರ್ ಕರುಂಕ್ ಜಾತಾ. 1975 ವ್ಯಾ ವರ್ಸಾ ಲಿಖ್ಲೆಲಿ ಕಥಾಕಾರಾಚಿ ಪಯ್ಲಿ ಕಾಣಿ ವ್ಹಡ್ಲೆಂ ಫೆಸ್ತ್ ಹಾಂತ್ಲ್ಯಾ ಸೆಲಿನ್ ಬಾಯೆಚಿ ಆರ್ಥಿಕ್ ಆನಿಂ ಕೌಟುಂಬಿಕ್ ಸ್ಥಿತಿ ಥಾವ್ನ್ ಸುರ್ವಾತುನ್, 2011 ವ್ಯಾ ವರ್ಸಾ ಉಪ್ರಾಂತ್ ಲಿಖ್ಲೆಲ್ಯಾ ಮಾಂಯ್ ಸಾಂಗಾತಾ ಕಾಣಿಯೆಂತ್ಲ್ಯಾ ಮಾಗ್ಗಿ ಬಾಯ್ ವ ರೆನ್ನಿಚಿ ಸ್ಥಿತಿ ಆನಿಂ ಭೊಂವಾರ್, ತಶೆಂಚ್ ಫುಗಾಸಾಂವ್ ಕಾಣಿಯೆಂತ್ಲ್ಯಾ ಮರ್ಸಿಬಾಯ್ ಆನಿಂ ರೇಷ್ಮಾಚೊ ವಾವ್, ತಾಂಚೆಂ ಚಿಂತಾಪ್ ಆನಿಂ ಭೊಂವಾರ್ ಜಾಯ್ತ್ಯಾ ಬದ್ಲಾವಣೆಕ್ ಸಾಕ್ಸ್ ದಿತಾತ್. ಘರಾಂತ್ ಆಪ್ಲ್ಯಾ ಘೊವಾಚ್ಯಾ ಧೊಶಿಂ ನಿಮ್ಮಿಂ ಭಿರಾಂತೆನ್ ದೀಸ್ ಕಾಡ್ಚ್ಯಾ ಸ್ತ್ರೀಯೆ ಥಂಯ್ ಶಿಕಾಪ್ ಚಡ್ತಾನಾ, ಕೃಷಿ ಆನಿಂ ಕೂಲಿ ಕಾಮಾ ಭಾಯ್ರ್ ಆಫಿಸಾಂತ್, ತಶೆಂಚ್ ಗಾಂವಾ ಭಾಯ್ರ್ ವ ಪರ್ಗಾವಾಂತ್ ವಾವುರ್ತಾನಾ, ಆರ್ಥಿಕ್ ಧರಾನ್ ಸುದ್ಧಡ್ ಜಾತಾಸ್ತಾನಾ, ಕುಟ್ಮಾಂತ್ ತಿಚ್ಯಾ ತಾಳ್ಕಾಕ್ ಮೋಲ್ ವಾಡ್ಲೆಂ ಆನಿಂ ತಿಚ್ಯಾ ಹಿಶ್ಯಾರ್ಯಾಂಕ್ ಆನಿಂ ಸಲಹಾ ಸುಚನಾಂಕ್ ಇಲ್ಲೊ ಚಡ್ಚ್ ಮ್ಹಣ್ಣೆ ತಿತ್ಲೊ ಮಹತ್ವ್ ಮೆಳ್‌ಲ್ಲೊಯ್ ಪಳೆವ್ಣೆತ್. ಫುಗಾಸಾಂವ್ ಕಾಣಿಯೆಂತ್ಲ್ಯಾ ರೇಶ್ಮಾಚೊ ಆನಿಂ ಮಾಂಯ್ ಸಾಂಗಾತಾ ಕಾಣಿಯೆಂತ್ಲ್ಯಾ ರೆನ್ನಿಚೊ ಪಾತ್ರ್ಚ್ ಹಾಕಾ ದಾಕೊ ಜಾವ್ನ್ ಘೆವ್ಣೆತ್.

ವಿಭಿನ್ನ್ ಕಾಲೆತಿಂಚೆ ಸ್ತ್ರೀ ಪಾತ್ರ್

ಹ್ಯಾ ಸವೆಂ ಥಂಯ್ ಹಾಂಗಾ ಮ್ಹಣ್ಣೆಬರಿ ಥೊಡೆ ವಿಶಿಷ್ಟ್ ಕಾಲೆತಿಂಚೆ ಸ್ತ್ರೀ ಪಾತ್ರ್ಯ್ ಡೊ. ಎಡ್ವರ್ಡ್‌ಚ್ಯಾ ಕಾಣಿಯಾಂನಿ ಘುಸ್ತಾತ್. ಯೂತನೇಸಿಯಾ ಕಾಣಿಯೆಂತ್ಲ್ಯಾ ಸೆಲಿನ್ ಟೀಚೆರಿಚೊ ಪಾತ್ರ್, ಎಕಾ ಪತಿಣೆನ್ ಆಪ್ಲ್ಯಾ ಪತಿಚೆ ಕಷ್ಟ್ ವೊಳ್ಕೊಳ್ಳೆ ಪಳೆಂವ್ಕ್ ತಾಂಕಾನಾಸ್ತಾಂ, ತಾಕಾ ದಯಾಮರಣ್ ಮಾಗ್ಣೆಂ ಆನಿಂ ದಾಕ್ತೆರಾನ್ ನಿರಾಕರಿಲ್ಲ್ಯಾ ವೆಳಾರ್ ಆಪುಣೆಂಚ್ ತಾಕಾ ದಯಾಮರಣ್ ದಿತಾಂ ಮ್ಹಳ್ಳ್ಯಾ ನಿರ್ಧಾರಾನ್ ತಾಕಾ ದುತ್ರಾಚ್ಯಾ ಫಳಾಂಚೊ ರೋಸ್ ಭರಂವ್ಕ್ ಮನ್ ಕರ್ಚೆಂ, ವಾಚ್ಪಾಕ್ ಸೆಲಿನ್ ಟೀಚೆರಿ ಥಂಯ್ ಆಪ್ಲ್ಯಾಚ್ ಕಾಲೆತಿಕ್ ತೆಕಿತ್ ವಿಭಿನ್ನ್ ಭೊಗ್ಲಾಂ ಆನಿಂ ಭಾವನಾಂ ರಚುಂಕ್ ಆಪವ್ಣೆ ದಿತಾ. ಥೊಡ್ಯಾಂಕ್ ಸೆಲಿನ್ ಟೀಚೆರಿಚ್ಯಾ ಪಾತ್ರಾಂತ್ ತಿಕಾ ತಿಚ್ಯಾ ಘೊವಾ ಥಂಯ್ ಆಸ್ಚೆಂ ಧೋರಣ್ ವಿಶೇಸ್ ಮೋಗ್ ಮ್ಹಣ್ ಭೊಗ್ಲಾರ್, ಹೆರ್ ಥೊಡ್ಯಾಂಕ್

ತಿ ಘೊವಾಕ್ ಚಾಕ್ರಿ ಕರುಂಕ್ ಪುಟ್ವಾನಾತ್ಲಲಿ ಕರ್ಮಿ ಸ್ತ್ರೀ ತಶೀ ದಿಸಾತ್. ತಶೆಂಚ್ ಆಂಕ್ವಾರ್ ಆವಯ್ ಕಾಣಿಯೆಂತ್ಲ್ಯಾ ಸಿಲ್ವಿಚೊ ಪಾತ್, ಸ್ತ್ರೀತ್ವಾಕ್ಚ್ ಏಕ್ ಸವಾಲ್ ಉಡವ್ನ್ ಪ್ರಾರಂಬ್ ಜಾಂವ್ಚೊ ತೊ ಆವಯ್ಣಾಚ್ಯಾ ಗ್ರೇಸ್‌ಕಾಯೆಕ್ ಉಚಾರ್ ಕರ್ನ್ ನಿರ್ಗಮಿತ್ ಜಾತಾ. ಚಾಮದೊರಾಚೊ ಪೂತ್ ಕಾಣಿಯೆಂತ್ಲ್ಯಾ ಆವಯ್ಣೊ ಪಾತ್ ಆಪ್ಲ್ಯಾ ಭುರ್ಗ್ಯಾಚ್ಯಾ ಘುಡಾರಾಸಾಂಗಿಂ ಖೆಳ್ ಖೆಳ್ಚ್ಯಾ ವ್ಯಕ್ತಿಂಚಿ ಖರಿಂ ಚಿಂತ್ನಾಂ ಸಮ್ಜಾನಾತ್‌ಲ್ಲ್ಯಾ ಎಕಾ ಸತ್ತಿ ಸ್ತ್ರೀಯೆಕ್ ದಾಕಯ್ತಾ. ಮೆಲ್ಲೊ ಬರೆಂ ಜಾಲೆಂ ಕಾಣಿಯೆಂತ್ಲಿ ಪೆಚ್ಚಾಚಿ ಆವಯ್ ಆಪ್ಣಾಕ್ ಇತ್ತಿ ಇಜಾ ದಿತೆಲ್ಯಾ ಆಪ್ಲ್ಯಾ ಘೊವಾಚ್ಯಾ ಮರ್ಣಾ ಥಂಯ್ ರಡ್ತಾಲಿ ಕಿತ್ಯಾಕ್ ಮ್ಹಣ್ಣೆಂ ಕಾಣಿ ಸಂಪ್ಲ್ಯಾರೀ ಏಕ್ ಮಿಸ್ತೆರ್ ಜಾವ್ನ್‌ಚ್ ಉರ್ತಾ. ಸೊಡ್ಲೊಣ್ ಕಾಣಿಯೆಂತ್ ಸಗ್ಳ್ಯಾ ಜಿವಿತಾಂತ್ ಬೆಜವಾಬ್ದಾರೆನ್ ಜಿಯೆಲ್ಲ್ಯಾ ಭಾವ್ ದುಮ್ಗಾ ಖಾತಿರ್ ಕಷ್ಟಾರ್ ಪಡ್ಲಿ ಪಾವ್ಲಿನ್ ಟೀಚರ್ ಭಿರ್ಮತಿಚಿ ಮೂರ್ತಿ ತಶೆಂ ವಾಚ್ಪಾಕ್ ಸತಾಯ್ತಾ. ದೋನ್ ಮರ್ಣಾಂ ಕಾಣಿಯೆಂತ್ಲ್ಯಾ ಲಿಲ್ಲಿ ಬಾಯ್ ಆನಿಂ ಕಮಲಾಚಿ ಪಾತ್ ದೋನ್ ವೆವೆಗ್ಯಾ ಸಂಸ್ಕೃತಿ ಆನಿಂ ಸಂಸ್ಕಾರಾಂಕ್ ಆಸೊರ್ ಧರ್ತಾತ್ ಮಾತ್ ನ್ಹಯ್, ರಿತಿ-ರಿವಾಜಿಂಚೆಂ ಪೊಕೊಳ್ಪಣ್‌ಯ್ ಪ್ರದರ್ಶಿತ್ ಕರ್ತಾತ್. ಭುಮಿ ವೈಕುಂಠಾಂತ್ ಕಾಣಿಯೆಂತ್ಲ್ಯಾ ಗ್ರೇಸಿಚೊ ಪಾತ್ ನಿತಳ್ ದುದಾಕ್ ಲಿಂಬೊ ಪಿಳ್ಚಾ ಅನ್ನಾಡಿ ಕಾಸ್ತಾಚೊ ತರ್, ಚೆಸಿಂತಾಚೊ ಪಾತ್, ಆಪುಣ್ ದಾದ್ಲ್ಯಾಕ್ ಖಿಂಚ್ಯಾರ್ ರಿತಿನ್ ಉಣಿಂ ನಾ ಮ್ಹಣ್ ದಾಕವ್ನ್ ದಿತೆಲಿಂ ಮ್ಹಳ್ಳ್ಯಾ ಜಿದ್ವಾಕ್ ಪಡುನ್, ಆಪ್ಲೆಂ ಜಿವಿತ್ ಹೊಗ್ಡಾಂವ್ಚ್ಯಾ ಸವೆಂ ಆಕೇರ್ ಜಾತಾ.

ಸಂಪ್ಜಿ

ಆಶೆಂ ಡೊ. ನಜ್ಜತಾಚ್ಯಾ ಹರ್ ಕಾಣಿಯಾಂನಿ ಆಸ್ಚೊ ಸ್ತ್ರೀ ಪಾತ್ ಕಿತೆಂ ತರೀ ನವೆಂಸಾಂವ್ ದಾಕವ್ನ್ ಚಲ್ತಾ. ಹಾಕಾ ಕಾರಣ್ ಸಮ್ಜುಂಚೆಂ ತರ್, ಕಥಾಕಾರಾಕ್ ಮನ್ಯಾ ಕಾಲೆತಿಚೆರ್ ಆಸ್ಚೆಂ ಗಿನ್ಯಾನ್ ಆನಿಂ ಜೊಕ್ತ್ಯಾ ವೆಳಾರ್ ಜೊಕ್ತ್ಯಾ ರಿತಿನ್ ಹ್ಯಾ ಕಾಲೆತಿಚೊ ವಾಪ್ರಾಪ್ ಆನಿಂ ತ್ಯಾ ಪಾತ್ರಾಂಕ್ ಖೆಳಂವ್ಚಿ ಕಲಾ. ಹ್ಯಾ ಕಾಣಿಯಾಂನಿ ಜಿಣಿಯೆಚೆಂ ಪ್ರತಿಫಲನ್ ದಿಸ್ತಾ. ದೊಳ್ಯಾಂ ಮುಕಾರ್ ಘಡ್‌ಲ್ಲಿಂ ಜಾಯ್ತಿಂ ಘಡಿತಾಂ ಹಾಂಗಾಸರ್ ಆಪ್ಲಿ ಪ್ರತಿಮಾ ರಚ್ತಾತ್. ಭೊಂವಾರಿಂ ಚಲ್ಚ್ಯಾ ಮೂಳ್ ಘಡಿತಾಂಕ್ ಜೀವ್ ಭರ್ತಾನಾ ಜಾಯ್ತೊ ಜಿವಾಳ್ ಕಾಣಿಯೊ ಉಬ್ಜಾಲ್ಯಾತ್ ಆಸ್ತಾಂ ತಾಂತ್ಲೆ ಪಾತ್ ರೊಸಾಳ್ ತಶೆಂಚ್ ಆಘಾತ್‌ಕಾರಿ ಅನುಭವ್‌ಯ್ ದಿತಾತ್. ಹಾಕಾ ಸ್ತ್ರೀ ಪಾತ್‌ಯ್ ಅಡ್ವಾದ್ ನ್ಹಯ್. ಡೊ. ನಜ್ಜತಾಚ್ಯಾ ಕಾಣಿಯೆಂತ್ಲೆ ಸ್ತ್ರೀ ಪಾತ್, ಥೊಡೆ ಶೀತಳ್ ವಾರ್ಯಾಪರಿಂ ವ್ಹಾಳ್ತಾತ್ ತರ್, ಹೆರ್ ಥೊಡೆ ಆಟಿವಿಟೆ ಉಬ್ಜಾಯ್ತಾತ್.

ಯೂತನೇಸಿಯಾ ಕಾಣಿಯೆಂತ್ಲ್ಯಾ ಸೆಲ್ಲಿ ಟೀಚರಿಚೆಂ ಮಾನಸಿಕ್ ತುಮುಲ್, ಘುಟ್ ಕಾಣಿಯೆಂತ್ಲ್ಯಾ ಎಲಿಜ್ ಬಾಯೆಚೆ ಆಟಿವಿಟೆ, ಜುಬ್ಲೆವ್ ಕಾಣಿಯೆಂತ್ಲ್ಯಾ ಗ್ರೇಸ್ ಸುವಾರಿಸಾಚಿ ಮಿಜಾಸ್ಕಿ, ಮಾಂಯ್ ಸಾಂಗಾತಾ ಕಾಣಿಯೆಂತ್ ಆವಯ್ಚ್ಯಾ ಚಾಕ್ರೇಚ್ಯಾ ಜವಾಬ್ದಾರೆಥಾವ್ನ್ ಚುಕವ್ನ್ ಘೆಂವ್ಕ್ ನಿಬಾಂ ಸೊಡ್ಚಿಂ ಭುರ್ಗಿಂ ಅಸಲಿಂ ಘಡಿತಾಂ, ಆಮ್ಚೆ ಮಧೆಂ ಘಡ್ಚಿಂ ಜಿವಂತ್ ಘಡಿತಾಂ ಜಾಲ್ಲ್ಯಾನ್ ಜಿವಾಳ್ ಅನ್ಬೊಗ್ ದೀವ್ನ್ ವಾಚ್ಪಾಕ್ ತಾಂಡುನ್ ಧರುಂಕ್ ಸಕ್ತಾತ್.

ಕಥಾಕಾರಾಚ್ಯಾ ಪಯ್ಲ್ಯಾ ಕಾಣಿಯೆ ಥಾವ್ನ್ ಆಯ್ಲೆವಾರ್ಚ್ಯಾ ಕಾಣಿಯಾಂ ಮ್ಹಾನ್ಸಾರಿಯೆ ಪಳೆತಾನಾ, ತಾಂತ್ಲೆ ಸ್ತ್ರೀ ಪಾತ್ರೆ ಸರ್ವ್ ಕಾಳಾಂಕ್ ಪ್ರಸ್ತುತ್ ತಶೆಂ ದಿಸ್ತಾತ್. ವೇಳ್ ಕಾಳ್ ಬದಲ್ತಾ. ಮನ್ಯಾಚೆಂ ಚಿಂತಾಪ್ ತಶೆಂಚ್ ಚಾಲ್ ಚಮ್ಕಣ್ ಬದಲ್ತಾ. ಗರ್ಜೊ ಆನಿಂ ಪರಿಗತ್ ಬದಲ್ತಾ ತರೀ ಖಿಯೆಂಗೆ ಮತಿಚ್ಯಾ ಎಕ್ ಕೊಣ್ಯಾರ್, ಸ್ತ್ರೀತ್ವ್, ಆವಯ್ಪಣ್, ಆನಿಂ ಸ್ತ್ರೀಯೆಚಿಂ ಹೆರ್ ರುಪಾಂ ಜಾವ್ನ್ ಆಸ್ಚಿಂ ಪತಿಣ್, ಭಯ್ಣ್, ಸುನ್, ಧುವ್, ಆನಿಂ ಹೆರ್ ಸಂಬಂಧ್ ಸರ್ವ್ ಕಾಳಾಕ್ ಪ್ರಸ್ತುತ್ ಜಾವ್ನ್ ಉರಾತ್ ಜಾಲ್ಲ್ಯಾನ್ ಡೂ. ಎಡ್ವರ್ಡ್ಚ್ಯಾ ಕಾಣಿಯಾಂನಿ ಚಡ್ ಮಾಪಾನ್ ಆಪ್ಲೊ ಪಾತ್ರೆ ಖೆಳೊನ್ ವೆಚೆ ಸ್ತ್ರೀ ಪಾತ್ರೆ ಮತಿಂತ್ ಏಕ್ ತುಫಾನ್ ಉಠವ್ನ್ ಉಗ್ಡಾಸಾಂತ್ ಉರ್ಟೆ ತಸಲೆ ಪಾತ್ರೆ ಜಾತಾತ್ ಮ್ಹಣ್ಚೆಂ ಮ್ಹಜೆಂ ಚಿಂತಾಪ್.

ಗ್ರಂಥ್ ಖುಣ್:

- 1) ನಜ್ಜೆತ್ ಎಡ್ವರ್ಡ್ ಎಲ್.; ವ್ಹಡ್ಲೆಂ ಫೆಸ್ತ್: 75 ಕಾಣಿಯಾಂಚೊ ಸಮಗ್ ಪುಂಜೊ; ಮಾರ್ಚ್ 2016
- 2) ತಿಪ್ಪಾರ ಮಲ್ಲಿಕಾರ್ಜುನ್; ಸ್ತ್ರೀ ಸಂವೇದನೆಯ ಕಥೆಗಳು; ಕನ್ನಡ ಪ್ರಭ, 20 ಜುಲೈ 2013
- 3) home grown.co.in; 8 Indian Stories That Offer Refreshing Female Perspectives We Need; 8th June 2021

ಸಾಮಾಜೀಕ್ ಮೌಲ್ಯಾಂ

- ಮಾನ್ಸಿ ಪ್ರೆ. ಧಾವುಸ್ಕಾರ್.



ಸಾರಾಂಶ್:

ಕೊಂಕ್ಣಿ ಕಥಾ ಫಾಟಲ್ಯಾ ದೊನ್ ದಸ್ಕಾಂತ್ ಹೆರ್ ಭಾಸಾಂಚೆ ಪಂಗ್ಲೀಕ್ ವಚೂನ್ ಬಸ್ಲಾ. ಕೊಂಕ್ಣಿ ಕಥೆಚೊ ಪ್ರವಾಸ್ ಮುಖೆಲಪಣಾನ್ ಚಾರ್ ಲಿಪ್ಯಾಂತ್ಲಾನ್ ಜಾಯ್ತ್ ಆಸಾ. ಕೊಂಕ್ಣೀಚೆಂ ಮುಲ್ವೀತ್ ಗೊಂಯ್. ಗೊಂಯಾಂತ್ ಕೊಂಕ್ಣಿ ಕಥಾ ದೆವ್ನಾಗರಿ ತಶೆಂಚ್ ರೊಮಿ ಲಿಪ್ಯೆಂತ್, ಜಾಲ್ಯಾರ್ ಕರ್ನಾಟಕಾಂತ್ ಕನ್ನಡ್ ಆನಿ ಕೆರ್ಳಾಂತ್ ಮಲ್ಯಾಳಮ್ ಲಿಪ್ಯೆಂತ್ ಮುಖಾರ್ ವಚತ್ ಆಸಾ. ಕರ್ನಾಟಕ್ ರಾಜ್ಯಾಂತ್ ಕನ್ನಡ್ ಲಿಪ್ಯೆಂತ್ ಕೊಂಕ್ಣಿ ಕಥಾ ಬರೊವ್ಪಾಂ ಮದಿಂ ಕಾಂಯ್ ಕಥಾಕಾರ್ ಆಪ್ಲೆ ಕಥೆಂತ್ಲಾನ್ ಖಾಶೆಲೊ ಛಾಪ್ ದವ್ರತಾತ್ ತಾತೂಂತ್ ಎಡ್ವೀನ್ ಜೆ. ಎಫ್. ಡಿಸಾರ್ನಾ, ಡೊ. ಎಡ್ವರ್ಡ್ ಎಲ್. ನಜ್ಜೆತ್ ಆನಿ ವಲ್ಲಿ ಕ್ವಾಡ್ರಸ್ ಆದಿ ಮುಖೆಲಪಣಾನ್ ನದ್ರೆಕ್ ಪಡ್ವಾತ್.

ಹ್ಯಾ ಕಥಾಕಾರಾಂ ಮದ್ಲ್ಯಾ ಡೊ. ಎಡ್ವರ್ಡ್ ಎಲ್. ನಜ್ಜೆತ್ ಹಾಂಚ್ಯಾ ಮೂಳ್ ಕನ್ನಡ್ ಲಿಪ್ಯೆಂತ್ಲಾನ್ 'ಮೃಗಜಳ' ಹ್ಯಾ ಕೊಂಕ್ಣಿ ಕಥಾ ಸಂಗ್ರಹಾಂತ್ಲೊ ಕಾಂಯ್ ಕಥಾ ವಲ್ಲಿ ಕ್ವಾಡ್ರಸ್ ಹಾಂಣಿ ರೊಮಿ ತಶೆಂಚ್ ನಾಗ್ರಿ ಲಿಪ್ಯಾಂತ್ ಕೆಲಾಂ. ತಾತೂಂತ್ಲೊ ಕಾಂಯ್ ವಿಂಚ್ಣಾರ್ ಕಥಾ ಘೆವ್ನ್ ತ್ಯಾ ಕಥಾಂನಿ ದಿಸೂನ್ ಯೆವ್ಚಿ ಸಾಮಾಜೀಕ್ ಸಂದ್ರಾಂಚೊ ವೆಧ್ ಘೆವ್ಪಾಚೊ ಯತ್ನ್ ಹ್ಯಾ ಸೊದ್ವಪತ್ರಾಂತ್ ಕೆಲಾ.

ವಿಶಯ್‌ಂದ್ರೀತ್ ಉತ್ರಾಂ:

ಸಮಾಜ್, ಮಾನ್ಸಿಕತಾಯ್, ವ್ಯಸ್ಕಾಂ, ದುಯೆಂಸಾಂ, ಸಮಾಜ್ವೃತ್ತಿ, ಭಾಡ್ಯಾಚೊ ಕುಸ್ಲೊ, ಕಿಡೂಕ್ ಮಿಡೂಕ್, ರೆತಿರ್, ಕಿಡ್ಲಿ ದಾನ್.

ಪ್ರಸ್ತಾವನಾ:

ಕನ್ನಡ್ ಲಿಪ್ಯೆಂತ್ ಕೊಂಕ್ಣಿ ಕಥಾ ಬರೊವ್ನ್ ಕೊಂಕ್ಣಿ ಕಥೆಕ್ ವಿಂಗಡ್- ವಿಂಗಡ್ ಆಶಯ್ ವಿಶ್ಯಾಂತ್ಲಾನ್ ಎಕ್ ಖಾಶೆಲಿ ಉಂಚಾಯ್ ದಿವ್ಪಿ ಡೊ. ಎಡ್ವರ್ಡ್ ಎಲ್.

ನಜ್ಜೆತ್ ಹೆ ಕೊಂಕ್ಣೀಂತಲೆ ಎಕ್ ಖಡೆಗಾಂತ್ ಕೊಂಕ್ಣಿ ಕಥಾಕಾರ್. ತಾಂಚ್ಯೊ ಕನ್ನಡ್ ಲಿಪ್ಯಂತಲ್ಯೊ ಕೊಂಕ್ಣಿ ಕಥಾ ವಲ್ಲಿ ಕ್ವಾಡ್ರಸ್ ಹಾಂಣಿ ದೆವ್ನಾಗರಿ ತಶೆಂಚ್ ರೊಮೀಂತ್ ಲಿಪ್ಯಾಂತರೀತ್ ಕೆಲ್ಯಾತ್. ಹ್ಯಾ ಕಥಾಂನಿ ಕಥಾಕಾರಾನ್ ಆಪ್ಲೆ ಸರ್ಭೊಂವತಣಾಚೊ ಸಮಾಜ್, ತಾಂಚಿ ಮಾನ್ಸಿಕತಾಯ್, ತಾಂಚಿಂ ವ್ಯಸ್ನಾಂ, ತಾಂಚಿಂ ದುಯೆಂಸಾಂ, ಎಖಾದ್ರೆ ಘಡ್ಣುಕೆ ಕಡೆನ್ ಸಮಾಜಾಚಿ ಪಳೊವ್ಪಾಚಿ ನದರ್ ಆದೀಲ್ ಸಮಾಜ್ವೃತ್ತಿಂಚಿ ವರ್ಣನ್ ಬಾರಿಕಸಾಣೆನ್ ಕೆಲ್ಲೆಂ ದಿಶ್ಟಿ ಪಡ್ಪಾ. ಕಥಾಂತಲೊ ವಿಶಯ್, ತಾತೂಂತಲಿಂ ಪಾತ್ರಾಂ, ಪಾತ್ರಾಂಚೆ ಸಂವಾದ್ ಆನಿಂ ಎಕಂದರ್ ಸಭಾವಿಶ್ವಶ್ ಕಥಾಕಾರಾನ್ ನಕ್ಸೊದಪಣಾನ್ ಕಥೆಂತ್ ಹಾಡ್ಲಾ. ಹಿ ತಾಂಚಿ ಕಳಾಶಿ ತಾಂಚ್ಯೊ ಕಥಾ ಸಶ್ಕ್ತ ಕರ್ತಾಚ್ ತ್ಯಾ ಭಾಯ್ರ್ ತ್ಯಾ ವಾರಾರಾಂತಲೊ ಸಮಾಜ್ ಜಿವೊ ತಟ್ಟಟೀತ್ ಜಾವ್ನ್ ಕಥಾಂನಿ ಆಯಿಲ್ಲೊ ಪಳೊವಂಕ್ ಮೆಳ್ಳಾ. ಹೊಚ್ ಸಮಾಜ್ ತಾಂಚ್ಯಾ ಕಥಾಂನಿ ಕಶೆ ತರೆನ್ ಚಿತ್ರೀತ್ ಜಾಲಾ ತಾಚೊ ಸೊದ್ ಘೆವ್ಪಾಚೊ ಯತ್ನ್ ತಾಂಚ್ಯಾ ಮೃಗಜ಼಼಼ ಹ್ಯಾ ಕಥಾ ಸಂಗ್ರಹಾಂತ್ಲೊ ವಿಂಚ್ಣಾರ್ ಕಥಾ ಘೆವ್ನ್ ಹ್ಯಾ ಸೊದ್ಪಪತ್ತಾಂತ್ ಮಾಂಡ್ಪಾಚೊ ಹೊ ಸುಪುಲ್ಲೊ ಯತ್ನ್.

ಡೊ. ಎಡ್ಡರ್ಡ್ ಎಲ್. ನಜ್ಜೆತ್ ಹಾಂಚಿ ಕಥೆಂತಲೆಂ ಸಮಾಜದ್ರ್ಯಾನ್

ಕೊಂಕ್ಣಿ ಕಥಾ ಆಪ್ಲಾಪ್ಲ್ಯಾ ವಾರಾರಾಂತಲಿ ಸಮಾಜಜೀಣ್ ಘೆವ್ನ್ ಯೆತಾ ಆನಿಂ ಹ್ಯಾ ಸಮಾಜಾಚಿ ಗೂಣ್ ದುರ್ಗೂಣ್ ಸಮ್ಜೊನ್ ಘೆವ್ನ್ ತ್ಯಾ ಸಮಾಜಾಕ್ ಜಾಗೊವ್ಪಾಚೊ ಯತ್ನ್ ಕರ್ತಾ. ತ್ಯಾ ಖಾತೀರ್ ಕಥಾ ಹಿ ಮನಿಜವಣೆಚೆಂ ಸಾಧನ್ ಉರ್ನಾಸತನಾ ತೆಂ ಸಮಾಜ್ ಸುಧಾರಣೆಚೊಯ್ ವಾವ್ರ್ ಕರ್ತಾ. ನಜ್ಜೆತ್ ಹಾಂಚ್ಯಾ 'ಮೃಗಜ಼಼಼' ಹ್ಯಾ ಕಥಾ ಸಂಗ್ರಹಾಂತ್ ವಟ್ವೆ ವೀಸ್ ಕಥಾ ಆಸಾತ್. ಹ್ಯಾ ವಿಸೂಯ್ ಕಥಾಂನಿ ತಾಂಣಿ ಆಪ್ಲ್ಯಾ ಸರ್ಭೊಂವತಣ್ಯಾ ವಾರಾರಾಂತ್ಲ್ಯಾ ಸಮಾಜಾಚೆಂ ನಿರಿಕ್ಷಣ್ ಕರೊನ್ ತಾಚೆಂ ದರ್ಶನ್ ಕಥಾಂಚ್ಯಾ ಆಶ್ಯಾಂತ್ಲ್ಯಾನ್ ನಕ್ಸೊದಪಣಾನ್ ನೊಂದ್ ಕೆಲಾಂ. ಹಿ ನೊಂದ್ ಕಿಶ್ಟಿ ಯಶ್ವಿ ಧಾರ್ಲಾಲ್ಯಾ ತೆಂ ಹ್ಯಾ ಸಂಗ್ರಹಾಂತ್ಲೊ ವೆಂಚೀಂಕ್ ಅಶ್ಯೊ ಧಾ ಕಥಾ ಘೆವ್ನ್ ತಾಂಚೆಂ ಕಥಾವಿಶ್ವ ಸಮ್ಜೊನ್ ಘೆವ್ಪಾಚೊ ಹೊ ಸುಪುಲ್ಲೊ ಯತ್ನ್.

ಕಥಾ ಜಾವಂ ಹೆರ್ ಸಾಹಿತ್ಯ್ ಜೆನ್ನಾ ಮನೀಸಜಿಣೆಚೆಂ ಖೊಲಾಯೆನ್ ನಿರಿಕ್ಷಣ್ ಕರ್ತಾ ಆನಿಂ ತ್ಯಾ ಮನ್ಯಾಚೆ ಸಾಮಾಜೀಕ್ ನದ್ರೆನ್ ಮೊಲಾಪ್ಪಿ ಕರೀತ್ ತಿ ಜೀಣ್ ಆಪ್ಲ್ಯಾ ಸಾಹಿತ್ಯಾಂತ್ ಮಾಂಡ್ಪಾ ತೆನ್ನಾ ತ್ಯಾ ಸಾಹಿತ್ಯಾಕ್ ವಾ ಕಥೆಕ್ ಖಾಶೆಲಿ ಉಂಚಾಯ್ ಯೆತಾ. ಸಮಾಜಶಾಸ್ತ್ರಜ್ಞ ಡೊ. ವಿಲಾಸ್ ಸಂಗ್ಲೆ ಹೆ ಆಪ್ಲ್ಯಾ

ಸಮಾಜಶಾಸ್ತ್ರ2 ಹ್ಯಾ ಗ್ರಂಥಾಂತ್ ಮನ್ಯಾಚ್ಯಾ ಸಾಮಾಜೀಕ್ ವರ್ತನಾಚೊ ಖೊಲಾಯೆನ್ ವಿಚಾರ್ ಮಾಂಡ್ಲಾ, ಮನೀಸ್ ಸಮಾಜಾಂತ್ ಕಸೊ ವಾಗ್ತಾ, ತೊ ತಸೊ ಕಿತ್ಯಾಕ್ ವಾಗ್ತಾ ತಾಚ್ಯಾ ತ್ಯಾ ವಾಗ್ತಾಚೆರ್ ಬಂಧ್ನಾ ಆಸೂಂಕ್ ಜಾಯ್ ಜಾಲ್ಯಾರ್ ತಿ ಕಶ್ಯಾ ಸ್ವರೂಪಾಚಿ ಆಸೂಂಕ್ ಜಾಯ್ ಆನಿಂ ತಾಂಚೊ ಸಮಾಜಾಚೆರ್ ಆನಿಂ ತಾತೂಂತ್ಲ್ಯಾ ವ್ಯಕ್ತಿಂಚೆರ್ ಕಿತೆಂ ಪರಿಣಾಮ್ ಜಾತಾ ಹಾಚೆಂ ವರ್ಣನ್ ಕೆಲಾಂ.

ಹೆ ನದ್ರೆನ್ ಜೆನ್ನಾ ನಜ್ಜೆತ್ ಹಾಂಚ್ಯಾ ಸೊದ್ವಪತ್ತಾ ಖಾತೀರ್ ಘೆತಿಲ್ಲಾ ವಿಂಚ್ಣಾರ್ ಧಾ ಕಥಾಂತ್ಲ್ಯಾ ಸಾಮಾಜೀಕ್ ಆಶ್ಯಾಚೆ ನದ್ರೆನ್ ಮೊಲಾಪ್ಪಿ ಜಾತಾ ತೆನ್ನಾ ಡೊ. ವಿಲಾಸ್ ಸಂಗ್ಲೆ ಹಾಂಚ್ಯಾ ಸಮಾಜಶಾಸ್ತ್ರೀಯ್ ವಿಧಾನಾಚೊ ರೂಪ್ಕಾರ್ ದರ್ ಘಡ್ಣುಕೆ ಫಾಟ್ಲಾನ್ ಪಳೊವಂಕ್ ಮೆಳ್ಳಾ, ಹ್ಯಾಚ್ ರೂಪ್ಕಾರಾಚೆ ಕಸವ್ವೆರ್ ಕಾಂಯ್ ಕಥಾ ಹಾಂಗಾಂ ಚರ್ಚೆಕ್ ಘೆವಂ ಯೆತಾತ್. ಸಮಾಜಾಂತ್ ವಾವುರಪಿ ಜಣ್ ಎಕ್ಲ್ಯಾಚಿ ಸಾಮಾಜೀಕ್ ಅಪೆಕ್ಲಾ ಆಸ್ತಾ. ಸಮಾಜಾಂತ್ ಮನೀಸ್ ಕುಟೊಂಬ್ ವೆವ್ಣೆಂತ್ ವಾವುರತಾ. ಕುಟುಂಬಾಂತ್ ತಾಚೊ ಮುಖೆಲಿ ಆಪ್ಲ್ಯಾ ಭುರ್ಗಾಂಕ್ ಅಪುರಬಾಯೆನ್ ಆನಿಂ ಮಾಯೆಮೊಗಾನ್ ವಾಗಯ್ತಾ. ಪೂಣ್ 'ಮೃಗಜಳ' ಹೆ ಕಥೆಂತ್ಲೊ ನಾಯ್ಕೆ ಜೊ ಭುರ್ಗೆ ಪಿರಾಯೆಚೊ ಆಸ್ತಾ ತೊ ಆಪ್ಲ್ಯಾ ಮರಣ್ ಆಯಿಲ್ಲಾ ಬಾಪಾಯ್ ಕಡೆನ್ ಹ್ಯಾಚ್ ಸಾಮಾಜೀಕ್ ಅಧಿಕಾರಾಚಿ ಜಾಪ್ ಮಾಗ್ತಾ. ತಾಚ್ಯಾ ದರೆಕ್ ಉತ್ರಾಂತ್ಲ್ಯಾನ್ ತಾಚೊ ಬಾಪೂಯ್ ತಾಕಾ ಸಾಮಾಜೀಕ್ ನ್ಯಾಯ್ ದಿನಾ ಹೆಂ ಸ್ಪಶ್ಟ್ ಜಾತಾ. ಸಮಾಜಾಂತ್ ಅಸ್ಲೊ ಘಡ್ಣುಕೊ ಮುಖೆಲಪಣಾನ್ ದಿಸ್ತಾತ್ ಜ್ಯೊ ಕಥಾಕಾರ್ ಮೃಗಜಳಾಂತ್ ಘೆತಾ.

'ಭಾಡ್ಯಾಚಿ ಆವಯ್' ಹೆ ಕಥೆಂತ್ ಕಥಾಕಾರಾನ್ ಸಮಾಜಾಂತ್ಲ್ಯಾ ಸುವಾರ್ಥಿಂ ಆನಿಂ ಗಿರೆಸ್ತಕಾಯೆ ಮುಖಾರ್ ಗರಿಬಾಂಕ್ ಕಿಕೊಂತ್ ಕರ್ಪಾಚೆ ವೃತ್ತೀಚೆರ್ ಭರ್ ದಿಲಾ. ಆಪ್ಲ್ಯಾ ಭುರ್ಗಿಂ ಜಾಯ್ನಾತ್ ಮ್ಹಣ್ ಗಿರೆಸ್ತ್ ಮ್ಹರ್ವಾಡಿ ಆಪ್ಲ್ಯಾ ದುಡ್ವಾಂಚ್ಯಾ ನೆಟಾರ್ ಭಾಡ್ಯಾಚೊ ಕುಸ್ಲೊ ಘೆತಾ. ಶಾಂತಾ ಹಿ ಭಾಡ್ಯಾಚಿ ಆವಯ್ ಜಿಕಾ ದೊಗಾಂ ಭುರ್ಗಿಂ ಆಸಾತ್ ಆನಿಂ ತಾಂಕಾಂ ಪೊಸ್ವಾ ಪಾಸತ್ ತೆಂ ಆಪ್ಲೊ ಕುಸ್ಲೊ ಭಾಡ್ಯಾಕ್ ದಿತಾ. ಪೂಣ್ ಜಾಕಾ ತಾಣೆಂ ತೊ ಭಾಡ್ಯಾಕ್ ದಿಲ್ಲೊ ತೊ ಮ್ಹರ್ವಾಡಿ ಆಪ್ಲೆಂ ಭುರ್ಗೆಂ ವ್ಹರ್ಚೆ ಆದೀಂಚ್ ಕಾಳ್ಜಾಚ್ಯಾ ಆತಾಕಾನ್ ಭಾಯ್ರ್ ಪಡ್ಲಾ ಆನಿಂ ತೆಂ ಭುರ್ಗೆಂ ಶಾಂತಾಚ್ಯಾ ಗಳ್ಯಾಂತ್ ಪಡ್ಲಾ, ಜ್ಯಾ ಕಾರ್ಣಾಕ್ ತಾಣೆಂ ಭಾಡ್ಯಾಚಿ ಆವಯ್ ಜಾವ್ಪಾಚಿ ಜಾಪ್ನಾಲದಾರಕಿ ಘೆತಿಲ್ಲೆ ತ್ಯಾಚ್ ಕಾರ್ಣಾಂತ್ ಅಶೆ

ತರೆನ್ ಭರ್ ಪಡಿಲ್ಲಿ ಪಳೊವಂಕ್ ಮೆಳ್ಳಾ, ತಾಚೆ ಹೆ ಅಮ್ಹಿಕಾಯೆಚೊ ಭಾರ್ ಸಮಾಜ್ ಘೆನಾ.

‘ಚೆಡ್ಯೆಚಿ ಧೂವ್’ ಹೆ ಕಥೆಂತ್ ಎಕಾ ನಿಶ್ಪಾಪ್ ಭುರ್ಗಾಚೆ ತಕ್ಲೆಂತ್ ಸಮಾಜ್ ಆಪ್ಲಿ ವಿಕೃತ್ ಮಾನ್ಸಿಕತಾಯ್ ಕಶೆ ತರೆನ್ ಭರ್ತಾ ಆನಿಂ ತಾಚಿ ಹಾಂಸ್ಪಾ ಖೆಳ್ವಾಚಿ ಜೀಣ್ ಕಶಿ ಉದ್ಧಸ್ತ್ ಕರ್ತಾ ತಾಚೆಂ ಉದಾರಣ್ ಪಳೊವಂಕ್ ಮೆಳ್ಳಾ, ಸತ್ ಜಾಣೂನ್ ಘೆನಾ ಆಸ್ತನಾ ಸಮಾಜ್ ಕಶೆ ತರೆನ್ ಹೆರಾಂಚಿ ಮನಾಂ ಭ್ರಶ್ಟ್ ಕರ್ತಾಂ ತೆಂ ಹಾಂಗಾಂ ಪಳೊವಂಕ್ ಮೆಳ್ಳಾ.

‘ಚಾಮಾದೊರಾಚೊ ಪೂತ್’ ಹೆ ಕಥೆಂತೂಯ್ ಸಮಾಜ್ ನವೆ ಪಿಳ್ಗಿಕ್ ಸ್ವತಂತ್ರ ವಿಚಾರ್ ಕರೂಂಕ್ ದಿನಾ. ಚಾಮಾದೊರಾಚೊ ಪೂತ್ ಸಿರೀಲ್ ಆಪೂಣ್ ಶಿಕೂನ್ ವ್ಹಡ್ ಮನೀಸ್ ಜಾವ್ಪಾಚಿ ಸಪ್ನಾಂ ಪಳಯ್ತಾ ಆನಿಂ ತೆ ನದ್ರೆನ್ ಪ್ರಯುಕ್ತಾಯ್ ಕರ್ತಾ. ಪೂಣ್ ತಾಚೊ ಬಾಪೂಯ್ ಚೊ ಚಾಮಾದೊರಾಚೆಂ ಮ್ಹಣ್ಲಾಂ ಮೆಲ್ಲಾಂ ಪಾಸತ್ ಶಿಮಿತರೀಂತ್ ಪೊಂಡ್ ಕಾಡ್ಪಾಚೆಂ ಕಾಮ್ ಕರ್ತಾಲೊ ತೀಚ್ ಪರಂಪರಾ ಹ್ಯಾ ಭುರ್ಗಾನೂಯ್ ಚಲೊವಂಚಿ ಅಸೊ ಸಮಾಜ್ ಪಾರಂಪಾರೀಕ್ ಹಟ್ವೆ ಧರ್ತಾಂ. ಪಾದ್ರಿ ಸಾರ್ಕೊ ಜಾಣ್ವಾಯ್ ಆಶಿಲ್ಲೊ ಸಮಾಜಾಂತಲೊ ಶಿಕ್ಷೀತ್ ಮನೀಸೂಯ್ ತೊಚ್ ಹಟ್ವೆ ಧರೂನ್ ರಾವ್ತಾ. ಪೂಣ್ ಸಿರೀಲ್ ಆಪ್ಲ್ಯಾ ಮನಾ ಪ್ರಮಾಣೆಂಚ್ ನಿರ್ಣಯ್ ಘೆತಾ.

ಹಿ ಘಡ್ಣೂಕ್ ಸಗ್ಳ್ಯಾ ಪಾರಂಪಾರೀಕ್ ವ್ಯವಸ್ಥಾಯಾಂ ಭಿತರ್ ದಿಸೂನ್ ಯೆತಾ. ಗೊಂಯ್ಚೊ ಕಥಾಕಾರ್ ಡೊ. ಪ್ರಕಾಶ್ ಪಯೆಂಕಾರ್ ಆಪ್ಲಿ ಕಥಾ ವರ್ಸಲ3 ಹಾತೂಂತಯ್ ಮಧು ಹ್ಯಾ ಪಾತ್ರಾಚ್ಯಾ ರೂಪಾನ್ ಸಮಾಜಾಚಿ ಪರಂಪರಾ ಪಯ್ಸ್ ಮಾರೂನ್ ನವಿ ಪರಂಪರಾ ಸುರು ಕರೂಂಕ್ ಪಳಯ್ತಾ. ಕುಟೂಂಬ್ ವೆವ್ಣೆಂತ್ ಕುಟೂಂಬ್ ಹೊಯ್ ಸಮಾಜಾಚೊ ಘಟಕ್ ಆಸ್ತಾ. ‘ಡಾಡಾ ಪರತ್ ಕಾಜಾರ್ ಜಾತಾ’ ಹೆ ಕಥೆಂತ್ ಜಾಣ್ಣೆ ಪಿರಾಯೆರ್ ಆಶಿಲ್ಲೊ ಎಕ್ಸುರೊ ಮನೀಸ್ ಆಪ್ಲಿ ಘರ್ಕಾನ್ನ್ ಭಾಯ್ ಪಡ್ಲ್ಯಾ ಉಪ್ರಾಂತ್ ಆಪ್ಲೆ ಆದ್ಲೀಂಚಿ ಮೊಗಿಕೆ ಕಡೆನ್ ಕಾಜಾರ್ ಜಾವಂಕ್ ಪಳಯ್ತಾ. ತಿ ವಿಧ್ವಾ ಆಸ್ತಾ. ತರ್ಣೆಪಣಾರ್ ತಾಂಚ್ಯಾ ಕಾಜ್ರಾಕ್ ವಿರೊಧ್ ಕರ್ತಾ ತೆಂ ಕುಟೂಂಬೂಚ್ ಸಕಯ್ಲೆ ಆನಿಂ ವಯ್ಲೆ ಜಾತೀಚ್ಯಾ ಭೆದಾ ಖಾತೀರ್. ಪೂಣ್ ಆತಾಂ ತೊ ಭೆದ್ ಕರ್ಪಿ ಲೊಕ್ ನಾಸ್ಲೆ ತರಿ ತಾಂಚಿಂ ಭುರ್ಗಿಂ ಸಮಾಜ್ ಕಿತೆಂ ಮ್ಹಣ್ಲೊ ಹ್ಯಾ ವಿಚಾರಾನ್ ತಾಂಚ್ಯಾ ಕಾಜ್ರಾಕ್ ವಿರೊಧ್ ಕರ್ತಾತ್. ಹೆ ಕಥೆಂತ್ ಸಾಮಾಜೀಕ್

ಪರಂಪರಾ ತಕ್ಲಿ ವಯ್ರ್ ಕಾಡೂನ್ ದೊಗಾಂ ಜಾಪ್ಸಾಲದಾರ್ ಆನಿಂ ಜಾಣ್ಕಾರ್ ಜೊಡ್ವ್ಯಾಕ್ ಸುಖಾಂ ಪಾಸೂನ್ ಕಶೆಂ ವಂಚೀತ್ ಕರ್ತಾತ್ ಹೆಂ ಚಿತ್ರಾಯ್ಲೆಂ ದಿಸ್ತಾ.

ಡೊ. ನಜ್ಜೆತ್ ಆಪ್ಲೆ 'ದೊನ್ ಮೊರ್ನಾಂ' ಹೆ ಕಥೆಂತ್ ಮರಿಯಾಣ್ ಆನಿಂ ಕಿಟ್ಲೆ ಹ್ಯಾ ದೊನ್ ವೆಗ್ಳ್ಯಾ ಜಾತಿಚ್ಯಾ ಪುಣ್ ಭಾವಾಭಾವಾಂ ಪರಿ ಜಿಯೆತ್ಲ್ಯಾ ದೊನ್ ಇಶ್ಟಾಂಚ್ಯಾ ಆಕ್ಸಿಕ್ ಮರ್ಣಾಚಿ ಖಬರ್ ಬಾರೀಕಸಾಣೆನ್ ಚಿತ್ರಾಯತಾ. ಹೆ ದೊಗೂಯ್ ತರ್ಣಾಚಿ ಕಶ್ಚಕರಿ ಆಸ್ತಾತ್. ತಾಂಚೊ ವಾವ್ರ್ ಆನಿಂ ಮಜತ್ ಪುರಾಯ್ ಗೊಲಿಮಾರ್ ಗಾಂವಾಂಕ್ ಜಾಯ್ ಆಸ್ತಾ. ಪುಣ್ ತಾಂಚಿ ಮರಣ್ ಕರ್ಪಾ ಪಾಸತ್ ಜೆ ದುಡು ಜಾಯ್ ಆಸ್ತಾತ್ ತೆ ದಿವ್ಪಾಕ್ ಮಾತ್ ಸಮಾಜಾಂತಲೊ ಎಕ್ಲೊಯ್ ಪುಡೆಂ ಸರ್ನಾ. ತಾಂಚಿ ಮರ್ಣಾಂ ತಾಂಚ್ಯಾ ಬಾಯ್ಲಾಂಚ್ಯಾ ಆಂಗಾಂವೆಲ್ಯಾ ಕಿಡೂಕ್ ಮಿಡೂಕ್ ವಿಕೂನ್ ಕರ್ಚಿಂ ಪಡ್ವಾತ್ ಅಶೆ ತರೆನ್ ಎಕ್ ಸುವಾರ್ಥಿ ಸಮಾಜ್ ಹೆ ಕಥೆಂತ್ ದಿಶ್ಚಿ ಪಡ್ವಾ.

'ಮಾಂಯ್ ರೆತಿರೆಕ್ ಗೆಲ್ಲಿ' ಹಿ ಎಕ್ ಡೊ. ನಜ್ಜೆತ್ ಹಾಂಚಿ ಸಾಮಾಜೀಕ್ ಆಶ್ಯಾಚಿ ಕಥಾ ಘೊವಾಕ್ ತರಾತರಾಂಚಿ ದುಯೆಸಾಂ ಆಸಾತ್ ಆನಿಂ ತಾಚೆ ಭಿತ್ರಲಿ ಡಾಯ್ವೆಟೀಸ್ ನಿಯಂತ್ರಣಾಂ ಭಾಯ್ರ್ ಗೆಲ್ಯಾ ಹೆಂ ತಾಚೆ ಘರ್ಕಾನ್ಸೀಕ್ ಖಬರ್ ಆಸಾ. ಆಪ್ಲೆ ಘೊವಾಚೆಂ ದುಯೆಂಸ್ ವಖ್ಲೊನಿ ಸಾರ್ಕೆಂ ಜಾತ್ಲೆಂ ಹೆಂ ಖಬರ್ ಆಸುನೂಯ್ ತಿ ಪರ್ತೂನ್ ಪರ್ತೂನ್ ರೆತಿರೆಕ್ ವತಾ ಆನಿಂ ದೆವೊಚ್ ದುಯೆಂಸ್ ಬರೆಂ ಕರ್ತಲೆ ಅಶೆಂ ಚಿಂತೂನ್ ವೆಳ್ ಆನಿಂ ದುಡು ವ್ಹಗ್ಡಾಯತಾ. ಹಾಕಾ ಲಾಗೂನ್ ಘರಾಂತ್ ಭುರ್ಗಾಂಕ್ ತ್ರಾಸ್ ಜಾತಾತ್ ಆನಿಂ ರೆತಿರೆಚ್ಯಾ ಭ್ರಮಾಕ್ ಲಾಗೂನ್ ತ್ಯಾ ಗರೀಬ್ ಕುಟೂಂಬಾಚಿ ವಾತಾಹಾತ್ ಜಾತಾ ತೆಂ ಹೆ ಕಥೆಂತ್ ಪಳೊವಂಕ್ ಮೆಳ್ಳಾ.

'ಜುಬ್ಲೆವ್' ಆನಿಂ 'ಕಿಡ್ಲಿ ದಾನ್' ಹ್ಯಾ ದೊನೀಯ್ ಕಥಾಂಚೆ ಕಥಾನಕ್ ಲಾಗಿಂ ಲಾಗಿಂ ಸಾರ್ಕೆಂಚ್ ಆಸಾ. ಜುಬ್ಲೆವ್ ಕಥೆಂತ್ ಜುಬ್ಲಿ ಸುವಾಳೊ ಆಸ್ತಾ ಆನಿಂ ತ್ಯಾಚ್ ವೆಳಾರ್ ತೊ ಮನೊವ್ಪಾಚಿ ತಯಾರಿ ಕರ್ಪಿ ಸೈಮನ್ ಸುವಾರೀಸ್ ಚಿಂತೆಸ್ತ್ ಜಾತಾ. ತಾಚೊ ಭಾವ್ ಪಿಟರ್ ಕಿಡ್ಲಿ ಫೆಲ್ ಜಾಲ್ಲ್ಯಾನ್ ಮರ್ಣಾ ಧಡೆರ್ ಆಸ್ತಾ. ತೊ ಮರೂನ್ ಆಪ್ಲೊ ಜುಬ್ಲಿ ಸುವಾಳೊ ಉರತ್ ಮ್ಹಣ್ ತೊ ಜಾವಂಚೆ ಆದಿಂ ಭಾವಾಕ್ ಮರಣ್ ಯೆವಂಕ್ ಫಾವ್ನ್ ಮ್ಹಣ್ ಪ್ರಯ್ತ್ ಕರ್ತಾ. ಹಾತೂಂತ್ ಶೆವ್ಪಾಕ್ ಸೈಮನ್ ಹ್ಯಾಚ್ ಟೆನ್ಯನಾನ್ ಕಾಳ್ಜಾಚೊ ಆತಾಕ್ ಯೆವ್ನ್ ಹಾತುಣಾರ್ ಪಡ್ವಾ ಆನಿಂ ಜುಬ್ಲಿ ಸುವಾಳೊ ಉರ್ಪಾಕ್ ತಾಚೊ ಭಾವ್ ನ್ಹಯ್ ಜಾಲ್ಯಾರ್ ತೊಚ್ ಜಾಪ್ಸಾಲದಾರ್ ಧಾರ್ತಾ.

ದುಸ್ರಿ ಕಥಾ ಕಿಡ್ಲಿ ದಾನ್, ಹೆ ಕಥೆಂತ್ ರೊಶ್ನಾಚಿ ಆವಯ್ ಕಿಡ್ಲಿ ಫೆಲ್ ಜಾಲ್ಲ್ಯಾನ್ ದುಯೆಂತ್ ಆಸಾ. ತಿ ಕಿಡ್ಲಿ ದೊನಾಚಿ ವಾಟ್ ಪಳಯ್ತಾ. ಪೂತ್ ರೊಶನ್ ಎಕ್ ಕಿಡ್ಲಿ ದಿವಂಕ್ ಪಳಯ್ತಾ ಪೂಣ್ ತಾಚಿ ವ್ಹಂಕಲ್ ಶಾಲೆಟ್ ತಿ ದಿವಂಕ್ ವಿರೊಧ್ ಕರ್ತಾ ಆನಿಂ ಕಾಜಾರ್ ಜಾವಂಚಿ ನಾ ಮ್ಹಣ್ಣೆ ಧಮ್ಕಾಯತಾ. ತೆಚ್ ಚಿಂತ್ನೆಂತ್ ರೊಶನ್ ಮೊಟ್ರಸಾಯಕಲೀನ್ ವತ್ನಾ ಅಪ್ಪಾತಾಂತ್ ಸಾಂಪ್ಡಟಾ ಆನಿಂ ಮರ್ಚೆ ಆದಿಂ ಆಪ್ಲೆ ಮಾಂಯ್ಕೆ ಕಿಡ್ಲಿ ದಿವ್ನ್ ತಿಕಾ ಸಾಲ್ವಾರ್ ಕರ್ತಾ. ಹ್ಯೊ ದೊನೀಯ್ ಕಥಾ ಸಮಾಜಾಂತಲೊ ಚುಕಿಚೊ ವಿಚಾರ್ ಆನಿಂ ದೈವ್ಲ್ಯಾಡ್ ಹಾಚೆರ್ ಭರ್ ದಿವ್ನ್ ಬರಯ್ಲ್ಯಾತ್. ಜುಬ್ಲೆವ್ ಕಥೆಂತ್ ಘಡ್ಲ್ಯಾಚೆಂ ಆಸಾ ತೆಂ ಚುಕ್ನಾ ಆನಿಂ ಕಿಡ್ಲಿ ದಾನ್ ಹೆ ಕಥೆಂತ್ ನಿಯ್ತೀನ್ ಬರಯ್ಲಾಂ ತಾಕಾ ಪರ್ಯಾಯ್ ನಾ ಅಶೆ ತರೆಚೊ ಸಾಮಾಜೀಕ್ ವಿಚಾರ್ ಅಧೊರೆಖೀತ್ ಜಾಲ್ಲೊ ದಿಸ್ತಾ.

ಹ್ಯಾ ಸೊದ್ವಪತ್ರಾ ಪಾಸತ್ ವೆಚಿಲ್ಲಿ ನಿಮ್ಣಿ ಕಥಾ 'ಸೊರ್ಯಾಗ್ನುಸ್ತುಚಿ ಆವಯ್ಣಿಂ ಮೊರ್ನ್' ಹೆ ಕಥೆಂತ್ ಆಲೀಸಬಾಯ್ ವರ್ಸಭರ್ ಮಾಂನ್ವೆರ್ ವಳವ್ಕಟಾ ಆನಿಂ ಗುಸ್ತು ತಿಚೆಂ ಸಗ್ಳೆಂ ಕರ್ತಾ. ತೆ ಪಾಸತ್ ತೊ ಕಶ್ಟ್ ಕರೊನ್ ಜೊಡ್ಬಾ ಆನಿಂ ಆಪ್ಲಿ ತಕಾಲಸ್ ಕಾಡೂಂಕ್ ಇಲ್ಲೊ ಸೊರೊಯ್ ಪಿಯೆತಾ. ಆಪ್ಲೆ ಆವಯ್ ಪಾಸತ್ ಜಾಗ್ರಣಾಂ ಕೆಲ್ಲ್ಯಾನ್ ಗುಸ್ತುಚೆಂ ದೊಳೆ ತಾಂಚೆ ಜಾಲ್ಲೆ ಆಸ್ತಾತ್. ಪೂಣ್ ಪಾದ್ರಿ ಸಯ್ತ್ ಸಗ್ಳ್ಯಾಂಕ್ ಸೊರ್ಯಾಕ್ ಲಾಗೂನ್ ತಾಚಿ ದೊಳೆ ತಾಂಚೆ ಜಾತಾತ್ ಅಸೊ ಗೈರ್ಸಮಜ್ ಕರೊನ್ ತಾಕಾ ಹಿಣ್ಣಾಯತಾತ್. ಆವ್ಯಾಚ್ಯೆ ಮರ್ಣಾ ಉಪ್ರಾಂತ್ ತಿಚೆಂ ಮರಣ್ ಕರೂಂಕ್ ಪಯ್ಲೆ ಖಿಂಯ್ಚ್ಯಾನ್ ಹಾಡಪ್ ಹೆ ಚಿಂತ್ನೆಂತ್ ಗಾಂವ್ ಆಸ್ತನಾ ಪಾದ್ರಿ ಗುಸ್ತುಚ್ಯಾ ಗಿರೆಸ್ತ್ ಭಾವಾಕ್ ಮುಂಬಯ್ಚ್ಯಾನ್ ಆಪಯ್ತಾ ಆನಿಂ ಲೊಕಾಂಕ್ ಮೊರೆಪಣ್ ದಾಖೊವಂಕ್ ತೊ ದಬಾಚ್ಯಾನ್ ಮರಣ್ ಕರ್ತಾ. ಗುಸ್ತುನ್ ಇತ್ತಿಂ ವರ್ಸಾಂ ಕಾಡಿಲ್ಲೆಂ ಆವ್ಯಾಚ್ಯೆ ತ್ರಾಸಾಂಚಿ ದಖಿಲ್ ಕೊಣ್ ಘೆನಾ. ತಾಚೆಂಚ್ ದುಖ್ಚಿ ಗುಸ್ತುಕ್ ಆವ್ಯಾಚ್ಯೆ ಮರ್ಣಾ ಪರಸ್ ಚಡ್ ಜಾತಾ. ಅಶಿ ಹಿ ಕಥಾ ಗಿರೆಸ್ತಕಾಯೆಕ್ ಭುಲ್ವಿ ಸಮಾಜಾಚೆಂ ಬಾರ್ಕಾಯೆನ್ ಚಿತ್ರಣ್ ಕರ್ತಾಂ. ತಾಚ್ಯಾ ಹ್ಯಾ ಕಥಾಂನಿ ಸಮಾಜಾಚೆಂ ಪುರಾಯ್ ದರ್ಶನ್ ಘಡ್ಲಾ.

ಕಥಾಕಾರಾಚ್ಯಾ ವಾತಾರಾಂತ್ಲ್ಯಾ ಸಮಾಜಾಚೆಂ ವಿಸ್ಕಳಿತಪಣ್

ಕಥಾಕಾರ್ ಡೊ. ನಜ್ಜೆತ್ ಹೆ ಜರಿ ಕೊಂಕ್ಣಿ ಮನೀಸ್ ಆಸ್ಲೆ ತರಿ ತಾಂಚೆ ಸಾಮಾಜೀಕ್ ವಾತಾವ್ರಣ್ ಕನ್ನಡ್ ಭುಂಯೆಂತಲೆಂ ಆಸಾ. ತಾಂಚೆರ್ ಕನ್ನಡ್

ಸಂಸ್ಕೃತಾಯ್, ಕನ್ನಡ್ ಸಾಮಾಜೀಕ್ ರಚ್ಣಾಯ್ ಆನಿಂ ಎಕಂದರೀತ್ ಕನ್ನಡ್ ಪರಿವೆಶ್ ಹಾಕಾ ಲಾಗೂನ್ ತಾಂಚಿ ನಿಜಾಚಿ ಕೊಂಕ್ಣಿ ಸಂಸ್ಕೃತಾಯ್ ಕನ್ನಡ್ ಸಂಸ್ಕೃತಾಯೆಚ್ಯಾ ಪ್ರಭಾವಾಖಾಲ್ ಚೆಪಿಲ್ಲಿ ಜಾಣವ್ತಾ. ಕನ್ನಡ್ ಪರಿಸರಾಚ್ಯಾ ಪ್ರಭಾವಾಂತ್ ಭರ್ಸೂನ್ ಗೆಲ್ಲೊ ಹೊ ಮುಳ್ಳೊ ಕೊಂಕ್ಣಿ ಸಮಾಜ್ ವಿಸ್ಕಳೀತ್ ಸಮಾಜಜೀಣ್ ಜಿಯೆತಾ ಹಾಚಿ ತಾಂಚ್ಯಾ ದರೆಕ್ ಕಥೆಂತ್ಲ್ಯಾನ್ ದಿಶ್ಚಿ ಪಡ್ವಾ. ಹ್ಯಾ ಪ್ರಪ್ತಾ ಪಾಸತ್ ವೆಂಚೂನ್ ಕಾಡಿಲ್ಲಾ ಕಥಾಂಚ್ಯಾ ಆದಾರಾಚೆರ್ ಹೆ ಸಂಬಂದಿ ನಿಯಾಳ್ ಕರೀತ್ ಜಾಲ್ಯಾರ್ ಹೊ ಸಮಾಜ್ ಕಶೆ ತರೆನ್ ಆನಿಂ ಕಿತ್ಯಾಕ್ ಲಾಗೂನ್ ವಿಸ್ಕಳೀತ್ ಜಾಲಾ ತಾಚೊ ಸೊದ್ ಕಥಾಕಾರ್ ಘೆವ್ಪಾಚೊ ಯತ್ನ್ ಕರ್ತಾ ಮ್ಹಣ್ಪಾಚೆಂ ಅದಿಂ ಮದಿಂ ಜಾಣವ್ತಾ. ದರೆಕ್ ಕಥೆಂತ್ಲ್ಯಾ ಘಡ್ಣುಕಾಂತ್ ನಾತ್ಯಾಂ ನಾತ್ಯಾಂ ಮದ್ಲಿ ವಿತುಶ್ಚತಾಯ್, ದುಬಾವ್, ಕುನ್ಸಾಟಕಾಯ್ ಆನಿಂ ಮೊಗಾಚೊ ತಶೆಂಚ್ ಆಪ್ಲೆಪಣಾಚೊ ಉಣಾವ್ ಕಥಾಂತ್ಲ್ಯಾ ಸಮಾಜಜಿವನಾಂತ್ ದಿಶ್ಚಿ ಪಡ್ವಾ. ಸೊರೊ ಆನಿಂ ಅಮ್ಲೀಪದಾರ್ಥ್ ವಾ ಆನಿಂ ಕಸ್ಲ್ಯಾ ಅಮ್ಲಾಂತ್ ಕಥೆಂತಲೆಂ ಎಕ್ ತರಿ ಪಾತ್ರ್ ದಿಸ್ತಾ. ಘರಾಂತಲೊ ಕೊಣ್ ತರಿ ಎಕ್ಲೊ ಆಪ್ಲಿ ಜಲ್ಮಭೂಂಯ್ ವಾ ಗಾಂವ್ಣುಂಯ್ ಸೊಡೂನ್ ಗಲ್ಪಾಂತ್ ವಾ ಆನೀಕ್ ಖಂಯ್ ತರಿ ಪೊಟ್ ಭರೂಂಕ್ ಗೆಲ್ಲೊ ಆಸ್ತಾ. ಹ್ಯೊ ಸಗ್ಳೊ ಗಜಾಲಿ ಮೈಗಜಿ ಕಥಾ ಸಂಗ್ರಹಾಂತ್ಲ್ಯಾ ಭೊವ್ತೆಕ್ ಕಥಾಂನಿ ಖಂಯ್ ನಾ ಖಂಯ್ ದಿಸ್ತಾತ್. ಹೊ ವಿಸ್ಕಳೀತ್ ಸಮಾಜ್ ಫಕತ್ ಡೊ. ನಜ್ಜೆತ್ ಹಾಂಚ್ಯಾ ಕಥಾಂನೀಚ್ ದಿಸ್ನಾ ಜಾಲ್ಯಾರ್ ತ್ಯಾಚ್ ವಾರಾಂತ್ಲ್ಯಾ ಕೊಂಕ್ಣಿ ಕಥಾ-ಕಾದಂಬರೀಕಾರ್ ಎಡ್ವೀನ್ ಜೆ. ಎಫ್. ಡಿಸೌರೂಾ ಹಾಂಚ್ಯಾ 'ಕಾಳೆಂ ಭಾಂಗಾರ್'4 ಹೆ ಕಾದಂಬರೀಂತೂಯ್ ಅಶ್ಯಾ ಪ್ರಕಾರಚೊ ವಿಸ್ಕಳೀತ್ ಸಮಾಜ್ ದಿಶ್ಚಿ ಪಡ್ವಾ. ಮೂಳ್ ಕನ್ನಡ್ ಲಿಪ್ಯೆಂತಲಿ ಹಿ ಕಾದಂಬರಿ ದೆವ್ನಾಗರೀಂತ್ ಹಾಡೂನ್ ತಿ ಗೊವಾ ಕೊಂಕ್ಣಿ ಅಕಾದೆಮೀನ್ ಉಜಾವ್ಣಾಕ್ ಹಾಡ್ಲ್ಯಾ. ಹೆ ಕಾದಂಬರೀಚೆ ಪ್ರಸ್ತಾವನೆಂತ್ ತೆನ್ನಾಚೆ ಅಧ್ಯಕ್ಷ್ ಪುಂಡ್ಲೀಕ್ ನಾ. ನಾಯ್ಕ್ ಬರಯ್ತಾತ್, "ಕಾಳೆಂ ಭಾಂಗಾರ್ ಮಂಗ್ಳುರಾಂತ್ಲ್ಯಾ ಕೊಂಕ್ಣಿ ಲೊಕಾಂಚಿ ಪರಿಸ್ಥಿತಿ ದಾಖಯ್ತಾ. ಜಾವಂ ಗೊಂಯ್ ಜಾವಂ ಮಂಗ್ಳುರ್ ಜೊ ಜೊ ಕೊಂಕ್ಣಿ ಲೊಕ್ ಆಖಾತಿ ದೆಶಾಂತ್ ಗೆಲೊ ಆನಿಂ ತಾಂಗೆಲ್ಯಾ ಜಿವಿತಾಚೆರ್ ಜೊ ಬರೊ ವಾಯ್ ಪರಿಣಾಮ್ ಜಾಲೊ ತಾಂಚೆಂ ಎಕ್ ಸಮ್ನ್ಯ್ ಅಶೆಂ ಚಿತ್ರಣ್ ಕಾದಂಬರೀಂತ್ ಆಯ್ಲಾ." ಕಥಾಕಾರಾಕ್ ಕಥೆಚೊ ವಿಸ್ತಾರ್ ಕರ್ತನಾ ವಿಶಯ್ ಆನಿಂ ಆಶ್ಯಾಚ್ಯಾ ಸಂದ್ಭಾಂತ್ ಆಪ್ಲ್ಯಾ ಭೊಂವ್ತಣ್ಣಾಚ್ಯಾ

ಸಮಾಜಾಚೆಂ ಭಾನ್ ಆಶಿಲ್ಲ್ಯಾನ್ ತಾಂಚ್ಯಾ ಕಥಾಂನಿ ಆಪ್ಲೆಂ ಅಣ್ಣವ್ಲೆಲ್ಲೊ ಸಮಾಜೀಕ್ ವಿಸ್ತಳೀತಪಣಾ ತೆ ನೊಂದ್ ಕರ್ತಾತ್.

ಕಥಾಕಾರಾಚಿ ಸಮಾಜಾ ಕಡೆನ್ ಪಳೊವ್ಪಾಚಿ ನದರ್

ಕಥಾಕಾರ್ ಡೊ. ನಜ್ಜೆತ್ ಸಮಾಜಭಾನ್ ಬಾಳೊನ್ ಆದ್ರ್ತ್ಯ ಸಮಾಜಾಚಿ ಅಪೆಕ್ವಾ ಬಾಳೊನ್ ಆಶಿಲ್ಲ್ಯೊ ಎಕ್ ಆಫಾಡೆಚೊ ಕಥಾಕಾರ್ ತಾಂಚಿ ಸಮಾಜಾ ಕಡೆನ್ ಪಳೊವ್ಪಾಚಿ ಆಪ್ಲಿ ಅಶಿ ಎಕ್ ನದರ್ ಆಸಾ. ಕೊಂಕ್ಣೀಂತಲೆ ಎಕ್ ಪರ್ಖಿಡ್ ಸಮಿಕ್ಷಕ್ ಆಪ್ಲ್ಯಾ 'ಕ್ವ : ಸಮಿಕ್ಷೆಂತಲೊ' ಹ್ಯಾ ಸಮಿಕ್ಷೆ ವಯ್ಲ್ಯಾ ಗ್ರಂಥಾಂತ್ ಕೊಂಕ್ಣಿ ಕಥೆಕ್ ಲಾಗಿಲ್ಲೊ ಎಕ್ ನವೊ ಸೊದ್ ಹ್ಯಾ ಲೆಖಾಂತ್ ಮ್ಹಣ್ಪಾತ್, "ಸಂಸ್ಕೃತಾಯ್ ಆನಿಂ ಸಾಹಿತ್ಯೆ ಹಿಂ ಎಕಾಮೆಕಾಕ್ ಪೊಸವ್ಣ್ ದೀತ್ ಆಸಾತಾ."5 ತಾಂಚೆಂ ಹೆಂ ಮತ್ ಡೊ. ನಜ್ಜೆತ್ ಹಾಂಚ್ಯಾ ಕಥಾಂ ವಿಶಿಂ ಪ್ರಮಾಣ್ ಧಾರ್ತಾ. ತಾಂಚೊ ಸಮಾಜ್ ಭುರ್ಗಾಂ ಕಡೆನ್ ಆಪ್ಲೆಪಣಾನ್, ಮಾಯೆಮೊಗಾನ್ ಚಲ್ಪಿ ಆಸಾ. ಭುರ್ಗಿ ಪಿರಾಯ್ ನವೆ ನವೆ ಪ್ರಸ್ನ್ ಘೆವ್ನ್ ಫುಡಾರಾಚಿಂ ಪಾವ್ಲಾಂ ಮಾರ್ತಾ. ತಾಂಚ್ಯಾ ದರೆಕ್ ಪ್ರಸ್ನಾಂಕ್ ಖಿರಿ ಖಿರಿ ಜಾಪ್ ದಿವ್ಪಿ ಆನಿಂ ಹ್ಯಾ ಭುರ್ಗಾಂಕ್ ಆದ್ರ್ತ್ಯ ಸಮಾಜಾಚ್ಯಾ ಫುಡಾರಾಚಿ ಖಾಂಬೆ ಕರ್ಪಾಚಿ ನದ್ರೆನ್ ಕಥಾಕಾರ್ ಹ್ಯಾ ಭುರ್ಗಾಂಚೆಂ ನಾಜೂಕ್ ವಿಶ್ವ್ ಆಪ್ಲ್ಯಾ ಖುಬ್ಯಾ ಕಥಾಂನಿ ಚಿತ್ರಾಯತಾತ್. ದೆಖ್ ದಿವಂಚಿ ಜಾಲ್ಯಾರ್ ಮೃಗಜಃ ಕಥೆಂತಲೊ ಭುರ್ಗೊ, ಚಿಡ್ಯೆಚಿ ಧೂವ್ ಕಥೆಂತಲಿಂ ಸುಶಿಲಾ ಆನಿಂ ಫೆಡ್ಡಿ ಮಾಂಯ್ ರೆತಿರೆಕ್ ಗೆಲ್ಲಿ ಹೆ ಕಥೆಂತಲಿ ಚಿನ್ನಿ ಆನಿಂ ತಾಚಿ ಭಯ್ ಆದಿ.

ಹಿಂ ಸಮಾಜಾಂತಲಿಂ ಆತಾಂಚಿಂ ಮಾಣ್ವಲಿಂ ಭುರ್ಗಿ ಫುಡಾರಾಕ್ ಸಮಾಜಾಚಿ ಆದ್ರ್ತ್ಯ ನಾಗ್ರೀಕ್ ಜಾತ್ಲಿಂ. ತಿಂ ತಶಿಂ ಜಾವ್ಣೆ ಪಾಸತ್ ತಾಂಚಿ ಕಡೆನ್ ಆವಯ್ ಬಾಪಾಯ್ನ್ ವಾ ಸಮಾಜಾಂತ್ಲ್ಯಾ ಹೆರ್ ಘಟ್ಕಾಂನಿ ಬರೆ ತರೆನ್ ಆದ್ರ್ತ್ಯ ರಿತಿನೊಚ್ ವಾಗೂಂಕ್ ಜಾಯ್ ಅಶಿ ಕಥಾಕಾರಾಚಿ ನದರ್ ಆಸಾ. ತಶೆಂಚ್ ಸಮಾಜ್ ಪರಂಪರಾ ಆನಿಂ ಹೆರ್ ಗಜಾಲೀಂನಿ ಘಸ್ಪಲಾ. ತಾತೂಂತ್ಲ್ಯಾನ್ ಭಾಯ್ರ್ ಸರೂಂಕ್ ತೊ ತಯಾರ್ ನಾ. ತಾಕಾ ಲಾಗೂನ್ ಸಮಾಜಾಚಿ ಉದ್ರಗತ್ ಜಾವಂಕ್ ಪಾವ್ನ್ ಅಶೆಂ ಕಥಾಕಾರಾಕ್ ದಿಸ್ತಾ. ದೆಖೊನ್ ತೊ ಸಮಾಜಾಂತಲಿಂ ಸೊರೊ ಪಿಯೆವ್ಪಿ, ಅಂಮಾಲ್ ಸೆವ್ನ್ ಕರ್ಪಿ ಪಾತ್ರಾಂ, ತಾಂಚಿಂ ದುಯೆಂಸಾಂ, ತಾಂಚಿ ಸಮಾಜಘಾತಕ್ ವರ್ತಣೂಕ್ ಸೊದೂನ್ ತಾಂಚ್ಯಾ ಚಿತ್ರಣಾಂತ್ಲ್ಯಾನ್ ಕಥಾ ರಚ್ತಾ ಆನಿಂ ಸಮಾಜಾಕ್ ಜಾಗೊ ಕರ್ಪಾಚೊ ಯತ್ನ್ ಕರ್ತಾ. ತಾಚಿ ಸಮಾಜಾ ಕಡೆನ್ ಪಳೊವ್ಪಾಚಿ ತಾಂಚಿ ನದರ್ ಆದ್ರ್ತ್ಯ ವಾದಿ ಆಸಾ ದೆಖೊನ್ ತಾಂಕಾಂ ಸಮಾಜಾಂತ್ಲ್ಯಾ ವಾಯ್ ಪ್ರವೃತ್ತೀಚ್ಯಾ ಲೊಕಾಂಚೊ ಸೊದ್ ಘೆವ್ನ್ ತಾಂಚಿ ಹಿ ಪ್ರವೃತ್ತಿ ಅಧೊರೆಖೀತ್ ಕರ್ಪಾಚಿ ಆಸಾ ಅಶೆಂಯ್ ಮ್ಹಣುಂ ಯೆತಾ.

ನಿಶ್ಚರ್ತ್ ಆನಿಂ ಸಮಾರೊಪ್

ಡೂ. ಎಡ್ಡಡ್ಡ್ ಎಲ್. ನಜ್ಜೆತ್ ಹಾಂಚ್ಯಾ ದೆವ್ನಾಗರೀಂತ್ ಲಿಪ್ಯಾಂತ್ ಕೆಲ್ಲ್ಯಾ ಮೃಗಜ಼಼ ಹ್ಯಾ ಕಥಾ ಸಂಗ್ರಹಾಂತ್ಲೊ ವಿಂಚ್ಣಾರ್ ಧಾ ಕಥಾ ಸಾಮಾಜೀಕ್ ಸಂದ್ರಾಚೆ ನದ್ರೆನ್ ವಿಚಾರ್ ಕರ್ಪಾಕ್ ಹಾಂಗಾಂ ಘೆತ್ಲ್ಯಾಂತ್ ತಾಚೊ ನಿಶ್ಚರ್ತ್ ಮಾಂಜ್ವನಾ ತಾಂಚ್ಯಾ ಹ್ಯಾ ಕಥಾಂನಿ ಕಾಂಯ್ ಮ್ಹತ್ವಾಚೊ ಘಡ್ಣುಕೊ ಅಧೊರೆಖೀತ್ ಜಾತಾತ್. ತಾಚೆ ವಯ್ಲಾನ್ ಜೊ ನಿಶ್ಚರ್ತ್ ಸಮಾಜಾನ್ ವಾ ವಾಚ್ಪಾಂನಿ ಗಾಂಭಿಯಾನ್ ಕಾಡುಂ ಯೆತಾ ತೊ ಮ್ಹಣ್ಲಾರ್ ಸಮಾಜಾಂತ್ ಖಿಂಯ್ಚ್ಯಾಯ್ ಧರ್ಮಾಚೆಂ, ಖಿಂಯ್ಚೆಂ ಜಾತೀಚೆಂ, ಖಿಂಯ್ಚೆಂ ಪರಿಸ್ಥಿತೀಂತಲೆಂ ಭುರ್ಗೆಂ ಹೆಂ ನಿರ್ವಾಜ್, ನಿರಾಗಸ್ ಆನಿಂ ಗಿನ್ಯಾನ್ ಸಾಂಲೊವ್ನ್ ದವ್ಪಾಕ್ ಧಡ್ವಡಪಿ ಆಸ್ತಾತ್. ತಾಂಕಾಂ ಭಶ್ಪ ಕರ್ಪಿ ಸಮಾಜ್ ಆಸ್ತಾ. ಸಮಾಜಾನ್ ಭುರ್ಗಾಂ ಕಡೆನ್ ಶಾದುರಕಾಯೆನ್ ರಾವ್ನ್ ತಾಂಕಾಂ ಘಡೊವ್ಪಾಚೆಂ ಆಸ್ತಾ. ದುಡು ಕರ್ಪಾಚೆ ಖರ್ ಇತ್ಲೆನ್ ಸಾಮಾಜ್ ಆಪ್ಲಿ ಖುಶಾಲಕಾಯ್ ವ್ಹಗ್ವಾವನ್ ಬಸ್ತಾ. ವ್ಯಸ್ನಾಂ ತಾಂಚಿ ಜೀಣ್ ಪೊಖಿತಾ. ತಾಕಾ ಲಾಗೂನ್ ಪುರಾಯ್ ಘರಾಬ್ಯಾಚಿರ್ ತಾಚೊ ಅಸರ್ ಜಾತಾ. ತ್ಯಾ ಪಾಸತ್ ಎಕ್ ಆದ್ರ್ ಸಮಾಜ್ ನಿರ್ಮಾಣ್ ಜಾತ್ಲೊ ಜಾಲ್ಯಾರ್ ಸಮಾಜಾಂತ್ ಆಪ್ಲೆ ಭಿತರ್ ಖೂಬ್ ಮರ್ಯಾದಾ ಘಾಲೂನ್ ಘೆವಂಕ್ ಜಾಯ್. ಅಂದ್ಲಿಶ್ವಾಸ್ ಆನಿಂ ಪರಂಪರೆಚ್ಯಾ ನಾಂವಾಂನ್ ಭಡ್ಲೊಚಾರ್ ಆಪ್ಣಾವಪ್ ಹೆಂ ಸಮಾಜಾಕ್ ಲಾಗಿಲ್ಲೆಂ ದುಶಣ್ ಅಸೊ ನಿಶ್ಚರ್ತ್ ಹ್ಯಾ ಪ್ರಪತ್ತಾಚೊ ಸಮಾರೊಪ್ ಕರ್ತನಾ ಕಾಡುಂ ಯೆತಾ.

ಸಂಧರ್ಭ್ ಗ್ರಂಥ್

1. ಮೃಗಜ಼಼ (ಡಾ. ಎಡ್ಡಡ್ಡ್ ಎಲ್. ನಜ್ಜೆತ್). ಆಶಾವಾದಿ ಪ್ರಕಾಶನ್, ಎಪ್ರಿಲ್, 2024.
2. ಸಂಗ್ಲೆ, ಡೂ. ವಿಲಾಸ್. ಸಮಾಜಶಾಸ್ತ್ರ. 35 ಸಿ ತಾಡ್ಲೆವ್ ರೊಡ್, ಮುಂಬಇ 34: ಪೊಪ್ಪುಲರ್ ಪ್ರಕಾಶನ್, ಮಾರ್ಚ್ 1972. ಪಾನ್ ಕ್ರ. 95.
3. ಪರ್ಯೆಂಕಾರ್, ಪ್ರಕಾಶ್.ವರ್ಸಲ್. ಪಾಜೀಪೊಂಡ್, ಮಡ್ಗಾಂವ್-ಗೊಂಯ್: ಜಾಗ್ ಪ್ರಕಾಶನ್, 2021. ಪಾನ್ ಕ್ರ. 178-184
4. ಡಿಸೊರ್ಪಾ, ಎಡ್ವೀನ್ ಜೆ. ಎಫ್. ಕಾಳೆಂ ಭಾಂಗಾರ್. ಪಾಚೊ ಕೊಲ್ನಿ, ಪಣ್ಜಿ-ಗೊಂಯ್: ಗೊವಾ ಕೊಂಕ್ಣಿ ಅಕಾಡೆಮಿ, 2013. ಪಾನ್ ಕ್ರ. 4.
5. ಕಾನೊಳಕಾರ್, ಡೂ. ಬಾಳಕೃಷ್ಣ್. ಕ್ಷ್ : ಸಮಿಕ್ಷೆಂತಲೊ. ತುಯೆಂ, ಪೆಡ್ಲೆಂ-ಗೊಂಯ್: ಪರಾ- ಪ್ರತಿಮಾ ಪ್ರಕಾಶನ್, ಮಾರ್ಚ್ 2008. ಪಾನ್ ಕ್ರ. 94-95.

ಚಿತ್ರೀತ್ ಜಾವ್ಪಿ ನಾತೆಂ-ಸಂಬಂದ್



- ಡೊ. ರೆಶ್ಮಾ ಅಮೀತ್ ಖೊಲ್ಕಾರ್

ಸಾರ್- ಸಂಕ್ಷೆಪ್:

ನಾತೆಂ ಹೆಂ ನಾಜೂಕ್ ಧಾಗ್ಯಾವರಿ ಆಸ್ತಾ ಜಿತ್ಲೆಂ ತಾಣ್ಣಾ ತಿತ್ಲೆಂ ತೆಂ ತುಟ್ಪಾಚೊ ಭಂಯ್ ಆಸ್ತಾ. ಡಿವೊರ್ಸ್, ಸೊ-ಯಾಚೆಂ ವ್ಯಸನ್, ಶಿಂಧ್ಯಕಿ ವ್ಯವ್ಸಾಯ್ ಹಾಚೊ ಭುರ್ಗ್ಯಾಂಚ್ಯಾ ಮಾನ್ಸೀಕತಾಯೆಚೆರ್ ವಿಪ್ರೀತ್ ಪರಿಣಾಮ್ ಜಾತಾ. ವಿಭ್ಕ್ತು ಕುಟುಂಬ್ ಜರಿ ಪಯ್ಲಿಲ್ಯಾನ್ ದಿಸ್ಪಾಕ್ ಬರೆಂ ದಿಸ್ಲೆಂ ತರಿಂ ತಾತೂಂತ್ ಸಂಸ್ಕಾರಾಂಚೊ ಅಭಾವ್ ಆಶಿಲ್ಲ್ಯಾಚೊ ಜಾಣವ್ತಾ. ನಾತ್ಯಾಂತ್ ಜೆನ್ನಾ ಇಬಾಡ್ ಜಾತಾ, ತೆನ್ನಾ ಹೆ ವಾಯ್ ಪರಿಣಾಮ್ ದಿಸ್ಪಾಕ್ ಲಾಗ್ತಾತ್. ಹ್ಯಾಚ್ ವಾಡ್ಲ್ಯಾ ಸಮ್ಜಾಂಚೆರ್ ಆಪ್ಲ್ಯಾ ಕಥಾಂವಿಂ ಲೆಖ್ಣಾನ್ ಬೊಟ್ ದವ್ರಪಾಚೊ ಯತ್ನ್ ಕೆಲಾ. ಮ್ಹಣುನೂಚ್ ಸಂಯ್ಕ್, ವಿವೆಕ್ ಆನಿ ವಿಶ್ವಾಸ್ ಸಾರ್ಕಿಲ್ಯೊ ಭಾವ್ನಾ ಜಾಗೃತ್ ಕರಪ್ ತಿತ್ಲೊಚ್ ಗರ್ಜೆಚ್ಯೊ ಆಸ್ತಾ. ಜ್ಯಾ ಮನ್ಯಾಭಿತರ್ ಸಂಯ್ಕ್, ವಿವೆಕ್ ಆನಿ ವಿಶ್ವಾಸ್ ಹಾಂಚೊ ಸಮ್ಜಾಯ್ ಸಾಧಿಲ್ಲೊ ಆಸ್ತಾ, ತಾಚೆಭಿತರ್ ಮಾನ್ಸೀಕ್ ತಾಣ್ ಪೆಲ್ವಾಚಿ ಶಕ್ತ್ ಸಹಜ್ ನಿರ್ಮಾಣ್ ಜಾತಾ. ತಾಚೆಂ ಮನ್ ಭಂಯಾನ್ ವ್ಯಾಕೂಳ್ ಜಾಯ್ನಾ. ತೊ ಆಪ್ಲ್ಯಾ ವಿಶ್ವಾಸಾಚ್ಯಾ ಬಳ್ಳ್ಯಾಚೆರ್ ಕಠೀಣಾಂತ್ಲ್ಯಾ ಕಠೀಣ್ ಪ್ರಸಂಗಾಂಕ್ ತೊಂಡ್ ದಿತಾ. ಡೊ. ಎಡ್ವರ್ಡ್ ನಜ್ಜೆತ್ ಹಾಂಚ್ಯಾ ಕಥಾಂನಿ ಚಿತ್ರೀತ್ ಜಾವ್ಪಿ ನಾತೆಂ-ಸಂಬಂದಾಂಚೊ ಆಪ್ರೊಸ್ ಹಾಂವೆಂ ಮ್ಹಜ್ಯಾ ಪ್ರಪ್ತಾಂತ್ ಮಾಂಡ್ಲಾ.

ಮೃಗಜಳ ಕಥಾರ್ಪುಲ್ಯಾಂತ್ ಆಸ್ಪಾವಿಲ್ಲಿ ಮದ್ಯಾಪ್ತಿ (Alcoholism) ಆನಿ ಪಾತ್ರೆ-ಸಂಬಂದ್

ಸೊರ್ಯಾಚಿ ವ್ಯಸನ್ ಹೆಂ ಎಕ್ ಸಾಮ್ಕೆಂ ಭಿರಾಂಕೂಳ್ ವ್ಯಸನ್ ಜಾಕಾ ಲಾಗೂನ್ ಕಿತ್ಲ್ಯಾಶ್ಯಾಚ್ ಕುಟುಂಬಾಂತಲೆ ಸಂಬಂದ್ ಇಬಾಡತಾತ್ ಆನಿ ಉದ್ವಸ್ತಾಯ್ ಜಾತಾತ್. ಹ್ಯಾಚ್ ಸೊರ್ಯಾಚ್ಯಾ ವ್ಯಸನ್ ಲಾಗೂನ್ ಮನ್ಯಾಚ್ಯಾನ್ ಭಿರಾಂಕೂಳ್ ವಾಗುಂ ಯೆತಾ. ಜೆಂ ಸ್ವತಾಕ್ ತಶೆಂಚ್ ಹೆರಾಂಕ್ ಘಾತಕ್ ಧಾರುಂ ಯೆತಾ. ಸೊರ್ಯಾಚೊ ವಾಯ್ ಪರಿಣಾಮ್ ಮ್ಹಳ್ಯಾರ್ ಮನೀಸ್ ಪೊಶಾರೂಚ್ ಜಾಯ್ನಾ

ತರ್ ತಾಚಿ ವಿಚಾರ್ ಕರ್ಪಾಚಿ ಶಕ್ತ್, ಭಾವ್ನಾ, ಉಮೆದ್, ಶಾರಿರಿಕ್ ಶಕ್ತ್, ಮನ್ಶಾಂ ಸಗ್ಲೆಂಚ್ ತಾಚಿ ಪಸೂನ್ ಪಯ್ಸ್ ವತಾ.

“ಇ. ಎಮ್. ಜೆಲೀಂಕ್ ಹಾಚ್ಯಾ ಮತಾಪ್ರಮಾಣ್ ಸೊರ್ಯಾಚ್ಯೊ ಚಾರ್ ಪಾಯ್ಲ್ಯೊ ಆಸಾತ್. ಪಯ್ಲಿ ಮ್ಹಣ್ಲಾರ್ ಪ್ರಿ ಆಲ್ಕೊಹೊಲೀಕ್, ದುಸ್ರಿ ಪ್ರೊಡ್ರೊಮಲ್, ತಿಸ್ರಿ ಕ್ವಿಶೀಯ್ಲ್ ಆನಿಂ ಚೌಥಿ ಕ್ರೋನೀಕ್ ಪಾಯ್ಲಿ.”¹ ಪಯ್ಲಿ ಪಾಯ್ಂತ್ ಮನೀಸ್ “ಸಮಾಜಾಂತ್ ಲೊಕಾಂ ವಾಂಗ್ಡಾ ತಾಂಕಾಂ ವಾಂಗಡ್ ಕರೊಂಕ್ ಘೆತಾ. ಉಪ್ರಾಂತ್ ಸೊರೊ ಘೆತಿಲ್ಲಾನ್ ಆಪ್ಲೊ ತಾಣ್ ಉಣೊ ಜಾತಾ ಹೆಂ ಪಳಯ್ತಾ. ಆಪೂಣ್ ಸುವಾರ್ತೀಕ್ ಘೆತಾಲೊಂ ತಾಚಿ ಪರಸ್ ಚಡ್ ಪಚೊವಂ ಯೆತಾ ಹೆಂ ಮನ್ಶಾಕ್ ಕಳಿಲ್ಲಾನ್ ತೊ ಆನೀಕ್ ಘೆತಾ. ದುಸ್ರೆ ಪಾಯ್ಂತ್ ಕೆನ್ನಾ ಆಪೂಣ್ ಪುಡೆಂ ಘೆತ್ಲೊಂ ಹಾಚಿ ಚಿಂತಾ ಜಾತಾ. ಪೂಣ್ ತೊ ಸೊರ್ಯಾ ಬದ್ದಲ್ ಸಂವಾದ್ ಸಾದೊಂಕ್ ಸೊದಿನಾ. ಲಿಪೊವ್ನ್ ಘೆವ್ಣಾಕ್ ಸೊದ್ತಾ. ಮನ್ಶಾಕ್ ಮದೀಂಚ್ ಕಾಂಯ್ಚ್ ಉಗ್ಡಾಸ್ ಯೆನಾ ಅಶೆಂ ಜಾವಂ ಯೆತಾ. ತಿಸ್ರೆ ಪಾಯ್ಂತ್ ಸೊರ್ಯಾಕ್ ಲಾಗೂನ್ ಘರ್ದಾರ್ ಲೆಗೀತ್ ಸೊಡ್ಪಾಚಿ ತಾಚಿ ತಯಾರಿ ಆಸ್ತಾ. ಖಿಂಯ್ಚ್ಯಾಯ್ ವೆಳಾರ್ ಎಕ್ಲೊಚ್ ರಾವೂನ್ ಭರ್ಪೂರ್ ಪಿಯೆವ್ಪ್. ಚವ್ಥೆ ಪಾಯ್ಂತ್ ಮನ್ಶಾಚೊ ಆಪ್ಲೆ ವಾಗ್ಣುಕೆ ವಯ್ಲೊ ತಾಚೊ ಸುಟ್ಪಾ. ಸೊರೊ ಘೆನಾ ಜಾಲ್ಯಾರ್ ಹಾತ್ ಪಾಂಯ್ ಧರ್ಧರೊಂಕ್ ಲಾಗ್ತಾತ್ ದೆಖೊನ್ ತೊ ಸೊರೊ ಪಿಯೆತಾ. ಹಾಕಾಚ್ ಕ್ರೋನೀಕ್ ಸೊರೊ ಅಶೆಂ ಮ್ಹಣ್ತಾತ್.”²

ಕ್ರೋನೀಕ್ ಪಾಂವ್ಲೊ (Chronic alcoholism)

ಡೊ. ನಜ್ಜೆತ್ ಹಾಂಚ್ಯಾ ಮೃಗಜಃ 'ಕಥೆಂತ್ಲ್ಯಾ 'ಸೊ-ಯಾಗುಸ್ತುಚ್ಯಾ ಆವಯ್ಣಿಂ ಮರಣ್' ಹೆ ಕಥೆಂತ್ ಗಸ್ತು ಹ್ಯಾ ಪಾತ್ರಾ ಭಿತರ್ ಕ್ರೋನೀಕ್ ಪಾಂವ್ಲೊ ಪಾಯ್ಚಿ ಲಕ್ಷಣಾಂ ದಿಸ್ತಾತ್: “ ಸಕಾಳೆಂಚ್ ದೊನ್ ತೊಟಿ ಪಿಯೆನಾಜಾಲ್ಯಾರ್ ತಾಚಿ ಹಾತ್ ಪಾಂಯ್ ಕಾಂಪ್ತಾಲೆ ಸಾಂಜೆಚಿಂ ಮಾತ್ ಬರೆ ಪಿಯೆತಾಲೊ”³ ತಶೆಂಚ್ “ಪೊಲಿಸಾಂನಿ ತೀನ್ ಪಾವ್ಣಿಂ ಸೊರ್ಯಾ ಭಾಣಾ ಸಾ?ಂಗಾತಾಚ್ ವೆಲ್ಲೊ ಜಾಲ್ಲಾನ ಗಸ್ತು ಆಸ್ಲೊ, ಸೊರ್ಯಾಗಸ್ತು ಜಾಲ್ಲೊ!”⁴ ಹಾಚಿ ವಯ್ಲಾನ್ ಅಶೆಂ ದಿಸ್ತಾ, ಪಿಯೆನಾ ಜಾಲ್ಯಾರ್ ಗುಸ್ತುಚಿ ಹಾತ್ ಪಾಂಯ್ ಧರ್ಧರತಾತ್. ಹೆ ಕಥೆಂತ್ ಲೆಖಿಕ್ ಡೊ. ನಜ್ಜೆತ್ ಹಾಣಿ ಸೊರೊ ಪಿಯೆವ್ನ್ ಧೂಂದ್ ಜಾವ್ಪಿ ಗುಸ್ತುಚಿಂ ವರ್ಣನ್ ಕೆಲಾಂ. ಆನಿಂ ಮ್ಹಣುನೂಚ್ ಸೊರೊ + ಅಗ್ನು = ಸೊ-ಯಾಗುಸ್ತು ಅಸೊ ಜುಸ್ತ್ ಮಾಥಾಳೊ ದವಲಾ. ಆನಿಂ ಆಪ್ಲಿ ಬಾಯ್ಲ್ಯ ಆಲೀಸ್ ಬಾಯ್ಲಿಯ್ ತಾಣ್ ಸೊರೊ ಪಿವ್ಪಾಚಿ ಸಂವ್ಯೆ ಕೆಲ್ಲಿ ಆಸ್ತಾ. ಶೆತಾಚಿಂ ಕಾಮ್ ಕರ್ಪಾಚಿ ಉಮೆದ್ ಗುಸ್ತುಕ್ ಖೊಬ್ ಆಸ್ತಾ ಪೂಣ್ ಕೊಣಾಚ್ಯಾಚ್ ವಾಟೆಕ್ ತೊ ಕೆನ್ನಾಚ್ ವಚ್ಪಾಸತಾ. ಅಶಾ ಮನ್ಶಾಂಕ್ ಜೆ ಸೊರೊ ಭರ್ಪೂರ್ ಪಿಯೆತತ್ ತಾಂಕಾಂ ಕೊಂಕ್ಲೀಂತ್ ಬೆಬ್ಲೊ ಹೆಂ ಉತರ್ ವಾಪ್ರತಾತ್. ಭಾಡ್ಯಾಚಿ ಆವಯ್ ಹೆ ಕಥೆಂತ್ ಸೊ-ಯಾಗೊ ಉಲ್ಲೆಖ್ ಯೆತಾ.

ಪೂಣ್ ಹೆ ಕಥೆಂತ್ ಘೊವಾಚಿ ಸೊ-ಯಾಚಿ ಖಿಯ್ಣಿ ಪಾಯ್ಣಿ ಆಸುಯೆಂ ತೆಂ ಕಳ್ಪಾಕ್ ಮಾರ್ಗ್ ನಾ. ಘರಾಂತ್ ಗರೀಬ್ ಪರಿಸ್ಥಿತಿ ನಿರ್ಮಾಣ್ ಜಾವ್ಪಾ ಖಾತೀರ್ ಶಾಂತಾಚೊ ಘೊವ್ ಜವಾಬದಾರ್ ಆಸ್ತಾ. ಶಾಂತಾಚ್ಯಾನ್ ಘೊವಾಚೆಂ ಸೊರ್ಯಾಚೆಂ ವ್ಯಸನ್ ಸೊಸೂಂಕ್ ಜಾಯ್ನಾ ಆಶಿಲ್ಲಾನ್ ಆವ್ಣೆಂ ಯೆವ್ನ್ ತಿ ರಾವ್ತಾ. ಆನಿಂ ಥಂಯ್ಚ್ ತಿಕಾ ಹೊಸ್ಪಿಟಲಾಂತ್ ವಾವ್ರಾಡಿಚೆಂ ಕಾಮ್ ಮೆಳ್ಳಾ, ಆಪ್ಲಿ ಆವಯ್ ಆನಿಂ ದೊನ್ ಚಲ್ಯಾಂಚ್ಯಾ ಪೊಟಾಕ್ ಫಾಲ್ವಾಖಾತೀರ್ ಭಾಡ್ಯಾಚಿ ಆವಯ್ ಜಾವ್ಪಾಚೊ ನಿರ್ಣಯೂಯ್ ತಿ ಘೆತ್ಲಾ ದಿಸ್ತಾ. ದೆಖೀಕ್ “ಎಕ್ ವರಸ್ ರಾವೊನ್ ಭಾಡ್ಯಾಚಿ ಆವಯ್ ಜಾಲ್ಯಾರ್ ಜೆವ್ನ್ ಖಾವ್ನ್ ದೆಡ್ ಲಾಕ್ ರೂಪಯ್ ದಿತಾತ್” 5

ಮೃಗಜಳ ಕಥಾರ್ಪುಲೊ: ಮರ್ಣಾಚೆಂ ಸಾಂವ್ಡ್ ಆನಿಂ ಆತ್ಮಾಚ್ಯೊ ವೆದ್ನಾ ಅಣ್ಣವಿಲ್ಲಾ ನಾತ್ಯಾಂತಲೊ ಸಂಬಂದ್.

ಯುತ್ಸೆಸಿಯಾ ಮ್ಹಣ್ಲಾರ್ ದಯಾಮರಣ್. ಹೆ ಕಥೆಂತ್ ದಾನೈಲಾಮಾಕ್ ದುಯೆಂಸ್ ಆಶಿಲ್ಲಾನ್ ತಾಚೊ ಆತ್ಮೊ ತಿ ಕೂಡ್ ಸೊಡ್ಪಾಕ್ ತಳ್ಳೆಳಟಾ. ತೆನ್ನಾ ದಾನೈಲಮಾಚಿ ತಡ್ಡಡ್ ಕುಡೀಕ್ ಜಾವ್ಪಿ ಯಾತ್ನಾ ಪಯ್ನ್ ಕರ್ಪಾ ಖಾತೀರ್ ಸೆಲ್ಲಿ ಟಿಚ್ರೀಕ್ ದಾನೈಲಮಾಕ್ ವೀಖ್ ದಿವ್ಪಾಚೆಂ ಸೊಡೂನ್ ಹೆರ್ ಖಿಯ್ಣಿಚ್ ವಾಟ್ ಉರ್ನಾ ತೆನ್ನಾ ತಿ ದೂತ್ರಾಚಿಂ ಫಳಾಂ ಖುಟೂನ್ ತೀನ್ ಖೆಪೊ ದಾನೈಲಮಾಕ್ ದಿವ್ಪಾಚಿ ಖಿಟ್ಟಟ್ ಕರ್ತಾ ಖಿರಿ ಪೂಣ್ ಸೆಲ್ಲಿ ಟಿಚ್ರೀಚೆಂ ಅಂತಸ್ಕರ್ಣ್ ತಿಕಾ ತಶೆಂ ಕರ್ಪಾಕ್ ದಿನಾ. ದೆಖೀಕ್ “ವೀಕ್ ದೀನಾಕಾ” ತಿಚೆ ಅಂತಸ್ಕರ್ಣ್ ತಿಕಾ ಸೊಡಿನಾ ಜಾಲೆಂ.” 6 ಡೊ. ಸಿಗ್ಮಂಡ್ ಪ್ರೊಯಡ್ ಮ್ಹಣ್ಲಾತ್ “ಜ್ಯೊ ಗಜಾಲಿ ಆಮ್ಕಾಂ ಜಗಾಚಿ ಜಾಣ್ಣಿಕಾಯ್ ಕರ್ತಾತ್ ತಾಂಕಾಂ ಕೊನ್ಯಸನೆಸ್ ವಾ ಜಾಣ್ಣಿಕಾಯ್ ಅಶೆಂ ಮ್ಹಣುಂ ಯೆತಾ.”7

ನಿಮ್ಣೆ ಮೆರೆನ್ ಸೆಲ್ಲಿ ಟಿಚ್ರೀಚಿ ಜಾಣ್ಣಿಕಾಯ್ ವಾ ಕೊನ್ಯಸನೆಸ್ ತಿಕಾ ದಾನೈಲಮಾಚೊ ಪೂಣ್ ಘೆವ್ಪಾಕ್ ದಿನಾ ಆನಿಂ ದಾನೈಲಮಾಚೊ ಪೂಣ್ ಸ್ವತಾಚ್ ತಾಚಿ ವೆದ್ನಾಮಯ್ ಕೂಡ್ ಸೊಡ್ಪಾಂಕ್ ಜೈತ್ ಜೊಡ್ಪಾ, ದೊನ್ ಮರ್ಣಾಂ, ಎಕ್ ಮೂಟ್ ಮಾತಿ, ಸೊರ್ಯಾಗುಸತುಚಿ ಆವ್ಣೆಚಿ ಮೊರ್ನ್, ಮರ್ಣಾಚಿ ತಯಾರಿ, ಸಾರ್ಕಿಲ್ಲೊ ಕಥಾ ಮರ್ಣಾಚೊ ನಕಾರಾತ್ಮಕ್ ಸೂರ್ ಘೆವ್ನ್ ಯೆತಾತ್. ಮರ್ಣಾಚೆಂ ವಾತಾವ್ರಣ್ ಕಥೆಚಿ ಗರಜ್ ಮ್ಹಣೂನ್ ಯೆತ್ಲಾ ಲೆಖ್ಕಾನ್ ‘ವಿಜಾ ತಯಾರ್ ಕರಪ್’, ‘ಚಿಮ್ಣಿ ಪುಕ್ಕ್ ಜಾವ್ಪ್’8 ಸಾರ್ಕಿಲೆ ವಾಕ್-ಪ್ರಚಾರ್ ವಾಪರ್ಲಾತ್. ತಶೆಂಚ್ ಮರ್ಣಾಚಿ ತಯಾರಿ ಹಾತೂಂತ್ “ತಥಾಸ್ತು” ಹ್ಯಾ ಸಂಸ್ಕೃತ್ ಉತ್ರಾಚೊ ಉಲ್ಲೆಖ್ ಯೆತಾ. ಜಿ ಭಾರ್ತೀಯ್ ಸಂಸ್ಕೃತಾಯೆಚಿ ಬುನ್ಯಾದ್ ಆಸಾ. ‘ತತು’ ಆನಿಂ ‘ಅಷ್ಟು’ ಹ್ಯಾ ದೊನ್ ಉತ್ರಾಂಚೆಂ ಮಿಶ್ರಣ್ ಮ್ಹಣ್ಲಾರ್ ತಥಾಸ್ತು. ತತು ಮ್ಹಣ್ಲಾರ್ ‘ಕರಪ್’ ಆನಿಂ ಅಸ್ತು ಮ್ಹಣ್ಲಾರ್ ‘ಘಡಪ್’ ಮ್ಹಣೂನ್ ಹಾಚೊ ಅರ್ಥ್ ‘ತುಮ್ಮಾ ಇತ್ಪ್ರಮಾಣ್ ಘಡಪ್

ಅಸೊ ಜಾತಾ' ಘರಾಂತ್ ಜೆನ್ನಾ ಆಮಿ ಸಕಾರಾತ್ಮಕ್ ಉಲಯ್ತಾತ್ ತೆನ್ನಾ ವಾತಾವ್ರಣೂಯ್ ಸಕಾರಾತ್ಮಕೂಚ್ ಜಾತಾ. ದೆಖೀಕ್: "ಎಕೆಕಪಾವಟಿ ಆಮಿ ಮಾಗ್ತಾನಾ ದೆವ್ ಅಸತ್ ಮ್ಹಣ್ತಾ ಖಿಯ್" 9

ಮರ್ಣಾಚಿ ತಯಾರಿ ಹೆ ಕಥೆಂತ್ ದಾನೈಲ್ ಹ್ಯಾ ಪಾತ್ರಾಕ್ ಮರ್ಣಾಚೊ ಭಂಯ್ ದಿಸ್ತಾ ಮ್ಹಣ್ಣೆಂ ತರಿ ಸಗ್ಳ್ಯಾಂತ್ ಚಡ್ ಮರ್ಣಾಚೊ ತಾಕಾ ದಿಸ್ತಾಕ್ ಲಾಗ್ತಾ. ಹಾಕಾ ರಟಜ ಚಿರಜ ಜಜಿರಿಡಿಜುರಟಿ ಮ್ಹಣ್ಲಾರ್ ಮ್ಹಾತಾರಪಣಾಕ್ ಲಾಗೂನ್ ಆಯಿಲ್ಲೆಂ ಉದಾಸಪಣ್ ಮ್ಹಣ್ಣೆಂ ಪಡ್ಲಲೆಂ. ಉದಾಸಪಣಾಚಿಂ ಲಕ್ಷಣಾ ಸಾಂಗ್ಚಿಂ ಜಾಲ್ಯಾರ್, ದಿಸಪ್ಪೆ ಜಿಣೆಂತಲೆ ಮಾನ್ಸಿಕ್ ತಾಣ್ ಭಂಯ್ ಚಿಂತಾ ವಾ ಕಸ್ಲೊಯ್ ಆಘಾತ್ ಹಾಕಾ ಲಾಗೂನ್ ತೆ ಯೆವಂ ಯೆತಾ. ಮ್ಹಾತಾರಪಣ್ ಜಾಲ್ಲ್ಯಾನ್ ನ್ಹಿದ್ ಯೆನಾಸಪ್, ಭೂಕ್ ಲಾಗ್ತಾಸಪ್, ಮರ್ಣಾಚೆಂಚ್ ವಿಚಾರ್ ಯೆವ್ಪ್ ಹಿ ಲಕ್ಷಣಾ ದಾನೈಲ್ ಹ್ಯಾ ಪಾತ್ರಾ ಭಿತರ್ ದಿಸ್ತಾತ್ ದೆಖೀಕ್: 'ತೊ ಭಲಾಯ್ಕೆಂತ್ ಸದಾಂಚೆಪರಿಚ್ ಆಸಾ. ಮೊರ್ನಾಚಿ ಗಿರಾಂತ್ ಲಾಗ್ಲ್ಯಾ ದಿಸ್ತಾ'.10 ಪೂಣ್ ನಿವ್ಲೆಕಡೆನ್ ದಾನೈಲ್ ಹ್ಯಾ ಪಾತ್ರಾಚಿ ಘರ್ಕಾನ್ನ್ ಸೆಲ್ಲಿಬಾಯ್ ಕೆನ್ನರ್ ಜಾಲ್ಲ್ಯಾನ್ ತಿ ಸಂಸಾರಾಕ್ ಅಂತರತಾ ಆನಿಂ ದಾನೈಲ್ ಹಾಕಾ ಆಪ್ಲ್ಯಾ ಪುಡಾರಾಚಿ ಪರತ್ ಎಕ್ದಾ ಚಿಂತಾ ಲಾಗೂನ್ ಉರ್ತಾ.

ಮೃಗಜಃ ಕಥಾಯೆಲ್ಯಾಂತ್ ಆಸ್ತಾವಿಲ್ಲೆ ಕಾಂಯ್ ಮನೊವಿಕಾರ್

ಒಮಾಯ್ ಚಿಡಿಯೆಚಿ ಧೂವ್ ಹ್ಯಾ ಕಥೆಂತ್ಲ್ಯಾ ಪಾತ್ರಾಭಿತರ್ (ಊರಟಿಚಿಜುಟಿಂ) ಸಾರೊವ್ಚಿ ಆಶಿಲ್ಲ್ಯಾಚೆಂ ಜಾಣವ್ತಾ. ಕಾರಣ್ ತೀಣ್ ಪೆನ್ನಿಲೀಚಿ ಬಾರೀಕ್ ಜಾಲ್ಲಿಂ ತೊಕಾಂ ಸುದ್ದಾಂ ಸಾಂಬಾಳೂನ್ ದವಿಲ್ಲಿಂ ದಿಸ್ತಾತ್. ಮನ್ಯಾ ಭಿತರ್ ಜೆನ್ನಾ ಅಶಿ ಭಾವ್ನಾ ಆಸ್ತಾ ಜೆ ಆಪ್ಲ್ಯಾಕಡೆನ್ ಆಸಾ ತೆಂ ಕಮಿ ಆಸಾ ತೆನ್ನಾ ಅಶೆ ತರೆಚಿಂ ಸಾರೊವ್ಚಿ ಕರಪ್ ಜಾತಾ. ದೆಖೀಕ್: "ಅರ್ದಿ ಪೂಟ್ಲಿ ಸ್ಲೆಟ್ ಆನಿಂ ಮೊಡ್ಲ್ಯಾ ಕಡ್ಲೆಂಚೆ ಕುಡ್ಲೆ ಜಮವ್ನ್ ದವ್ಚಿ ಒಮಾಂಯ್ಚಿ ಪರ್ನಿ ಪೊತಿ"11 'ಇಮಾಜ್' ಹೆ ಕಥೆಂತ್ ಅಚ್ಯಾಂ ಘಡೊವ್ಚಿ ಸಾಂತ್ ಆಂತೊನೀಚೊ ಉಲ್ಲೆಖ್ ಯೆತಾ. ಜಂಯ್ ಚಾಮಾದೊರ್ ಚಾರ್ಲಿ ಹ್ಯಾ ಪಾತ್ರಾಕ್ ನಿರಾಶಾ ಯೆತಾ ಆನಿಂ ತೊ ನಾಸ್ತೀಕ್ ಜಾವ್ಪಾಕ್ ಪ್ರವೃತ್ತ್ ಜಾತ್ಯಾ ದಿಸ್ತಾ. ಚಾರ್ಲಿ ಹ್ಯಾ ಪಾತ್ರಾಚ್ಯಾ ಜೀಣೆಂತ್ ಜೆನ್ನಾ ಅರ್ಥೀಕ್ ಪರಿಸ್ಥಿತಿಕ್ ಲಾಗೂನ್ ದುಬೈಪಣ್ ಯೆತಾ ಆನಿಂ ಆಪ್ಲ್ಯಾ ಮನಾಪ್ರಮಾಣ್ ಗಜಾಲಿ ಘಡ್ತಾತ್ ತೆನ್ನಾ ತೊ ದೆವಾಕ್ ದೊಶ್ ದಿತಾ. ಹಾಕಾ ರಿಡಿರಿಜಿಭೀಠುರಟಿ ಪ್ರಕ್ಷೆಪಣ್ ಮ್ಹಣ್ಣೆಂ ಪಡ್ಲಲೆಂ. ಅಹಂಕಾರಾಚಿ ರಾಖಣ್ ಕರ್ಪಾಖಾತೀರ್ ಆಪ್ಲೆ ಉಣಾವ್, ಚುಕೊ ಆನಿಂ ದುರ್ಭಾಗ್ಯ್ ಹೆರಾಂಕ್ ಲಾಗೂನ್ ಕರಪ್ ಮ್ಹಣ್ಲಾರ್ ಪ್ರಕ್ಷೆಪಣ್. ನಕಾರಾತ್ಮಕ್ ಭಾವ್ನಾಂಚೊ ಅಣ್ಣವ್ ಘೆವ್ಚಿ ಆನಿಂ ಆಪ್ಲ್ಯಾ ಭಾವ್ನಾಂಚೆರ್ ನಿಯಂತ್ರಣ್ ದವ್ಪಾಕ್ ಅಸಮ್ರ್ಥ ಆಶಿಲ್ಯಾನ್ ದುಸ್-ಯಾಂಕ್ ದೊಶ್ ದಿವ್ಪ್ ಚಡ್ ಪ್ರಮಾಣಾಂತ್ ದಿಸೂನ್

ಯೆತಾ. ಪ್ರಕ್ಷೆಪಣ್ ಚಡ್ ಕಾಳ್ ಮನ್ಯಾನ್ ಮನಾಂತ್ ಬಾಳ್ಗೊನ್ ದವ್ಲ್ಯಾರ್ ನಾತ್ಯಾಭಿತರ್ ವಾ ದೆವಾವೆಲೆ ಶ್ರದ್ಧೆಂತ್ ವೆರ್ ಯೆವ್ಪಾಕ್ ವೆಳ್ ಲಾಗ್ನಾ. ಹೆಂಚ್ ಚಮಾದೊರ್ ಚಾರ್ಲಿ ಹ್ಯಾ ಪಾತ್ರಾಭಿತರ್ ಜಾಲ್ಲೆ ದಿಸ್ತಾ. ದೆಖೀಕ್: “ಮ್ಹಾಕಾ ಕಾಮಾಂತಲೆಂ ಕಾಡಿನಾಶೆಂ ರಾಕ್ ಮ್ಹಣ್ ಮಾಗ್ಲೆಂ. ಸಾಂತ್ ಆಂತೊನಿ ತೆಂಯ್ ಆಯ್ಕಾಲೊನಾ.”¹²

ಮೃಗಜಳ ಕಥಾರ್ಕುಲೊ: ಭುರ್ಗೆಂ ಆನಿಂ ಪಾಲಕತ್ವ್

ಜೊನ್ ಬಾಳೂಲಬಾಯ್ ಹಾಂಚ್ಯಾ ಮತಾಪ್ರಮಾಣ್: “ ಭುರ್ಗೆಂ ಜೆನ್ನಾ ರಡ್ಡ್ಯಾ ಕಿಳ್ಳೊ ಮಾರ್ತಾ ತೆನ್ನಾ ತೆಂ ಆವಯ್ ಆಪ್ಲ್ಯಾ ಕಡೆನ್ ಲಕ್ಡ್ ದಿವ್ಚೆಂ ಮ್ಹಣುನೂಚ್ ಆಸ್ತಾ. ಅಶಾ ವೆಳಾರ್ ಜರ್ ಭುರ್ಗ್ಯಾಕ್ ಆವ್ಣೊ ಮೊಗ್ ಮೆಳತ್ ಜಾಲ್ಯಾರ್ ತಾಕಾ ಆಪೂಣ್ ಸುಕ್ವೀತ್ ಆಸಾ ಅಶೆಂ ದಿಸ್ತಾ. ಹ್ಯಾ ಕಾಳಾಂತ್ ಜರ್ ತಾಕಾ ಮೊಗ್ ಮೆಳೂಂಕ್ ನಾ ಜಾಲ್ಯಾರ್ ತಾಕಾ ಬರೀಚ್ ಮಾನ್ಸೀಕ್ ಅಸ್ಥೀರತಾಯ್ ಭೊಗ್ಚಿ ಪಡ್ತಾ.”¹³

ಪಾಲಕತ್ವ್ ಶೈಲಿ:

ನಿಶ್ಕಳಜೀವಣ್ ಬಾಳ್ಕುಪಿ ಪಾಲಕತ್ವ್ ಶೈಲಿ (Uninvolved parenting)

ಮೃಗಜಳ ಹೆ ಕಥೆಂತ್ ಬಾಪೂಯ್ ಪಿಯೆವ್ನ್ ಆಯಿಲ್ಲಾನ್ ಭುರ್ಗ್ಯಾಕ್ ಬಾಪಾಯ್ಚೊ ಭಂಯ್ ದಿಸ್ತಾ. ಬಾಪಾಯ್ಚೊ ಭುರ್ಗೊ (ತೊ) ಮೃಗಜಳ ಮ್ಹಣ್ಪಾ. ದೆಖೀಕ್: “ ತು ಮ್ಹಜೊ ಪಾಪ್ಪಾ ಮ್ಹಳ್ಳಿ ಗಜಾಲ್ ಮ್ಹಜ್ಯಾ ಜಿವೀತಾಂತ್ ಫಕತ್ ಎಕ್ ಭಮೀದ್ ಜಾಲ್ಲಿ. ತು ಎಕ್ ಮೃಗಜಳ ಮ್ಹಳ್ಳೊ ಅನ್ವೊಗ್ ಆಸ್ಲಾರ್ ಪರತ್ ಪರತ್ ತುಜೆ ಸರ್ಶಿಂ ಯೆವಂಕ್ ಲಾಲೆವ್ನ್ ಹಾಂವ್ ಪಸ್ಲೊನ್ ಪಡ್ತಾಲೊ”¹⁴ ಲೆಖಿಕ್ ನಜೆತ್ ಹಾಣಿ ಮೃಗಜಳ ಹೊ ಮಾಥಾಳೊ ಜುಸ್ತ್ ಪಾಲಕ್ ಆನಿಂ ಭುರ್ಗ್ಯಾಚ್ಯಾ ನಾತ್ಯಾಕಡೆನ್ ಸುಂದರ್ ರಿತಿನ್ ಜೊಡ್ಪಾಚೊ ಯತ್ನ ಕೆಲಾ. ‘ತೊ’ ಹ್ಯಾ ಪಾತ್ರಾಚೊ ಬಾಪೂಯ್ ಆಸೂನ್ ಸುದ್ದಾಂ ತಾಚೆ ಖಾತೀರ್ ನಾಸ್ತಾ. ಜಶೆಂ ವಾಳ್ವಂಟಾತ್ ಕೆನ್ನಾಕೆನ್ನಾ ಆಮ್ಕಾಂ ಪಯ್ಲಿಲ್ಲಾನ್ ಉದ್ಕಾಚಿಂ ತಳೆಂ ದಿಸ್ತಾ ಪೂಣ್ ಲಾಗಿ ಗೆಲ್ಯಾ ಉಪ್ರಾಂತ್ ತಾತೂಂತ್ ಉದ್ಕಾಚ್ ನಾಶಿಲ್ಯಾಚಿಂ ಜಾಣವ್ತಾ. ಅಶೆಚ್ ತರೆಚೆಂ ನಾಶೆಂ ಬಾಪೂಯ್ ಆನಿಂ ಭುರ್ಗ್ಯಾಚ್ಯಾ ಜಿಣೆಂತ್ ಆಸ್ತಾ. ಹ್ಯಾ ಕಥೆಂತ್ಲಾ ಬಾಪಾಯ್ಚೊ ಭುರ್ಗ್ಯಾನ್ ಸ್ವತಾ ವಯ್ ಸರ್ಚಿಂ ಅಶೆಂ ದಿಸ್ತಾ. ಭುರ್ಗ್ಯಾಂಕ್ ಬರಿ ದೆಖ್, ತಾಚಿ ಜತ್ನಾಯ್ ಘೆವಂಕ್ ವಾ ಮಾರ್ಗದ್ರ್ಯಾನ್ ದಿವಂಕ್ ಬಾಪೂಯ್ ಪಾವ್ನಾ. ಹಾಂಗಾ ಪಾವ್ನಾ ಮ್ಹಣ್ಣೆ ಪರಸ್ ಜೈವೀಕ್ ಬಾಪೂಯ್ ನಾಶಿಲ್ಯಾನ್ ಬಾಪೂಯ್ ಮುದ್ದಾಮ್ ಆಪ್ಲ್ಯಾವೆಲಿ ಜವಾಬ್ದಾರಿ ಫಾಪುಡಟಾ ಅಶೆಂ ಮ್ಹಣ್ಣೆಂ ಪಡ್ಲಲೆಂ. ಜೆನ್ನಾ ಭುರ್ಗ್ಯಾಕ್ ತೊ ಆಪ್ಲೊ ಜೈವೀಕ್ ಬಾಪೂಯ್ ನ್ಹಯ್ ಹೆಂ ಜಾಣವ್ತಾ ತೆನ್ನಾ ಆಪ್ಲೊ ಪಾಲಕ್

ಆಶಿಲ್ಲ್ಯಾಚೊ ಭಾಸ್ ಜಾಲೊ, ತರಿ ತೊ ಆಪ್ಲ್ಯಾಖಾತೀರ್ ಬಾಪೂಯ್ ಹ್ಯಾ ನಾತ್ಯಾನ್ ಫಕತ್ ಎಕ್ ಭ್ರಮ್ ಆಶಿಲ್ಲ್ಯಾಚೆಂ ತಾಕಾ ಜಾಣವ್ತಾ. ಆನಿಂ ತಾಚಿ ಬಾಪಾಯ್ಲೆಲಿ ಮಾಯಾ ರಕ್ತದಾನ್ ಕರ್ಚೆ ಪಯ್ಲೀಂಚ್ ಆಟಾ. ಮಾಯ್ ರಿತೆರೀಕ್ ಗೆಲ್ಲಿ ಹೆ ಕಥೆಂತ್ ಮಾಯ್ ಆನಿಂ ಬಾಪೂಯ್ ಹಾಂಚ್ಯಾ ಭಿತರ್ ಸೊ-ಯಾಕ್ ಲಾಗೂನ್ ವಾದ್ ಜಾಲ್ಲ್ಯಾ ಕಾರ್ಣಾನ್ ತಿ ಘರಾಂತ್ ರಾವ್ಪಾಕ್ ಸೊದಿನಾ. ಪಪ್ಪು ಹೆಂ ಪಾತ್ರೆ ಸೊರೊ ಪಿತಾ ತೆನ್ನಾ ಮಾಯ್ ವಿಟಾ ಆನಿಂ ಘೊವಾ-ಬಾಯ್ಲೆಚ್ಯಾ ನಾತ್ಯಾಂತ್ ದರಿ ನಿರ್ಮಾಣ್ ಜಾತಾ. ಪೂಣ್ ಅಶೆ ತರೆನ್ ವಾಗ್ತಾನಾ ತಿ ಭುರ್ಗಾಂಚೊ ವಿಚಾರ್ ಕರ್ಪಾಕ್ ವಿಸ್ತತಾ. ಆನಿಂ ಭುರ್ಗಾಂಕಡೆನ್ ಸಾಮ್ಜಿ ನಿಶ್ಕಳಜೀಪಣಾ ಕರ್ತಾ. ತಾತೂಂತ್ ಪಪ್ಪುಕ್ ಗೊಡೆಮುತಾಚಿ ಭರ್ ಆಸ್ತಾ. ದೆಖೀಕ್ “ಆತಾ ಮಾಯ್ಕ್ ಆಮ್ಚೆ ವಿಶಿಂ ಚಿತ್ಲಾಂಕ್ ವೆಳ್ ಸುದ್ದಾ ನಾ.”¹⁵ ಮಾಯ್ ರಿತೆರೀಕ್ ಗೆಲ್ಲಿ ಹೆ ಕಥೆಂತ್ ಸುವಾರ್ತೀಕ್ ಮಾಯ್ಕ್ ಆಪ್ಲಾಯಿಲ್ಲಿ ಪಾಲಕತ್ವ್ ಶೈಲಿ ಜಿ ಅಧಿಕಾರಪೂರ್ಣ್ ಆಸ್ತಾ ಪೂಣ್ ಕಾಳಾಂತರಾನ್ ತಿ ಶೈಲಿ ಘೊವಾಚ್ಯಾ ವ್ಯಸ್ನಾಕ್ ಲಾಗೂನ್ ಬದಲತಾ ಆನಿಂ ಮಾಯ್ ಭುರ್ಗಾಂಚಿ ಪರಿಕ್ವಾ ಸೊಡೂನ್ ರಿತೆರೀಕ್ ವಚೂಂಕ್ ಲಾಗ್ತಾ. ತಿಚೆಂ ಪಾಲಕತ್ವ್ ನಿಶ್ಕಳಜೀಪಣ್ ಬಾಳ್ಗುಪಿ ಪಾಲಕತ್ವ್ ಶೈಲೀಂತ್ ಪರಿವ್ತೀತ್ ಜಾತಾ. ವ್ಹಡ್ಲೆ ಭಯ್ಲೀಕ್ ಘರಾಂತಲೆಂ ಕಾಮ್ ತಶೆಂಚ್ ಬಾಪೂಯ್ ಬರೊ ನಾಶಿಲ್ಲ್ಯಾನ್ ಭಾಯ್ಲೆಂ ಭಿತ್ರಲೆಂ ಸಗ್ಳೆಂಚ್ ಕಾಮ್ ಕರ್ಚೆಂ ಪಡ್ಪಾ. ದೆಖೀಕ್ “ಮ್ಹಾಕಾ ಪರೀಕ್ವಾ ಆಸ್ಲ್ಯಾ ದಿಸಾಂನಿ ಸಾಂಜೆರ್ ವೆಂಗಿ ಯೆವ್ನ್ ಮ್ಹಜೆಂ ಲಿಸಾಂವ್ ಶಿಕಯ್ತಾಲಿ. ತೆದ್ನಾ ಹಾಂವ್ ಕ್ಲಾಸಿಂತ್ ಪಯ್ಲೆಂ/ದುಸ್ರೆಂ ಸ್ಥಾನ್ ಜೊಡ್ತಾಲಿಂ. ಜೆನ್ನಿಚ್ಯಾ ನಶಿಬಾಂತ್ ಮಾಯ್ಕ್ ಶಿಕಂವ್ಚೆ ಬರ್ವಂಕಚ್ ನಾಸ್ಲೆಂ ದಿಸ್ತಾ.”¹⁶

ಅಧಿಕಾರಪೂರ್ಣ್ ಪಾಲಕತ್ವ್ ಶೈಲಿ. (Authoritative Parenting)

ಚೆಡಿಯೆಚಿ ಧೂವ್ ಹೆ ಕಥೆಂತ್ ಒಮಾಯ್ (ಆಜಿ) ಆನಿಂ ಭುರ್ಗಾಂಚಿತ್ ಆಶಿಲ್ಲೆಂ ಪಾಲಕತ್ವ್ಚೆಂ ನಾಜೂಕ್ ನಾತೆಂ ವಾಯ್ ದಿಶೆನ್ ಗೆಲ್ಯಾರ್ ಮಾರ್ ತಶೆಂಚ್ ಬ-ಯಾಕ್ ಇನಾಮ್ ಅಶಿ ಹಿ ಶೈಲಿ ಒಮಾಯ್ ಆಪ್ಲಾಯತಾ. ಒಮಾಯ್ಕ್ ಮಾಗೀರ್ ಮಾರಿಲ್ಲ್ಯಾಚೊ ಪಶ್ಚಾತಾಪ್ ಜಾವ್ನ್ ಹೊ ಆಪುಲಕೀಚೊ ಬಂಧ್ ಹಾಂಗಾಂ ಲೆಖ್ತಾನ್ ನಕ್ರುದಪಣಾನ್ ಮಾಂಡ್ಲಾ. ದೆಖೀಕ್ “ಜೊವ್ಣೆಂತ್ಲಾ ಆಡ್ ಬಾಂಕಾಚೆರ್ ಬೂಕ್ ದವ್ನ್ ಮನ್ಸೆಲ್ ಕರ್ತೆಲ್ಯಾ ಮ್ಹಜೆಂ ಮಾತೆಂ ಪೊಶೆವ್ನ್ ‘ದುಕ್ಲೆಯೆರೆ ಪೆಡ್ಡೆ’ ಮ್ಹಣ್ಪಾಲಿ ಒಮಾಯ್”¹⁷

ಎಕ್ ಮೂಲ್ ಮಾತಿ ಹಿ ಕಥಾ ಎಕ್ ದೂಖಿದ್ ಸ್ವರ್ ಘೆವ್ನ್ ಪುಡೆಂ ಯೆತಾ. ‘ತಿ’ ಹೆಂ ಪಾತ್ರೆ ಆರೊನ್ ಹ್ಯಾ ಪಾತ್ರಾಚ್ಯಾ ಮೊಗಾನ್ ಪಡೂನ್ ಕಾಜಾರ್ ಜಾಲಿ ತರಿ ಆರೊನ್ ಆನಿಂ ‘ತಿ’ ಹ್ಯಾ ಪಾತ್ರಾಚೊ ಡಿವೊರ್ಸ್ ಜಾತಾ. ಡಿವೊರ್ಸ್ ಜಾಲೊ ತರಿ ದಾದ್ಲ್ಯಾ ಪರಸ್ ಚಡ್ ಫರಕ್ ಬಾಯ್ಲೆಕ್ ಪಡ್ಪಾನಾ ದಿಸ್ತಾ. ಹ್ಯಾ ಪಾತ್ರಾಚಿ

ಜೊಡಿದಾರಾಭಿತರ್ ವಿಸಂಗತ್ ಆಶಿಲ್ಲ್ಯಾನ್ ತಾಂಚ್ಯಾ ಕಾಜಾರಾಕ್ ಯಶ್ ಯೆನಾ. ತಾಂಚೆಂ ಕಾಜಾರ್ ಫಕ್ತ್ ಸ ಮ್ಹಯ್ನಿ ಟಿಕ್ತಾ. ಆನಿಂ ತಾತೂಂತ್ ಶೆರ್ಲಾಚೊ ಜಲ್ಮ್ ಜಾತಾ. ಆನಿಂ ತಿ ಹೆ ಪಾತ್ರ್ ಎಕಲ್ ಪಾಲಕ್ (single parent) ಆಸುನೂಯ್ ತಿ ಶೆರ್ಲಾಪ್ರತಿ ಅಧಿಕಾರಪೂರ್ಣ್ ಪಾಲಕ್ತ್ಯಾಚಿ ಜವಾಬ್ದಾರಿ ಬೆಸ್ ಬರೆ ತರೆನ್ ನಿಭಾಯ್ತಾನಾ ದಿಸ್ತಾ.

ಸ್ರೀತ್: ಮಾತೃತ್ವಾಚಿಂ ವಿವಿಧಾಂಗಿ ರುಪಾಂ

ಭಾಡ್ಯಾಚಿ ಆವಯ್, ಚಿಡ್ಯೆಚಿ ಧೂವ್, ಆಂಕ್ವಾರ್ ಆವಯ್ ಹ್ಯೊ ಕಥಾ ಮಾತೃತ್ವಾಚ್ಯಾ ವಿವಿಧಾಂಗಿ ರೂಪಾಂಕಡೆನ್ ನಿಗ್ಗೀತ್ ಆಸಾತ್. ಭಾಡ್ಯಾಚಿ ಆವಯ್ ಕಥೆಂತ್ ಲೆಖಕ್ ನಜ್ಜೆತ್ ಹಾಂಣಿ ಶಾಂತಾ ಹ್ಯಾ ಗರೀಬ್ ದುಬ್ಲ್ಯಾ ಪರಿಸ್ಥಿತೀಚ್ಯಾ ವಿಳ್ಯಾನ್ ಸಾಪ್ಡಿಲ್ಲ್ಯಾ ಪಾತ್ರಾಚೆಂ ಸಂವೆದನಶೀಲ್ ವರ್ಣನ್ ಕೆಲಾಂ. ಅಶೆಂ ಮ್ಹಣ್ಣಾತ್ ಬಾಯ್ಲೆಚೊ ಜಲ್ಮ್ ಆವಯ್ ಜಾಲ್ಯಾ ಬಗರ್ ಅಪೂರ್ಣ್ ಆಸ್ತಾ. ಪಯ್ಕಾಂಕ್ ಲಾಗೂನ್ ಜರಿ ಗರ್ಭಾಶಯ್ ಭಾಡ್ಯಾಕ್ ದಿಲೊ ತರಿ ಣವ್ ಮ್ಹಯ್ನಿ ಗರ್ಭಾಶಯಾಂತ್ ಭುರ್ಗಾಚೆಂ ಸಂಗೊಪನ್ ಕರ್ತಾನಾ ಸ್ತ್ರೀಕ್ ತ್ಯಾ ಗರ್ಭಾಚಿ ಒಡ್ ನಿರ್ಮಾಣ್ ಜಾವ್ನ್ ಸಾಹಾಜೀಕ್ ಆಸ್ತಾ. 28 ವರ್ಸಾಚ್ಯಾ ಶಾಂತಾ ಸಾರ್ಕಿಲ್ಲ್ಯಾ ಬಾಯ್ಲಾಚೆರುಯ್ ಅಶೆಚ್ ತರೆಚೊ ಪ್ರಸಂಗ್ ಯೆತಾ.

ಹಾಂಗಾಂ ಲೆಖಕ್ ನಜ್ಜೆತ್ ಹಾಣಿ ನಕ್ಳತ್ ತೀನ್ ಆವ್ಯಾಂಚ್ಯಾ ಮನ್ಸಿತ್ವೀಂಚ್ಯಾ ವಿವಿಧಾಂಗಿ ರೂಪಾಂಚ್ಯಾ ಪಾಯ್-ಯಾಂಚೆರ್ ಭಾಶ್ಯೆ ಕೆಲಾಂ. ಪಯ್ಲಿ ಆವಯ್ ಜಿಚೊ ಘೊವಾಚ್ಯಾ ವಿರ್ಯಾಕಡೆನ್ ಸಂಭೊಗಾವರವಿಂ ಸಂಬಂದ್ ಯೆತಾ. ದುಸ್ರಿ ಆವಯ್ ಜಿಚ್ಯಾ ಕುಸ್ವ್ಯಾಂತ್ ಗರ್ಭಾಶಯಾಚೆಂ ಬೀಜ್ ಮುದ್ದಾಮ್ ಜಾವ್ನ್ ದೊತೊರ್ ಪೆರ್ತಾತ್. ತಿಸ್ರಿ ಆವಯ್ ಜಿಣೆ ಆಪ್ಲ್ಯಾ ಘೊವಾಚೊ ವಂಶ್ ವಡೊವ್ಪ್ ಖಾತೀರ್ ದುಸ್ರ್ಯಾಚ್ಯಾ ಕುಸ್ವ್ಯಾಚೊ ಆದಾರ್ ಘೆತಿಲ್ಲೊ ಆಸ್ತಾ. ತಿನೂಯ್ ಸ್ಥಿತೀಂತ್ಲೊ ಆವ್ಯೊಂ ಆಪ್ಲ್ಯಾ ಜಾಗ್ಯಾರ್ ಸಕ್ವಮ್ ಆನಿಂ ವೆಗ್ಳೊ ಆಸ್ತಾಚ್ ಪೂಣ್ ಸ್ವತಾಚ್ಯಾಚ್ ಕುಸ್ವ್ಯಾಂತ್ ಸ್ವತಾಚೆ ಭುರ್ಗೆಂ ವಾಡೊವ್ಪಿ ಎಕಾ ಆವ್ಯೆಚಿ ಭುರ್ಗಾಪ್ರತಿ ಒಡ್ ತೀವ್ ಆನಿಂ ಸಂವೆದನ್ ಸಂಪೂರ್ಣ್ ಆಸ್ತಾ. ಪೂಣ್ ತೆಂಚ್ ಜೆನ್ನಾ ಶಾಂತಾ ಸಾರ್ಕಿಲೆಂ ಪಾತ್ರ್ ಜಿಚ್ಯಾ ಗರ್ಭಾಶಯಾಚೊ ಆದಾರ್ ಗರ್ಭ್ ಸಂಗೊಪನಾಖಾತೀರ್ ಘೆತಿಲ್ಲೊ ಆಸ್ತಾ. ತಿಚಿ ದುದಾನ್ ಭರಿಲ್ಲಿ ಸ್ತನಾ ಭುರ್ಗಾಕ್ ತಾಚ್ಯಾ ಆವಯ್ ಬಾಪಾಯ್ಚ್ಯಾ ಸುವಾದೀನ್ ಕರ್ಪಾಚೊ ದೀಸ್ ಲಾಗಿಂ ಆಯ್ಲೊ ತರಿ ತಿಕಾ ಭುರ್ಗೆಂ ದಿವ್ಪಾಚೆ ಪ್ರಕ್ರಿಯೆಂತ್ಲಾನ್ ಆಪೂಕ್ ಘಟಿಂ ಒಡ್ಪಾ. ದೆಖೀಕ್ “ಭಾಡ್ಯಾಚ್ಯೊ ಆವ್ಯೊ ಖಿಂಯ್ ಬಾಳ್ಕ್ಯಾಕ್ ಘೆವ್ನ್ ಧಾಂವ್ತೀತ್ ಮ್ಹಳ್ಳಿ ಚತ್ರಾಯ್.... ಸೆಂಟ್ರಾಂತಯಿ ಆಸ್ಲಿ.”¹⁸ ಗರ್ಭಧಾರಣಾ ತೆ ಭುರ್ಗಾಚೊ ಜಲ್ಮ್ ಜಾಯ್ ಮೆರೆನಚೊ ಪ್ರವಾಸ್ ತಾತೂಂತ್ ಭುರ್ಗಾಚ್ಯಾ ಯಾದೀನ್ ಗಳ್ಳಿ ಸ್ತನಾ ಶಾಂತಾಚ್ಯಾಯ್ ಮನಾತ್

ಭುರ್ಗ್ಯಾಪ್ರತಿ ಒಡ್ ನಿರ್ಮಾಣ್ ಕರ್ತಾ ಖರಿ, ಪೂಣ್ ಭಾಡ್ಯಾಚೊ ಗರ್ಭ್ ದಿವ್ಪಿ ಬಾಪೂಯ್ ಒಟೆಕ್ ಯೆವ್ನ್ ಮೆಲ್ಲಾನ್ ತಾಚ್ಯಾ ಬಾಯ್ಲೆಕೂಯ್ ಭುರ್ಗ್ಯಾಪ್ರತಿ ಒಡ್ ಉರ್ನಾಶಿಲ್ಲಾನ್, ತೆಂ ಭುರ್ಗಿಂ ಶಾಂತಾಕೂಚ್ ಉರ್ತಲೆಂ ಹೆಂ ಕಳ್ಯಾಪುಡೆಂ ಜಾಯ್ ಜಾಯ್ ದಿಸ್ಪಿ ಭುರ್ಗಿಂ ಶಾಂತಾಕೂಯ್ ವಜೆಂ ಜಾತಾ ಆನಿಂ ತೆಂ ಘುಂವ್ಕ್ ಯೆವ್ನ್ ಪಡ್ಲಾ. ಹ್ಯಾ ಕಥೆವ್ಪಿ ಲೆಖ್ತಾನ್ ಎಕಾ ವ್ಹಡ್ ಜಿಣೆಚ್ಯಾ ಆವ್ಯಣಾಚ್ಯಾ ತತ್ವಾಕ್ ಹಾತ್ ಘಾಲಾ.ಶಾಂತಾಚ್ಯಾ ಸಮೊರ್ ಜೆನ್ನಾ ಸತ್ಯ ಪರಿಸ್ಥಿತಿ ಯೆತಾ ತೆನ್ನಾ ತಿ ಬದ್ಲತಾ ಆನಿಂ ತಿಕಾ ಪುಡಾರಾಚಿ ಚಿಂತಾ ಲಾಗೂನ್ ಉರ್ತಾ.

ಆಂಕ್ವಾರ್ ಆವಯ್ ಹ್ಯಾ ಕಥೆಂತೂಯ್ ಸಿಲ್ವಿ ಹೆಂ ಪಾತ್ರ್ ಭುರ್ಗ್ಯಾಕ್ ಆಂಗಾವಯಲೆಂ ದೂದ್ ದಿತ್ಲಾ ಎಕ್ ಅಪ್ರೊಪ್ ಮೊಗ್ ಅಣ್ಣವತಾ. ಸ್ತನ್ಲಾನ್ ಕೆಲ್ಲಾನ್ ಬಂಧನ್ ವಾಡ್ಪಾ ಹಾಂಚೆಂ ಎಕ್ ಮುಖೆಲ್ ಕಾರಣ್ ಮ್ಹಣ್ಲಾನ್ ಕಾತಿ-ಕಾತೀಚ್ಯಾ ಸಂಪ್ರಾಪ್ತಲ್ಯಾನ್ ಆವಯ್ ಆನಿಂ ಭುರ್ಗ್ಯಾಚ್ಯಾ ಸಕಾರಾತ್ಮಕ್ ಹಾರ್ಮೊನಲ್ ಕ್ರಿಯೆಚಿ ವಾಡ್ ಜಾತಾ. ಹೊಚ್ ಬದಲ್ ಆಂಕ್ವಾರ್ ಆವಯ್ ಆಸ್ತಿ ತರಿ ಸಿಲ್ವಿ ಹ್ಯಾ ಪಾತ್ರಾಭಿತರ್ ಜಾಣವ್ತಾ.

ಶಿಂಧ್ಯಕೀಚೊ ವೆವ್ನಾಯ್ ಕರ್ಪಿ ವಾ ಲೈಂಗೀಕ್ ಕಾಮಾಕ್ ಕಲಂಕ್ ಮಾನಿಲ್ಲಾನ್ ಬಾಯ್ಲೆಚೆರ್ ಶಿಂಧ್ಯಕಿ ಕರ್ಪಾಚಿ ಪರಿಸ್ಥಿತಿ ಮುದ್ದಮ್ ವಾ ಬಳ್ಳಬರೀನ್ ಕಶೀಯ್ ಯೆವಂ, ಅಶಾ ವೆವ್ನಾಯಾಂತ್ ವಾಂಟೊ ಘೆವ್ಪಿ ವ್ಯಕ್ತಿಂಕ್ ಅಶಾ ಕಲಂಕಾಕ್ ಲಾಗೂನ್ ಜಾವ್ಪಿ ಪರಿಣಾಮಾಂಚೊ ಭಾರ್ ಸೊಂಸ್ಲೊಚ್ ಪಡ್ಲಾ. ಆನಿಂ ತಾಂಕಾಂ ಜಾವ್ಪಿ ಭಾವ್ನೀಕ್, ಮಾನ್ಸೀಕ್ ಲೈಂಗೀಕ್ ವಾ ಶಾರೀರಿಕ್ ಆಘಾತಾ ಬರೊಬರ್ ಭೆದ್ಭಾವಾಕೂಯ್ ತೊಂಡ್ ದಿವ್ಚೆಚ್ ಪಡ್ಲಾ. ಒಮಾಯ್ ಆಪ್ಲೊ ನಾತು ಜೆನ್ನಾ ಅಶಾ ಪಾತ್ರಾಕಡೆನ್ ಉಲಯ್ತಾ ಆನಿಂ ತಾಂಗೆರ್ ವತಾ ತೆನ್ನಾ ಅಶೆ ತರೆಚೊ ಮಾನ್ಸೀಕ್ ತಾಣ್ ಅಣ್ಣವತಾನಾ ದಿಸ್ತಾ.

ನಿಶ್ಚರ್ತ್:

ಹ್ಯಾ ಕಥಾರ್ಯುಲ್ಯಾಂತ್ ಚಡ್ಯಾ ಪಾತ್ರಾಂಚ್ಯಾ ನಾವಾಂಚಿ ಪುನಾವೃತ್ತಿ ಜಾಲ್ಲಿ ಜಾಣವ್ತಾ. ಕಥಾ ಜರಿ ವೆಗ್ಳೊ ಆಸ್ಲೊ, ಕಾಂಯ್ ಪ್ರಮಾಣಾಂತ್ ಸುರ್ವಾತೀಕ್ ಸಕಾರಾತ್ಮಕತಾಯೆಕಡೆನ್ ಒಡ್ಲಾನಾ ದಿಸ್ಲೊ ತರಿ, ಡೊ. ಎಡ್ವರ್ಡ್ ನಜ್ಜೆತ್ ಹಾಂಚ್ಯಾ ಕಥಾಂನಿ ನಿರಾಶಾ ಮೊಲ್ಯಾ ಪ್ರಮಾಣಾಂತ್ ಆಶಿಲ್ಲಾಚಿ ಜಾಣವ್ತಾ. ಡೊ. ನಜ್ಜೆತ್ ಹಾಂಚೊ ಕಥಾರ್ಯುಲೊ ಮರ್ಣಾಚೊ ನಕಾರಾತ್ಮಕ್ ವಿಚಾರ್ ಮೊಲ್ಯಾಪ್ರಮಾಣಾಂತ್ ಮಾಂಡ್ಲಾನಾ ದಿಸ್ತಾತ್. ತಶೆಂಚ್ ತಾಂಚ್ಯಾ ಕಥಾರ್ಯುಲ್ಯಾಂತ್ ಮರ್ಣಾ ಉಪ್ರಾಂತಚೆ ಹಿಂದು-ಕ್ರಿಸ್ತಾಂವಾಚೆಂ ವಿಧೀಪೂರ್ಣ್ ನಿವ್ಲೆ ಸಂಸ್ಕಾರ್ ದೊನ್ ಮರ್ಣಾ ಹ್ಯಾ ಕಥೆಂತ್ ಖೊಲಾಯೆನ್ ಮಾಂಡ್ಲಾತ್. ದೆಖೀಕ್: 'ಲಾಂಬ್ ಘಾಂಟಿ ಮಾರಪ್' 'ಆಂಬ್ಯಾಚೆಂ ಜಿವೆಂ ಲಾಕೂಡ್' 'ಪರ್ಮಳಾಚ್ಯೊ ಕಾಡ್ಯೊ' ಆದಿ. ತಶೆಂಚ್ ಜೆವ್ಣಾಂತಲಿ

ತೀನೂಯ್ ಕಾಳ್ ಸಂಸ್ಕಾರಿ ಪೆಜ್ ಜೆವ್ವಾಚಿ ಪದ್ಧತ್, ತಶೆಂಚ್ ಪಾನ್ವಳೆ,ಪೊಳೆ, ನಾಲ್ಲ್ಯಾ ರೊಸ್ ಆನಿಂ ಆಪೆ ಅಶಾ ನಿರೊಗಿ ಪಕ್ವಾನ್ನಾಂಚೊ ಉಲ್ಲೆಖ್ ಚೆಡ್ಯೆಚಿ ಧೂವ್ ಹೆ ಕಥೆಂತ್ ಆಯಿಲ್ಲೊ ದಿಸ್ತಾ.

ಭಾರ್ತೀಯ್ ಸಂಸ್ಕೃತೀಂತ್ ಮುಳಾಂತ್ ಭುರ್ಗೆಪಣಾಂತೂಚ್ ಎಕೆ ಚಲ್ಯೆಚೆರ್ ಸಂಸ್ಕಾರ್ ಕರ್ತಾನಾ ತಿಕಾ ಮದ್ಯಪಾನ್ ಕರಪ್ ಮ್ಹಣ್ಣಾರ್ ಸಾಮ್ಯೆ ವಾಯ್,ಅಶೆಂ ತಿಚ್ಯಾ ಬಾಲ್ಯನಾಚೆರ್ ಕೊರಾತಿಲ್ಲೆಂ ಆಸ್ತಾ.ಪೂಣ್ ಚಲ್ಯಾ ಬಾಬ್ಲೀಂತ್ ತಶೆಂ ಘಡ್ನಾ.ಚಲ್ಯಾನ್ ಕಿಶೆಂಯ್ ಕೆಲ್ಯಾರ್ ತಾಕಾ ಮೆಕ್ವೀಕ್ ಆಸ್ತಾಕ್ ಜಾಯ್ ಅಶೆ ತರೆಚೊ ಸೂರ್ ಮೊಟ್ಯಾ ಪ್ರಮಾಣಾಂತ್ ಚಲ್ಯಾಚೆಂ ಸಂಗೊಪನ್ ಕರ್ತಾನಾ ಜಾಣವ್ತಾ. ಮ್ಹಣ್ಣೂಚ್ ಪಾಲ್ಕಾಂನಿ ಚಲ್ಯೆಚೆಂ ಆನಿಂ ಚಲ್ಯಾಚೆಂ ಸಂಗೊಪನ್ ಕರ್ತಾನಾ ನಿತೀಕ್ ಮುಲ್ಯಾಂ ದೊಗಾಂಕೂಯ್ ಸಮಾನ್ ಶಿಕೊವ್ಪ್ ಗರ್ಜೆಚಿಂ. ಮತಾಂತರ್ ಹೆ ಕಥೆಂತ್ ರಾಜ್ಕುರಣಾಕ್ ಲಾಗೂನ್ ತಯಾರ್ ಜಾಲ್ಲೆ ಧರ್ಮೀಕ್ ಮತ್ಲೆದ್ ವ್ಯಕ್ತ್ ಕೆಲ್ಯಾತ್. ಆದ್ಲ್ಯಾ ಕಾಳಾರ್ ಧರ್ಮ್ ಜಾತಿ ಹಾಂಚೊ ಭೆದ್ ಮೊಟ್ಯಾ ಪ್ರಮಾಣಾಂತ್ ಆಶಿಲ್ಲೊ ಜಾಣವ್ತಾ. ಲೆಖಿಕ್ ನಿವೆದನ್ ಕರ್ತಾನಾ ಮ್ಹಣ್ಣಾ “ಸಕ್ಕಡ್ ಹಿಂದ್ವಾಂಚ್ಯಾ ಘರಾ ವಚ್ಪಾತ್ಲಾಲ್ಯೆವ್ ಕೊರ್ಗಾರಾಂಚ್ಯಾ, ಮ್ಹಾರಾಂಚ್ಯಾ ಆನಿಂ ಪಂಬ್ಡಾಂಚ್ಯಾ ಘರಾ ವಚ್ಪಾಯ್” ಅಸೊ ಉಲ್ಲೆಖ್ ಕರ್ತಾನಾ ದಿಸ್ತಾ. ಖಿಂಯ್ಚ್ಯಾಯ್ ನಾತ್ಯಾಂತ್ ಮೊಗ್ ಆಸ್ಲಾರ್ ತೆಂ ನಾತೆಂ ತಿಗೂನ್ ಉರ್ತಾ. ಪೂಣ್ ಡೊ. ನಜ್ಜೆತ್ ಹಾಂಚ್ಯಾ ಕಥಾಂನಿ ಘೊಪಾ ಬಾಯ್ಲಾಂ ಭಿತರ್ ಮತ್ಲೆದ್ ಜಾಲ್ಲ್ಯಾನ್ ಮೊಗಾಚೊ ಅಭಾವ್ ಮೊರ್ತ್ಯಾ ಪ್ರಮಾಣಾಂತ್ ಜಾಣವ್ತಾ ಜಿ ಸತ್ಯ್ ಪರಿಸ್ಥೀತಿ ಆಮಿ ವರ್ತಮಾನಾಂತ್ ಪಳಯ್ತಾ ಆನಿಂ ಮ್ಹಣುನೂಚ್ ತಾಂಚ್ಯಾ ಕಥಾಂತ್ಲಾ ನಾತ್ಯಾಂನಿ ವೆರ್ ಆಯಿಲ್ಲಿ ಅಧೊರೆಖೀತ್ ಜಾತಾ. ಖಿಂಯ್ಚ್ಯಾಯ್ ನಾತ್ಯಾಂತ್ ಮನ್ಯಾಭಿತರ್ ಸಂಯ್ತ್, ವಿವೆಕ್ ಆನಿಂ ವಿಶ್ವಾಸ್ ಹಾಂಚೊ ಸಮ್ಮಯ್ ಆಸ್ಲಾರೊಚ್ ತೆಂ ನಾತೆಂ ಫುಲ್ವಾಕ್ ಆನಿಂ ಫಳ್ವಾಕ್ ಪಾವ್ತಾ ಅಶೆಂಚ್ ಮ್ಹಣ್ಣೆಂ ಪಡ್ಲಲೆಂ.

ಸಂಧರ್ಭ್ ವಳೆರಿ

- Mangal, S. K.: Abnormal psychology: S. K. Ghai Managing Director, New Delhi 1981 Pg.no. 201-202
- Cashdan, Sheldon: Abnormal psychology: prentice hall, Engle woods Cliffs, New Jersey 1972 Pg. no. 39-40
- ಡೊ. ನಜ್ಜೆತ್ ಎಡ್ವರ್ಡ್: ಮೃಗಜಳ: Kotthapatt series V ಪಾನ್.ಕ್ರ. 113, 25, 71, 96, 99, 31, 91, 5, 90-92, 30, 26
- Riviere, Joan : Sigmund Freud The Ego & The Id; The Hogarth Press Ltd, London 1927 Pg no. 09

- Jones Susanne M. : The International Encyclopaedia of Interpersonal Communication: December 2015

ಧರ್ಮ್ ಆನಿಂ ಸಮಾಜಾಚೆಂ ಮಿಶ್ರೀತ್ ಸ್ವರೂಪ್

– ಮೆಗನ್ ದೆ ಸೋಜಾ



ಪ್ರಸ್ತಾವನಾ:

ಜೆ. ಮಿಲ್ಟನ್ ಯಿಂಗರ್ (J.Milton Yinger), ಅಮೆರಿಕೆಂತಲೆ ಸಮಾಜಶಾಸ್ತ್ರಿ, ಹಾಂಚ್ಯಾ ಮತಾಪ್ರಮಾಣ್, “Religion is a system of beliefs and practices by means of which a group of people struggle with the ultimate problem of human life”. ಹಾಚೊ ಅರ್ಥ್, “ಮಾನ್ವೀಯ್ ಜಿವ್ಣಾಂತ್ಲ್ಯಾ ಸಮ್ಸ್ಯಾಂಕ್ ಫುಡೊ ಕರ್ಪಾಕ್ ಲೊಕಾಂನಿ ಆದಾರ್ ಘೆತಿಲ್ಲಾ ಶ್ರದ್ಧಾ ಆನಿಂ ಕೃತೀಚಿ ವೆವಸ್ತಾ ಮ್ಹಣ್ಲಾರ್ ಧರ್ಮ್”. ಜಾಲ್ಯಾರ್ ಪೆಟ್ರೀಕ್ ಎಫ್. ಮೆಕ್‌ನಮಾರಾ (Patrick H. McNamara) ಕೆಲ್ಸೊರ್ನಿಯಾ ಮ್ಹಾಲಾಂತಲೆ ಎಕ್ ಪಾದ್ರಿ ಅಶೆ ಮ್ಹಣ್ಲಾಲೆ, “Try to define religion and you invite an argument.” ಹಾಚೊ ಅರ್ಥ್, “ಧರ್ಮಾಚಿ ವ್ಯಾಖ್ಯಾ ಮಾಂಡಪ್ ಮ್ಹಣ್ಲಾರ್ ವಾದ್ವಿವಾದಾಕ್ ಆಪೊವ್ಣೆ ಧಾಡಪ್”. ಜಾಲ್ಯಾರ್ ಹೆರ್ ಜಾಣ್ಕಾರ್ ಆಪ್-ಆಪ್ಲೆ ಪರೀನ್ ಧರ್ಮಾವಿಶಿಂ ವ್ಯಾಖ್ಯಾಂ ಮಾಂಡ್ಲಾತ್.

‘ಧರ್ಮ್’ ಹ್ಯಾ ಉತ್ರಾಚೊ ಅರ್ಥ್ ಆಮ್ಕಾ ಖಬರ್ ಆಸ್ಲೊ ತರೀಯ್ ಧರ್ಮಾವಿಶಿಂ ವ್ಯಾಖ್ಯಾ ಮಾಂಡ್ಲಾಚಿ ಪರಿಷ್ಕೃತಾಯ್ ಆಮ್ಚ್ಯಾಂತ್ ನಾ. ಪೂಣ್ ಹಯ್, ಧರ್ಮ್ ಹೊ ಮಾನ್ವೀಯ್ ಜಿಣೆಂತ್ಲ್ಯಾ ಸಮ್ಸ್ಯಾಂಕ್ ಫುಡೊ ಕರ್ಪಾಕ್ ಆದಾರ್ ದಿವ್ಪಿ ಎಕ್ ಮ್ಹತ್ವಾಚೊ ಮಾರ್ಗ್ ಥಾರ್ತಾ. ಧರ್ಮಾನ್ ದಿಲ್ಲಾ ಶಿಕ್ಷಣಾಂತ್ಲ್ಯಾನ್ ಎಖಾದೊ ಮನೀಸ್ ಘಡ್ಪಾ, ಹ್ಯಾ ಮನ್ಶಾಂತ್ ಮನೀಸಪಣಾಚಿ ರುಜ್ವಾತ್ ಜಾತಾ ಆನಿಂ ಹ್ಯಾ ಮನೀಸಪಣಾಂತ್ಲ್ಯಾನ್ ನಿರ್ಮಾಣ್ ಜಾವ್ಪಿ ಸಮಾಜ್ ಟಿಗೂನ್ ಉರೊಂಕ್ ಪಾವ್ತಾ. ಧರ್ಮಾಂತ್ಲ್ಯಾನ್ ನಿರ್ಮಾಣ್ ಜಾಲ್ಲೊ ಸಮಾಜ್

ಆಮಿ ಪಳಯ್ಲಾ, ಪೂಣ್ ತೆಚ್ ಬರೊಬರ್, ಎಖಾದ್ಯಾ ಸಮಾಜಾಂತ್ ಆಸ್ತಾವಿಲ್ಲೆ ವೆಗ್-ವೆಗ್ಗೆ ಧರ್ಮ್ ಲೆಗೀತ್ ಆಮಿ ಪಳಯ್ಲಾತ್. ಮಾನ್ವೀಯ್ ಸಮಾಜಾಚಿ ಚರ್ಚಾ ಕರ್ತನಾ ರವೀಂದ್ರ ಕೆಳೆಕಾರಾಂಚೆಂ ಮತ್ ಪಳೊವ್ಯಾ, “ಮನೀಸ್ ಸದಾಂಚ್ ಸಮಾಜ್ ಘಡೊವ್ನ್ ರಾವ್ತಾ. ಜೆ ಲೊಕ್ ಎಕಾಮೆಕಾಂಕಡೆನ್ ಭರಸ್ಲೆ ಆಸ್ತಾತ್ ತಾಂಚೊ ಸಮಾಜ್ ಎಕ್ ಆಸ್ತಾ”. ವಿಚಾರ್ ಕೆಲ್ಯಾರ್, ಸಮಾಜ್ ಹೊ ಧರ್ಮಾಂತ್ಲ್ಯಾನ್ ಘಡ್ಲಾ ವಾ ಧರ್ಮ್ ಹೊ ಸಮಾಜಾಂತ್ಲ್ಯಾನ್ ಉಪ್ಜಲಾ ಹಾಚೆ ಫಾಟ್ಯೊ ತರ್ಕ್ ಕಾಡಪ್ ಭೊವ್ನ್ ಕರ್ತೀಣ್. ಧರ್ಮಾನ್ ನಿರ್ಮಿಲ್ಲೊ ಮನೀಸ್ ಆನಿಂ ಮನ್ಯಾಕ್-ಮನೀಸ್ ಜುಳೂನ್ ತಯಾರ್ ಜಾಲ್ಲೊ ಸಮಾಜ್ ಹೆ ದೊನೂಯ್ ಘಟಕ್ ಎಕ್ರೂಪ್ ಜಾವ್ನ್ ಜಿವ್ನ್ ಘಡಯ್ತಾತ್. ಧರ್ಮ್ ಆನಿಂ ಸಮಾಜ್ ಹಾಂಚ್ಯಾ ಮಿಶ್ರಣಾವರವಿಂ ಆಯುಶ್ಯಾಂತ್ ಪುಂಜಾಯಿಲ್ಲೆ ಅಣ್ಣಿವ್, ತಾತೂಂತ್ಲ್ಯಾನ್ ಮೆಳಿಲ್ಲೆಂ ಶಿಕ್ಷಣ್ ಆನಿಂ ತಾಚೆ ಪಾಸೂನ್ ಆಯಿಲ್ಲಿ ಪರಿಷ್ಕೃತಾಯ್ ಹಾಕಾ ಅರ್ಥ್ ಫಾವ್ ಜಾತಾ.

ಧರ್ಮ್ ಆನಿಂ ಸಮಾಜಾಚೊ ಮಾನ್ವೀಯ್ ಜಿಣೆಚೆರ್ ಪಡಿಲ್ಲೊ ಸಖೊಲ್ ಪ್ರಭಾವ್ ಜಾಯ್ತಾ ಭಾಸಾಂನಿ, ಜಾಯ್ತಾ ಲೆಖ್ಯಾಂನಿ ಆಪ್ಲ್ಯಾ ಲಿಖ್ಣೆಂತ್ಲ್ಯಾನ್ ಉಕ್ತಾಯಿಲ್ಲೊ ಆಸಾ. ಹ್ಯಾ ಪ್ರಪತ್ತಾಂತ್, ಮಂಗ್ಳೂರಚೆ ಪ್ರಭಾವಿ ಕೊಂಕ್ಣಿ ಲೆಖಿಕ್ ಆನಿಂ 2024 ವರ್ಸಾಚೆ ಪೊಯ್ಲಾರೀಚೆ ಕಥಾಕಾರ್, ಡೊ. ಎಡ್ವರ್ಡ್ ಎಲ್. ನಜ್ಜೆತ್ ಹಾಂಚ್ಯೊ ಕಥಾ ಘೆವ್ನ್ ತಾಂಚ್ಯಾ ಕಥಾಂನಿ ಆಯಿಲ್ಲಾ ‘ಧರ್ಮ್ ಆನಿಂ ಸಮಾಜಾಚೆಂ ಮಿಶ್ರೀತ್ ಸ್ವರೂಪ್’ ಹಾಚೆವಿಶಿಂ ಚರ್ಚಾ ಕೆಲ್ಲಿ ಆಸಾ. ಡೊ. ಎಡ್ವರ್ಡ್ ಎಲ್. ನಜ್ಜೆತ್, ಹಾಂಣಿ ಸಾಬಾರ್ ಕಥಾಂಚಿ ನಿರ್ಮಣಿ ಕರೂನ್ ಕೊಂಕ್ಣಿ ಸಾಹಿತ್ಯ್ ಗಿರೆಸ್ತ್ ಕೆಲ್ಲಿಂ ಆಸಾ. 5 ಮೆ 2024, ‘ಮೃಗಜಳ್’, ಆಶಾವಾದಿ ಪ್ರಕಾಶನಾಚ್ಯಾ 7ವ್ಯಾ ಡಿಜಿಟಲ್ ಎಡಿಯೊ ಪುಸ್ತಕಾಚೆಂ ವಿಮೊಚನ್ ಜಾಲ್ಲೆಂ. ಹ್ಯಾ ಪುಸ್ತಕಾಂತ್, ಡೊ. ಎಡ್ವರ್ಡ್ ಎಲ್. ನಜ್ಜೆತ್, ಹಾಂಚ್ಯಾಂನಿ ರಚಿಲ್ಲೊ ವೀಸ್ ಕಥಾ ಆಸ್ಪಾವತಾತ್. ಹ್ಯಾ ಕಥಾಂಚೊ ಸಂಧರ್ಭ್ ಘೆವ್ನ್ ಹೆಂ ಪ್ರಪತ್ತ್ ತಯಾರ್ ಕೆಲ್ಲಿಂ ಆಸಾ ಆನಿಂ ಕಥಾಂಚೆರ್ ಭಾಸಾಭಾಸ್ ಕರೂನ್ ಧರ್ಮ್ ಆನಿಂ ಸಮಾಜ್ ಲೆಖ್ಯಾನ್ ಕಶೆ ತರೆನ್ ಚಿತ್ರಾಯಲಾ ಹಾಚೆರ್ ಭರ್ ಫಾತಿಲ್ಲಿ ಆಸಾ.

ಮಾಂಡಾವಳ್

- I. ಕುಟುಂಬ್, ಧರ್ಮ್ ಆನಿಂ ಸಮಾಜ್
- II. ಮರ್ಣಾ ವೆಳಾರ್ ದರ್ಶಾಯಿಲ್ಲೊ ಧರ್ಮ್ ಆನಿಂ ಸಮಾಜ್
- III. ಸಮಾಜಾಚಿ ವಿಚಾರ್ ಸರ್ಣಿ ದರ್ಶಾವಪಿ ಕಥಾ

IV. ನಿಶ್ಚಲ್ ಆನಿಂ ಆದಾರಾವಳ್

I. ಕುಟುಂಬ್, ಧರ್ಮ್ ಆನಿಂ ಸಮಾಜ್

ಕುಟುಂಬ್, ಹ್ಯಾ ಸಮಾಜ್ ವೆವ್ಣೆಂತ್ಲಲ್ಯಾ ಸಂಸ್ಥೆಚೊ ಜಲ್ಮ್ ಧರ್ಮಾಂತ್ಲ್ಯಾನ್ ಜಾಲೊ ಆಸಾ. ಸಮಾಜಾಚೆರ್ ನಿಯಂತ್ರಣ್ ದವಪಾಚ್ಯಾ ಉದ್ದೆಶಾನ್ ಸಮಾಜ್ ಹೆ ಸಂಸ್ಥೆಕ್ ಪಾಟಿಂಚೊ ದೀತ್ ಆಸಾ. ಪೂಣ್ ಹ್ಯಾ ಸಂಸ್ಥೆಂತ್ ಆಯಿಲ್ಲ್ಯಾ ಆಡ್ಖಳಿಂಚೊ-ಆಡ್ಖಳಿಂಚೊ ಪ್ರಭಾವ್ ವಯ್ವಿಕ್ ಸ್ವರಾಚೆರ್ ಕಸೊ ಪಡ್ವಾಕ್ ಶಕ್ತಾ, ಮನ್ಯಾಚ್ಯಾ ಮಾನ್ಸೀಕತಾಯೆಚೆರ್ ತಾಚೊ ಕಸೊ ಪರಿಣಾಮ್ ಜಾವ್ಪಾಕ್ ಶಕ್ತಾ ಹಾಚೆ ವಿಶಿಂ ಚರ್ಚಾ ಡೊ. ಎಡ್ವರ್ಡ್ ಎಲ್. ನಜ್ರೆತ್ ಹಾಂಚ್ಯೊ ಕಥಾ ಘೆವ್ನ್ ಕೆಲ್ಯಾ.

1. 'ಮೃಗಜಳ'

ಕ್ರಿಸ್ತಿ ಧರ್ಮ್ ಶಿಕೊವ್ಣೆಂತ್ ಕುಟುಂಬ್ ಹೊ ಎಕ್ ಮ್ಹತ್ವಾಚೊ ಘಟಕ್ ಥಾರ್ತಾ. ಜೆಜು, ಮಾರೀಯಾ ಆನಿಂ ಝುಜೆ, ಹಾಂಚೊ 'ನಜ್ರೆತಚೊ ಪವಿತ್ರ್ ಘರಾಬೊ', ಘರಾಬ್ಯಾಚಿ ಎಕ್ ಪ್ರಭಾವಿ ದೆಖ್ ಮ್ಹಣ್ ಆಮ್ಚ್ಯಾ ದೊಳ್ಳ್ಯಾ ಮುಖಾರ್ ಯೆತಾ. ಝುಜೆ ಆನಿಂ ಮಾರೀಯಾಚೆಂ ಕಾಜಾರ್ ಜಾವ್ಚೆ ಪಯ್ಲಿಂಚೆ ಮಾರೀಯಾ ಗರ್ಬೆಸ್ತ್ ಕಶಿ ಜಾಲಿ ಹಾಚಿ ಜಾಣ್ ಝುಜೆಕ್ ನಾಶಿಲ್ಲಿ, ಸಮಾಜಾಚ್ಯಾ ಕಾನಾರ್ ಹಿ ಗಜಾಲ್ ಪಡ್ಲಿ ಜಾಲ್ಯಾರ್ ಮಾರೀಯಾಚ್ಯಾ ಚರಿತ್ರಾಚೆರ್ ದಾಗ್ ಪಡ್ಲೊ ಹೆಂ ಝುಜೆಕ್ ಹೊಲವ್ಣೆಂ, ಮ್ಹಣ್, ಕೊಣಾಕೊಚ್ ಹಿ ಖಬರ್ ಕಳಯ್ತಾಸತನಾ ತೊ ಮಾರೀಯಾಕ್ ದಿಲ್ಲೆಂ ಕಾಜಾರಾಚೆಂ ಉತರ್ ಘಾಟಿಂ ಘೆವಂಕ್ ಸೊದ್ತಾಲೊ. ಎಕಾ ಅನವ್ಯಖಿ ಬಯ್ಲೆಚ್ಯಾ ಚರಿತ್ರಾಚಿ ರಾಖಣ್ ಕರ್ಪಾಕ್ ಝುಜೆ ಪುಡೆಂ ಸರಿಲ್ಲೊ ದಿಸ್ತಾ. ಪೂಣ್ 'ಮೃಗಜಳ' ಹ್ಯಾ ಕಥೆಂತ್ಲೊ ಬಾಪೂಯ್ (ಪಾಪ್ಪಾ), ಆಪ್ಲೆ ಬಾಯ್ಲೆಚ್ಯಾ ಪೊಟಾಂತ್ ಆಶಿಲ್ಲೊ ನವ್ ಜೀವ್ ಆಪ್ಲ್ಯಾಚೊ ನ್ಹಯ್ ಮ್ಹಣ್ಪಾಚೆಂ ಚಿಂತೂನ್ ತ್ಯಾ ಭುರ್ಗಾಕ್ ಕೆನ್ನಾಚ್ ಮಾಯಾ ದಾಖಿಯ್ತಾ. ಆಪ್ಲ್ಯಾ ಸ್ವತಾಚ್ಯಾ ರಗ್ತಾಕ್ ತೊ ವಳ್ಖುಂಕ್ ವಿಸ್ತತಾ. ಮನಾಂತ್ ಉಪಜ್ಜೆಂ ವೀಖ್ ಬಾಪಾಯ್ಚ್ಯಾ ಹ್ರದ್ಯಾಂತ್ ವಿಖಾರಿ ಭಾವ್ನಾಂಕ್ ರುಜ್ವಾತ್ ದಿತಾ ಆನಿಂ ತ್ಯಾ ವಿಖಾರಿ ಭಾವ್ನಾಂಚೊ ಎಕಾ ಭುರ್ಗಾಚ್ಯಾ ಕವ್ಯಾ ಮನಾಚೆರ್ ಪಡಿಲ್ಲೊ ಪರಿಣಾಮ್ ಲೆಖಿಕ್ ಹ್ಯಾ ಕಥೆಂತ್ಲ್ಯಾನ್ ದರ್ಶಾಯತಾ.

2. 'ಆನ್'

ಬಾಪೂಯ್-ಭುರ್ಗಾಚ್ಯಾ ನಾತ್ಯಾಚೆಂ ವರ್ಣನ್ ಕರ್ಪಿ ಆನೀಕ್ ಎಕ್ ಕಥಾ ಮ್ಹಣ್ಲಾರ್ 'ಆನ್'. ಆನ್ ಮ್ಹಣ್ಲಾರ್ ಬಾಪೂಯ್. ಕಾಜಾರಾಚ್ಯಾ ಸಾಕ್ರಾಮೆಂತಾ

ವರ್ವಿಂ ಘೊವ್-ಬಾಯ್ಲೆಚ್ಯಾ ಮಿಲ್ಕಾಂತ್ಲ್ಯಾನ್ ಎಕಾ ನವ್ಯಾ ಕುಟುಂಬಾಚೊ ಆರಂಭ್ ಜಾತಾ. ಸಮಾಜಾನ್ ಹೊ ಕುಟುಂಬ್ ಮಾನ್ಯ್ ಕೆಲ್ಲೊ ಆಸ್ತಾ, ಧರ್ಮಾಂತ್ಲ್ಯಾನ್ ತಾಕಾ ಎಕ್ ಖಾಶೆಲಿ ಸುವಾತ್ ಫಾವ್ ಜಾತಾ. ಪೂಣ್ ಹ್ಯಾ ಕಥೆಂತ್ಲ್ಯಾ ಕುಟುಂಬಾಂತಲೊ ಆನ್ ಆಪ್ಲಿ ಬಾಯ್ಲೆ ಆಪ್ಲಿ ತರೀಯ್ ದುಸ್ರ್ಯಾ ಬಾಯ್ಲೆ ವಾಂಗ್ಡಾ ಶಾರೀರ್ಕ್ ಸಂಬಂದ್ ದವ್ರತಾ ಆನಿಂ ಎಕ್ ನವ್ ಕುಟುಂಬ್ ನಿರ್ಮಾಣ್ ಜಾತಾ. ಎಕಾಚ್ ದಾದ್ಲ್ಯಾ ಉದೆಶಿಂ ಕಾಜಾರಾಚ್ಯಾ ಸಂಸ್ಕಾರಾಂತ್ಲ್ಯಾನ್ ಜಲ್ಮಲ್ಲೊ ಕುಟುಂಬ್ ಆನಿಂ ಲೈಗೀಕ್ ಸಂಬಂದಾಂತ್ಲ್ಯಾನ್ ಉಪಜ್ಜೊ ಕುಟುಂಬ್ ಲೆಖಿಕ್ ವಾಚ್ಕಾಂ ಮುಖಾರ್ ದವ್ರತಾ.

3. 'ಆಂಕ್ವಾರ್ ಆವಯ್'

ಆಮ್ಚ್ಯಾ ಸಮಾಜಾಂತ್ ಕಾಜಾರ್ ಜಾಯ್ನಾಸತನಾ ಗರ್ಬೆಸ್ತ್ ಜಾಲ್ಲೆ ಆವಯ್ ಮಾನ್ ಆಸಾ? ತಾಚ್ಯಾ ಭುರ್ಗಾಕ್ ರೆಸ್ವೆದಾನ್ ವಾಗೊವ್ಪಾಚಿ ತಾಂಕ್ ಆಸಾ? ಬಾಪೂಯ್ ನಾಶಿಲ್ಲಾ ಹ್ಯಾ ಭುರ್ಗಾಕ್ ಸ್ವಿಕಾರಪಾಚಿ ಧಿಟಾಯ್ ಹ್ಯಾ ಸಮಾಜಾಕ್ ಆಸಾ? ಸ್ವತಾಚ್ಯಾ ಭಯ್ಲಿಚ್ಯಾ ಘೊವಾನ್ ಕೆಲ್ಲೆ ಆಗ್ಲೀಕೆಚೊ ಪರಿಣಾಮ್ ಮ್ಹಣ್ ಎಕೆ ಆಂಕ್ವಾರೀಚ್ಯಾ ಕುಸ್ವಾಂತ್ ಭುರ್ಗೆಂ ಖೆಳೂಂಕ್ ಲಾಗ್ತಾ. ಆಪ್ಣಾಚೆಂ ಅಸ್ತಿತ್ವ್ ಧಾರಾಯಿಲ್ಲೊ ಧರ್ಮ್ ಆನಿಂ ತತ್ವಗಿನ್ಯಾನಾಚಿ ಶಿಕವ್ಣ್ ದಿವ್ಪಿ ಸಮಾಜ್ ಹ್ಯಾ ಆಂಕ್ವಾರೀಚಿ ಫಾಟ್ ಸೊಡ್ಪಾ ಆನಿಂ ಆವಯ್ ಜಾವ್ಪಾಚೆಂ ಭಾಗ್ಯ್, ಶ್ರಾಪ್ ಜಾವ್ನ್, ತಿಚ್ಯಾ ವಾಂಟ್ಯಾಕ್ ಯೆತಾ. ಅಶ್ಯಾ ವೆಳಾರ್, ಮನೀಸಪಣಾಚ್ಯಾ ನಾತ್ಯಾನ್ ಧರ್ಮೀಕ್ ಸಿಸ್ಪರೀಂಚೊ ಕೊನ್ವೆನ್ಪ್ ಹ್ಯಾ ಆಂಕ್ವಾರೀಚಿ ಮದತ್ ಕರ್ತಾ ಆನಿಂ ಹೆ ಆಂಕ್ವಾರೀಕ್ ಆಪ್ಲೆ ಪರಿಸ್ಥಿತಿಕ್ ತೊಂಡ್ ದಿವ್ಪಾಕ್ ಶಿಕಯ್ತಾ. ರವೀನ್ದ್ರ್ ಕೆಳೆಕಾರ್, ಹಾಂಚೆ, 'ತುಳ್ಳಿ' ಹ್ಯಾ ನಖಿಕೆಂತ್, ತುಳ್ಳೀಚೊ ವ್ಹಡ್ಲೊ ದೆರ್ (ತುಳ್ಳೀಚ್ಯಾ ಘೊವಾಚೊ ಭಾವ್) ತುಳ್ಳೀಚೆರ್ ಆಗ್ಲೀಕ್ ಕರ್ತಾ ಪೂಣ್ ತುಳ್ಳೀಕ್ ಹ್ಯಾ ಭಯಾಂಕ್ಯತ್ ಪ್ರಸಂಗಾಚ್ಯಾ ಚಪ್ಕಾಂತ್ಲಾನ್ ಭಾಯ್ ಸರ್ಪಾಚಿ ಸಂದ್ ಮೆಳ್ಳಾ, ಹಿ ಸಂದ್ ಮಾತ್ ಆಂಕ್ವಾರ್ ಆವ್ಚ್ಯಾ ನಶಿಬಾಂತ್ ಯೆನಾ. ಆವಯ್ ಹಿ ಕಾಜಾರಿ ಜಿವ್ಕಾಂತ್ಲ್ಯಾನ್ ನ್ಹಯ್ ತರ್ ಭುರ್ಗಾಚ್ಯಾ ಅಸ್ತಿತ್ವಾಂತ್ಲ್ಯಾನ್ ಕಶಿ ಘಡ್ಪಾ ಹಾಚೆಂ ವರ್ಣನ್ ಲೆಖಿಕ್ ಹ್ಯಾ ಕಥೆಂತ್ಲ್ಯಾನ್ ಕರ್ತಾ.

4. 'ಭಾಡ್ಯಾಚಿ ಆವಯ್'

ಆಯ್ಚ್ಯಾ ತಂತ್ರೀಕ್ ಯುಗಾಂತಲೊ 'ಸರೋಗೇಟ್ ಮದ್ರ್ಸ್' (surrogate mothers) ಸಾರ್ಕೆಲೊ ನಾಜೂಕ್ ವಿಶಯ್ ಲೆಖಿಕ್ ಹಾತಾಳಟಾ. ಶರೀರಾಂತ್ಲ್ಯಾನ್

ಆವಯ್ ಜಾವಂಕ್ ಮೆಳಲ್ಲ್ಯಾ ಅಸ್ತುರ್ಯಾಂಚೆಂ ವರ್ಣನ್ ಲೆಖಿಕ್ ಕರ್ತಾಸತನಾ ತಾಂಚ್ಯಾ ಮಾನ್ವೀಕ್ ಸ್ಥರಾವಲೊ ತಾಣ್ ಲೆಖಿಕ್ ಉಕ್ತಾಯತಾ. ಹೊಚ್ ವಿಶಯ್ ಆಮ್ಕಾಂ, ಲಕ್ಷ್ಮಣ್ ಉಟೆಕಾರಾಚ್ಯಾ 'ಮೀಮಿ' ಹ್ಯಾ ಹಿಂದಿ ಫಿಲ್ಮಾಂತ್ ಹಾತಾಳಿಲ್ಲೊ ಮೆಳ್ಳಾ. ಮೀಮೀಂತಲೆಂ ಮೀಮಿ ಆನಿಂ ಭಾಡ್ಯಾಚಿ ಆವಯ್ ಹಾತೂಂತಲೆಂ ಶಾಂತಾ ಸರೋಗಿಟ್ ಮದ್ವ್ ಜಾತಾತ್. ಮೀಮಿ ಹ್ಯಾ ಫಿಲ್ಮಾಂತ್, ಭರ್ಗಿಂ ಅಪಂಗೂಳ್ ಜಲ್ಮಾಕ್ ಯೆತ್ತೆಂ ಹ್ಯಾ ಭಿರಾಂತೆನ್ ಮೀಮೀಚ್ಯಾ ಪೊಟಾಂತ್ ಆಶಿಲ್ಲ್ಯಾ ಭುರ್ಗ್ಯಾಕ್ ತಾಚೆ ಆವಯ್-ಬಾಪೂಯ್ ಸೊಡೂನ್ ದಿತಾತ್, ಜಾಲ್ಯಾರ್, ಭಾಡ್ಯಾಚಿ ಆವಾಯ್ ಹೆ ಕಥೆಂತ್ ಶಾಂತಾಚ್ಯಾ ಪೊಟಾಂತ್ ಆಶಿಲ್ಲ್ಯಾ ಭುರ್ಗ್ಯಾಚ್ಯಾ ಜಲ್ಮೆ ಜಾತ್ಕೀರ್ ತ್ಯಾ ಭುರ್ಗ್ಯಾಚೊ ಬಾಪೂಯ್ ಭಾಯ್ರ್ ಪಡ್ವಾ ಆನಿಂ ಭುರ್ಗ್ಯಾಚಿ ಆವಯ್ ಆಪ್ಲ್ಯಾಚ್ ಭುರ್ಗ್ಯಾಕ್ ಸ್ವಿಕಾರೂಂಕ್ ನಾಕಾರತಾ. ಅಶ್ಯಾ ವೆಳಾರ್ ಜಾಲ್ಲಿ ಮೀಮಿ ಆನಿಂ ಶಾಂತಾಚಿ ಪರಿಸ್ಥಿತಿ ಸರೋಗಿಟ್ ಮದ್ವ್ಚಿ ಸಂಕ್ಷ್ಪನೆಕ್ ಪ್ರಸ್ನ್ ಕರ್ತಾ. ಧರ್ಮಾಚ್ಯಾ ಆನಿಂ ಸಮಾಜಾಚ್ಯಾ ನದ್ವೆಂತ್ಲ್ಯಾನ್ ಹಿ ಸಂಕ್ಷ್ಪನಾ ಮಾನ್ಯ್ ನಾಶಿಲ್ಲ್ಯಾನ್, ನಿಶ್ವಾಪ್ ಆಂಕ್ವಾರ್ ಚೆಡ್ವಾಂಚೆರ್ ಜಾಲ್ಲೊ ಅನ್ಯಾಯ್ ಹಾಂಗಾ ದರ್ಶಾಯಿಲ್ಲೊ ಆಸಾ.

5. 'ಎಕ್ ಮೂಟ್ ಮಾತಿ'

ಹ್ಯಾ ಕಥೆಂತ್ ಲೆಖ್ಕಾನ್ ಮರ್ಣಾಚೊ ವಿಶಯ್ ಹಾತಾಳ್ಯೊ ತರೀಯ್ ಕುಟುಂಬೀಕ್ ಪ್ರಸ್ನ್ ಹಾಂಗಾ ಚೆಡ್ ಉಫಾಳೂನ್ ಆಯಿಲ್ಲೊ ದಿಸ್ತಾ. ಆಪ್ಲ್ಯಾ ಬಾಪಾಯ್ಚ್ಯಾ ಅಸ್ತಿತ್ವಾಚಿ ಜಾಣ್ ನಾಶಿಲ್ಲೆಂ ಭುರ್ಗಿಂ ತ್ಯಾಚ್ ಬಾಪಾಯ್ಚ್ಯಾ ಮರ್ಣಾಕ್ ಪಾವ್ತಾ ಆನಿಂ ಸತಾಚಿ ಜಾಣ್ವಿಕಾಯ್ ನಾಸೂನ್ ಮಡೆಂ ಮಾತ್ರೆಕ್ ಲಾವ್ನ್ ಘರಾ ಪರ್ತತಾ, ತೆನ್ನಾ ಹಿ ಕಥಾ ಎಕಾ ವೆಗ್ಳ್ಯಾಚ್ ಸ್ಥರಾರ್ ಪಾವ್ತಾ. 'ಡಿವೊರ್ಸ್' ಆನಿಂ ತಾಚೊ ಜಾಲ್ಲೊ ಪರಿಣಾಮ್ ಜಾವಂ ತೊ ಘೊವ್-ಬಾಂಯ್ಲೆಚ್ಯಾ ನಾತ್ಯಾ ಸಂದ್ಭಾಂತ್ ವಾ ಭುರ್ಗ್ಯಾಚ್ಯಾ ಜಿವ್ನ್ಯಾ ಸಂದ್ಭಾಂತ್ ಲೆಖಿಕ್ ಖೊಬ್ ನಕ್ಸೂದ್ ಉತ್ತಾಂನಿ ಮಾಂಡ್ಲಾ.

6. 'ಮಾಂಯ್ ರೆತಿರೆಕ್ ಗೆಲ್ಲಿ'

ಧರ್ಮ್ ಹೊ ಕುಟುಂಬ್ ಘಡಯ್ತಾ, ತಾಕಾ ಧಿರಾಯ್ತಾ ಆನಿಂ ತಾಚೆಂ ಸಂವ್ಧನ್ ಕರ್ತಾ. ಪೂಣ್ ಹ್ಯಾಚ್ ಧರ್ಮ್ ಫಾಟ್ಲ್ಯಾನ್ ಮನೀಸ್ ಕುಡ್ಲೊ ಜಾತಾ ಆನಿಂ ಆಪ್ಲ್ಯಾ ಕುಟುಂಬಾಕ್ ಫಾಟಿಂ ಉಡಯ್ತಾ ತೆನ್ನಾ ಕುಟುಂಬಾಚೆಂ ಜಾಲ್ಲೆಂ ನಿಸಂಟಾಣ್ ಹ್ಯಾ ಕಥೆಂತ್ ಲೆಖ್ಕಾನ್ ಮಾಂಡ್ಲಾ. ಬಾಪೂಯ್ ಹೊ ಘರಾಚೊ ಖಾಂಬೊ ಜಾಲ್ಯಾರ್ ಆವಯ್ ಹಿ ಘರಾಚೊ ದಿವೊ. ಭಾವಾರ್ಥಾನ್ ಕುಡ್ಲಿ ಜಾಲ್ಲಿ ಮಾಂಯ್ ದುಯೆಂತ್ ಆಶಿಲ್ಲ್ಯಾ ಆಪ್ಲ್ಯಾ ಘೊವಾಕ್ ಸೊಡೂನ್, ಆಪ್ಲ್ಯಾ ದೊಗಾಂ

ಸುಪುಲ್ಲ್ಯಾ ಭುರ್ಗಾಂಚಿ ಚಿಂತಿ ಕರೀನಾಸತನಾ ಫಕ್ತ್ ರೆತಿರಾ ಫಾಟ್ಲ್ಯಾನ್ ಧಾಂವ್ಪಾಕ್ ಲಾಗ್ತಾ. ರೆತೀರ್ ಹೊ ಕ್ರಿಸ್ತಾಂವ್ ಲೊಕಾಂಚೊ ಆಪ್ಲೊ ಭಾವಾರ್ಥ್ ಥೀರ್ ಕರ್ಪಾ ಖಾತೀರ್, ದೆವಾ ಕಡೆನ್ ಆಶಿಲ್ಲೆಂ ನಾತೆಂ ಖೊಲಾವ್ಪಾ ಖಾತೀರ್ ಘಡೊವ್ನ್ ಹಾಡಿಲ್ಲೊ ಎಕೆ ತರೆಚೊ ಮೆಳಾವೊ. ಭಾವಾರ್ಥ್ ಥೀರ್ ಕರ್ಪಾಚ್ಯಾ ಉದ್ದೆಶಾನ್ ಆನಿಂ ದೆವಾಕ್ ಲಾಗಿಂ ಕರ್ಪಾಚ್ಯಾ ಉದ್ದೆಶಾನ್, ಮನೀಸ್ ಆಪ್ಲ್ಯಾಚ್ ಸರ್ ಭೊಂವ್ತಣ್ಣ್ಯಾ, ಆಪ್ಲ್ಯಾಚ್ ಘರಾಬ್ಯಾಚ್ಯಾ ಮನ್ಯಾಂಕ್ ವಿಸ್ತತಾ ತೆನ್ನಾ ಅಸ್ಲ್ಯಾ ಭಾವಾರ್ಥಾಚೊ ಫಾಯ್ದೊ ಕಿತೆಂ ಮ್ಹಣ್ಪಾಚೊ ಪ್ರಸ್ನ ಪಡ್ಲಾ.

ಘರಾಚೊ ದಿವೊ ಕಾಳ್ಪಾಂತ್ ಸಾಂಡ್ಲ್ಯಾ ಘರಾಚೊ ಖಾಂಯೊ ಕೊಸ್ಕಳಾ ಆನಿಂ ಹಾತೂಂತ್ ಭುರ್ಗಿಂ ಕಶಿಂ ಫಸ್ತಾತ್ ಹಾಚೆಂ ವರ್ಣನ್ ಲೆಖ್ಪಾನ್ ಹೆ ಕಥೆಂತ್ ಕೆಲ್ಲೆಂ ಆಸಾ.

II. ಮರ್ಣಾ ವೆಳಾರ್ ದರ್ಶಾಯಿಲ್ಲೊ ಧರ್ಮ್ ಆನಿಂ ಸಮಾಜ್

ಮರಣ್, ಧರ್ಮ್ ಆನಿಂ ಸಮಾಜ್ ಹಾಂಚೆ ಮದೆಂ ಆಶಿಲ್ಲೆಂ ಸಖೊಲ್ ನಾತೆಂ ಡೊ. ಎಡ್ವರ್ಡ್ ಎಲ್. ನಜ್ಜೆತ್ಲ್ಯಾ ಕಥಾಂನಿ ಪ್ರಖಿಪಣಾನ್ ದರ್ಶಾಯಿಲ್ಲೆಂ ದಿಸ್ತಾ. ತಾಂಚ್ಯಾಂನಿ ಆಪ್ಲೊ ಕಥಾ ಕ್ರಿಸ್ತಾಂವ್ ಸಮಾಜಾಕ್ ಧ್ಯಾನಾಂತ್ ದವ್ರುನ್ ರಚಿಲ್ಲೊ ಆಸಾತ್. ಕ್ರಿಸ್ತಾಂವ್ ಧರ್ಮಾಚ್ಯಾ ಪವಿತ್ರ್ ಗ್ರಂಥಾಂತ್ ಬರ್ಯಿಲ್ಲೆಂ ಮೆಳ್ಪಾ, “ತುಂ ಧೂಲ್ ಆನಿಂ ಪರತ್ ತುಂ ಧುಲೀಂತ್ ವಲ್ಲಯ್”, ಹೊ ವಿಚಾರ್ ಘೆವ್ನ್ ಲೆಖ್ಪಾನ್ ಆಪ್ಲೊ ಕಥಾ ರಚಿಲ್ಲಾಚಿ ಅಣುಭುತಿ ಜಾತಾ. ಕ್ರಿಸ್ತಾಂವ್ ಲೊಕಾಂಚೊ ಧರ್ಮ್, ಮಾನ್ಯತಾಯೊ, ರಿತಿ-ರಿವಾಜ್ ತಾಂಚ್ಯಾ ಕಥಾಂನಿ ಝಳ್ತಾತ್.

1. ‘ದೊನ್ ಮೊರ್ನಾಂ’

ದರ್ ಎಕಾ ಧರ್ಮಾಂತ್ ಮರ್ಣಾಕಾರ್ಯಾ ವೆಳಾಚೊ ವೆಗ್-ವೆಗ್ಳೊ ಪದ್ಧತಿ ಆಸ್ತಾ. ಹ್ಯಾ ಕಥೆಂತ್ ಕ್ರಿಸ್ತಾಂವ್ ಆನಿಂ ಹಿಂದು ಧರ್ಮಾಂತ್ಲಾ ಮರ್ಣಾಕಾರ್ಯಾಂಚೆರ್ ಭರ್ ಘಾತಿಲ್ಲಿ ಆಸಾ. ಕ್ರಿಸ್ತಾಂವಾಂಚ್ಯಾ ಮರ್ಣಾ ಘರಾಂತ್ ಪಾದ್ರೀಕ್ ಆಪೊವ್ಪಾಚಿ ರೀತ್, ನಿರ್ಜೀವ್ ಕುಡೀಕ್ ಧವೆಂ ಖೊಮೀಸ್ ಫಾಲೂನ್ ತಿಕಾ ನ್ಹೆಸೊವ್ಪಾಚಿ ಪದ್ಧತ್, ಕೂಡ್ ಫಾಲ್ವಾಕ್ ಕಾಶಾಂವ್, ಪೆಟೆಕ್ ಫಾಲೂಂಕ್ ಮೊಗ್ಗೆ ಫುಲಾಂ, ಮೆಲ್ಲಾ ಮನ್ಯಾ ಖಾತೀರ್ ಮಾಗ್ಣಿ ಉಬಾರಪ್, ಮೀಸ್ ಭೆಟೊವ್ನ್, ತಾಕಾ ಮಾತ್ಯೆಕ್ ಲಾವ್ನ್ ಸಾರ್ಕೆಲೆ ರಿವಾಜ್ ಲೆಖ್ಪಾನ್ ದರ್ಶಾಯ್ಲಾತ್. ತೆಚ್ ಬರೊಬರ್, ಹಿಂದು ಧರ್ಮಾಂತ್ಲಾ ಮರ್ಣಾಕಾರ್ಯಾಂಚೆರ್ ಲೆಗೀತ್ ಲೆಖ್ಪಾನ್ ವಾಚ್ಕಾಂಚೆಂ ಲಕ್ಶ್ ಒಡ್ಲಾ. ನಿರ್ಜೀವ್ ಕೂಡ್ ಕೆಳ್ಳಾಚ್ಯಾ ಪಾಳೆತ್ಯಾರ್ ದವ್ರುನ್ ತಿಚ್ಯಾ ಮಾಥ್ಯಾ

ಕುಶೀಕ್ ಪರ್ಮಳಾಚ್ಯೊ ಕಾಡ್ಯೊ ಪೆಟೊವ್ನ್ ದವ್ರಪ್, ತುಳ್ಳೆಚಿ ಪಾನಾಂ ಭರ್ಶಿಲ್ಲೆಂ ಉದಕ್ ತಿಚ್ಯಾ ತಾಳ್ಯಾಂತ್ ಸೊಡೂನ್ ಅಂತೀಮ್ ಸಂಸ್ಕಾರಾಚಿ ರೀತ್ ಪಾಳಪ್, ನಾಲಾಚಿ ಸೊಣ್ಣಾಂ, ಆಂಬ್ಯಾಚ್ಯಾ ಜಿವ್ಯಾ ಲಾಕ್ಡಾಂಚೊ ವಾಪರ್ ಕರೂನ್ ಸಾರಿ ಆಯ್ತಿ ಕರಪ್, ಮೊಸೂಂಡೆಚೆರ್ ಮಡೆಂ ಜಳಯ್ತಾಸತನಾ ಬಾಯ್ಲೆ ಮನೈಕ್ ವಚ್ಪಾಚಿ ಪರ್ವಾಂಗಿ ನಾಸಪ್ ಆನಿಂ ಉಚೊ ಪೆಟೊವ್ನ್ ಮಡ್ಯಾಕ್ ಜಳೊವ್ಪ್ ಸಾರ್ಕೆಲೆ ರಿತಿ-ರಿವಾಜಾಂಚೆಂ ಚಿತ್ರಣ್ ಲೆಖ್ತಾನ್ ಕೆಲ್ಲೆಂ ಆಸಾ. ಮಾತ್ಯೆಂತ್ಲ್ಯಾನ್ ಜಾವಂ ವಾ ಉಜ್ಯಾಚ್ಯಾ ಮಾಧ್ಯಮಾಂತ್ಲ್ಯಾನ್ ಜಾವಂ, ಪ್ರಕೃತೀಂತ್ಲ್ಯಾನ್ ಆಯಿಲ್ಲೊ ಮನೀಸ್ ಪ್ರಕೃತೀಕಡೆನ್ ಕಸೊ ಪರ್ತೊ ಎಕ್ರೂಪ್ ಜಾತಾ ಹಾಚೆಂ ಸೊಬೀತ್ ವರ್ಣನ್ ಲೆಖ್ತಾನ್ ಕೆಲ್ಲೆಂ ಆಸಾ.

2. 'ಚಾಮಾದೊರಾಚೊ ಪೂತ್'

ಕ್ರಿಸ್ತಾಂವ್ ಧರ್ಮಾಂತ್ ಕೊಣೂಯ್ ಮರ್ತಾ ತೆನ್ನಾ ತಾಚೆ ನಿಮಾಣೆ ಸಂಸ್ಕಾರ್ ತಾಕಾ ಮಾತ್ಯೆಕ್ ಲಾವ್ನ್ ಕರಪ್ ಜಾತಾ. ಶಿಮಿತೆರೀಂತ್ ಫೊಂಡ್ ಉಸ್ತುವಪಾಕ್, ಮಡೆಂ ಮಾತ್ಯೆಂತ್ ಪುರ್ಪಾಕ್, ತೀನ್ ವರ್ಸಾಂನಿ ತೊ ಫೊಂಡ್ ಪರತ್ ಉಕ್ತೊ ಕರ್ಪಾಕ್ ಆನಿಂ ಶಿಮಿತೆರೀಂತಲಿ ಹೆರ್ ಕಾಮಾಂ ಕರ್ಪಾಕ್ ಇಗ್ವೆ ವಟೆನ್ ಎಕ್ ಮನೀಸ್ ದವ್ತಿಯೆಲ್ಲೊ ಆಸ್ತಾ. ಹ್ಯಾ ಮನ್ಯಾಕ್ ಚಾಮ್ದಾರ್ ಮ್ಹಣ್ಪಾ ಮರ್ಣಾಚ್ಯಾ ವೆಳಾರ್ ಲಾಗಿಲ್ಲಿ ಹ್ಯಾ ಚಾಮಾದೊರಾಚಿ ಗರಜ್ ಭೆಸ್ ಬರೆ ತರೆನ್ ಲೆಖ್ತಾನ್ ಹಾಂಗಾ ಉಕ್ತಾಯಿಲ್ಲಿ ಆಸಾ. ಆಯ್ಜ್ ಗೊಂಯ್ಚ್ಯಾ ಸಂಸ್ಕೃತಾಯೆಂತಲೆ ಕಿತ್ತೆಶೆಚ್ ಮ್ಹಣ್ಪಾಚಿ ಘಟಕ್ ನಾ ಜಾಯ್ತ್ ಗೆಲ್ಯಾತ್, ದೆಖೀಕ್ ರೆಂದೆರ್, ಕಾಜ್ಯಾರ್, ಆನಿಂ ತಾತೂಂತಲೆ ತಾತೂಂತ್ ಹೊ ಚಾಮ್ದಾರ್, ಹಾಚೆರೂಯ್ ಲೆಖ್ತಾನ್ ಆಮ್ಚೆಂ ಲಕ್ವ್ ಒಡಿಲ್ಲೆಂ ಆಸಾ. ತೆಚ್ ಬರೊಬರ್ ಆಯ್ಚೆ ಪಿಳ್ಗೆಚೊ, ಜಿವಿತಾಂತ್ ಕಿತೆಂ ತರಿ ಕರ್ಪಾಚೊ, ಕಿತೆಂ ತರಿ ಜಾವ್ಪಾಚೊ ದೃಢ್ ನಿಶ್ಚಯ್ ಲೆಖ್ತಾನ್ ಉಕ್ತಾಯಲಾ, ಹ್ಯಾಚ್ ನಿಶ್ಚಯಾಕ್ ಲಾಗೂನ್ ಆಪ್ಲ್ಯಾ ಬಾಪಾಯ್ಚ್ಯಾ ಉದ್ಯೋಗಾರ್ ಅವ್ಲಂಬೂನ್ ನಾ ರಾವ್ನ್ ಆಯ್ಚ್ಯಾ ಪಿಳ್ಗೆಚೊ ಭುರ್ಗೊ ಸ್ವತಾಚೊ ಪುಡಾರ್ ಧಾರಾವ್ಪಾಚಿ ಆನಿಂ ತೊ ಘಡೊವ್ಪಾಚಿ ತಾಂಕ್ ಬಾಳ್ಗಿತಾ ಮ್ಹಣ್ಪಾಚೆಂ ಲೆಖಿಕ್ ಸಾಂಗ್ತಾ.

3. 'ಎಕ್ ಮೂಟ್ ಮಾತಿ'

ಹೆ ಕಥೆಂತ್ ಲೆಗೀತ್ ಮರ್ಣಾಚ್ಯಾ ದೆಖಾವ್ಯಾಂತ್ಲ್ಯಾನ್ ಕ್ರಿಸ್ತಾಂವ್ ಸಮಾಜಾಚ್ಯಾ ಮರ್ಣಾ ಕಾರ್ಯಾಚೆರ್ ಲೆಖಿಕ್ ವಾಚ್ಯಾಂಚೆಂ ಲಕ್ವ್ ಒಡ್ಪಾ. ಕ್ರಿಸ್ತಾಂವ್ ಧರ್ಮಾಂತ್ ಮಡ್ಯಾಚೆರ್ ಮಾತಿ ಘಾಲ್ಪಾಚಿ ಎಕ್ ಅರ್ಥಪೂರ್ಣ್ ರೀತ್ ಆಸಾ. ಮನೀಸ್ ಹೊ

ಆಪ್ಲ್ಯಾ ಮರ್ಣಾ ಉಪ್ರಾಂತ್ ಆಪ್ಲ್ಯಾಕ್ ಜಲ್ಮಾಕ್ ಘಾತಿಲ್ಲೆ ಮಾತ್ಯೆ ಕಡೆನ್ ಎಕ್ರೂಪ್ ಜಾತಾ, ಹ್ಯಾ ಸತಾಚೊ ಉಗ್ಡಾಸ್ ಲೆಖಿಕ್ ಆಪ್ಲೆ ಕಥೆ ವರ್ವಿಂ ಕರ್ತಾ. ಮಡ್ಯಾಚೆರ್ ಘಾತಿಲ್ಲೊ ಮಾತ್ಯೆಚಿ ತಿ ಎಕ್ ಮೂಟ್ ಲೆಗೀತ್ ಕಿಲ್ಲಿ ಮ್ಹತ್ವಾಚಿ ಧಾರ್ತಾ ಹೆಂ ಲೆಖ್ಣಾನ್ ಹ್ಯಾ ಕಥೆಂತ್ ಪಟೊವ್ನ್ ದಿಲ್ಲೆಂ ಆಸಾ.

III. ಸಮಾಜಾಚಿ ವಿಚಾರ್ ಸರ್ಣೆ ದರ್ಶಾವಪಿ ಕಥಾ

ಡೊ. ಎಡ್ವರ್ಡ್ ಎಲ್. ನಜ್ಜೆತ್ ಹಾಂಚ್ಯಾಂನಿ ಆಪ್ಲ್ಯಾ ಕಥಾಂಚ್ಯಾ ಮಾಧ್ಯಮಾಂತ್ಲ್ಯಾನ್ ಸಮಾಜಾಚ್ಯಾ ಅನುಚೀತ್ ವಿಚಾರಾಂಕ್ ಬೊಟ್ ದಖೊವ್ನ್ ತಾಂಕಾಂ ಖೊಡೂನ್ ಕಾಡ್ಲಾಚೊ ಪ್ರಯ್ತ್ ಕೆಲ್ಲೊ ಆಸಾ.

1. 'ಚೆಡಿಯೆಚಿ ಧೂವ್' ಆನಿಂ 'ಚಾಮಾದೊರಾಚೊ ಪೂತ್'

2019 ವರ್ಸಾ, 'Super 30' (ಸುಪರ್ 30) ನಾಂವಾಚಿ ಹಿಂದಿ ಭಾಶೆಂತಲಿ ಫಿಲ್ಮ್ ಆಯಿಲ್ಲಿ. ಹ್ಯಾ ಫಿಲ್ಮಾಂತ್ ಎಕ್ ಸುಂದರ್ ವಳೀಚೊ ವಾಪರ್ ಜಾಲ್ಲೊ, 'ರಾಜಾ ಕಾ ಬೆಟಾ ರಾಜಾ ನಹಿಂ ಬನೆಗಾ, ರಾಜಾ ವಹಿ ಬನೆಗಾ ಜೊ ಹಕ್ದಾರ್ ಹೊಗಾ', ಹಾಚೊ ಅರ್ಥ್, ಫಕ್ತ್ ರಾಜಾಚೊ ಪೂತ್ ರಾಜಾ ಜಾವ್ಣೊನಾ, ಪೂಣ್ ಫಾವೊ ಆಶಿಲ್ಲೊಚ್ ರಾಜಾ ಜಾವಂಕ್ ಪಾವ್ತೊ. ಹೊಚ್ ವಿಚಾರ್ ಹ್ಯಾ ಕಥಾಂನಿ ಆಯಿಲ್ಲೊ ದಿಸ್ತಾ. ಸಮಾಜಾಚ್ಯಾ ವಿಚಾರ್ ಸರ್ಣೆನ್ ಬದಲ್ ಘಡೊವ್ನ್, ಸಮಾಜಾಕ್ ಸುದ್ರಾವಪಾಚೊ ಪ್ರಯ್ತ್ ಲೆಖಿಕ್ ಹ್ಯಾ ಕಥಾಂನಿ ಕರ್ತಾ. ಚೆಡ್ಯೆಚಿ ಧೂವ್ ಹಿ ಚೆಡೀಚ್ ಜಾತ್ಲಿ ಆನಿಂ ಚಾಮಾದೊರಾಚೊ ಪೂತ್ ಹೊ ಚಾಮ್ಬಾರೊಚ್ ಜಾತ್ಲೊ ಅಶೆಂ ಸಮಾಜಾನ್ ಗ್ರಹೀತ್ ದವಿಲ್ಲೆಂ ಆಸ್ತಾ. ಮ್ಹಣ್ ಲೆಖಿಕ್ ಚಾಮಾದೊರಾಚೊ ಪೂತ್ ಹ್ಯಾ ಕಥೆಂತಲೊ ಸಿರೀಲ್ ಉಬೊ ಕರ್ತಾ ಆನಿಂ ತಾಚೆ ವರ್ವಿಂ ಸಮಾಜಾಚ್ಯಾ ಹ್ಯಾ ವಿಚಾರ್ ಸರ್ಣೀಕ್ ಬಡಿ ಮಾರ್ತಾ.

2. 'ಡಾಡಾ ಪರತ್ ಕಾಜಾರ್ ಜಾತಾ'

ಹ್ಯಾ ಕಥೆಂತ್, ದೊಗಾಂ ವಾಡ್ಲೆಲ್ಯಾ ಭುರ್ಗಾಂಚೊ ಬಾಪೂಯ್ ಆನಿಂ ಎಕಾ ವಡ್ಲೆಲ್ಯಾ ಧುವೆಚಿ ಆವಯ್ ಆಪ್ಲೆಂ ಎಕ್ಸುರಪಣ್ ಪಯ್ಸಾವಪಾಕ್ ಆನಿಂ ಭುರ್ಗಾಚ್ಯಾ ಪಣಾಯ್ಲೊ ಮೊಗ್ ತಡೆಕ್ ಪಾವೊವ್ಪಾಕ್ ಪರತ್ ಕಾಜಾರ್ ಜಾವಂಕ್ ಫುಡೆಂ ಸರ್ತಾತ್. ಹ್ಯಾ ಕಾಜಾಕ್ ಆಶಿಲ್ಲೊ ತಾಂಚ್ಯಾ ಭುರ್ಗಾಂಚ್ಯಾ ವಿರೊಧಾ ವರ್ವಿಂ ಲೆಖ್ಣಾನ್ ಸಮಾಜಾಚಿ ಹ್ಯಾ ವಿಶ್ಯಾಕಡೆನ್ ಪಳೊವ್ಪಾಚಿ ನದರ್ ಉಕ್ತಾಯ್ಲಾ.

3. 'ಎಕ್ ಮೂಟ್ ಮಾತಿ'

ಕಾಜ್ರಾಚ್ಯಾ ಸಾಕ್ರಾಮೆಂತಾನ್ ಭಿತರ್ ಸರಿಲ್ಲ್ಯಾ ದಾದ್ಲ್ಯಾ ಬಾಯ್ಲೆಚೊ ಸಂಬಂದ್ ಸ ಮ್ಹಯ್ನಾಂನಿ ತುಟಿಲ್ಲೊ ದಾಖೊವ್ನ್ ಆಯ್ಚ್ಯಾ ಸಮಾಜಾಚಿ ವಾಸ್ತವಿಕ್ತಾಯ್ ಲೆಖಿಕ್ ಉಕ್ತಿ ಕರ್ತಾ. ದಾದ್ಲ್ಯಾಕ್ ತಾಚಿ ಬಾಯ್ಲೆ ಸೊಡೂನ್ ವಕ್ರೀರ್ ದಾದ್ಲೊ ಆಪ್ಲ್ಯಾ ಭುರ್ಗಾಚ್ಯಾ-ಬಾಯ್ಲೆಚೊ ವಿಚಾರ್ ಕರಿನಾಸತನಾ ದುಸ್ರೆ ಫಾವ್ನ್ ಕಾಜಾರ್ ಜಾವ್ನ್, ನವ್ ಸಂಬಂದಾಚಿ ಸುರ್ವಾತ್ ಕರುಂ ಶಕ್ತಾ, ಆಪ್ಲ್ಯಾ ಪಯ್ಲೆ ಬಾಯ್ಲೆಚ್ಯಾ ಭುರ್ಗಾಚೆರ್ ನದರ್ ಮಾರಿನಾಸತನಾ ಸುಖಾನ್ ಜಗ್ವಾಚಿ ಪರ್ವಾಂಗಿ ಸಮಾಜ್ ದಾದ್ಲ್ಯಾಕ್ ದಿತಾ, ಪೂಣ್ ಹೀಚ್ ಪರ್ವಾಂಗಿ ಎಖಾದೆ ಬಾಯ್ಲೆಕ್ ಹ್ಯಾ ಸಮಾಜಾಕಡ್ಲ್ಯಾನ್ ಮೆಳತ್ ಮ್ಹಣ್ವಾಚೊ ಪ್ರಸ್ನ್ ಪಡ್ಲಾ. ಕಥೆಚಿ ನಾಯಿಕಾ ಆಪ್ಲೆ ವತೀನ್ ಜಾತಾ ತಿತ್ಲೆ ಪ್ರಯ್ನ್ ಕರುನ್ ಆಪ್ಲ್ಯಾ ಧುವೆಕ್ ಲ್ಹಾನಾಚೆಂ ವ್ಹಡ್ ಕರ್ತಾ, ಕಾಜಾರಿ ಜಿವಿತಾಂತ್ ಆಪ್ಲೆ ಪರೀನ್ ಜಾತಾ ತಿತ್ಲೊ ಆಪ್ಲ್ಯಾ ಘೊವಾಕ್ ಆದಾರ್-ಸಹ್ಯಾರ್ ದಿತಾ ಆನಿಂ ಸರ್ವ್ ಬಾಯ್ಲಾಂ ವಟೆನ್ ಎಕ್ ಪ್ರಸ್ನ್ ಕರ್ತಾ, 'ಕಾಜ್ರಾಂತ್ ಸರ್ವ್ ಸಾಕ್ರಿಫೀಸ್ ಬಾಯ್ಲೆಚೆಚ್ ಜಾಯ್ ಮ್ಹಣ್ ಆಸಾ?' ಅಸ್ಲೆ ವಿಶಯ್ ಆಪ್ಲ್ಯಾ ಕಥಾಂನಿ ಹಾಡೂನ್ ಸಮಾಜಾನ್ ಕೆಲ್ಲೊ ದಾದ್ಲ್ಯಾ-ಬಾಯ್ಲೆಚ್ಯಾ ಸಂದ್ಭಾಂತ್ ಭೆದ್-ಭಾವ್ ಲೆಖ್ವಾನ್ ಚಿತ್ರಾಯಲಾ.

4. 'ಸೊರ್ಯಾಗುಸ್ತುಚೆ ಆವಯ್ಚೆಂ ಮೊರ್ನ್'

ಸಮಾಜ್ ವ್ಯಕ್ತಿಚೆಂ ಚರಿತ್ರ್ ಕಶೆಂ ಘಡಯ್ತಾ ಹಾಚಿ ಹಿ ಕಥಾ ಎಕ್ ಭೆಸ್ ಬರಿ ದೆಖ್ ಥಾರ್ತಾ. ಗುಸ್ತುಚೊ ಸೊರ್ಯಾಗುಸ್ತು ಕರ್ಪಿ ಹೊ ಸಮಾಜ್, ತಾಚ್ಯಾ ನಾಂವಾ ಬರೊಬರ್ ತಾಚ್ಯಾ ಚರಿತ್ರಾಂತ್ ಲೆಗೀತ್ ಬದಲ್ ಕಸೊ ಹಾಡ್ವಾ ಹಾಚೆಂ ಚಿತ್ರಣ್ ಲೆಖ್ವಾನ್ ಹೆ ಕಥೆಂತ್ ಕೆಲ್ಲೆಂ ಮೆಳ್ವಾ. ದೆಖೀಕ್, ಆವಯ್ ಮೆಲ್ಯಾ ಉಪ್ರಾಂತ್, ತಿಚೆ ದುಖೀಂತ್ ಬುಡೂನ್ ಗೆಲ್ಲೊ ಗುಸ್ತು ಸೊರ್ಯಾಕ್ ಹಾತ್ ಲೆಗೀತ್ ಲಾಯ್ಲಾ, ಪೂಣ್ ಪಾದ್ರಿ ತಾಚೆ ತಾಂಭೆ ಜಾಲ್ಲೆ ದೊಳೆ ಪಳೊವ್ನ್ ತಾಂಣ್ ಸೊರೊ ಪಿಯೆಲಾ ಮ್ಹಣ್ವಾಚೆಂ ಗೃಹೀತ್ ಧರ್ತಾ. ಗುಸ್ತು ಸೊರೊ ಪಿಯೆತಾ, ತಾಕಾ ಪೊಲೀಸಾಂನಿ ಧರೂನ್ ವ್ಹೆಲಾ, ಆಪ್ಲ್ಯಾ ಫಾಮೀಲೀಕ್ ಪೊಸ್ವಾಚಿ ತಾಂಕ್ ತೊ ಬಾಳ್ಗಿನಾಂ ಸಾರ್ಕೆಲ್ಯೊ ಗುಸ್ತುಕ್ ಉಣಾಕ್ ಲೆಖ್ವಿ ಗಜಾಲೀಂಚೆರ್ ಸಗ್ಳ್ಯಾಂಚಿ ನದರ್ ವತಾ, ಪೂಣ್ ಗುಸ್ತುಚ್ಯಾ ಕಾಮಾ ಸಂದ್ಭಾಂತ್ ಆಶಿಲ್ಲ್ಯಾ ಫಿಶಾಲಕಾಯೆಚೆರ್ ಕೊಣಾಚಿ ನದರ್ ವಚ್ಚಾ, ಸೊರೊ ಪಿಯೆಲೊ ತರೀಯ್ ಗುಸ್ತುಚೆಂ ಸ್ವತಾಚೆರ್ ಆಶಿಲ್ಲೆಂ ನಿಯಂತ್ರಣ್ ಕೊಣಾಕ್ ದಿಸ್ಚಾ ಆನಿಂ ಆಪ್ಲೆ ಪರೀನ್ ಆಪ್ಲ್ಯಾ ಕುಟುಂಬಾ ಪಾಸತ್ ಜೊ ತಕಸ್ ಗುಸ್ತು ಘೆತಾ ತೊ ಲೆಗೀತ್ ಕೊಣೂಚ್ ಪಳೊವ್ಪಾಕ್ ಸೊದ್ಚಾ. ಮನೀಸ್ ಸ್ವತಾಕ್ ಸುದಾರೂಂಕ್

ಪಸೂನ್ ಪುಡೆಂ ಸರ್ಲಾರ್ ಹೊ ಸಮಾಜ್ ಆಪ್ಲ್ಯಾ ನಕಾರಾತ್ಮಕ್ ವಿಚಾರಾಂಚ್ಯಾ ಮ್ಹಾಲವ್ಚಾರ್ ತಾಕಾ ಕಶೆ ತರೆನ್ ಘಟಿಂ ಒಡ್ಪಾ ಹೆಂ ಲೆಖ್ಕಾನ್ ಹೆ ಕಥೆ ವರ್ವಿಂ ಮಾಂಡ್ಲಾಂ.

ನಿಶ್ಚರ್ತ್

ಕಥಾ ಹಿ ವಾಸ್ತವೀಕ್ ತಾಯೆಕ್ ಉದ್ದೆಶೂನ್, ಮಾನ್ವೀಯ್ ಉಮಾಳೆ, ಉತ್ಪರ್ಕೆ, ವಿಚಾರ್, ಪ್ರಸಂಗ್ ಘೆವ್ನ್ ಜಲ್ಮಾಕ್ ಯೆತ್ನಾ ಆಪ್ಲೆ ಬರೊಬರ್ ಲೆಖ್ಕಾಚ್ಯಾ ಸಂವೆದನಶೀಲ್ ಮನಾಚೆರ್ ವಾಚ್ಕಾಂಚಿ ನದರ್ ಒಡ್ಪಾ ಆನಿಂ ಎಡ್ವರ್ಡ್ ಎಲ್. ನಜ್ಜೆತ್ಲ್ಯೊ ಕಥಾ ಹೆಂ ಸತ್ ಪಟೊವ್ನ್ ದಿತಾ. ಕ್ರಿಸ್ತಾಂವ್ ಸಮಾಜಾಂತ್ಲ್ಯಾ ಲೊಕಾಂಕ್ ಆಪ್ಲ್ಯಾ ಕಥಾಂಚೊ ಕೆಂದ್ರ್ ಬಿಂದು ಕರೂನ್ ಲೆಖ್ಕಾನ್ ಆಪ್ಲೆ ಕಥಾ ರಚ್ಲೊ ತರೀಯ್, ಮಾನ್ವೀಯ್ ಸಮಾಜಾಕ್ ಉದ್ದೆಶೂನ್ ತೆ ಬರಯ್ತಾತ್. ಬರೊ ಸಮಾಜ್, ಬರೊ ಮನೀಸ್ ಘಡ್ಪಾಕ್ ಆಪ್ಲೆ ಪರೀನ್ ಜಿವ್ನಾಚಿ ಶಿಕವ್ಣ್ ಲೆಖ್ಕಾನ್ ಆಪ್ಲ್ಯಾ ಕಥಾಂ ವರ್ವಿ ದಿಲ್ಲಿ ಆಸಾ. ಲೆಖ್ಕಾಚ್ಯಾ ದರ್ ಎಕಾ ಕಥೆಂತ್ ತಾಚಿ ತಿಕ್ಣ್ಣಿ ನದರ್ ದಿತ್ಲಾ. ದರ್ ಎಕೆ ಗಜಾಲೀಕ್, ದರ್ ಎಕಾ ಪ್ರಸಂಗಾಕ್ ತಾಂಚ್ಯಾಂನಿ ಲಾಗಿಂಚ್ಯಾನ್ ಅಣ್ಣವಲಾ ಮ್ಹಣ್ಪಾಚಿಂ ಜಾಣವ್ತಾ. ವೆಗ್-ವೆಗ್ಳ್ಯಾ ಘಡ್ಣಕಾಂಚೊ ದಿಶ್ಪವೊ ಜಾಲ್ಲ್ಯಾನ್ ಹ್ಯಾ ಕಥಾಂನಿ ವಿಶ್ಯಾಂಚೊ ವಿಸ್ತಾರ್ ಆಯಿಲ್ಲೊ ದಿಸ್ತಾ. ದೊತೊರ್ ಜಾಲ್ಲ್ಯಾನ್, ಸಾಬಾರ್ ವ್ಯಕ್ತಿಂಕಡೆನ್ ತಾಂಚೊ ಸಂಬಂದ್ ಆಯಿಲ್ಲಾನ್ ತಾಂಚ್ಯಾ ಬರ್ಪಾಂತ್ ಹಿ ಬಾರೀಕಸಾಣ್ ಆಯ್ಲಾ ಆಸತ್. ತಾಂಚಿ ಹಯೆಕ್ ಕಥಾ ಎಕ್ ವೆಗ್ಳೊ ವಿಶಯ್, ವೆಗ್ಳೊ ಆಂವಾತ್, ವೆಗ್ಳೊ ಸಂಧರ್ಭ್ ಘೆವ್ನ್ ಯೆತಾ ಆನಿಂ ವಾಚ್ಕಾಂಕ್ ಆಪ್ಲ್ಯಾ ಕಥಾಂಚ್ಯಾ ಸಂವ್ಸಾರಾಂತ್ ಒಡ್ಪಾ. ಕಥೆಂತ್ಲೆ ಶೆವ್ಪ್ ಅನ್ವೇಷಿತ್ ಆಶಿಲ್ಲಾನ್ ಕಥಾ ಆನೀಕ್ ಪ್ರಭಾವಿ ಜಾವಂಕ್ ಪಾವ್ಲ್ಯಾ. ಹ್ಯಾ ಕಥಾಂನಿ ಲೆಖ್ಕಾನ್ ಧರ್ಮ್, ಸಮಾಜ್ ಆನಿಂ ಮನೀಸ್ ಹಾಂಚೊ ಸುಮೆಳ್ ದರ್ಶಾಯಿಲ್ಲೊ ಆಸಾ.

ಆದಾರಾವಳ್

1. ಪಿ. ಡಿ. ಎಫ್. ಎಡ್ವರ್ಡ್ ಎಲ್. ನಜ್ಜೆತ್ಲ್ಯಾ ವೀಸ್ ವಿಂಚ್ಣಾರ್ ಕಥಾಂಚೊ 'ಮೃಗಜಳ' ಪಿ. ಡಿ. ಎಫ್ (ಆಶಾವಾದಿ ಪ್ರಕಾಶನ್)
2. ಡಿಜೀಟಲ್ ಎಡಿಯೊ ಪುಸ್ತಕ್ ನಜ್ಜೆತ್, ಎಡ್ವರ್ಡ್ ಎಲ್. 'ಮೃಗಜಳ', ಆಶಾವಾದಿ ಪ್ರಕಾಶನ್, ಯು-ಟ್ಯೂಬ್, ಮೆ 2024
3. ಪುಸ್ತಕಾಂ

- a. ಕೆಳೆಕಾರ್, ರವೀನ್ದ್ರ್. ಭೌ-ಭಾಶೀಕ್ ಭಾರ್ತಾಂತ್ ಭಾಶೆಚೆಂ ಸಮಾಜಶಾಸ್ತ್ರ, ಕೊಂಕ್ಣಿ ಭಾಶಾ ಮಂಡಳ್, ಮಡ್ಗಾಂವ್-ಗೊಂಯ್, 1974.
- b. ಕೆಳೆಕಾರ್, ರವೀನ್ದ್ರ್. ತುಳ್ಳಿ, ಜಾಗ್ ಪ್ರಕಾಶನ್, ಪ್ರಿಯೊಳ್ ಗೊಂಯ್, 1971
- c. ಕ್ರಿಸ್ತಾಂವಾಂಚೊ ಧರ್ಮೀಕ್ ಗ್ರಂಥ್, 'ಪೊವಿತ್ರ ಪುಸ್ತೊಕ್', ನ್ಯು ಎಜ್ ಪ್ರಿಂಟ್ಸ್, ವೆರ್ನಾ-ಗೊಂಯ್, 2006

ಡೊ. ಎಡ್ವರ್ಡ್ ಎಲ್ ನಜ್ರತಾಚ್ಯಾ ಕಥೆಂಚೆರ್ ಅಧ್ಯಯನ್

– ರಿಯಾ ವೆರೊನಿಕಾ



ನಾಮ್ಚೆೊ ಕೊಂಕ್ಣಿ ಕಥಾಕಾರ್ ಡೊ. ಎಡ್ವರ್ಡ್ ನಾಜ್ರೆತ್ ಹಾಂಚೊ ಮೃಗಜಳ್ ಹೊ ಕಥಾ ಸಂಗ್ರಹ್ 5 ಮೆ 2024 ಹ್ಯಾ ದಿಸಾ ಒಡೀಯೊ ಪುಸ್ತಕ್ ರೂಪಾಂತ್ ಆಯ್ಲೆಂ. ಹ್ಯಾ ಪುಸ್ತಕಾಂತ್ ಸಗ್ಳೊ ಮೆಳೂನ್ 20 ಮೊಟ್ಟೊ ಕಥಾ ಆಸಾ. ಲೆಖ್ನಾನ್ ದರ್ ಎಕಾ ಕಥೆಂತ್ ವೆಗ್-ವೆಗ್ಳೆ ವಿಶಯ್ ಹಾತಾಳ್ಕಾಂತ್. ಮೃಗಜಳ್

ಮ್ಹಣ್ಲಾರೊಚ್ oasis. ಮೃಗಜಳ್ ಆಮ್ಚ್ಯಾ ಜಿವೀತಾಕ್ ಸರ್ ಕೆಲ್ಯಾರ್, ಆಮ್ಚ್ಯಾ ಕರೀಣ್ ಗಜಾಲೀಸಾವನ್ ಆಲಾಶೀರೊ ವಾ ಸುಟ್ಕಾ ದಿತಾ. ಲೆಖಕ್ ಎಕ್ ದೊತೊರ್ ಜಾವ್ನ್ ತಾಣಿಂ ಮೃಗಜಳ್ ಹ್ಯಾ ಮಾಥಾಳ್ಕಾ ಖಾಳಾ ಜಿಣೆಕ್ ಬೊದ್ ದಿವ್ಪಿ ಕಥಾ ಬರಯ್ಲಾತ್.

ದರ್ ಎಕಾ ಕುಟೊಂಬಾಚಿ ಕಾಣಿ ವೆಗ್ಳಿ ಆಸ್ತಾ. ಬಾಯ್ಲಾನ್ ಪಳೊವ್ಪಾಕ್ ತೊ ಎಕ್ ಖುಶಾಳ್ ಗರಾಬೊ ದಿಸ್ತಾ ಪೂಣ್ ಭಿತರ್ಲಾನ್ ತ್ಯಾ ಕುಟೊಂಬಾತ್ ಕಿತೆಂ ಜಾತಾ ವಾ ಕಸ್ಲೆಂ ತ್ರಾಸ್ ಸೊಸ್ಲೆಂ ಪಡ್ವಾ ತೆಂ ತ್ಯಾ ಕುಟೊಂಬಾಂಚ್ಯಾ ವಾಂಗ್ಡ್ಯಾಕ್ ಖಬರ್ ಆಸ್ತಾ.ಜಾಯ್ತೆ ಫಾವ್ಪಿ ತ್ಯಾಚ್ ಘರಾಂತಲೊ ಮನೀಸ್ ಕೆಣಾ ಆಪ್ಲಾ ಮನ್ಯಾಚೊ ಫಾತ್ ಗೆಂಯಿತ್ ತೆಂ ಸಾಂಗ್ಪಾಕ್ ಜಾಯ್ನಾ.ಎಕಾ ಕುಟೊಂಬಾಂತ್ ಎಕಾ ಪರಸ್ ಚಡ್ ನಾತಿಂ ಆಸ್ತಾ ತಿಂ ದಾಖೊವ್ಪಾಕ್ ಜಾಯ್ನಾ ವಾ ತಿ ಲಿಪೊಚಿಂ ಪಡ್ವಾ. ಘೊವ್-ಬಾಯ್ಲೆಚಿಂ ನಾತೆಂ, ಆವಯ್-ಬಾಪಾಯ್ಲೆಂ ನಾತೆಂ, ಹರ್ ನೆತೀಕ್ ಸಂಬದ್ ಆಪ್ಲಿ ಬಾಯ್ಲೆ ಆಸೂನ್ ದುಸ್ರ್ಯಾ ಬಾಯ್ಲೆಚೊ ಸಾಂಗಾಂತ್ ದವಪ್, ವಾಯ್ಲೆ ವ್ಯಾಸಾಕ್ ಬಲಿ ಪಡಪ್ ಆನಿಂ ಘರಾಚೊ ಸತಯ್ನಾತ್ ಕರಪ್, ಕುಟೊಂಬಾಂತ್ ತಯಾಗ್ ಕರಪ್, ಹೆಂ ಸಗ್ಳೆ ಘಟಕ್ ಆಮ್ಕಾಂ ಹ್ಯಾ ಕಥಾಂನಿ ಪಳೊವ್ಪಾಕ್ ಮೆಳ್ವಾಪಯ್ಲಿ ಕಥಾ- ಮೃಗಜಳ್ ಹಾತೊಂತ್ ಎಕ್ ಪಾಯ್-ಪೂತಾಚಿಂ ನಾತೆಂ ದಿಸ್ತಾ. ಎಕ್ ಪೂತ್ ಆಪ್ಲ್ಯಾ ಪಾಯ್ಚ್ಯಾ ಮೊಗಾಕ್ ಆಶೆತಾ. ಪಾಯ್ ತಾಕಾ ಆಪ್ಲೊ ಪೂತ್ ನ್ಹಯ್ ತರ್ ಲೊಕಾಂಚೊ ಪೂತ್ ಮ್ಹಣ್ ಕೆಂನ್ಲಾ, ಪುತಾಕ್ ಪಾಯ್ ಆಸೂನ್ ತಾಕಾ ಪಾಯ್ಚೊ ಮೊಗ್ ಅಣ್ಣೊವಪಾಕ್ ಮೆಳ್ವಾ.ಪಾಯ್ ಮರ್ತಾ ಪೂಣ್ ತಾಚ್ಯಾ

ಮರ್ಣಾಚೆರ್ ತೊ ರಡ್ಡಾಂ. ದಿಸ್ ಬರ್ ಸೊರೊ ಪಿವೊನ್ ಘರಾಚಿ ವಾಟ್ ಲಾಯ್ತಾ.ತೊ ಹೆರಾ ಪೂತಾಂ ಭಾಶೆನ್ ಪಾಯ್ಚ್ಯಾ ಪೊಂಡಾರ್ ರಡೊನ್ ಯೊಕಾಂಕ್ ದಾಖಿಯ್ಚ್ಯಾ ತೊ ಖೊಬ್ ಪಾವ್ಪಿ ಆಪ್ಲ್ಯಾ ಪಾಯ್ಚ್ಯಾ ಪ್ರಶಣ್ ಕರ್ತಾ ಕಿ ಆಪ್ಲೊ ಘುಣ್ಯಾಂವ್ ಕಿತೆಂ?,ಕಿತೆಂ ವಾಯ್ಚೆ ಕೆಲಾಂ, ಪಾಯ್ಚ್ಯಾ ದಿಸ್ತಾಲೆಂ ಕಿ ಹೊ ಆಪ್ಲೊ ಪೂತ್ ನ್ಹಯ್ ಪೂಣ್ ನಿಮಾಣೆ ಘಡ್ಯೆಕ್ ಪಾಯ್ಚ್ಯಾ ರಗತ್ ಜಾಯ್ ಆಸ್ಲೆಂ ಆನಿಂ ತಾಕಾ ತಾಚ್ಯಾ ಇಶ್ಟಾಂಚಿಂ ನ್ಹಯ್ ಪೂಣ್ ಆಕ್ರೆಕ್ ಪಾಯ್ಚ್ಯಾ ಆಪ್ಲ್ಯಾಚ್ ಪುತಾಚೆಂ ರಗತ್ ಮೈಚ್ ಜಾತಾ ಆನಿಂ ತೊ ತಾಚ್ಯಾಚ್ ರಗ್ತಾಚೊ ಪೂತ್ ಆನಿಂ ತೊ ಆಪ್ಲೊಚ್ ಬಾಪೂಯ್ ಹೆಂ ಪುತಾಕ್ ಥಾವೆಂ ಜಾತಾ ಪೂಣ್ ಪಾಯ್ಚ್ಯಾ ನಶೀಬಾನ್ ಪುತಾಚೆಂ ರಗತ್ ಫಾವೊ ನಾಸ್ಲೆಂ.

ದುಸ್ರಿಂ ಕಥಾ- 'ಆಂಕ್ವಾರ್ ಆವಯ್' ಹೆ ಕಥೆಂತ್ ಆಪ್ಲ್ಯಾ ಘರಾಂತಲೊಚ್ ಮನೀಸ್ ಕಸೊ ಆಪ್ಲಿ ಬಾಯ್ಲೆ ಆಸೊನ್ ನಂಡೆಚೊ ಫಾಯ್ಲೊ ಘೆತಾ ಹೆಂ ಪಳೊವ್ಪಾಕ್ ಮೆಳ್ಳಾ. ಜಾಲ್ಯಾರ್ ದುಸ್ರೆ ವಾಟೆನ್ ಸಿಲ್ವಿ ಆಪ್ಲ್ಯಾಚೆರ್ ಅನ್ಯಾಯ್ ಜಾಲಾ ಹೆಂ ತಾಕಾ ಖಬರ್ ಆಸಾ ಆನಿಂ ತಾಚ್ಯಾ ಕುಸ್ವಾಂತ್ ಆಶಿಲ್ಲ್ಯಾ ಭುರ್ಗಾಕ್ ತೆಂ ನಾಟಾಕ್ ಕರ್ಪಾಕ್ ಸೊದ್ತಾ ಪೂಣ್ ಥಂಯ್ ಆಶಿಲ್ಲ್ಯಾ ಸಿಸ್ಟರಿ ತಾಕಾ ಸಮ್ವಾಯತಾ ತಿಂ ಜಾಣಾಂ ತಾಚೆರ್ ಅತ್ಯಾಚಾರ್ ಜಾಲಾ ಮ್ಹಣ್ ಪೂಣ್ ತರಿ ಆಸ್ತನಾ ತಾಕಾ ಸಾಂಗ್ತಾಂ ಭುರ್ಗಾಂಕ್ ಜಲ್ಮಾಕ್ ಹಾಡ್ಲ್ಯಾ ಉಪ್ರಾಂತ್ ತಾಕಾ ಹಾಂಗಾಂ ಗಿರೆಸ್ತ್ ಕ್ರಿಸ್ತಾಂವ್ ಆವಯ್-ಬಾಪೂಯ್ ಪಳೊವ್ನ್ ದವಿಲಿ ಆಸಾ ಮ್ಹಣ್ ಆನಿಂ ಭುರ್ಗಾಂಕ್ ಜಲ್ಮಾಂಕ್ ಹಾಡೂನ್ ತಾಣೆಂ ಪರತ್ ಎಕ್ ನವೆಂ ಜಿವೀತ್ ಸುರು ಕರ್ಪಾಕ್ ಜಾತಾ ಅಶೆಂ ತಾಕಾ ಸಾಂಗ್ತಾ. ಭುರ್ಗಾಂಕ್ ಜಲ್ಮಾಕ್ ಹಾಡೂನ್ ಸಿಲ್ವಿ ತಾಕಾ ದೂದ್ ದಿವ್ಪಾಕ್ ಸೊದ್ ನಾಸ್ಲೆಂ, ತರಿ ಆಸ್ತನಾ 2-3 ದಿಸಾ ಭಿತರ್ ತಾಕಾ ತ್ಯಾ ಭುರ್ಗಾಂತ್ ಆಪ್ಲೆಪಣ್, ಮೊಗ್, ಮಾಯ್ ದಿಸ್ವಾಕ್ ಲಾಗ್ತಾ. ಜೆಣಾ ದಿಸ್ ಲಾಗಿಂ ಪಾವ್ತಾ ತ್ಯಾ ಭುರ್ಗಾಂಕ್ ಆಶ್ರಮಾಂತ್ ದವ್ಪಾಕ್, ಸಿಲ್ವೀಕ್ ತ್ಯಾ ಭುರ್ಗಾಂಕ್ ಸೊಡ್ವಾಕ್ ನಾಕಾ ಆಸ್ಲೆಂ ಕಾರಣ್ ತಾಕಾ ಖರ್ಯಾಂನಿ ತಾಚಿ ಒಡ್ ಲಾಗಿ ಖರ್ಯಾಂನಿ ಆವಯ್ ತಿ ಆವಯ್ ತಿಚೊ ಕೊಣೆ ಥಾವ್ ಘೆವ್ಪಾಕ್ ಜಾಯ್ನಾ. ಆವಯ್ ಆಪ್ಲ್ಯಾ ಭುರ್ಗಾಂಕ್ ಕೆನಾಚ್ ಸೊಡ್ನಾ.

ತಿಸ್ರಿ ಕಥಾ- 'ಆನ್' ಮ್ಹಣ್ಲ್ಯಾರ್ ಪಾಯ್? ಬಾಪೂಯ್. ಹಿ ಕಥಾ ಜೆರಿ ಆನಿಂ ತಾಚ್ಯಾ ಪಾಯ್ ಮದಿಂ ಗುಂವ್ತಾ. ಜೆರಿಕ್ ಅಕ್ಸ್ಮತ್ ಬಿಜ್ಜೆನ್ ಮೀಟಿಂಗೆಕ್ ಘೆಲ್ಯಾ ಕಡೆನ್ ಲಿಲೀಚೊ ಪೊನ್ ಯೆತಾ ಸಾಂಗೂನ್ ಆನ್ ಭಾಯ್ ಪಡ್ಲೊ, ಪೂಣ್ ಜೆರಿಕ್

ಯೆವ್ವಾಕ್ ಮೆಳ್ತಾಸಲೆಂ, ಜೆರಿಚ್ಯಾ ಪಾಯ್ಸ್ ಆಪ್ಲೆಂ ಮರಣ್ ಕಶೆಂ ಜಾಂವ್ಚೆಂ ತೆಂ ಆದೀಂಚ್ ಫುಡೆಂ ಬರೊವ್ನ್ ದವೀಲೆಂ, ತಾಚ್ಯಾ ಪಾಯ್ಸ್ ಜಾಯ್ ಆಸ್ಲೆಂ ಕಿ ಮೆಳ್ತಾ ಉಪ್ರಾಂತ್ ತಾಚಿ ಕುಡ್ ಮೆಡಿಕ್‌ಳ್ ಕೊಳೆಜಿಕ್ ದಿಲಿ. ಜೆರಿಕ್ ಕಾಮಾ ಖಾತೀರ್ ಆಪ್ಲ್ಯಾ ಪಾಯ್ಸ್ ಮರ್ಣಾಕ್ ವಚ್ಪಾಕ್ ಮೆಳೂಂಕ್ ನಾ ತಶೆಂಚ್ ತಾಚ್ಯಾ ಆಪ್ಲ್ಯಾ ಮರ್ಣಾಕ್ ಲೆಗೀತ್ ತೊ ಕಾಮಾ ಖಾತೀರ್ ಬಾಯ್ ಆಸ್ಲೊ. ತಾಚ್ಯಾ ಪಾಯ್ಸ್ ಸೊದಾಂಚ್ ದಿಸ್ತಾಲೆಂ ಕಿ ಆಪ್ಲೊ ಪೂತ್ ಆಪ್ಲ್ಯಾ ದೊಳ್ಯಾಂ ಸಾಮ್ಕಾರ್ ಆಸ್ಲೊ, ಹಾಂಗಾಚ್ ಕಾಮ್ ಕರ್ಚೆಂ ಮ್ಹಣ್ ಜೆರಿ ಸಾಂಗ್ತಾ ಆಪೂಣ್ ಕಾಮ್ ಖಾತೀರ್ ಪಯ್ ಆಸಾ ಖರೊ ಪೂಣ್ ಲಿಗೊರಿ ತಾಚೊಚ್ ಪೂತ್ ಜಾಲ್ಯಾನ್ ತಾಕಾ ಪಾಯ್ ಜಿವ್ ಘಾಲ್ತಾಲೊ. ಲಿಗೊರಿಕ್ ಪಾಯ್ಸ್ ಪೊಸ್ತಾಕ್ ಘೆತ್ಲೊ ತಾಕಾ ಶಿಕಯ್ಲೆಂ ಕಾಮಾಕ್ ಲಾಯ್ಲೆಂ ಆನಿಂ ಆಂಕ್ರೆಕ್ ಲಿಲ್ಲಿ ಲಾಗಿಂ ತಾಚೆಂ ಲಗ್ನ್ ಕೆಲೆಂ. ತಿಂ ದೊಗಾಂಯ್ ತಾಂಗೆರ್ ರಾವ್ತಾಲಿ. ಪಾಯ್ಸ್ ಮ್ಹಯ್ಚ್ಯಾ ಮಿಸಾಕ್ ಜೆರಿ ಘರಾ ಪಾವ್ತಾ, ಜಾಲ್ಯಾರ್ ತಾಕಾ ಪಾಯ್ಸ್ ಎಕ್ ಚಿಟ್ ಬರೊವ್ನ್ ದವ್ರಲಿ ಜಾತೂಂತ್ ತಾಕಾ ಸೊತ್ ಆಯ್ಕಪಾಕ್ ಮೆಳೆಂ ಆನಿಂ ತೆಂ ಸತ್ ಮ್ಹಣ್ಲಾರ್ ಲಿಗೊರಿ ತಾಚೊಚ್ ಭಾವ್ ಪೂಣ್ ದುಸ್ರ್ಯಾ ಆಪ್ಲೊ ಹೆಂ ಆಯ್ಕೂನ್ ಜೆರಿಕ್ ಆಪ್ಲ್ಯಾನ್ ಕಿತೆಂ ಕರ್ಚೆಂ ತೆಂ ಕಾಂಯ್ಚ್ ಕಳ್ತಾ ಆನಿಂ ಹಾಂಗಾ ಕಾಣಿ ಸೊಪ್ತಾ. ಆದ್ಲ್ಯಾ ಕಾಳಾರ್ ಆನೀಕ್ ಸುಖ್ ಸೊದ್ಪಾಕ್ ದಾದ್ಲೆ ಅಸ್ಲೊ ಚೂಕ್ ಕರ್ತಾಲೆಂ ಆಪ್ಲೆಂ ನೆತೀಕ್ ಸಂಬಂದ್ ಲಿಪೂನ್ ದವ್ರತಾಲೆ.

ಚಿವ್ಣಿ ಕಥಾ- 'ಬಾರಾವಿ ಮ್ಹಳ್ಳಯ್', ಹ್ಯಾ ಕಥೆಂತ್ ಸೆಲ್ಲಿಲಬಾಯ್ ದೂದ್ ಹಾಡ್ಪಾಖಾತೀರ್ ಫಲೆಟಾಂತ್ ಸಾವ್ನ್ ಸೊಕ್ಲಾ ಯೆತಾ ಪೂಣ್ ವೆತಾ ಆಸ್ತನಾ ಫಲೆಟಾಚಿ ಲಿಫ್ಟ್ ಚಿಳ್ತಾ ಆನಿಂ ತಿ ರಾವ್ತಾ ತಿ ಬಾರಾವಿ ಮ್ಹಳ್ಳಯ್ ತಿಚೊ ಘೊವ್ ದುವೆಂತ್ ಆಸಾ ಆನಿಂ ತಿ ಜಾಣ್ಣಿಂ ಜಾಲ್ಯಾನ್ ತಿಕಾ ಫಲೆಟಾಚ್ಯೊ ಇಸ್ಕಾದಿ ಚಿಳ್ತಾಕ್ ಆವ್ಗಡ್ ಜಾತಾ. ಆಪ್ಲೊ ಘೊವ್ ದುವೆಂತ್ ಆಸ್ತನಾ ಪುತಾನ್ ಆಪ್ಲ್ಯಾಕ್ ಹಾಡೂನ್ ಹ್ಯಾ ಫಲೆಟಾಂತ್ ದವ್ರಲಾ ಜಂಯ್ ಕೊಣ್ ಆನೀಕ್ ರಾವ್ತಾ ತಿ ಯೆತಾ ವೆತಾ ಲೊಕಾಂಚ್ಯಾ ಪಾಯಾಂ ಪಡ್ಲಿ ಮಾತ್ಯೆ ವಯ್ ವಚೂನ್ ಆಪ್ಲ್ಯಾ ಘೊವಾಕ್ ಚಾವ್ ಘಾಲ್ತಾಕ್ ಪೂಣ್ ಕೊಣೆ ಕಾಣ್ ಆಲ್ಲಯೊ ನಾ. ತಿಣೆಂ ಹ್ಯಾ ವೆಳಾರ್ ಚಿಂತ್ಲೆಂ ಆಪ್ಲ್ಯಾ ಗಾಂವಾಂತ್ ಆಪೂನ್ ಸುಸೆಗಾದ್ ಆಸ್ಲಿ ಮ್ಹಣ್ ಹಾಂಗಾಂ ಫ್ಲೆಟಾಣಿ ರಾವೂನ್ ಕೊಣ್-ಕೊಣಾಕ್ ಜಾಪ್ ದಿನಾ, ಸಗ್ಳಿಂ ದಾರಾಂ ಬಂದ್ ಕರೂನ್ ರಾವ್ತಾ. ಜಾಯ್ತ್ಯಾ ವೆಳಾನ್ ಸ್ವತಾ ಆಪೂಣ್ ಜಾವೂನ್ ರೊಜಾರ್ ಕೊರೀತ್ ಫ್ಲೆಟಾಚ್ಯೊ ಇಸ್ಕಾದಿ ಲೊವ್-ಲೊವ್ ಚಿಡ್ಪಾ ಆನಿಂ ಅಕ್ಸಾತ್ ತಿ ಇಸ್ಕಾದಿ ವೆಲ್ಯಾನ್ ಸೊಕ್ಲಾ ಪಡ್ಪಾ.

ಭುರ್ಗಿಂ ಆಸೂನ್ ತ್ಯಾ ವೆಳಾರ್ ಭುರ್ಗಿಂ ಪಾಂವ್ಚಿ ನಾ, ಆಪೂಣ್ ಆಪ್ಲಾಕ್ ದೆವ್ ಸಮೆಸ್ತಾಂಕ್. ಆಯ್ಜ್ ಜರ್ ತಿ ಆಪ್ಲ್ಯಾ ಗಾಂವಾಂತ್ ಆಸ್ಲಿ ಜಾಲ್ಯಾರ್ ಹೊ ದಿಸ್ ಯೆವ್ಚೊಂ ನಾಶಿಲ್ಲೊ ಆಯ್ಜ್ ಆಮಿ ಆಮ್ಚ್ಯಾ ಜಾಣ್ವ್ಯಾ ಆವಯ್- ಬಾಪಾಯ್ಚ್ಯಾ ಗಾಂವಾಂತ್ ಸಾವ್ನ್ ಫರ್ಸಾಣ್ ಶಾರಾಂನಿ ಫ್ಲೆಟಾನ್ ಹಾಡೂನ್ ದವ್ರತಾ ಪೂಣ್ ತಾಚಿ ನಿಮ್ಣಿ ಆಸ್ ಆಸ್ತಾ ಆಪ್ಲ್ಯಾ ಗಾಂವಾಂತ್ ಆಪ್ಲ್ಯಾ ಘರಾಂತ್ ಭುರ್ಗ್ಯಾ ಸಾಂಗ್ತಾ ನಿಮ್ಣೊ ಘೊಡ್ಯೊ ಸುಖಾನ್ ಸಾರ್ಪಾಕ್.

ಪಾಂಚ್ಚಿ ಕಥಾ- 'ಭಾಡ್ಯಾಚಿ ಆವಯ್' ಹೆ ಕಥೆಂತ್ ಲಗ್ನ್ ಜಾಲ್ಯಾ ಘೊವ್- ಬಾಯ್ಲೆಕ್ ಭುರ್ಗ್ ಜಾಯ್ನಾ ತೆಣಾ ಭಾಡ್ಯಾಚಿ ಆವಯ್ ಪಳೊವ್ನ್ 9 ಮ್ಹಯ್ಚಿ ಹಿ ಆವಯ್ ಆಪ್ಲ್ಯಾ ಕುಸ್ವಯಾಂತ್ ಭುರ್ಗ್ಯಾಕ್ ಜಲ್ಮಾಕ್ ಹಾಡ್ಪಾ ಹಾಕಾ ಖಣಡಿಡಿರಂಚಿಭಿಧಿ ಅಶೆಂ ಮ್ಹಣ್ಪಾ ಹಾಂತೂಂತ್ ಹೆ ಆವಯ್ ಮಿಂಬ್ ಪಯ್ಲೊ ಮೆಳ್ಚಾ ಆನಿಂ ಅಶೆಂಚ್ ಕಿತೆಂ ಶಾಂತಾಚ್ಯಾ ಜಿವೀತಾಂತ್ ಘಡ್ಪಾ ತಿ ಭುರ್ಗ್ಯಾಕ್ ಜಲ್ಮಾಕ್ ಹಾಡ್ಪಾ ಪೂಣ್ ತೆ ಭುರ್ಗಿಂ ತ್ಯಾ ಆವಯ್-ಬಾಪಾಯ್ಚ್ಯಾ ದಿವ್ಪಾಕ್ ಸೊದ್ನಾ ಪೂಣ್ ಅಕ್ಸತ್ ತ್ಯಾ ಧ್ವನ್ಯಾಂಚೊ ಘೊವ್ ಸಂವ್ಸಾರಾಕ್ ಅಂತರತಾ ಆನಿಂ ಘೊವಾ ಘಾಟ್ಲಾನ್ ಆಪ್ಲ್ಯಾಕ್ ಭುರ್ಗಿಂ ನಾಕಾ ಮ್ಹಣ್ ರೆಕಾರ್ ದಾಡ್ತಾ ಅಶೆಂ ಆಯ್ಕನಾ ಪುಡೆಂ ಶಾಂತಾ ಗೊಳ್ ಯೆವ್ನ್ ಪಡ್ಪಾ. ಆಯ್ಜ್ ಸಮಾಜಾಂತ್ Surrogacy ಕರೂಣ್ ಘೊವ್-ಬಾಯ್ಲೆಕ್ ಭುರ್ಗಿಂ ದಿವ್ಪ್ ಮ್ಹಣ್ಲ್ಯಾರ್ ಎಕ್ ದೆಣೆಂ, ಪೂಣ್ ತ್ಯಾ ಆವಯ್ಚೆಂ ಕಿತೆಂ ಜಿ ಭುರ್ಗ್ಯಾಂಕ್ ಜಲ್ಮಾಕ್ ಹಾಡ್ಪಾ, ತಾಂಚಿ ತ್ಯಾ ಭುರ್ಗ್ಯಾ ಲಾಗಿಂ ಕಸ್ಲೀಂಚ್ ಭಾವ್ನಾಂ ನಾಸ್ತಾ ಕಾಯ್?

ಲೆಖ್ತಾನ್ ದರ್ ಎಕಾ ಕಥೆಂತ್ ಭೆಸ್-ಬರಿ ವಾತಾವ್ರಣ್ ನಿಮಿತಿ ವಾಪರ್ಲಾಲ್ಯಾ ಕಥಾಸಂಗ್ರಹಾಂತ್ ಆಪ್ಲ್ಯಾ ಕನ್ಡ್ -ಕೊಂಕ್ಣಿ ಭಾಶೆಂತ್ ಹರ್ಯೆಕ್ ಕಥಾ ಬರಯ್ಲ್ಯಾ ಹೊ ಮ್ಹಜೊ ಪಯ್ಲೊ ಅಣ್ಣಿವ್ ಎಕ್ ಕನ್ನಡ್ ಕೊಂಕ್ಣಿ ಕಥಾ ಸಂಗ್ರಹ್ ವಾಚಪ್, ಪಯ್ಲೆಂ ಮ್ಹಾಕಾ ವಾಚ್ಪಾಕ್ ಮಿಂಬ್ ಕರೀಣ್ ಜಾಲೆಂ, ಸುರ್ವೆಚಿ ಎಕ್ ಕಥಾ ವಾಚ್ಪಾಕ್ ಮ್ಹಾಕಾ ಕರೀಣ್ ದಿಸ್ಪಾಕ್ ಲಾಗ್ಲೆಂ, ಪೂಣ್ ಮ್ಹಾಕಾ ತಿ ಕಥಾ ಸಮ್ಜತಾಲಿ, ಹಾಂವೆಂ ಪರತ್ ವಾಚ್ಪಾಕ್ ನಿರ್ಣಯ್ ಘೆತ್ಲೊ ಆನಿಂ ವಾಚ್ತಾ-ವಾಚ್ತಾ ಮ್ಹಾಕಾ ಎಕ್ ಥಾವೆಂ ಜಾಲೆಂ ಕಿ ಹಿ ಕರ್ನಾಟಕಾಂತಲಿಂ ಭಾಸ್ ಆಮ್ಚ್ಯಾ ಗೊಂಯ್ಚ್ಯಾ ಭಾಶೆ ಸಾಮ್ಚಿ ಮೊವಾಳ್ ಆನಿಂ ಗೊಡ್. ತಾಂಚ್ಯಾ ಚಡ್ಯಾ ಕಥಾಂನಿ ಕ್ರಿಸ್ತಾಂವ್ ಪಾತ್ರಾಂ ಆಯ್ಲ್ಯಾತ್ ದೆಖೀಕ್ ? ದುಮಿಂಗ್,ರೊಬ್ಬಿ,ರೊನಿಂ (ಮೃಗಜಳ), ಸಿಲ್ವಿ, ಸಿಸ್ಟರ್ ಕ್ಲೆಮೆಟಿನ್, ಸಿಸ್ಟರ್ ಮಾರ್ಗರಿನ್ (ಆಂಕ್ವಾರ್ ಆವಯ್), ಲಿಗೊರಿ,ಜೆರಿ,ಲ್ಲಿಲಿ(ಆನ್),

ಇನಾಸ್, ಸೆಲ್ಲಿಲಬಾಯ್ (ಬಾರಾವಿ ಮ್ಹಾಳಯ್) ಆದಿಂ. ತಾಚ್ಯಾ ಕಥಾಂನಿ ಗಾಳ್‌ಯಾಂಚೊ ವಾಪರ್ ಜಾಲೊ ಆಸಾ.ತಾಣೆಂ ತ್ಯೊ ಬಶ್ಟೊ ವಾಪ್ಪೊಂಕ್ ನಾ ಪೂಣ್ ಖಿಯ್ ಗರಜ್ ಆಸಾ ತಂಯ್ಚ್ ವಾಪರ್ಲ್ಯಾ ದೆಖೀಕ್- 'ಮೈಗಜಿ' (ಮಾಮ್ಚ್ಯಾ ಮಿಂಡಾಚೊ ಪೂತ್) -ಪಾನ್ 5 ತಶೆಂಚ್ 'ಚೆಡಿಯೆಚಿ ಧೂವ್' ಹ್ಯಾ ಮಾಥಾಳ್ಯಾ ಖಾಳಾ ಎಕ್ ಕಥಾ ಆಸಾ, ಜಾತೂಂತ್ ಆವಯ್ ಎಕ್ ಪೊದುವಾರ್ ಕರ್ಪಿ ಪೂಣ್ ತಾಚಿ ಧೂವ್ ಎಕ್ ನಿರಬಪರಾದಿ, ತಾಂಚ್ಯಾ ಪರಿಸ್ತೀತಿಕ್ ಲಾಗೂನ್ ತಿಚ್ಯಾ ಆವಯ್ಕ್ ಹೆಂ ಪಾವ್ಕ್ ಮಾಚೆಂ ಪಡ್ಲಾ.

ತಾಂಚ್ಯಾ ಕಥೆನಿಂ ದೆವ್- ದೆವ್ಪಣ್, ಲೊಕಾಂಚೊ ಭಾರ್ವಾಥ್ ಖೂಬ್ ಮೊಟ್ಯಾ ಪ್ರಮಾಣಾಂತ್ ದಿಸ್ತಾ. ಕ್ರಿಸ್ತಾಂವ್ ಧರ್ಮಾಂತ್ಲೊ ಚಾಲಿ-ರಿತಿ ತಾಂಚ್ಯಾ ಕಥಾಂನಿ ದಿಸ್ತಾ. ದೆಖೀಕ್ 'ಬಾರಾವಿ ಮ್ಹಾಳ್ಯಾ' ಹ್ಯಾ ಕಥೆಂತ್ (ಸಾಯ್ಬಾ ಸಾಂತಾಂತೊನ್)- ಪಾನ್ 17 ಆಮಿ ಕ್ರಿಸ್ತಾಂವ್ ಲೊಕ್ ಆಮಿ ಕಸ್ಲ್ಯಾ ಆಕಾಂತಾಂಕ್ ಸಾಂಪಡ್ಲಾರ್ ವಾ ಆಮ್ಚಿ ಕಸ್ಲಿ ವಸ್ತಾ ಶೆಂಡ್ಲಾರ್ ಆಮಿ ಹ್ಯಾ ಸಾಂತಾಂಕ್ ಉಲೊ ಮಾರ್ತಾ, ತಾಚೆಂ ದೆವ್ ಸಾಂವ್ ದರ್ ಮಂಗ್ಯಾರಾ ಜಾತಾ. ಜಾಲ್ಯಾರ್ ಹಾಂಗಾ ಹೆ ಕಥೆಂತ್ ಜೆನ್ನಾ ಸೆಲ್ಲಿಲಬಾಯಕ್ ಕಳ್ಳಾ ಕಿ ಫ್ಲೆಟಾಚಿ ಲಿಫ್ಟ್ ಬಂದ್ ಪಡ್ಲಾ ಆನಿಂ ತಾಕಾ ಬಾರಾವ್ಯಾ ಮ್ಹಾಳ್ಯಾರ್ ವಚ್ಪಾಕ್ ಮೆಳ್ಳಾ ಆನಿಂ ತಾಚೊ ದಾದ್ಲೊ ಬರೊ ನಾ ಹೆಂ ಜಾನಾ ಜಾವ್ನ್ ದುಸ್ರೊ ಉಪಾಯ್ ನಾಸೂನ್ ತಿ ಸಾಂತ್ ಆಂತೊನೀಕ್ ಉಳೊ ಮಾರ್ತಾ, ಆಪ್ಲ್ಯಾಕ್ ಹ್ಯಾ ವೆಳಾರ್ ಪಾವ್ ಮ್ಹಣ್. ಜಾಲ್ಯಾರ್, ತಶೆಂಚ್ ನಿಮಾಣೆ ಸುವಾತೆರ್ (ತೆರ್ಸ್ ಮ್ಹಣೀತ್ ವಚ್) -ಪಾನ್ 22 ಜಾಲ್ಯಾರ್ ಆಮ್ಚ್ಯಾ ಧರ್ಮಾಂತ್ ಎಕ್ ರಿತ್ ಆಸಾ ಚಳತ್ ವೆತಾನಾ ವಾ ಖಿಯ್ ಕಸ್ಲೆಂ ಕಾಮ್ ಕರ್ತನಾ ಆಮಿ ತೆರ್ಸ್ ರೊಜಾರ್ ಕರೀತ್ ವತಾ ಆಮಿ ಆಮ್ಚ್ಯಾ ಘರಾ -ದಾರಾ ಸಾಮ್ಚಿ ಸುಕ್ಳೀತ್ ಪಾವ್ಪಾಕ್. ತಶೆಂಚ್ ಕ್ರಿಸ್ತಾಂವ್ ಧರ್ಮಾಂತ್ಲೊ ಮರ್ಣಾಚ್ಯೊ ಚಾಲಿ-ರಿತಿ ಖೂಬ್ ಸುಂದರ್ ಪದ್ಧತೀನಿ ಮಾಂಡ್ಲಾತ್. ತಶೆಂಚ್ ಕ್ರಿಸ್ತಾಂವ್ ಧರ್ಮಾಂತ್ ಗರ್ಬಪಾಟ್ ಕರ್ಚೊ ನ್ಹಯ್ ಹಿ ಶಿಕೊವ್ನ್ ಆಮಿ ಪಾಳ್ವಾ ತೆಂ ಖೂಬ್ ಸುಂದರ್ ಪದ್ಧತೀನ್ ಮಾಂಡ್ಲಾಂ. ತಶೆಂಚ್ ಸರ್ಗ್ ಆನಿಂ ನರಕ್ ಹಾಂಚೊ ಉಳೆಖ್ ಕಥಾಂನಿ ಜಾಲಾ.

ಹಯೆಕ್ ಕಥಾ ವಾಚ್ಪಾಂಕ್ ಸಮ್ಜತಾ ತಶಿಂ ಲೆಖ್ಕಾನ್ ಬರಯ್ಲ್ಯಾ. ಲೆಖಕ್ ಕಥಾ ಖೂಬ್ ಸುಂದರ್ ಪದ್ಧತೀನ್ ಬರಯ್ತಾ ಪೂಣ್ ಆಂಕ್ರೆಕ್ ವಾಚ್ಪಾಂ ಚಿಂತ್ಪಾಕ್ ಲಾಯ್ತಾ. ಪಾತ್ರಾಂಚ್ಯಾ ತೊಂಡಾಂತ್ ಸಾದೆ ಆನಿಂ ಸರಳ್ ಸಂವಾದ್ ಘಾತ್ಲ್ಯಾ, ಹಯೆಕ್ ಪಾತ್ರ್ ಎಕ್ ಕಾಣಿ ಸಾಂಗ್ತಾ. ಕಥಾಂನಿ ವಾಕ್ಪಚಾರಾಚೊ ವಾಪರ್ ಕೆಲಾ.

ಇಲ್ಲೆಂಚ್ ನ್ಹಯ್ ತರ್ ಹ್ಯಾ ಕಥಾಂನಿ ಕಾಯ್ಲೆ, ರಿತಿ-ರಿವಾಜ್, ಧರ್ಮ್, ಅರ್ಥ್, ಜಾತಿ, ವೆವಸ್ತಾ, ಬಾಯ್ಲೆಚಿ ಸಮಾಜೀಕ್ ಸುವಾತ್ ಹೆ ವಿಶಯ್ ಕಥೆಂತ್ ಕಶೆಂ ಆಯ್ಲಾತ್ ತೆ ಪಳೊವ್ಪಾಕ್ ಮೆಳ್ಳಾ. ಹ್ಯಾ ಘಟಕಾಂ ವರಿಂ ಲೆಖ್ಕಾನ್ ಕಥಾಂನಿ ವಾಸ್ತವತಾಯ್ ಹಾಡ್ಪಾಚೊ ಯತ್ನ ಕೆಲಾ. ತಾಣಿ ಆಪ್ಲ್ಯಾ ಕಥಾಂನಿ ಸಮಾಜೀಕ್ ಬಾಂದಿಲಕಿ ದಾಖಯ್ಲಾತ್‌ಪರಂಪರಾ ಆನಿಂ ನವೆಪಣ್ ಹಾಚೊ ದಿಶ್ಪಾವೊ ತಾಣಿಂ ಘಡಯ್ಲಾ.

ಮೃಗಜಳ

ಪಾಪ್ಪಾ, ತುಕಾ ಮಾತ್ಯೆಂತ್ ಧಾಂಪುನ್ ಆಜ್ ಸಾತ್ಲೊ ದೀಸ್; ತುಜ್ಯಾ ಮೊರ್ಮಾಚೆ ದಿಸಾ ಹಾಂವ್ ರಡೊಂಕ್ ನಾ ಮ್ಹಳ್ಳೆಂ ದುರೊಣೆಂ, ಹ್ಯಾ ಸಾತ್ ದಿಸಾಂನಿ ಕಾಂಯ್ ಸತ್ತರ್ ಪಾವ್ಲಿಂ ಜಾಯ್ತ್ ಹಾಂವೆಂ ಆಯ್ಕಲ್ಲೆಂ. ಪಾಪ್ಪಾ, ಪೆಟೆಂತ್ ನಿದಾಯಿಲ್ಲಾ ತುಜೆ ನಿರ್ದೀವ್ ಕುಡಿಚೊ ಉಮೊ ಘೆನಾತ್ಲೆಂ ವಾ ತುಜ್ಯಾ ಮೊರ್ಮಾಚೆ ಪೆಟೆಂತ್ ದಾಂಪ್ಲೆಂ ದಾಂಪ್ಲೆ ಪಯ್ಲೆಂ ಆನಿಂ ತುಜ್ಯಾ ಮುಸ್ಕರಾರ್ ತುವಾಲೊ ದಾಂಪ್ತಾನಾ ಹಾಂವೆಂ ದುಕಾಂ ಗಳಯ್ತಾತ್ಲೆಂ ತುಕಾ ಚೊಕ್ ದಿಸ್ತಾ?

ಸತ್ ಸಾಂಗ್ಲೆಂ ತರ್, ಮ್ಹಾಕಾ ತುಜ್ಯಾ ಮುಸ್ಕರಾಚೇರ್ ತುವಾಲೊ ಘಾಲುಂಕ್ಯೊ ನಾಕಾ ಆಸ್ಲೊ, ಪೂಣ್ ಸರ್ತಿಂ ಆಸ್ಲೊ ದುಮ್ಗೊ ಮಾಮಾನ್ ತುವಾಲೊ ಮ್ಹಜ್ಯಾ ಹಾತಾಂತ್ ದೀವ್ನ್ ತೊ ತುಜ್ಯಾ ಮುಸ್ಕರಾಚೇರ್ ದಾಂಪುಂಕ್ ಒತ್ತಾಯೆಚೊ ಹಿಶಾರೊ ಕರಿನಾತ್ಲೊ ತರ್ ಹಾಂವ್ ತುಜ್ಯಾ ನಿರ್ದೀವ್ ಕುಡಿಕ್ ಆಪಡ್ಲೊಂಚ್ ನಾ. ಪಾಪ್ಪಾ ಜೀವ್ ಆಸ್ತಾನಾ ತುಕಾ ಹಾಂವೆಂ ಆಪಡ್ಲೆಂಚ್ ಮ್ಹಜ್ಯಾ ಉಡಾಸಾಂತ್ ನಾ. ತರ್ ತುಜ್ಯಾ ಜೀವ್ ನಾತ್ಲ್ಯಾ ಕುಡಿಚೆರ್ ಪಡೊನ್ ಹಾಂವೆಂ ವಿಳಾಪ್ ಕರಿಚೆ ಮ್ಹಣ್ ತುಂ ಅಪೇಕ್ಶಿತಾಯ್? ನೀಜ್ ಸಾಂಗ್ತಾಂ ತುವೆಂ ಮೋರ್ನ್ ಪಾವ್ಲೆಂ ಮ್ಹಾಕಾ ಕಸಲ್ಯಾಚ್ ಉಮಾಳ್ಕಾಂಕ್ ಪ್ರೇರಣ್ ಜಾಲ್ಲೆಂ ನಾ; ತಶೆಂ ಆಸ್ತಾಂ ಹಾಂವ್ ಕಶೆಂ ರಡೊಂ ಪಾಪ್ಪಾ? ಎಕಾವೆಳಾ ಮಾಮ್ಮಿ ತುಜ್ಯಾ ಮೊರ್ಮಾಕ್ ಹಾಜಿರ್ ಆಸ್ಲಿ ಆನಿಂ ತಿ ರಡ್ಲಿ ತರ್, ತಿಣೆಂ ರಡ್ಲೆಂ ಪಳೆವ್ನ್ ತರ್ಯಿ ಹಾಂವ್ ರಡ್ಲೊಂ. ಆಮ್ಚೆಂ ನಶೀಬ್ ಖೊಟೆಂ. ಮಾಮ್ಮಿ ಥಂಯ್ ನಾತ್ಲಿ.

ತರ್ಯಿ ಹಾಂವೆಂ ರಡ್ಲೆಂ. ಹಾಂವೆಂ ಪಳಯ್ಲಾಂ ಪಾಪ್ಪಾ, ಜೀವ್ ಆಸ್ತಾನಾ ಬಾಪಯ್ತ್ ಕಾಂಟಾಳ್ಳೆ ಆನಿಂ ಧಣ್ಣಂಚೆ ಪೂತ್ ಸಯ್ತ್ ಆಪ್ಲಾ ಬಾಪಯ್ತ್ ಮೊರ್ಮಾಚೆ ದಿಸಾ ದುಕಾಂ ಗಳಯ್ತಾತ್. ಮ್ಹಜೆಥಂಯ್ ತಸಲಿಂ ಸಿಸಿಚಿಂ ದುಕಾಂಯ್ ನಾತ್ಲಿಂ. ಪಾಪ್ಪಾ, ತುಜ್ಯಾ ಮೊರ್ಮಾಚ್ಯಾ ದಿಸಾ ಮ್ಹಜೆಂ ನಡ್ಲೆಂ ಹೆರಾಂ ಪುತಾಂಪರಿಂ ಕಿತ್ಯಾಕ್ ನಾತ್ಲೆಂ ಮ್ಹಣ್ ಹಾಂವೆಂ ಕಿತೆಂಯ್ ವಿವರಣ್ ದೀಂವ್ಕ್ ಜಾಯ್ ತರ್ ತೆಂ ತುಕಾ. ತಸಲೆಂ ಸ್ಪಶ್ಚೀಕರಣ್ ಹಾಂವ್ ತುಕಾ ಮಾತ್ರ್ ದೀಂವ್ಕ್ ಸಕ್ತಾಂ. ಆನಿಂ ತೆಂ ತುಂ ಮಾತ್ರ್ ಸಮ್ಜೊಂಕ್ ಸಕ್ತಾಯ್. ಪೂಣ್, ಹೆರಾಂಕ್ ತಶೆಂ ತುಕಾ ಹೆಂ ವಿಚಿತ್ರ್ ದಿಸೊಂಕ್ ಪುರೊ ಪಾಪ್ಪಾ. ತುಂ ಜಿವಂತ್ ಆಸ್ತಾನಾ ಅಸಲೆಂ ಏಕ್ ಪತ್ರ್ ಸೊಡ್, ತುಜೆ ಮುಕಾರ್ ದೋನ್ ಮಿನುಟಾಂ ಸಯ್ತ್ ರಾಪೊನ್ ಹಾಂವ್ ಉಲೊಂವ್ಕ್ ನಾ. ತಸಲ್ಯಾ ತುಜ್ಯಾ ಎಕ್ಲ್ಯಾಚ್ ಪುತಾನ್, ತುಕಾ ಮಾತ್ಯೆಂತ್ ದಾಂಪ್ಲೊ ಹಪ್ಪಾ ಉಪ್ರಾಂತ್ ತುಜ್ಯಾ ಮೊರ್ಮಾದಿಸಾ ಕಿತ್ಯಾಕ್ ರಡೊಂಕ್ ನಾ ಮ್ಹಣ್ ವಿವರಣ್ ದಿಂವ್ಚೆಂ ತುಕಾ ಗರ್ಜ್ ಮ್ಹಣ್ ಭೊಗ್ತಾ? ಆಸ್ಚೆಂ ನಾ. ಪೂಣ್ ಪಾಪ್ಪಾ ಮ್ಹಾಕಾ ಹೆಂ ಗರ್ಜ್ ದಿಸ್ತಾ.

ಹೆಂ ವಾಚುನ್ ದುಸ್ರೊ ಏಕ್ ಪೂತ್ ಆಪ್ಲ್ಯಾ ಬಾಪಯ್ಚ್ಯಾ ಮೊರ್ಮಾ ದೀಸ್ ತರ್ಯಿ ದೂಕ್ ಪಾಚಾರುಂದಿ ಮ್ಹಣ್ ನ್ಹಯ್, ವಾ ತುಜೆಪರಿಂ ಆಸ್ರೊ ಏಕ್ ಬಾಪಯ್ ಜಿಣಿಭೊರ್ ಆಪ್ಲ್ಯಾ ಭುರ್ಗ್ಯಾಂಕ್ ಮೊರಾನಾಸ್ತಾಂ ಜಿಯೆಂವ್ಡಿ ಮ್ಹಳ್ಳ್ಯಾ ಅಪೇಕ್ಯೆನಾಯಿ ನ್ಹಯ್. ಮ್ಹಜ್ಯಾ ಅಂತರ್ಮಳಾಂತ್ ಜಿಂ ಭೊಗ್ಣಾಂ ಆತಾಂ ಉಬ್ಡೇಸ್ ಜಾವ್ನ್ ಮ್ಹಾಕಾ ದೊಸ್ತಾತ್, ತಿಂ ವ್ಯಕ್ತ್ ಕರುಂಕ್ ಹಾಚೆಪ್ರಾಸ್ ದುಸ್ರಿ ವಾಟ್‌ಚ್ ಮ್ಹಾಕಾ ದಿಸಾನಾ. ದೆಕುನ್ ಹೆಂ ಪತ್ರ್ ಬರೊವ್ನ್ ಆಸಾಂ.

ಸತ್ ಸಾಂಗ್ತಾಂ ಪಾಪ್ಪಾ, ಹಾಂವ್ ಲ್ಹಾನ್ ಭುರ್ಗೊ ಆಸ್ತಾನಾ ಮ್ಹಜೊ ಬಾಪಯ್ ಮ್ಹಣ್ ತುವೆಂ ಒಳ್ಳೊಂಕ್ ಜಾಯ್ ಮ್ಹಣ್ ಮ್ಹಾಕಾ ಜಬ್ಬೇರ್ ಅಪೇಕ್ಯಾ ಆಸ್ಲಿ. ಮಾಬಲಾಣ್ಣಾನ್ ತಾಚ್ಯಾ ಪುತಾಚೊ ಹಾತ್ ಧರ್ನ್ ತೊಟಾಂತ್ ಭೊಂವ್ಡಾಂವ್ಲೆಪರಿಂ ಮ್ಹಾಕಾಯ್ ತುವೆಂ ಶೆತಾಂ ಮೆರೆಂನಿ ಆಪವ್ನ್ ವ್ಹರಿಜೆ ಮ್ಹಣ್, ದುಮ್ಗಮಾಮ್ ತಾಚ್ಯಾ ಪುತಾಕ್ ಆಪ್ಲ್ಯಾ ಸಾಯ್ಕುಲಾಚೇರ್ ಬಸೊನ್ ಮಿಸಾಕ್ ಆಪವ್ನ್ ವ್ಹರೆಪರಿಂ ತುವೆಂ ಮ್ಹಾಕಾಯ್ ವ್ಹರಿಜೆ ಮ್ಹಣ್ ಚ್ಯಾರ್-ಪಾಂಚ್ ವರಾಂಚೆ ಲ್ಹಾನ್ ಪ್ರಾಯೇಚೆರ್ ಮ್ಹಾಕಾ ಕಿತ್ತಿ ಆಶಾ ಆಸ್ಲಿ? ತಿ ಆಶಾ ಆಜೂನ್ ಮ್ಹಜೆಥಾವ್ನ್ ವಚೊಂಕ್ ನಾ. ಪೂಣ್ ಪಾಪ್ಪಾ ತುಕಾ ತಾಚೊ ಕಿತೆಂ ತರ್ಯಿ ಜೋಪ್ ಆಸ್ಲೊ? ಮಿಸಾಕ್ ವೆಚಿಂ ವಸ್ತಾಂ ನೆಸೊನ್ ಜಾಲಾಂತ್ ರಾವ್ಲಲ್ಲ್ಯಾ ಮ್ಹಜೆಂ ಕಿತೆಂಚ್ ಗಣ್ಣೆಂ ಕರಿನಾಸ್ತಾಂ ತುಂ ತುಜೆಂ ಸ್ಕೂಟರ್ ಘೆವ್ನ್ ವೆತಾಲೊಯ್. ಮ್ಹಾಕಾ ತುಜೆಸಾಂಗಾತಾ ಯೇಂವ್ಕ್ ಜಾಯ್ ಮ್ಹಣ್ ವಿಚಾರುಂಕ್ ತವಳ್‌ಯಿ ಮ್ಹಾಕಾ ಉತ್ರಾಂ ಸುಟಾನಾತ್‌ಲ್ಲಿಂ. ಹಾಂವ್ ಆನಿಂ ಮಾಮ್ಮಿ ಚಲೊನ್‌ಂಚ್ ಮಿಸಾಕ್ ವೆತಲ್ಯಾಂವ್. ಮೀಸ್ ಜಾಲ್ಲೆಂಚ್ ಮಾಮ್ಮಿಚಿ ಪಾಸ್ಚಿ ಸೊಡುನ್ ಘಾಂಟಿಚಿ ತೊರಿಕಡೆ ಹಾಂವ್ ಧಾಂವೊನ್ ಯೇವ್ನ್ ತುಕಾ ರಾಕ್ತಾಲೊಂ ಪಾಟಿಂ ವೆತನಾಂ ತರ್ಯಿ ತುಂ ಮ್ಹಾಕಾ ಸ್ಕೂಟರಾರ್ ಬಸಯ್ಚಿ ಮ್ಹಣ್ ಆಶೆತಾಲೊಂ. ಪೂಣ್ ಪಾಪ್ಪಾ ತುಂ ಮ್ಹಾಕಾ ಪಳೆವ್ನಾಯಿ ಪಳೆಯ್ನಾಸ್ತಾಂ ಆಪ್ಣಾಸ್ತಕಿಂ ವೆತಾಲೊಯ್. 'ಪಾಪ್ಪಾಚ್ಯಾ ಇಸ್ಕುಟಾರಾರ್ ಬಸೊಂವ್ಕ್ ಸಾಂಗ್' ಮ್ಹಣ್ ಹಾಂವ್ ಮಾಮ್ಮಿಕ್‌ಡೆ ವಿನಂತಿ ಕರ್ತಾಲೊಂ. ತುವೆಂ ಆನಿಂ ಮಾಮ್ಮಿನ್ ಉಲೊಂವ್ಚೆಂಚ್ ಸೊಡ್ಲಾಂ ಮ್ಹಣ್ ಮ್ಹಾಕಾ ತವಳ್ ಕಳಿತ್ ನಾತ್‌ಲ್ಲೆಂ.

ಸಾಮ್ಕಾರ್ ರಾವೊನ್ ಹೆರ್ ಭುರ್ಗ್ಯಾಂನಿ ಆಪ್ಲ್ಯಾ ಬಾಪಯ್‌ಕ್ 'ಪಾಪ್ಪಾ, ಡ್ಯಾಡಿ, ಬಾಬಾ. 'ಮ್ಹಣ್ ಉಲೊ ಮಾರ್ಚೆಪರಿಂ ತುಕಾ ಆಪಂವ್ಕ್ ಮ್ಹಾಕಾ ಅವ್ಕಾಸ್‌ಚ್ ಮೆಳೊಂಕ್ ನಾ. ಲ್ಹಾನ್ ಭುರ್ಗೊ ಆಸ್ತಾನಾ ಕಸೊ ಆತಾಂ ಸೊಳಾ ವರಾಂಚೊ ಜಾಲ್ಲಲ್ಲ್ಯಾ ವೆಳಾರಾಯಿ ತಸೊಚ್, ಮ್ಹಾಕಾ ತುಜೆಕಡೆ ಉಲೊಂವ್ಕ್ ಧಯ್‌ಚ್ ನಾತ್‌ಲ್ಲೆಂ. ತುಂ ಏಕ್ ಭಿರಾಂಕುಳ್ ಮ್ಹನಿಸ್ ಜಾಲ್ಲೊಯ್ ಮ್ಹಜ್ಯಾ ಜಿವಿತಾಂತ್. ಸಾಂಜೇರ್ ಪಿಯೆವ್ನ್ ಯೇವ್ನ್ ತುವೆಂ ಕರ್ಚೆ ಅವ್ತಾರ್ ಮಾತ್ ಮ್ಹಾಕಾ ಭಿರಾಂತೆಚೆ ನ್ಹಯ್. ತುಂ ಮ್ಹಜ್ಯಾ ಭೊಂವ್ಡಿಂ ಆಸಾಯ್ ಮ್ಹಳ್ಳೊ ಜೋಪ್‌ಚ್ ಮ್ಹಾಕಾ ಕಾವ್ಣೆಣಿ ಉಬ್ಜಯ್ತಾಲೊ.

ಪಾಪ್ಪಾ ತುವೆಂ ಮ್ಹಾಕಾ ಕೆದ್ನಾಂ ತರಾಯಿ ತುಜೊ ಪೂತ್ ಮ್ಹಣ್ ಒಪುನ್ ಘೆತ್ಲೆಂ ಆಸಾ? ಎಕಾ ದುಸ್ಮಾನಾಕ್ ದ್ವೇಶುಂಚೆಪರಿಂ ತುಂ ಮ್ಹಾಕಾ ಕಾಂಟಾಳ್ತಾಲೊಯ್. ಹಾಂವ್ ತೀನ್ ವರಾಂಚೊ ಆಸ್ತಾನಾ, ರಾತಿಂ ಪಿಯೆವ್ನ್ ಆಯಿಲ್ಲಾ ತುವೆಂ ಮಾಂದ್ರೆರ್ ನಿಡ್ಲಾ ಮ್ಹಾಕಾ ಭಾಯ್ರ್ ಉಡಯಿಲ್ಲೊಯ್ ಖಿಂಯ್. ತುವೆಂ ತಶೆಂ ಉಡಯಿಲ್ಲೊ ಹಾಂವ್ ಭಾಯ್ರ್ ಜಾಲಾಂತ್ ದಾಳ್ನ್ ದವರ್ಲಾ ಭಾತೆಣ್ಯಾಚೆರ್ ಪಡ್ಲಾನ್ ವಾಂಚ್ಚೊಂ ಮ್ಹಣ್ ಮಾಂಯ್ ಆತಾಂಯ್ ಉಡಾಸ್ ಕಾಡ್ತಾ. ತೆ ರಾತಿಂ ಕಟೀಣ್ ಪಾವ್ನ್ ಯೆತಾಲೊ, ಭಾತೆಣ್ಯಾಚೆಂ ಮುಟೆಂ ಚುಕ್ಲೆಂ ತರ್ ಹಾಂವ್, ಜಾಲಾಕುಶಿಚ್ಯಾ ವ್ಹಾಳಾಂತ್ ಪಡೊನ್ ವ್ಹಾಳೊನ್ ವೆತೆ ಆಸ್ಲೊಂ. ತಾಚೊ ಮ್ಹಾಕಾ ಉಡಾಸ್ ನಾ, ಪೂಣ್ ಮಾಂಯ್ ಕೆದ್ನಾಂಯ್ ಸಾಂಗ್ಲೆಲಿ. ಪಾಪ್ಪಾ ಹಾಂವ್ ತೆಚ್ ದೀಸ್ ತುಜ್ಯಾ ವಾಂಟ್ಯಾಕ್ ಮೆಲ್ಲೊಂ ದಿಸ್ತಾ. ಮ್ಹಾಕಾ ತುವೆಂ ಭಾಯ್ರ್ ಉಡಯಿಲ್ಲೊ ಜಾಂವ್, ಹಾಂವ್ ಭಾತೆಣ್ಯಾಮುಟ್ಯಾರ್ ಥಾವ್ನ್ ಲೊಳೊನ್ ಸಕ್ಲಾ ಪಡ್ತನಾ ಮ್ಹಜ್ಯಾ ಕಪಲಾಚೇರ್ ಫಾಯ್ ಜಾಲ್ಲೊ ಜಾಂವ್ ಮ್ಹಾಕಾ ಉಡಾಸ್ ನಾ. ಮ್ಹಜ್ಯಾ ಕಪಲಾಚೇರ್ ಆತಾಂಯ್ ಆಸ್ಚಿ ತ್ಯಾ ಫಾಯಾಚಿ ಮಾವ್, ತುಜೆ ಆನಿಂ ಮ್ಹಜೆ ಮಧೆಂ ಮೆಲ್ಲಾ ಸಂಬಂದಾಚಿ ನಿಶಾನಿ ತಶಿ ಆಸಾ. ಆರ್ಯಾಂತ್ ಕೆನ್ನಾಂ ಕೆನ್ನಾಂ ಮ್ಹಜೆಂ ಮುಸ್ಕರ್ ಪಳೆತಾಂ ತೆನ್ನಾ ತಿ ಮಾವ್ ತೊ ಉಡಾಸ್ ಜೀವ್ ಕರ್ತಾ. ಹರ್ ಪಾಪ್ಪಾಳ್ತಾ ರಾತಿಂನಿ ಹಾಂವ್ ತ್ಯಾ ರಾತಿಚೊ ಉಡಾಸ್ ವಿಸ್ತೊಂಕ್ ಪ್ರೇತನ್ ಕರಿತ್ ಆಯ್ಲಾಂ. ಪೂಣ್ ಫಾಯಾಚಿ ತಿ ಮಾವ್ ತೊ ಉಡಾಸ್ ಮಾಚ್ಚೊಂಕ್ ಸೊಡಿನಾ.

ಮ್ಹಜ್ಯಾ ಲೊವೆ ಲೊವೆಂತ್ 'ಪಾಪ್ಪಾ'ಮ್ಹಳ್ಳಿ ಭಿರಾಂತ್ ಲಿಪೊನ್ ಆಸ್ಲಿ. ಉಡಾಸ್ ಆಸಾ ಪಾಪ್ಪಾ ತುಕಾ, ತೆ ಎಕಾ ಆಯ್ತಾರಾ ಮಿಸಾಕ್ ಗೆಲ್ಲೊ ಪಾಟಿಂ ಆಯಿಲ್ಲಾ ತುವೆಂ ಮ್ಹಾಕಾ ಸರ್ಗಿತ್ ಮಾರ್ಲೆಂ? ಮ್ಹಾಕಾ ಆಜೂನ್ ತೊ ದೀಸ್ ಜಿವೊ ಜಿವೊ ಆಸಾ. ಹಾಂವ್ ತವಳ್ ದುಸ್ಮಾ ಕ್ಲಾಶಿಂತ್ ಆಸ್ಲೊಂ. ದೊತೊರ್ನ್ ಆಸ್ಲಾನ್ ಮಾಮ್ನಿ ಸಾಂಗಾತಾ ವ್ಹಡಾಂಚ್ಯಾ ಮಿಸಾಕ್ ವಚನಾಸ್ತಾಂ ಹಾಂವ್ ಇಸ್ಕೊಲಾಕ್ ವೆಚ್ಯಾ ಭುರ್ಗಾಂಚ್ಯಾ ಮಿಸಾಕ್ ವೆತಾಲೊಂ. ಮಿಸಾಥಾವ್ನ್ ಘರಾ ಯೆತಾನಾ ಮ್ಹಾರಾಂಚ್ಯಾ ಕಾಬುರುಕಾಂಕ್ ಫಾತೊರ್ ಉಡೊವ್ನ್ ಕಾಬು ಕಾಡುಂಕ್ ಹಾಂವ್ ಗೆಲ್ಲೊಂ ಮ್ಹಣ್ ತುಂ ರಾಗಾರ್ ಜಾಲ್ಲೊಯ್. ಪೂಣ್ ಪಾಪ್ಪಾ ಆಬುಟ್ ಬಾಪ್ಪುಚ್ಯಾ ಪುತಾಂ ಸಾಂಗಾತಾ ಮಿಸಾ ಥಾವ್ನ್ ಹಾಂವ್ ಶೀದಾ ಪಾಟಿಂ ಆಯಿಲ್ಲೊಂ. ವಾಟೀರ್ ಸ್ಕೂಟರಾರ್ ಯೆಂವ್ಚ್ಯಾ ತುವೆಂ ಮ್ಹಾಕಾ ಪಳಯಿಲ್ಲೆಂಯ್. ಆಮಿ ಮ್ಹಾರಾಂಚ್ಯಾ ಕೊಮ್ಮಾಸರಿಂ ಗೆಲ್ಲೆಂಚ್ ನಾ. ಆಬುಟ್ ಬಾಪ್ಪುಚ್ಯಾ ಪುತಾಂ ಸಾಂಗಾತಾ ಗೆಲ್ಲೆಂ ತುಕಾ ಬರೆಂ ದಿಸೊಂಕ್ ನಾ?. ಪಾಪ್ಪಾ ಕಿತೆಂಚ್ ಚೊಕ್ ಕರಿನಾತ್ಲಾ ಮ್ಹಾಕಾ ತುವೆಂ ಇತ್ತೆಂ ಮಾರ್ಲೆಂಯ್. ಮಾಮ್ನಿನ್ ಮಾಂಯ್ಕ ಮಧೆಂ ಪಡೊಂಕ್ ಒತ್ತಾಯ್ ಕರಿನಾತ್ಲಿ ಆನಿಂ ಮಾಂಯ್ ಮ್ಹಾಕಾ ತಿಚ್ಯಾ ಪಾಸೆಂತ್ ಆರಾವ್ನ್ ಧರ್ನ್ ಸ್ತತಾಃ ತುಜೆಥಾವ್ನ್ ಪೊಡ್ಕೊಳಾಚ್ಯಾ ಮೊಟ್ಯಾ ಆಡಾರಾಂತ್ ಮಾರ್ ಖಾಂವ್ಕ್ ನಾತ್ಲೆ ತರ್

ಹಾಂವ್ ತೆ ದೀಸ್ ತುಜ್ಯಾ ಹಾತಾಂತ್ ಮೊರೊಂಚ್ ಕೊಣ್ಣಾ. ಪಾಪ್ಪಾ, ಮ್ಹಾಕಾ ಏಕ್ ಮಾತ್ ಸ್ವಲ್ಪ್ ಜಾಲ್ಲೆಂ ತುಂ ಆಮಾಲ್ ಪಿಯೆಂವ್ಕ್ ನಾತ್ಲೆ ವೆಳಾರಯಿ ಮ್ಹಾಕಾ ಕಾಂಟಾಳ್ತಾಲೊಯ್. ತೆ ದೀಸ್ ಮಾರ್ತಾನಾ ತುಂ ಸೊರೊ ಪಿಯೆಂವ್ಕ್ ನಾತ್ಲೊಯ್. ತೆ ದೀಸ್ ಥಾವ್ನ್ ತುಂ ಭೊಂವ್ತಿಂ ಆಸಾಯ್ ಮ್ಹಳ್ಳೆಂಚ್ ಮ್ಹಜೆಥಂಯ್ ಭಿರಾಂತ್ ಉಬ್ಲಯ್ತಾಲಿ.

ಪಾಪ್ಪಾ ಆಮಾಲ್ ಸೆಂವ್ಚಿ ತುಕಾ ಏಕ್ ಪಿಡಾ ಜಾಲ್ಲಿ ಮ್ಹಣ್ ಪೋಯ್ ತುಜ್ಯಾ ಮೊರೊ ದಿಸಾ ಶೃದ್ಧಾಂಜಲಿ ದಿತಾನಾ ಗುರ್ಧರಾನ್ ಸಾಂಗೊನ್ ತುಜೆ ಸವಯೆಕ್ ಏಕ್ ನೀಬ್ ದಿಲ್ಲೆಂ. ಮ್ಹಾಕಾ ಮಾತ್ ತೆಂ ಒಪೊನ್ ಘೆಂವ್ಕ್ಚ್ ಜಾಯ್ನಾ. ಆಮ್ಚ್ಯಾ ಸೆಜಾರ್ಚ್ಯಾ ದುಮ್ಗೊ ಮಾಮಾಕ್, ಆಬುಟ್ ಬಾಪ್ಪುಕ್, ದಿವ್ರಾಂಚ್ಯಾ ಮಾಬಲಣ್ಣಾಕ್ ತರ್ ತಿ ಪಿಡಾ ಆಸ್ಲಿ, ತುಕಾ ನ್ಹಯ್.

ಪಾಪ್ಪಾ, ಸೊರೊ ಪಿಯೆಂವ್ಕ್ ಆಬುಟ್ ಬಾಪ್ಪುಯ್ ಗಲಾಟೊ ಕರ್ತಾಲೊ, ತುಜೆ ತಿತ್ತೆಂ ನ್ಹಯ್ ಆಸೆತ್- ಪೂಣ್ ಆಮಾಲಿ ತೊಯ್ ಜಾತಾಲೊ. ಆಮಾಲ್ ಪಿಯೆಂವ್ಕ್ ದುಮ್ಗೊಮಾಮಾನ್ ದಿಂವ್ಚಿ ಗಾಳಿ-ಸೊವೆ ಕಾಂಯ್ ಇತ್ತೆ ಆನಿಂ ತಿತ್ತೆ? ಆಮಾಲಿ ಜಾಲ್ಲೆ ವೆಳಾರ್ ತೊಯ್ ಮಾಮ್ಯೆಕ್ ಆನಿಂ ಭುರ್ಗ್ಯಾಂಕ್ ದೊಶಿ ದಿತಾಲೊ. ಪೂಣ್ ಆಮಾಲ್ ಸೆವಿನಾತ್ಲಲ್ಯಾ ವೆಳಾರ್ ತೊ ತಾಂಕಾ ಮೊಗಾನ್ ಪಳೆತಾಲೊ. ಆಮಾಲ್ ಪಿಯೆಲ್ಲಾ ವೆಳಾರ್ ಭುರ್ಗ್ಯಾಂಕ್-ಬಾಂಯ್ಲೆಕ್ ಮ್ಹಾರುಂಕ್ ವೆಚೊ ಆಬುಟ್ ಬಾಪ್ಪುಯ್ ರಜೆಚ್ಯಾ ದಿಸಾಂನಿ ಭುರ್ಗ್ಯಾಂ ಸಾಂಗಾತಾ ತಳ್ಯಾಂತ್ ನ್ಹಾಂವ್ಕ್ ಯೆತಾಲೊ. ತೊ ತಾಂಕಾಂ ಉಪ್ಯೆಂವ್ಕ್ ಶಿಕಯ್ತಾಲೊ. ತಾಚ್ಯಾ ಭುರ್ಗ್ಯಾಂ ಸಾಂಗಾತಾ ತಳ್ಯಾಕ್ ಗೆಲ್ಲಾ ಮ್ಹಾಕಾಯ್ ಉಪ್ಯೆಂವ್ಕ್ ಶಿಕಯಿಲ್ಲೆಂಚ್ ಆಬುಟ್ ಬಾಪ್ಪುನ್. ಉಪ್ಯೆಂವ್ಕ್ ಶಿಕೊಂವ್ಚೆಂ ನಾಕಾ ಪಾಪ್ಪಾ ತುವೆಂ ಏಕ್ಚ್ ಏಕ್ಪಾವ್ಪಿಂ ಮ್ಹಾಕಾ ತುಜ್ಯಾ ವೆಂಗೆಂತ್ ಜಾಂವ್ ಪಾಸೆಂತ್ ಜಾಂವ್ ಘೆತ್ಲೆಂ ಆಸಾ?

ಹಾಂವೆಂ ತುಕಾ 'ಪಾಪ್ಪಾ'ಮ್ಹಣ್ ಆಪೊಂವ್ಕ್ ಜಾಯ್ ಮ್ಹಣ್ ತುಕಾ ಕೆದ್ನಾ ತರಾಯಿ ಭೊಗ್ಲೆಂ ಆಸಾ? ಸುಕ್ಯಾ ಧರ್ಲಿರ್ ದಿಸ್ಚ್ಯಾ ಮೃಗಜಳಾಕ್ ಪಳೆವ್ನ್ ತಾನೆಲ್ಲಾ ಮನ್ಶಾತ್ಲಿನ್ ಧಾಂವೊನ್ ಯೆಂವ್ಚೆಪರಿಂ ಹಾಂವ್ ತುಜೆಸರ್ಲಿಂ ಯೆಂವ್ಕ್ ಲಾಲೆತಾಲೊಂ ಪಾಪ್ಪಾ. ತುಂ ಮ್ಹಾಕಾ ಕೆದ್ನಾಂಚ್ ಉದಕ್ ಜಾಲೊ ನಾಂಯ್. ತುಜ್ಯಾ ಮೊಗಾಚೆ ತಾನೇನ್ ಮ್ಹಜೆಂ ಜಿವಿತ್ಚ್ ಗಾರ್ ಜಾಲೆಂ.

ಪಾಪ್ಪಾ ತುಂ ಮ್ಹಾಕಾ ಕಿತ್ಯಾಕ್ ಕಾಂಟಾಳ್ತಾಯ್ ಮ್ಹಣ್ ಕಳ್ತನಾ ಹಾಂವ್ ಚೆವ್ಚ್ಯಾ ಕ್ಲಾಶಿಂತ್ ಆಸ್ಲೊಂ. ತುಜೆ ಥಾವ್ನ್ ಹಾಂವೆಂ ಆಯ್ಕಾಲ್ಲೆಂ ಪಯಿಲ್ಲೆಂ ಉತರ್ಚ್ ಹಾಂವ್ ಮಾಮ್ಚ್ಯಾ ಮಿಂಡಾಚೊ ಪೂತ್ ಮ್ಹಣ್! ಮ್ಹಾಕಾ ಹಿ ತುವೆಂ ದಿಂವ್ಚಿ ಗಾಳಿ ವಾ ತಿ ಮ್ಹಾಕಾ ದಿಂವ್ಚಿ ಹೊಗಿಕ್ ಮ್ಹಣ್ ಕಳಿತ್ ಜಾಂವ್ಚೆ ಪಂಘೆಂಚ್ ಹಾಂವೆಂ ತೆ ಸಬ್ನ್ ಜಿಕ್ವುನ್ ಧರ್ಲೆ ಆನಿಂ ಮ್ಹಜ್ಯಾ ಸಾಂಗಾತ್ಯಾಂಕಡೆ ಹಾಂವ್ ಮಾಮ್ಚ್ಯಾ ಮಿಂಡಾಚೊ ಪೂತ್ ಮ್ಹಣ್ ಕಿತ್ಲೆಪಾವ್ಪಿಂ ಸಾಂಗ್ಲೆಂ. ದುಮ್ಗೊಮಾಮಾಚೊ ಪೂತ್

ರೊಬುನ್ ತಿ ಗಜಾಲ್ ತಾಚಿ ಆವಯ್ ಕಡೆ ಆನಿಂ ತಿಣೆ ಮಾಂಯ್ ಕಡೆ ಸಾಂಗೊನ್, ಮಾಂಯ್ ಹಾಂವೆಂ ತಶೆಂ ಕೊಣಾಯ್ ಕಡೆ ಸಾಂಗೊಂಕ್ ನಜೊ ಮ್ಹಳ್ಳೆ ಉಪ್ರಾಂತ್ ಮ್ಹಾಕಾ 'ಮಿಂಡಾಚೊ ಪೂತ್' ಮ್ಹಳ್ಯಾರ್ ಕಿತೆಂ ಮ್ಹಣ್ ಸಮ್ಜೊಂಚೆ ಗುಪಿತ್ ಅತ್ರೇಗ್ ಚಡೊನ್ ಗೆಲ್ಲೆ. ಮ್ಹಾಕಾ ತ್ಯಾ ಉತ್ರಾಂಚೊ ಅರ್ತ್ ಕಳ್ತಾನಾ ಹಾಂವ್ ಆಜೂನ್ ಲ್ಹಾನ್. ಬೊವ್ಶ್ಯಾ ಮ್ಹಜೆಪಾಯೆಚ್ಯಾ ಖಿಂಚ್ಯಾಯ್ ಚಲ್ಯಾಕ್ ಕಳ್ಳೆಪಯ್ಲೆಂಚ್ ದಾದ್ಲ್ಯಾ- ಸ್ತ್ರಿಯೆಮದ್ಲ್ಯಾ ಕುಡಿಚ್ಯಾ ಸಂಬಂದಾಚೊ ವಿವರ್ ಮ್ಹಾಕಾ ಲಾಬ್ಲೆಲ್ಲೊ. ಹಾಂವ್ ತುಜೊ ಪೂತ್ ನ್ಹಯ್ ಬಗಾರ್ ಆಬುಟ್ ಬಾಪ್ಪು ಆನಿಂ ಮಾಮ್ಹಿಚ್ಯಾ ಪಾತ್ಕಾಥಾವ್ನ್ ಜಲ್ಮಾಲ್ಲೆಂ ಮ್ಹಣ್ ಗಾಂವಾರ್ ಉಲಯ್ತಾತ್ ಮ್ಹಣ್ ರೊಬುನ್ಂಚ್ ಮ್ಹಾಕಾ ಸಾಂಗ್ಲೆಂ. ಆಯ್ಕಾಲ್ಲ್ಯಾ ಮ್ಹಾಕಾ ಶೆಳೊ ಫಾಮ್ ಸುಟ್ಲೆಲ್ಲೊ. ಥೊಡೆ ಹಪ್ಪೆ ಹಾಂವೆಂ ಕಟೀಣ್ ಬೆಜಾರಾಯೆನ್ ಪಾಶಾರ್ ಕೆಲ್ಲೆ. ನಿಮಾಣೆಂ ತುಕಾ ಹಾಂವೆಂ ಮ್ಹಜೊ ಪಾಪ್ಪಾ ಮ್ಹಣ್ ಲೆಕ್ಚೆಂ ಚಡುಣೆಂ ಪುರ್ತೆಂ ಬಂಧ್ ಕೆಲೆಂ. ಮಾಮ್ಹಿಚೆರ್ ಮ್ಹಾಕಾ ನೆಗಾರ್ ಉದೆಲೊನಾ. ಪಾಪ್ಪಾ, ಮಾಮ್ಹಿನ್ ಚೂಕ್ ಕೆಲ್ಲಿ ಮ್ಹಣ್ ಲೆಕ್ಚಿ ತಿ ಪ್ರಾಯ್ ಮ್ಹಜಿ ನ್ಹಯ್ ಆಸ್ಲಿ.

ಪಾಪ್ಪಾ, ತುಕಾ ಮಾಮ್ಹಿ ಕಡೆ ಕಾಜಾರ್ ಜಾಂವ್ಕ್ ಮನ್ ನಾತ್ಲೆಂ ಮ್ಹಣ್ ಮ್ಹಾಕಾ ಕಳ್ಳೆಂ ಮಾಮ್ಹಿನ್ ಬಿಕುಣಾಂಕ್ ಮ್ಹಾರುಂಕ್ ಹಾಡ್ಲೆಂ ತೇಲ್ ಪಿಯೆವ್ನ್ ಜೀವ್ಗತ್ ಕೆಲ್ಲೆ ಉಪ್ರಾಂತ್. ತುಕಾ ದಿವ್ರಾಂಚ್ಯಾ ಕೊಣಾ ಚಲಿಯೆಚಿ ಚಂಗ್ಲಾಯ್ ಆಸ್ಲಿ ಆನಿಂ ತಿ ಚುಕೊಂವ್ಚೆ ಖಾತಿರ್ ತುಕಾ ಆಬಾನ್ ಮಾಮ್ಹಿ ಕಡೆ ಒತ್ತಾಯೆನ್ ಕಾಜಾರ್ ಕೆಲ್ಲೆಂ; ತುಜ್ಯಾ ಕಾಜಾರಾಚ್ಯಾ ದಿಸಾಚ್ ತ್ಯಾ ದಿವ್ರಾಂಚ್ಯಾ ಚಲಿಯೆನ್ ಗಳ್ವಾಸ್ ಘೆತ್ಲೊ. ತ್ಯಾ ವರ್ದಿಂ ತುಂ ಅಸೊ ದೆದೆಸ್ಪೂರ್ ಜಾಲ್ಲೊಯ್ ಮ್ಹಣ್ ಮ್ಹಜ್ಯಾಚ್ ಸಾಂಗಾತ್ಯಾಂನಿ ಮ್ಹಾಕಾ ಸಾಂಗ್ಲೆಂ. ಸರ್ಲ್ ಸಾಂಗಾತಾ ಫಾಲ್ತಾನಾ ಕಸಲೊ ನಾಲಿಸಾಯೆಚೊ ಗೊಂದೊಳ್ ತಸೊ ಜಾಲ್ಲೊ ಪಾಪ್ಪಾ. ಹೆಂ ಸರ್ಲ್ ಸಮ್ಜೊನ್ ಮ್ಹಾಕಾ ಆತಾಂಯ್ ಕಳ್ಳೆ ಭೊಗ್ತಾತ್.

ಪಾಪ್ಪಾ, ಮಾಮ್ಹಿನ್ ಕಿತೆಂ ಚೂಕ್ ಕೆಲ್ಲಿ? ತುಕಾ ಖುಶಿ ನಾತ್ಲಿ ತರ್ ತುಂ ಕಿತ್ಯಾಕ್ ತಿಚೆಕಡೆ ಕಾಜಾರ್ ಜಾಲ್ಲೊಯ್? ಕಿತ್ಯಾಕ್ ತಿಚೊ ಆನಿಂ ಮ್ಹಜೊ ಗೋಳ್ ಕೆಲೊಯ್? ತುಕಾ ಮಾಮ್ಹಿ ಕಡೆ ಕಾಜಾರ್ ನಾಕಾ ಆಸ್ಲೆಂ ತರ್, 'ನಾಕಾ' ಮ್ಹಣ್ ಸಾಂಗ್ಲೆಂ ಧಯ್ ಸಯ್ ನಾತ್ಲೆಂ ತುಕಾ? ಪಾಪ್ಪಾ ತುಜ್ಯಾ ಬೆಪರ್ಚ್ಯಾ ಮಧೆಂ ಮಾಮ್ಹಿ ತಿತ್ತಿಂ ವರ್ಸಾಂ ಜಿಯೆಲ್ಲಿಚ್ ವ್ಹಡ್. ಉಡಾಸ್ ಮ್ಹಾಕಾ ಯೆತಾ. ಮೊರ್ಚ್ಯಾ ಥೊಡ್ಯಾ ಮಯ್ಚ್ಯಾಂಥಾವ್ನ್ ಮಾಮ್ಹಿಚೆಂ ನಡೆಂ ಮ್ಹಾಕಾಯ್ ವಿರಾರಾಯೆಚೆಂ ಜಾಲ್ಲೆಂ. ಮಾಮ್ಹಿ ಕೊಣಾಯ್ ಕಡೆ ಉಲಯ್ತಾತ್ಲಿ, ವೆಳಾವೆಳಾರ್ ಜೆವಿನಾತ್ಲಿ. ಪಯ್ಲೆಂಚೆಪರಿಂ ಘೆರ್ಚೆಂ ಕಾಮ್ ಕರಿನಾತ್ಲಿ. ಮಾಮ್ಹಿಕ್ ಮತಿಚಿ ಪಿಡಾ ಮ್ಹಣ್ ಶಿಕ್ಪ್ ಆಸ್ಲಲ್ಯಾ ತುಕಾ ತರ್ಯಿ ಕಳಿತ್ ಜಾಯ್ ಆಸ್ಲೆಂ. ಪಾಪ್ಪಾ ತುಕಾ ಮಾಮ್ಹಿಚೊ ಕುಸ್ಕುಟಾತಿತ್ಲೊ ತರ್ಯಿ ಹುಸ್ಕೊ ಆಸ್ಲೆಲ್ಲೊ? ಮಾಮ್ಹಿ ತಿಚ್ಯಾ ಪಿಡೆನ್ಂಚ್ ಜೀವ್ಗತ್ ಕರ್ನ್ ಮೆಲಿ ಆನಿಂ ಮ್ಹಾಕಾ

ಅನಾಥ್ ಕೆಲೆಂ. ಆಸೊನ್ ಮೆಲ್ಯೊ ತುಂ ಬಾಪಯ್ ಆನಿಂ ಸಾಂಡುನ್ ಗೆಲ್ಲಿ ಆವಯ್. ಮ್ಹಾಕಾ ಆತಾಂ ಉರ್‌ಲ್ಲಿ ಮಾಂಯ್ ಮಾತ್.

ಮಾಮ್ನಿ ಮೆಲ್ಲ್ಯಾ ಉಪ್ರಾಂತ್ ಮಾಂಯ್ ಮ್ಹಾಕಾ ಚಡ್ ಲಾಗಿಂ ಜಾಲಿ. ತಿಚ್ಯಾ ಒತ್ತಾಯೇಕ್ ತುವೆಂ ಮ್ಹಾಕಾ ದೊಶಿ ದಿಂವ್ಚೆ ಬಂಧ್ ಕೆಲೆಯ್. ಪೂಣ್ ಮ್ಹಾಕಾ ತುಂ ಬಾಪಯ್ ಜಾಲೊಚ್ ನಾಂಯ್. ಆವಯ್ ನಾತ್‌ಲ್ಲೊ, ನಿರಾಧಾರಿ ಭುರ್ರೊ ಮ್ಹಳ್ಳ್ಯಾ ಮನ್ಯಾಪಣಾನ್ ತರಾಯಿ ತುಂ ಮ್ಹಾಕಾ ಪಾಸೆಕ್ ಘೆತೊಯ್. ನಾ ಪಾಪ್ಪಾ. ತುಕಾ ಹಾಂವ್ ತುಜೊ ಪೂತ್ ಮ್ಹಣ್ ಭೊಗ್ಲಾಂಚ್ ನಾತ್‌ಲ್ಲಿಂ ಮಾತ್ ನ್ಹಯ್ ಹಾಂವ್ ತುಜ್ಯಾ ಬಾಯ್ಲೆಚ್ಯಾ ಪಾತ್ಕಾವರಿಂ ಜಲ್ಮಾಲ್ಯೊಂ ಮ್ಹಣ್ ದ್ವೇಶ್ ಆಸ್‌ಲ್ಲೊ. ತುಂ ಮ್ಹಜೊ ಪಾಪ್ಪಾ ಮ್ಹಳ್ಳಿ ಗಜಾಲ್ ಮ್ಹಜ್ಯಾ ಜಿವಿತಾಂತ್ ಫಕತ್ ಏಕ್ ಭಮಿದ್ ಜಾಲ್ಲಿ. ತುಂ ಏಕ್ ಮ್ಯಾಗ್‌ಜಳ್ ಮ್ಹಳ್ಳೊ ಅನ್ಬೋಗ್ ಆಸ್ಲಾರಾಯಿ ಪರತ್ ಪರತ್ ತುಜೆ ಸರಿಂ ಯೇಂವ್ಕ್ ಲಾಲೆವ್ನ್ ಹಾಂವ್ ಪಸ್ಲೊನ್ ಪಡ್ತಾಲೊಂ. ಮ್ಹಜೆಂ ಸಗ್ಳೆಂ ಭುರ್ರೆಂಪಣ್ ಅಸಲ್ಯಾ ಕೊಡು ಅನ್ಬೋಗಾನ್ ಪಾಶಾರ್ ಜಾಲೆಂ.

ಪಾಪ್ಪಾ, ಸತ್ ಕಿತ್ಲೆ ದೀಸ್ ದಾಂಪುನ್ ದವರೈತ್?

ಪೋಯ್ ಸ್ಕೂಟರ್ ಅಪ್ಕಡಾಂತ್ ಘಾಯೆಲ್ಲ್ಯಾ ತುಕಾ ರಗ್ತಾಚಿ ಗರ್ಜ್ ಆಸಾ ಮ್ಹಣ್ ದಾಕ್ತೆರಾಂನಿ ಸಾಂಗ್‌ಲ್ಲೆಂ. ಆಬುಟ್ ಬಾಪ್ಪುಚೆ ಪೂತ್ ರೊನಿ, ಜೆಮಿ ಆನಿಂ ಹಾಂವ್ ರಗತ್ ದಾನ್ ಕರುಂಕ್ ಗೆಲ್ಲ್ಯಾಂವ್. ಮ್ಹಜೆಂ ರಗತ್ ತುಕಾ ದೀಂವ್ಕ್ ಮ್ಹಾಕಾ ಕಿತೆಂಚ್ ಉರ್ಬಾ ನಾತ್‌ಲ್ಲಿ. ಹಾಂವ್ ಆಬುಟ್ ಬಾಪ್ಪುಚೊ ಪೂತ್ ಜಾಲ್ಲ್ಯಾನ್, ಮ್ಹಜೆಂ ರಗತ್ ತುಕಾ ಜಮ್ಚೆಂ ನಾ ಮ್ಹಣ್ ಹಾಂವೆಂ ಲೆಕ್‌ಲ್ಲೆಂ. ಒತ್ತಾಯೇಕ್ ಲಾಗೊನ್ ಮ್ಹಜೆಂ ರಗತ್ ತಪಾಸ್ಲೆಕ್ ದಿಲೆಂ. ಗಜಾಲ್ ಬೊಲ್ತಿಚ್ ಘಡ್ಲಿ. ಮ್ಹಾಕಾ ಪಾತ್ಕೆಂವ್ಕ್‌ಚ್ ಕಶ್ ಜಾಲೆ. ಪಾಪ್ಪಾ ತುಜ್ಯಾ ರಗ್ತಾಸಾಂಗಾತಾ ಮ್ಹಜೆಂ ರಗತ್ ಮಾತ್ ಜಮ್ತಾಲೆಂ-ರೊನಿಚೆಂ ಜಾಂವ್ ಜೆಮಿಚೆಂ ಜಾಂವ್ ನ್ಹಯ್! ಮ್ಹಜೆಂ ರಗತ್ ತಾಂಚ್ಯಾ ರಗ್ತಾ ಸಾಂಗಾತಾ ಮೆಳಾನಾತ್‌ಲ್ಲೆಂ.

ಪೂಣ್ ತುಕಾ ದೀಂವ್ಕ್ ಮ್ಹಜೆಂ ರಗತ್ ಕಾಡ್ಚೆ ಭಿತರ್ ತುಜೊ ಪ್ರಾಣ್ ತುಟ್‌ಲ್ಲೊ.

{ಮಾಂಯ್: ವ್ಹಡ್ಲಿಮಾಂಯ್;

ಮ್ಯಾಗ್‌ಜಳ್: Mirage, ಕನ್ನಡಾಂತ್ ಮರೀಚಿಕೆ)

*** ——— ***

ಆಂಕ್ವಾರ್ ಆವಯ್

“ದ್ವೈಕ್ ದೀಸ್ ತುಜೆಕಡೆ ಪರತ್ಮಾಂಕ್ ಮ್ಹಾಕಾ ದುಸ್ರಿಂ ಕಾಮಾಂಯ್ ಆಸಾತ್. ಚೇತ್ ದೀವ್ನ್ ಆಯ್ಕ್. ಹಾಂವೆಂ ಸಾಂಗ್ಲೆಂ ಹೆಂಚ್ ನಿಮಾಣೆಂ.” ರಾಗಾನ್ ಮ್ಹಣಾಲಿ, ಸಿಸ್ಟರ್ ಐರಿನ್, ಆಪ್ಲ್ಯಾ ಹಾತಾಂತ್ ಆಸ್ಲಲ್ಯಾ ಚ್ಯಾರ್ ದಿಸಾಂಚ್ಯಾ ಬಾಳ್ಯಾಕ್ ಪಾಳ್ಲ್ಯಾಂತ್ ದವ್ವಿತ್.

ಸಿಲ್ವಿ ನಿದ್ಲೆಂ, ಉಟೊನ್ ಬಸ್ಲೆಂ.

“ಬಾಳ್ಯಾಕ್ ತೀನ್ ಮ್ಹಯ್ನಿ ಭರ್ತಾ ಪರ್ಯಾಂತ್ ಪಾನೊ ದೀಜೆ ಮ್ಹಣ್ ಹಾಂಗಾ ಭರ್ತಿ ಕರ್ತನಾಂಚ್ ತುಕಾ ಸಾಂಗ್ಲೆಂ. ಇತ್ಲೊ ತೇಂಪ್ ಬರ್ಯಾನ್ ಪಳೆಯ್ಲಲ್ಯಾಕ್ ತುವೆಂ ಅಶೆಂ ಕರ್ಲೆಂ? ತುಜೆಂ ಹಟ್ ಕಶೆಂ ಸುಟಯ್ಲೆ ಮ್ಹಣ್ ಹಾಂವ್ ಜಾಣಾಂ. ಸಾಂಗ್ಲೆಂ ಸಾರ್ಕೆಂ ಆಯ್ಕ್.” ಉಜ್ವಾಲ್ಯಾ ಹಾತಾಚೆಂ ಜೊಕ್ಲೆಂ ಬೋಟ್ ಹಾಲವ್ನ್ ಮ್ಹಣಾಲಿ ಸಿಸ್ಟರ್. ರಾಗಾನ್ ತಾಂಚೆಲ್ಲೆಂ ತಿಚೆಂ ಮುಸ್ಕಾರ್, ಕುಡಾಚ್ಯಾ ಮಂದ್ ದಿವ್ಯಾಂತ್ ಸಿಲ್ವಿಕ್ ದಿಸ್ಲೆಂ ನಾ.

“ಸಿಸ್ಟರ್.” ಮ್ಹಣಾಲೆಂ ತೆಂ ಮದೆಂಚ್, ತೆಂ ಕಿತೆಂ ಸಾಂಗುಂಕ್ ಆಶೆತಾಲೆಂ.

“ಧಾಂಪ್ ತೊಂಡ್.” ಬೊಬಾಟ್ಲಿ ಸಿಸ್ಟರ್, ತುಂ ಮಾರೆಕಾರ್ ಸ್ವಭಾವಾಚೆಂ. ಬಾಂಕ್ಲೆರಾಚ್ಯಾ ರಾತಿಂಚ್ ಬಾಳ್ಯಾಚ್ಯಾ ಮುಸ್ಕಾರಾರ್ ಉಶೆಂ ದಾಂಬುನ್ ಲಗಾಡ್ ಕಾಡುಂಕ್ ಪಳೆಯಿಲ್ಲೆಂಯ್ ತುವೆಂ. ತುಜೆ ತಸಲ್ಯಾ ಆಂಕ್ವಾರ್ ಆವಯಾಂಚೆಂ ನಡೆಂ ಆಮ್ಕಾಂ ನವೆಂ ನ್ಹಯ್. ಸಿಸ್ಟರ್ ಮಾರ್ಗರಿನ್ ತುಜೆರ್ ಚೆತ್ರಾಯೆಚಿ ದೀಶ್ಪ ದವರ್ನ್ ಆಸ್ಲಲ್ಯಾನ್ ಬಾಳೆಂ ವಾಂಚ್ಲೆಂ. ಆತಾಂ ಆಯ್ಕ್, ಹ್ಯಾ ಬಾಳ್ಯಾಕ್ ಕಿತೆಂಯ್ ಅನಾಹುತ್ ಘಡತ್ ತರ್ ಸಂಸ್ತಾಚ್ಯಾ ಕಾಯ್ದ್ಯಾ ಪರ್ಮಾಣೆಂ ಆಮಿ ತುಕಾ ಪೊಲಿಸಾಂ ತಾಬೇನ್ ಕರ್ತಲ್ಯಾಂವ್. ಹಾಂಗಾಚೆ ಪೊಲಿಸ್ ತುಜೆಂ ಸತ್ಯಾನಾಸ್ ಕರ್ತಲೆ. ತುಂ ಆಂಕ್ವಾರ್ ಆವಯ್ ಮ್ಹಣ್ ತುಜ್ಯಾ ಘರ್ಜ್ಯಾಂಕ್ ಕಳ್ತೆಂ.” ಸಿಸ್ಟರ್ ಐರಿನಾಚ್ಯಾ ಉತ್ತಾಂನಿ ಖೊಬ್ ರಾಗ್ ಆಸ್ಲೊ.

“ಆಂಕ್ವಾರ್ ಆವಯ್.” ಸಿಲ್ವಿ ಆಕಾಂತ್ಲೆಂ. “ಬ್ಲಾಕ್ ಮೇಲ್ ಕರ್ತಾಯ್ ಸಿಸ್ಟರ್?” ಕಾಳ್ಜಾಚೆ ದಡ್ಡೆ ಲಿಪಂವ್ಕ್ ಪ್ರಯತ್ನ್ ಕರಿತ್ ವಿಚಾರ್ಲೆಂ ಸಿಲ್ವಿನ್.

“ಶಟ್‌ಅಪ್.” ಮ್ಹಣಾಲಿ ಸಿಸ್ಟರ್ ಐರಿನ್, “ತುಜೆ ತಸಲ್ಯಾ ಘಾತ್ರಾ ಕಾಳ್ಜಾಚ್ಯಾಂಕ್ ನಿತಿಚ್ಯೊ ವಾಟೊ ಜೊಕ್ಲೊ ನ್ಹಯ್. ಬ್ಲಾಕ್ ಮೇಲ್‌ಚ್ ಸಾರ್ಕೆಂ ತುಕಾ. ಬಾಳ್ಯಾಕ್ ತೀನ್ ಮ್ಹಯ್ನಿ ಪಳೆಯ್ವ್ ತುಂ ಒಪ್ಪಾಲ್ಲೆಂಯ್ ದೆಕುನ್ ತುಕಾ ಹಾಂಗಾ ಆಸ್ಲೊ ದಿಲ್ಲೊ. ಬಾಂಕ್ಲೆರ್ ಜಾತಚ್ ಬಾಳ್ಯಾಕ್ ಲಗಾಡ್ ಕಾಡ್ಲ್ಯಾರ್ ವೆಗಿಂ ಪಾಟಿಂ ವಚ್ಕೆತ್ ಮ್ಹಣ್ ಚಿಂತಾಯ್ ತುಂ. ಬಾಳ್ಯಾಕ್ ಜಿವಿಶಿಂ ಮಾರುಂಕ್ ತುಕಾ ಹಾಂಗಾ ದವರ್ಲೆಂ ನ್ಹಯ್.”

“ಹಾಂವ್ ಆಂಕ್ವಾರ್ ಆವಯ್ ನ್ಹಯ್.” ಸಿಲ್ವಿಚ್ಯಾ ಉತ್ರಾಂನಿ ಕಾವ್ಣೆಣಿ ಆಸ್ಲಿ. “ಕೊಣಾಕ್ ಫಟಿಯ್ತಾಯ್ ತುಂ. ತುಂ ಆಂಕ್ವಾರ್ ಆವಯ್ ಮ್ಹಣ್ ಆಮಿ ಸಿಸ್ವರಾಂ ಜಾಣಾಂವ್. ತುಕಾ ಹಾಂಗಾ ಧಾಡ್ಲೆ ಸಿಸ್ವರ್ ಕ್ಲೆಮೆಂಟಿನಾನ್ ಸಗ್ಳಿ ಗಜಾಲ್ ಆಮ್ಕಾಂ ಬರಯ್ಲ್ಯಾ. ತುಂ ಕಾಜಾರಿ ಆನಿಂ ತುಜೊ ದಾದ್ಲೊ ಕಾಜಾರಾಚ್ಯಾ ಮ್ಹಯ್ಚ್ಯಾ ಭಿತರ್ ಅವ್ಡಾಂತ್ ಅಂತರ್ನಾ ಮ್ಹಳ್ಳಿ ಫಟ್ ತಿಣೆಂಚ್ ತುಕಾ ಶಿಕಯಿಲ್ಲಿಯೀ. ಆಮಿ ಜಾಣಾಂವ್. ವಿದ್ವಿಚೊ ವೇಸ್ ಆಂಕ್ವಾರ್ ಆವಯ್ಕ್ ಮೆಳ್ಚ್ಯಾ ಹಿಣ್ಸೊಣ್ಯಾ ಆನಿಂ ಕಾಂಟಾಳಾಯೆ ಥಾವ್ನ್ ತುಕಾ ದಯಾ ಆನಿಂ ಮೊಗಾಚೊ ಆದಾರ್ ದೀತ್ ಮ್ಹಣ್ ತಿಣೆ ಸಾಂಗ್ಲೆಂ ಆಸ್ಯೆತ್. ಆಮಿ ಸಕ್ಕಡ್ ಆವಯಾಂಕ್ ಮೊಗಾನ್ ಪಳೆತಾಂವ್. ಪೂಣ್ ತುಂ ಸ್ವಾರ್ತಿ ಬಾಳ್ಯಾಕ್ ನಾ ಕೆಲ್ಯಾರ್ ವೆಗಿಂ ಸುಟ್ಕಾ ಮೆಳತ್ ಮ್ಹಣ್ ಚಿಂತಾಯ್. ತುಂ ಹೆರೊದಿಚ್ಯಾ ಕುಳೆಚೆಂ ಜಾಯ್ಜೆ.” ಸಿಸ್ವರ್ ಐರಿನ್ ದುರ್ನಾಲಿ.

“ಸಿಸ್ವರ್.” ಸಿಲ್ವಿ ಹುಸ್ಕಾರ್ಲೆಂ, “ಹೆಂ ಬಾಳ್ ಹಾಂವೆಂ ಹಂಕಾರಾನ್ ಜೊಡ್ಲೆಂ ನ್ಹಯ್. ಮ್ಹಜೆರ್ ಅನ್ಯಾಯ್ ಜಾಲಾ. ಜುಲುಮ್ ಚಲ್ಲಾ. ಹಾಂವ್ ಆಂಕ್ವಾರ್ ಆವಯ್ ವ್ಹಯ್. ಖಿರ್ಯಾ ಮಸ್ತೇನ್ ಕುಡಿಚ್ಯಾ ಸುಖಾ ಖಾತಿರ್ ಹಾಂವೆಂ ಚೂಕ್ ಕೆಲ್ಲಿ ನ್ಹಯ್.” ಸಿಲ್ವಿ ರಡುಂಕ್ ಲಾಗ್ಲೆಂ.

“ತುವೆಂ ಕೆಲ್ಲಿ ಚೂಕ್ ವಾ ಸಾರ್ಕೆಂ ತಾಚಿ ರ್ಪುಡಿ ಕರುಂಕ್ ಹಾಂವ್ ಯೆಂವ್ಕ್ ನಾ. ತುಜೊ ಬಾಂಕ್ಲರ್ ಆಮಿ ಕೆಲಾ. ಆನಿಂ ಹ್ಯಾ ಬಾಳ್ಯಾಕ್ ಕಿಂತೆಂಚ್ ಜಾಯ್ಜಾಶೆಂ ಪಳೆಂವ್ಚೊ ಕಾಯ್ಲೊ ಆಮ್ಕಾಂ ಆಸಾ. ತುಂ ಬಾಳ್ಯಾಕ್ ದೂದ್ ಇನ್ಕಾರ್ ಕರ್ಚಿ ವಾ ಹೆರ್ ಕಿತ್ಯಾಯ್ ಖಿರ್ಯಾ ಮಸ್ತೇನ್ ಬಾಳ್ಯಾಕ್ ಅನಾಹುತ್ ಕರ್ಚಿ ಖುನ್ಯೆಚ್ಯಾ ಅಪ್ರಾದಾಚಿರ್ ತುಕಾ ಪೊಲಿಸ್ ಕುಡಾಯ್ಲೆ. ತುಂ ಹಾಂಗಾಚ್ಯಾ ಜಯ್ಲಾಂತ್ ಕುಸ್ತಲೆಂಯ್. ಆತಾಂ ಆಯ್ಕ್ ಹೆಂ ಬಾಳೆಂ ತುಜೆ ಸಾಂಗಾತಾಚ್ ಆಸ್ತಲೆಂ. ಬಾಳ್ಯಾಕ್ ವೆಳಾವೆಳಾಕ್ ಸಾರ್ಕೆಂ ದೂದ್ ದೀ. ಹುಶಾರ್ಗಾಯ್ ದಾಕಯ್ಚಿ ಚತ್ರಾಯ್.”

ಸಿಸ್ವರ್ ಐರಿನ್, ಸಿ ಮಾರ್ಗರಿನಾಕ್ ಹಿಶಾರೊ ದೀವ್ನ್ ಕುಡಾಂತ್ಲಿ ಭಾಯ್ ಗೆಲಿ.

ಸಿಲ್ವಿ ಹುಸ್ಕಾರೊನ್ಂಚ್ ಆಸ್ಲೆಂ.

“ರಡನಾಕಾ ಸಿಲ್ವಿ ಸುಪೀರಿಯರಾನ್ ಸಾಂಗ್ಲೆಂ ಆಯ್ಕ್.” ಮೊವಾಳಾಯೆನ್ ಮ್ಹಣಾಲಿ ಸಿಸ್ವರ್ ಮಾರ್ಗರಿನ್. “ಬಾಳ್ಯಾಕ್ ದೂದ್ ದೀ. ತೆಂ ತುಕಾಯ್ ಭಲಾಯ್ಕೆಕ್ ಬರೆಂ. ತೀನ್ ಮ್ಹಯ್ಚ್ಯಾಂನಿ ತುಂ ಪಾಟಿಂ ವಚ್. ಹಟ್ ಕರಿನಾಕ್”.

“ಮ್ಹಜೆರ್ ಅನ್ಯಾಯ್ ಜಾಲಾ. ಸಿಸ್ವರ್ ಕ್ಲೆಮೆಂಟಿನಿನ್ ಮ್ಹಣಾ.” ಸಿಲ್ವಿ ಉತ್ರಾಂ ಉಚಾರುಂಕ್ ಜಾಯ್ಜಾಸ್ತಾಂ ರಡುಂಕ್ ಲಾಗ್ಲೆಂ.

“ತುಜೆರ್ ಅನ್ಯಾಯ್ ಜಾಲ್ಲೊ ಹಾಂವ್ ಜಾಣಾ ಬಾ. ತುಜಿ ಚೂಕ್ ನ್ಹಯ್ ಮ್ಹಳ್ಳೆಂಯ್ ಆಮಿ ಜಾಣಾಂವ್. ದೆಕುನ್ ಆಮಿ ತುಕಾ ಇತ್ಲ್ಯಾ ಮೊಗಾನ್ ಪಳೆತಾಂವ್.”

ಹೆಂ ಬಾಳ್ಯೆಂಯ್ ತುಜೆಪರಿಂಚ್ ನಿರಾಪ್ತಾದಿ. ಬಾಳ್ಯಾನ್ ಕಿತೆಂ ಚೂಕ್ ಕೆಲ್ಯಾ? ಬಾಳ್ಯಾನ್ಯೇ ಅನ್ಯಾಯ್ ಕರುಂಕ್ ನಾ. ತೆಂವಿ ತುಜೆಪರಿಂಚ್ ನಿರ್ದೋಶಿ.” ಸಿಲ್ವಿ ಸರ್ವಿಂ ಖಾಟೆರ್ ಬಸುನ್ ಸಿಲ್ವಿಚಿ ಪಾಟ್ ಪೊಶೆಲಿ ಸಿ ಮಾರ್ಗರಿನಾನ್.

“ಬಾಯೆಕ್ ಒಪ್ಪೇಶನ್ ಜಾಲ್ಲೆ ಖಾತಿರ್ ಹಾಂವ್ ಪಳೆಂವ್ಕ್ ಗೆಲ್ಲಿಂ. ಬಾಯ್ ಆಸ್ತೆಂತ್ ಆಸ್ಲೆಂ. ಹಾಂವ್, ಭಾವೊಜಿ ಆನಿಂ ತಾಂಚೊ ಪಾಂಚ್ ವರ್ತಾಂಚೊ ಚೆರೊ ಮಾತ್ ಘರಾ ಆಸ್ಲಾಂವ್. ರಾತಿಂ ಜೆವ್ಣಾಚ್ಯಾ ಪಯ್ಲಿಂ ಭಾವೊಜಿನ್ ಒತ್ತಾಯೆನ್ ಬಿಯೆರ್ ದಿಲಿ. ಬಿಯೆರಿಂತ್ ತಾಣೆಂ ವಿಶ್ವಿ ಭರ್ತಿಲ್ಲಿ ದಿಸ್ತಾ. ಹಾಂವ್ ಪಿಯೆಲಿಂ. ಆನಿಂ ಸ್ವಿಮಿತ್ ಚುಕ್ಲ್ಯಾ ಮ್ಹಜೆರ್ ತಾಣೆಂ ಜುಲುಮ್ ಕೆಲೊ. ಹಾಂವೆಂ ಚೂಕ್ ಕೆಲ್ಲಿ ನ್ಹಯ್.” ಸಿಲ್ವಿ ಪರತ್ ರಡುಂಕ್ ಲಾಗ್ಲೆಂ.

“ತೆಂ ಸಕ್ಕಡ್ ಹಾಂವ್ ಜಾಣಾ. ತುಜಿ ಚೂಕ್ ನ್ಹಯ್. ಜಾಲ್ಲೆಂ ಜಾಲಾಂ. ಆತಾಂ ಹ್ಯಾ ಬಾಳ್ಯಾಕ್ ದೂದ್ ದೀ. ತೀನ್ ಮ್ಹಯ್ನಿ ಮಾತ್, ಆಮಿ ತಾಕಾ ಬರಿಂ ಪೊಸ್ತಿಂ ವ್ಹಡಿಲಾಂ ತಲಾಸ್ ಕೆಲ್ಯಾಂತ್. ಕಲ್ಕತ್ತಾಚ್ಯಾ ಎಕಾ ಕಾತೊಲಿಕ್ ಜೊಡ್ಯಾಕ್ ಭುರ್ಗಿಂ ನಾಂತ್. ಬರಿಂ ಗ್ರೇಸ್ತಾಂ ತಿಂ. ತಿಂ ಬಾಳ್ಯಾಕ್ ಬರೆಂ ಕರ್ನ್ ಪಳೆತಲಿಂ. ತಾಣೆಂ ವ್ಹರ್ತಾ ಪರ್ಯಾಂತ್ ತುವೆಂ ಪಳೆಲ್ಯಾರ್ ಜಾಲೆಂ. ಜಾಯ್ತೊಮೊ?”

“ಜಾಯ್ತ್ ಸಿಸ್ಟರ್” ಮ್ಹಣಾಲೆಂ ಸಿಲ್ವಿ. ಸಿಲ್ವಿಚೊ ಹಾತ್ ಆಪ್ಲ್ಯಾ ಹಾತಾಂತ್ ಘೆವ್ನ್ ಆವಯ್ ಸಾರ್ಕಾ ಮೊಗಾನ್ ಪೊಶೆವ್ನ್ ಮ್ಹಣಾಲಿ ಸಿ ಮಾರ್ಗರಿನ್, “ತುಂ ಆಂಕ್ವಾರ್ ಆವಯ್ ಮ್ಹಣ್ ಮ್ಹಣಾ ಆನಿಂ ಸಿಸ್ಟರ್ ಸುಪೀರಿಯಾರಾಕ್ ಮಾತ್ ಕಳಿತ್ ಆಸಾ. ಆಮಿ ಕೊಣಾಯ್ಕಿ ಸಾಂಗಿನಾಂವ್. ತುಂ ಬಾಳ್ಯಾಕ್ ದೂದ್ ದೀ. ತಿತ್ಲೆಂ ಪುರೊ.”

ಸಿಸ್ಟರ್ ಮಾರ್ಗರಿನ್ ವೆತಾನಾ, ಪಾಂಗುರ್ಲ್ಲ್ಯಾ ವೊಲಿಚೆಂ ಪೋಂತ್ ತೊಂಡಾಂತ್ ದವರ್ನ್ ಸಿಲ್ವಿ ರಡ್ತಾಲೆಂ. ಘಾತ್ ಆನಿಂ ಅಕ್ಮಾನಾಕ್ ವಳಿಗ್ ಜಾಲ್ಲ್ಯಾ ತಿಚೆರ್ ಕೊವೆಂತಾಚಿಂ ಸಿಸ್ಟರಾಂ ಧಾರುಣ್ ಜಾಲ್ಯಾಂತ್ ಮ್ಹಣ್ ಭೊಗ್ಲೆಂ ತಿಕಾ.

ಭಾವೊಜಿನ್ ರಾತಿಂ ಜೆವ್ಣಾಚ್ಯಾ ಪಯ್ಲಿಂ ಒತ್ತಾಯೆನ್ ಬಿಯೆರ್ ದಿಲ್ಲಿ. ಸಿಲ್ವಿಕ್ ತಿತ್ಲೊ ಮಾತ್ ಉಗ್ಡಾಸ್. ಸಕಾಳಿಂ ಉಟಾನಾ ಅವೆವಸ್ ಜಾಲ್ಲ್ಯಾ ಭಿತರ್ಲ್ಯಾ ಸ್ವೆಸ್ಲಾವರ್ತಿಂ ಜಾಂವ್, ನ್ಹೂತಾನಾ ಜಾಲ್ಲ್ಯಾ ಲ್ಹಾನ್ ರಗ್ತಾಸ್ರಾವಾವರ್ತಿಂ ಜಾಂವ್ ಆಪ್ಣಾಚೆರ್ ಅತ್ಯಾಚಾರ್ ಜಾಲಾ ಮ್ಹಣ್ ಸಿಲ್ವಿನ್ ಚಿಂತ್ಲೆಂ ನಾ. ಚ್ಯಾರ್ ದೀಸ್ ಭಯ್ಣಿ ಸಾಂಗಾತಾ ರಾವುನ್ ತೆಂ ಪಾಟಿಂ ಆಯಿಲ್ಲೆಂ. ಪಯ್ಲಿಂ ಥಾವ್ನ್ ಮಾಸಿಕ್ ಸ್ರಾವ್ ವೆಳಾತೆಕಿತ್ ಜಾಯ್ತೊಸ್ಲಾ ಸಿಲ್ವಿಕ್ ಪಾಂಚ್ ಮ್ಹಯ್ನಿ ಭರ್ತಾ ಪರ್ಯಾಂತ್ಯೇ ಆಪುಣ್ ಗರ್ವೆಸ್ ಆಸಾಂ ಮ್ಹಳ್ಳೊ ದುಬಾವ್ ಜಾಲೊ ನಾ.

ಸಿಲ್ವಿಚೆಂ ಹರ್ದೆಂ ಆನಿಂ ಕೂಡ್ ಪುಲೊಂಕ್ ಲಾಗ್ಲಿ. ಪಾಂಚ್ಚ್ಯಾ ಮ್ಹಯ್ನಾಂತ್ ಭರುನ್ ಯೆಂವ್ಚ್ಯಾ ಪೊಟಾಚಿ ತಪಾಸ್ತಿ ಕರಯ್ತಾನಾ ದಾಕ್ತೊನ್ ಸಿಲ್ವಿಕ್ ಆಕಾಂತುನ್ ಪಡಾಶೆಂ ಕೆಲ್ಲೆಂ. ಸಿಲ್ವಿ ಗರ್ವೆಸ್ ಆಸ್ಲೆಂ. ಬಿಯೆರಿಂತ್ ವಿಸ್ವಿ ಭರುನ್ ಭಾವೊಜಿನ್

ಫಾತ್ ಕೆಲ್ಲೊ! ಸತ್ ಗಜಾಲ್ ಸಾಂಗ್ಲ್ಯಾರ್ ಭಯ್ಣಿಚ್ಯಾ ಪುಡಾರಾಚೆರ್ ಕುರಾಡ್ ಪಡತ್ ಮ್ಹಳ್ಳೆಂ ಸಿಲ್ವಿ ಜಾಣಾ ಆಸ್ಲೆಂ. ಪಯ್ಲೆಂಚ್ ಅಸ್ತಿರ್ ಆಸ್ಲೆಲ್ಲೊ ಬಾಯೆ ಆನಿಂ ಭಾವೆಜಿ ಮದ್ಲೊ ಸಂಬಂದ್ ಪುರೊ ತುಟಂವ್ಚೊ ಚುಕಂವ್ಚೆ ಖಾತಿರ್ ಸಿಲ್ವಿನ್ ತ್ಯಾಗ್ ಕೆಲೊ! ಫುಟಾನ್ ಗರ್ಬ್ ಸ್ರಾವ್ ಕರಂವ್ಕ್ ಯೆವ್ಣಿಲೆಂ. ಎಕಾ ದಾಕ್ಟೆರಾನ್ ಥೊಡ್ಯೊ ಗುಳಿಯೊ ದಿಲ್ಯೊ ಸಯ್. ಕಿತೆಂಯ್ ಜಾಲೆಂ ನಾ. ಪಾಂಚ್ಯಾ ಮ್ಹಯ್ಯಾಚೊ ಗರ್ಬ್ ಜಾಲ್ಲ್ಯಾನ್, ಗರ್ಬ್ ಸ್ರಾವ್ ಕರಂವ್ಕ್ ಜವಾಬ್ದಾರೆಚ್ಯಾ ವ್ಹಡಿಲಾಂಚಿ ವಾ ಲಾಗಿಲ್ಯಾಂಚಿ (ಭಿರಂಟಿಚಿಣಿ) ಕಬ್ಲಾತ್ ಜಾಯ್ ಆಸ್ಲಿ. ಸಿಲ್ವಿನ್ ಆಪ್ಲ್ಯಾ ಲಾಗಿಲ್ಯಾ ಇಪ್ಣಿಣೆಚಿ ಕುಮಕ್ ಮಾಗ್ಲಿ. ಗರ್ಬ್ ಸ್ರಾವ್ ಖುನ್ ಕೆಲೆಪರಿಂ ಮ್ಹಣ್ ಸಿಲ್ವಿಕ್ ಸಮ್ಜಯಿಲ್ಲ್ಯಾ ತಿಣೆ ಸಿಸ್ಟರ್ ಕ್ಲೆಮೆಂಟಿನಿಕ್ ಖಬರ್ ದಿಲಿ. ಆಂಕ್ವಾರ್ ಆವಯಾಂಕ್ ಆನಿಂ ಅನಾಪೇಕ್ರಿತ್ ಗರ್ಬ್ ಕಾಡುಂಕ್ ವೆಚ್ಯಾ ಸ್ತ್ರೀಯಾಂಕ್ ಆಧಾರ್ ದಿತಾಲಿ ಸಿಸ್ಟರ್ ಕ್ಲೆಮೆಂಟಿನೆ. ಗರ್ಬ್ ಸ್ರಾವ್ ಆಡಾವ್ನ್ ಬಾಳ್ಯಾಂಚಿ ಖುನ್ ಜಾಂವ್ಚಿ ಚುಕಂವ್ಚೆಂ ತಿಚ್ಯಾ ಮಿಸಾಂವಾಚೊ ಇರಾದೊ ಜಾವ್ನ್ ಆಸ್ಲೊ. ಸಿಸ್ಟರ್ ಕ್ಲೆಮೆಂಟಿನೆ ಸಿಲ್ವಿಚಿ ಪಾಟ್ ಧರಿ. ಮೆಂದು ಧುಲೊ. ಗರ್ಬ್ ಪಾತ್ ಖುನಿ ಬಾ, ಮ್ಹಣ್ ಸಿಲ್ವಿಕ್ ಸಮ್ಜಯ್ಲೆಂ. ಪರಿಹಾರ್ ತಿಚೆಕಡೆ ಆಸ್ಲೊ. ಕೊವೆಂತಾಚ್ಯಾ ಇಸ್ಕೂಲಾಂತ್ ಬರ್ಯಾ ಕಾಮಾಚೆಂ ನೀಬ್ ದೀವ್ನ್ ಸಿಲ್ವಿಕ್ ಭುವನೇಶ್ವರ್ ಲಾಗಿಲ್ಯಾ ಕೊವೆಂತಾಚ್ಯಾ ಆಸ್ರಾಕ್ ಧಾಡ್ಲೆಂ. ತರ್ಯಾ ವಿಧವ್ ಆವಯ್ಲೊ ವೇಸ್ ಘೆವ್ನ್ ಸಿಲ್ವಿ ಭುವನೇಶ್ವರಾಕ್ ಪಾವ್ಲೆಂ.

‘ಕಾಜಾರಾಚ್ಯಾ ಮ್ಹಯ್ಯಾಚಿ ಭಿತರ್ ದಾದ್ಲ್ಯಾಚ್ಯಾ ಮೊರಾನ್ ವಿಧವ್ ಜಾಲ್ಲ್ಯಾ ಸಿಲ್ವಿಕ್ ಕೊವೆಂತಾಂತ್ ಹರಾಂ ಪ್ರಾಸ್ ಚಡ್ ದಯಾ ಆನಿಂ ಆದಾರ್ ಮೆಳ್ಳೊ. ಆಂಕ್ವಾರ್ ಆವಯಾಂಕ್, ಅನಾಪೇಕ್ರಿತ್ ಗರ್ಬ್ ಸ್ತ್ರೀಯಾಂಕ್ ಆಸ್ಲೊ ದೀವ್ನ್, ಬಾಂಕ್ಲೆರ್ ಕರವ್ನ್ ತಾಂಚ್ಯಾ ಬಾಳ್ಯಾಂಕ್ ಪೊಸ್ತಿ ವಾ ಪೊಸ್ಕೆಂ ಘೆತಲ್ಯಾಂಕ್ ಕಾನುನಾಖಾಲ್ ದಿಂವ್ಚಿ ವೆವಸ್ತಾ ಆಸ್ಲಿ, ತ್ಯಾ ಕಾತೊಲಿಕ್ ಅಸ್ಯಾಂತ್. ಸಿಲ್ವಿ ತಾಂಚೆ ಪಯ್ಣಿಚೆಂ ಎಕ್ಲೆಂ ಜಾಲೆಂ. ಬಾಂಕ್ಲೆರಾಚೆ ದೀಸ್ ಲಾಗಿಂ ಜಾತಾನಾ ಅಂತರ್ಮುಕಿ ಜಾಲ್ಲೆಂ ಸಿಲ್ವಿ, ಬಾಂಕ್ಲೆರಾ ಉಪ್ರಾಂತ್ ದೆದೆಸ್ವೊರ್ ಜಾಲೆಂ.

ಮಾತೆಂ ಭರ್ ಕೇಸ್, ಮಾತೆಂ ಲಾಂಬ್ ನಾಕ್, ಗೊರಿ ಕಾತ್ - ಬಾಳ್ಯಾಚೆಂ ರುವೆಂ ಆಪ್ಣಾಚೆರ್ ಅತ್ಯಾಚಾರ್ ಕೆಲ್ಲಾ ಮಿವ್ಣಾ ಸಾರ್ಕೆಂ ಆಸಾ ಮ್ಹಣ್ ಭೊಗ್ಲೆಂ ಸಿಲ್ವಿಕ್. ಸಿಲ್ವಿ ಭಾವೊಜಿಕ್ ಕಾಂಟಾಳ್ತಾಲೆಂ. ಹಗೆಂ ಆನಿಂ ರಾಗ್ ತಿಚೆ ಥಂಯ್ ಭರಲೆಲ್ಲೊ. ಫಾತ್ ಕೆಲ್ಲಾ ಮಿವ್ಣಾಚೆಂ ಪ್ರತಿರೂಪ್ ಜಾವ್ನ್ ಆಸ್ಲಾ ಚೆರ್ಕಾ ಬಾಳ್ಯಾಕ್ ಬಾಂಕ್ಲೆರಾಚ್ಯಾ ಪಯಿಲ್ಲ್ಯಾ ರಾತಿಂ ಲಗಾಡ್ ಕಾಡುಂಕ್ ಪ್ರೇತನ್ ಕೆಲ್ಲೆಂ ಸಿಲ್ವಿನ್. ವೀಸ್ ವರಾನ್ ಥಾವ್ನ್ ಆಂಕ್ವಾರ್ ಅವಯಾಂ ಸಾಂಗಾತಾ ವಾವುರ್ ಆಸ್ಲಾ ಸಿಸ್ಟರ್ ಮಾರ್ಗರಿನಾನ್ ಸಿಲ್ವಿಚೆರ್ ದೊಳೊ ದವರ್ಲೆಲ್ಲೊ. ಅಸಲೆಂ ನಡೆಂ ತಿಕಾ ನವೆಂ ನ್ಹಯ್. ಬಾಳ್ಯಾಕ್ ಜಿವೆಶಿಂ ಮಾರ್ನ್ ಸಿಲ್ವಿ ವೆಗಿಂ ಪಾಟಿಂ ವಚುಂಕ್ ಪ್ರೇತನ್ ಕರ್ತಾ ಮ್ಹಣ್ ಲೆಕ್ಲೆಂ ತಿಣೆ. ಸಿಸ್ಟರಾಚ್ಯಾ ಚತ್ರಾಯೆ ವರ್ವಿಂ ಬಾಳೆಂ ಉರ್ದೆಂ. ಸಿಲ್ವಿ ಬಾಳ್ಯಾಕ್ ದೂದ್

ದೀಂವ್ಕ್ ಆಯ್ಕಾನಾ ಜಾಲೆಂ. ಆಪ್ಣಾಕ್ ದೂದ್ ನಾ. ದೂದ್ ದೀಂವ್ಕ್ ಜಾಯ್ನಾ. ಮ್ಹಣ್ ಸಳೆ ಕರಿಲಾಗ್ಲೆಂ. ದೂದ್ ದಿಲ್ಯಾರ್ ಮಾತ್ ದೂದ್ ಜಾತಾ ಮ್ಹಣ್ ಸಿಸ್ವರಾಂನಿ ಸಮ್ಜಯ್ಲಾ ಸಿಲ್ವಿ ಹಟ್ ಸೊಡಿನಾ ಜಾಲೆಂ.

ಸಿಸ್ವರ್ ಐರಿನಾನ್ ಬಾಳ್ಯಾಕ್ ಪಾಳ್ಣ್ಯಾಂತ್ ದವರ್ನ್ ಚತ್ರಾಯ್ ದೀವ್ನ್ ಗೆಲ್ಲಾ ಥೊಡ್ಯಾ ವೆಳಾ ಉಪ್ರಾಂತ್ ಸಿ ಮಾರ್ಗರಿನ್ಯಾಂಯಿ ಗೆಲಿ. ಚೊರಿಯಾಂ ಸಿಲ್ವಿಚೆರ್ ನದರ್ ದವರುಂಕ್ ವಿಂಗಡ್ ಮಾಂಡಾವಳ್ ಕೆಲ್ಲಿ. ಪಾಳ್ಣ್ಯಾಂತ್ಲಾ ಬಾಳ್ಯಾಕ್ ಪಳೆವ್ನ್ ಸಿಲ್ವಿ ಕಳ್ಳೆಕೊನ್ ರಡ್ಲೆಂ. ತೆಂ ಸಲ್ವಾಲ್ಲೆಂ! ತೀನ್ ಮ್ಹಯ್ನಿ ತ್ಯಾ ಬಾಳ್ಯಾಚಿ ಜತನ್ ಘೆತ್ಲಾ ಶಿವಾಯ್ ದುಸ್ತಿ ವಾಟ್ ತಿಕಾ ನಾತ್ಲಿ. ಸಿಸ್ವರಾಂಚ್ಯಾ ದಬಾವಾಕ್ ಖಾಲ್ತಿಮಾನ್ ಘಾಲಿಚೆ ಪಡ್ಲಿ. ಸಿಸ್ವರಾಂ ಗೆಲ್ಲಿಂಚ್ ಪಾಳ್ಣ್ಯಾಂತ್ಲಾ ಬಾಳ್ಯಾಕ್ ನಾಖುಶೆನ್ ಹಾತಾಂತ್ ಘೆತ್ಲೆಂ ಸಿಲ್ವಿನ್. ಆಪ್ಲ್ಯಾ ಪಾನ್ಯಾಚಿ ಚೀಂವ್ ಬಾಳ್ಯಾಚ್ಯಾ ಒಂಟಾಕ್ ಲಾಯ್ಲಿ. ಬಾಳೊಕ್ ಭುಕೆಲ್ಲೊ. ಆಶೇನ್ ಚಿವೊಂಕ್ ಲಾಗ್ಲೊ. ಚಡ್ತಾವ್ ಬಾಳಿಂ ಪಯ್ಲೆಂ ಪಾನೊ ಚಿವೊಂಕ್ ಸಳೆ ಕರ್ತಾತ್. ಪೂಣ್ ಸಿಲ್ವಿಚೊ ಬಾಬುಲೊ ಸವಯ್ ಆಸ್ಲೆಲೆವರಿಂ ಪಾನೊ ಘೆಂವ್ಕ್ ಲಾಗ್ಲೊ.

ಬಾಳ್ಯಾನ್ ಪಾನೊ ಚಿಂವ್ತಾನಾ ಸಿಲ್ವಿಕ್ ನವೊ ಅನ್ವೋಗ್ ಜಾತಾಶೆಂ ಭೊಗ್ಲೆಂ. ಏಕ್ ಅಪೂರ್ವ್ ಭೊಗಪ್. ಮತಿಂತ್ ಭರುನ್ ಆಸ್ಲಿಂ ಧದೆಸ್ಪೂರಾಯೆಚಿಂ ಚಿಂತ್ನಾಂ ಮಾಯಾಗ್ ಜಾತಾತ್ ತಶೆಂ ಜಾಲೆಂ ತಿಕಾ. ಪಾನೊ ಸೆಂವ್ಣೊ ರಾವಯ್ತಾ ಪರ್ಯಾಂತ್ ನವಿಚ್ ಏಕ್ ಧಾದೊಸ್ಕಾಯ್ ಸಿಲ್ವಿ ಥಂಯ್ ಚಡುನ್ ಆಯಿಲ್ಲಿ. ತೆ ರಾತಿಂ ಚ್ಯಾರ್ ಪಾವ್ಲಿಂ ಸಿಲ್ವಿನ್ ಬಾಳ್ಯಾಕ್ ದೂದ್ ದಿಲೆಂ. ಹರೈಕ್ ಪಾವ್ಲಿಂ ಪಾನೊ ದಿತಾನಾ ಸುರ್ದರ್ ಭೊಗ್ಲಿ ಪ್ರಪುಲ್ಲತಾ ಭೊಗ್ಲಾಲಿ. ಆನಿಂ ತ್ಯಾ ಖಾತಿರ್ ತಿಣೆಂ ಬಾಳ್ಯಾಕ್ ಪಾಳ್ಣ್ಯಾ ಥಾವ್ನ್ ಆಪ್ಲ್ಯಾ ಪಾಸ್ಕೆಕ್ ಘೆತ್ಲೆಂ. ಬಾಳ್ಯಾಕ್ ಲಾಗ್ನಾರ್ ದವರ್ನ್ ತಾಚ್ಯಾ ಮೋವ್ ಮಾತ್ಯಾಚ್ಯಾ ರಸ್ಕಳ್ಯಾ ಕೆಸಾಂನಿ ಬೊಟಾಂ ಭೊಂವ್ಡಯ್ತಾನಾ, ಬಾಳ್ಯಾಚ್ಯಾ ಪೊಲ್ಯಾಕ್, ಹಾತಾಂ-ಪಾಂಯಾಂಕ್ ಪೊಶೆತಾನಾ ಸಿಲ್ವಿಚ್ಯಾ ಮತಿಂತ್ ಸಮದಾನಾಚಿಂ ಲಾರಾಂ ಉದೆತಾಲಿಂ. ಆವಯ್ಣಾಚೊ ಅನ್ವೋಗ್ ತೊ! ಬಾಳ್ಯಾಚೊ ಸಾಂಗಾತ್ ಸಿಲ್ವಿಕ್ ವಿಶಿಶ್ಪ್ ತ್ಯಾಚಿ ದೀಂವ್ಕ್ ಲಾಗ್ಲೊ. ದುಸ್ರಾ ದಿಸಾ ಸಿಲ್ವಿ ಬಾಳ್ಯಾಕ್ ಪಾಸ್ಕೆಂತ್ ಘೆವ್ನ್ಚ್ ಆಸ್ಲೆಂ. ಚ್ಯಾರ್ ಪಾಂಚ್ ಪಾವ್ಲಿಂ ಬಾಳ್ಯಾಕ್ ಪಾನೊ ದಿತಾನಾ ಚೊರ್ಯಾಂ ಸಿಲ್ವಿಚೊ ಪಾರೊ ಕರ್ತಲ್ಯಾ ಸ್ತ್ರೀಯೆನ್ ಸಿಸ್ವರ್ ಮಾರ್ಗರಿನಾಕ್ ಖಬರ್ ದಿಲಿ.

ಸಿಲ್ವಿಚ್ಯಾ ಬದ್ಲಲ್ಲ್ಯಾ ನಡ್ತಾವಿಶಿಂ ಸಿಸ್ವರ್ ಮಾರ್ಗರಿನಾ ಥಾವ್ನ್ ಆಯ್ಕಲ್ಲೆ ಸಿಸ್ವರ್ ಐರಿನಾನ್, 'ತೆಂ ನಾಟಕ ಕರ್ತಾ. ನಟನ್ ಕರ್ಚ್ಯಾಂತ್ ಚಲಾಕ್ ಆಸಾ. ಜಾಗ್ರುತ್ ಮ್ಹಣ್ ಚತ್ರಾಯ್ ದಿಲಿ. ಸಿ ಮಾರ್ಗರಿನಾಂಯಿ ತೆಂ ಸತ್ ದಿಸ್ಲೆಂ. ಏಕ್ ಹಪ್ಪೊ ಪಾಶಾರ್ ಜಾಲೊ. ಬಾಳ್ಯಾ ಥಂಯ್ ಸುರ್ದರ್ ಆಸ್ಲೊ ನೆಗಾರ್ ಸಿಲ್ವಿ ಥಂಯ್ ಪುರೊ ನಪಂಯ್ ಜಾಲೊ. ಸಿಲ್ವಿ ಬಾಳ್ಯಾಕ್ ಲಾಲೆಂವ್ಕ್ ಲಾಗ್ಲೆಂ. ಮಿವ್ಣ್ಯಾಚ್ಯಾ ಅನ್ಯಾಯಾನ್

ಜಾಲ್ಯೊ ಮ್ಹಳ್ಳೆಂಯ್ ತಿಣೆ ಮತಿಂತ್ಲೆಂ ಕಾಡುಂಕ್ ಪಳೆಲೆಂ. ಜುಲುಮ್ ಕೆಲ್ಲ್ಯಾ ಭೊವೊಜೆಕ್ ಆನಿಂ ಹ್ಯಾ ಭುರ್ಗ್ಯಾಕ್ ಕಿತೆಂಯ್ ತಾಳ್ ಪಡಾನಾ ಮ್ಹಳ್ಳೆಂ ಚಿಂತ್ನಾಂ ತೆಂ ಆಟಂವ್ಕ್ ಲಾಗ್ಲೆಂ.

ಬಾಳ್ಯಾಕ್ ಒತ್ತಾಯೆನ್ ಆಪ್ಲೆಂ ದೂದ್ ದಿತಾಲೆಂ. ದೂದ್ ಪಿಯೆಲ್ಲಾ ಉಪ್ರಾಂತ್ ಖಾಂದ್ಯಾರ್ ದವರ್ನ್ ದೆಂಕ್ ಕಾಡಯ್ತಾಲೆಂ. ಪಾಳ್ವಾಂತ್ ವಾ ಪಾಸ್ಕೆಂತ್ ಮುಲ್ಲಾರ್ ವಾ ಮ್ಹಳ್ಳೆಂ ಕೆಲ್ಯಾರ್ ನಿತಳ್ ಕರುಂಕ್ ಸಿಲ್ವಿ ಘಾಣ್ಯಾಂ ಕರಿನಾತ್ಲೆಂ. ಜನೆಲಾಚ್ಯಾ ಪಡ್ವಾಚ್ಯಾ ಇಡ್ಯಾಂತ್ಲಾನ್ ತವಳ್ ತವಳ್ ತೀಳ್ ಪಳೆಂವ್ಕ್ ನಮಿಯಾರ್ಲ್ಲಾ ಸ್ತ್ರಿಯೆಕ್, ಸಿಸ್ವರಾಂ ಭೆಶೆಂಚ್ ಸಿಲ್ವಿಚೆರ್ ದುಬಾವ್ತಾತ್ ಮ್ಹಣ್ ಭೊಗ್ಲೆಂ.

“ತೆಂ ಬರೆಂ ಕರ್ನ್ ಬಾಳ್ಯಾಕ್ ಪಳೆತಾ ಸಿಸ್ವರ್. ತುಮಿ ಭೆಶೆಂಚ್ ತಿಚೆರ್ ದುಬಾವ್ತಾತ್” ಮ್ಹಣ್ ಸಯ್ ತಿಣೆ ಸಿ ಮಾರ್ಗರಿನಾ ಕಡೆ ಸಾಂಗ್ಲೆಂ. ಬಾಳೊಕ್ ಏಕಾ ಮ್ಹಯ್ನಾಚೊ ಜಾತಾನಾ ಸಿಲ್ವಿ ಪುರ್ಟೆಂ ಕ್ರಿಯಾತ್ಮಕ್ ಜಾಲೆಂ. ಸಕಾಳಿಂ ಬಾಳ್ಯಾಕ್ ತೇಲ್ ಪುಸುನ್, ಹಾತ್ ಪಾಂಯ್ ಮಾಲಿಶ್ ಕರ್ನ್ ನ್ಹಾಣಾಯ್ತಾಲೆಂ. ಅನಾಹುತ್ ಕರಿತ್ ಮ್ಹಣ್ ಸಿ ಐರಿನಾನ್ ಚತಾಯ್ ದಿಲ್ಲಾನ್ ನ್ಹಾಣಿಯ್ತಾನಾ ಆಸ್ತ್ರಾಂತ್ಲಿ ಮ್ಹಾಲ್ಗಡಿ ಆಯಾ ಸಿಲ್ವಿಕ್ ಸಾಂಗಾತ್ ದಿತಾಲಿ.

ಸದಾಂ ಸಿಲ್ವಿಚ್ ನ್ಹಾಣಿಯ್ತಾಲೆಂ. ಉಪಾಂತ್ ಗಾಣಾಂ ಗಾವ್ನ್ ಬಾಳ್ಯಾಕ್ ಪಾಳ್ವಾಂತ್ ನಿದಯ್ತಾಲೆಂ. ಮದೆಂ ಉಟುನ್ ರಡಾತ್ ತರ್ ಪಾಳ್ಲೆಂ ಧಲಯ್ತಾಲೆಂ. ಹೆರ್ ದುದಾಚಿ ಸವಯ್ ಕರ್ಚೆ ಖಾತಿರ್ ಸಿಸ್ವರಾಂ ಬಾಳ್ಯಾಕ್ ಬೊಲ್ಲೆಂತ್ ಪಿಟ್ಯಾಚೆಂ ದೂದ್ ದಿತಾಲಿಂ ತರ್ ಯೀ ಬಾಳೊಕ್ ಸಿಲ್ವಿಚ್ಯಾ ದುದಾಕ್ ಒತ್ತಾಯ್ ಕರ್ತಾಲೊ. ಬೊಲ್ಲೆಚೆಮ್ ದೂದ್ ಪಿಯೆಂವ್ಕ್ ಆಯ್ಕನಾತ್ಲೊ. ಸಿಲ್ವಿಯ್ ಬಾಳ್ಯಾಚ್ಯಾ ಒತ್ತಾಯೆಕ್ ನಾ ಮ್ಹಣಾನಾತ್ಲೆಂ. ಬಾಳ್ಯೆಂ ಸಿಲ್ವಿಚ್ಯಾ ಉಲ್ಯಾಕ್ ಪ್ರತಿಕ್ರಿಯಾ ದೀಂವ್ಕ್ ಲಾಗ್ಲೆಂ. ದೂದ್ ಪಿಯೆತಾನಾ ಏಕ್ ಹಾತ್ ಆವಯ್ಚ್ಯಾ ಪಾನ್ಯಾಚೆರ್ ಭೊಂವ್ಡಾವ್ನ್ ‘ಆ. ಊ. ಕರ್ತಾಲೊ. ಕುಡಿಂತ್ ವಾಡೊನ್ ಯೆತಾನಾ ಚಟುವಟಿಕಾಂನಿ ಚಡುನ್ ಆಯ್ಲೊ. ದೋನ್ ಮ್ಹಯ್ನಾಂಚೊ ಜಾತಾನಾ ಸಿಲ್ವಿಚಿ ವಳಕ್ ಧರ್ನ್ ಆಂಬುರೊ ಹಾಸುಂಕ್ ಶಿಕಲೊ. ಹಾತ್-ಪಾಂಯ್ ಹಾಲವ್ನ್ ಸಿಲ್ವಿಚ್ಯಾ ಪಾಸ್ಕೆಕ್ ಯೇಂವ್ಕ್ ಬಾಳ್ಯಾನ್ ದಾಕಂವ್ಚೊ ದರ್ವಡ್ ಸಿಲ್ವಿಕ್ ಪುರೊ ಪಿಶ್ಯಾರ್ ಘಾಲ್ತಾಲೊ.

ಸಿಲ್ವಿ ಬಾಳ್ಯಾ ಕಡೆ ಗೊದ್ವಾಂ ಗೊದ್ವಾಂ ಉತ್ತಾಂನಿ ಉಲಯ್ತಾಲೆಂ. ಖಿಂಚ್ಯಾಯ್ ಮೊಗಾಳ್ ಆವಯ್ಕ್ ಸೊಡ್ನ್ ದಿನಾಶೆಂ ಖೆಳಯ್ತಾಲೆಂ. ರಡ್ಲಾರ್ ಭುಜಯ್ತಾಲೆಂ. ಹೆಣೆ-ತೆಣೆ ಭೊಂವ್ಡಾಯ್ತಾಲೆಂ. ಆಸ್ತ್ರಾಂತ್ ಬಾಳಂತ್ ಜಾಲ್ಲ್ಯಾ ಆವಯ್-ಬಾಳ್ಯಾಂ ಮಧೆಂ ಸಿಂತಿಮೆಂತಾಚೊ ಬಾಂದ್ ಆಸ್ಲೊಚ್ ಅಪ್ರೊಪ್. ತಶೆಂ ಕಿತೆಂಯ್ ಜಾಂವ್ಚೊ ಆಸ್ಲಾರ್ ಸಿಸ್ವರಾಂ ಚತ್ರಾಯ್ ಘೆತಾಲಿಂ.

ಸಿಲ್ವಿ ಥಂಯ್ ತಶೆಂ ಘಡತ್ ಮ್ಹಳ್ಳ್ಯಾ ಸಿಸ್ವರ್ ಮರ್ಗರಿನಾಚ್ಯಾ ದುಬಾವಾಕ್ ಸಿ ಐರಿನ್ ಪಾತ್ಯೆಲಿನಾ. “ತೆಂ ನಟನ್ ಕರ್ತಾ. ಹಾಂವೆಂ ಭೆಶೆಯ್ಲ್ಲಾ ಖಾತಿರ್ ಆಪ್ಲೊ

ಘುಟ್ ಉಗ್ಗೊ ಜಾಯ್ತ್ ಮ್ಹಳ್ಳ್ಯಾ ಭಿರಾಂತೆನ್ ಆಮ್ಕಾಂ ಮಾಂಕೊಡ್ ಕರುಂಕ್ ಪಳೆತಾ. ತಾಚೆಕಡೆ ಸಿಂತಿಮೆಂತಾಂ ನಾಂತ್.” ಮ್ಹಳೆಂ ಸಿ ಐರಿನಾನ್. “ಪೋಯ್ತ್ ಬಾಳ್ಯಾಕ್ ತಾಪ್ ಯೆತಾನಾ ರಾತ್ ಭರ್ ಜಾಗೆಂ ರಾವುನ್ ಬಾಳ್ಯಾಚಿ ಚತ್ರಾಯ್ ಕೆಲ್ಲಿ. ಬಾಳ್ಯಾಕ್ ಆಂಟಿಬಯೋಟಿಕ್ಸ್ ಆಪುಣ್ ಹಾಡಯ್ತಂ ಮ್ಹಣ್ ವಿಚಾರುಂಕ್ ಆಯಿಲ್ಲೆಂ.” ಸಿಸ್ಟರ್ ಮಾರ್ಗರಿನಾನ್ ಆಪ್ಲೊ ದುಬಾವ್ ಉಚಾರ್ಲೊ.

“ಅನ್ಯೇಕ್ ಮ್ಹಯ್ನೊ ವಚುಂದಿ. ಕಶೆಂ ಖುಶೆನ್ ಬಾಳ್ಯಾಕ್ ಸೊಡ್ನ್ ವೆತಾ ಪಳೆ. ತೆಂ ಹಾಂಗಾ ಥಾವ್ನ್ ವೆಚ್ಯಾ ದಿಸಾಕ್ ರಾಕುನ್ ಆಸಾ. ಪೋಯ್ತ್ ಸಿಸ್ಟರ್ ಕ್ಲೆಮಿಂಟಿನಿಕ್ ಬರಯಿಲ್ಲಾ ಕಾಗ್ಲಾಂತ್ ಹಾಂವ್ ಹಾಂಗಾ ಥಾವ್ನ್ ಪಾಟಿಂ ಯೇಂವ್ಕ್ ರಾಕ್ತಾಂ ಮ್ಹಣ್ ಬರಯ್ಲಾಂ ತಿಣೆ. ತೊ ತಿಚೊ ನಾಟಕ್” ಸಿ ಐರಿನಾನ್ ಸಿಲ್ಲಿಕ್ ತಶೆಂ ಪಾರ್ಲಿಲ್ಲೆಂ.

ಬಾಳ್ಯಾಕ್ ಅಡೇಜ್ ಮ್ಹಯ್ನೊ ಜಾತಾನಾ ಸಿಲ್ಲಿನ್ ಪಾಟಿಂ ವೆಚ್ಯಾ ದಿಸಾಚಿ ಮಾಂಡ್ಲಿ ಜಾಲಿ. ಸಿಲ್ಲಿ ಗೆಲ್ಲಾ ಮ್ಹಯ್ನೊ ಭಿತರ್, ಪೊಸ್ಕೆಂ ಘೆಂವ್ಕ್ ಆಯ್ತೆಂ ಆಸ್ಲಾ ವ್ಹಡಿಲಾಂಚ್ಯಾ ತಾಬೇನ್ ಬಾಳ್ಯಾಕ್ ದಿಂವ್ಚೆಂ ಯೆವ್ಜಣ್‌ಯಿ ತಯಾರ್ ಜಾಲ್ಲೆಂ. ಕಲ್ಪತ್ತಾಚ್ಯಾ ಕಾತೊಲಿಕಾಂ

ಬದ್ಲಾಕ್ ಡೆಲ್ಲಿಚ್ಯಾ ಆನ್ಯೆಕಾ ಮಂತನಾಚ್ಯಾ ಕ್ರಿಸ್ತಾಂವ್ ಜೊಡ್ಯಾಕ್ ಪೊಸ್ಕೆಂ ದಿಂವ್ಚಿ ವಿಲೆವಾರಿ ಜಾತಾ ಮ್ಹಣ್ ಸಿ ಮಾರ್ಗರಿನಾನ್ ಸಿಲ್ಲಿ ಕಡೆ ಸಾಂಗ್ಲೆಂ.

ಖಬರ್ ಆಯ್ಕುನ್ ಸಿಲ್ಲಿನ್ ಆಪ್ಲೊ ಸಂತೊಸ್ ಉಚಾರ್ಲೊ. “ಬರೆಂ ಜಾಲೆಂ ಸಿಸ್ಟರ್. ಕೊಣಾಯ್ ಬರಾ ವ್ಹಡಿಲಾಂಚ್ಯಾ ತಾಬೇನ್ ಗೆಲ್ಯಾರ್ ಪುರೊ ಮ್ಹಣ್ ಹಾಂವ್ ಮಾಗೊನ್ ಆಸ್ಲಿಂ.” ಮ್ಹಳೆಂ ತಿಣೆ. ಸಿಲ್ಲಿಚಿ ಪ್ರತಿಕ್ರಿಯಾ ಪಳೆವ್ನ್, ಸಿ ಐರಿನಾನ್ ಸಾಂಗುನ್ ಆಸ್ಲೆಂ ಸತ್ ಮ್ಹಣ್ ಸಿಸ್ಟರ್ ಮಾರ್ಗರಿನಾಕ್‌ಯಿ ಭೊಗ್ಲೆಂ. ಉರ್ಲೆ ದೀಸ್ ವೆಗಾನ್ ಪಾಶಾರ್ ಜಾಲೆ. ಸಿಲ್ಲಿನ್ ಭುಬನೇಶ್ವರಾಕ್ ಆನಿಂ ಆಪ್ಲ್ಯಾ ಪಯ್ಲ್ಯಾ ಮೊಗಾಚ್ಯಾ ಬಾಳಾಕ್ ಆದೇವ್ನ್ ಮಾಗ್ಚೊ ದೀಸ್ ನಮ್ಯಾರ್ಲೊ. ಬಾಳ್ಯಾ ಸಾಂಗಾತಾ ದೊನ್ ರಾತಿ ಆನಿಂ ಏಕ್ ದೀಸ್ ಮಾತ್ ಉರ್ಲೆ. ತೆ ರಾತಿಂ ನಿಡ್‌ಲ್ಲಾ ಸಿಲ್ಲಿಕ್ ಸಾರ್ಕಿ ನೀದ್ ಪಡ್ಲಿನಾ. ‘ಆಪ್ಲ್ಯಾ ಬಾಳ್ಯಾಕ್ ಪೊಸ್ಕೆಂ ಕರ್ಚಿಂ ಕಸಲಿಂ ಮನ್ಶಾಂ ಕೊಣ್ಣಾ. ಬರೆಂ ಕರ್ನ್ ಪಳೆತಿತ್. ಸಿಲ್ಲಿ ಚಿಂತುಂಕ್ ಲಾಗ್ಲೆಂ. ‘ಪೊಸ್ಕೆಂ ಘೆಂವ್ಕ್ ಉಪ್ರಾಂತ್ ಭುರ್ಗೆಂ ಜಾಲ್ಯಾರ್. ಖಂಡಿತ್ ಹ್ಯಾ ಬಾಳ್ಯಾಕ್ ನೆಗಾರ್ ಕರೆಲಿಂ.’

ಭುರ್ಗೊ ವ್ಹಡ್ ಜಾತಾನಾ ಕಿಶೆಂಯ್ ಚೊಕ್ ಕೆಲ್ಯಾರ್ ಹರಾಮ್ಯಾಕ್ ಜಲ್ಮಾಲ್ಲೊ. ರಾಂಡೆಚೊ ಭುರ್ಗೊ. ಪಾತ್ಕಾಚೆಂ ಫಳ್ ಮ್ಹಣ್‌ಶಿತ್ ತರ್. ಸಿಲ್ಲಿಕ್ ವಿಂಚವ್ಣ್ ನಾತ್ಲಿ. ಬಾಳ್ಯಾಕ್ ಸೊಡುನ್ ಪಾಟಿಂ ಆಪ್ಲ್ಯಾ ಸಮಾಜೆಂತ್ ‘ಆಂಕ್ವಾರ್’ಜಾವ್ನ್ ಉರೊಂಕ್ ಮಾತ್ ತಿಕಾ ವಾಟ್ ಆಸ್ಲಿ. ಪಾಟಿಂ ವಚುನ್, ಬರಿ ಸಂಯ್ಕಿಕ್ ಪಳೆವ್ನ್ ಕಾಜಾರ್ ಜಾವ್ನ್ ನವ್ಯಾನ್ ಜಿವಿತ್ ಬಾಂದುನ್ ಹಾಡುಂಕ್ ಸಲೀಸಾಯೆಚೊ ಆವ್ಯಾಸ್ ಸಿಲ್ಲಿಕ್ ಆಸ್ಲೊ. ಸಿಲ್ಲಿ ಚಿಂತುನ್ ಆಸ್ತಾನಾ, ತಿಕಾ ವೊಡ್‌ಲ್ಲೆಪರಿಂ ಜಾಲೆಂ! ಭುರ್ಗೊ ಸಿಲ್ಲಿಚೆಂ

ವಸ್ತುರ್ ಆಪ್ಲ್ಯಾ ನಾಜೂಕ್ ಹಾತಾಂನಿ ವೊಡ್ತಾಲೊ. ಸಿಲ್ವಿನ್ ಬಾಳ್ಯಾಕ್ ಭುಕ್ ಲಾಗ್ಲಾ ಮ್ಹಣ್ ಚಿಂತ್ಲೆಂ.

ಬಾಳ್ಯಾಕ್ ಹಾತಾಂತ್ ಘೆವ್ನ್ ಆಪ್ಲೆಂ ದೂದ್ ದಿಂವ್ಚ್ಯಾಕ್ ಪಾನ್ಯಾಚಿ ಚೀಂವ್ ತಾಚ್ಯಾ ವೊಂಟಾ ಸರ್ಯಿಂ ವ್ಹೆಲಿ ಸಿಲ್ವಿನ್. ಬಾಳೊಕ್ ಚೀಂವ್ ಘೆಂವ್ಚೆ ಬದ್ಲಾಕ್ "ಹಾ. ಹೂ." ಆವಾಜ್ ಕರಿಲಾಗ್ಲೊ. "ಮ್ಹಾಕಾ ಅನಾತ್ ಕರ್ನ್ ಸೊಡುನ್ ವೆತಾಯ್?" ಮ್ಹಣ್ ತೊ ವಿಚಾರ್ತಾ ತಶೆಂ ಭೊಗ್ಲೆಂ ಸಿಲ್ವಿಕ್. ಬಾಳ್ಯಾಕ್ ಆಪ್ಲ್ಯಾ ದೊನ್ಯಿ ಹಾತಾಂನಿ ಘೆವ್ನ್ ಸಿಲ್ವಿ ಉಬೆ ರಾವ್ಲೆಂ. ಜನೆಲಾ ಧಾವ್ನ್ ಚಾಂದ್ನಾಚೊ ಉಜ್ವಾಡ್ ಬಾಳ್ಯಾಚ್ಯಾ ಮುಸ್ಕರಾರ್ ಪಡ್ತಾಲೊ. ತೊ ಪರ್ತ್ಯಾನ್ ತೆಂಚ್ ಸವಾಲ್ ವಿಚಾರ್ತಾ ಮ್ಹಣ್ ಭೊಗ್ಲೆಂ ತಿಕಾ. ಸಿಲ್ವಿಕ್ ಆಪ್ಲೆಂ ಕಾಳಿಜ್ ತುಟ್ತಾ ತಶೆಂ ಭೊಗ್ಲೆಂ.

"ಮ್ಹಾಕಾ ತುಂ ಸೊಡ್ನ್ ವೆತಾಯ್ ಮಾಮ್ನಿ" ಬಾಳ್ಯಾನ್ ಉಚಾರಿನಾತ್ಲಾಲ್ಯಾಯೀ ಏಕ್ ತಾಳೊ ಸಿಲ್ವಿಚ್ಯಾ ಕಾನಾಂಕ್ ಪರತ್ ಪರತ್ ಮಾರುಂಕ್ ಲಾಗ್ಲೊ. ತ್ಯಾ ವಗ್ತಾ ಸಿಲ್ವಿ ಧಂಯ್ ಜಾಪ್ ನಾತ್ಲಿ. ಬಾಳ್ಯಾಕ್ ಆಪ್ಲ್ಯಾ ವಿಣ್ಯಾಕ್ ಹರ್ಡ್ಯಾಕ್ ದಾಂಬುನ್ ಧರ್ನ್ ತೆಂ ಹುಸ್ಕಾರೊಂಕ್ ಲಾಗ್ಲೆಂ.

ಸಿಲ್ವಿಚೊ ನಿರ್ದಾರ್ ಆಯ್ಕುನ್ ಸಿ ಐರಿನ್ ಉಡೊನ್ ಪಡ್ಲಿ. "ಕಿತೆಂ ಉಲಯ್ತಾಯ್ ಬಾ ಸಿಲ್ವಿ ಅಸಲೆ ಉಮಾಳೆ, ಸಿಂತಿಮೆಂತಾಂ ತುಕಾ ಮ್ಹಾರೊಗ್ ಪಡ್ತಲಿಂ ಬಾ. ಸಿಸ್ಪರ್ ಕ್ಲೆಮೆಂಟಿನಿನ್ ಆಮ್ಕಾಂ ಸಕ್ಕಡ್ ಬರಯ್ಲಾಂ. ತುಕಾ ಬರೊ ಫುಡಾರ್ ಆಸಾ. ತುಂ ಬರ್ಯಾ ಕುಟ್ಮಾಂತ್ಲೆಂ. ಅಸಲಿ ನಾಲಿಸಾಯೆಚಿ ಜೀಣ್ ತುಕಾ ಜಿಯೆಂವ್ಕ್ ಜಾಂವ್ಚೆಂ ನಾ."

"ಮ್ಹಾಕಾ ಹ್ಯಾ ಬಾಳ್ಯಾಕ್ ಸೊಡ್ನ್ ಜಿಯೆಂವ್ಕ್ ಸಾಧ್ಯ್ಚೆ ನಾ. ಮ್ಹಜೊ ಭುರೊ ಅನಾತ್ ಜಾಂವ್ಕ್ ನಜೊ." ಸಿಲ್ವಿಚ್ಯಾ ಉತ್ರಾಂನಿ ಧೃಡತಾ ಆಸ್ಲಿ.

"ತುಜ್ಯಾ ಬಾಳಾಕ್ ಬರಿಂ ಪೊಸ್ಕಿಂ ವ್ಹಡಿಲಾಂ ಆಮಿ ತಲಾಸ್ ಕೆಲ್ಯಾಂತ್. ಡೆಲ್ಲಿಂತ್ಲಾ ಗ್ರೇಸ್ತ್ ಕ್ರಿಸ್ತಾಂವ್ ಘರಣ್ಯಾಂತ್ ತೊ ಸುಶೇಗ್ ವಾಡ್ತಾಲೊ. ತುಜೆಂ ಬಾಳ್ ಬರ್ಯಾ ಕುಟ್ಮಾಕ್ ವೆತಾ. ಕಸಲಿಚ್ ನಾಲಿಸಾಯ್ ನಾಸ್ತಾಂ ವಾಡ್ತಾಲೊ ಬಾ." ಸಿಸ್ಪರ್ ಐರಿನಾನ್ ಪುಸ್ತಾಂವ್ ಸಾಂಗ್ಲೆಂ. "ನಾ ಸಿಸ್ಪರ್, ಮ್ಹಜ್ಯಾ ಭುರ್ಗ್ಯಾಕ್ ಹಾಂವ್ ಮಾತ್ ಆವಯ್ಲೊ ಮೋಗ್ ದೀಂವ್ಕ್ ಸಕ್ತಲಿಂ. ಹಾಂವೆ ಸುಖ್ ಜೊಡ್ಚ್ಯಾ ಖಾತಿರ್ ಮ್ಹಜ್ಯಾ ಹ್ಯಾ ಭುರ್ಗ್ಯಾನ್ ಆವಯ್-ಬಾಪಯ್ ನಾತ್ಲೊ ಆನಾತ್ ಜಾಂವ್ಚೊ ನಾಕಾ. ಮ್ಹಾಕಾ ಮ್ಹಜೆಂ ಬಾಳ್ ಜಾಯ್." ಸಿಲ್ವಿ ನಿರ್ದಾರ್ ಸಾಂಡುಂಕ್ ತಯಾರ್ಚ್ ನಾತ್ಲೆಂ. ಸಿಸ್ಪರಾಂನಿ ಸಮ್ಜಂವ್ಚೆಂ ಜಾಯಿಂತ್ಲೆಂ ಪ್ರೇತನ್ ಕೆಲೆಂ. ಸಿಲ್ವಿನ್ ನಿಚಿವ್ ಬದ್ಲಿಲೊನಾ.

ಆನ್

‘ಆನ್ ಅಂತರ್ದೊ’ಮ್ಹಣ್ ಲಿಗೊರಿನ್ ವ್ಯಾಟಪಾಚೆರ್ ದೋನ್‌ಂಚ್ ಉತ್ರಾಂಚೊ ಧಾಡ್‌ಲ್ಲೊಸಂದೇಶ್ ಮ್ಹಾಕಾ ಪಾವ್ತನಾ, ಸಕಾಳಿಂಚ್ಯಾ ಆದೇಸಾಚ್ಯಾ ಮಿಟಿಂಗಾಚ್ಯಾ ತಯಾರೆರ್ ಆಸ್‌ಲ್ಲೊಂ.

ಸಂದೇಶ್ ವಾಚುನ್ ಮ್ಹಾಕಾ ಝಗ್ಲಣೆಂ ಮಾರ್ಲೆಪರಿಂ ಜಾಲೆಂ.

ಸಾಡೆ ಸ ಫಿಟ್ ಲಾಂಬಾಯೆಚ್ಯಾ ಘಟ್ ಜಿವಾಚೊ, ಸಾವ್ಯಾ ಕಾತಿಚೊ, ಸಗ್ಳೆಚ್ ದೊವ್ಯೆಲ್ಲಾ ಕೆಸಾಂಚೊ, ಪರ್ಜಿಳ್ಕಾ ದೊಳ್ಯಾಂಚೊ ಆನ್ ದೊಳ್ಯಾಂ ಸಾಮ್ಕಾರ್ ಪಾಶಾರ್ ಜಾಲೊ ತಶೆಂ ಭೊಗ್ಲೆಂ.

‘ಸಕಾಳಿಂ ಬಾಪ್ಲು ಭಲಾಯ್ಕೆನ್ ಆಸ್‌ಲ್ಲೊ. ಹಾಂವ್ ಆನಿಂ ಲಿಲ್ಲಿ ಭಾಯ್ ಸರ್ತನಾ ತೊಟಾಕ್ ಗೆಲ್ಲೊ. ಚಿಕ್ಕೆ ವೊಡೊಳ್ ಬಾಪ್ಲು ಈಜಿ ಚೇರಾಚ್ಯೆರ್ ಬಸ್‌ಲ್ಲೆಕಡೆಚ್ ಮರಣ್ ಪಾವ್‌ಲ್ಲೆಂ ಪಳವ್ನ್ ಶೆಜಾರ್ಚ್ಯಾ ಲಿನಾನ್ ಮ್ಹಾಕಾ ಘೊನ್ ಕೆಲ್ಲೊ. ಹಾಂವ್ ಅಂಬ್ಯುಲೆನ್ಸ್ ಘೆವ್ನ್‌ಂಚ್ ಗೆಲ್ಲೊಂ. ಬಾಪ್ಲುಕ್ ಹಾರ್ಟ್‌ಎಟೆಕ್ ಜಾಲ್ಲೆಂ ಮ್ಹಣ್ತಾ ದಾಕ್ತೆರ್’ಲಿಗೊರಿ ಹುಸ್ಕಾರ್ಚೊ, ಮ್ಹಜ್ಯಾ ಘೊನಾಕ್ ಜಾಪ್ ದೀವ್ನ್.

ಮ್ಹಾಕಾಯ್ ಹರ್ಥ್ಯಾಂತ್ ಭರುನ್ ಆಯಿಲ್ಲೆಪರಿಂ ಜಾಲೆಂ. ಕಾನಾಕ್ ಧರ್‌ಲ್ಲೆಂ ಮೊಬಯ್ಸ್ ತಶೆಂಚ್ ಧರ್ನ್ ಹೊಟೆಲಾಟ್ಲಾ ಮ್ಹಜ್ಯಾ ಕುಡಾಚ್ಯಾ ಸೊಫಾಚೆರ್ ಪಾಟಿಂ ವೊಣ್ಯಾಲೊಂ ಹಾಂವ್. ಆಜ್ ಹ್ಯಾ ಹಂತಾಕ್ ಪಾವುಂಕ್ ಮ್ಹಜ್ಯಾ ನಶೀಬಾನ್ ಆನಿಂ ಪ್ರಯತ್ನಾನ್ ಮ್ಹಾಕಾ ಆಧಾರ್ ದಿಲ್ಲೊ ಆಸ್ತೆತಾ, ಪೂಣ್ ಆನಾಚ್ಯಾ ಪ್ರಾಮಾಣಿಕ್ ವ್ಯಕ್ತಿತ್ವಾನ್ ಆನಿಂ ಎಕೀನ್ವಣಾನ್ ಮ್ಹಜ್ಯೆರ್ ಬರೊಚ್ ಪ್ರಭಾವ್ ಘಾಲ್ಲೊ. ತಾಚೊ ಸ್ವಾಭಿಮಾನ್, ಸಾದೆಂಪಣ್ ಆಪಾಪಿಂಚ್ ಮ್ಹಜ್ಯೆಥಂಯ್ ಕಿರ್ಲೊನ್ ಆಯಿಲ್ಲೆಂ. ತರ್ನೆ ಪ್ರಾಯೆರ್ ಮ್ಹಾಕಾ ತೆಂ ಸಮ್ಜುಂಕ್ ನಾ, ಪೂಣ್ ಬಾಪುಯ್ ಜಾಲ್ಲ್ಯಾ ಹ್ಯಾ ವೆಳಾರ್ ಮ್ಹಾಕಾ ತಾಚೊ ಜೋಪ್ ಜಾತಾಲೊ.

‘ಹಾಂವ್ ಲಂಡನಾಂತ್ ಬಿಜ್ನೆಸ್ ಮಿಟಿಂಗಾ ಖಾತಿರ್ ಮ್ಹಜ್ಯಾ ಕಂಪ್ಲೆಚ್ಯಾ ಜಣಾಂ ಸಾಂಗಾತಾ ಆಯ್ಲಾಂ ಲಿಗೊರಿ’ಮೊಬಯ್ಸಾಚೆರ್ ಸಾಂಗ್ಲೆಂ ಹಾಂವೆಂ. ‘ಆನಾಚಿ ಕೂಡ್ ಮೊರ್ಗಾಂತ್ ದವರ್. ಯೆಂವ್ಚ್ಯಾ ಹಪ್ಪ್ಯಾಂತ್ ಮೋರ್ನ್ ದವರ್ಯಾಂ. ಮ್ಹಾಕಾ ತಾಪುಡ್‌ತುಪ್ ಗಾಂವಾಂಕ್ ಯೆಂವ್ಕ್ ಜಾಂವ್ಚೆಂ ನಾ’

‘ದಾಟ್ಪು’ಮ್ಹಣಾಲೊ ಲಿಗೊರಿ ಹುಸ್ಕಾರುನ್‌ಂಚ್, ‘ಬಾಪ್ಲುನ್ ಆಪ್ಣಾಚೆಂ ಮೋರ್ನ್ ಕಶೆಂ ಆನಿಂ ಖಿಯಾ ಕರಿಜೆ ಮ್ಹಣ್ ವಿಗಾರಾಕ್ ಬರೊವ್ನ್ ದಿಲಾಂ. ತ್ಯಾ ಕಾಗ್ಡಾಚಿ ಏಕ್ ಕೊಪಿ, ಕವರಾಂತ್ ಬಂಧ್ ಕರುನ್ ಮಯ್ಯಾಪಯ್ಲೆಂ ಮ್ಹಾಕಾಯ್ ದಿಲ್ಲಿ. ತಿ ಘರಾ ಆಸಾ. ಆಪುಣ್ ಮೆಲ್ಯಾರ್ ಮಾತ್ ತೆಂ ಉಗ್ತೆಂ ಕರಿಜೆ ಮ್ಹಣ್ ತಾಣೆಂ ತಾಕೀದ್ ದಿಲ್ಲಿ. ತೆಂ ಕಾಗದ್ ಪಳವ್ನ್ ಹಾಂವ್ ಉಪ್ರಾಂತ್ ಘೊನ್ ಕರ್ತಾಂ’

ಆಪ್ಲ್ಯಾ ಜಿಣ್ಯೆಚೆಂ ಹರ್ ಹಂತ್ ಜೊಕುನ್ ಮುಕಾರ್ ಗೆಲ್ಲ್ಯಾ ಆನಾನ್, ಆಪ್ಲ್ಯಾಚ್ಯಾ ಮೊರ್ನಾಚಿ ವಿಲೆವಾರಿ ಕಶಿ ಜಾಯ್ ಮ್ಹಣ್ ಬರೊವ್ನ್ ದವರ್ಲೆಂ ಮ್ಹಾಕಾ ವಿಶೇಸ್ ಮ್ಹಣ್ ಭೊಗ್ಲೆಂ ನಾ.

‘ಜಾಯ್ತ್ಯಾ ಯೆಂವ್ಚ್ಯಾ ಆಯ್ತಾರಾ ನ್ಹಯ್ ತರ್ ಸೊಮಾರಾ ಮೋರ್ನ್ ದವರ್. ಮೋರ್ನ್ ಗಡ್ಡ್ ಜಾಂವ್ಪಿ. ವಿಗಾರಾಂಚೆಂ ಫೊನ್ ನಂಬರ್ ಮ್ಹಾಕಾ ವಾಟ್ಲೆಪ್ ಕರ್, ಹಾಂವ್ಚ್ ತಾಚ್ಯೆಕಡೆ ಉಲಯ್ತಾಂ. ಆನಾಚಿ ಕೂಡ್ ಖಂಯ್ ಆಸಾ. ವಿಡಿಯೊ ಕಾಡ್ನ್ ಮ್ಹಾಕಾ ವ್ಯಾಟ್ಲೆಪ್ ಕರ್ ಮ್ಹಳೆಂ ಹಾಂವೆಂ.

ಆನಾಚ್ಯಾ ನಾಕಾಬುಡಾಂಕ್ ಕಾಪುಸ್ ದವರುಂಕ್ ನಾತ್ಲೊ ತರ್ ತೊ ಆರಾಮ್ ನಿಡ್ಲಾ ಮ್ಹಣ್ ಸಾಂಗ್ತೆಂ. ಮುಸ್ಕರಾರ್ ಸದಾಂಚಿ ಗಂಭೀರತಾಯ್ ಆಸ್ಲಿ. ಆನಾಚಿ ಕೂಡ್ ಪಳವ್ನ್ ಮ್ಹಾಕಾ ದೂಕ್ ದಾಂಪುಂಕ್ ಜಾಲೆಂ ನಾ. ತುವಾಲೊ ದೊಳ್ಯಾಂಕ್ ಆಡ್ ಧರ್ನ್ ಹಾಂವ್ ಹುಸ್ಕಾರ್ಲೊಂ.

ಲಿಗೊರಿಚ್ಯಾ ಫೊನಾಚೆಂ ನಿರೀಕ್ಷಣ್ ಆಸ್ಲಲ್ಯಾನ್ ಬಿಜ್ನೆಸ್ ಮೀಟಿಂಗಾರ್ ಆಸ್ತಾನಾಂಯ್ ಮೊಬಯ್ನ್ ಕಾಂಪ್ಲೆರ್ ದವರ್ಲೆಂ. ಥೊಡ್ಯಾ ವೆಳಾರ್ ಲಿಗೊರಿಚ್ಯಾ ಫೊನಾರ್ ಗೊಲಿಮಾರ್ ಫಿರ್ಗಜೆಚೊ ವಿಗಾರ್ಚ್ ಉಲಯ್ಲೊ. ‘ಆಪ್ಲ್ಯಾಚಿ ಕೂಡ್ ರಾಕೊವ್ನ್ ಮೊರ್ಗಾಂತ್ ದವರುಂಕ್ ನಜೊ, ಎಕಾ ದಿಸಾ ಭಿತರ್ ಅಂತಿಮ್ ವಿಧಿ ಚಲೊವ್ನ್ ಕೂಡ್ ಮೆಡಿಕಲ್ ಕೊಲೆಜಿಕ್ ದೀಜೆ ಮ್ಹಣ್ ವಿಗಾರಾಕಡೆ ಆನಾನ್ ಬರ್ಪಿಂ ವಿನಂತಿ ಕೆಲ್ಲಿ ಆಯ್ಕುನ್ ಮ್ಹಾಕಾ ವಿರಾರ್ ಜಾಲೆಂ.

ಆನಾನ್ ಬರಯಿಲ್ಲ್ಯಾ ಕಾಗ್ಡಾಚೊ ಫೊಟೊ ಲಿಗೊರಿನ್ ವ್ಯಾಟ್ಲೆಪಾಕ್ ಚಿಡ್ಕಾಯಿಲ್ಲೊ. ಆನಾನ್ ಕಿತೆಂಚ್ ಉಮಾಳೆ, ಸಿಂತಿಮೆಂತಾಂ ವ್ಯಕ್ತ್ ಕರಿನಾಸ್ತಾಂ ಶೀದಾ ವ್ಹೆವಾರಿಕ್ ಕಾಗ್ಡಾಪರಿಂ ವಿಗಾರಾಕ್ ಬರಯಿಲ್ಲೆಂ.

‘ದುಬಾಯ್ ಆಸ್ಲೊ ಜೆರಿ ತಾಚ್ಯಾ ವಾವ್ರಾಂತ್ ವ್ಯಸ್ತ್ ಆಸ್ತಾ ಜಾಲ್ಲ್ಯಾನ್ ತಾಣೆಂ ಯೆತಾ ಪರ್ಯಾಂತ್ ಮ್ಹಜಿ ಕೂಡ್ ರಾಕುನ್ ದವರ್ಪಿ ನಾಕಾ. ಪುರುಂಕ್ ನಾ ದೆಕುನ್ ಚಡ್ ಮೊಲಾಚಿ ಪೇಟ್, ಫುಲಾಂಚೊ ಸುಂಗಾರ್ ವಾ ಕೋಟ್ ಶಿರ್ಕಾಂವ್ಚೊ ನಾಕಾ. ಹಪ್ಪ್ಯಾಚೆಂ, ಮಯ್ನಾಚೆಂ ಆನಿಂ ವರ್ಸಾಚೆಂ ಮ್ಹಣ್ ಮ್ಹಜ್ಯಾ ಉಗ್ಡಾಸಾಚೆಂ ಮಿಸಾಂ ಭೆಟಂವ್ಪಿಯ್ ನಾಕಾತ್. ಹಾಂವೆಂ ವೀಲ್ ಬರೊವ್ನ್, ರಿಜಿಸ್ತ್ ಕರ್ನ್ ಮ್ಹಜ್ಯಾ ಕಬಟಾಂತ್ ತಾಂಬ್ಡ್ಯಾ ಬಣಾಚ್ಯಾ ಫಾಯ್ಲಾಂತ್ ದವರ್ಲಾ. ತೊ ಪ್ರೊಬೇಟ್ ಕರಿಜೆ ಮ್ಹಣ್ ಮಾತ್ ಬರಯಿಲ್ಲೆಂ.

ಮಾಂಯ್ಚ್ಯಾ ಮೊರ್ನಾವೆಳಾರ್ಯಿ ಹಾಂವ್ ದುಬಾಯ್ ನಾತ್ಲೊಂ. ಅಶೆಂಚ್ ಕಂಪ್ಲೆಚ್ಯಾ ಬಿಜ್ನೆಸ್ ಮೀಟಿಂಗಾ ಖಾತಿರ್ ಸಿಡ್ನಿ ಪಾವ್ಲೆಲ್ಲೊಂ. ಮಾಂಯ್ಚೆಂ ಮೋರ್ನ್ ಎಕಾ ಹಪ್ಪ್ಯಾ ಉಪ್ರಾಂತ್ ಕರ್ ಮ್ಹಣ್ ಒತ್ತಾಯ್ ಕೆಲ್ಯಾರ್ಯಿ ಆನ್ ಆಯ್ಕುಂಕ್ ನಾ. ಮಾಂಯ್ಚ್ಯಾ ಮೊರ್ನಾಕ್ ವೆಚೆಂ ಕಶೆಂ ಮ್ಹಜ್ಯಾ ನಶೀಬಾಂತ್ ನಾತ್ಲೆಂ, ಆತಾಂ ಆನಾಚ್ಯಾ ಮೊರ್ನಾಕ್ ವಚುಂಕ್ಯಿ ಮ್ಹಾಕಾ ನಿರ್ಮುಂಕ್ ನಾತ್ಲೆಂ.

‘ಆರ್ ಮಾರುನ್ ದೋನ್ ಹಪ್ತೆ ಆಸ್ತೆಂತ್ ತುಂ ಯೆತಾಯ್ ಮ್ಹಳ್ಳ್ಯಾ ಆಶೆನ್ ಆಸ್ಲಿ; ತುಕಾ ಜೀವ್ ಆಸ್ತಾನಾ ಕಶೆಂಯ್ ಜಾಲೆಂ ನಾ, ತಿಚ್ಯಾ ಮೊರಾಕ್ ಯೆಂವ್ಣೆಂಯ್ ತುಜ್ಯಾ ಹಣ್ಯಾರ್ ಬರೊಂವ್ಕ್ ನಾ’ಮ್ಹಳೆಂ ಆನಾನ್ ಹಾಂವ್ ಮಯ್ನಾಚ್ಯಾ ಮಿಸಾಕ್ ಗೆಲ್ಲಾ ವೆಳಾರ್. ಆನಾನ್ ಅಶೆಂ ತೊಂಕುನ್ ಉಲೊಂವ್ಚೆಂ ಆಯ್ಕುನ್ ಸವಯ್ ಆಸ್ಲಲ್ಯಾನ್ ಹಾಂವೆಂ ಜಾಪ್ ದಿಲ್ಲಿ ನಾ.

ಕಂಪ್ಲೆಂತ್ ಮ್ಹಜ್ಯಾ ಹುದ್ದಾಕ್ ಆಸ್ಚಿ ಜವಬ್ದಾರಿ ಆನಾಕ್ ಸಮ್ಜನಾತ್ಲಿ ಮ್ಹಣ್ ನ್ಹಯ್. ಗೊಲಿಮಾರ್ ಸಾಂತ್ ಆಂತೊನಿಚ್ಯಾ ಇಸ್ಕೊಲಾಂತ್ ತೆತ್ತೀಸ್ ವರ್ಸಾಂ ಶಿಕೊವ್ನ್ ನಿವೃತ್ತ ಜಾಲ್ಲಾ ತಾಕಾ ಸಂಸಾರಾಚೊ ಅನ್ವೊಗ್ ಬರೊ ಆಸ್ಲೊ. ಉಟಾಉಟಿಂ ಯೆಂವ್ಕ್ ಜಾಯ್ನಾ ಮ್ಹಣ್ ಆನಾಕ್ ಕಳಿತ್ ಆಸ್ಲಾರ್‌ಯಿ ತೊ ಹಟಾಕ್ ಪಡ್ಲೊ.

ಆನಾಕ್ ಮ್ಹಜ್ಯೆರ್ ತಾತ್ಸರ್ ಸಭಾರ್ ವರ್ಸಾಂಚೊ.

ಪಿಯುಸಿಂತ್ ಹಾಂವೆಂ ಸಾಯನ್ಸ್ ಘೆತ್‌ಲ್ಲೆಥಾವ್ನ್ ಆನಾಕ್ ಮ್ಹಜೆರ್ ಬೆಜರಾಯ್ ಉಬ್ಲಿ. ತಾಚೆಪರಿಂಚ್ ಹಾಂವೆಂ ಶಿಕೊವ್ಪಾಚಿ ವೃತ್ತಿ ಕರಿಜೆ ಮ್ಹಣ್ ಆನ್ ಆಶೆಲ್ಲೊ. ಬಿ. ಎ. ಬಿ. ಎಡ್ ಶಿಕುನ್ ಗೊಲಿಮಾರ್ ಹೈಸ್ಕೂಲಾಂತ್ ಮೆಸ್ತ್ರಿ ಜಾವ್ನ್ ಘರ್‌ದಾರ್ ಸಾಂಬಾಳಿಜೆ ಮ್ಹಳ್ಳ್ಯಾ ಆನಾಚ್ಯಾ ಇರಾದ್ಯಾಂಕ್ ಹಾಂವ್ ಕಬೂಲ್ ಜಾಲೊಂ ನಾ. ತವಳ್ ಹಾಂವೆಂ ಮಾಂಯ್‌ಚೊ ಆಧಾರ್ ಮಾಗ್ಲೊ. ಶಿಕೊವ್ಪಾಚ್ಯಾ ಕಾಮಾಂಪ್ರಾಸ್ ಹೆರ್ ಕಾಮಾಂನಿ ಚಡ್ ಮುನಾಘೊ ಆಸಾ ಮ್ಹಣ್ ಹಾಂವೆಂ ಮಾಂಯ್ಕ್ ಸಮ್ಜಯಿಲ್ಲೆಂ. ಗೊಲಿಮಾರಾಂತ್ಲೆ ತರ್ನಾಟೆ ಗಲ್ಪಾಂತ್ ಘೊಳುನ್ ಆಸ್ಲೆ ದೀಸ್ ತೆ. ಕಾಂಯ್ ಚಡ್ ಶಿಕಪ್ ನಾತ್‌ಲ್ಲಾಂನಿ ಸಯ್ ಪಂಟಿಸಾಲಾಂತ್ ವ್ಹಡ್ ವ್ಹಡ್ ಘರಾಂ ಭಾಂದ್‌ಲ್ಲಿಂ. ಮೆಸ್ತ್ರಿಚ್ಯಾ ಸಾಂಬಳಾಂತ್ ಸದಾಂಚೆ ದೀಸ್ ವೆಚ್ಯೆಚ್ ಕಶ್ಟಾಂಚೆ ಮ್ಹಣ್ ಅನ್ವೊಗ್ ಆಸ್ಲೆ ಮಾಂಯ್ ಮ್ಹಜ್ಯೆ ಕುಮ್ಕೆಕ್ ಆಯ್ಲಿ. ಆನಾಕಡೆ ಝಗ್ಡುನ್ ಮ್ಹಳೆಪರಿಂ ಮ್ಹಜ್ಯಾ ಪಾಟಿಕ್ ರಾವ್ಲಿ.

ಎಮ್. ಕೊಮ್, ಎಮ್. ಬಿ. ಎ. ಶಿಕುನ್ ಬ್ಯಾಂಕಾಂತ್ ಕಾಮ್ ಜೊಡುನ್, ಉಪ್ರಾಂತ್ ಗಲ್ಪಾಂತ್ ಬಿಟಿಷಾಂಚ್ಯಾ ಬರ್ಯಾ ಕಂಪ್ಲೆಂತ್ ಹಾಂವೆಂ ಕಾಮ್ ಜೊಡ್ಲಾರ್‌ಯಿ ಆಪ್ಣಾಚೆಂ ಆಯ್ಕುಂಕ್ ನಾ ಮ್ಹಳ್ಯೊ ಆನಾಚೊ ರಾಗ್ ನಿಂವ್‌ಲ್ಲೊಚ್ ನಾ. ಮ್ಹಜ್ಯೆಕಡೆ ಚಡ್ ಉಲಯ್ನಾತ್‌ಲ್ಲೊ ಆನಿಂ ಉಲಯ್ಲಾರ್‌ಯಿ ತಾಚ್ಯಾ ಉತ್ರಾಂನಿ ಮಯ್ವಾಸ್ ನಾ ಮ್ಹಣ್ ಮ್ಹಾಕಾ ಭೊಗ್ತಾಲೆಂ.

ತವಳ್‌ಚ್ ಆನಾನ್ ಲಿಗೊರಿಕ್ ಲಾಗಿಂ ಕೆಲ್ಲೊ.

ಆನಾಚ್ಯಾ ದಾಕ್ಟಾ ಭಾವಾಚೊ, ಜೆಮ್ತಾಪುಜೊ ಪೂತ್ ಲಿಗೊರಿ, ಪ್ರಾಯೆನ್ ಮ್ಹಜ್ಯೆಪ್ರಾಸ್ ಧಾ ವರ್ಸಾಂಕ್ ಲ್ಲಾನ್.

ಜೆಮ್ತಾಪುಜೆಂ ಘರ್ ಆಮ್ಚ್ಯಾ ತೊಟಾಕ್ ಲಾಗುನ್ ತೆನ್ಕಾ ಕುಶಿನ್ ಆಸ್ಲೆಂ. ತೊಟಾಚ್ಯಾ ಬಡ್ಗಾಕ್ ಆಮ್ಚೆಂ ಘರ್. ಆಮ್ಚೆಂ ತೋಟ್ ಆನಿಂ ಘರ್ ಆನಾನ್ ಸ್ವಂತ್

ಮಿನ್ಹತೆನ್ ಕೆಲೆಂ ಆನಿಂ ಜೆಮ್ತಾಪ್ಪು ಮಾಲ್ವಡ್ಯಾಂಚ್ಯಾ ಘರಾ ಆಸ್‌ಲ್ಲೊ. ಲಿಗೊರಿನ್ ಇಸ್ಕೊಲಾಚೆಂ ಮೇಟ್ ಚಡಜೆ ಜಾಲ್ಯಾರ್ ಜೆಮ್ತಾಪ್ಪು ಪಿಯೆಲ್ಲೊ ಸೊರೊ ಚಡ್ ಜಾವ್ನ್, ರಗತ್ ವೊಂಕುನ್ ಮೆಲ್ಲೊ.

ಹಾಂವ್ ಭುರ್ಗೊ ಆಸ್ತಾನಾ, ಲಿಗೊರಿಚ್ಯಾ ಆವಯ್ಕಿ, ಜಿಲ್ಲಿ ಮಾವೆಕ್ ಆನ್ ಗುಪಿತ್ ಕುಮಕ್ ಕರ್ತಾ ಮ್ಹಣ್ ಮಾಂಯ್ಸ್ ಆನಾಕಡೆ ಕಿತ್ಲೆಶೆಪಾವ್ಣಿಂ ಉತ್ರಾಂನಿ ಝಗ್ಡೊನ್ ಹಪ್ಪಾಚಿ ಹಫೆ ಉಲೊಣೆಂ ಸೊಡ್‌ಲೆಂ ಆತಾಂಯ್ ಮ್ಹಾಕಾ ಉಗ್ಡಾಸ್ ಆಸಾ. ಜೆಮ್ತಾಪ್ಪು ಪಾಪಾರಿ ಜಾಲ್ಯಾರಾಯಿ, ಜಿಲ್ಲಿಮಾವ್ಣಿ ಮರ್ಜೆನ್ ಆಸ್‌ಲ್ಲಿ. ತಿಕಾ ತಿಚ್ಯಾ ಕುಳಾರ್‌ಚೊ ಆಧಾರ್ ಆಸ್‌ಲ್ಲೊ ಮ್ಹಣ್ ಆನ್ ಬಾಸ್ತಾಲೊ, ಪೂಣ್ ಮಾಂಯ್ ಆನ್‌ಂಚ್ ತಿಕಾ ಪೊಸ್ತಾ ಮ್ಹಣ್ ಪುರ್ತುರಾಲಿ. ಉಪ್ರಾಂತ್ ಉಲೊವ್ನ್ ಪಡ್ತಾಲಿಂ ಆನಿಂ ಉಲೊವ್ಣೆಂಚ್ ಬಂಧ್ ಕರ್ತಾಲಿಂ.

ಬಾಂಯ್ಚಿಂ ಉದಕ್ ವೊಡ್ಡನಾ, ಪಾಂಯ್ ನಿಸ್ತುನ್ ಬಾಂಯ್ಕಿ ಪಡುನ್ ಜಿಲ್ಲಿಮಾವ್ಣಿ ಮರಣ್ ಪಾವ್ತಾನಾ ಲಿಗೊರಿ ಪಾಂಚ್ಚೆ ಕ್ಲಾಶಿಂತ್ ಶಿಕ್ತಾಲೊ. ಜಿಲ್ಲಿಮಾವ್ಣಿಚ್ಯಾ ಮರ್ಣಾನ್ ಲಿಗೊರಿಕ್ ಅನಾತ್ ಕೆಲೊ; ತಶೆಂಚ್ ಆನ್ ಆನಿಂ ಮಾಂಯ್ ಮಧೆಂ ಸದಾಂ ಉಬೊಂಚೊ ಮನಸ್ತಾಪ್ ಬಂಧ್ ಕೆಲೊ.

ಲಿಗೊರಿಕ್ ಆಮ್ಚ್ಯಾ ಘರಾ ದವರ್ನ್, ಪೊಸುಂಕ್ ಮಾಂಯ್ ಕಬೂಲ್ ಜಾಲಿ ನಾ. ಆನಾನ್‌ಂಚ್ ಲಿಗೊರಿಕ್ ಶೆರಾಂತ್ ರೆಲಿಜಿಯೊಸಾಂಚ್ಯಾ ಹೊಸ್ತೆಲಾಂತ್ ದವರ್ನ್ ಶಿಕಪ್ ಮುಕಾರುಂಚಿ ವೆವಸ್ತಾ ಕೆಲ್ಲಿ ಮಾಂಯ್ಕಿ ಕಳಿತ್ ನಾತ್‌ಲ್ಲಿ. ರಜೆರ್ ಲಿಗೊರಿ ಆಮ್ಚ್ಯಾ ಘರಾ ಯೆಂವ್ಚೆಪ್ರಾಸ್ ಚಡ್ ತಾಚ್ಯಾ ಆಜ್ಞಾಳಾ ವೆತಾಲೊ.

ಪೂಣ್ ಕೆದ್ನಾಂ ದುಬಾಯ್ ಪಾವ್‌ಲ್ಲಾ ವರ್ಸಾ ಭಿತರ್ ಮುಳಾಂತ್ ವ್ಹಡಾಂಗೆಲ್ಯಾ, ದುಬಾಂಯ್ ಆಸ್ಚ್ಯಾ ನಿನಾಕಡೆ ಹಾಂವ್ ಕಾಜಾರಾಕ್ ಆಯ್ಲೊ ಜಾಲೊಂ, ಆನ್ ಆನಿಂ ಮಾಂಯ್ ದೊಗಾಂಯ್ಕಿ ಲಿಗೊರಿ ಚಡ್ ಲಾಗ್ಲಿಂ ಜಾಲೊ ದಿಸ್ತಾ. ಮಂತನಾಚ್ಯಾ ಘರಣ್ಯಾಚ್ಯಾ ಚಲಿಯೆಚಿ ಸಯ್ಕಿ ದೊಗಾಂಯ್ಕಿ ಪಸಂದ್ ಜಾಲಿ ನಾ.

ಆನಾನ್ ಲಿಗೊರಿಕ್ ಬಿ. ಎ. ಆನಿಂ ಬಿ. ಎಡ್ ಶಿಕುಂಕ್ ವೆವಸ್ತಾ ಕೆಲಿ. ಆನ್‌ಂಚ್ ಲಿಗೊರಿಕ್ ದುಡು ದಿತಾ ಮ್ಹಣ್ ಮಾಂಯ್ಕಿ ಕಳಿತ್ ಆಸ್ಲಾರಾಯಿ ಮಾಂಯ್ಸ್ ಆತಾಂ ಆಡ್ಕಳ್ ಕೆಲಿ ನಾ. ತಾಂಚ್ಯಾ ಉತರ್ ಪ್ರಾಯೆರ್ ಹಾಂವ್ ಪಾಂವ್ಣೊನಾ, ಲಾಗ್ಲಿಂ ಆಸುನ್ ಕಿತೆಂಯ್ ಆಧಾರಾಕ್ ಯೇಜೆತರ್ ಲಿಗೊರಿನ್ ಮಾತ್ ಮ್ಹಣ್ ಆನಾನ್ ಮಾಂಯ್ಕಿ ಸಮ್ಜಯಿಲ್ಲೆಂ ದಿಸ್ತಾ.

ಲಿಗೊರಿಕ್ ಗೊಲಿಮಾರ್ ಹೈಸ್ಕೂಲಾಂತ್ ಶಿಕೊವ್ಪಾಚಿಂ ಕಾಮ್ ಮೆಳ್‌ಲೆಂಚ್ ತೊ ಆಮ್ಗರ್ ರಾವ್ಣೊ. ಅಶೆಂ ಆನಾಕ್ ಆನಿಂ ಮಾಂಯ್ಕಿ, ಹಾಂವ್ ಪೂತ್ ಪಯ್ಸ್ ಆನಿಂ ಪುತೊ ಲಿಗೊರಿ ಲಾಗ್ಲಿಂ ಜಾಲ್ಲ್ಯಾಕ್ ಹಾಂವೆಂ ಚಡ್ ತಕ್ಲಿ ಆಟಯ್ಲಿ ನಾ.

ಆನಾಚೆರ್ ಮ್ಹಾಕಾ ಅಭಿಮಾನ್ ಆಸ್‌ಲ್ಲೊ, ಮೋಗ್ ಆಸ್‌ಲ್ಲೊ; ಪೂಣ್ ಆನಾಚ್ಯಾ ತಾತ್ಸಾರ್ ಜಿನೊಸಾನ್ ಮ್ಹಾಕಾ ಗೊಲಿಮಾರ್ ವೆಚಿ ವೊಡ್ನಿ ಉಣಿ ಜಾಯಿತ್ತ್ ಆಯ್ಲಿ. ರಜೆರ್ ಗೊಲಿಮಾರ್ ಗೆಲ್ಯಾರಾಯಿ ಚಡ್ ದೀಸ್ ಥಂಯ್ ಖರ್ಚಿನಾತ್‌ಲ್ಲ್ಯಾಂವ್. ಖಾಂವ್ಕ್ ವೆಲ್ಲಿಂ ದುಬಾಯ್ಲಿಂ ಖಾಣಾಂ, ವಿದೇಶಿ ಸೊರೊ ಸೊಡ್ಲ್ಯಾರ್ ಹೆರ್ ಕಿತೆಂಚ್ ಮ್ಹಜ್ಯೆಥಾವ್ನ್ ಘೆಂವ್ಕ್ ಆನ್ ತಯಾರ್ ನಾತ್‌ಲ್ಲೊ. ದವರ್ ಆನಾ ಮ್ಹಣ್ ಒತ್ತಾಯೆನ್ ದುಡು ದಿಲ್ಯಾರಾಯಿ ತೊ ಘೆಂವ್ಕ್ ಆಯ್ಕಾನಾತ್‌ಲ್ಲೊ. ಲಿಪೊವ್ನ್ ಕಾಂಯ್ ದುಡು ದಿಂವ್ಚೊ ಆಸ್ಲ್ಯಾರ್ ತೊ ಮಾಂಯ್ಕ್ ಮಾತ್.

ಆನಾನ್‌ಂಚ್ ರಾವುನ್ ಲಿಗೊರಿಚೆಂ ಕಾಜಾರ್, ಗೊಲಿಮಾರ್ ಪ್ರಾಯ್ಕಿ ಇಸ್ಕೊಲಾಂತ್ ಶಿಕೊಂವ್ಚ್ಯಾ ಲಿಲ್ಲಿಕಡೆ ಕರಯ್ಲೆಂ. ಕಾಜಾರಾಕ್ ಹಾಂವ್ ಕುಟ್ಮಾ ಸಮೇತ್ ಗೆಲ್ಲೊಂ. ಲಿಗೊರಿ ಆನಿ ಲಿಲ್ಲಿ ದೊಗಾಂಯ್ ಆಮ್ಗರ್ ರಾವುನ್ ಕಾಮಾಕ್ ವೆತಾಲಿಂ. ಲಿಲ್ಲಿ ಮೊಗಾಳ್ ಆನಿ ಮಯ್ಪಾಸಿ. ಆನ್ ಮಾಂಯ್ಕ್ ಚಡ್ ಪಸಂದಾಯೆಚಿ ಸುನ್ ಜಾಲಿ. ಪುತಾಚ್ಯಾ ಜಾಗ್ಯಾರ್ ಪುತ್ಯಾಕ್ ದವರ್ನ್ ಆನ್ ಆನಿ ಮಾಂಯ್ ತ್ಯಾಪ್ತೆನ್ ಆಸ್ಲಿಂ.

ಮ್ಹಜ್ಯಾನ್ ಕಶೆಂಯ್ ಜಾಯ್ನಾ, ಉತರ್ ಪ್ರಾಯೆರ್ ಜತನ್ ಘೆಂವ್ಕ್ ಲಿಗೊರಿ-ಲಿಲ್ಲಿ ಆಸಾತ್ ಮ್ಹಣ್ ಮ್ಹಾಕಾಚ್ ಸಮಧಾನ್ ಕರುಂಕ್ ಪ್ರಯತ್ನ್ ಕೆಲ್ಯಾರಾಯಿ, ಮ್ಹಜೆಂ ಅಂತಸ್ಕರ್ನ್ ಮ್ಹಾಕಾ ತುಕ್ಲಾಯ್ತಾ ತಶೆಂ ಭೊಗ್ತಾಲೆಂ. ತ್ಯಾ ಪ್ರಾಸ್ ಚಡ್ ಆನಾನ್ ಮ್ಹಜ್ಯೆಕಡೆ ಉಲೊಂವ್ಕ್, ಮ್ಹಜೆವಿಶಿಂ ವಿಚಾರ್ ಕರುಂಕ್ ನಾಖುಶಿ ದಾಕೊಂವ್ಚಿ ಆನಿ ಲಿಗೊರಿಕಡೆ ಮಯ್ಪಾಸಾನ್ ಉಲೊಂವ್ಚೆಂ ಮ್ಹಾಕಾ ತೊಪ್ತಾಲೆಂ. ಹಾಂವೆಂ ರಜೆರ್ ಮಂಗ್ಳುರಾಕ್ ವೆಚೆಂಚ್ ಚುಕಯ್ಲೆಂ. ರಜಾ ಮೆಳ್ಳಾರ್ ಭುರ್ಗ್ಯಾಂಕ್ ಘೆವ್ನ್ ವಿದೇಶಾಂಚ್ಯಾ ಜಾಗ್ಯಾಂಕ್ ವಚುಂಕ್ ಧರ್ದೆಂ.

ಮಾಂಯ್ಚೆಂ ಮೋರ್ನ್ ಜಾಲ್ಲ್ಯಾ ಉಪ್ರಾಂತ್ ಹಾಂವೆಂ ಘರಾ ಘೊನ್ ಕರೊಂಯ್ ಉಣೊ ಕೆಲೊ. ನತಲಾಂ ಘಸ್ತಾ ದೀಸ್ ಲಿಗೊರಿಕ್ ಘೊನ್ ಕರ್ನ್ ಆನಾಕಡೆ ದೀ ಮ್ಹಣ್ ವಿಚಾರ್‌ಲ್ಲ್ಯಾಕ್, 'ತುಜೆಂ ಘೊನ್ ಆಯಿಲ್ಲೊಚ್ ಆನ್ ತೊಟಾಕ್ ಗೆಲಾ'ಮ್ಹಣಾಲೊ ಲಿಗೊರಿ. ಆನಾಕ್ ಮ್ಹಜ್ಯೆಕಡೆ ಉಲೊಂವ್ಕ್ ಸಯ್ತಾ ನಾಕಾ ತಿತ್ಲೊ ರಾಗ್ ಆಸ್‌ಲ್ಲೊ.

ಆನ್ ದೆವಾದಿನ್ ಜಾಲ್ಲ್ಯಾ ಧಾವ್ಯಾ ದಿಸಾ ಹಾಂವ್ ಗೊಲಿಮಾರ್ ಪಾವ್‌ಲ್ಲೊಂ. ಸರ್‌ಲ್ಲ್ಯಾ ದುಸ್ರಾಚೆ ದಿಸಾ ಆನಾಚ್ಯೆ ಖುಶೆಪ್ರಮಾಣೆಂ ತಾಚಿ ಕೂಡ್ ಮಿಸಾ ಉಪ್ರಾಂತ್ ಮೆಡಿಕ್‌ಲ್ ಕೊಲೆಜಿಕ್ ದಿಲ್ಲಿ.

ಘರಾ ಆನಾಚೊ ಘೊಟೊ ವ್ಹಡ್ ಕರ್ನ್, ಮಾಂಯ್‌ಚ್ಯಾ ಘೊಟ್ಯಾ ಕುಶಿನ್ ವೊಣ್ಣೆರ್ ದವರ್‌ಲ್ಲೊ ಲಿಗೊರಿನ್.

ಆನಾಚೊ ವೀಲ್ ಉಗ್ತೊ ಕರುಂಕ್ ವಾಡ್ಯಾಚೊ ಗುರ್ಕಾರ್ ಆನಿ ಫಿರ್ಗಜೆಚೊ ಉಪಾಧ್ಯಕ್ ದೊಗಾಂಯ್ಚಿ, ಪಯ್ಲೆಂಚ್ ಮ್ಹಜ್ಯೆಕಡೆ ಸಾಂಗುನ್, ಲಿಗೊರಿನ್ ಆಪಯಿಲ್ಲೆಂ.

ಬರೊವ್ನ್ ದವರ್ಲ್ಲ್ಯಾ ವೀಲಾ ಸಾಂಗಾತಾ, ಮ್ಹಜ್ಯಾ ನಾಂವಾರ್ ಬರಯಿಲ್ಲೆಂ ಕವರ್ ಆಸ್ಲೆಂ. ಕವರಾಚೆರ್ ವಯುಕ್ತಿಕ್ ಕಾಗದ್, ಚೆರಾಲ್ಡ್ ಮಿರಾಂದಾನ್ ಮಾತ್ ಉಗ್ತೆಂ ಕರುಂಕ್ ಮ್ಹಣ್ ಆನಾನ್ ದಾಟ್ ಅಕ್ಷರಾಂನಿ ಬರಯಿಲ್ಲೆಂ.

ಜಾಲಾಚ್ಯಾ ಕುಶಿಕ್ ಯೇವ್ನ್ ಕವರ್ ಘೆವ್ನ್ ಹಾಂವೆಂ ಉಗ್ತೆಂ ಕೆಲೆಂ.

‘ಮೊಗಾಚ್ಯಾ ಜೆರಿ,

ಮ್ಹಜೆಂ ಸಂಸಾರಿ ಪಯ್ಣ್ ಸಂಪ್ಲಾಂ ಜಾಲ್ಲ್ಯಾನ್ ಹೊ ಘುಟ್ ತುಕಾ ಆತಾಂ ಕಳಯ್ತಾಂ:

ಲಿಗೊರಿ ತುಜೊಚ್ ಭಾವ್, ಮ್ಹಜೊಚ್ ಪೂತ್. ಆವಯ್ ಮಾತ್ ದುಸ್ರಿ.

ತುಕಾ ಆತಾಂ ಸಮ್ಜತಾ ದೆಕುನ್ ಸತ್ ಉಚಾರ್ತಾಂ, ತುಜ್ಯಾ ಜಲ್ಮಾ ಉಪ್ರಾಂತ್ ತುಜೆ ಆವಯ್ನ್ ಮ್ಹಾಕಾ ಪಯ್ಣ್ ಕೆಲೊ ದೆಕುನ್ ಹಾಂವ್ ಲಿಗೊರಿಚ್ಯಾ ಆವಯ್ಣ್, ಜಿಲ್ಲಿಕ್ ಲಾಗಿಂ ಜಾಲೊಂ. ಜೆಮ್ಮಾ ಸಾರ್ಕೊ ನಾತ್ಲೆಲ್ಲೊ. ಮ್ಹಾಕಾ ಜಿಲ್ಲಿಚಿ ಗರ್ಜ್ ಆಸ್ಲಿ ಆನಿಂ ಜಿಲ್ಲಿಕ್ ಮ್ಹಜಿ.

ಪರತ್ ಆವಯ್ ಜಾಂವ್ಚ್ಯಾರ್ ಆಸ್ಲೆಂ ಭಿರಾಂತೆನ್ ಜಿಲ್ಲಿನ್ ಆಮ್ನರ್ ಕರ್ನ್ ಜಿವ್ಪಾತ್ ಕೆಲೊ.

ಲಿಗೊರಿ ಮ್ಹಜೊಚ್ ಪೂತ್ ಜಾಲ್ಲ್ಯಾನ್ ಹೆಂ ಘರ್, ತೋಟ್ ಆನಿಂ ಉರ್ಲೆಲ್ಲೊ ಜಾಗೊ ತಾಚ್ಯಾ ನಾಂವಾರ್ ವೀಲ್ ಕೆಲಾ. ಬ್ಯಾಂಕಾಂತ್ ಏಕ್ ಲಾಖ್ ಫಿಕ್ಸೆಡ್ ಆಸಾ, ತಾಕಾ ತುಜೆಂ ನೊಮಿನೇಶನ್ ಬರಯ್ಲಾಂ.

ಮ್ಹಜಿ ಖುಶಿ ಜ್ಯಾರಿ ಜಾಂವ್ಚಿ.

ವಾಚುನ್ ಜಾಲ್ಲೆಂಚ್ ಕಾಗದ್ ಪಿಂಜುನ್ ಉಡಯ್.

ತುಜೊ ಆನ್. ’

ಹಾಂವೆಂ ಕಾಗದ್ ಚುರಾನ್ ಚೂರ್ ಕೆಲೆಂ.

ಕಾಗ್ಡಾಚೊ ಚೂರ್ ಕುಜ್ಯಾಕ್ ವರ್ನ್, ಜಳ್ಜ್ಯಾ ರಾಂದ್ಲಿಕ್ ಘಾಲೊ.

ಮ್ಹಜೊ ಪಾಟ್ಲೆವ್ ಕರ್ನ್ ಆಯಿಲ್ಲೊ ಲಿಗೊರಿ ಆನಿಂ ಕುಜ್ಯಾಂತ್ ರಾಂದುನ್ ಆಸ್ಲೆಂ ಲಿಲ್ಲಿ ಧಟಾಕ್ ಜಾಲ್ಲಿಂ.

*** --- **

ಬಾರಾವಿ ಮ್ಹಾಳಯ್

ಲಿಫ್ಟಾಚೆಂ ದಾರ್ ಉಗ್ತೆಂ ಕರುಂಕ್ ಆಸ್ಚಿ ಸ್ವಿಚ್ ಕಶಿ ಕಶಿ ದಾಂಬ್ಲ್ಯಾರ್ಯಿ ದಾರ್ ಹಾಲನಾತ್ಲೆಂ ಪಳವ್ನ್ ಸೆಲ್ಲಿಬಾಯ್ ಕಾಲುಬುಲೊ ಜಾಲಿ. ಪರತ್ ಪರತ್ ದಾಂಬುನ್ ತಿಚ್ಯಾ ದಾವ್ಯಾ ಹಾತಾಚೆಂ ಬೋಟ್ ದುಕೊಂಕ್ ಲಾಗ್ಲೆಂ. ಉಜ್ವಾಲ್ಯಾ ಹಾತಾಂತ್ ಆಸ್ಲಿ ದುದಾಚಿ ಪೆಕೆಟ್ ಸಕ್ಲಾ ದವರ್ನ್, ದಾವ್ಯಾ ಹಾತಾಂತ್ ಸ್ವಿಚ್ ದಾಂಬುನ್, ಉಜ್ವಾಲ್ಯಾ ಹಾತಾಂತ್ ಲಿಫ್ಟಾಚೆಂ ದಾರ್ ಉಗ್ತೆಂ ಕರುಂಕ್ ಪ್ರಯತ್ನ್ ಕರ್ತನಾ, 'ಲಿಫ್ಟ್ ಬಂಧ್ ಪಡ್ಲ್ಯಾ ಬಾಯೆ. ದಾರ್ ತಶೆಂ ಉಗ್ತೆಂ ಜಾಯ್ನಾ ಮ್ಹಣಾಲೊ ಪಾಟ್ಲ್ಯಾನ್ ರಾವ್ಲೆಲ್ಲಾ ವಾಚ್‌ಮೇನ್ ಇನಾಸ್.

ಶೆರಾಂತ್ ತ್ಯಾ ಬಿಲ್ಡಿಂಗಾಂತ್ ರಾವುಂಕ್ ಧರ್ನ್, ತೀನ್ ಮಯ್ನೆ ಜಾಲ್ಲೆ. ತ್ಯಾ ತೀನ್ ಮಯ್ನ್ಯಾಂನಿ ತ್ಯಾ ಬಿಲ್ಡಿಂಗಾಂತ್ ತಿಕಾ ವಳಕ್ ಆಸ್ಲಿ ವಾಚ್‌ಮೇನ್ ಇನಾಸಾಚಿ ಮಾತ್.

'ಮ್ಹಾಕಾ ವಯ್ತ್ ವಚಜೆ ಇನಾಸಾಬಾ. ಲಿಫ್ಟ್ ಬಂಧ್ ಕೆಲ್ಯಾಯ್ ಕಿತೆಂ. ಚಾಲು ಕರ್ ನಯೇವಿನವ್ಚಿ ಕೆಲಿ ತಿಣೆಂ.

'ಹಾಂವೆಂ ಬಂಧ್ ಕರುಂಕ್ ನಾ ಬಾಯೆ. ಏಕ್ ಲಾಯ್ನ್ ಗೆಲ್ಯಾ. ಖಿಯ್ ಗೆಲ್ಯಾ ಮ್ಹಾಕಾ ಕಳನಾ. ಪ್ಯಾನೆಲಾ ಭಿತರ್ ತೀನ್ಯಿ ಲಾಯ್ನ್ ಪೆಟ್ತಾತ್. ಲಿಫ್ಟಾಕ್ ಆನಿಂ ಥೊಡ್ಯಾ ಪ್ಲ್ಯಾಟಾಂಕ್ ಮಾತ್ ಕರೆಂಟ್ ವಚನಾ. 'ವಾಚ್‌ಮೇನ್ ಹಾಳ್ವಾಯೆನ್ ಮ್ಹಣಾಲೊ.

'ಸಾಯ್ಬಾ ಸಾಂತಾಂತೊನಿ'ಉದ್ಗಾರುನ್ ಮ್ಹಣಾಲಿ ಸೆಲ್ಲಿಬಾಯ್, 'ಮ್ಹಜೊ ದಾದ್ಲೊ ಘರಾಂತ್ ಎಕ್ದುರೊಚ್ ಆಸಾ. ತಾಕಾ ಹುಶ್ಯಾರ್ ನಾ. ಮ್ಹಾಕಾ ವೆಗ್ಲಿಂ ಘರಾ ವಚಜೆ'ಸೆಲ್ಲಿಬಾಯೆಚ್ಯಾ ಉತ್ರಾಂನಿ ಆಮ್ಲೊರ್ ಆಸ್ಲೆಲ್ಲೊ.

'ಅಜಂಟ್ ಆಸ್ಲ್ಯಾರ್ ಚೆಲುನ್ ವಚಜೆ ಬಾಯೆ'ಮ್ಹಣಾಲೊ ಇನಾಸ್, 'ಕರೆಂಟ್ ಕೆದಳಾ ಯೆತಾ ಸಾಂಗುಂಕ್ ಕಶ್. ಆಜ್ ಸನ್ವಾರ್ ನ್ಹಯೇ. ಲಿಫ್ಟಾಚ್ಯಾಕ್ ಘೊನ್ ಕೆಲೊ, ತೊ ಸೊಮಾರಾ ಜಾಲೆಂ ಮ್ಹಣಾಲೊ ಬಾಯೆ. ಸೆಕೆಟರಿ ಗೊಂಯಾ ಗೆಲಾ. ಕೊಣಾಕಡೆ ಸಾಂಗ್ಲೆಂ?'ಇನಾಸಾನ್ ಆಪ್ಲಿ ಅಸಹಾಯಕತಾ ಉಚಾರ್ಲಿ.

'ಚೆಲುನ್ ವಚುಂಕ್ ಬಾರಾವಿ ಮ್ಹಾಳಯ್. ಕಶೆಂ ವೆಚೆಂ? ಕಿತೆಂ ಪುಣ್‌ಯಿ ಕರ್ ನ್ಹಯೆ. ಮ್ಹಜೊ ದಾದ್ಲೊ ಪ್ಲ್ಯಾಟಾಂತ್ ಎಕ್ಲೊಚ್ ಆಸಾ. ತಾಚಿ ಭಲಾಯ್ಕಿ ಬರಿ ನಾ. ದನ್ವರಾಂ ಸಾರ್ಲೊ ಜೆಂವ್ಕ್ ನಾ. ತೊ ಉಪಾಶಿಂ ಆಸಾ'ಸೆಲ್ಲಿಬಾಯೆನ್ ಮೊವಾಳಾಯೆನ್ ಪೊರಾತ್ತಿಲೆಂ.

'ಕರೆಂಟ್‌ಾಕ್ ಹಾಂವೆಂ ಕಿತೆಂ ಕರ್ಚೆಂ ಬಾಯೆ. ಹ್ಯಾ ಬಿಲ್ಡಿಂಗಾಚಿ ಸನಿ ಸುಟುಂಕ್ ನಾ. ಬಿಲ್ದರಾನ್ ಎಲೆಟ್ರೀಶಿಯನಾಚೆಂ ಬಾಕಿ ದವರ್ಲಾಂ ದೆಕುನ್ ತೊ ಕಶೆಂ ಕಶೆಂ ಪೊರಾತ್ತಿಲ್ಯಾರ್ಯಿ ಯೇನಾ. ಮೆಸ್ಕೊಮಾಚ್ಯಾಂಕ್ ಆಪಂವ್ಕ್ ಪೊಲ್ಲಮ್ ಬಿಲ್ಡಿಂಗಾ

ಭಿತರೊ. ಟ್ರಾನ್ಸ್‌ಪೊರ್ಮರ್ ಕಾಂಯ್ ಜಾಲ್ಲೆಂ ತರ್ ತಾಂಕಾಂ ಫೊನ್ ಕರ್ಚೊಂ. ದುಸ್ರ್ಯಾ ಎಲೆಟ್ರೀಶಿಯನಾಂಕ್ ಆಪಯ್ಚೆ ತರ್ ಸೆಕ್ರೆಟರಿನ್. ತೊ ಗೊಂಯಾ ವೆತಾ ಮ್ಹಣ್ ಗೆಲಾ. ಟ್ರೀಯಾರ್ ಆಸಾ ದಿಸ್ತಾ, ತಾಚೆಂ ಫೊನ್ ಲಾಗನಾ'ಪೇಂಯ್ಚೆ ಗೆಲ್ಲ್ಯಾ ಆಪ್ಲ್ಯಾ ಲೊಂಕ್ಡಾಚ್ಯಾ ಕದೆಲಾರ್ ಗಳೊನ್ ಮ್ಹಣಾಲೊ ವಾಚ್‌ಮೇನ್.

ತಿತ್ಲ್ಯಾರ್ ತಾಚೆಂ ಮೊಬಯ್ಲ್ ವಾಜುಂಕ್ ಲಾಗ್ಲೆಂ.

'ನಾ ಲಿಫ್ಟ್ ನಾ. ಕರೆಂಟ್ ವಚನಾ'ಮ್ಹಣಾಲೊ ಇನಾಸ್ ಮೊಬಯ್ಲ್‌ಚೆರ್ ಉಲಯಿಲ್ಲ್ಯಾಕ್ ಜಾಪ್ ದೀವ್ನ್. 'ದುಸ್ರ್ಯಾ ಮಾಳಿಯೆರ್‌ಥಾವ್ನ್ ದೆಂವುಂಕ್‌ಯಿ ಲಿಫ್ಟ್ ಜಾಯ್ಚೆ'ಆಪ್ಲಾಯಿತ್ಲ್ಯಾಕ್ ಘಣುಣ್ಲೊ ಇನಾಸ್.

ಬಿಲ್ಡಿಂಗಾ ಭಿತರಲ್ಯಾ ಕೊಣೆ ಫೊನ್ ಕೆಲ್ಚೊ.

'ಮ್ಹಾಕಾ ಘರಾ ವಚಜೆಚ್ ಇನಾಸಾಮಾ'ಆಡ್ಲೊಸ್ ಮಾಗುನ್ ಮ್ಹಣಾಲಿ ಸೆಲ್ಲಿಬಾಯ್, 'ಕರೆಂಟ್ ನಾ ತರ್ ಜನರೇಟರ್ ಫಾಲ್ತಾಯ್ ನ್ಹಯೇ. ಜನರೇಟರ್ ಫಾಲ್ತ್ ಪಳೆ. ಯೆಜ್ಮಾನ್ಯಾನ್ ಮ್ಹಜ್ಯಾ ದಸ್ಪರಾಂಯ್ ಕಿತೆಂಯ್ ಖಾಂವ್ಕ್ ನಾ. ತಾಕಾ ಶುಗರ್ ಆಸಾ'

ಶೆರಾಂತ್ ಪ್ಲ್ಯಾಟಾಂತ್ ರಾವ್ಲ್ಯಾರ್ ಕರೆಂಟಾಚೆ ಸಮಸ್ಯೆಚ್ ಆಸಾನಾಂತ್, ಕರೆಂಟ್ ಗೆಲ್ಯಾರ್ ಜನರೇಟರ್ ಆಪಾಪಿಂಚ್ ಚಾಲು ಜಾತಾ ಮ್ಹಣ್ ವಿಲ್ಪಿನ್ ಸಾಂಗ್‌ಲ್ಲೆಂ ಮಾತ್ ಸತ್. ಗೊಲಿಮಾರಾಂತ್ಲೆಂ ಘರ್‌ದಾರ್ ಸೊಡುನ್ ಶೆರಾಂತ್ಲ್ಯಾ ಪ್ಲ್ಯಾಟಾಂತ್ ರಾವುಂಕ್ ಒತ್ತಾಯ್ ಕರುಂಕ್ ವಿಲ್ಪಿನ್ ದಿಲ್ಲ್ಯಾ ಜಾಯಿತ್ಲ್ಯಾ ನಿಬಾಂಪಯ್ಚಿಂ ಕರೆಂಟಾಚಿ ಗಜಾಲ್‌ಯಿ ಏಕ್. ಗೊಲಿಮಾರಾಂತ್ ಕರೆಂಟ್ ಗೆಲ್ಯಾರ್ ವರಾಂಚಿಂ ವರಾಂ ಮಾತ್ ನ್ಹಯ್ ಥೊಡೆಪಾವ್ಪಿಂ ದೋನ್‌ತೀನ್ ದೀಸ್ ಕರೆಂಟ್ ಆಸಾನಾತ್‌ಲ್ಲೊ. ಪಾವ್ಲಿಲ್ಯಾ ಥೊಡ್ಯಾ ದಿಸಾಂನಿ ಖಂಯ್ ರುಕಾಚ್ಯೆ ಪಾಂಟೆ ಪಡುನ್ ವಯಾರಾಂ ತುಟ್ಲ್ಯಾರ್ ಹಪ್ಪೊಪರ್ಯಾಂತ್ ರಿಪೇರಿ ಜಾಯ್ತಾತ್‌ಲ್ಲೆ. ಪ್ಲ್ಯಾಟಾಂತ್ ಕರೆಂಟ್ ಕೆದ್ನಾಂ ವೆತಾ, ಕೆದ್ನಾಂ ಯೆತಾ ಮ್ಹಣ್ ಮಾತ್ ಕಳನಾತ್‌ಲ್ಲೆಂ. ತೊ ಏಕ್ ಸುಶೇಗ್ ಭೊಗ್‌ಲ್ಲೊ ಸೆಲ್ಲಿಬಾಯೆಕ್.

'ಬಿಲ್ಡಿಂಗಾಕ್ ಕರೆಂಟ್ ಯೆತಾ ಬಾಯೆ. ಪ್ಯಾನೆಲಾಭಿತರ್ ಖಂಯ್ ವಯಾರ್ ಹುಲ್ಪಲಾಂ ಮ್ಹಣ್ ದಿಸ್ತಾ. ಜನರೇಟರ್ ಫಾಲ್ತಾರ್‌ಯಿ ಲಿಫ್ಟಾಕ್ ಕರೆಂಟ್ ಯೇನಾ'ಮ್ಹಣಾಲೊ ಇನಾಸ್, 'ಎಲೆಟ್ರೀಶಿಯನಾನ್ ಯೇವ್ನ್ ಪಳಯ್ಚೆ ವರಾಂ ಸ ಉತ್ರಾಲಿಂ; ಆತಾಂ ಕೋಣ್ ಯೆತಾ ಮ್ಹಣ್. ವಳ್ಕಿಚ್ಯಾ ಕೊಣೆಂಯ್ ದಾಕ್ಟೆಣೆನ್ ಯೇಜೆ. ಸೆಕ್ರೆಟರಿ ಆಸ್ಲ್ಯಾರ್ ಕಿತೆಂಯ್ ಕರ್ಚೊ ತೊ ನಾ. ಹ್ಯಾ ಬಿಲ್ಡಿಂಗಾಂತ್ ಉರ್‌ಲ್ಲ್ಯಾಂಕ್ ಪಡುನ್ ಗೆಲ್ಲೆಂ ನಾ'ಆಪ್ಲಾಚೆ ಸಂಕಟ್ ಚಡೊಂವ್ಕ್‌ಚ್ ಇನಾಸ್ ಅಶೆಂ ಉಲಯ್ತಾ ತಶೆಂ ಭೊಗ್ಲೆಂ ಸೆಲ್ಲಿಬಾಯೆಕ್.

'ತುಂ ಮ್ಹಾಕಾ ಏಕ್ ಉಪ್ಕಾರ್ ಕರ್. ಹಾಂವ್ ಮ್ಹಜ್ಯಾ ಪ್ಲ್ಯಾಟಾಚಿ ಚಾವಿ ದಿತಾಂ. ಮ್ಹಜೊ ದಾದ್ಲೊ ಬೆಡ್‌ರುಮಾಂತ್ ನಿದುನ್ ಆಸ್‌ಲ್ಲೊ; ಆತಾಂ ಉಟ್ಲಾ ಆಸ್ತಾಲೊ.

ತಾಚ್ಯಾ ಲಾಗ್ಗರ್ ಮೆಜಾರ್ ಫ್ಲಾಸ್ಕಾಂತ್ ಚಾ ಆನಿಂ ಫ್ಲೇಟಿಂತ್ ಬಿಸ್ಕುತ್ಯೊ ದವರ್ಲ್ಯಾತ್. ಲಿಫ್ಟ್ ಸಾರ್ಕೆಂ ನಾತ್‌ಲ್ಲಾನ್ ಹಾಂವ್ ಸಕ್ಲಾಂ ಆಸಾ ಮ್ಹಣ್ ತಾಕಾ ಸಾಂಗ್; ಚ್ಯಾರ್ ಬಿಸ್ಕುತ್ಯೊ ದೀವ್ನ್, ಪ್ಲಾಸ್ಕಾಂತ್ಲಿ ಚಾ ಹಳೂ ತಾಚ್ಯಾ ತೊಂಡಾಕ್ ಕುಲೆರಾಂತ್ ವೋತ್. ಉಪ್ಕಾರ್ ತುಜೊ. ತುಕಾ ಹೆ ದವರ್‌ಸೆಲ್ಲಿಬಾಯೆನ್ ಗೊಮ್ಮಿ ಆಡ್ ಕರ್ನ್, ಧಾ ರುಪಿಯಾಂಚೊ ನೋಟ್ ಮುಕಾರ್ ಧರ್ನ್ ಆಡ್ಲೊಸ್ ಮಾಗ್ಲೊ ಇನಾಸಾಕಡೆ.

ತಿಚ್ಯಾ ಗೊಲಿಮಾರಾಂತ್ ಧಾ ರುಪಿಯಾಂಕ್ ಮೋಲ್ ಆಸ್‌ಲ್ಲೆಂ; ಶೆರಾಂತ್ ಧಾ ರುಪಿಯಾಂಕ್ ಪೆಟೊ ಸಯ್ ಶಿಮ್ಮಿ ಹಾಲಯ್ನಾ ಮ್ಹಣ್ ತಿ ನೆಣಾಸ್ಲಿ.

'ಅಯ್ಯೋ ದೆವಾ ಮ್ಹಜ್ಯಾ ಮ್ಹಣಾಲೊ ಇನಾಸ್, 'ಮ್ಹಜಿ ದೋನ್‌ಯಿ ದೊಂಪೊರ್ ಝಲ್ಲಾತ್ ನ್ಹಯೆ ಬಾಯೆ. ಪಾಂಯ್ ದಿಸಾನ್ವೀಸ್ ಅಟ್ಟೆ ಜಾಯಿತ್ತ್ಯಾ ಯೆತಾತ್. ಮಾಳಿಯೆಚಿಂ ಚ್ಯಾರ್ ಮೆಟಾಂ ಚಡುಂಕ್ ಜಾಯ್ನಾಂತ್ ಆನಿಂ ದಾಕ್ಟೆರಾನ್‌ಯಿ ಮ್ಹಾಕಾ ಮೆಟಾಂ ಚಡುನ್ ವಯ್ತ್ ವಚನಾಯೆ ಮ್ಹಳಾಂ. ಮೆಟಾಂ ಚಡುಂಕ್ ಜಾಲ್ಲೆಂ ತರ್ ಹಾಂವ್ ಲೊರಿಡ್ರೈವರಾಚೆಂ ಕಾಮ್ ಸೊಡ್ನ್ ಹ್ಯಾ ಸೆಕ್ಯುರಿಟಿಚ್ಯಾ ಕಾಮಾಕ್ ಯೆತೊಂಯೆ ಬಾಯೆ. ತುಂಚ್ ಹಳ್ತಾನ್ ಚಲುನ್ ವಚ್. ಕರೆಂಟ್ ಕೆದ್ನಾ ಯೆತಾ ಸಾಂಗುಂಕ್ ಜಾಯ್ನಾ ಇನಾಸ್ ಖಿಡಾಖಿಡ್ ಮ್ಹಣಾಲೊ.

ಆಯ್ತಾರಾ ಮಿಸಾಕ್ ವಚುನ್ ಯೆತನಾ, ಭಾಯ್ತ್ ಆಂಗ್ಲಿ ಕಿತೆಂಯ್ ವೊರ್ವಿ ಹಾಡುಂಕ್ ಗೆಲ್ಲಿ ಯೆತನಾ ಇನಾಸ್ ಮುಕಾರ್ ಮೆಳ್ಳ್ಯಾರ್ ಕಸೊ ಆಸಾಯ್. ಮ್ಹಣ್ ತಿಣೆಂ ವಿಚಾರ್‌ಲ್ಲೆಂ ಸೊಡ್ಲ್ಯಾರ್ ತಿಕಾ ವಾಚ್‌ಮೆನಾಕಡೆ ಉಲೊವ್ನ್ ಸಳ್ಳಿ ನಾತ್‌ಲ್ಲಿ.

'ಆಚ್‌ಚ್ ಅಶೆಂ ಜಾಯ್ಲೆಗೀ. ಕಾಮಾಚಿ ಬಾಯ್ಲೆ ಭುರ್ಗೆಂ ಬರೆಂ ನಾ ಮ್ಹಣ್ ವಚುನ್ ತೀನ್ ದೀಸ್ ಜಾಲೆ. ಫೊನ್ ಕೆಲ್ಯಾರ್ ಪಾಲ್ಯಾಂ ಯೆತಾಂ ಪಾಲ್ಯಾಂ ಯೆತಾಂ ಮ್ಹಣ್ತಾ. ಫ್ಲಿಡ್ಲಾಂತ್ಲೆಂ ದೂದ್ ಹುನ್ ಕರ್ತನಾ ಪುಟುನ್ ಗೆಲೆಂ ದೆಕುನ್ ಅರ್ಜಂಟ್ ಏಕ್ ಅರ್ಥೆಂ ಲೀಟರ್ ದೂದ್ ಹಾಡ್ಯಾಂ ಮ್ಹಣ್ ಸಕ್ಲಾ ಆಯಿಲ್ಲೆಂ. ಸನಿ ಲಾಗ್‌ಲ್ಲಿಂ ಹಾಂವ್. 'ಕಳ್ಳೆಲೊನ್ ಮ್ಹಣಾಲಿ ಸೆಲ್ಲಿಬಾಯ್.

'ತಿ ಗೌಡಾಂಚಿ ಬಾಯ್ಲೆ. ಮಂಕಮ್ಮ ತುಮ್ಮೆರ್ ಕಾಮಾಚಿ? ಕಾಮ್ ಸೊಡ್ಲೆಂಗೀ ತಿಣೆಂ?' ವಿಚಾರ್ಲೆಂ ಇನಾಸಾನ್.

'ಮ್ಹಜೊ ಪೂತ್ ಶೆರಾಂತ್ ಜಾಯ್ ತಶೆಂ ಕಾಮಾಕ್ ಜಣಾಂ ಮೆಳ್ತಾತ್ ಮ್ಹಣ್ತಾಲೊ ದುರಾಲಿ ಸೆಲ್ಲಿಬಾಯ್ 'ತೀನ್ ಮಯ್ಜ್ಯಾಂನಿ ತೆಗಾಂ ಜಾಲಿಂ. ಎಕ್ಲಿಂಯ್ ಸಮಕಟ್ ನಾಂತ್. ಹೆಂ ಮ್ಹಜ್ಯಾ ಧುವೆನ್ ಹಾಡ್ನ್ ದಿಲ್ಲೆಂ. ಕಾಮ್ ಸೊಡುಂಕ್ ನಾ. ತೀನ್ ದೀಸ್ ಥಾವ್ನ್ ಯೆನಾ'

'ಮಂಕಮ್ಮ ಆನಿಂ ತುಮ್ಮೆರ್ ಯೆನಾ ಬಾಯೆ'ವೊಂಚಾಂಭಿತರ್ ಹಾಸುನ್ ಮ್ಹಣಾಲೊ ಇನಾಸ್, 'ತೆಂ ಕಾಲ್ ಥಾವ್ನ್ ತ್ಯಾ ಮುಕ್ಲಾ ಬಿಲ್ಲಿಂಗಾಂತ್ ಕಾಮಾಕ್ ವೆತಾ. ಹಾಂವ್ ಸದಾಂಯ್ ಪಳೆತಾಂ ತಿಕಾ. ಜಬ್ಬೋರ್ ಬಾಯ್ಲೆ ಹಾಂ. ತಿಣೆಂ

ಸೊಡ್ನ್ ಗೆಲೆಂ ಬರೆಂಚ್ ಜಾಲೆಂ. ಎಡ್ವರ್ಡ್ ಸಾಂಬಳ್ ಘೆತ್ತಾಮೂ?' ಇನಾಸಾನ್ ತಶೆಂ ಸಾಂಗ್ತಾನಾ ಹುಂಚ್ಚೆ ಚಾಬ್ಲೆಪರಿಂ ಜಾಲೆಂ ಸೆಲ್ಲಿಬಾಯೆಕ್.

'ಭುರ್ಗ್ಯಾಕ್ ಹುಶ್ಯಾರ್ ನಾ ಮ್ಹಣ್ ದೋನ್ ಮಯ್ನಾಚೊ ಸಾಂಬಳ್ ವರ್ನ್ ಗೆಲಾಂ'ಚೆಡ್ಡೆ ಸೆಲ್ಲಿಬಾಯೆ.

'ತುಕಾ ಏಕ್ ಗಜಾಲ್ ಸಾಂಗ್ತಾಂ. ಹ್ಯಾ ಶೆರಾಂತ್ ಕಾಮಾಚ್ಯಾಂಕ್ ತೆಂಯ್ ತ್ಯಾ ಗೌಡಿ ಬಾಯ್ಲಾಂಕ್ ಪಾತ್ಯೆಂವ್ಚೆಂ ನ್ಹಯ್'ಮ್ಹಣಾಲೊ ಇನಾಸ್ ಕದೆಲಾಪಾಟ್ಲಾ ಕುಂದ್ಯಾಕ್ ವೋಣ್, 'ತಾಂಕಾಂ ಕಿತ್ಲೆಂ ದಿಲ್ಯಾರಾಯಿ ಪಾವನಾ. ವ್ಹಯ್ನಾನ್ ವೊಂಟಿಯೆಂತ್ ಲಿಪೊವ್ನ್ ವರ್ತಾತ್. ಆನಿಂ ಹೆಂ ಮಂಕಮ್ಮ ಆಸಾ ಪಳೆ, ಅವ್ಲಲ್ ಬಾಯ್ಲೆ. ಹೆರಾಂಕ್ ಮಂಕು ಕರ್ಚ್ಯಾಂತ್ ಅಸ್ಲಲ್ ಜಾತಲೆಂ ಮ್ಹಣ್ ಕಳಿತ್ ಆಸ್ಲಲ್ಯಾನ್'ಚ್ ತಿಕಾ ಜಲ್ಮತಾನಾ ಮಂಕಮ್ಮ ಮ್ಹಣ್ ನಾಂವ್ ದವರ್ಲೆಂ ದಿಸ್ತಾ'

ಲಾಂಬ್ ಉಸ್ವಾಸ್ ಘೆತ್ಲೊ ಸೆಲ್ಲಿ ಬಾಯೆನ್, ತಿಕಾ ಕಿತೆಂ ಕರ್ಚೆಂ ಮ್ಹಣ್ ಸುಸ್ತಾಲೆಂ ನಾ. ಗೊಲಿಮಾರಾಂತ್ ಸೆಜಾರ್ಚೆಂ ನೀಲು ತಿಕಾ ಉಜ್ವಾಲ್ಯಾ ಹಾತಾಪರಿಂ ಆಧಾರ್ ದಿತಾಲೆಂ. ಕೂಲ್, ಸಾಂಬಳ್ ಮ್ಹಣ್ ಲೇಕ್ ಕರಿನಾತ್ಲೆಂ. ವೀಸ್-ಪಂಚ್ಚೀಸ್ ವರ್ಸಾಂಥಾವ್ನ್ ಆಪ್ಲ್ಯಾಚ್ ಘರ್ಚ್ಯಾ ಜಣಾಪರಿಂ ತಿಚ್ಯೆ ಸಾಂಗಾತಾ ಆಸ್ಲೆಂ. ಇತ್ಲ್ಯಾ ಪಾತ್ಯೆಣೆಚೆಂ ಸಗ್ಳ್ಯಾ ಘರಾಚ್ಯೊ ಚಾವಿಯೊ ದಿಲ್ಯಾರಾಯಿ ಕುಸ್ಕುಟಾಚಿ ಕಾಡಿ ಚುಕಯ್ನಾತ್ಲೆಂ. ಜೆರ್ಮಿಯಾಬಾಚಿ ಆಪ್ಲ್ಯಾಚ್ ಬಾಪಯ್ ತಸಲ್ಯಾ ಮೊಗಾನ್ ಚಾಕ್ರಿ ಕರ್ತಾಲೆಂ.

ಪ್ಲ್ಯಾಟಾಕ್ ವೆಚೆಂ ನಾಕಾ, ಗರ್ಜೆಕ್ ಹಾಂಗಾ ನೀಲು ಆಸಾ ಮ್ಹಣ್ ಸಾಂಗ್ಲ್ಯಾರಾಯಿ ವಿಲ್ಪಿ ಆಯ್ಕುಂಕ್ ನಾ. 'ನೀಲುಕ್ ನರ್ಸಿಂಗ್ ಶಿಕಪ್ ನಾ. ತಾಣೆಂ ಬರ್ಯಾನ್ ಚಾಕ್ರಿ ಕೆಲ್ಲಿತರ್ ಡ್ಯಾಡಿಚ್ಯಾ ಪೆಂಕ್ಪಾಂತ್ ಖಿಣಾಂ ಪಡ್ತಿನಾಂತ್. ಡ್ಯಾಡಿಕ್ ಪ್ಲ್ಯಾಟಾಂತ್ ದವರ್ಲ್ಯಾರ್ ಹೌಸ್‌ನರ್ಸಾಂ ಮೆಳ್ತಾತ್. ತಿಂ ಬರೆಂ ಕರ್ನ್ ದೇಕ್ ಘೆತಾತ್. ಕುಡಿಚೆರ್ ಏಕ್ ಘಾಯ್ ಜಾಂವ್ಕ್ ಸೊಡಿನಾಂತ್'ಮ್ಹಣ್ ಬಾಸಿಲಾಗ್ಲೊ ವಿಲ್ಪಿ. ಜೆರ್ಮಿಯಾಬಾಚ್ಯಾ ಪಾಟಿರ್ ಪಡ್ಲಿಂ ಖಿಣಾಂ ಚಡ್ ಜಾವ್ನ್, ಒಪ್ರೇಶನ್ ಕರುಂಕ್ ಪಡ್ಲೆಂ; ತೀನ್ ಹಪ್ತೆ ಆಸ್ತೆಂತ್ ಆಸ್ಲೊ.

ಪ್ಲ್ಯಾಟಾಕ್ ಹಾಡ್ಲಲ್ಯಾ ಸುರ್ವಾತೆರ್ ಹೌಸ್‌ನರ್ಸಾಂ ಮ್ಹಣ್ ಮಲಯಾಳಿ ಎಕ್ಲೆಂ ಆಯಿಲ್ಲೆಂ, ಸಗ್ಳೊ ದೀಸ್ ಆಪ್ಲ್ಯಾ ಮೊಬಯ್ಲಾಚೆರ್ ಆಸ್ತಾಲೆಂ. ದಿಸಾಕ್ ಪಾಂಯ್ಕಿಂ ರುಪಯ್ ಸಾಂಬಳ್ ಘೆವ್ನ್ ತಿಣೆಂ ಆರಾಮ್ ಆಸ್ಚೆಂ ಸೆಲ್ಲಿಬಾಯೆಕ್ ಪಳಂವ್ಕ್ ಜಾಲೆಂ ನಾ. ಜೆರ್ಮಿಯಾಬಾಕ್ ವೆಳಾ ವೆಳಾಕ್ ಖಾವಯ್ತಾಲೆಂ; ದಿಸಾಕ್ ಏಕ್‌ಪಾಪ್ಲಿಂ ವಸ್ತುರ್ ಭಿಜೊವ್ನ್ ಆಂಗ್ ಪುಸ್ತಾಲೆಂ. ಚುಕುನ್ ಸಯ್ತ್ ಕುಜ್ವಾಕ್ ಯೇನಾತ್ಲೆಂ. ತ್ಯಾ ನರ್ಸಾಂಕ್ ರಾಂದುನ್ ವ್ಹಾಡುನ್'ಚ್ ಸೆಲ್ಲಿಬಾಯೆಕ್ ಪುರೊ ಪುರೊ ಜಾಲ್ಲೆಂ. ವಿಲ್ಪಿಕ್ಡೆ ಘೊನಾರ್ ಸಾಂಗ್ಲಲ್ಯಾಕ್, 'ತುಕಾ ಎಡ್ಜೆಸ್ಪ್ ಕರುಂಕ್ ಕಳನಾ ಮಾಂಯ್. ಇಲ್ಲೆಂ

ಎಡ್ವರ್ಡ್ ಕರ್. ಎಜೆನ್ನಿಚಿಂ ಹೌಸ್‌ನರ್ಸಾಂ ತಶಿಂಚ್‌ಮ್ಹಣ್ ಸೆಲ್ಲಿಬಾಯೆಕ್‌ಚ್ ದುರಸ್ಲೆಲ್ಲೊ. ಎಕಾ ಮಯ್ಜಾನ್ ತ್ಯಾ ನರ್ಸ್‌ಕ್ ಸೊಡ್ನ್ ಸೊಡ್‌ಲ್ಲೆಂ ತಿಣೆಂ.

‘ಏಕ್‌ಚ್ ಹಳ್ಳಾನ್ ಚಲುನ್ ವಯ್ತ್ ವಚ್, ನಾ ತರ್ ಹಾಂಗಾ ಬಸ್‌ಮ್ಹಣಾಲೊ ವಾಚ್‌ಮೆನ್, ದೋಡ್ನ್ ದವರ್‌ಲ್ಲೆಂ ಲೊಂಕ್ಡಾಚಿಂ ಆನ್ಯೇಕ್ ಕದೆಲ್ ಸೊಡೊವ್ನ್, ‘ವಯ್ತ್ ಥೊಡ್ಯಾ ಅಂತಸ್ತಾಂನಿ ಕರೆಂಟ್ ನಾ. ಕಾಳೊಕ್ ಪಡ್ಲಾರ್ ತುಕಾ ವಯ್ತ್ ಚಡುಂಕ್ ದಿಸ್ಚೆಂ ನಾ. ‘ಮ್ಹಣಾಲೊ ತೊ ಮುಕಾರುನ್.

‘ಮ್ಹುಕಾ ಹಾರ್ಟಾಚೆ ಪೊಲ್ಲಮ್ ಆಸಾತ್ ಇನಾಸಾಮಾ. ಮಾಳಿಯೆಚಿಂ ತೀನ್ ಮೆಟಾಂ ಚಡುಂ ತರ್ ದಪ್ ಯೆತಾ. ದಾಕ್ಟೆರಾನ್ ಮೆಟಾಂ ಚಡುಂಕ್‌ಚ್ ನಜೊ ಮ್ಹಳಾಂ. ಬಾರಾ ಮಾಳಿಯೊ ಚಡುಂ ತರ್ ಮಧೆಂಚ್ ಕಾಳಿಜ್ ರಾವುನ್ ಮರುಂಕ್ ಆಸಾಂ. ಕಸಲಿ ಪನ್ವತಿ ಲಾಗಿ ಮ್ಹುಕಾ ಮ್ಹಣಾಲಿ ಸೆಲ್ಲಿಬಾಯ್ ಕಪಲಾಕ್ ಹಾತ್ ಮಾರ್ನ್. ತಿ ಕದೆಲಾರ್ ಬಸ್ಚಿ ನಾ.

‘ತರ್ ಬಾರಾವ್ಯಾ ಮಾಳಿಯೆರ್ ಕಿತ್ಯಾಕ್ ಫ್ಲಾಟ್ ಕಾಣ್ಲೆಲ್ಲೆಂ ಬಾಯೆ. ತುಕಾ ಕಾಳ್ಜಾಚೆ ದೊಶಿ, ಯೆಜ್ಜನ್ಯಾಕ್ ಉಟುಂಕ್ ಜಾಯ್ನಾ ತರ್ ಬಾರಾವ್ಯಾ ಮ್ಹಳಿಯೆರ್ ಕಿತ್ಯಾಕ್ ಫಾರ್ ಕೆಲೆಂ? ಪಯ್ಲಾ ಮಾಳಿಯೆರ್. ನಾ ತರ್ ಹಾಂಗಾಚ್ ಗ್ರಾಂಡ್ ಲೆವಲಾಚೆರ್ ಬರೆಂ ಆಸ್‌ಲ್ಲೆಂ ನ್ಹಯೇ’ರಾಜಂವ್ ಉಲಯ್ಲೊ ಇನಾಸ್.

‘ಮ್ಹಜ್ಯಾ ಪುತಾಕ್ ಹ್ಯಾ ಬಿಲ್ಡಿಂಗಾಚ್ಯಾ ಧನಿಯಾನ್ ದುಬಾಯ್ ವಚುನ್ ಮಾಂಕೊಡ್ ಕೆಲ್ಲೊ ದಿಸ್ತಾ. ಸಕ್ಡೆ ಫ್ಲಾಟ್‌ಚಾಂ ಗೆಲ್ಯಾಂತ್. ಬಾರಾ ಮ್ಹಳಿಯೆರ್ ಏಕ್ ಮಾತ್ ಆಸಾ ಮ್ಹಣುನ್ ಹೆಂ ತಾಚ್ಯಾ ಗೊಮ್ಮಾಕ್ ಭಾಂದ್‌ಲ್ಲೆಂ, ಹಾಂಗಾ ಪಳಯ್ಲಾರ್ ಪನ್ನಾಸ್ ಘರಾಂಪಯ್ಕಿಂ ಪಂದ್ರಾಂನಿ ಸಯ್ತ್ ಜಣ್ ನಾಂತ್. ಮ್ಹಜ್ಯಾ ಮಾಳಿಯೆರ್ ಆಮ್ಚೆಂ ಸೊಡ್ಲಾರ್ ಉರ್‌ಲ್ಲಾ ಫ್ಲಾಟ್‌ಚಾಂನಿ ಕೋಣೆಯಿ ರಾವನಾಂತ್’

‘ಸಮಾ ಸಾಂಗ್ಲೆಯ್ ಬಾಯೆ ಮ್ಹಣಾಲೊ ಇನಾಸ್, ‘ದುಬಾಯ್‌ಗಾರಾಂಕ್ ತೆಂ ಆಸಾ ಹೆಂ ಆಸಾ ಮ್ಹಣುನ್ ಬಿಲ್ಡರಾನ್ ಫ್ಲಾಟ್‌ಚಾಂ ವಿಕ್ಲಾಂತ್. ಸಮಾಕಟ್ವ್ ಎಕೆಯಿ ನಾ. ಆನಿಂ ತುಜೆಪರಿಂ ಆಸ್ಚ್ಯಾ ಪ್ರಾಯೆಸ್ತಾಂಕ್ ಬಾರಾವ್ಯಾ ಮಾಳಿಯೆರ್ ದವರುಂಕ್ ತುಜ್ಯಾ ಪುತಾಕ್ ಮಾಂಡ್ಲೊ ಸಮಾ ನಾಂಗಿ ಮ್ಹಣ್ತಾಂ ಹಾಂವ್. ದೋನ್ ಲಿಫ್ಟ್ ಫಾಲ್ಯಾತ್, ಏಕ್ ಆಜೂನ್ ಚಾಲು ಜಾಂವ್ಕ್ ನಾ. ಹಿ ಲಿಫ್ಟ್ ಸೆಕೆಂಡ್‌ಹ್ಯಾಂಡ್ ದಿಸ್ತಾ. ಕೆದ್ನಾಯ್ ಪಾಡ್ ಜಾತಾ. ಲಿಫ್ಟಾಚಿಂ ಕಂಟ್ರೋಲ್ ಟೆರೆಸಾವಯ್ತ್, ಖಿಯ್ ಥಂಯ್ ಫ್ಯೂಸ್ ಗೆಲಾಗಿ. ವಚುನ್ ಪಳೆಂವ್ಕ್ ಲಿಫ್ಟಾಚ್ಯಾಂನಿ ಯೇಜೆ. ಮ್ಹುಕಾ ವಚುಂಕೆಯಿ ಜಾಯ್ನಾ, ಗೆಲ್ಯಾರ್ ಕಳೊಂಕೆಯಿ ಕಳ್ಳೆಂ ನಾ ಇನಾಸ್ ಸತ್ ಉಲಯ್ತಾಲೊ. (ಲಿಫ್ಟ್ ತ್ಯಾ ಸಾಂಜೆರ್ ಸಾರ್ಕೆಂ ಜಾಂವ್ಚಿ ಕಿಂತೆಂಚ್ ಖುಣಾಂ ನಾತ್‌ಲ್ಲೆಂ.

ಬಿಲ್ಲಿಂಗಾ ಭಿತರ್ ಆಸ್ಚ್ಯಾ ಆನಿಂ ಥೊಡ್ಯಾಂನಿ ಫೊನ್ ಕರ್ನ್ ಲಿಫ್ಟ್ ನಾತ್ಲ್ಯಾಕ್ ಇನಾಸಾಕ್ ಪರತ್ ಪರತ್ ದುರ್ನಾಲ್ಲೆಂ. ಇನಾಸ್ ಬಿಲ್ದರಾಚ್ಯೆಂ ನೀಬ್ ದಿತಾಲೊ. ಸೆಲ್ಲಿಬಾಯೆಚ್ಯೆ ಆಟೆವಿಟೆ ಚಡುನ್‌ಂಚ್ ಆಯಿಲ್ಲೆ.

‘ಎಕೆಲ್ಲೆಚ್ ಸೂತ್, ತಾಚ್ಯೆಂ ಫ್ಲಾಟ್. ತಾಚ್ಯಾ ಒತ್ತಾಯೆಕ್ ಆಯ್ಲಾಂವ್. ಮ್ಹಜ್ಯಾ ಯೆಜ್ಜನ್ಯಾಕ್ ಆರ್ ಮಾರ್ಲ್ಯಾ ಆರ್ ಮಾರ್ಲೆ ಉಪ್ರಾಂತ್ ಪಡುನ್ ಕುಟಾಚೆಂ ಹಾಡ್‌ಯಿ ಮೊಡ್ಲಾಂ.ತಾಕಾ ಕೊಣೆಂಯ್ ಧರ್‌ಲ್ಲ್ಯಾ ಶಿವಾಯ್ ಬಸುಂಕ್ ಸಯ್ ಜಾಯ್ನಾ. ಉಲೊಂವ್ಕ್ ಜಾಯ್ನಾ. ಗೊಲಿಮಾರಾಂತ್ ರಾವ್ಲ್ಯಾರ್ ಸಮಕಟ್ಟ್ ದಾಕ್ತೆರ್ ಮೆಳನಾಂತ್. ಅರ್ಜಂಟ್ ಜಾಯ್ ಜಾಲ್ಯಾರ್ ಆಂಬುಲೆನ್ಸಿಯಿ ಮೆಳನಾ ಮ್ಹಣ್ ಮ್ಹಜ್ಯಾ ಪುತಾನ್ ಹ್ಯಾ ಪ್ಲಾಟ್‌ಚಾಕ್ ಹಾಡ್ನ್ ಘಾಲೆಂ. ಬಾರಾವಿ ಮ್ಹಾಳಯ್ ನಾಕಾರೆ ಮ್ಹಳೆಂ. ವ್ಹಾರೆಂ ಬರೆಂ ಯೆತಾ. ವ್ಹಾರೆಂ ನಿತಳ್ ಆಸ್ತಾ. ಫೆಸಿಲಿಟಿ ಬರೆ ಆಸಾತ್ ಮ್ಹಣ್ ಉಕುಲ್ ಮ್ಹಳೆಪರಿಂ ಹಾಂಗಾ ಹಾಡ್ಲೆಂ. ನಾಕಾ ನಾಕಾ ಮ್ಹಳ್ಯಾರ್‌ಯಿ ಆಯ್ಕುಂಕ್ ನಾ. ವ್ಹಯ್ಲ್ಯಾನ್ ಮ್ಹಜ್ಯೆ ಎಕ್ಲೆಚ್ ಧುವೆಕ್ ಹಾಂಗಾಚ್ ನಿರ್ವಾರ್ ಕಾಜರ್ ಕರ್ನ್ ದಿಲಾಂ. ಗರ್ಜೆ ಆಕಾಂತಾಕ್ ತೆಂ ಲಾಗಿಂ ಆಸಾ ಮ್ಹಣ್ ಪುಸ್ಲಾಯ್ಲೆಂ. ತೆಂ ಪಳೆಲ್ಯಾರ್ ಗೊಲಿಮಾರ್ ಆಯ್ಲಾರ್ ಏಕ್ ದೋನ್ ದೀಸ್ ತರ್‌ಯಿ ರಾವ್ತಾಲೆಂ. ಹಾಂಗಾ ಆಯ್ಲಾರ್ ತಿಕಾ ಆಮ್ಸೊರ್‌ಚ್‌ಸೆಲ್ಲಿಬಾಯೆನ್ ಆಪ್ಲೆ ಸಂಕಟ್ ಉಗ್ತಾಯ್ಲೆ.

‘ಧುವ್ ಹಾಂಗಾಚ್ ಆಸಾ ತರ್ ತಿಕಾ ಫೊನ್ ಕರ್ ನ್ಹಯೆ ಬಾಯೆ. ಲಿಫ್ಟ್ ಚಲನಾ ಮ್ಹಣ್ ಸಾಂಗ್. ಶಿ ತರ್‌ಯಿ ಯೇತ್‌ವಾಚ್‌ಮೆನಾನ್ ರಾಜಂವೀಕ್ ಪರಿಯಾರ್ ಸಾಂಗ್ಲೊ.

‘ಮೊಬಯ್ಲ್ ಫರಾ ಸೊಡ್ನ್ ಆಯ್ಲಾಂ ಇನಾಸಾಮಾ. ಪಾಂಚ್ ಮಿನುಟಾಂ ಭಿತರ್ ಯೆತಾಂ ಮ್ಹಣ್ ಸಕ್ಲಾ ಆಯಿಲ್ಲೆಂ. ದುದಾ ಆಂಗ್ಲಿಚೊ ಖಿಂಯ್ ಗೆಲ್ಲೊ. ಧಾ ಮಿನುಟಾಂ ತಾಕಾ ರಾಕುನ್ ಪಾಟಿಂ ಯೇಚೆ ತರ್ ಹೆಂ ಆನ್ವಾರ್‌ಸೆಲ್ಲಿಬಾಯ್ ವಿರಾರಯೆನ್ ಮ್ಹಣಾಲಿ.

‘ಶಿಕಿಂ ನಂಬರ್ ಸಾಂಗ್. ಮ್ಹಜ್ಯಾ ಮೊಬಯ್ಲಾಚೆರ್ ಫೊನ್ ಕರ್ಯಾಂವಾಚ್‌ಮೆನಾನ್ ಆಪ್ಲೆಂ ಮೊಬಯ್ಲ್ ಭಾಯ್ ಕಾಡ್ಲೆಂ.

‘ನಂಬರ್ ಮ್ಹಾಕಾ ಖಿಂಯ್ ಉಡಾಸ್ ಆಸಾ. ಪುತಾನ್ ಮೊಬಯ್ಲ್ ದಿಲಾಂ. ತಾಂತುಂ ದೋನ್ ದಾಂಬ್ಲ್ಯಾರ್ ಫೊನ್ ಧುವೆಕ್ ವೆತಾ.ಮೊಬಯ್ಲ್ ಮ್ಹಣ್‌ಯಿ ಘೆವ್ನ್ ಯೆತಿಂ ಕಳ್ಳೆಲೊನ್ ಮ್ಹಣಾಲಿ ಸೆಲ್ಲಿಬಾಯ್.

ಶಿ ತಶೆಂ ಉಲೊಂವ್ಕ್ ಆಸ್ತಾನಾ, ಲಿಫ್ಟಾಚ್ಯಾ ಕುಶಿಂತ್ಲಾ ಮೆಟಾಂನಿ ಏಕ್ ತರ್ನಾಟೊ ಆನಿಂ ಏಕ್ ಚಲಿ ಸಾಂಗಾತಾ ದೆಂಪುನ್ ಆಯ್ಲಿಂ ಆನಿಂ ಕಾರಾಸರ್ಶಿಂ ಗೆಲಿಂ. ತಾಂಕಾಂ ಪಳೆಲೆಂಚ್ ಕಿಶೆಂಗೆ ಉಡಾಸ್ ಚಾಲ್ಲೆಪರಿಂ ಸೆಲ್ಲಿಬಾಯ್ ಸಟ್ವೆಕ್‌ರ್ನ್ ತ್ಯಾ ತರ್ನಾಟ್ಯಾಚ್ಯಾ ಕಾರಾಸರ್ಶಿಂ ಗೆಲಿ.

ತೊ ತರ್ನಾಟೊ ಚೊವ್ಡಾವ್ಯಾ ಮಾಳಿಯೆರ್ ರಾವ್ತಾಲೊ, ದೋನ್ ತೀನ್ ಪಾವ್ಪಿಂ ಲಿಫ್ಟಾಚೆರ್ ವೆತನಾ ಸೆಲ್ಲಿಬಾಯ್ ತಾಚ್ಯೆಕಡೆ ಉಲಯಿಲ್ಲಿ. ಕ್ರಿಸ್ತಾಂವ್ ಭುರ್ಗೊ, ಕಾಂಯ್ ಆಪ್ಲಾಚ್ಯಾ ಕುಮ್ತೆಕ್ ಯೇತ್ ಮ್ಹಳ್ಳ್ಯಾ ಅತ್ರೇಗಾನ್ ತಾಚ್ಯೆಕಡೆ ವಚುನ್ ಜೆರ್ಮಿಯಾಬ್ ಫ್ಲಾಟಾಂತ್ ಎಕ್ಸುರೊ ಆಸ್‌ಲ್ಲೆಂ ಆನಿಂ ಆಪುಣ್ ಸಕ್ಲಾ ಆಯಿಲ್ಲೆ ಸಂಕಟ್ ಸಾಂಗುಂಕ್ ಸುರು ಕೆಲೆ ತಿಣೆಂ.

'ಹಾಂವ್ ಬಿಡ್ಪಿ ಆಸಾಂ ಆಂಟಿ. ಪ್ಹಯ್ ಥಾವ್ನ್ ಚಲುನ್ ಯೇಂವ್ಕಾಚ್ ಪುರೊ ಜಾಲೆಂ.ಆನಿಂ ಪರತ್ ವಯ್ ವೆಚಿಂ ಕಶೆಂ? ಮ್ಹಾಕಾ ಸಾತ್ ವರಾರ್ ಆಸ್ತೆಕ್ ಪಾವಜೆ. ಸೊರಿ ಆಂಟಿ'ಮ್ಹಣತ್ ಕಾರ್ ಚಾಲು ಕೆಲೆಂ ತಾಣೆಂ.

'ತೊ ತುಜ್ಯಾ ಕುಮ್ತೆಕ್ ಯೆಂವ್ಚೊ ನ್ಹಯ್ ಬಾಯೆ'ಮ್ಹಣಾಲೊ ಇನಾಸ್, ಪಾಟಿಂ ಆಯಿಲ್ಲೆ ಸೆಲ್ಲಿಬಾಯೆಕಡೆ. 'ಬಾಪುಯ್ ಖಂಯ್ ಗಲ್ಪಾಂತ್ ಘೊಳ್ತಾ. ಹೊ ಹಾಂಗಾ ದಾಕ್ಟೆರ್‌ಗೀ ಕಿತೆಂ ಮಣ್ಣೆಮಸಣ್ ಶಿಕ್ತಾ. ಕಿತೆಂ ಶಿಕ್ತಾ ದೆವಾಕ್ ಗೊತ್ತು. ದಿಸಾಕ್ ಎಕೇಕಾ ಚಲಿಯೆಕ್ ಆಪವ್ನ್ ಹಾಡ್ತಾ. ಅಳೆ ಹೆಂ ಸಕಾಳಿಂ ಆಯಿಲ್ಲೆಂ. ರಾತಿಂ ಯೆತನಾ ಆನಿಂ ಬೊಲ್ತೆಂಚ್ ಕೊಣ್ ಆಸ್ತಾ'ಇನಾಸ್ ವ್ಯಂಗ್ಯ ಉಲಯ್ಲೊ.

ಗೊಲಿಮಾರಾಂತ್ ವಾಡ್ಯಾಚೊ ಗುರ್ಕಾರ್ ಬೆನ್ನಾಸಿಕೇರಿಚ್ಯಾ ಪುತಾ ರಿತೇಶಾಚೊ ಉಡಾಸ್ ಆಯ್ಲೊ ಸೆಲ್ಲಿ ಬಾಯೆಕ್. ಜೆರ್ಮಿಯಾಬಾಕ್ ಆರ್ ಮಾರ್‌ಲ್ಲಾ ಸಾಂಚೆರ್ ಬೆನ್ನಾಸಿಕೇರ್ ಗೊಲಿಮಾರಾಂತ್ ನಾತ್‌ಲ್ಲೊ. ಸೆಲ್ಲಿಬಾಯೆನ್ ಜೆರ್ಮಿಯಾಬ್ ಪಡ್ಲಾ ಮ್ಹಣ್ ಸಾಂಗ್‌ಲ್ಲೆಂಚ್ ದುಸ್ರೆ ದೀಸ್ ಪರೀಕ್ಷಾ ಆಸ್‌ಲ್ಲಾಚಿಂ ಗಣ್ಣೆಂ ಕರಿನಾಸ್ತಾಂ ರಿತೇಶ್ ತಿಚ್ಯಾ ಘರಾ ಥಾಂವುನ್ ಆಯಿಲ್ಲೊ. ಜೆರ್ಮಿಯಾಬಾಕ್ ಕಿತೆಂ ಗಡೀಸ್ ಸಮಸ್ನೊ ಮ್ಹಣ್ ಕಳೆಂಚ್ ಸಾಯ್ಕಲಾರ್ ಗೊಲಿಮಾರ್ ಪೆಂಟಿಕ್ ವಚುನ್ ಸುಂದರಣ್ಣಾ ದಾಕ್ಟರಾಕ್ ಆಪವ್ನ್ ಹಾಡ್ನ್ ಆಯಿಲ್ಲೊ. ಪರತ್ ವಚುನ್, ಆಂಬುಲೆನ್ಸ್ ಹಾಡ್ನ್, ಸೆಲ್ಲಿಬಾಯೆ ಸಾಂಗಾತಾ ಜೆರ್ಮಿಯಾಬಾಕ್ ಘೆವ್ನ್ ಆಸ್ತೆಕ್ ಆಯಿಲ್ಲೊ. ತಿಚ್ಯಾ ಮಾತ್ ನ್ಹಯ್ ವಾಡ್ಯಾಂತ್ ಕೊಣಾಯ್ಚ್ಯಾ ಗರ್ಜಾಂಕ್ ಪಾವೊಂಕ್ ರಿತೇಶ್ ಆನಿಂ ತಾಚ್ಯಾ ಸಾಂಗಾತ್ಯಾಂಚೊ ಪಂಗಡ್‌ಚ್ ಆಸ್‌ಲ್ಲೊ.

ಗೊಲಿಮಾರಾಂತ್ ಜರ್ ಸೆಲ್ಲಿಬಾಯ್ ಆಸ್‌ಲ್ಲಿ ತರ್, ಗೊಲಿಮಾರಾಂತ್ಲೆ ತರ್ನಾಟೆ ತಿಕಾ ಉಕುಲ್ ವಯ್ ಫ್ಲಾಟಾ ಪರ್ಯಾಂತ್ ವರೆ ಮ್ಹಣ್ ಭೊಗ್ಲೆಂ ತಿಕಾ.

ಹ್ಯಾ ಶೆರಾಂತ್ ಕೊಣಾಕ್ ಕೊಣ್ ನಾ. ಎಕಾಚ್ ಬಿಲ್ಡಿಂಗಾಂತ್ ರಾವ್ಲ್ಯಾರಾಯಿ ಸೆಜಾರ್ ಮ್ಹಣ್ ಎಕಾಮೆಕಾಕ್ ವಳ್ಳನಾಂತ್. ಲಿಫ್ಟಾರ್ ಮೆಳ್ಳಾರ್ ವಳ್ಳಿಚ್ಯೆ ಹಾಸೊ ಸಯ್ ದಿನಾಂತ್. ಸಗ್ಳೊ ದೀಸ್ ಕೊಣ್ ನಾ ಕೊಣ್ ಯೆವ್ನ್ ವಚುನ್ ಆಸ್ಲ್ಯಾ ಆಪ್ಲ್ಯಾ ಗೊಲಿಮಾರಾಚ್ಯಾ ಘರಾಚೊ ಉಡಾಸ್ ಯೆತನಾ ಆಪುಣ್ ಖಂಯ್ ಸುಡ್ಕಡಾಂತ್ ಯೆವ್ನ್ ಪಡ್ಲೆಂ ಮ್ಹಣ್ ಭೊಗ್ತಾಲೆಂ ತಿಕಾ.

'ಕಾಳೊಕ್ ಜಾಯಿತ್ ಯೆತಾ ಬಾಯೆ. ಲಿಫ್ಟ್ ಆಪಾಪಿಂಚ್ ಸಾರ್ಕೆಂ ಜಾಂವ್ಚೆಂ ನಾ. ತುಂ ಹಳ್ತಾನ್ ವಯ್ ವಚ್. ಎಕೇಕ್‌ಚ್ ಮ್ಹಾಳಯ್ ಚಡುನ್ ಥೊಡೊ ವೇಳ್

ರಾವುನ್ ವಯ್ರ್ ವಚ್. ನಾ ತರ್ ತುಂ ಹಾಂಗಾಚ್ ಉರ್ದೆಲಿಯ್. ಹಾಂವ್ ಪರತ್ ಪರತ್ ಸೆಕ್ರೆಟರಿಕ್ ಫೊನ್ ಕರಿತ್ ಆಸಾಂ. ಕನೆಕ್ಯನ್ಂಚ್ ಮ್ಹಳನಾ. ಖಿಯ್ ಫೊನ್ ಬಂಧ್ ಕರ್ನ್ ಪಯ್ಲೆ ಕರ್ತಾಗೀ ಮ್ಹಣಾಲೊ ಇನಾಸ್ ಸೆಲ್ಲಿಬಾಯೆಕ್ ಸಮ್ಜಾವ್.

‘ಕಿತೆಂ ಕರ್ಚೆಂ ಕಳನಾ. ವಯ್ರ್ ಮ್ಹಣಾಸರ್ ಪಾವನ್ ಮ್ಹಳ್ಳಿಚ್ ಭಿರಾಂತ್ ಮ್ಹಾಕಾ. ಕಿತೆಂ ಮ್ಹಣಾಯಿ ಕರ್ನ್ ಲಿಫ್ಟ್ ಏಕ್ ಪಾವ್ಲಿಂ ಚಾಲು ಕರ್ ನ್ಹಯೇ. ಕೊಣಾಕ್ ತರಾಯಿ ಫೊನ್ ಕರ್. ‘ವಿನಂತಿ ಕೆಲಿ ಸೆಲ್ಲಿಬಾಯೆನ್ ಪರತ್. ‘ಮ್ಹಜೊ ದಾದ್ಲೊ ಫ್ಲಾಟಾಂತ್ ಎಕ್ಸುರೊ ನಾತ್ಲೊ ತರ್ ಹಾಂವ್ ಹಾಂಗಾಚ್ ಖಿಯ್ ರಾತ್ ಪಾಶಾರ್ ಕರ್ತಿಂ. ‘ಸೆಲ್ಲಿಬಾಯ್ ಪುರಿ ವಿರಾರ್ ಜಾಲ್ಲಿ.

ತಿಶ್ಲಾತ್ ಭಾಯ್ರ್ ಗೆಲ್ಯೊ ದೊಗಾಂ ಸ್ತ್ರಿಯೊ ಗೇಟ್ ಉತ್ತುನ್ ಭಿತರ್ ಯೆಂವ್ಚೆಂ ಪಳವ್ನ್ ಜೀವ್ ಭರುನ್ ಆಯ್ಲೊ ಸೆಲ್ಲಿಬಾಯೆಕ್. ಹ್ಯಾಪಯ್ಲೆಂ ತಾಂಕಾಂಯ್ ತಿ ಲಿಫ್ಟಾರ್ ಭೆಟ್ಲಿ. ಹಾಯ್-ಬಾಯ್ ಮ್ಹಣ್ ತಿಚ್ ಉಲಯಿಲ್ಲಿ. ದೊಗಾಂಯ್ ಕ್ರಿಸ್ತಾಂವ್. ಮಾಗ್ಣ್ಯಾಚಿಂ ಮನ್ಶ್ಯಾಂ, ಆಪ್ಲ್ಯಾ ಕುಮ್ಕೆಕ್ ಯೆತಿತ್ ಮ್ಹಣ್ ಆಶೆಲಿ ತಿ.

‘ತಿಂ ದೊಗಾಂಯ್ ತಿಸ್ರ್ಯಾ ಮಾಳಿಯೆರ್ ರಾವ್ತಾತ್. ‘ಇನಾಸಾನ್ ಸಾಂಗ್ಲಲ್ಯಾಕ್ ಪ್ರತಿಕ್ರಿಯಾ ದಾಕಯ್ತಾಂ ಭಿತರ್ ಯೆಂವ್ಚ್ಯಾ ತಾಂಚ್ಯೆಸರ್ತಿಂ ಗೆಲ್ಲೆ ಸೆಲ್ಲಿಬಾಯೆನ್ ಆಪ್ಲೆ ಭಾಂದ್ಪಾಸ್ ಕಳಯ್ಲೆ.

‘ಹಾ ಸ್ಯಾಡ್ ಮ್ಹಣಾಲಿ ಎಕ್ಲಿ, ‘ವಾಚ್‌ಮ್ಯಾನ್ ತುಕಾ ಕಿತೆಂಯ್ ಕರುಂಕ್ ಜಾಯ್ನಾಯೆ. ಬಿಲ್ದರಾಕ್ ಫೊನ್ ಕರ್. ಸೆಕ್ರೆಟರಿಕ್ ಸಾಂಗ್. ಲಿಫ್ಟ್ ನಾ ತರ್ ಕಶೆಂ ವಯ್ರ್ ವೆಚೆಂ ಬೊಬಾಟ್ಲಿ ದೊಗಾಂಪಯ್ಕಿಂಚಿ ಎಕ್ಲಿ. ತಿ ಪ್ರಾಯೆನ್ ಮಾಸ್ತಿ ವ್ಹಡ್ ದಿಸ್ತಾಲಿ. ಮುಟ್ಲೆ ಕೆಲ್ಲ್ಯಾ ಮಾತ್ಯಾಚ್ಯಾ ಕೆಸಾಂಕ್ ಬಣ್ ಫಾಲ್ಲ್ಯಾನ್ ತಿಚಿ ಪ್ರಾಯ್ ಅಂದಾಜ್ ಕರುಂಕ್ ಸೆಲ್ಲಿಬಾಯೆಕ್ ಜಾಲ್ಲೆಂ ನಾ.

‘ಫಾಲ್ಯಾಂ ಆಮ್ಚ್ಯಾ ಘರಾಂತ್ ವಾಡ್ಯಾ ಜಮಾತ್ ದವರ್ಲ್ಯಾ ಲಿಫ್ಟ್ ನಾ ತರ್ ಲೋಕ್ ಕಸೊ ಯೆತಲೊ?’ ಪ್ರಾಯೆನ್ ಲ್ಹಾನ್ ಆಸ್ಚಿ ದುಸ್ತಿ ಹುಳ್ವಳ್ಳಿ.

ತಾಂಕಾಂ ದೊಗಾಂಯ್ಕಿ ಸೆಲ್ಲಿಬಾಯೆಚಿ ಸಂಕಟ್ ಸಮ್ಜುಂಕ್ ನಾಂತ್ ವಾ ತಾಂಕಾಂ ಸೆಲ್ಲಿಬಾಯೆಚ್ಯಾ ಕಶ್ಟಾಂಕ್ ಸ್ಪಂದನ್ ಕರುಂಕ್ ಮನ್ ನಾತ್ಲೆಂ, ಸೆಲ್ಲಿಬಾಯೆಕ್ ಕಳೆಂ ನಾ.

‘ಮ್ಹಜೊ ದಾದ್ಲೊ ಘರಾಂತ್ ಎಕ್ಸುರೊ ಆಸಾ. ಪಿಡೆಸ್ತ್, ನಿದ್ಲೆಕಡೆ ಆಸಾ. ತಾಕಾ ಪೊಟಾಕ್ ದಿಂವ್ಕ್ ಆಸಾ ಸೆಲ್ಲಿಬಾಯ್ ರಡ್ಲಿಚ್.

‘ರಡನಾಕಾ ಆಂಟಿ ಮ್ಹಣಾಲಿಂ ದೊಗಾಂಯ್, ‘ಬಾರಾವ್ಯಾ ಮಾಳಿಯೆರ್ ತುಮ್ಕಾಂ ಪ್ರಾಯೆಸ್ತ್ ಪಿಡೆಸ್ತಾಂಕ್ ದವರುಂಕ್ ತುಜ್ಯಾ ಪುತಾಕ್ ಕಶೆಂ ಮನ್ ಜಾಲೆಂ ಸಾಂಗ್. ಬಿಲ್ದರಾನ್ ಬಾನಾಯ್ಲೆಂ ಆಸ್ತಾಲೆಂ. ಪುತಾಕ್ ಸಾಂಗುನ್ ಫ್ಲಾಟೆ ಬದ್ಲಿ. ಆಜೂನ್ ಪಂಚ್ಚೇಸಾವಯ್ರ್ ಫ್ಲಾಟಾಂ ಖಾಲಿ ಆಸಾತ್. ಆಮಿಂಯ್ ಸನಿ ಲಾಗ್ಲೆಪರಿಂ ಹಾಂಗಾ ಆಯ್ಲಾಂವ್ ಮ್ಹಣಾಲಿ ಪ್ರಾಯೆನ್ ತರ್ನಿ ಆಸ್ಲಿ.

‘ಆಂಟಿ ರಡುನ್ ಕಿತೆಯ್ ಜಾಯ್ನಾ. ಆನಿಂ ಆಜ್ ಲಿಫ್ಟ್ ಸಾರ್ಕೆಂ ಜಾಂವ್ಚೆ ಪರಿಂ ನಾ. ತುಂ ಹಳೊ ವಯ್ ವಚ್. ಎಕೇಕ್ ಮ್ಹಾಳಯ್ ಚಡುನ್ ವಚ್. ದೆವಾಚೆರ್ ಭರ್ವಾಸೊ ದವರ್. ಫಾಲ್ಯಾಂ ಸಾಂಚೆರ್ ತಿಸ್ರಾ ಮಾಳಿಯೆರ್ ಮ್ಹಜ್ಯಾ ಫ್ಲಾಟಾಂತ್ ವಾಡ್ಯಾ ಜಮಾತ್ ಆಸಾ. 302 ಫ್ಲಾಟಾಂ ನಂಬರ್. ತುಂ ಯೇ. ಹ್ಯಾ ಬಿಲ್ಡಿಂಗಾಚ್ಯಾ ಪೊಬ್ಲಮಾಂವಿಶಿಂ ಉಲೊಂವ್ಕ್ ಆಸಾ. ಮ್ಹಣಾಲಿ ದುಸ್ರಿ.

‘ವಾಚ್‌ಮ್ಯಾನ್. ತಿಕಾ ಇಲ್ಲಿ ಕುಮಕ್ ಕರ್ ನ್ಹಯೇ. ತಿಯ್ ಕ್ರಿಸ್ತಾಂವ್. ಆಮ್ಚಿ ಭಯ್ಣೆ ದೊಗಾಂಯ್ ಮಾಳಿಯೆಚಿಂ ಮೆಟಾಂ ಚಡುಕ್ ವೆತನಾ ಮ್ಹಣಾಲಿ ಪಯ್ಲಿ, ‘ಆಮಿ ಹಳ್ತಾನ್ ವೆತಾಂವ್. ಆಂಟಿ ಫಾಲ್ಯಾಂ ವಾಡ್ಯಾ ಜಮಾತೆಕ್ ಯೇ’

ಗೊಲಿಮಾರಾಂತ್ ವಾಡ್ಯಾ ಜಮಾತೆಂಚೊ ಉಡಾಸ್ ಆಯ್ಲೊ ಸೆಲ್ಲಿಬಾಯೆಕ್. ತ್ಯಾ ಜಮಾತೆಂನಿ ಮಾಗ್ಣ್ಯಾಂಪ್ರಾಸ್ ಎಕಾಮೆಕಾಚೆಂ ಸುಕ್‌ದೂಕ್ ವಾಂಟುನ್ ಘೆತಾಲೆ. ಚೆರ್ಮಿಯಾಬ್ ಆರ್ ಮಾರುನ್ ಆಸ್ತೆಂತ್ ಆಸ್ತಾನಾ ವಾಡ್ಯಾಂತ್ ಕೊಣಾಕ್ ಜಾತಾ ತಾಂಣಿ ಸರ್ವೆಪ್ರಕಾರ್ ಆಸ್ತೆಂತ್ ಸೆಲ್ಲಿಬಾಯೆಕ್ ಸಾಂಗಾತ್ ದಿಲ್ಲೊ. ತೊ ಉಡಾಸ್ ಯೇವ್ನ್, ವಯ್ ಬಾರಾವ್ಯಾ ಮಾಳಿಯೆಂತ್ ಫ್ಲಾಟಾಭಿತರ್ ಎಕ್ಸುರೊ ಆಸ್ಚ್ಯಾ ಜೆರ್ಮಿಯಾಬಾಕ್ ಚಿಂತುನ್ ತಿಚೆಂ ದೂಕ್ ಉಮಾಳುನ್ ಆಯ್ಲೆಂ.

‘ಬಾಯೆ ಮ್ಹಣಾಲೊ ಇನಾಸಾಮ್, ‘ತುಂ ಹಳ್ತಾನ್ ವಯ್ ವಚ್. ತೇರ್ಸ್ ಮ್ಹಣಾತ್ ವಚ್. ದಪ್ ಯೆತನಾ ರಾವ್. ಸುಶೇಗ್ ಜಾಲ್ಲ್ಯಾ ಶಿವಾಯ್ ವಯ್ ವಚನಾಕಾ’

ಹೆರ್ ವಾಟ್‌ಚ್ ನಾತ್ಲಿ.

ಸಕ್ಲಾಚ್ ರಾಬ್ಲಿಂ ತರ್ ಪ್ಲಾಟಾಂತ್ ಆಸ್ಚ್ಯಾ ಜೆರ್ಮಿಯಾಬಾಚಿ ಪರಿಗತ್ ಪಾಡ್ ಜಾಂವ್ಕ್ ಆಸಾ.

ನಾಕಾ ನಾಕಾ ಮ್ಹಳ್ಯಾರಾಯಿ ದುಸ್ರಿಂ ದುಸ್ರಿಂ ನಿಬಾಂ ದೀವ್ನ್ ಒತ್ತಾಯ್ ಕರ್ನ್ ಶೆರಾಂತ್ಲ್ಯಾ ಪ್ಲಾಟಾಕ್ ಹಾಡ್‌ಲ್ಲ್ಯಾ ಪುತಾಚೊ ಶಿಣ್ ಆಯ್ಲೊ ತಿಕಾ.

ಜಾತಾ ತಿತ್ಲೆ ವೆಗ್ಲಿಂ ಪಾಟಿಂ ಗೊಲಿಮಾರಾಕ್ ವೆಚಿಂ ಮ್ಹಣ್ ತಿಕಾ ಕೆದ್ನಾಂಥಾವ್ನ್ ಭೊಗ್ತಾಲೆಂ, ಆಪುಣ್ ಪಾಟಿಂ ವೆತಲಿಂಚ್ ಮ್ಹಣ್ ನಿರ್ಧಾರ್ ಕೆಲೊ ಸೆಲ್ಲಿಬಾಯೆನ್.

‘ಮ್ಹಜೆಂ ನಶೀಬ್ ಸಾರ್ಕೆಂ ನಾ ಆಪ್ಣಾಕ್‌ಚ್ ದುರೊನ್, ಸೆಲ್ಲಿಬಾಯ್ ಲಿಫ್ಟಾಚ್ಯಾ ಕುಶಿಚ್ಯಾ ಮೆಟಾಂತ್ಲ್ಯಾನ್ ವಯ್ ಹಳೊ ವಚುಂಕ್ ಲಾಗ್ಲಿ. ಪಯ್ಲ್ಯಾ ಮಾಳಿಯೆಚಿಂ ಅರ್ಧ್ಯಾ ತಿತ್ಲಿಂ ಮೆಟಾಂ ಚಡುನ್, ಮುಕ್ತಿಂ ಮೆಟಾಂ ಚಡುಂಕ್ ಘಂವ್ತಾಂ ಮ್ಹಣ್ತಾನಾ ತಿಕಾ ಹರ್ವಾಂತ್ ದಾಂಬುನ್ ದವರ್‌ಲ್ಲೆಪರಿಂ ಜಾಲೆಂ. ಗೊಲಿಮಾರ್. ತೆಂ ಘರ್. ಜೆರ್ಮಿಯಾಬ್. ತಿಚ್ಯಾ ದೊಳ್ಯಾಂ ಮುಕಾರ್ ಘಂವ್ತಾತ್ ತಶೆಂ ಜಾತಾನಾ ತಿ ಉಬಿ ಆಸ್‌ಲ್ಲೆ ಮಾಲ್ತಲಿ.

ಉಜ್ವಾ ಹಾತಾಂತ್ಲಿ ದುದಾಚಿ ಪ್ಯಾಕೆಟ್ ಪಯ್ಲೆಂ ಸಕ್ಲಾ ಪಡ್ಲಿ.

ಇನಾಸಾಮಾನ್ ಫಾಬ್ರೆವ್ನ್ 'ಬಾಯೆ'ವ್ಹುಣ್ ಮಾರ್ಲಿ ಬೋಬ್ ವಾರ್ಯಾರ್
 ಉಬೊನ್ ವೆತನಾ ಸೆಲ್ಲಿಬಾಯ್ ವಯ್ಥಾವ್ನ್ ಲೊಳುನ್ ಲೊಳುನ್ ಸಕ್ಲಾ
 ಲಿಫ್ಫಾಸರ್ಮಿಂ ಪಡ್ಲಿ. ಲಿಫ್ಫಾಚೆಂ ದಾರ್ ದಾಂಪುನ್ಂಚ್ ಆಸ್ಲೆಂ.

*** ——— ***

ಭಾಡ್ಯಾಚಿ ಆವಯ್

‘ಚಡ್ ಮ್ಹಳ್ಯಾರ್ ಆನಿಂ ದೋನ್ ದೀಸ್ ಶಾಂತಾ. ದೋನ್ಂಚ್ ದೀಸ್’ಶಾಂತಾಚ್ಯಾ ಪಾಸ್ಯೆಂತ್ ಆಸ್ಚ್ಯಾ ಪಿಂಪ್ರ್ಯಾ ಬಾಳ್ಯಾಕ್ ಹಳೊ ಪುಸುನ್ ಮ್ಹಣಾಲಿ ಮೇಟ್ರನ್, ‘ದೋನ್ ದಿಸಾಂನಿ ಹಾಚಿ ಮಾಮ್ಮಿ ಡ್ಯಾಡಿ ಯೆತಲಿಂ. ತಿಂ ಆಜ್‌ಚ್ ಯೇಚಿ ಆಸ್‌ಲ್ಲಿಂ. ಫ್ಲಡಿ ಮನ್ಯಾಂ. ಬಿರ್ಯುಸ್ ಟೆನ್ಯನ್.’ಬಾಳ್ಯಾಚ್ಯಾ ಮಾತ್ಯಾಚಿ ರಸ್ಕಾಳ್ಯಾ ಕೆಸಾಂನಿ ಬೊಟಾಂ ಭೊಂವ್ಡಾಯ್ಲೆ ತಿಣೆ.

‘ಕೆದ್ನಾ ಯೆತಾತ್ ತೆಂ ನಕ್ಳಿ ಜಾಂವ್ಕ್ ನಾ ಮ್ಹಣ್ತಾಲಿ ಸಕಾಳಿಂ ರಾಂಡ್ಸಾರ್ ಆಯಿಲ್ಲಿ ಮೇಡಮ್. ತಿಂ ಯೆತಾ ಪರ್ಯಾಂತ್ ಮ್ಹಜೊ ಪಾನೊ ದಿ ಮ್ಹಣಾಲಿ. ಬಾಳ್ಯೆಂ ಬೊತ್ತೆಚೆಂ ದೂದ್ ಸಾರ್ಕಾನ್ ಪಿಯೆನಾ ದೆಕುನ್ ಮ್ಹಜೆಂ ದಿಲ್ಯಾರ್ ಬರೆಂ ಮ್ಹಣ್ ಡೊಕ್ಟರ್ ಪ್ರೇಮಾನ್‌ಯಿ ಸಾಂಗ್ಲಾಂ ಖಂಯ್. ತಿಂ ಫಾಲ್ಯಾಂ ಯೆತತ್ ತರ್ ಮ್ಹಜೊ ಪಾನೊ ರಾವಯ್ಲಾರ್ ಬರೆಂ ನ್ಹಯ್ ಸಿಸ್ಟರ್ ಮ್ಹಣಾಲೆಂ ಶಾಂತಾ. ಡೊಕ್ಟರ್ ಪ್ರೇಮಾ ಭುರ್ಗ್ಯಾಂಚಿ ದಾಕ್ಟೆರ್.

‘ಖಂಯ್ ಹ್ಯಾ ಭುರ್ಗ್ಯಾಕ್ ಮ್ಹಜೊ ಪಾನೊಂಚ್ ದೀಂವ್ಕ್ ಪಡತ್ ಮ್ಹಣ್ ಕಾವ್ಣೆಣಿ ಮ್ಹಣ್ಕಾ. ಬೊತ್ತೆಚೆಂ ಚಿಂವನಾ ತರ್ ಭಾಗೊನ್ ಯೇತ್. ‘ಶಾಂತಾಕ್ ಪಾನೊ ದೀಂವ್ಕ್ ನಾಕಾ ಆಸ್‌ಲ್ಲೊ.

‘ತುಂ ಪಳೆಲ್ಯಾರ್ ಅಶೆಂ ಮ್ಹಣ್ತಾಯ್ ಮ್ಹಣಾಲಿ ಮೇಟ್ರನ್ ಮೇರಿಕುಟ್ಟಿ, ‘ಮಿನಿ ಮೋಳಾಚಿ ಖಬರ್ ಆಸಾಯೇ ತುಕಾ. ಕಾಲ್ ಮಿನಿಮೋಳಾಚೊ ಗಲಾಟೊಚ್ ಗಲಾಟೊ. ತೆಂ ಬಾಳ್ಯಾಕ್ ತಶೆಂಯ್ ಚಿಡ್ಕೊನ್ ಯೇತ್ ಮ್ಹಣ್ ಹಾಂವೆಂ ಚಿಂತುಂಕ್ ನಾ. ಇಲ್ಲೆ ದೀಸ್ ಹಾಂ ಹೂಂ ಮ್ಹಣಾನಾತ್‌ಲ್ಲೆಂ ಕಾಲ್ ಬಾಳ್ಯಾಕ್ ತಾಚ್ಯಾ ಪೇರೆಂಟ್ಸ್‌ಂಕ್ ದಿಂವ್ಕ್ ವ್ಹರ್ತಾತ್ ಮ್ಹಣ್ ಕಳೆಲ್ಲೆಂಚ್ ಚಿಡ್ಕೊನ್ ಮೊರ್ನಾಚ್ಯಾ ಘರಾ ಕೆಲ್ಲೆ ಪರಿಂ ವಿಳಾಪ್ ಸುರು ಕೆಲೊ. ಮೇಡಮಾನ್ ಮ್ಹಣ್ಕಾ ಜ್ಯೋರ್ ಕೆಲೆಂ. ಹಾಂವೆ ಸಳ್ಳಿ ದಿಲ್ಯಾ ಮ್ಹಣಾಲಿ. ಮಿನಿ ತಶೆಂ ಕರಿತ್ ಮ್ಹಣ್ ಮ್ಹಣ್ಕಾ ಕುಸ್ಕುಟಾತಿತ್ಲೊ ದುಭಾವ್ ನಾತ್‌ಲ್ಲೊ ಶಾಂತಾನ್ ಬಸೊನ್ ಆಸ್‌ಲ್ಲಾ ಸ್ವಲ್ಪಾಚ್ಯಾ ಸರ್ವಿಂ ಕದೆಲ್ ವೋಡ್ಸ್ ಬಸ್ಸಿ ಮೇಟ್ರನ್ ಮೇರಿಕುಟ್ಟಿ.

ಶಾಂತಾನ್ ಬಾಳ್ಯಾಕ್ ದಾವ್ಯಾ ಪಾನ್ಯಾಥಾವ್ನ್ ಉಜ್ವಾಕ್ ಬದ್ಲಿಲೆಂ.

‘ಹಾಕಾ ಬರಿಚ್ ಭುಕ್. ಕಿಲ್ಲೆಂ ದಿಲ್ಯಾರ್‌ಯಿ ದೂದ್ ವೊಡ್ತಾ. ರಗತ್ ಮಾರ್ವಾಡ್ಯಾಂಚೆಂ ಮ್ಹಣ್ ಪಾನೊ ಚಿಂವ್ನಾಂಚ್ ಕಳ್ತಾ ಶಾಂತಾನ್ ದಾವ್ಯಾ ಹಾತಾಂತ್ ಬಾಳ್ಯಾಕ್ ಸಾಂಬಾಳುನ್, ಉಜ್ವಾಕ್ ಹಾತಾಂತ್ ಬಾಳ್ಯಾಚ್ಯಾ ಪಾಟಿಕ್ ಹಳೊ ಧಾಪ್ಪಿತ್ ಸಾಂಗ್ಲೆಂ.

‘ಮಿನಿಚ್ಯಾ ಗೊಂದೊಳಾವರಿಂ ಹಾಂವೆಂ ಚಡ್ ಚತ್ರಾಯೆನ್ ಆಸುಂಕ್ ಸಾಂಗ್ಲಾಂ ಮೇಡಮಾನ್ ಮ್ಹಣಾಲಿ ಮೇರಿಕುಟ್ಟಿ. ‘ಧಾ ದಿಸಾಂ ಭಿತರ್ ಬಾಳ್ಯಾಂಕ್ ಆವಯಾಂಥಾವ್ನ್ ಸ್ಪಿಕ್ಟಿ ವಿಂಗಡ್ಕರಿಚೆ ಮ್ಹಳಾಂ ತಿಣೆಂ’

‘ಹಾಂವ್ ಎಕ್ಲಿಂ ಸೊಡ್ನ್?’ ವಿಚಾರ್ಲೆಂ ಶಾಂತಾನ್.

‘ಆಮ್ಕಾಂ ತುಂ ಕಿತೆಂ ಮ್ಹಣ್ ಸ್ವಷ್ಟ್ ಖಬರ್ ಆಸಾ ನ್ಹಯೆ ಶಾಂತಾ. ಉಕೊಲ್ ಲಿಲ್ಯಾರ್ ಯಿ ತುಂ ಹಾಕಾ ದವರ್ನ್ ಘನಾಯ್ ಮ್ಹಣ್ ಹಾಂವ್ ಜಾಣಾಂ ಮೇರಿಕುಟ್ಟಿಚ್ಯಾ ಉತ್ರಾಂನಿ ಭರ್ಯಾಸೊ ಆಸ್ಲೊ.

‘ಆಸ್ಲಲ್ಯಾ ದೊಗಾಂಕ್ ಪೊಸುಂಕ್ಚ್ ಪೊದ್ಲಡ್ತಾ ಹಾಂವ್. ಆನಿಂ ಚಡಿತ್ ಏಕ್?’ ಬಾಳ್ಯಾಂಕ್ ಪಾನ್ಯಾಥಾವ್ನ್ ಚುಕೊವ್ನ್ ಪಾಳ್ಯಾಂತ್ ದವರ್ಲೆಂ ಶಾಂತಾನ್.

‘ಮಿನಿಕ್ ಬಾಳ್ಯಾಚೆರ್ ತಿತ್ತೆಂ ಅಟ್ಯಾಚ್ ಮೆಂಟ್ (ಚಿಡ್ಕೊಣಿ) ನಾತ್ಲೆಂ ಸಿಸ್ಪರ್ ಮ್ಹಣಾಲೆಂ ಶಾಂತಾ, ‘ವಚೊನ್ ಬಾಳ್ಯಾಕ್ ಪಾನೊ ದೀ ಮ್ಹಣ್ ಹಾಂವೆಂ ಸಾಂಗ್ತಾನಾ, -ಸವಯ್ ಜಾತಾ, ಆಜ್ ನ್ಹಯ್ ಫಾಲ್ಯಾಂ ತಾಚ್ಯಾ ವ್ಹಡಿಲಾಂಕಡೆ ವೆಚೆಂ. ಹಾಂವೆಂ ಕಿತ್ಯಾಕ್ ಪಾನೊ ದೀವ್ನ್ ಸುಕಚೆ? - ಮ್ಹಣಾಲೆಂ. ಕಾಲ್ ಕಿತೆಂ ಜಾಲೆಂ ಹಾಂವ್ ನೆಣಾಂ. ಆಯ್ಕೊನ್ ಅಜ್ಯಾಪ್ ಮ್ಹಾಕಾ ಮಿನಿನಿಕ್ ಬೊಬಾಟ್ ಮಾರ್ತನಾ ಶಾಂತಾ ಒಪ್ಪೇಶನ್ ಥಿಯೇಟರ್ ನಿತಳ್ ಕರುಂಕ್ ಗೆಲ್ಲೆಂ. ಮಿನಿಚ್ಯಾ ಗಲಾಟ್ಯಾಚಿ ಖಬರ್ ಉಪ್ರಾಂತ್ ವಾರ್ಡಾಚ್ಯಾ ನರಾನ್ ಸಾಂಗ್ಲಿ.

ಲಿವ್ ಜೊಯ್ ಫರ್ಲಿಲಿಟಿ ಸೆಂಟರಾಚ್ಯಾ ಪಿಂಪ್ರಾಚಿ ಭುರ್ಗ್ಯಾಚಿ ಬಾರ್ಕಾಯೇನ್ ಜತನ್ ಕರ್ಚಿ ‘ನಿವ್ ಬೊರ್ನ್ ಯುನಿಟ್’ ವಾರ್ಡಾಂತ್ ಶಾಂತಾ ಬಾಳ್ಯಾಕ್ ಪಾನೊ ದೀವ್ನ್ ಆಸ್ಲೆಂ. ಫರ್ಲಿಲಿಟಿ ಸೆಂಟರಾಚ್ಯಾ ನೇಮಾಪ್ರಮಾಣೆ ಬಾಳೆಂ ಭಲಾಯ್ಕೆಭರಿತ್ ಆಸ್ಲಲ್ಯಾರ್ ಸಿರಿಯೇರಿಯನ್ ಜಾಲ್ಲ್ಯಾ ಧಾ ದಿಸಾಂ ಭಿತರ್ ಬಾಳ್ಯಾಂಕ್ ಆವಯಾಂಥಾವ್ನ್ ವಿಂಗಡ್ ಕರ್ನ್, ಕೃತಕ್ ದುದಾಚಿ ವೆವಸ್ತಾ ಕರ್ತಲೆ. ಹ್ಯಾ ಖಾತಿರ್ ಫರ್ಲಿಲಿಟಿ ಸೆಂಟರಾಂತ್ ಪಿಂಪ್ರಾಚಿ ಬಾಳ್ಯಾಂಚಿ ಜತನ್ ಕರುಂಕ್ಚ್ ಮ್ಹಣ್ ‘ನಿವ್ ಬೊರ್ನ್ ಯುನಿಟ್’ ಆಸಾ ಕೆಲ್ಲೆಂ.

ಶಾಂತಾಚ್ಯಾ ಬಾಳ್ಯಾಕ್ ಬೊತ್ತೆಚೆಂ ದೂಧ್ ವೊಂಬನಾತ್ಲೆಂ; ತ್ಯಾ ಶಿವಾಯ್ ಫರ್ಲಿಲಿಟಿ ಸೆಂಟರಾಂತ್ ಶಾಂತಾ ಆಯಾ ಜಾಲ್ಲ್ಯಾನ್, ಬಾಳ್ಯಾಕ್ ಪಾನೊ ದಿಲ್ಲ್ಯಾಂತ್ ಸಮಸ್ತೆ ಜಾತಿತ್ ಮ್ಹಣ್ ದಾಕ್ಟೆರಾಂಕ್ ದುಬಾವ್ ನಾತ್ಲೊ.

ಇತ್ಲಾಚ್ ದೊಗಾಂ ಚೆಡ್ವಾಂ ಭುರ್ಗ್ಯಾಚಿ ಆವಯ್ ಜಾವ್ನ್ ಸಾಂಗ್ಲಲ್ಯಾ ಶಾಂತಾಕ್ ಭಾಡ್ಯಾಚ್ಯಾ ಹ್ಯಾ ಚಲಿ ಬಾಳ್ಯಾಚೆರ್ ಹೊಂದೊವ್ಲಿ ಯೆಂವ್ಲಿ ನಾ ಮ್ಹಣ್ ಮೇರಿಕುಟ್ಟಿ ಖಂಡಿತ್ ಜಾಣಾ ಆಸ್ಲಿ. ‘ಲಿವ್ ಜೊಯ್’ ಫರ್ಲಿಲಿಟಿ ಸೆಂಟರಾಂತ್ ಕಾಂಯ್ ವೀಸ್ ವರಾಂ ವಾವ್ರ್ ಕರ್ನ್ ಆತಾಂ ಮೇಟಿನಾಚ್ಯಾ ಹುದ್ದಾಚೆ ಪಾವ್ಲಲ್ಯಾ ಮೇರಿಕುಟ್ಟಿಕ್ ಭಾಡ್ಯಾಚ್ಯಾ ಆವಯಾಂಚ್ಯಾ ಮತಿಚೆ ಸ್ಥಿತೆಚೊ ಬರೊಚ್ ಅನ್ಬೊಗ್ ಆಸ್ಲೊ. ದುಡ್ಡಾ ಖಾತಿರ್ ಆಪ್ಲೊ ಗರ್ಬ್ ಭಾಡ್ಯಾಕ್ ದೀಂವ್ಕ್ ಮುಕಾರ್ ಆಯಿಲ್ಲ್ಯಾ ಸ್ತ್ರಿಯಾಂಕ್

ಕೊಣಾಚ್ಯಾ ಪಿಂಪ್ರ್ಯಾಚಿ ಆವಯ್ ಜಾಂವ್ಚ್ಯಾ ಪಯ್ಲೆಂಚ್ ಜಾಯ್ ತಿತ್ತಿ ತಯಾರಯ್ ಥಂಯ್ ಜಾತಾಲಿ. ಹೆಳ್ಲೆ ಕೌನ್ಸಿಲ್ಲರ್ ಕೌನ್ಸಿಲ್ಲಿಂಗ್ ಕರ್ನ್, ಆಪ್ಣಾಚ್ಯಾ ಕುಶಿಂತ್ ಯೇಂವ್ಕ್ ಆಸ್ಲೆಂ ಭುರ್ಗೆಂ ಆಪ್ಣಾಚೆಂ ನ್ಹಯ್, ಆಪುಣ್ ಫಕತ್ ಭಾಡ್ಯಾಚಿ ಮ್ಹಳೆಂ ಮಾನುನ್ ಘೆತ್‌ಲ್ಲಾಂತ್ ಆನಿಂ ಭಾಡೆಂ ಕಿತ್ತೆಂ ಮ್ಹಣ್ ನಕ್ಳೆ ಜಾವ್ನ್ ಒಪ್ಪಾಲ್ಲ್ಯಾಂತ್ ಮಾತ್ ಥಂಯ್‌ಚಿ ಮುಕೇಲ್ ದಾಕ್ತರ್ ಆನಿಂ ತಿಚಿ ಶಿಬ್ಬಂದಿ, ಮೇಟನ್ ಮೇರಿಕುಟ್ಟಿ ಮೆಳೊನ್ ಮುಕ್ಲ್ಯಾ ಕಾಮಾಕ್ ವಿಂಚ್ತಾಲಿಂ. ದುಡ್ವಾ ಖಾತಿರ್ ಗರ್ಬ್ ಭಾಡ್ಯಾಕ್ ದಿತೆಲ್ಯಾಂಕ್ ಬಾಂಟ್ಲೆರ್ ಜಾವ್ನ್, ಬಾಳೆಂ ನೀಜ್ ವ್ಹಡಿಲಾಂಚ್ಯಾ ತಾಬೇನ್ ಪಾವ್ತಾ ಪರ್ಯಾತ್ ಫರ್ವಿಲಿಟಿ ಸೆಂಟರ್ ಮ್ಹಣ್ಣಾ ತ್ಯಾ ಭಲಾಯ್ಕೆಸಂಸ್ಕಾರ್ಥಾವ್ನ್ ಪಾಟಿಂ ಆಪ್ಲ್ಯಾ ಘರಾ ವಚೊಂಕ್ ಅವ್ಯಾಸ್ ನಾತ್‌ಲ್ಲೊ. ಫರ್ವಿಲಿಟಿ ಸೆಂಟರಾಚ್ಯಾ ದೀಸ್ ರಾತ್ ರಾಕ್ವೊಲ್ ಆಸ್ಚ್ಯಾ ಹೊಸ್ಪೆಲಾಂತ್ ರಾವೊಂಕ್ ವೆವಸ್ತಾ ಆಸ್ಲಿ. ಗರ್ಬ್‌ಕಾಳಾಚ್ಯಾ ಲಾಂಬಾಯೇಕ್ ಬರೆಂ ಖಾಣ್, ತವಳ್ ತವಳ್ ವಯ್ಕೀಯ್ ತಪಾಸ್ಣಿ ಆನಿಂ ಚತ್ರಾಯ್ ಲಾಬ್ಜೆ ಸಾಂಗಾತಾಚ್, ಭಾಡ್ಯಾಚ್ಯಾ ಆವಯಾಂಕ್ ತವಳ್ ತವಳ್ ಕೌನ್ಸಿಲ್ಲಿಂಗ್ ಕರೊವ್ನ್, ತಾಂಚಿ ಮತ್ ಸ್ಥಿಮಿತಾರ್ ದವರ್ಚೆಂ ಕಾಮಯಿ ಥಂಯ್ ಜಾತಾಲೆಂ. ಖಂಯ್ ಗೊಂದೊಳಾಂತ್ ಆಸ್‌ಲ್ಲಾಂಚೆರ್ ಚಡಿತ್ ನಿಗಾ ದವರುಂಕ್ ಕೌನ್ಸಿಲ್ಲಿಂಗ್ ಕರ್ಚೆ ಸಲಹಾ ದಿತಾಲೆ.

ತಿತ್ತೆಂ ಆಸೊನ್ಯಾಯಿ ಸಮಸ್ತೆ ಜಾತಾಲೆ.

ಸಂಯ್ಬೀಕ್ ಥರಾನ್ ಆಪ್ಲ್ಯಾ ಭುರ್ಗ್ಯಾಕ್ ಗರ್ಬ್‌ಕಾ ಆಸ್ತಾಂ ಆವಯಾಂಕ್ ಗರ್ಬಾಂತ್ಲಾ ಬಾಳ್ಯಾಚೆರ್ ಆತ್ಮೀಕ್ ಬಾಂದ್ ಉಬ್ಜತಾ ಆನಿಂ ಹೊ ಉಪ್ರಾಂತ್ ಸಾಂಡುಂಕ್ ಜಾಯ್ನಾ ತಿತ್ಲೊ ಘೆಟ್ ಜಾತಾ. ಕೌನ್ಸಿಲ್ಲಿಂಗ್ ಕರ್ನ್ ತಯಾರ್ ಕೆಲ್ಲ್ಯಾ, ಗರ್ಬ್ ಭಾಡ್ಯಾಕ್ ದೀಂವ್ಕ್ ಒಪ್ಪಾಲ್ಲ್ಯಾ ಜಾಯಿತ್ತಾ ಆವಯಾಂಕ್ ಸಯ್ ಗರ್ಬ್‌ಕಾಳಾರ್ ಅಶೆಂ ಜಾತಾಲೆಂ. ದುಸ್ರ್ಯಾನ್ ಬಾಳಾಂತ್ ಜಾತಾ ಪರ್ಯಾತ್ ಗರ್ಬಾಂತ್ ಆಸ್ಲೆಂ ಪಿಂಪ್ರೆ ಕೊಣಾ ಬೊಲ್ಟಾಚೆಂ ಮ್ಹಣ್ ಲೆಕುನ್ ಬೇಫಿಕಿರಾಯ್ನ್ ಆಸ್ಚ್ಯಾ ಹೆರ್ ಥೊಡ್ಯಾ ಭಾಡ್ಯಾಚ್ಯಾ ಆವಯಾಂಕ್ ಬಾಂಟ್ಲೆರಾ ಉಪ್ರಾಂತ್ ಪಿಂಪ್ರ್ಯಾ ಬಾಳ್ಯಾಚೆರ್ ವಿಪ್ರೀತ್ ಮೋಗ್ ಉಬ್ಜೊನ್ ಬಾಳ್ಯಾಕ್ ಸಾಂಡುಂಕ್ ಇನ್ಕಾರ್ ಕರ್ಚೆಂ ಮೇರಿಕುಟ್ಟಿಚ್ಯಾ ಅನ್ವೋಗಾಂತ್ ಆಸ್ಲೆಂ.

ಆದ್ಲ್ಯಾ ದಿಸಾ ಮಿನಿಮೋಳಾಪರಿಂ ಸಮಸ್ತೆ ಕರ್ಚ್ಯಾ ಆವಯೊ ಅಪ್ರೊಪ್ ತರಾಯಿ ಆಸ್ತಾಲೊ. ಹೊಂದೊವ್ಣಿ ಆಸ್‌ಲ್ಲಾಂಚೆಂ ಬಾಳೆಂ ನೀಜ್ ವ್ಹಡಿಲಾಂಕ್ ದಿತನಾ ರಡ್ಚೆಂ, ಹಾಕ್ ಮಾರ್ಚೆಂ ಅಸಲೆ ಗೊಂದೊಳ್ ಆಡಾಂವ್ಚೆ ಖಾತಿರ್ ನೀಜ್ ವ್ಹಡಿಲಾಂಕ್ ದಿಂವ್ಚ್ಯಾ ಪಯ್ಲೆಂಚ್ ಬಾಳ್ಯಾಂಕ್ ವಿಂಗಡ್ ಕರ್ನ್ ಸಾಂಬಾಳತಾಲೆ ಆನಿಂ ಗುಪಿತ್ ನೀಜ್ ವ್ಹಡಿಲಾಂ ತಾಬೇನ್ ಬಾಳ್ಯಾಕ್ ದಿತಾಲೆ.

ಥಂಯ್ ಯೆಂವ್ಚ್ಯಾ ಚಡ್ವಾವ್ ಆವಯೊ, ಶಾಂತಾಪರಿಂ ಫಕತ್ ದುಡ್ವಾ ಖಾತಿರ್ ಗರ್ಬ್ ಭಾಡ್ಯಾಕ್ ದಿಂವ್ಚ್ಯಾ ಆರ್ಥಿಕ್ ಥರಾನ್ ಕಟೀಣ್ ಸಂಕಷ್ಟಾಂತ್ ಆಸುನ್,

ದುಡ್ಡಾಚಿ ವಿಶೇಸ್ ಗರ್ಜ್ ಆಸ್ಚೊ ಥೊಡೆ ಸ್ತ್ರಿಯೊ ಬಾಳಂತೆ ಜಾಲ್ಲೆಂಚ್ ಕಿತ್ಲೆ ವೆಗ್ಗಿಂ ಜಾತಾ ತಿತ್ಲೆ ವೆಗ್ಗಿಂ ಬಾಳ್ಯಾಕ್ ಸೊಡುನ್ ಆಪ್ಣಾಚೆಂ ಭಾಡೆಂ ಘೆಂವ್ಕ್ ಆತ್ರೇಗಾನ್ ಆಸ್ತಾಲೊ.

‘ಆಪುಣ್ ಪಯ್ಲೆ ದಿತಾಂ. ಬಾಳೆಂ ಆಪ್ಣಾಕ್ ಜಾಯ್. ಮ್ಹಣ್ತಾಲೆಂ ಖಿಂಯ್ ಮಿನಿಪಾನೊ ಚಿಂವ್ತಾಂ ಚಿಂವ್ತಾ ನಿದೆಕ್ ನಿಸ್ತಾಲ್ಲ್ಯಾ ಬಾಳ್ಯಾಕ್ ಥಾಪುಡ್ನ್ ಉಟಯಿತ್ ಮ್ಹಣಾಲೆಂ ಶಾಂತಾ.

‘ತಿತ್ಲೆ ಪಯ್ಲೆ ದಿಂವ್ಚೆ ಸೊಡ್ ಶಾಂತಾ’ಹಾಳ್ವಾಯೇನ್ ಮ್ಹಣಾಲಿ ಮೇಟ್ರನ್, ‘ತಿತ್ಲೆ ಪಯ್ಲೆ ಮಿನಿಕ್ ತಾಚ್ಯಾ ಸಗ್ಳ್ಯಾ ಜಿಣ್ಯೆಂತ್ ಜೊಡುಂಕ್ ಜಾಂವ್ಚೆ ನಾಂತ್. ತುಜ್ಯಾ ಹ್ಯಾ ಭುರ್ಗ್ಯಾಪರಿಂಚ್ ಮಿನಿಚ್ಯಾ ಬಾಳ್ಯಾಚಿಂ ನೀಜ್ ಆವಯ್ - ಬಾಪಯ್ ಹೈದ್ರಾಬಾದ್ಲಿಂ ವ್ಹಡ್ ಕುಳ್ವಾರಾಂ. ಭುರ್ಗ್ಯಾಚ್ಯಾ ಆವಯ್ಕ್ ಆವಯ್ ಜಾಂವ್ಕ್ ಆಡ್ಕಳ್ ಆಸಾ ದೆಕುನ್ ಮಿನಿಚ್ಯಾ ಗರ್ಜಾಂತ್ ಭುರ್ಗೊಂ ವಾಡಾಂವ್ಚೆಂ ತಿತ್ಲೆಂಚ್. ಭುರ್ಗೊಂ ಮಂತನಾಚ್ಯಾ ಕುಳಿಯೆಚೆಂ. ತಾಚೆಂ ಮೋಲ್ ಭಾಂದುಂಕ್ ಜಾಂವ್ಚೆಂ ನಾ. ಹೆಂ ತಾಕಾ ಹಾಂವೆಂ ಕಿತ್ಲೆಪಾವ್ಪಿಂ ಸಾಂಗ್ಲೆಂ. ಆನಿಂ ತೆಂ ಹ್ಯಾ ವಿಂಚವ್ಣೆಕ್ ಖುಶೆನ್ ಒಪ್ಪಾಲ್ಲೆಂ’ಮೇರಿಕುಟ್ಟಿಚ್ಯಾ ತಾಳ್ಯಾಂತ್ ಬೆಜಾರಾಯ್ ಆಸ್ಲಿ.

‘ವ್ಹಯ್ ಮೇಟ್ರನ್ ಸಿಸ್ಟರ್. ಆಮಿ ಬಾಡ್ಯಾಚಿಂ ಮ್ಹಣ್ ಒಪ್ಪಾಲ್ಲ್ಯಾ ಉಪ್ರಾಂತ್ ಉಲ್ಲೆಂ ಕರ್ಚೆಂ ಸಾರ್ಕೆಂ ನ್ಹಯ್’ಶಾಂತಾ ಪರತ್ ಬಾಳ್ಯಾಕ್ ಜಾಗೊವ್ನ್ ಮ್ಹಣಾಲೆಂ. ಪೋಟ್ ಭರೊನ್ ಆಯಿಲ್ಲಾನ್ ದಿಸ್ತಾ. ಬಾಳೆಂ ಘಡಿಯೆ ಘಡಿಯೆ ಜೆಮೆವ್ನ್ ಪಾನೊ ಚಿಂವ್ಚೆಂ ರಾವಯ್ತಾಲೆಂ.

‘ಫಾಲ್ಯಾಂ ಪೊರ್ವಾಂ ಭಿತರ್ ಹ್ಯಾ ಪಿಂಪ್ರ್ಯಾಚಿಂ ಆವಯ್-ಬಾಪಯ್ ಯೆತಾತ್. ಖುಶೇನ್ ಬಾಳೆಂ ತಾಂಚ್ಯಾ ಹಾತಾಂತ್ ದೀಜೆ. ಹ್ಯಾ ಪುಡ್ಪುಡಿತ್ ಬಾಳ್ಯಾಕ್ ಪಳೆಲ್ಯಾರ್ ತೊ ಮಾನಯ್ ತುಕಾ ಪನ್ನಾಸ್ ಹಜಾರ್ ರುಪಯ್ ಭಕ್ಶೀಸ್ ದೀತ್. ಗ್ರೆಸ್ತಾಂಕ್ ಖುಶಿ ಜಾಲ್ಯಾರ್ ತೆ ಕಿತ್ಯಾಕ್ಯಾಯಿ ಪಾಟಿಂ ಸರನಾಂತ್. ‘ಖಾಟಿಕ್ ಲಾಗೊನ್ ಆಸ್ಚ್ಯಾ ಪಾಳೆಂ ಧಲಾವ್ನ್ ಮ್ಹಣಾಲಿ ಮೇಟ್ರನ್ ಮೇರಿ ಕುಟ್ಟಿ.

‘ತಿಂ ಮ್ಹಾಕಾ ಮೆಳೊಂಕ್ ಯೆನಾಂತ್ ನ್ಹಯ್ ಮೇಟ್ರನ್. ‘ಶಾಂತಾಕ್ ಥಂಯ್‌ಚಿ ರೀತ್ ಕಳಿತ್ ಆಸ್ಲಿ.

‘ಭಕ್ಶೀಸ್ ದೀವ್ನ್ ಧಾಡ್ತಾತ್. ತಾಂಣಿ ಆವಯ್ಕ್ ದಿಯಾ ಮ್ಹಣ್ ದಿಲ್ಲೆಂ ಆಮ್ಚಿ ಮೇಡಮ್ ಚುಕೊನ್ ಸಯ್ತ್ ಆಪ್ಣಾಕಡೆ ದವರಿನಾ. ತುಕಾ ಉಣ್ಯಾರ್ ಉಣೆ ಪನ್ನಾಸ್ ಹಜಾರ್ ರುಪಯ್ ಚಡಿತ್ ಮೆಳ್ತಲೆಚ್’ಮೇಟ್ರನ್ ಮೇರಿ ಕುಟ್ಟಿ ಭರ್ವಾಸ್ಚ್ಯಾನ್ ಮ್ಹಣಾಲಿ.

ಶಾಂತಾಕ್ ದುಡ್ಡಾಚಿ ಗರ್ಜ್ ಆಸಾ ಮ್ಹಣ್ ಮೇರಿ ಕುಟ್ಟಿಕ್ ಕಳಿತ್ ಆಸ್ಲೆಂ.

ಚಡುಣೆಂ ದೇಡ್ ವರ್ವಾಂ ಆದ್ಲಿ ಗಜಾಲ್.

ಗೊಲಿಮಾರಾಂತ್ ನವ್ಯಾನ್ ಸುರು ಜಾಲ್ಲ್ಯಾ ಸೊಸಾಯಿಚ್ಯಾ ಸ್ವ-ಕುಮ್ಮೆ ಪಂಗ್ಡಾಂತ್ ಜಮತೆಕ್ ಗೆಲ್ಲಾಕಡೆ ಸರ್ಕಾರಿ ಆಸ್ಪತ್ರೆಂತ್ ನರ್ವಾಚೆಂ ಕಾಮ್ ಕರ್ನ್ ಆಸ್ಲಾ

ಸೂಸಮ್ಮಚಿ ಒಳೊಕ್ ಜಾಲ್ಲಿ ಶಾಂತಾಕ್. ಸೂಸಮ್ಮಾ ಕಿತೆಂ ಸರ್ರೆಕರ್ಲ್ಯಾ ನಿಬಾನ್ ಉಪ್ರಾಂತ್ ತೀನ್ ಚಾರ್‌ಪಾವ್ಡಿಂ ಶಾಂತಾಫರ್ ಆಯಿಲ್ಲೆಂ. ಬೆವ್ಡ್ಯಾ ಫೊವಾಚಿ ದೊಶಿ ಸೊಸುಂಕ್ ಜಾಯ್ನಾಂತ್ ಆವಯ್‌ಫರ್ ಯೇವ್ನ್ ರಾವ್ಲೆಂ ಶಾಂತಾ, ಗೊಲಿಮಾರಾಂತ್ ನೆಜೆಭಾತಾಚೆಂ, ಶೆತಾಭಾಟಾಂನಿ ಕುಲಿಚೆಂ ಕಾಮ್ ಕರ್ತಾಲೆಂ. ಭಾಡ್ಯಾಚ್ಯಾ ಫರಾಂತ್ ರಾವೊನ್, ಆಪ್ಲ್ಯಾ ಆವಯ್ ಆನಿಂ ದೊಗಾಂ ಚೆಡ್ವಾಂ ಭುರ್ಗ್ಯಾಂಚಿ ದೀಸ್ ಸಾರುಂಕ್ ಕಶೊಂಚ್ಯಾ ಶಾಂತಾಕ್, ಸೂಸಮ್ಮಾನ್ ಬೆಂಗ್ಳುರಾಂತ್ ಆಸ್ತೆಂತ್ ಏಕ್ ವರ್ಸ್ ರಾವೊನ್ ಭಾಡ್ಯಾಚಿ ಆವಯ್ ಜಾಲ್ಯಾರ್ ಜೇವ್ನ್ ಖಾವ್ನ್ ದೇಡ್ ಲಾಕ್ ರುಪಯ್ ದಿತಾತ್ ಮ್ಹಣ್ ಸಾಂಗ್ಲೆಂ ಬರೆಂ ಮ್ಹಣ್ ದಿಸ್ಲೆಂ. ಸೂಸಮ್ಮಾನ್‌ಚ್ ಶಾಂತಾಕ್ ಬೆಂಗ್ಳುರ್ ಆಪವ್ನ್ ಹಾಡ್ನ್ 'ಲಿವ್‌ಜೊಯ್' ಫರ್ವಿಲಿಟಿ ಸೆಂಟರಾಂತ್ ಮೇರಿಕುಟ್ಟಿಚಿ ಒಳೊಕ್ ಕರ್ನ್ ದಿಲ್ಲಿ.

ಪಾಂಯಾಂಕ್ ವೊಡ್ಲಾರ್ ಮಾತ್ಯಾಕ್ ಪಾವಾನಾತ್‌ಲ್ಲ್ಯಾ ಆಪ್ಲ್ಯಾ ಸಂಕಶ್ಟಾಂಕ್ ಫರ್ವಿಲಿಟಿ ಸೆಂಟರಾಂತ್ ಭಾಸಾಯಿಲ್ಲ್ಯಾ ದುಡ್ವಾಖಾತಿರ್ ಭಾಡ್ಯಾಚಿ ಆವಯ್ ಜಾಂವ್ಚ್ಯಾಕ್ ಶಾಂತಾ ಮಿಶೇನ್ ಒಪ್ಪಾಲೆಂ. ತ್ಯಾ ಶಿವಾಯ್, ಸಾಧ್ಯ್ ಜಾತಾ ಪರ್ಯಾಂತ್ ಆಸ್ತೆಂತ್ ಆಯಾಚೆಂ ಕಾಮ್ ಕೆಲ್ಯಾರ್ ಚಡಿತ್ ಧಾ ಹಜಾರ್ ಮಯ್ನಾಕ್, ಅಶೆಂ ಕಾಮ್ ಸುಫಳ್ ಜಾಲ್ಯಾರ್ ಅಡೇಜ್ ಲಾಕ್ ರುಪಯ್ ವರ್ನ್ ಭಿಶರ್ ಕಮೊಂವ್ಕ್ ಶಾಂತಾಕ್ ಸಾಧ್ಯ್ ಆಸ್ಲೆಂ.

ಪಯ್ಲಾಂಚಿ ವಿಶೇಸ್ ಗರ್ವ್ ತಿಕಾ ಆಸ್ಲಿ. ಅಡೇಜ್ ಲಾಕ್ ಮೆಳ್ಳ್ಯಾರ್ ಗೊಲಿಮಾರಾಂತ್ ಹಳ್ತಾಚೆಂ ಫರ್ ಮೊಲಾಕ್ ಘೆವ್ಯೆಂ ಮ್ಹಣ್ ಶಾಂತಾನ್ ಅಂದಾಜ್ ಕೆಲ್ಲೊ.

ಶೆತಾ ಭಾಟಾಂನಿ ಕೂಡ್ ಪಿಟೊ ಕರ್ನ್ ಕಾಮ್ ಕೆಲ್ಲ್ಯಾ ಘಟ್ ಮೂಟ್ ಜಿವಾಚ್ಯಾ ಶಾಂತಾಚ್ಯಾ ಗರ್ವಾಂತ್ ಗುಜ್ವಾತಾಂತ್ಲಾ ನಾಂವಾಡ್ಲೀಕ್ ಬಿರ್ಮುಸ್‌ಗಾರಾಚ್ಯಾ ಪಿಂಪ್ರ್ಯಾಕ್ ವಾಡೊಂವ್ಕ್ ಫರ್ವಿಲಿಟಿ ಸೆಂಟರಾಚ್ಯಾ ಗಾಯ್ಕೋಲೊಜಿಸ್ಟಾಂನಿ ವಿಂಚವ್ಣೆ ಕೆಲ್ಲಿ. ಒಪ್ರೇಶನ್ ಥಿಯೇಟರಾಂತ್ ಲ್ಹಾನ್ ಸುವಿ ತೊಪುನ್ ಆಮಾಲಾರ್ ಆಸ್ಲಲ್ಲ್ಯಾ ಶಾಂತಾಚ್ಯಾ ಗರ್ವಾಂತ್ ಬಿಜ್ನೆಸ್‌ಗಾರಾಚೆಂ ಪಿಂಪ್ರೆ ರೊಯ್ತನಾ ಶಾಂತಾಕ್ ಕಳಿತ್ ಜಾಂವ್ಕ್ ನಾ. ಉಪ್ರಾಂತ್ಯಾಯಿ ದುಕೊಂಕ್ ನಾ.

ಲ್ಯಾಪೋಸ್ಕೊಪಾ ಮುಕಾಂತ್ ಬಿರ್ಮುಸ್‌ಗಾರಾಚ್ಯಾ ಸ್ತ್ರಿಯೆಚೆ ಕೃತಕ್ ಥರಾನ್ ಕಾಡ್ಲೆ ಕಣ್, ತಿಚ್ಯಾ ದಾದ್ಲ್ಯಾಚ್ಯಾ ಕಣಾಂ ಮುಕಾಂತ್ ಕೃತಕ್ ಥರಾನ್ ಫಳಾಧಿಕ್ ಕರ್ನ್, ಫಳಾಧಿಕ್ ಜಾಲ್ಲೊ ಸ್ತ್ರೀಕಣ್ ಶಾಂತಾಚ್ಯಾ ಗರ್ವಾಂತ್ ವಾಡೊಂಕ್ ಸೊಡ್ಲೆಲ್ಲೊ. ಅಶೆಂ ಆಪ್ಲೆಂ ಪಿಂಪ್ರೆಂ ಹೆರಾಂಚ್ಯಾ ಗರ್ವಾಂತ್ ವಾಡೊಂಕ್ ದಿತೆಲ್ಯಾಕ್ ವಯ್ಕೀಯ್ ಭಾಶೆಂತ್ ಜೈವಿಕ್ ವ್ಹಡಿಲಾಂ (biological parent) ಮ್ಹಣ್ ಒಳ್ಳಲ್ಯಾರ್, ಶಾಂತಾಪರಿಂ ಪಿಂಪ್ರ್ಯಾಕ್ ವಾಡೊಂವ್ಕ್ ಪ್ರಸೂತ್ ಜಾಂವ್ಚ್ಯಾ ಆವಯಾಂಕ್ ಭಾಡ್ಯಾಚಿ ಆವಯ್ (surrogate mother) ಮ್ಹಣ್ತಾತ್. ಸಭಾರ್ ಜಣಾಂಥಂಯ್ ಅಶೆಂ

ಜೈವಿಕ್ ವ್ಹಡಿಲಾಂಥಾವ್ನ್ ಕಾಡ್ನ್, ಭಾಡ್ಯಾಚ್ಯಾ ಆವಯ್ಚ್ಯಾ ಕುಶಿಂತ್ ರೊಯ್ಲೆಂ ಪಿಂಪ್ರೆಂ ವಾಡಾನಾತ್ಲೆಂ. ಥೊಡ್ಯಾ ಸಂದ್ರಪಾಂನಿ ಸಾತಾಟ್ ಪಾವ್ಪಿಂ ಪ್ರೇತನ್ ಕೆಲ್ಯಾರ್ಯಿ ಯಶಸ್ವಿ ಜಾಯ್ತಾತ್ಲೆಂ. ಜಾಯಿತ್ತೆಪಾವ್ಪಿಂ ರೊಯ್ಲೆಂ ಪಿಂಪ್ರೆಂ ಪುರ್ಟೆಂ ವಾಡೊಂಕ್ ಆಯ್ಕನಾಸ್ತಾಂ ವಾ ಹೆರ್ ಕಾರಣಾನ್ ಸ್ರಾವ್ ಜಾತಾಲೆಂ. ಪಾಟಾಪಾಟ್ ಸಲ್ಲಲ್ಲ್ಯಾ ಉಪ್ರಾಂತ್ ಬಾಡ್ಯಾಚ್ಯಾ ಆವಯ್ಚೆ ಬದ್ಲುಂಕ್ ಪಡ್ಲೆಂ ಕೃತಕ್ ಗರ್ವಸಂಭವ್ಲೆಚಿ ವೆವಸ್ತಾ ಆಸ್ಲ್ಯಾ ಫರ್ವಲಿಟಿ ಸೆಂಟರಾಂನಿ ಅಪೂರ್ವ್ ನ್ಹಯ್. ಪೂಣ್ ಶಾಂತಾಥಂಯ್ ಪ್ರಥಮ್ ಪ್ರಯತ್ನಾಂಚ್ ಫಳಾಧಿಕ್ ಜಾಲ್ಲೆಂ. ಶಾಂತಾಚ್ಯಾ ಭಾಡ್ಯಾಚ್ಯಾ ಗರ್ವಾನ್ ತ್ಯಾ ಪಿಂಪ್ರಾಂಕ್ ಸ್ವೀಕಾರ್ ಕೆಲ್ಲೆಂ ಆನಿಂ ಪಿಂಪ್ರೆಂ ವಾಡೊಂಕ್ ಧರ್ಲೆಂ.

ಶಾಂತಾ ಫರ್ವಲಿಟಿ ಸೆಂಟರಾಂತ್ ಆಯಾಚೆಂ ಕಾಮ್ ಖುಶೇನ್ ಕರ್ತಾಲೆಂ. ಶೆತಾಂ-ಭಾಟಾಂನಿ ಕರ್ಚ್ಯಾ ಕೂಲಿಚ್ಯಾ ಕಾಮಾಪ್ರಾಸ್ ಆಯಾಚೆಂ ಕಾಮ್ ತಿಕಾ ಬರೆಂಚ್ ಪಸಂದ್ ಜಾಲ್ಲೆಂ. ಶಾಂತಾಚ್ಯಾ ಕಾಮಾಂತ್ ಮೇರಿಕುಟ್ಟಿಯಿ ತೃಪ್ತಾ ಆಸ್ಲಿ. ಬಾಳ್ಕಾಕ್ ಬಿರ್ಯುಸ್‌ಗಾರಾನ್ ವೆಲ್ಲಾ ಉಪ್ರಾಂತ್ ಗೊಲಿಮಾರಾಂತ್ಲ್ಯಾ ಆವಯ್ಕ ಆನಿಂ ಭುರ್ಗ್ಯಾಂಕ್ ಬೆಂಘುರಾಕ್ ಆಪವ್ನ್ ಹಾಡ್ನ್ ಫರ್ವಲಿಟಿ ಸೆಂಟರಾಂತ್ ಆಯಾಚೆಂ ಕಾಮ್ ಮುಕಾರುನ್ ವ್ಹರುಂಕ್ ಮೇರಿಕುಟ್ಟಿನ್ ದಿಲ್ಲಿ ಸಲಹಾ ಶಾಂತಾಕ್ ಬರಿ ಮ್ಹಣ್ ದಿಸ್ತಾಲಿ. ಫರ್ವಲಿಟಿ ಸೆಂಟರಾಚ್ಯಾ ಕ್ವಾರ್ಟರಾಂತ್ ಶಾಂತಾಚ್ಯಾ ಕುಟ್ಮಾಕ್ ರಾವೊಂಕ್ ವೆವಸ್ತಾ ಕರ್ಚಿ ಭಾಸಾವ್ಣಿಯಿ ಮೇರಿ ಕುಟ್ಟಿನ್ ದಿಲ್ಲಿ. ಚಿಂತ್ಲೆಪರಿಂ ಜಾಲ್ಲೆಂ ತರ್, ಮುಕ್ಲಾಚೆ ಮಯ್ಯಾಂತ್ ಶಾಂತಾನ್ ಆಪ್ಲ್ಯಾ ಕುಟ್ಮಾ ಸಾಂಗಾತಾ ಬೆಂಘುರಾಕ್ ಯೇಜಿ ಆಸ್ಲೆಂ.

ಗರ್ವೆಸ್‌ಪಣಾಚ್ಯಾ ಲಾಂಬಾಯೆಕ್ ಶಾಂತಾಕ್ ಬರೆಂ ಖಾಣ್, ಘಟಾಯೆಚಿಂ ಒಕ್ತಾಂ ದಿಲ್ಲ್ಯಾನ್ ಶಾಂತಾಚೊ ಜಿನೊಸ್‌ಚ್ ಬದ್ಲಾಲ್ಲೊ. ಅಟ್ವಾವೀಸ್ ವರ್ಸಾಂಚೆಂ ಶಾಂತಾ ಬಾವೀಸ್ ವರ್ಸಾಂಚೆಂ ತಶೆಂ ದಿಸ್ತಾಲೆಂ. ಫರ್ವಲಿಟಿ ಸೆಂಟರಾಂತ್ ಭಾಡ್ಯಾಚ್ಯಾ ಆವಯಾಂಕ್ ನೈಸರಿಕ್ ಬಾಂಟ್‌ರಾಕ್ ಅವ್ಕಾಸ್ ನಾತ್ಲೊ. ಸ್ಕಾನ್‌ನಿಂಗ್ ಕರ್ನ್ ಭುರ್ಗೆಂ ವಾಡ್ಲೆಂ ನಕ್ಕಿ ಜಾಲ್ಲೆಂಚ್ ಸಿಜೇರಿಯನ್ ಕರ್ಚೆಂ ಆಸ್ಲೆಂ ಆನಿಂ ಶಾಂತಾಕ್ಯಿ ತಶೆಂಚ್ ಕೆಲ್ಲೆಂ. ಬಿರ್ಯುಸ್‌ಗಾರಾಚೆಂ ಚೆಡುಂ ಭುರ್ಗೆಂ ಶಾಂತಾಚ್ಯಾ ಭಾಡ್ಯಾಚ್ಯಾ ಗರ್ವಾಥಾವ್ನ್ ಕಾಡ್ನ್, ಶಾಂತಾಚ್ಯಾಚ್ ಪಾಸೆಂತ್ ವಾಡೊಂಕ್ ಸೊಡ್ಲೆಂ.

ಹೆರ್ ಆವಯಾಂಪರಿಂ ಶಾಂತಾಕ್ ಭುರ್ಗ್ಯಾಚೆರ್ ಹೊಂದೊವ್ಣಿ ಯೆಂವ್ಣಿ ನಾ ಮ್ಹಳ್ಳೊ ಭರ್ವಾಸೊ ಮೇರಿಕುಟ್ಟಿಚೊ. ಭಾಡ್ಯಾಚ್ಯೊ ಆವಯೊ ಖಂಯ್ ಬಾಳ್ಕಾಕ್ ಘೆವ್ನ್ ಧಾಂವ್ತೆ ಮ್ಹಳ್ಳಿ ಚೆತ್ರಾಯ್ ಹೆರ್ ಫರ್ವಲಿಟಿ ಸೆಂಟರಾಂನಿ ಘೆಂವ್ಚೆಪರಿಂ ಲಿವ್‌ಜೊಯ್ ಫರ್ವಲಿಟಿ ಸೆಂಟರಾಂತ್ಯಿ ಆಸ್ಲಿ. ಸೆಕ್ಯೂರಿಟಿಚೆ ಮ್ಹನಿಸ್ ದಿಸಾಚಿಂ ಚೊವೀಸ್ ವ್ಹರಾಂಯಿ ಲಿಪ್ತ್ಯಾ ಕೆಮರಾಂ ಮುಕಾಂತ್ ಆವಯಾಂಚೆರ್ ದೀಶ್ತ್ ದವರ್ನ್ ಆಸ್ಲೆ.

ಭುರ್ಗ್ಯಾಕ್ ಘೆವ್ನ್ ಫರಾರಿ ಜಾಂವ್ಚೆಂ ಅಸಾಧ್ಯ್ ಮ್ಹಣ್ ಶಾಂತಾ ಜಾಣಾ ಆಸ್ಲೆಂ. ತೆಂ ಲಿವ್‌ಜೊಯ್ ಸೆಂಟರಾಕ್ ಆಯಿಲ್ಲಾ ಸುರ್ದೇರ್ ಅಶೆಂ ಫಾಂತ್ಯಾರ್ ಪಿಂಪ್ರಾಂಕ್

ಘೆವ್ನ್ ಧಾಂವೊಕ್ ಪ್ರೇತನ್ ಕೆಲ್ಲ್ಯಾ ಆವಯ್ಕ್ ಸೆಕ್ಯೂರಿಟಿಚ್ಯಾಂನಿ ಧರ್ನ್ ಪಾಟಿಂ ಕುಡಾಯಿಲ್ಲೆಂ ಶಾಂತಾ ಜಾಣಾ ಆಸ್ಲೆಂ. ಭಾಡ್ಯಾಚಿ ಆವಯ್ ಜಾಂವ್ಚ್ಯಾ ಪಯ್ಲೆಂ ಧೊಡೆಶ್ಯಾ ರಸ್ಯಾ ಕಾಗ್ಡಾಂಕ್ ದಸ್ತತ್ ಘೆತಾತ್ ಆನಿಂ ಕಿತೆಂ ಕೆಲ್ಯಾರ್ಯಿ ಬಾಳ್ಕಾಕ್ ಆಪ್ಣಾ ಸಾಂಗಾತಾ ದವರುಂಕ್ ಸಾಧ್ಯ್ ನಾ ಮ್ಹಣ್ ಯಿ ಶಾಂತಾ ಸಮ್ಜಲ್ಲೆಂ. ಸಕ್ಡೆಡ್ ಕಾನುನಾಚ್ಯಾ ಪರಿಧೆಬಿತರ್ ಜಾತಾ ಮ್ಹಣ್ ಥಂಯ್ಚಿ ಸೆವಾ ಘೆತಲ್ಯಾಂಕ್ ಭೊಗ್ತಾಲೆಂ. ತಶೆಂ ಪೊಲಿಸ್, ಕೋಡ್ತ್ ಮ್ಹಣ್ ಝುಜೊನ್ ಬಾಳ್ಕಾಕ್ ಆಪ್ಣಾಚೆಂ ಕರ್ನ್ ಘೆಂವ್ಚೆ ತಿತ್ತಿ ಸಕತ್ ಜಾಂವ್, ಮಾಹತ್ ಜಾಂವ್ ಶಾಂತಾ ತಸಲ್ಯಾ ಭಾಡ್ಯಾಚ್ಯಾ ಆವಯಾಂಕ್ ನಾತ್ಲೆ.

ಶಾಂತಾಚ್ಯಾ ನಡ್ವ್ಯಾಥಂಯ್, ಉಲೊವ್ಣ್ಯಾಥಂಯ್ ನಿಗಾ ದವರ್ನ್ ಆಸ್ಚ್ಯಾ ಮೇರಿಕುಟ್ಟಿಕ್ ಶಾಂತಾಚೆರ್ ದುಬಾವ್ಚ್ ನಾತ್ಲೊ.

ಬಾಳ್ಕಾಕ್ ಆವಯ್ಚೆಂ ದೂದ್ ದಿಲ್ಯಾರ್ ಬರೆಂ ಮ್ಹಳ್ಳ್ಯಾ ಭುರ್ಗ್ಯಾಂಚ್ಯಾ ದಾಕ್ತೆರಾನ್ ಸಲಹಾ ದಿಲ್ಲ್ಯಾ ಉಪ್ರಾಂತ್, ಮುಕೆಲ್ ದಾಕ್ತೆರ್ನಿನ್ ಆನಿಂ ಮೇರಿಕುಟ್ಟಿನ್ ಮೆಳೊನ್ ಶಾಂತಾಕ್ ಬಾಳ್ಕಾಕ್ ಸಾಂಗಾತಾ ಸೊಡ್ಲಲ್ಯಾಂತ್ ಅನಾಹುತ್ ಜಾಂವ್ಚೆಂ ನಾ ಮ್ಹಣ್ ನಿರ್ಧಾರ್ ಕೆಲ್ಲೊ. ತರ್ಯಿ ಶಾಂತಾಚೆರ್ ದೊಳೊ ದವರುಂಕ್ ಸೆಕ್ಯೂರಿಟಿಚ್ಯಾಂಕ್ ದಾಕ್ತೆರ್ನಿನ್ ಗುಪಿತ್ ಸುಚೆನ್ ದಿಲ್ಲೆಂ. ಚತ್ರಾಯ್ ಘೆತಲ್ಲ್ಯಾಂತ್ ಕಾಂಯ್ ಚೊಕ್ ನಾ ನ್ಹಯ್?

ಭುರ್ಗೊ ನಾತ್ಲ್ಯಾಂಕ್ ಸಂತಾನ್ ಲಾಬೊಂವ್ಚ್ಯಾಂತ್ ಲಿವ್‌ಜೊಯ್ ಫರ್ವಿಲಿಟಿ ಸೆಂಟರ್ ಭಾರಿಚ್ ನಾಂವ್ ವೆಲ್ಲೆಂ. ವಿವಿಧ್ ಆಧುನಿಕ್ ಸವ್ಣಾತ್ಯೊ ಆಸ್ಚ್ಯಾ ಫರ್ವಿಲಿಟಿ ಸೆಂಟರಾಂತ್ ವಾಂಜ್ವಣಾಕ್ ಮುಳಾವ್ಣೊ ತಪಾಸ್ಣೊ ಆನಿಂ ಚಿಕಿತ್ಸಾ ನ್ಹಯ್ ಆಸ್ತಾಂ ಕೃತಕ್ ಗರ್ವ್ಧಾರಣ್, ಕೃತಕ್ ಫಳಾದೀಕ್‌ಪಣ್ (ಟೆಸ್ಪ್ ಟ್ಯೂಬ್ ಫರ್ವಿಲಿಟಿ ಸೇಶನ್) ಧರ್ಲೆಂ ಭಾಡ್ಯಾಚಿ ಆವಯ್ ಮುಕಾಂತ್ ಭುರ್ಗಿಂ ಆಶೆತಲ್ಯಾಂಕ್ ತಾಂಚೆಂಚ್ ಭುರ್ಗೊ ಆಸಾಶೆಂ ಕರ್ಚಿ ವೆವಸ್ತಾ ಆಸ್ಲೆ. ಹರ್ ಸವ್ಣಾತಾಯ್ ಲಾಖಾಂನಿ ದುಡು ಖರ್ಚ್ ಕರುಂಕ್ ತಾಂಕ್ ಆಸ್ಲಲ್ಯಾಂಕ್ ಮಾತ್ ಮೆಳ್ತಾಲಿ. ಶೆರಾಂನಿ ಜಾಯಿತ್ತಿಂ ಫರ್ವಿಲಿಟಿ ಸೆಂಟರಾಂ ಆಸ್ಕಾರ್ಯಿ ಅಧಿಕೃತ್ ಥರಾನ್ ಭಾಡ್ಯಾಚ್ಯಾ ಆವಯಾಂಚಿ ಸವ್ಣಾತಾಯ್ ಲಿವ್‌ಜೊಯ್ ಫರ್ವಿಲಿಟಿ ಸೆಂಟರಾಂತ್ ಮಾತ್ ಆಸ್ಲೆ. ಹೆರ್ ಧೊಡೆಕಡೆ ಗುಪಿತ್ ಅಸಲಿ ಸವ್ಣಾತಾಯ್ ಆಸಾ ಮ್ಹಣ್ ಖಬರ್ ಆಸ್ಲಾರ್ಯಿ ತ್ಯಾ ಸೆಂಟರಾಂಚ್ಯಾ ಪ್ರಾಮಾಣಿಕ್ಪಣಾಚೆರ್ ದುಬಾವ್ ಆಸ್ಲೊ.

ತ್ಯಾ ಎಕಾ ಸಾಂಚೆರ್, ಬಾಳ್ಕಾಕ್ ಪಾನೊ ದಿತನಾ ನೀವ್ ಬೋರ್ನ್ ಯುನಿಟಾಂತ್, ವಾರ್ಡ್ಚ್ಯಾ ನರ್ನಾಕಡೆ ಗಾಜಾಲಿ ಕರ್ನ್ ಆಸ್ಲಲ್ಯಾ ಶಾಂತಾನ್, 'ಸಿಸ್ಟರ್. ಎಕಾವೆಳಾ ಹಾಂವೆಂ ಪೊರಾತ್ತಿಲ್ಯಾರ್ ತೊ ಧನಿ ಹ್ಯಾ ಭುರ್ಗ್ಯಾಕ್ ಮ್ಹಾಕಾ ಸೊಡ್ಲೊ ನಾ?' ವಿಚಾರ್ಲೆಂ.

‘ಖಿಶ್ಯಾಪರಿಂ ಉಲಯ್ತಾಯ್ ತುಂ’ಚೆಡ್ಡೊನ್ ಮ್ಹಣಾಲಿ ನರ್ಸ್, ‘ಹ್ಯಾ ಭುರ್ಗ್ಯಾ ಪಾಸೊತ್ ತಾಣೆ ಕಾಂಯ್ ಪನ್ನಾಸ್ ಲಾಕ್ ರುಪಯ್ ಖಿರ್ಚಿಲ್ಯಾತ್. ಆಮ್ಚ್ಯಾಚ್ ಆಸ್ತೆಚೆಂ ಬಿಲ್ಲ್ ಕಾಂಯ್ ತೀಸ್ ಪಾಂಚ್ತೀಸ್ ಲಾಕ್ ಜಾತಿತ್.’

‘ತಿತ್ಲೆ?’ಹಾಂಕ್ಲೆಂ ಶಾಂತಾ.

‘ಹಾಂ’ಮ್ಹಣಾಲಿ ನರ್ಸ್, ‘ಹಾಂಗಾ ಹಾಕಾ ಪ್ಯಾಕೇಚ್ ಮ್ಹಣ್ತಾತ್. ತಾಂತುಂ ತುಜೊ ಹಾಂಗಾ ರಾವ್ಪಾಚೊ ಆನಿಂ ಹೆರ್ ಸಕ್ಕಡ್ ಖಿರ್ಚ್ ಆಸಾ. ದುಡು ಮುಕ್ತಾಲ್ ವಾಂಟೊ ಎಡ್ವಾನ್ಸ್ ಘೆತಾತ್. ಶರ್ಟಾಂ ಪ್ರಕಾರ್ ತಾಣೆ ಧಾ ದಿಸಾಂ ಪಯ್ಲೆಂಚ್ ಬಾಳ್ಯಾಕ್ ವ್ಹರ್ಚಿ ವೆವಸ್ತಾ ಕರಿಜೆ ಆಸ್ಲಿ. ತೊ ಕಿತೆಂ ರಾಟಾವಳೆಂತ್ ಸಾಂಪ್ಡಾಲಾ ದಿಸ್ತಾ. ಫಾಲ್ಯಾಂಯಿ ಯೆಂವ್ಚೊ ನಾ ಖಿಯ್. ಮುಂದರುನ್ ವೆಚ್ಯಾ ಹರ್ ದಿಸಾ ಪಾಟ್ಲೊನ್ ಕಾಂಯ್ ಪಾಂಚ್ ಸ ಹಜಾರ್ ರುಪಯ್ ರುಸುಮ್ ಭರಿಜೆ ಪಡತ್ ತಾಕಾ’

‘ಭುರ್ಗ್ಯಾಕ್ ವ್ಹರುಂಕ್ಚ್ ತಾಕಾ ಪುರ್ತೆ ನಾ ತರ್ ಹ್ಯಾ ಭುರ್ಗ್ಯಾಕ್ ಪೊಸುಂಕ್ ತಾಂಕಾಂ ವೇಳ್ ಮೆಳತ್. ಕಿತ್ಲೆ ಕಲ್ಬ್ ಭೊಗೆಲ್ಯಾತ್ ಕೊಣ್ಣಾ ಹ್ಯಾ ಮಾಣ್ಯಾಕ್. ‘ಬಾಳ್ಯಾಕ್ ಆಪ್ಲ್ಯಾ ಹರ್ಟ್ಯಾಕ್ ದಾಂಬುನ್ ದವರ್ನ್ ಹುಸ್ಕಾರ್ಲೆಂ ಶಾಂತಾ.

‘ತಾಂಚೆಂ ಭುರ್ಗೊಂ, ತಾಂಕಾ ಜಾಯ್ ತಶೆಂ ಪೊಸ್ತಾಲಿಂ. ತುಕಾ ಮ್ಹಾಕಾ ಕಿತ್ಯಾಕ್ ಖಿಂತ್. ತಿಂ ಆಯಾಂಕ್ ದವರ್ನ್ ಪೊಸ್ತಾತ್. ಆನಿಂ ಕಿತೆಂ ಹಾಚಿ ನೀಜ್ ಆವಯ್ ಹ್ಯಾ ಪಿಂಪ್ರ್ಯಾಕ್ ದೂದ್ ದೀತ್ ಮ್ಹಣ್’ಮ್ಹಣಾಲಿ ನರ್ಸ್.

‘ಹಿಂ ಗ್ರೆಸ್ತಾಂ ಆಸಾತ್ ಪಳೆ’ಮ್ಹಣಾಲಿ ನರ್ಸ್, ‘ವೆಳಾರ್ ಕಾಜಾರ್ ಜಾಯ್ತಾಂತ್ ಆನಿಂ ಕಾಜಾರ್ ಜಾಲ್ಯಾರ್ಯಿ ಭುರ್ಗಿಂ ಜಾಯ್ತಾಂತ್ ಕರ್ತಾತ್. ಉಪ್ರಾಂತ್ ಹೆ ನಾಕಾ ಜಾಲ್ಲೆ ಅವ್ತಾರ್. ಹಿಂ ಭುರ್ಗ್ಯಾಕ್ ಖಿಯ್ ಸಮಕಟ್ಲೆ ಪಳೆತಾತ್ ಮ್ಹಣ್’ತೆವ್ಚಿನ್ ಹೆವ್ಚಿನ್ ಆಯ್ಕತಾಲಿಂ ಕೋಣ್ ನಾಂತ್ ಮ್ಹಣ್ ನಕ್ಕಿ ಜಾಲ್ಲೆಂಚ್ ಮುಕಾರುನ್ ಮ್ಹಣಾಲಿ ನರ್ಸ್, ‘ಸ್ವಂತ್ ವಾವೊವ್ನ್ ಬಾಳಂತ್ ಜಾಲ್ಲ್ಯಾ ಆವಯ್ಕ್ ಮಾತ್ ಭುರ್ಗ್ಯಾಚೆರ್ ಮೋಗ್ ಶಿವಾಯ್. ಅಶೆಂ ಭಾಡ್ಯಾಕ್ ಭುರ್ಗೊಂ ಕರೊವ್ನ್ ಘೆತ್ಲಾಂಕ್ ಮ್ಹಣ್ತಾಯ್ ತೂಂ’.

‘ಕಿತೆಂಯ್ ಕರುಂದಿ. ಆಮ್ಕಾಂ ಕಿತೆಂ? ಟಿಕೇಟ್ ದೀವ್ನ್ ರಯ್ಲಾರ್ ಚಡ್ಲಲ್ಯಾ ಪಯ್ಲಾರ್ಯಾಚೆರ್ ರಯ್ಲಾಕ್ ಮೋಗ್ ಯೆತಾಯೆ. ಪಯ್ಲಾರಿ ದೆಂವೊನ್ ವೆತಾ ಪರ್ಯಾಂತ್ ತೊ ತ್ಯಾ ರಯ್ಲಾಚೊ ಪಯ್ಲಾರಿ’ನರ್ಸ್ ಕಿತೆಂ ವೊಪಾರಿಂನಿ ಉಲಯಿಲ್ಲೆಂ ಶಾಂತಾಕ್ ಸಮ್ಜಾಲೆಂ ನಾ.

ಬಾಳ್ಯಾಕ್ ಪಾಟಿಂ ಪಾಳ್ಲ್ಯಾಂತ್ ನಿದೊಂವ್ಚ್ಯಾ ಬದ್ಲಾಕ್ ತಾಬೇನ್ ಘೆವ್ನ್ ಭೊಂವ್ಡಾವ್ನ್ ಯೆತಾಂ ಮ್ಹಣ್ ಭಾಯ್ ಗೆಲೆಂ ಶಾಂತಾ. ಶಾಂತಾಚೆರ್ ಪಾತ್ಯೆಣಿ ಆಸ್ಲಲ್ಯಾನ್ ನರ್ಸ್ ಆಡ್ಕಳೆ ಕೆಲಿ ನಾ ಪೂಣ್ ಮೇರಿಕುಟ್ಚಿಕ್ ಮೊಬಾಯ್ಲಾಚೆರ್ ಶಾಂತಾನ್ ಉಚಾರ್ಲೊಂ ಗಜಾಲಿ ಕಳಯಿಲ್ಲ್ಯಾ ನರ್ಸ್ ಶಾಂತಾಕ್ ಖಿಯ್ ಬಾಳ್ಯಾಚೆರ್ ಹೊಂದೊವ್ಚಿ ಆಯ್ಲಾ ಕೊಣ್ಣಾ ಮ್ಹಣ್ ದುಬಾವ್ ಉಚಾರ್ಲೊ.

ಪೂಣ್ ಮೇರಿಕುಟ್ಟಿಕ್ ಶಾಂತಾಚೆರ್ ಭರ್ವಾಸೊ ಆಸ್‌ಲ್ಲೊ.

ಜಲ್ಮಲ್ಲಾ ಚಡುಣೆಂ ಧಾ ದಿಸಾಂಥಾವ್ನ್ ದೋನ್ ಹಪ್ಪಾತ್ ಭಿತರ್ ಬಾಳ್ಕಾಕ್ ಬಾಡ್ಯಾಚ್ಯಾ ಆವಯ್‌ಥಾವ್ನ್ ವಿಂಗಡ್ ಕರ್ನ್, ಜೈವಿಕ್ ಆವಯ್-ಬಾಪಾಂಯ್ಚ್ಯಾ ತಾಬೇನ್ ದಿಲ್ಲಿಂ ಕಾಂಯ್ ಘಡಿತಾಂ ಪಾಟ್ಲಾ ಮಯ್ಯಾಂನಿ ಆಯಾಚೆಂ ಕಾಮ್ ಕರ್ತಲ್ಯಾ ಶಾಂತಾನ್ ಪಳಯಿಲ್ಲಿಂ. ಜೈವಿಕ್ ವ್ಹಡಿಲಾಂಕ್ ಚುಕೊನ್ ಸಯ್ತ್ ಬಾಡ್ಯಾಚ್ಯಾ ಆವಯ್ಕ್ ಭೆಟೊಂಕ್ ಫರ್ಪಿಲಿಟಿ ಸೆಂಟರಾಂತ್ ಅವ್ಕಾಸ್ ನಾತ್‌ಲ್ಲೊ. ಜೈವಿಕ್ ವ್ಹಡಿಲಾಂ ಹೈದ್ರಾಬಾದ್ಲಿಂ, ಚೆನ್ನೈಥಾವ್ನ್ ಆಯ್ಲಾಂತ್, ವಾ ಮುಂಬಯ್‌ಚಿಂ ಮ್ಹಣ್ ಸಾಂಗ್ತಾಲಿಂ ಶಿವಾಯ್ ತಿಂ ನೀಜ್ ಜಾವ್ನ್ ಕೋಣ್ ಆನಿಂ ಕಿತೆಂ ಮ್ಹಳ್ಳೆಂ ಭಾಡ್ಯಾಚ್ಯಾ ಆವಯ್ಕ್ ಜಾಂವ್ ವಾ ಆಪ್ಣಾಚೆಂ ಪಿಂವ್ಪೆಂ ವಾಡೊಂಕ್ ಗರ್‌ಕೋಶ್ ಭಾಡ್ಯಾಕ್ ದಿಲ್ಲಿ ಸ್ತಿ ಕೋಣ್ ಮ್ಹಣ್ ಭುರ್ಗ್ಯಾಚ್ಯಾ ಜೈವಿಕ್ ವ್ಹಡಿಲಾಂಕ್ ಜಾಂವ್ ಕಳಿತ್ ಜಾಯ್ತಲ್ಲೆಂ. ಭಾಡ್ಯಾಚ್ಯಾ ಆವಯ್‌ಥಾವ್ನ್ ವಿಂಗಡ್ ಕೆಲ್ಲ್ಯಾ ಬಾಳ್ಕಾಕ್ ಜೈವಿಕ್ ವ್ಹಡಿಲಾಂಚ್ಯಾ ತಾಬೇನ್ ದಿಂವ್ಚೆಂ ಸೆಂಟರ್ ವಿಂಗಡ್‌ಚ್ ಆಸ್‌ಲ್ಲೆಂ. ಬಾಳ್ಕಾಕ್ ನಾಂವ್ಕ್ ವೆಲ್ಲೆಕಡೆಥಾವ್ನ್ ವಾ ಇಂಚೆಕ್ಯನ್ ದೀಂವ್ಕ್ ಮ್ಹಣ್ ವೆಲ್ಲೆಕಡೆ ಥಾವ್ನ್‌ಚ್ ನಪಂಯ್ಚ್ ಕರ್ತಾಲಿಂ ಜಾಲ್ಲ್ಯಾನ್ ಭಾಡ್ಯಾಚ್ಯಾ ಆವಯಾಂಕ್ ಕಳೊನ್ ತಾಂಣಿಂ ದುಕಾಂ ಗಳಯ್ತಾನಾ ಬಾಳ್ಕೆಂ ಜೈವಿಕ್ ವ್ಹಡಿಲಾಂಚ್ಯಾ ತಾಬೇನ್ ಪಾವ್ತಾಲೆಂ. ಸಕ್ಕಡ್ ಮಾಂಡಾಪೋಳ್ ಇತ್ಲಾ ವೆವಸ್ಥಿತ್ ಥರಾನ್ ಜಾತಾಲಿ, ಸಿಂತಿಮೆಂತಾಂ ಆನಿಂ ಭೊಗ್ಲಾಂ ಉಚಾರುಂಕ್ ಅವ್ಕಾಸ್‌ಚ್ ಮೆಳನಾತ್‌ಲ್ಲೊ.

ದೋನ್ ದೀಸ್ ಮ್ಹಳ್ಳೆ ಚ್ಯಾರ್ ಜಾಲೆ. ಹಪ್ಪೊ ಉತ್ರಾಲೊ. ಶಾಂತಾಚೊ ಬಾಂಟ್ಲರ್ ಜಾವ್ನ್ ತೀನ್ ಹಪ್ಪೆ ಲಾಗಿಂ ಲಾಗಿಂ ಜಾಲ್ಲೆ.

ಶಾಂತಾ ಆತಾಂ ಆತಾಂ ಬಾಳ್ಕಾಕ್ ಘೆವ್ನ್ ನೀವ್‌ಬೊರ್ನ್ ಯುನಿಟಾಂತ್ಲೆಂ ಹೆವ್ಪಿನ್ ತೆವ್ಪಿನ್ ವರ್ತಾಲೆಂ. ಸಾಂಜೆಚೆಂ ಥೊಡೊ ವೇಳ್ ಟೆರೆಸಾಚೆರ್ ಭೊಂವ್ತಾಲೆಂ. ಫರ್ಪಿಲಿಟಿ ಸೆಂಟರಾ ಮುಕ್ಲ್ಯಾ ವೊಡಾಂತ್ ವಾರ್ಯಾಕ್ ವೆತಾಲೆಂ. ಗೇಟಲಾಗ್ಲಿಂ ವಚೊನ್ ಸೆಕ್ಯುರಿಟಿಚ್ಯಾ ಮನ್ಯಾಂಕಡೆ ಗಜಾಲಿ ಕರ್ತಾಲೆಂ ಆನಿಂ ಕಾಳೊಕ್ ಜಾತಾಂ ಜಾತಾಂ ಬಾಳ್ಕಾಕ್ ಪಾಟಿಂ ಯುನಿಟಾಂತ್ ಹಾಡ್ನ್ ದವರ್ತಾಲೆಂ.

ದಿಸಾಚೆಂ ಶಾಂತಾ ಬಾಳ್ಕಾಕ್ ಪಾನೊ ದಿತಾಲೆಂ; ರಾತಿಚೆಂ ಕೃತಕ್ ದುದಾಚಿ ಸವಯ್ ಕೆಲ್ಲಿ.

ಬಾಳ್ಕಾಚಿಂ ನೀಜ್(ಜೈವಿಕ್) ವ್ಹಡಿಲಾಂ ಫಾಲ್ಯಾಂ ಯೆತತ್, ಪೊರ್ವಾಂ ಯೆತತ್ ಮ್ಹಣ್ ಹರ್ ದಿಸಾ ಮೇರಿಕುಟ್ಟಿ ಶಾಂತಾಕ್ ಸಾಂಗ್ತಾಲಿ. ಬಾಳ್ಕಾಚಿಂ ವ್ಹಡಿಲಾಂ ಸದ್ಯಾಕ್ ಯೆಂವ್ಪೆವರಿಂ ನಾಂತ್ ಮ್ಹಣ್ ಭೊಗ್ತಾಲೆಂ ತರ್ಯಿ ಆಜ್ ನಾ ಫಾಲ್ಯಾಂ ಇತ್ಲೊ ದುಡು ಖರ್ಚ್ ಕೆಲ್ಲಿಂ ವ್ಹಡಿಲಾಂ ಯೆನಾಸ್ತಾಂ ರಾಂವ್ಚಿಂ ನಾಂತ್ ಮ್ಹಣ್ ಶಾಂತಾ ಜಾಣಾಂ ಆಸ್‌ಲ್ಲೆಂ. ಹ್ಯಾ ಪಯ್ಲೆಯಿ ಥೊಡ್ಯಾ ಜೈವಿಕ್ ವ್ಹಡಿಲಾಂನಿ ಬಾಳ್ಕಾಕ್

ವ್ಹರುಂಕ್ ಬರೊ ದೀಸ್, ಬರೊ ಕಾಳ್ ಮ್ಹಣ್ ಪಾಟಿಂ ಕೆಲ್ಲೆಂ ಶಾಂತಾ ಜಾಣಾ ಆಸ್ಲೆಂ.

ವ್ಹಡಿಲಾಂ ವೆಗ್ಗಿಂ ಆಯ್ಲಾರ್ ಆಪ್ಣಾಕ್ ಮೆಳ್ಳೊ ಆಯ್ಜ್ ಘೆವ್ನ್ ಗೊಲಿಮಾರ್ ವಚುನ್ ಯೆತಿಂ ಆಸ್ಲಿಂ ಮ್ಹಣ್ಣೆಂ ಶಾಂತಾ ಬಾಳ್ಕ್ಯಾಕ್ ಸೊಡುಂಕ್ ಅತ್ರೇಗಾನ್ ಆಸಾ ಮ್ಹಣ್ ಭೊಗ್ಲ್ಯಾರಾಯಿ ಶಾಂತಾಚೆರ್ ಸಕ್ಕಡ್ ನದರ್ ದವರ್ನ್ ಆಸ್ಲಿಂ.

ಬಾಂಳೆರಾ ಉಪ್ರಾಂತ್ಲೊ ತೆವಿಸಾವೊ ದೀಸ್.

ಸಕಾಳಿಂ ವಾರ್ಡ್ ನಿತಳ್ ಕರ್ನ್ ಆಸ್ಚ್ಯಾ ಶಾಂತಾಕ್ ಮೇರಿಕುಟ್ಟಿನ್ ಅರ್ಪ್ಯಾರ್ಚ್ ಮೇಡಮಾಚ್ಯಾ ಕುಡಾಕ್ ಆಪವ್ನ್ ವೆಲ್ಲೆಂ. ಮೇಡಮ್ ಮೊಳಾಬ್ ಕೊಸೊನ್ ಮಾತ್ಯಾರ್ ಪಡ್ಲಾಂ ತಸಲ್ಯಾ ಜಡಾಯೆಚೆರ್ ಆಸ್ಲಿ.

‘ಶಾಂತಾ’ಮ್ಹಣಾಲಿ ಮೇಡಮ್, ‘ತುಜ್ಯಾ ಭುರ್ಗ್ಯಾಕ್ ವ್ಹರುಂಕ್ ತಾಚಿಂ ನೀಜ್ ವ್ಹಡಿಲಾಂ ಯೆಂವ್ಚಿಂ ನಾಂತ್. ಭುರ್ಗ್ಯಾಚೊ ಬಾಪುಯ್ ಕಾಳ್ಜಾಘಾತ್ ಜಾವ್ನ್ ಐಸಿಯುಂತ್ ಆಸ್ಲೊ ಪೊರ್ಟೆ ರಾತಿಂ ಅಂತರೊ. ಅಟ್ರೀಸ್ ವರಾಂಚ್ಯಾ ಪ್ರಾಯೆರ್ ಅಶೆಂ ಜಾಯ್ತ್ ಮ್ಹಣ್ ಕೊಣೆ ಲೆಕ್ಲೆಂ. ಘೊವಾಚೆ ಒತ್ತಾಯೆಕ್ ಭಾಡ್ಯಾಚ್ಯಾ ಆವಯ್ಕ್ ತಲಾಸ್ ಕರುಂಕ್ ಒಪ್ಪಾಲ್ಲೆ ಭುರ್ಗ್ಯಾಚೆ ಆವಯ್ಕ್ ಭುರ್ಗ್ಯಾಕ್ ಘೆಂವ್ಚಿ ಉರ್ಬಾಚ್ ನಾ. ಹ್ಯಾ ಭುರ್ಗ್ಯಾಚಿ ಜತನ್ ತುವೆಂಚ್ ಕೆಲ್ಯಾರ್.’

ಮೇಡಮ್ ಆನಿಂ ಕಿತೆಂ ಸಾಂಗೊಂಕ್ ಆಶೆತಾಲಿ, ಶಾಂತಾಕ್ ತಕ್ಲಿ ಘುಂವೊಂಕ್ ಲಾಗ್ಲಿ.

*** ——— ***

ಚೆಡಿಯೆಚಿ ಧುವ್

ಧೂ ಪಡ್ವಶ್ಯಾ'ಪಡ್ವಡಿ ಒಮಾಂಯ್, 'ಪುರೊ ಭಿಕ್ಲಾಂತೊ ಭಾಯ್ ಯೇಂವ್ಕ್ ನಾಂಯ್, ಆತಾಂಚ್ ಚೆಡಿಯೆಚ್ಯಾ ಘರಾ ವಚುಂಕ್ ಸುರು ಕೆಲೆಂಯ್‌ರೇ. ಇಸ್ಕೂಲ್ ಜಾಲ್ಲೆಂಚ್ ಘರಾ ಯೇಂವ್ಕ್ ಜಾಯ್ನಾ ತುಕಾ?'ಚಿಂಚೆಚೆಂ ತರ್ದೆಂ ಆಡಾರ್ ಮ್ಹಜ್ಯಾ ಕುಲ್ಯಾಂಚೆರ್ ಭರಾನ್ ವೊಡ್ಲೆಂ ತಿಣೆ. ಆಡಾರ್ ಮುಕಾರ್ ದಿಸ್ಲಾರ್ ಚುಕಾರಿ ಮಾರಿನ್ ಮ್ಹಣ್ ಕಳಿತ್ ಆಸ್‌ಲ್ಲೆ ಒಮಾಂಯ್ ಆಡಾರ್ ಪಾಟ್ಲ್ಯಾನ್ ಪಾಲ್ಚಾ ಪಂದಾ ಲಿಪಯಿಲ್ಲೆಂ.

ಕೊಣೆಂ ದಾನ್ ದಿಲ್ಲ್ಯಾ ಪರ್ನಾ ಪೆಂಟಾಥಾವ್ನ್ ಶಿಂವ್‌ಲ್ಲೆಂ ದಾಟ್ ಚೆಲ್ಲ್ಣ್ ನ್ಹಯ್ ತರ್, ಒಮಾಂಯ್ ಆಡಾರ್ ವೊಡ್‌ಲ್ಲ್ಯಾ ಭರಾಕ್ ಮ್ಹಜ್ಯಾ ಕುಲ್ಯಾಂಚಿ ಕಾತ್ ಉಸ್ಕಾತಿ. ಮ್ಹಜೆ ದೊನೀ ಹಾತ್ ಆಪ್ಲ್ಯಾ ದಾವ್ಯಾ ಹಾತಾಂತ್ ಘಟ್ತ್ ಧರ್ನ್, ಒಮಾಂಯ್ ಪರತ್ ಆಡಾರ್ ಉಬಾರ್ತಾನಾ ಹಾಂವೆಂ ತಕ್ಲೆಪಾಂಯಾಚೆರ್ ರಾವೊನ್ ಚಿಂಚೆಆಡಾರ್ ಶೀದಾ ಚೆಲ್ಲ್ಣಾಂಚೆರ್ ಪಡಶೆಂ ಪ್ರಯತ್ನ್ ಕೆಲ್ಯಾರ್ಯೆ, ಆಡಾರಾಚೆ ಥೊಡೆ ಘಾಂಟೆ ಮ್ಹಜ್ಯಾ ಪೆಂಕ್ಡಾಚೆರ್ ಪಡ್ಲೆಚ್; ಉಬ್ಬಲ್ಲೊ ಹುಲೊಪ್ ಸಾಂಗ್ಲೊ ನ್ಹಯ್.

'ದಮ್ಮಯ್ಯಾ ಒಮಾಂಯ್'ಹಾಂವೆಂ ಕಿಂಕ್ರಾಟ್ ಮಾರ್ಲಿ, 'ಆನಿಂ ವಚನಾಂಗೇ. ಆನಿಂ ವಚನಾ, ದಮ್ಮಯ್ಯಾ ಒಮಾಂಯ್, ಮಾರಿನಾಕಾ. ತುಜೆ ಪಾಂಯ್ ಧರ್ತಾಂ'ಹಾಂವೆಂ ಮ್ಹಜೆ ಹಾತ್ ಒಮಾಂಯ್ಚ್ಯಾ ಹಾತಾಂಥಾವ್ನ್ ಸುಟಂವ್ಕ್ ಕಿತ್ಲಾ ಬಳಾನ್ ಜಾತಾ ತಿತ್ಲಾನ್ ಕುಡಿಲ್ಲೆ.

ಒಮಾಂಯ್ಚ್ಯಾ ಹಾತಾಂತ್ ತಣ್ ಕಾಡ್ತಾನಾ ಲಾಗ್‌ಲ್ಲಿ ಉದ್ಕಾಚಿ ಶೆಳ್ ಆಸ್‌ಲ್ಲಾನ್, ತಿಚಿ ಮೂಟ್ ಮ್ಹಜ್ಯಾ ಹಾತಾಂಚೆರ್ ಘಟ್ತ್ ಆರೊಂಕ್ ನಾತ್‌ಲ್ಲಿ. ಹಾಂವೆಂ ವೊಡ್‌ಲ್ಲ್ಯಾ ಬಳಾಕ್ ಮ್ಹಜೊ ಉಜೊ ಹಾತ್ ತಿಚೆ ಮುಟಿಥಾವ್ನ್ ಸುಟ್ಲೊಚ್. ಒಮಾಂಯ್ ಪರ್ತಾನ್ ಆಡಾರ್ ಉಬಾರ್ಲೆ ಭಿತರ್, ತಿಚ್ಯಾ ಹಾತಾಂತ್ಲೆಂ ಚಿಂಚೆ ಆಡಾರ್ ವೊಡ್ನ್ ಭಾಯ್ ಆಂಗ್ಲಾಂತ್ ಪಯ್ ಉಡಯ್ಲೆಂ ಹಾಂವೆಂ.

'ಆತಾಂಚ್ ಸುರು ಕರ್ ಚೆಡಿಯೆಚ್ಯಾ ಘರಾ ವಚುಂಕ್. ಚೆಡಿಯಾಂಚೆಂ ಪಿಶೆಂ ತುಜ್ಯಾ ರಗ್ತಾಂತ್‌ಚ್ ಆಸಾ. ಬಾಪುಯ್ ಉಣೊ ಜಾಲೊ ಜಾಲ್ಯಾರ್ ತುಂ ಉಣೊ ಜಾತೊಯ್. ಮೊವಾಲ್ಯಾಕ್ ಜಲ್ಮಲ್ಲ್ಯಾ'ಚಿಂಚೆಚೆಂ ಆಡಾರ್ ಚುಕಯಿಲ್ಲ್ಯಾಕ್ ಒಮಾಂಯ್ ಚಾಳ್ಲಿ. ತಿಣೆ ತಿಚ್ಯಾ ಉಜ್ವಾ ಹಾತಾಂತ್ ಮ್ಹಜ್ಯಾ ದಾವ್ಯಾ ಕಾನುಲಾಕ್ ವ್ಹಾಜಯ್ಲೆಂಚ್.

ವರಾಚ್ಯಾ ಬಾರಾಯ್ ಮಯ್ನಿ ಗಾದ್ಯಾ-ಭೆಟಾಂನಿ ಘೊಳ್‌ಲ್ಲೆ ಒಮಾಂಯ್ಚೆ ಹಾತ್ - ಬೊಣೆಚೆ ಚುಡೆಂಪರಿಂ ದರಗ್ ಆನಿಂ ಕರ್ಮಾಪರಿಂ ಘಟ್. ತಿಣೆ ಪುರ್ತೆಂ ಬಳ್ ದೀವ್ನ್ ಮಾರ್‌ಲ್ಲೆಂ ತರ್ ಹಾಂವ್ ಮತ್ ಚುಕುನ್ ಪಡ್ಲೊಂ ಕೊಣ್ಣಾ.

ಗೊಲಿಮಾರಾಂತ್ ಬೊಣ್ಯಾಂಚಿಂ, ದಿವ್ರಾಂಚಿಂ, ಕುಂಬಾರ್ಯಾಂಚಿಂ, ಸಾವ್ಯಾಂಚಿಂ ಮ್ಹಣ್ ಜಾಯ್ತಿಂ ಹಿಂದ್ವಾಂ ಆಸ್ಲಿಂ. ತಾಂಚ್ಯಾ ಕೊಣಾಯ್ ಸಾಂಗಾತಾ ಗೆಲ್ಯಾಯಿ, ಕೊಣಾಚ್ಯಾ ಘರಾ ವಚುನ್ ಜೆವ್ಚಾರ್ಯಾಯಿ ಹ್ಯಾ ಪರ್ಯಾಂತ್ ಹಾಂಯ್-ಹೂಂಯ್ ಮ್ಹಣನಾತ್ಲಿ ಒಮಾಂಯ್ ಹಾಂವ್ ಕಮ್ಲಕಾಚ್ಯಾ ಘರಾ ಗೆಲ್ಲ್ಯಾಕ್ ಕಿತ್ಯಾಕ್ ಅಶಿಯ್ ರಾಗಾರ್ ಜಾಲ್ಲಿ ಮ್ಹಣ್ ಮ್ಹಾಕಾ ಸುಸ್ತಾಲೆಂಚ್ ನಾ.

ಹ್ಯಾ ಪಯ್ಲಿಯ್ ಒಮಾಂಯ್ ಆನಿಂ ಆಮ್ಚ್ಯಾ ಸೆಜಾರ್ಯಾಂನಿ ಕಮ್ಲಕಾಕ್ ಚೆಡಿ ಮ್ಹಣ್ ವೊಲಾಯಿಲ್ಲೆಂ ಆಯ್ಕಾಲ್ಯಾರ್ಯಾಯಿ, ಚೆಡಿ ಮ್ಹಳ್ಯಾರ್ ಕಿತೆಂ ಹಾಂವ್ ನೆಣಾಸ್ಲೊಂ. ಕಮ್ಲಕಾಕ್ ಕಿತ್ಯಾಕ್ ಚೆಡಿ ಮ್ಹಣ್ ಆಪಯ್ತಾತ್, ಚೆಡಿಯೆಚ್ಯಾ ಘರಾ ವೆಚಿ ಬೂದ್ ಆಮ್ಚ್ಯಾ ರಗ್ತಾಂತ್ಚ್ ಆಸಾ ಮ್ಹಣ್ ಒಮಾಂಯ್ ಕಿತ್ಯಾಕ್ ಸಾಂಗ್ಲೆಂ ತೆಂ ಮ್ಹಾಕಾ ಝಳ್ಲೆಂಚ್ ನಾ.

ತಶೆಂ ಮ್ಹಣ್ ಆಮಿ ಸಕ್ಲೆಡ್ ಹಿಂದ್ವಾಂಚ್ಯಾ ಘರಾ ವಚನಾತ್ಲಾಂವ್. ಕೊರಗಾಂಚ್ಯಾ, ಮ್ಹಾರಾಂಚ್ಯಾ ಆನಿಂ ಪಂಬದಾಂಚ್ಯಾ ಘರಾ ವಚನಾಯೆ ತಶೆಂ ಚೆಡಿಯಾಂಚ್ಯಾ ಘರಾಯ್ ವಚನಾಯೆ ಆಸೆತ್ ಮ್ಹಣ್ ಹಾಂವೆಂ ಮ್ಹಜೆಯಿತ್ಲಾಕ್ ಲೆಕ್ಲೆಂ. ಚೆಡಿ ಮ್ಹಳಿಯೆ ಏಕ್ ಜಾತ್ ಆಸೆತಾ ಮ್ಹಣ್ ಮ್ಹಾಕಾಚ್ ಸಮ್ಜಯ್ಲೆಂ. ಪುಣ್ ಒಮಾಂಯ್ ಮ್ಹಾಕಾ ಅಶೆಯ್ ಕಿತ್ಯಾಕ್ ಮಾರ್ಲೆಂ, ಕಮ್ಲಕಾಗೆರ್ ಗೆಲ್ಲ್ಯಾಕ್ ಒಮಾಂಯ್ ಕಿತ್ಯಾಕ್ ರಾಗಾರ್ ಜಾಲ್ಲಿ ಮ್ಹಳಿಂ ಮ್ಹಾಕಾ ನವಾಲ್ಚೆ ಜಾವ್ನ್ ಉರ್ದೆಂ.

ಒಮಾಂಯ್ ರಾಗ್ ಆಟಿ ಮಯ್ಚ್ಯಾಂತ್ಲಾ ವೊತಾಪರಿಂ- ವೊತ್ ಪಡ್ಲೆಂಚ್ ಅಪೂಪ್, ಪಡ್ಲಾರ್ ಉಜ್ಯಾಪರಿಂ ದಾವ್ ಆನಿಂ ಕಿತ್ಯಾ ವೆಗಿಂ ಪಡ್ಲೆಂ ತಿಲ್ಲೆಚ್ ವೆಗಿಂ ನಪಂಯ್ ಜಾತಾ. ಒಮಾಂಯ್ ರಾಗಾಯಿ ಖಿಣಾನ್ ಮಾಯಾಗ್ ಜಾತಾಲೊ.

ಮ್ಹಜ್ಯಾ ಗಾಲಾಂ ವಯ್ಲಿಂ ದುಕಾಂ ಸುಕಜೆ ಜಾಲ್ಯಾರ್, ಒಮಾಂಯ್ ರಾಂದ್ಪಾಕುಡಾಕ್ ವಚುನ್ ಮೊಡ್ಕೆಂತ್ಲಾ ಪಿಯೆಂವ್ಚ್ಯಾ ಉದ್ಯಾಂತ್ ಕುಡೊ ಭಿಜವ್ನ್ ಹಾಡ್ತಾಯಿಲ್ಲಿ. ವಾನಾಚ್ಯಾ ಬಾಂಕಾರ್ ಬಸುನ್, ಚೊವ್ಣೆಂತ್ಲಾ ಆಡ್ ಬಾಂಕಾಚೆರ್ ಬೂಕ್ ದವರ್ನ್ ಮನೆಕೆಲಸ ಕರ್ತಲ್ಯಾ ಮ್ಹಜೆಂ ಮಾತೆಂ ಪೊಶೆವ್ನ್ 'ದುಕ್ಲೆಯೆರೆ ಪೆಡ್ಲೆ. 'ಮ್ಹಣಾಲಿ ಒಮಾಂಯ್.

ಮ್ಹಜೆಂ ಚಲ್ಲಣ್ ಸಕ್ಲಾ ನಿಸ್ರಾವ್ನ್, ಮ್ಹಾಕಾ ಪುರೊ ನಾಗೊ ಕರ್ನ್, ಥೊಡ್ಯಾ ವೆಳಾ ಪಯ್ಲಿಂ ಮಾರ್ ಕೆಲ್ಲ್ಯಾ ಮ್ಹಜ್ಯಾ ಕುಲ್ಯಾಂಚೆರ್ ಥಂಡ್ ವಸ್ತರ್ ದಾಂಬುನ್ ಧರ್ದೆಂ ಒಮಾಂಯ್. 'ಅಳಿ ತೆಂ ಕಮ್ಲಾ ಪಾಡ್ ಬಾಯ್ಲೆ ಪುತಾ. ತಿಚ್ಯಾ ಘರಾ ಗೆಲ್ಯಾರ್ ಪಾತಕ್ ಜಾತಾ. ಮ್ಹಾಪಾತಕ್. ಮಾಗಿರ್ ದೇವ್ ಯೆಮ್ಜೊಡಾಂತ್ ಘಾಲ್ತಾ. ಆನಿಂ ಗೊಬೊರ್ ಜಾತಾ ಪರ್ಯಾಂತ್ ಸೊಡಿನಾ. ದುಕಿಚೆಂ ವಿದಾನ್ ಮ್ಹಣ್ ಆನಿಂ ಪರ್ತ್ಯಾನ್ ಚೆಡಿಯೆಚ್ಯಾ ಘರಾ ವಚನಾಕಾ ಒಮಾಂಯ್ ಮ್ಹಜ್ಯಾ ಕಾನ್ಸಲಾಕಾಯಿ ಥಂಡ್ ವಸ್ತರ್ ಲಾಯ್ಲೆಂ. ಪಯ್ಲೆ ಕುಮ್ಗಾರ್ ಜಾವ್ನ್ ದೋನ್ ವರಾಂ ಜಾಲ್ಯಾರ್ಯಾಯಿ ಕಮ್ಲಕಾಚ್ಯಾ ಘರಾ ಗೆಲ್ಯಾರ್ ಕಶೆಂ ಪಾತಕ್ ಜಾತಾ ಮ್ಹಣ್ ಒಮಾಂಯ್ ಪಾಟಿಂ ವಿಚಾರ್ಚೆ ತಿತ್ತಿ

ಜಾಣ್ವಾಯ್ ಮ್ಹೂಕಾ ನಾತ್ಲಿ. ಹುಂ ಪಾತಕ್ ಆನಿಂ ಮ್ಹೂಪಾತಕ್ ಮ್ಹಳ್ಳೆಂ ಪಯ್ಲ್ಯಾ ಕುಮ್ಗರಾಚೆ ದೊತೊರೈಚ್ಯಾ ವೆಳಾರ್ ಸಿಸ್ಪರಿನ್ ಶಿಕಯಿಲ್ಲೆಂಯ್ ಮ್ಹೂಕಾ ಸಮ್ಜೊಂಕ್ ಚೆ ನಾತ್ಲೆಂ.

ಇಸ್ಕೊಲಾಕ್ ಭರ್ತಿ ಜಾತಾ ಪರ್ಯಾಂತ್ ಕುಡಿರ್ ವಸಾತ್ರಿಚೊ ತೀರ್ ನಾಸ್ತಾಂ ಗೊಲಿಮಾರ್ಚ್ಯಾ ಗಾದ್ಯಾಂನಿ, ಗಾದ್ಯಾ ದೆಗೆಚ್ಯಾ ವ್ಹಾಳಾಚ್ಯಾ ಉದ್ಯಾಂತ್ ಆನಿಂ ಬೆಣ್ಣೆಚೆ ಪಾಡಿಂತ್ ಪೂತ್ ಪಾವ್ನ್ ಲೆಕಿನಾಸ್ತಾಂ ಉಡ್ಕಾಣಾಂ ಘಾಲ್ಲ್ಯಾನ್ ಮ್ಹಜಿ ಕುಲ್ಯಾಂಚಿ ಕಾಶಯಿ ದಾಟ್ ಆಸ್ಲಿ. ಒಮಾಂಯ್ಚ್ಯಾ ಮಾರಾಂಚೊ ಹುಲೊಪ್ ಕೆದ್ನಾಗಿ ನಿಂವೊನ್ ಗೆಲ್ಲೊ ತರೀ ತಿಣೆಂ ಥಂಡ್ ವಸ್ತಾಂತ್ ಆಪುರ್ಬಾಯ್ ಕರ್ತಾನಾ ಮ್ಹೂಕಾ ಧಾದೊಸ್ ಭೊಗ್ತಾಲೆಂ ಜಾಲ್ಲ್ಯಾನ್ ಆನಿಂ ಒಮಾಂಯ್ ಪರ್ತ್ಯಾನ್ ಮಾರಿನಾಯೆ ಮ್ಹಣ್ ಹಾಂವೆಂ ಕುಲೆ ದುಕ್ತಾತ್ ತಶೆಂ ನಟನ್ ಕೆಲೆಂ.

‘ಸತ್ರಿ ಘರಾಚ್ ಸೊಡ್ಲಿಗ್ ಒಮಾಂಯ್. ಇಸ್ಕೊಲಾಥಾವ್ನ್ ಯೆತಾನಾ ಪಾವ್ನ್ ಆಯ್ಲೊ. ರುಕಾಮುಳಾಂತ್ ರಾವ್ಲೆಲ್ಲೊಂ. ಆಮ್ಚೆ ಕ್ಲಾಶಿಂತ್ ಕಮ್ಲಕಾಚಿ ಧುವ್ ಸುಶೀಲಾ ಆಸಾನೆ. ತಿಚೆ ಸತ್ರೆಂತ್ ಗೆಲ್ಲೊಂ ಆನಿಂ ತಿಣೆಚ್ ಘರಾ ಆಪವ್ನ್ ವ್ಹಲೆಂ ಒಮಾಂಯ್ಲೊ ರಾಗ್ ನಿಂವ್ಲಾನ್ ಕಮ್ಲಕಾಚ್ಯಾ ಘರಾ ಗೆಲ್ಲ್ಯಾಕ್ ಕಾರಣ್ ದಿಲೆಂ ಹಾಂವೆಂ.

‘ರೊಜಿನಾಚೊ ಪೂತ್ ಮ್ಹಣಾಲೊ. ತುಂ ತ್ಯಾ ಚೆಡಿಯೆಚ್ಯಾ ಧುವೆಕ್ ಪೊಟ್ಲಿನ್ ಧರ್ನ್ ಎಕಾಚ್ ಸತ್ರೆಂತ್ ತಾಂಗರ್ ಗೆಲೊಯ್ ಮ್ಹಣ್. ಆಯ್ಲೊನ್ ಮ್ಹೂಕಾ ಪಿಂತೆಗ್ ತಕ್ಲೆಕ್ ಚಡ್ಲೊ. ಚುಕೊನ್ ಸಯ್ತ್ ತ್ಯಾ ಚೆಡಿಯೆಚ್ಯಾ ಧುವೆಕಡೆ ಉಲಯ್ನಾಕಾ. ತಿಣೆ ಕಾಂಯ್ ಖಾಂವ್ಕ್ ದಿಲ್ಯಾರ್ ಖಾಯ್ನಾಕಾ ಹಾಂ. ತಾಂಕಾಂ ತೊಂಡಾಕ್ ಘಾಲ್ಚಿ ಸವಯ್ ಆಸಾಸಕ್ಲಾ ನಿಸ್ರಾಯಿಲ್ಲೆಂ ಚಲ್ಲಣ್ ಪೆಂಕ್ಡಾಕ್ ವೋಡ್ನ್ ದಿಲೆಂ ಒಮಾಂಯ್. ಹಾಂವೆಂ ಮುಕ್ಲ್ಯಾನ್ ನಾಡೊ ವೋಡ್ನ್ ಬಾಂದ್ಲೊ.

ಹಾಂವ್ ತವಳ್ ಪಂಜಿಮಾರ್ ಸರ್ಕಾರಿ ಶಾಳೆಂತ್ ಚೊವ್ತೆಂತ್ ಶಿಕೊನ್ ಆಸ್ಲೆಲ್ಲೊಂ. ರೊಜಿನ್ ಮಾವೈಚೊ ಪೂತ್ ಲುಕಾಸ್ ಸಾತ್ಲೆಂತ್ ಆಸ್ಲೆಲ್ಲೊ. ಗೊಲಿಮಾರ್ ಇಗರ್ಜಿಕ್ಡೆ ಇಗರ್ಜಿಂಚೆಂ ಬರೆಂ ಇಸ್ಕೊಲ್ ಆಸ್ಲಾರ್ಚಿ ಒಮಾಂಯ್ ಘರಾಕ್ ಲಾಗಿಂ ಮ್ಹಣೊನ್ ಮ್ಹೂಕಾ ಪಂಜಿಮಾರ್ ಸರ್ಕಾರಿ ಇಸ್ಕೊಲಾಕ್ ಚೆ ಘಾಲ್ಲೆಲ್ಲೊ. ಪಂಜಿಮಾರ್ ಇಸ್ಕೊಲಾಂತ್ ಕುಡ್ತಮಜಲ್ ಥಾವ್ನ್ ಲುಕಾಸ್ ಆನಿಂ ತಾಚೆಚ್ ಕ್ಲಾಶಿಂತ್ ಶಿಕ್ಲೊ ಚೆರಿ, ಚೊವ್ತೆ ಕ್ಲಾಶಿಂತ್ ನಾರಾಣ್ಯಾಚಾರಿಚೊ ಪೂತ್ ಶಂಕ್ರ ಆನಿಂ ಹಾಂವ್ ಆಸ್ಲಾರ್, ಬೊಣ್ಯಾಂಚೆ ಜಯ್, ಕಿಟ್ಟ ಆನಿಂ ದಿವ್ರಾಂಚೊ ಮಾಬ್ಲ ತಿಸ್ರೆಂತ್, ಅಶೆಂ ಸಾತಾಟ್ ಜಣಾಂ ಶಿಕೊನ್ ಆಸ್ಲೆಲ್ಲೊಂವ್. ಕುಡ್ತಮಜಲ್ ಥಾವ್ನ್ ಪಂಜಿಮಾರ್ ಪರ್ಯಾಂತ್ ದೋನ್ ಮಯ್ಲಾಂಚಿ ವಾಟ್ ಸದಾಂಯ್ ಚಲೊನ್ ವೆಚೆಂ-ಯೆಂವ್ಚೆಂ ಆಸ್ಲೆಂ.

ಪಂಜಿಮಾರ್ ಥಾವ್ನ್ ಬ್ರಾವ್ಣಾಂಚ್ಯಾ ಘರಾ ಪರ್ಯಾಂತ್ ಮಾತ್ಯೆಚೊ ರಸ್ತೊ, ತೊ ರಸ್ತೊ ಬಾಕ್ಯಾರಾಕ್ ಘುಂವ್ಚೆಕಡೆ ಕುಡ್ತಮಜಲ್ ಆನಿಂ ಪಂಜಿಮಾರಾಚ್ಯಾ ಚಡುಣೆಂ

ಮದೆಂಚ್ ಸುಶೀಲಾಚೆಂ ಘರ್; ತ್ಯಾ ಜಾಗ್ಯಾಕ್ ಬ್ರಾಮ್ಣಾಂಚೊ ಬಾಕ್ಯಾರ್ ಮ್ಹಣ್ ನಾಂವ್ ಆಸ್ಲೆಂ.

'ಯೇ ಫೆಡ್ಡಿ, ಸುಶೀಲಾಕ್ ಪೊಟ್ಟುನ್ ಧರ್ನ್ ಗಮತ್ ಕೆಲೆಯೆರೇ. ತುಂ ಜಾಲ್ಯಾರ್ ಚೆಡೊರೆ'ಸುಶೀಲಾ ಸಾಂಗಾತಾ ಗೆಲ್ಲ್ಯಾಕ್ ಒಮಾಯ್ಚೆ ಮಾರ್ ಕೆಲ್ಲ್ಯಾ ದೋನ್ ದಿಸಾಂ ಉಪಾಂತ್ ಇಸ್ಕೊಲಾಥಾವ್ನ್ ಸಾಂಜೆರ್ ಪಾಟಿಂ ಯೆತಾನಾ ಲುಕಾಸ್ ಆನಿಂ ಜೆರಿನ್ ಮ್ಹಾಕಾ ತುಕ್ಲಾಯ್ಲೆಂ. ತೆ ಮ್ಹಜೆಪ್ರಾಸ್ ಜಿವಾಂತ್ ದಡಂಗ್ ಆಸ್ಲೆಂ, ಶಿವಾಯ್ ವಯ್ಲೆ ಕ್ಲಾಶಿಂತ್ ಶಿಕ್ತಾಲೆ ಜಾಲ್ಲ್ಯಾನ್ ಹಾಂವೆಂ ಪಾಟಿಂ ಜಾಪ್ ದಿಲಿ ನಾ. ಪೊಟ್ಟುನ್ ಧರ್ನ್ ಗಮತ್ ಕೆಲೆಯೆಂ ಕಿಶೆಂ ಮ್ಹಳೆಂ ಮ್ಹಣ್‌ಯಿ ಮ್ಹಾಕಾ ಸುಸ್ತಾಲೆಂ ನಾ.

'ಬಾಪುಯ್ ಉಣೊ ಜಾಲ್ಯಾರ್ ಪೂತ್ ಉಣೊ. 'ಜೆರಿನ್ ಕುಟ್ಟಲೆಂ. ಒಮಾಯ್ನ್ ಮಾರ್ತಾನಾಯ್ ಹೆಂಚ್ ಸಾಂಗ್ಲೆಂ. ಕಾಂಯ್ ಆನ್ಯಿ ಮ್ಹಜೆಪರಿಂ ಪಾವ್ಸಾಕ್ ಭಿಜ್‌ಲ್ಲೊ ಕಮ್ಲಕಗಿರ್ ಗೆಲ್ಲೊ ಕೊಣ್ಣಾ ಚಿಂತ್ಲೆಂ ಹಾಂವೆಂ.

ಸುಶೀಲಾ ಸಾಂಗಾತಾ ತಿಚ್ಯಾ ಘರಾ ಪಯ್ಲೆಪಾವ್ಪಿಂ ಗೆಲ್ಲೊ ತೊ ಉಡಾಸ್ ಮ್ಹಜೆ ಜಿಣಿಯೆಂತ್ ವಿಸ್ತೊಂಕ್ ಜಾಯ್ತಾಲ್ಲ್ಯಾ ಘಡಿತಾಂ ಪಯ್ಕಿ ಏಕ್. ಏಕ್ ಪಾರ ಬೂಕ್, ಆಡ್ ಗೀಟ್ ಆಸ್ಚೆ ದೋನ್ ಬರಂವ್ಚೆ ಬೂಕ್ - ಏಕ್ ಕ್ಲಾಶಿಂತ್ ಬರಂವ್ಚೊ ಆನಿಂ ದುಸ್ರೊ ಮನೆಕೆಲಸಚೊ, ಅರ್ಧಿ ಫುಟ್ಲಿ ಸ್ಲೇಟ್ ಆನಿಂ ಮೊಡ್‌ಲ್ಲ್ಯಾ ಕಡ್ಡೆಂಚೆ ಕುಡ್ಕೆ ಜಮವ್ನ್ ದವರ್ಲಿ ಒಮಾಯ್ಚಿ ಪರ್ನಿ ಪೊಶಿ. ಇಲ್ಲಿ ಸಾಹೆತ್ ಆಸ್ಚೆಂ ಮ್ಹಜೆಂ ಇಸ್ಕೊಲಾಚೆಂ ಚೀಲ್ ಘೆವ್ನ್ ಸೊಣ್ಯಾ ಮಯ್ಚ್ಯಾಚೆ ಸಾಂಜೆರ್ ಘರಾ ಯೆತಾನಾ ಪಾವ್ಸಾನ್ ಘಾತ್ ಕೆಲ್ಲೊ; ಪಾಟ್ಲ್ಯಾ ದೋನ್ ದಿಸಾಂನಿ ನಾತ್‌ಲ್ಲೊ ಪಾವ್ನ್ ಎಕ್‌ಚ್‌ಪಾವ್ಪಿಂ ಶಿರಾಂದಾರಿಂನಿ ವೊತುಂಕ್ ಲಾಗ್‌ಲ್ಲೊ. ಮಾತ್ಯೆ ರಸ್ತಾರ್ ಜಾತಾತಿತ್ಲೆಂ ಧಾಂವೊನ್ ಯೇವ್ನ್, ಬ್ರಾಮ್ಣಾಂಚ್ಯಾ ಬಾಕ್ಯಾರಾರ್ ಧುಂಪಾರುಕಾ ಪಂದಾ ರಾವ್‌ಲ್ಲೊಂ. ಮೊಳ್ವಾಕ್ ಬುರಾಕ್ ಪಡ್ಲಾ ತಶೆಂ ಪಾವ್ನ್ ವೊತ್ತಾಲೊ. ಧುಂಪಾರುಕಾಚ್ಯಾ ಮೊಟ್ಯಾ ಪಾನಾಂ ಮದೆಂಥಾವ್ನಾಯಿ ಪಾವ್ಸಾಚೆಂ ಉದಕ್ ಮ್ಹಾಕಾ ಭಿಜಯ್ತಾಲೆಂ. ಇಸ್ಕೊಲಾಚೆಂ ಚೀಲ್ ಪೊಟಾಕ್ ದಾಂಬುನ್ ಧರ್ನ್, ಪಾಟ್ ಬಾಗೊವ್ನ್ ಚೀಲ್ ಭಿಜನಾಶೆಂ ವೊದ್ದಾಡ್ಚ್ಯಾ ಮ್ಹಜೆರ್ ತೆಚ್ ವಾಟೆನ್ ಘರಾ ವೆಚ್ಯಾ ಸುಶೀಲಾಕ್ ಬಿರ್ಮತ್ ದಿಸ್‌ಲ್ಲಿ ಜಾಯ್ಚೆ. 'ಪೆಡ್ಡೆ. ಬರ್ತಿಯಾ. ನನ್ನ ಕೊಡೆಯಲ್ಲಿ ಬಾ'ಮ್ಹಣ್ ಸುಶೀಲಾನ್ ಆಪಯ್ತಾನಾ, ಬೂಕ್ ಭಿಜ್ತಿತ್ ಮ್ಹಳೆ ಕಾವ್ಣೆಣೆ ಮುಕಾರ್ ಚಲಿಯೆಚೆ ಸತ್ ಭಿತರ್ ವಚನಾಯೆ ಮ್ಹಳಿ ಲಜ್ ಭೊಗನಾಸ್ತಾಂ ಹಾಂವ್ ಎಕಾಚ್ ಬಾಕ್ಯಾರಾನ್ ಸುಶೀಲಾ ಸರ್ತಿಂ ಪಾವ್‌ಲ್ಲೊಂ. ಸುಶೀಲಾ ಸಾಂಗಾತಾ ವಚನಾಯೆ ಮ್ಹಣ್ ಮ್ಹಾಕಾ ಭೊಗ್‌ಲ್ಲೆಂಚ್ ನಾ. ಸುಶೀಲಾನ್ ಮ್ಹಜೆಂ ಚೀಲ್ ಆನಿಂ ತಿಚೆಂ ಚೀಲ್ ಸಾಂಗಾತಾ ಘೆವ್ನ್, ಮ್ಹಜ್ಯಾ ಭುಜಾಂ ಭೊಂವ್ತಿಂ ಹಾತ್ ಘಾಲ್ನ್ ಆಪ್ಲೆ ಲ್ಹಾನ್ ಸತ್ರೆಂತ್ ಮ್ಹಾಕಾ ಸುದಾರ್ಲೆಂ. ದೊಗಾಂಯ್ಚೆರ್ ಪಾವ್ನ್ ಪಡನಾಶೆಂ ಎಕಾಮೆಕಾಕ್ ಲಾಗಿಂ ವೊಡ್ನ್ ಧರ್ನ್ ಆಮಿ

ಹಳ್ಳಾನ್ ಚಲೊನ್ ಆಯಿಲ್ಲ್ಯಾಂವ್. ಆಮ್ಚೆ ವೆಂಗೆಂತ್ ಊಬ್ ಜಾಂವ್, ಕಾಮುಕ್ಪಣಾಚಿಂ ಭೊಗ್ಲಾಂ ಜಾಂವ್ ಕಿರೊಂಕ್ ಸಕನಾಸ್ಚಿ ಆಂಕ್ರಿ ಪ್ರಾಯ್ ತಿ.

ಬ್ರಾಮ್ಹಾಂಚೊ ಬಾಕ್ಯಾರ್ ಉತ್ರಲ್ಯಾರಯಿ ಪಾವ್ನ್ ರಾಂವ್ಹೆಪರಿಂ ನಾತ್‌ಲ್ಲೊ. 'ಪಾವ್ನ್ ರಾಂವ್ಹೆಪರಿಂ ನಾ ಪೆಡ್ಲೆ. ತುಂ ಆಮ್ಗರ್ ಯೇ. ಅಮಾಕ್‌ಡೆ ವಿಚಾರ್ನ್ ಸತ್ರಿ ತುಕಾ ದಿತಾಂ. ತುಂ ಫಾಲ್ಯಾಂ ಪಾಟಿಂ ಹಾಡ್‌ತೆ ಲ್ಹಾನ್ ಪ್ರಾಯೆರಯಿ ಸುಶೀಲಾಕ್ ಮನ್ಯಾಪಣ್ ಆಸ್‌ಲ್ಲೆಂ. ಮ್ಹಾಕಾ ಒಪ್ಪಲ್ಲಾ ಶಿವಾಯ್ ದುಸ್ರೊ ನಿರೊಗ್‌ಚ್ ನಾತ್‌ಲ್ಲೊ.

'ಹೋ. ಪುಲಾಬಾಯೆಚೊ ನಾತು. ಪಾಪ್ ಆವಯ್ ನಾತ್‌ಲ್ಲೊ' ಸುಶೀಲಾನ್ ಹಾಂವ್ ತಿಚಿ ಸಾಂಗಾತಾ ಕಿತ್ಯಾಕ್ ಆಯೊಂ ಮ್ಹಣ್ ಕಮ್ಲಕ್ಕಾಕ್ ಸಾಂಗ್‌ಲ್ಲೆಂಚ್ ಉದ್ಗಾರ್‌ಲ್ಲಿ ತಿ. 'ಸತ್ರಿ ನಾಯೇರೆ ಪುತಾ. ಸೊಣ್ಯಾಚ್ಯಾ ವೊತಾಕ್ ಆನಿಂ ಮಾಯ್ ಮಯ್ಯಾಚ್ಯಾ ಪಾವ್ನ್ ಪಾತ್ಯೆನಾಯೆರೆ ಪುತಾ' ಮ್ಹಾಕಾ ಲಾಗಿಂ ವೋಡ್ನ್ ಆಪ್ಲ್ಯಾ ಕಾಪ್ಡಾಚ್ಯಾ ಪಾಲ್ವಾಂತ್ ಕಮ್ಲಕ್ಕಾನ್ ಮ್ಹಜೆಂ ಭಿಜ್‌ಲ್ಲೆಂ ಮಾತೆಂ, ಹಾತ್ ಆನಿಂ ಪಾಂಯ್ ಪುಸ್ಲೆ. ಮ್ಹಾಕಾ ಬರಿಚ್ ಆಪುರ್ಬಾಯ್ ಭೊಗ್ಲಿ.

ಮ್ಹಜೊ ಬುಸೊಟ್ ಕಾಡ್ನ್, ಪೀಳ್ನ್ ಉದಕ್ ಕಾಡ್ಲೆಂ ಆನಿಂ ಮ್ಹಜಿ ಉಗ್ತಿ ಕೂಡ್‌ಯಿ ತಿಣೆ ಆಪ್ಲ್ಯಾ ಕಾಪ್ಡಾಂತ್ ಪುಸ್ಲಿ. 'ಹಾಡಾಂ ವಯ್ ಪಡ್ಲ್ಯಾಂತ್‌ಮುರೇ ಪುತಾ. ಆಜಿ ವಾಡಿನಾಯೆರೆ ಪುತಾ' ಮ್ಹಜೆ ಗಾಲ್ ವೋಡ್ನ್ ವಿಚಾರ್ಲೆಂ ಕಮ್ಲಕ್ಕಾನ್. ಮ್ಹಾಕಾ ಕಿತೆಂ ಜಾಪ್ ದಿಂವ್ಪಿ ಕಳಿತ್ ಜಾಲ್ಲಿ ನಾ.

'ಪಾವ್ನ್ ಆತ್ತಾಂ ಉಣೊ ಜಾತಲೊ ಪುತಾ. ಏಕ್ ಘಡಿ ಬಸ್. ಹಾಂವೆಂ ಸತ್ರಿ ದಿಲ್ಯಾರ್ ತುಜಿ ಆಜಿ ತುಕಾ ಘರಾ ಭಿತರ್ ಸೊಡ್ಲಿ ನಾ' ಮ್ಹಣೊನ್ ಭಿತರ್ ಗೆಲ್ಲೆ ಕಮ್ಲಕ್ಕಾನ್ ಅಲ್ಯುಮಿನಿಯಮಾಚೆ ಬೊಶಿಯೆಂತ್ ಪಾಂಚ್ ಪಾನ್ವಳೆ ಆನಿಂ ಎಕಾ ಗೊಬ್ಬ್ಯಾಂತ್ ಹುನ್ ಕಾಪಿ ಹಾಡ್‌ಲ್ಲಿ. 'ಖಾ ಪುತಾ' ಮ್ಹಣಾಲಿ ಕಮ್ಲಕ್ಕಾ, 'ದಾಕ್ಟೆರ್ ನಾಕಾ. ಕಿತ್ಲೆ ಜಾಯ್ ತಿತ್ಲೆ ಖಾ. ಮಾಸೈಚಿ ಕಡಿ ಭಿತರ್ ಆಸಾ. ಪಾನ್ವಳೆ ಬುಡವ್ನ್ ಖಾಂವ್ಕ್ ಜಾಯ್?'

ಕಮ್ಲಕ್ಕಾಚೊ ಮಯ್ವಾಸ್ ಮ್ಹಜ್ಯಾ ಕಾಳ್ಜಾಕ್ ಲಾಗ್‌ಲ್ಲೊ.

ಕಡಿ ನಾಕಾ ಮ್ಹಣ್ ತಕ್ಲೆ ಹಾಲಯ್ಲಿ. ಪಾನ್ವಳೆ ಖಾಯ್ನಾಸ್ತಾಂ ಕಿತ್ಲೆ ದೀಸ್ ಜಾಲ್ಲೆ ಕೊಣ್ಣಾ. ಒಮಾಂಯ್ ಪಾನ್ವಳೆಚ್ ಕರಿನಾತ್‌ಲ್ಲಿ. ಹಾಂವೆಂ ಭುಕೆಲ್ಲ್ಯಾ ಸುಣ್ಯಾನ್ ಖಾಂವ್ಹೆಪರಿಂ ಆಮ್ಗೊರಾನ್ ತೀನ್ ಪಾನ್ವಳೆ ಎಕೇಕಾ ಘಾಸಾನ್ ಖೆಲೆ ಆನಿಂ ಸಾಂಗಾತಾ ಸಾಂಗಾತಾ ಕಾಪಿ ಪಿಯೆಲೊಂ. ಕಮ್ಲಕ್ಕಾನ್ ಆನ್‌ಏಕ್ ಖಾ ಮ್ಹಣ್ ಒತ್ತಾಯ್ ಕೆಲಿ, ಮ್ಹಜೆಂ ಪೊಟ್ ಭರ್‌ಲ್ಲೆಂ.

'ಆಮ್ಗರ್ ಆಯಿಲ್ಲೆಂ ತುಜೆ ಆಜಿಯೆಕ್ ಸಾಂಗನಾಕಾ ಪುತಾ. ತಿಕಾ ಬರೆಂ ಜಾಂವ್ಚೆಂ ನಾ. ಪಾವ್ನ್ ರಾವ್ಲಾ ತುಂ ಘರಾ ಧಾಂವ್ ಮ್ಹಣ್ ಕಮ್ಲಕ್ಕಾನ್ ಮ್ಹಾಕಾ ತಿಚ್ಯಾ ಆಂಗ್ಲಾಚೆ ಕುಶಿಪರ್ಯಾಂತ್ ಪಾಯ್ಲೆಂ. ಸುಶೀಲಾಕ್ ಟಾಟಾ ಕರ್ನ್ ಹಾಂವ್ ಘರಾ ಧಾಂವ್ಲೊಂ.

ಹಾಂವ್ ಸಾಂಜೆರ್ ಇಸ್ಕೊಲಾಥಾವ್ನ್ ಯೆತಾನಾ ಒಮಾಂಯ್ನ್ ಸಕಾಳಿಂ ಕೆಲ್ಲಿ ಪೇಜ್‌ಜ್ ಹುನ್ ಕರ್ನ್ ದವರ್ಚಿ ಆಸ್‌ಲ್ಲಿ; ಹಾಂವೆಂ ಕಿತ್ತಿ ಜಾಯ್ ತಿತ್ತಿ ಉಸ್ಪೊನ್, ಮೀಟ್ ಆನಿಂ ಧಂಯ್ ಘಾಲ್ನ್ ಜೆಂವ್ಚಿ ಆಸ್‌ಲ್ಲಿ. ಆಮ್ಗರ್ ಒಮಾಂಯ್ನ್ ಸಕಾಳಿಂ ಪೇಜ್ ಕರ್ಚಿ ಆನಿಂ ತಿನೀ ಪಾವ್ಪಿಂ ತಿಚ್ ಜೆಂವ್ಚಿ ಆಸ್‌ಲ್ಲಿ. ಎಕೇಕ್‌ಪಾವ್ಪಿಂ ರಾತಿಚ್ಯಾ ಜೆವ್ಣಾಕ್ ಒಮಾಂಯ್ ಹಿತ್ತಾಂತ್ ಜಾಲ್ಲಿಂ ಬೆಂಡಾಂ, ಆಲ್ಪಂಡೆ, ಗೊಸಾಳಿಂ ಕಿತೆಂಯ್ ಸುಕೆಂ ಕರ್ತಾಲಿ.

ಆಮ್ಗರ್ ಪೊಳೆ ಆನಿಂ ಪಾನ್ವಳೆ ಕಾಂಯ್ ಮೆಲ್ಲ್ಯಾಂಚ್ಯಾ ಫೆಸ್ತಾ ತವಳ್ ಕೆಲ್ಯಾರ್, ವ್ಹಡ್ಲ್ಯಾ ಫೆಸ್ತಾಕ್, ನತಾಲಾಂ ಫೆಸ್ತಾಕ್ ಮಾಂಡಾಸ್ ಕರ್ತಾಲಿ. ಮಾಸ್‌ಯಿ ರಾಂದಿನಾತ್‌ಲ್ಲಿ. ಫೆಸ್ತಾ ದೀಸ್ ತಾಂತಿಯಾಂ ಭಾಜುನ್ ಕಡಿ ಕರ್ತಾಲಿ. ಹೆರ್ ವೆಳಾರ್ ಪೊಳಿ ಕರ್ಚಿಚ್ ನಾತ್‌ಲ್ಲಿ. ಹಾಂವೆಂ ತೆ ಪ್ರಾಯೆಚೆರ್ ಮಾಸ್ ಖೆಲ್ಲೆಂ ಕಾಂಯ್ ಸೆಜಾರಾ ಕಾಜಾರಾಂಕ್, ಗುರ್ವಾರಿಕ್ ಧಾಡುಂಕ್ ಗೆಲ್ಲ್ಯಾ ವೆಳಾರ್ ಕೊಣ್ಣಾ ತೆಂಯ್ ದುಕ್ರಾಮಾಸ್ ವಾಡ್ಲ್ಯಾರ್ ಕುಂಕಡ್ ವಾಡಿನಾತ್‌ಲ್ಲಿ ಆನಿಂ ಕುಂಕ್ಡಾ ಮಾಸಾಂತ್ ಬಟಾಟೆಚ್ ಚಡ್ ಆಸ್ತಾಲೆ.

ತೆ ದೀಸ್ ಹಾಂವ್ ಘರಾ ಪಾವ್ತಾನಾ ಒಮಾಂಯ್ ಘರ್ದೆಂ ದಾರ್ ಆಡ್ ಕರ್ನ್ ತಣ್ ಹಾಡುಂಕ್ ಗೆಲ್ಲಿ. ಪಾನ್ವಳೆ ಖಾವ್ನ್ ಪೊಟ್ ಘಟ್ನ್ ಜಾಲ್ಲೆಂ; ಪೇಜ್ ಜೆವಿನಾತ್‌ಲ್ಲೆಂ ತಿಕಾ ಕಳ್ಳೆಪರಿಂ ನಾತ್‌ಲ್ಲ್ಯಾನ್ ಹಾಂವ್ ಜೆವ್ಣೊಂ ನಾ. ತಣ್ ಹಾಡ್ನ್ ಆಯಿಲ್ಲೆ ಒಮಾಂಯ್ನ್ ಮ್ಹಾಕಾ ಆಡಾರಾಚಿ ಪುಜಾ ಕೆಲ್ಲಿ.

ಸುಶೀಲಾ ಚೆಡಿಯೆಚಿ ಧುವ್, ತಿಚ್ಯಾ ಘರಾ ವಚುಂಕ್ ನಜೊ. ಪುಣ್ ಮ್ಹಜೊ ಆನ್ ವೆತಾಲೊ. ಇತ್ತೆಂ ತ್ಯಾ ದಿಸಾ ಮ್ಹಜೆ ಮತಿಂತ್ ಖಿಂಚುನ್ ಉರ್ದೆಂ.

ಹೆಂ ಜಾಲ್ಲ್ಯಾ ಎಕಾ ಹಪ್ಪಾ ಉಪ್ರಾಂತ್ ಆಮ್ಚಿ ಟೆಚೆರ್ ರಜೆರ್ ಆಸ್‌ಲ್ಲ್ಯಾನ್ ಆಮ್ಚೆ ಕ್ಲಾಶಿಕ್ ಮಾತ್ ವೆಗಿಂ ಘರಾ ಸೊಡ್‌ಲ್ಲೆಂ. ಸುಶೀಲಾ ಆನಿಂ ಹಾಂವ್ ಸಾಂಗಾತಾ ಕ್ಲಾಶಿಥಾವ್ನ್ ಭಾಯ್ರ್ ಯೇವ್ನ್ ಘರ್ದೆ ವಾಟೆಕ್ ಲಾಗ್‌ಲ್ಲ್ಯಾಂವ್. ಸದಾಂ ಸಾಂಗಾತಾ ಆಸ್ಕೊ ಆಚಾರಿಚೊ ಪೂತ್ ಶಂಕ್ರ ನಾತ್‌ಲ್ಲೆಂ ಬರೆಂ ಜಾಲೆಂ, ಸುಶೀಲಾನ್ ಆಪಯ್ಲ್ಯಾರ್ ಪರತ್ ತಾಂಗೆರ್ ವೆಚೆಂ ಚಿಂತ್ಲೆಂ ಹಾಂವೆಂ. ಪೋರ್ ಸುಶೀಲಾಗೆರ್ ಗೆಲ್ಲ್ಯಾ ದೀಸ್‌ಯಿ ಶಂಕ್ರ ಇಸ್ಕೊಲಾಕ್ ಯೇಂವ್ಕ್ ನಾತ್‌ಲ್ಲೊ. ಲುಕಾಸ್ ಆನಿಂ ಜೆರಿಕ್ ಆನಿಕ್‌ಯಿ ಎಕ್ ಪಿರೇಡ್ ಕ್ಲಾಸ್ ಆಸ್‌ಲ್ಲಿ.

ಇಸ್ಕೊಲಾಥಾವ್ನ್ ಧೊಡಿ ವಾಟ್ ಚೆಲ್‌ಲ್ಲೆಂಚ್ ಬಬ್ಬರ್ಯಾಚೆಂ ಸಾಣ್ ಮೆಳ್ತಾ. ಧಂಯ್ ಸುಶೀಲಾ ಪಾವ್ತಾನಾ ಹಾಂವೆಂ ಧಾಂವೊನ್ ತಿಚಿ ಪಾಟ್ ಧರ್ಚಿ.

‘ತುವೆಂ ಆಮ್ಗರ್ ಯೇಂವ್ಕ್ ನಜೊ ಖಿಂಯ್ ಪೆಡ್ಲೆ. ಅಮ್ಮಾ ಮ್ಹಣಾಲಿ’ ಸುಶೀಲಾನ್ ಸಾಂಗ್ತಾನಾ ಮ್ಹಾಕಾ ಬೆಜಾರ್ ಜಾಲೆಂ.

‘ಕಿತ್ಯಾಕ್. ಆಯ್ಲ್ಯಾರ್ ಕಿತೆಂ ಜಾತಾ? ಮ್ಹಜಿ ಒಮಾಂಯ್‌ಯಿ ಮ್ಹಾಕಾ ತುಮ್ಗರ್ ವಚನಾಯೆ ಮ್ಹಣ್ತಾ’ ಹಾಂವೆಂ ಮ್ಹಾಕಾ ಧೊಸ್ಪೊ ಗೊಂದೊಳ್ ಉಚಾರ್ಲೊ.

‘ಮ್ಹಾಕಾ ಗೊತ್ತುನಾ’ರಸ್ತ್ಯಾ ವಯ್ಲೊ ಘೊಂಡ್ಯುಲ್ ಉತ್ತೊಂಚ್ಯಾಕ್ ಏಕ್ ಉಡ್ಡಿ ಮಾರ್ನ್ ಮ್ಹಣಾಲೆಂ ಸುಶೀಲಾ.

‘ತುಮ್ಗರ್ ಕೆಲ್ಲೆ ಪಾನ್ವಳೆ ಬರೆ ಆಸ್ಲೆ. ತುಮ್ಗರ್ ಕೆದಾಳಾಯ್ ಪಾನ್ವಳೆ ಕರ್ತಾತ್?’ ಥೊಡ್ಯಾ ವೆಳಾನ್ ವಿಚಾರ್ಲೆಂ ಹಾಂವೆಂ.

‘ಎಕೇಕ್ ದೀಸ್ ಎಕೇಕ್. ಆಜ್ ಅಮ್ಯಾನ್ ಪೊಣ್ಣಾಚ್ಯೊ ಪಾತೊಳ್ಳ್ಯೊ ಕೆಲ್ಯೊ. ಸಕಾಳಿಂ ಕೆಲ್ಲೆಂಚ್ ಸಾಂಜೆರ್ ಹುನ್ ಕರ್ಚೆಂ’ ಸುಶೀಲಾನ್ ತಶೆಂ ಸಾಂಗ್ತಾನಾ ಮ್ಹಾಕಾ ತೊಂಡಾಂತ್ ಲಾಳ್ ಪಾಚಾರ್ಲಿ.

‘ಅಮಾಕ್ಡೆ ಸಾಂಗೊನ್ ಮ್ಹಾಕಾ ಏಕ್ ಪಾತೊಳಿ ಹಾಡ್‌ನೇ. ಆಮ್ಗರ್ ಪಾತೊಳ್ಳ್ಯೊಚ್ ಕರುಂಕ್ ನಾಂತ್’ ಹಾಂವೆಂ ಸತ್ ಸಾಂಗ್ಲೆಂ.

‘ಪಾತೊಳಿ ಹಾಡ್ತಾಂ. ಮ್ಹಾಕಾ ಫಾಲ್ಯಾಂ ತುಜೊ ಮನೆಕೆಲಸಜೊ ಬೂಕ್ ದಿಲ್ಯಾರ್ ಮಾತ್ರ’ ಸುಶೀಲಾನ್ ಶರ್ತ್ ಘಾಲೆಂ. ಹಾಂವ್ ಕ್ಲಾಶಿಂತ್ ಸಕ್ಡಾಂಪ್ರಾಸ್ ಪಯ್ಲೊ ಯೆತಾಲೊಂ. ಲೆಕ್ಕಾಂತ್, ವಿಗ್ಯಾನಾಂತ್ ಮ್ಹಾಕಾ ಶೆಂಬರಾಂತ್ ಶೆಂಬರ್ ಅಂಕೆ ಮೆಳ್ಳ್ಯಾರ್ ಹೆರ್ ಪಾತಾಂನಿ ನೊವೊದಾಂ ವಯ್ ಮೆಳ್ತಾಲೆ. ತೆಚ್‌ಖಾತಿರ್ ಸುಶೀಲಾನ್ ಮ್ಹಜೊ ಬೂಕ್ ವಿಚಾರ್ಲೊ ಆಸ್ಯೆತ್. ಶರ್ತ್ ಮಂಜೂರ್ ಕೆಲೆಂ ಆನಿಂ ಸುಶೀಲಾನ್ ಕಶಿ ಪಾತೊಳಿ ಹಾಡ್ಲಿ ಮ್ಹಣ್ ಆಮಿ ಉಲವ್ನ್ ಯೆವ್ಜಣ್ ಘಾಲಿ.

ಸುಶೀಲಾಕ್ ಮುಕಾರ್ ವಚುಂಕ್ ಸಾಂಗೊನ್ ಹಾಂವ್ ಜಾಯ್‌ಗಿ- ನಾಕಾ ಮ್ಹಳ್ಳೆಪರಿಂ ಹಳ್ತಾನ್ ತಿಚೆ ಪಾಟ್ಲಾನ್ ಪಯ್ಲಿಲ್ಯಾನ್ ಗೆಲೊಂ. ಸುಶೀಲಾನ್ ಘರಾ ವಚುನ್ ಪಣ್ಣಾಚಿ ಪಾತೊಳಿ ಹಾಡ್ತಾ ಪರ್ಯಾಂತ್ ಬ್ರಾಮ್ಣಾಂಚ್ಯಾ ಬಾಕ್ಯಾರಾ, ವೊಡಾರುಕಾಚ್ಯಾ ಆಡೊಸಾಕ್ ಲಿಪೊನ್ ರಾವ್ಲೊಂ. ಘರಾ ಗೆಲ್ಲ್ಯಾ ಸುಶೀಲಾನ್ ಚಡ್ ಘಳಾಯ್ ನಾಸ್ತಾಂ ಕಾಗ್ಡಾಂತ್ ಬಾಂದುನ್ ಪಾತೊಳಿ ಹಾಡ್ನ್ ದಿಲಿ. ಸುರಾತ್ ನಾಸ್ತಾಂ ಪಣ್ಣಾಚೆ ಗರೆ ಆನಿಂ ತರೊ ನಾರ್ಲೆ ಭರಿಲ್ಲಿ ಸಗ್ಳಿ ಪಾತೊಳಿ ಹಾಂವೆಂ ವೊಡಾರುಕಾಚ್ಯಾ ಆಡೊಸಾಕ್ ಬಸ್‌ಲೆಕಡೆಚ್ ಆಶೆಭರ್ ಬೆಲಿ.

ದುಸ್ರೆ ದೀಸ್ ದೊನ್ವಾರಾಂ ಜೆವ್ಣಾಕ್ ಸುಟ್‌ಲ್ಯಾ ವೆಳಾರ್ ಹಾಂವೆಂ ತ್ಯಾ ದಿಸಾಚೆಂ ಮನೆಕೆಲಸ ಕರ್ನ್ ತೊ ಬೂಕ್ ಸುಶೀಲಾಕ್ ಘರಾ ವ್ಹರುಂಕ್ ದಿಲೊ.

ಶಂಕ್ರ ಮ್ಹಜೆ ಸಾಂಗಾತಾಚ್ ಘರಾ ಯೆತಾಲೊ ಆನಿಂ ಪಾಟಾಪಾಟ್ ಲುಕಾಸ್, ಜೆರಿ ಆನಿಂ ಹೆರ್ಯಿ ಆಸ್ತಾಲೆ ಜಾಲ್ಲ್ಯಾನ್ ಸುಶೀಲಾನ್ ಸಕಾಳಿಂ ಇಸ್ಕೊಲಾಕ್ ಯೆತಾನಾಂಚ್ ಪರ್ನ್ಯಾ ಪೇಪರಾಂ ಭಿತರ್ ಕೆಂಳ್ಚ್ಯಾಚ್ಯಾ ಖೊಲ್ಯಾಂನಿ ರೆವ್ಡಾವ್ನ್ ಆಪ್ಲ್ಯಾ ಘರಾ ಕೆಲ್ಲೆ ಪೊಳೆ, ಪಾನ್ವಳೆ, ಇಡ್ಲೊ, ಇಡಿಯೊ. ಅಶೆಂ ಥರಾವಳ್ ಖಾಣಾಂ ತವಳ್ ತವಳ್ ಹಾಡ್ನ್ ಕ್ಲಾಶಿಂತ್‌ಚ್ ಲಿಪವ್ನ್ ದಿಂವ್ಚಿಂ ಆನಿಂ ಹಾಂವೆಂ ಬದ್ಲಾಕ್ ಹರ್ ದಿಸಾ ಇಸ್ಕೊಲಾಂತ್‌ಚ್ ಮನೆಕೆಲಸ ಕರ್ನ್ ಮ್ಹಜೊ ಬೂಕ್ ಸುಶೀಲಾಕ್ ದಿಂವ್ಚೊ ಏಕ್ ರಿವಾಜ್‌ಚ್ ತಶೆಂ ಕೆಲಿ. ಸುಶೀಲಾ ಹಪ್ತಾಂತ್ ತೀನ್-ಚಾರ್ ಪಾವ್ಚಿಂ ಖಾಣಾಂ

ದಿತಾಲೆಂ ತರ್ ಹಾಂವ್ ಹರ್ ದೀಸ್ ಮನೆಕೆಲಸಾಚೊ ಬೂಕ್ ತಿಕಾ ಪಾವಿತ್ ಕರ್ತಾಲೊಂ.

ಶಂಕ್ರ ಪುಲಿಮಾರ್ ಗಾದ್ಯಾಸರ್ತಿಂ ತಾಚೆ ಘರ್ಟೆ ವಾಟೆಕ್ ಗೆಲ್ಲೊಚ್, ಪುಲಿಮಾರ್ ವ್ಹಾಳಾಕ್ ದೆಂವೊನ್, ಫಾತ್ರಾಚ್ಯಾ ಆಡೊಸಾಕ್ ಬಸುನ್ ಸುಶೀಲಾನ್ ದಿಲ್ಲಿಂ ಖಾಣಾಂ ಖಾತಾಲೊಂ. ಒಮಾಂಯ್ ಕಳತ್ ಮ್ಹಣ್ ಪರ್ಯಾನ್ ಸದಾಂಚೆಪರಿಂ ಘರಾ ವಚುನ್ ಅರ್ದಿ ದೋಯ್ ಪೇಜಾಯಿ ಉಸ್ಪೊನ್ ಜೆವ್ತಾಲೊಂ. ಹಾಂವ್ ಕಿತ್ತೆಂ ಜೆವ್ತಾಂ ತೆಂ ಒಮಾಂಯ್ ಪಳೆನಾತ್ಲಿ.

ಪುಣ್ ಹೆಂ ಚಡ್ ದೀಸ್ ಚಲ್ಲೆಂ ನಾ.

ಇಸ್ಕೊಲಾಥಾವ್ನ್ ಘರಾ ಯೆತಾನಾ ಎಕೆ ಸಾಂಜೆರ್, ಕಮ್ಲಕ್ಕಾಕ್ ಖಾಣಾಂತ್ ಒಕತ್ ಭರುನ್ ದಿಂವ್ಚಿ ಸವಯ್ ಆಸಾ ಮ್ಹಣ್ ಶಂಕ್ರಾನ್ ಮ್ಹಾಕಾ ಪಾತ್ಯೆಶೆಂ ಸಾಂಗ್ಲೆಂ. ಆಗ್ಲೊ ವಾ ಪಾಲ್ ಜಿವೆಶಿಂ ಮಾರ್ನ್ ಕುಸವ್ನ್ ತಾಂಚಿ ಚರಬ್ ಕಾಡ್ನ್ ಖಾಣಾಂತ್ ಭರುನ್ ದಿತಾತ್ ಆನಿಂ ತೆಂ ಖೆಲ್ಲೆ ಎಕ್ಚ್ ಪಾಲಿಪರಿಂ ಭಾಗೊನ್ ಯೆತಾತ್ ವಾ ಆಗ್ಲೊಪರಿಂ ಮೊಟೆ ಜಾತಾತ್. ಹಾಕಾ ಹಾತ್-ಮೋಸ್ ಕರೊಚ್, ಒಕತ್ ಘಾಲ್ಟೆಂ ವಾ ತೊಂಡಾಕ್ ಘಾಲ್ಟೆಂ ಮ್ಹಣ್ ಸಾಂಗ್ತಾತ್ ಆನಿಂ ಕಮ್ಲಕ್ಕಾಕ್ ತಿ ಸವಯ್ ಆಸಾ ಮ್ಹಣ್ ಶಂಕ್ರಾನ್ ಸಾಂಗ್ಲೆಂ; ಕಮ್ಲಕ್ಕಾಚ್ಯಾ ಘರಾ ಗೆಲ್ಲೆಖಾತಿರ್ ಮ್ಹಾಕಾ ಆಡಾರಾಂತ್ ಮಾರ್ತಾನಾಂಯ್ ಒಮಾಂಯ್ ತೆಂಚ್ ಸಾಂಗ್ಲೆಂ.

ಅಶೆಂ ಕಿತ್ಯಾಕ್ ಕರ್ತಾತ್, ಹೆರಾಂಕ್ ಬಾದಕ್ ಕೆಲ್ಲ್ಯಾನ್ ತಾಂಕಾಂ ಕಿತೆಂ ಬರೆಪಣ್ ಜಾತಾ ಅಶೆಂ ರಾಜಾಂವಿಕ್ ಸವಾಲಾಂ ವಿಚಾರ್ನ್ ಸಮ್ಜೊಂಚೆ ತಿಲ್ಲಿ ಪ್ರಾಯ್ ಮ್ಹಾಕಾ ಜಾಲ್ಲಿ ನಾ. ಕಮ್ಲಕ್ಕಾಕ್ ಮ್ಹಜಿ ಒಮಾಂಯ್ ಚೆಡಿ ಮ್ಹಣ್ ವೊಲಾಯ್ತಾ ಮ್ಹಣ್ ಹಾಂವೆಂ ಶಂಕ್ರಾಕ್ ಸಾಂಗ್ಲೆಂ. ಕೊಂಕ್ಣಿ ಭಾಸ್ ಕಳಿತ್ ನಾತ್ಲ್ಯಾ ಶಂಕ್ರಾಕ್ ಚೆಡಿ ಮ್ಹಳ್ಯಾರ್ ಕಿತೆಂ ಮ್ಹಣ್ ಸಮ್ಜೊಂಕ್ ನಾ. ಕಮ್ಲಕ್ಕಾ ಖಾಣಾಂತ್ ವೀಕ್ ಭರುನ್ ದಿತಾ ತ್ಯಾ ಕಾರಣಾನ್ ತಿಕಾ ಚೆಡಿ ಮ್ಹಣ್ತಾತ್ ಕೊಣ್ಣಾ ಮ್ಹಣ್ ಆಮಿ ದೊಗಾಂಯ್ಚಿ ಲೆಕ್ಲೆಂ. ದೆಕುನ್ಚ್ ಚೆಡಿಯೆಚ್ಯಾ ಘರಾ ವಚನಾಯೆ ಮ್ಹಣ್ ಆಮಿ ಮಾನುನ್ ಘೆತ್ತೆಂ.

ದುಸ್ರೆ ದೀಸ್ ಸುಶೀಲಾನ್ ನಾರ್ಲಾ ರೋಸ್ ಆನಿಂ ಗೊಡ್ ಘಾಲ್ಲೆ ಆಪೆ ಹಾಡ್ನ್ ದಿಲ್ಲೆ. ದೀಸ್‌ಭರ್, ತ್ಯಾ ಆಪ್ಯಾಂನಿ ವೀಕ್ ಭರ್ತಿಲಾಂ ಕೊಣ್ಣಾ ಮ್ಹಣ್ ಚಿಂತುನ್ಚ್ ಆಸ್‌ಲ್ಲೊಂ ಹಾಂವ್. ಸಾಂಜೆರ್ ಖಾಂವ್ಚ್ಯಾ ಪಯ್ಲೆಂ ಕಿಂತೆಯ್ ಘಾಣ್ ಯೆತಾಗಿ ಮ್ಹಣ್ ಹುಂಗುನ್ ಹುಂಗುನ್ ಪಳೆಲೆಂ. ಆಪೆ ಇತ್ತೆ ಬರೆ ಪರ್ಮಳ್ ದಿತಾಲೆ, ಜಾಲ್ಲೆಂ ಜಾತಾ ಮ್ಹಣ್ ಏಕ್ ಆಪೊ ತೊಂಡಾ ಭಿತರ್ ಘಾಲ್ನ್ ಚಾಬ್ಲೊಚ್. ಪುಣ್ ಪಾಲಿಚೆಂ ವಾ ಆಗ್ಲೊಚೆಂ ವೀಕ್ ಆಸಾ ಮ್ಹಳೆ ಕಾವ್ಣೆಣೆನ್ ಚಾಬ್ಲೊ ತೊಂಡಾಂತ್ ಆಸ್‌ಲ್ಲೊ ಆಪೊ ಆನಿಂ ಕೆಂಲ್ಚ್ಯಾ ಕೊಲ್ಯಾಂತ್ ಆಸ್‌ಲ್ಲೆ ಸಕ್ಕಡ್ ಆಪೆ ವ್ಹಾಳಾಚ್ಯಾ ಉದ್ಯಾಕ್ ಉಡಯ್ಲೆ.

‘ಫಾಲ್ಕಾಂಥಾವ್ನ್ ತುಂ ಮ್ಹಾಕಾ ಖಾಂವ್ಚೆಂ ಹಾಡ್ನ್ ದೀನಾಕಾ. ಮ್ಹಜ್ಯಾ ಒಮಾಂಯ್ಚೆಂ ಹೆಂ ಗೊತ್ತು ಜಾಲಾಂ. ತಿ ಮ್ಹಾಕಾ ಮಾರ್ತಾಂ ಮ್ಹಣ್ ಹಾಂವೆಂ ಸುಶೀಲಾಕ್ ಶೀಡ್ ಸಾಂಗ್ಲೆಂ ಆನಿಂ ತ್ಯಾ ಉಪ್ರಾಂತ್ ಸುಶೀಲಾಕ್ ಮನೆಕೆಲಸಾಚೊ ಬೂಕ್ ಸದಾಂಯ್ ದಿಂವ್ಚೊ ಬಂದ್ ಕೆಲೊ. ಹಾಂವೆಂ ಅಶೆಂ ಕೆಲ್ಲ್ಯಾನ್ ಸುಶೀಲಾಕ್ ಬೆಜಾರ್ ಜಾಲ್ಲೆಂ ದಿಸ್ತಾ. ತ್ಯಾ ಉಪ್ರಾಂತ್ ಏಕ್-ದೋನ್ ಹಪ್ತೆ ತಿಣೆ ಮ್ಹಜೆಕಡೆ ಉಲಂವ್ಚೆಂ ಬಂದ್ ಕೆಲೆಂ.

‘ತುಕಾ ಮನೆಕೆಲಸ ಕಶ್ಟ್ ಜಾಲ್ಲೆ ದೀಸ್ ಸಾಂಗ್. ಹಾಂವ್ ಬೂಕ್ ದಿತಾಂ. ಬದ್ಲಾಕ್ ಖಾಂವ್ಚೆಂ ಹಾಡಿನಾಕಾಂ ಮ್ಹಣ್ ಹಾಂವೆಂಚ್ ಸಾಂಗ್ಲಲ್ಲ್ಯಾ ಉಪ್ರಾಂತ್ ಸುಶೀಲಾ ಪಯ್ಲೆಂಚೆಪರಿಂ ಜಾಲೆಂ.

ಇಸ್ಕೊಲಾಥಾವ್ನ್ ಬ್ರಾಮ್ಣಂಚೊ ಬಾಕ್ಯಾರ್ ಉತ್ರೊನ್ ಯೆತಾನಾ ಕಮ್ಲಕ್ಕಾಚ್ಯಾ ಘರಾ ಕಿತೆಂ ಪೊಳಿ ಕೆಲ್ಯಾ ಆಸ್ಯೆತ್ ತಿಂ ಆಶೆಚಿಂ ಭೊಗ್ಲಾಂ ಮ್ಹಜೆಥಂಯ್ ನಿಲ್ಲೆಂಚ್ ನಾಂತ್. ಸುಶೀಲಾಕಡೆ ಮ್ಹಾಕಾ ಖಾಂವ್ಚೆಂ ಹಾಡ್ನ್ ದೀ ಮ್ಹಣ್ ಸಾಂಗ್ಲಾಂ ಮ್ಹಣ್ ತವಳ್ ತವಳ್ ವೊಡ್ಲಿ ಯೆತಾಲಿ, ಪುಣ್ ವೀಕ್ ಭರುನ್ ದಿತಾ ಮ್ಹಳ್ಳೆ ಭಿರಾಂತಿನ್ ಹಾಂವೆಂ ವಿಚಾರ್ಲೆಂ ನಾ.

ಬೊಂಬಯ್ ಆಸ್ಲೊ ಮ್ಹಜೊ ಆನ್ ಮೊರತಾನಾ ಹಾಂವ್ ಸವೆ ಕ್ಲಾಶಿಂತ್ ಆಸ್ಲೊಂ. ‘ತುಜೊ ಬಾಪುಯ್ ಮೆಲೊಂಯ್‌ರೇ ಪೆಡ್ಲೆ. ಬೊಂಬಯ್‌ಚ್ ಮಾತ್ಯೆಕ್ ಪಾಂಯ್ತಾತ್ ಖಿಂಯ್ ಮ್ಹಣಾಲಿ ಒಮಾಂಯ್ ತೆ ಎಕೆ ಸಾಂಜೆರ್ ಹಾಂವ್ ಇಸ್ಕೊಲಾಥಾವ್ನ್ ಘರಾ ಆಯಿಲ್ಲ್ಯಾ ವೆಳಾರ್. ಆನ್ ಸರ್‌ಲೆ ದುಸ್ರೆ ದಿಸಾ ಕೊಣೆಂ ತಿಕಾ ಖಿಬರ್ ದಿಲ್ಲಿ. ಆನಾಕ್ ಪಳಯಿಲ್ಲೊಚ್ ಉಡಾಸ್ ಮ್ಹಾಕಾ ನಾತ್‌ಲ್ಲೊ. ಆನಿಂ ತೊ ಮೆಲೊ ಮ್ಹಳ್ಳೆಂಯ್ ಮ್ಹಾಕಾ ವಿಶೇಸ್ ಮ್ಹಣ್ ಭೊಗ್ಲೆಂ ನಾ. ತರೀ ತ್ಯಾ ವೆಳಾರ್ ಆನ್ ಕಮ್ಲಕ್ಕಾಗೆರ್ ವೆತಾಲೊ ಮ್ಹಳ್ಳೊ ಉಡಾಸ್ ಆಯಿಲ್ಲೊ ಮ್ಹಾಕಾ. ತೆ ರಾತಿಂ ತೆರ್ನಾ ಉಪ್ರಾಂತ್ ಮಾಂಯ್ಚ್ಯಾ ಆಮ್ಚ್ಯಾ ಬಾಪಾ-ನಮಾನ್ ಮರಿ ಮ್ಹಣೊನ್ ಆನಾಕ್ ಸಾಸ್ಲಾಚೊ ವಿಶೆವ್ ಮಾಗ್‌ಲ್ಲೊ. ಪೆಜೆ ಸಾಂಗಾತಾ ನಾರ್ಲಾಚಿ ಚೆಟ್ಟಿ ಕೆಲ್ಲಿ. ಕಿತೆಂಚ್ ಜಾಂವ್ಕ್ ನಾ ಮ್ಹಳ್ಳೆಪರಿಂ ಹಾಂವ್ ದುಸ್ರೆ ದೀಸ್ ಇಸ್ಕೊಲಾಕ್ ಗೆಲ್ಲೊಂ.

‘ತುಂ ಕಿತ್ಯಾಕ್ ಶಾಳೆಕ್ ಆಯ್ಲಾಯ್? ತುಜೊ ಬಾಪುಯ್ ಮೆಲಾ ನ್ಹಯೇ?’ ಮ್ಹಣ್ ಕ್ಲಾಶಿಂತ್ ಸುಶೀಲಾನ್ ವಿಚಾರ್‌ಲ್ಲೆಂ. ‘ತೊ ಮೆಲಾ ಬೊಂಬಯ್. ಹಾಂವೆಂ ಕಿತ್ಯಾಕ್ ಶಾಳೆಕ್ ಯೆಂವ್ಕ್ ನಜೊ?’ ಪಾಟಿಂ ಜಾಪ್ ದಿಲ್ಲಿ ಹಾಂವೆಂ.

ಆನ್ ಮೆಲ್ಲಿ ಗಜಾಲ್ ಎಕಾಚ್ ದಿಸಾ ಭಿತರ್ ಹಾಂವೆಂ ವಿಸ್ತೊನ್ ಸೊಡ್ಲಿ.

ಸಾತ್ಲೆ ಕ್ಲಾಶಿಂತ್ ಅರ್ಧ್ಯಾ ವರಾಂಚಿ ರಜಾ ಜಾವ್ನ್ ಇಸ್ಕೊಲ್ ಸುರು ಜಾಲ್ಲೆಂ ಮಾತ್. ಶಂಕ್ರ ಸವೆಂತ್ ಫೇಯ್ಲೆ ಜಾಲ್ಲೊ. ಸುಶೀಲಾ ಸಾತ್ಲೆಂತ್ ಮ್ಹಜೆ ಕ್ಲಾಶಿಂತ್ ಆಸ್‌ಲ್ಲೆಂ. ತೆ ಎಕೆ ಸಾಂಜೆರ್ ಹಾಂವ್ ಆನಿಂ ಶಂಕ್ರ ಘರಾ ಯೆತಾನಾ ಕಮ್ಲಕ್ಕಾ ವಾಟೆರ್ ರಾಕೊನ್ ರಾವ್‌ಲ್ಲಿ. ಆಂಬಾಡ್ಯಾಚ್ಯಾ ರುಕಾರ್ ಚಡ್‌ಲ್ಲೆಂ ಸುಶೀಲಾ ಸಕ್ಲಾ ಪಡೊನ್ ತಿಚೆಂ ದಾವ್ಯಾ

ಪಾಂಯಾಚೆಂ ಹಾಡ್ ಮೊಡ್ಲೆಂ ಖಿಯ್. ಕಮ್ಲಕ್ಕಾನ್ ಸುಶೀಲಾಕ್ ಉಡುಪಿ ವ್ಹರ್ನ್ ಪಾಂಯಾಕ್ ಪ್ಲಾಸ್ಪರ್ ಘಾಲಯಿಲ್ಲೊ. ದಾಕ್ತೆರಾಂನಿ ದೋನ್ ಮಯ್ಚೆ ಸುಶೀಲಾಕ್ ಘರಾಚ್ ರಾವೊಂಕ್ ಸಲಹಾ ದಿಲ್ಯಾ ಮ್ಹಣಾಲಿ ಕಮ್ಲಕ್ಕಾ.

ಕ್ಲಾಶಿಂತ್ ಕೆಲ್ಲ್ಯಾ ಪಾಠಾಂಚೆ ಸುಶೀಲಾಕ್ ನೋಟ್ಸ್ ಬರಂವ್ಕ್ ಮ್ಹಜೆ ಬೂಕ್ ವಿಚಾರ್ಲೆ ಕಮ್ಲಕ್ಕಾನ್. ಹಾಂವ್‌ಚ್ ಬರವ್ನ್ ದಿತಾಂ ಮ್ಹಳೆಂ ಹಾಂವೆಂ ಪಾಟಿಂ-ಮುಕಾರ್ ಚಿಂತಿನಾಸ್ತಾಂ. ದುಸ್ರೆ ದೀಸ್ ಕಮ್ಲಕ್ಕಾನ್ ಸುಶೀಲಾಚೆ ಥೊಡೆ ನೋಟ್ ಬೂಕ್ ಮ್ಹಜೆಕಡೆ ದಿಲೆ. ಮ್ಹಜೆ ನೋಟ್ಸ್ ತಾಂತುಂ ನಕಲ್ ಕಾಡ್ನ್ ದುಸ್ರೆ ಸಕಾಳಿಂ ದಿಂವ್ಚೊ ಆನಿಂ ಸಾಂಜೆರ್ ಪರತ್ ಕಮ್ಲಕ್ಕಾನ್ ತೆ ನೋಟ್ಸ್ ದಿಂವ್ಚೆ ಅಶೆಂ ಏಕ್ ಉಲೊಣೆಂ ಆಮ್ಚೆ ಮದೆಂ ಜಾಲೆಂ.

ಹಿ ಗಜಾಲ್ ಘುಟಾನ್ ದವರಿನಾಸ್ತಾಂ ಒಮಾಂಯ್‌ಕಡೆ ಸಾಂಗ್ಚೆಂ ಮ್ಹಣ್ ನಿರ್ದಾರ್ ಕೆಲೊ ಹಾಂವೆಂ. ಕಶ್ಟಾಂತ್ ಆಸ್‌ಲ್ಲ್ಯಾಕ್ ಕುಮೊಕ್ ಕರ್ಚ್ಯಾಕ್ ಒಮಾಂಯ್ ನಾಕಾ ಮ್ಹಣ್ಚೆ ನಾ. ಅಶೆಂ ಮ್ಹಜೆಂ ಚಿಂತಪ್ ಆಸ್‌ಲ್ಲೆಂ. ತೆ ದೀಸ್ ಆಮೊರಿ ಜಾಲ್ಚಿ ಹಾಂವೆಂ ಒಮಾಂಯ್‌ಕಡೆ ಗಜಾಲ್ ಸಾಂಗ್ಲಿ. ತಿ ಆಯ್ಕಾಲ್ಚಿ ಒಮಾಂಯ್ ಮ್ಹಾಕಾ ಆರಾವ್ನ್ ಧರ್ದೆಂ.

‘ಪುತಾ ಪೆಡ್ಡಿ. ತುಕಾ ನಾಕಾರೆ ತಾಚಿ ಇಶ್ಟಾಗತ್. ತುಂ ಆಜ್ ಆವಯ್-ಬಾಪುಯ್ ನಾಸ್ತಾಂ ಅನಾತ್ ಜಾಲಾಯ್ ತರ್ ತ್ಯಾ ಬೊಡ್ಡಿಚ್ಯಾ ಚೆಡಿಯೆವರ್ಡಿಂ. ಗೊತ್ತಾಯೆರೆ ತುಕಾ. ‘ಒಮಾಂಯ್‌ಚ್ಯಾ ದೊಳ್ಯಾಂತ್ ದುಕಾಂ ಭರುನ್ ಆಯ್ಲಿಂ.

‘ಆಸ್‌ಲ್ಲಿ ಏಕ್ ಧುವ್ ಮ್ಹಾಕಾ ಭಾಂಗಾರ್ ಭುರ್ಗೆಂ ಮ್ಹಜೆಂ. ತುಜ್ಯಾ ಬಾಪಾಯ್ಕ್ ಘರ್-ಜಾಂವಂಯ್ ಕೆಲೊ. ತುಜ್ಯಾ ಬಾಪಾಯ್ಕ್ ಬಾಯ್ಲಾಂಚೆಂ ಪಿಶೆಂರೆ ಪುತಾ. ಘರಾ ಬಾಯ್ಲೆ ಆಸ್ಲಾರ್‌ಯಿ ತ್ಯಾ ಚೆಡಿಯೆಚ್ಯಾ ಘರಾ ವೆತಾಲೊ. ತುಜೆ ಆವಯ್ಕ್ ಕಿತ್ಲೆಂ ಮ್ಹಣ್ ಸೊಸ್ಲೆಂ. ನಿಮಾಣೆಂ ತೇಲ್ ಪಿಯೆವ್ನ್ ಮೆಲೆಂ. ಆನಿಂ ತುಜೊ ಬಾಪುಯ್ ಮುಸ್ಕಾರ್ ದಾಕಂವ್ಕ್ ಜಾಯ್ನಾಸ್ತಾಂ ಬೊಂಬಯ್ ಧಾಂವೊನ್ ಗೆಲೊ. ಬಾಯ್ಲಾಂಚೆ ಪಿಡೆನ್‌ಚ್ ಮೆಲೊ. ಆನಿಂ ಆತಾಂ ತುಂ ತೆ ಚೆಡಿಯೆಚೆ ಧುವೆ ಪಾಟ್ಲಾನ್ ಲಾಗ್ಲಾಯ್?’ ಒಮಾಂಯ್ ಮ್ಹಾಕಾ ಪೊಟ್ಟುನ್ ಧರ್ನ್ ಮುಸ್ಕಾರ್ಲಿ.

ತರೀ ಕಮ್ಲಕ್ಕಾಕ್ ಕಿತ್ಯಾಕ್ ಚೆಡಿ ಮ್ಹಣ್ತಾತ್ ಆನಿಂ ಬಾಯ್ಲಾಂಚೆ ಪಿಡಾ ಮ್ಹಳ್ಯಾರ್ ಕಿತೆಂ ತೆಂ ಮ್ಹಾಕಾ ಕಳಿತ್‌ಚ್ ಜಾಲ್ಲೆಂ ನಾ.

*** --- **

ಚಾಮಾದೊರಾಚೊ ಪೂತ್

“ತುಂವೆಂ ಖೊಂಡ್‌ಲ್ಲೊ ಪೊಂಡ್ ತುಜ್ಯಾ ಬಾಪಾಯ್ ಖೊಂಡ್‌ಲ್ಲೆ ಪರಿಂಚ್ ಜಾಲೊ. ಪೊಂಡ್ ಪಳೆತಾನಾಂಚ್ ತುಕಾ ಪೊಂಡ್ ಖೊಂಡುನ್ ಆನ್ವೊಗ್ ಆಸಾ ತಶೆಂ ದಿಸ್ತಾಲೆಂ. ಮಾಗಿರ್ ಕೊಣೆ ಸಾಂಗ್ಲೆಂ ಮ್ಹಾಕಾ, ತುಂ ಲ್ಹಾನ್ ಆಸ್ತಾನಾ ತುಜ್ಯಾ ಬಾಪಾಯ್ ಸಾಂಗಾತಾ, ತಾಕಾ ಕುಮೊಕ್ ಕರುಂಕ್ ಯೇವ್ನ್ ಆಸ್‌ಲ್ಲೊಯ್ ಮ್ಹಣ್” ಪಾದ್ರಾಬ್ಯಾ ಕಿತ್ಯಾಕ್ ಪಾಸೊತ್ ಆಪ್ಣಾಚಿ ಶಾಭಾಸ್ಲಿ ಉಚಾರ್ತಾ ತೆಂ ಸಿರಿಲಾಕ್ ಸಮ್ಜಾಲೆಂ ನಾ.

ಪಾದ್ರಾಬ್ಯಾ ಬಸುನ್ ಆಸ್‌ಲ್ಲಾ ಕದಲಾ ಮುಕಾರ್ ಮೇಜ್ ಆಸ್‌ಲ್ಲೆಂ ಆನಿಂ ಮೆಜಾ ಉಪ್ರಾಂತ್ ಪಾದ್ರಾಬಾಕಡೆ ಉಲೊಂವ್ಕ್ ಆಯಿಲ್ಲಾಂಕ್ ಬಸುಂಕ್ ಕದಲಾಂ ಆಸ್‌ಲ್ಲೆಂ. ಪಾದ್ರಾಬಾನ್ ಸಿರಿಲಾಕ್ ಬಸುಂಕ್ ಸಾಂಗುಂಕ್‌ನಾತ್‌ಲ್ಲೆಂ, ಸಿರಿಲ್ ತ್ಯಾ ಕದಲಾಂ ಪಾಟ್ಲಾನ್ ಉಭೊಚ್ ಆಸ್‌ಲ್ಲೊ.

“ತುಕಾ ಹಾಂವೆಂ ಆಪಂವ್ಕ್ ಧಾಡ್‌ಲ್ಲೆಂ ಕಿತ್ಯಾಕ್ ಮ್ಹಳ್ಯಾರ್. ಕಾಲ್‌ಚ್ ಮೋರ್ನ್ ಮಾತ್ಯೆಕ್ ಪಾವಯಿಲ್ಲಾ ಉಪಾಂತ್ ಉಲವ್ಯಾಂ ಮ್ಹಣ್ ಆಸ್‌ಲ್ಲೊ.” ಕದಲಾಕ್ ಪಾಟಿಂ ಒಣೊನ್ ಮ್ಹಣಾಲೊ ಪಾದ್ರಾಬ್ಯಾ, “ತುಜೊ ಬಾಪಾಯ್ ಹ್ಯಾ ಫಿರ್ಗಜೆಂತ್ ಪಾಟ್ಲಾ ತೀಸ್ ವರಾಂ ಧಾವ್ನ್ ಚಾಮಾದೊರಾಚೆಂ ಕಾಮ್ ಕರ್ನ್ ಆಸ್‌ಲ್ಲೊ. ಆಪ್ಣಾಚಿ ಭಲಾಯ್ಕಿ ಸಾರ್ಕಿ ನಾತ್ಲಾಂಯಿ, ಪಿಡಾ-ಶಿಡಾ ಪಳೆಯ್ತಾಂ, ಫೆಸ್ತ್-ಪರಬ್ ಲೆಕಿನಾಸ್ತಾಂ ಸರ್‌ಲ್ಲಾ ಫಿರ್ಗಜ್‌ಗಾರಾಂಕ್ ಮಾತ್ಯೆಕ್ ಪಾಂವ್ಚೆ ಖಾತಿರ್ ತೊ ಕೆದ್ನಾಂಯ್ ತಯಾರ್ ಆಸ್‌ಲ್ಲೊ. ಸಕಾಳಿಂ ಮೋರ್ನ್ ಆಸಾ ಮ್ಹಣ್ ಜಾಲ್ಯಾರ್ ರಾತಿಂ ಮಧ್ಯಾನೇರ್ ಸಯ್ ಎಕ್ಲೊಚ್ ಸಿಮೆಸ್ತೆಂತ್ ಪೊಂಡ್ ಖೊಂಡ್ತಾಲೊ. ತಿತ್ಲೊ ಎಕೀನ್ ತೊ.”

ಆತಾಂ ಆಪ್ಲ್ಯಾ ಆನಾಚಿ ಶಾಭಾಸ್ಲಿ ಉಲಯ್‌ತೆಲ್ಯಾ ಪಾದ್ರಾಬಾನ್, ಆನಾಚಿ ಜೀವ್ ನಾತ್‌ಲ್ಲಿ ಕೊಡ್ ಆದ್ಲ್ಯಾ ಸಾಂಜೆರ್ ಇಗರ್ಜೆಂತ್ ಹಾಡ್ನ್ ದವರ್‌ಲ್ಲೆ ವೆಳಾರ್ ಅಸಲಿಂ ಉತ್ರಾಂ ಕಿತ್ಯಾಕ್ ಸಾಂಗುಂಕ್‌ನಾಂತ್ ಮ್ಹಳೆಂ ಸವಾಲ್ ಸಿರಿಲಾಚೆ ಮತಿಭಿತರ್ ಉದೆಲ್ಯಾರ್‌ಯಿ ತಾಣೆ ತೆಂ ಉಚಾರ್ಲೆಂ ನಾ. ಪಾದ್ರಾಬಾಕ್ ತವಳ್ ಬೋವ್‌ಶಾ ತೆಂ ಉಗ್ಡಾಸಾಂತ್ ನಾತ್‌ಲ್ಲೆಂ ಜಾವ್ಚೆತ್, ಲೆಕ್ಲೆಂ ಸಿರಿಲಾನ್. ಸಿರಿಲ್ ಕಿತೆಂಚ್ ಉಲಯ್ಲೊ ನಾ.

“ಆತಾಂ ತುಜೊ ಬಾಪಾಯ್ ದೆವಾಧೀನ್ ಜಾಲೊ ಆನಿಂ ಆಮ್ಕಾಂ.” ಪಾದ್ರಾಬ್ಯಾ ಏಕ್ ಲ್ಹಾಂಬ್ ಉಸ್ತಾಸ್ ಘೆವ್ನ್ ಮ್ಹಣಾಲೊ, “ಹ್ಯಾ ಫಿರ್ಗಜ್‌ಗಾರಾಂಕ್ ಏಕ್ ಬರೊ ಚಾಮಾದೊರ್ ನಾ ಜಾಲೊ. ಹಾಂವೆಂ ತುಕಾ ಆಪಂವ್ಕ್ ಧಾಡ್‌ಲ್ಲೆಂ ಕಿತ್ಯಾಕ್

ಮ್ಹಳ್ಯಾರ್, ಆಮ್ಕಾಂ ಎಕಾ ಬರ್ಯಾ ಚಾಮಾದೊರಾಚಿ ಗರ್ಜ್ ಆಸಾ. ತುಜೊ ಬಾಪಾಯ್ ತೆಂ ಕಾಮ್ ಕರ್ನ್ ಆಸ್‌ಲ್ಲೊ, ಆನಿಂ ಹಕ್ಕಾನ್ ತೆಂ ತುಕಾ ದಿವ್ತಾ. ತ್ಯಾ ಪಾಸೊತ್”

ಪಾದ್ರ್ಯಾಬ್ ಒಣ್ಣಲೆ ಥಾವ್ನ್ ಮುಕಾರ್ ಮೆಜಾಕ್ ಬಾಗೊನ್ ಮ್ಹಣಾಲೊ. “ಹಾಂವ್ ದುಸ್ರೆಂ ಕಾಮ್ ಸೊಧ್ತಾಂ ಫಾದರ್. ಪಿಯುಸಿಚಿ ಏಕ್ ಪರೀಕ್ಷಾ ಬಾಕಿ ಉರ್ಲ್ಯಾ. ಕಾಲ್ ಏಕ್ ಪರೀಕ್ಷಾ ಚುಕ್ಲಿ. ಫಾಲ್ಯಾಂ ಏಕ್ ಪರೀಕ್ಷಾ ಆಸಾ. ಪರೀಕ್ಷಾ ಜಾತೆಚ್ ಬೊಂಬಯ್ ಗೆಲ್ಯಾರ್ ಕಾಮ್ ಕರ್ಚೆ ಸಾಂಗಾತಾ ಹೆರ್ ಕಿತೆಂ ಶಿಕ್ಯೆತ್.

ಹಾಂವೆಂ ತಶೆಂ ಚಿಂತ್ಲಾಂ” ಸಿರಿಲ್ ಕಸಲೆಚ್ ಉದ್ವೇಗ್ ನಾಸ್ತಾಂ ಮ್ಹಣಾಲೊ. “ಕಿತೆಂ ಕಾಮಾ ಮ್ಹಳ್ಯಾತ್ ಮ್ಹಣ್ ತುಂ ಬೊಂಬಯ್ ವೆತಲೊಯ್. ಆನಿಂ ಕಸಲಿ ವ್ಯಾಪ್ತ್ ಶಿಕ್ಯೆ. ಕೋಣ್ಯೊ ಒಳ್ಳಿಚಿ ಅಸಾತ್ ತುಕಾ ಥಂಯ್. ?” “ನಾ ಥಂಯ್ ಕೋಣೀ ನಾಂತ್.”

“ಕೋಣೀ ನಾತ್‌ಲ್ಲಾ ಗಾಂವಾಕ್ ವಚುನ್ ಕಿತೆಂ ಕರಿ ತುಂ. ತುಕಾ ಹಾಂಗಾ ತುಜ್ಯಾ ಬಾಪಾಯ್ಕೆಂ ಕಾಮ್ ಕರ್ಯೆತ್.. ಆವಯ್ ಆನಿಂ ಭಯ್ ಆಸಾತ್ ತುಕಾ. ತಾಂಕಾ ಸಾಂಗಾತಾ ಕೋಣ್ಯೊ ನಾಸ್ತಾಂ ತುಂ ಪಯ್ಸ್ ಗೆಲ್ಯಾರ್.” ಪಾದ್ರ್ಯಾಬ್ ಸಿರಿಲಾಚೆರ್ ದೀಶ್ಪ್ ಕಾಡಿನಾಸ್ತಾಂ ಮ್ಹಣಾಲೊ.

ಸಿರಿಲಾಕ್ ಕಿತೆಂ ಜಾಪ್ ದಿಂವ್ಪಿ ಕಳಿತ್ ಜಾಲಿ ನಾ. ಆವಯ್ ಭಯ್ಚ್ಯಾ ಭದ್ರತೆವಿಶಿಂ ತಾಣೆ ಕಾಂಯ್ ಚಿಂತ್ಲೆಂ ನಾ.

“ತುಜೊ ಬಾಪಯ್ ಎಕೀನ್ವಣಿ ಕಾಮ್ ಕರ್ನ್ ಆಸ್‌ಲ್ಲೊ. ತುಜೊ ಆಜೊಯ್ ಹ್ಯಾ ಫಿರ್ಗಚೆಂತ್ ಚಾಮಾದೊರ್ ಜಾವ್ನ್ ಆಸ್‌ಲ್ಲೊ ಖಂಯ್. ದೆಕುನ್ ತುಕಾ ಹಾಂವೆಂ ಹೆಂ ಕಾಮ್ ವಿಚಾರ್ಲೆಂ. ತುಕಾ ನಾಕಾ ತರ್ ಕಾಮಾಕ್ ಕಾಂಯ್ ಜಣ್ ಮೆಳ್ಳೆನಾಂತ್ ಮ್ಹಣ್ ನ್ಹಯ್.” ಸಿರಿಲಾನ್ ಕಾಮ್ ಇನ್ಕಾರ್ ಕೆಲ್ಲೆಂ ಪಾದ್ರ್ಯಾಬಾಕ್‌ಬರೆಂ ಲಾಗುಂಕ್ ನಾ ಜಾಯ್.

‘ಮ್ಹಾಕಾ ಚಾಮಾದೊರಾಚೆಂ ಕಾಮ್ ನಾಕಾ ಫಾದರ್, ಹಾಂವೆಂ ಕಾಲ್ ಫೊಂಡ್ ಖೊಂಡ್‌ಲ್ಲೊ ಮ್ಹಜ್ಯಾ ಆನಾಕ್ ಮಾತೆಕ್ ಪಾಂವ್ಕ್ ತ್ಯಾ ವೆಳಾರ್ ಫೊಂಡ್ ಖೊಂಡ್ಲೆಲ್ಯಾಂಕ್ ತಲಾಸ್ ಕರುಂಕ್ ಸಾಧ್ಯ್ ನಾ ಜಾಲ್ಲ್ಯಾನ್, ಮ್ಹಾಕಾ ಚಾಮಾದೊರಾಚೆಂ ಕಾಮ್ ನ್ಹಾಕಾ. ಸಿರಿಲಾನ್ ತಶೆಂ ಸಾಂಗುಂಕ್ ಚಿಂತ್ಲೆಂ, ಪೂಣ್ ಉಚಾರ್ಲೆಂ ನಾ. ಪಾದ್ರ್ಯಾಬಾಕ್ ತಶೆಂ ಆಡ್ ಉಲಯ್ನಾಯೆ ಮ್ಹಣ್ ತೊ ಜಾಣಾ ಆಸ್‌ಲ್ಲೊ.

“ಮಾಂಯ್ ಕಡೆ ವಿಚಾರ್ನ್ ಪಳೆತಾಂ ಫಾದರ್.” ಸಿರಿಲ್ ನಮಾತೇನ್ ಮ್ಹಣಾಲೊ. “ತುಂ ಚಾಮಾದೊರಾಚೆಂಚ್ ಕಾಮ್ ಮ್ಹಣ್ ಕರಿನಾಕಾ. ಆಮ್ಕಾಂ ಇಗರ್ಜೆಕ್ ಹಿತ್ತಾಂತ್ ಕಾಮ್ ಕರುಂಕ್, ಗೊಟ್ಯಾಚ್ಯಾ ಕಾಮಾಕ್ ತುಜೆಪರಿಂ ಆಸ್‌ಲ್ಲೊ ಏಕ್ ತರ್ನಾಚೊ ಜಣ್ ಜಾಯ್. ಸಾಂಗಾತಾ ಗರ್ಜ್ ಪಡ್ತಾನಾ ಸಿಮೆಸ್ತಿಂತ್ ಫೊಂಡ್

ಕಾಡುಂಕ್ ಆನಿಂ ಸರ್‌ಲ್ಲ್ಯಾಂಕ್ ಮಾತ್ಯೆಕ್ ಪಾಂವ್ಕ್. ತುಜ್ಯಾ ಬಾಪಯ್ಕ್ ಹೆಂಚ್ ಕಾಮ್ ಆಸ್‌ಲ್ಲೆಂ ಆನಿಂ ಇಗರ್ಜೆಚ್ಯಾ ಲೆಕಾರ್ ಹಜಾರ್ ರುಪಯ್ ಸಾಂಬಾಳ್ ಆಸ್‌ಲ್ಲೊ. ಪೂಣ್ ತೊ ಫೊಂಡ್ ಕಾಡ್ಲೆಂ ಸೊಡ್ನ್ ಹೆರ್ ಕಾಮಾಕ್ ಹಾಂಗಾ ಯೆನಾತ್‌ಲ್ಲೊ ಜಾಲ್ಲ್ಯಾನ್ ಸಾಂಬಾಳ್ ತಾಕಾ ಪುರೊ ಮೆಳಾನಾತ್‌ಲ್ಲೊ. ದೆಕುನ್ ಫೊಂಡ್ ಕಾಡ್‌ಲ್ಲ್ಯಾಕ್ ಎಕಾ ಫೊಂಡಾ ಪಾಟ್ಲ್ಯಾನ್ ಇಗರ್ಜೆ ಥಾವ್ನ್ ತಾಕಾ ತೀಸ್ ರುಪಯ್ ದಿತಾಲೆ. ತುಂ ಬರ್ಯಾನ್ ಕಾಮ್ ಕರ್ಚಿ ತರ್ ತುಜೊ ಸಾಂಬಾಳ್ ಇಲ್ಲೊ ಚಡ್‌ಯ್ತಾ. ಶಿವಾಯ್ ಮಾತ್ಯೆಕ್ ಪಾವಯಿಲ್ಲಾ ಉಪ್ರಾಂತ್ ಸರ್‌ಲ್ಲ್ಯಾ ಘರ್ಣಿಂ ಕಾಂಯ್ ಭಕ್ಯೆಸ್ ದಿತಾತ್. ತುಜೊ ಆನ್ ತೆಂ ಸಕ್ಡೆ ಸೊರಾಕ್ ಘಾಲ್ತಾಲೊ. ಹಾಂಗಾ ಮಾತ್ರ್ ನ್ಹಯ್ ಗರ್ಜೆ ಪಡ್ಲಾರ್ ಆಮ್ಚ್ಯಾ ವಾರಾಡ್ಯಾಂತ್ ಹೆರ್ ಫಿರ್ಗಜೆನಿಯ್ ಫೊಂಡ್ ಕಾಡುಂಕ್ ಆಪಯ್ತಾತ್. ಥಂಯ್ ಜೊಡ್ಲೆ ತುಂವೆ ದವರ್ಯೆತ್”.

ಹರ್ಯಾರ್ ದೋಡ್ನ್ ಬಾಂದ್‌ಲ್ಲೆ ಹಾತ್ ಸೊಡ್ನ್ ಪಾಟಿಂ ಬಾಂದ್ಲೆ ಸಿರಿಲಾನ್. ‘ಆನ್ ಸಕ್ಡೆ ಸೊರಾಕ್ ಘಾಲಿನಾತ್‌ಲ್ಲೊ. ಥೊಡೆಪಾವ್ಪಿಂ ತರ್ಯಿ ಘರಾಕ್ ಖರ್ಯಾಕ್ ದಿತಾಲೊ’ತಶೆಂ ಸಾಂಗುಂಕ್ ಮನ್ ಆಯ್ಲಾರ್ಯಿ ಸಾಂಗ್ಲೆನಾ ಸಿರಿಲಾನ್. “ಹಾಂವ್ ತ್ಯಾ ವಿಶಿಂ ಥೊಡೆಂ ಚಿಂತುನ್ ಸಾಂಗ್ತಾಂ. ಮಾಂಯ್ ಕಡೆ ಉಲಯ್ತೆ” ಏಕ್ ಪಾವ್ಪಿಂ ಪಾದ್ರಾಬಾ ಮುಕ್ಲೊ ವಚುಂಕ್ ಜಾಯ್ ಆಸ್‌ಲ್ಲೆಂ ಸಿರಿಲಾಕ್. ಪಾದ್ರಾಬಾಕ್ ಸಿರಿಲ್ ಚುಕೊನ್ ಘೆಂವ್ಕ್ ಪಳೆತಾ ಮ್ಹಣ್ ಭೊಗ್ಲೆಂ ಜಾಯ್. ಬಸ್‌ಲ್ಲೆ ಕಡ್ಲೊ ಉಟೊನ್ ಸಿರಿಲಾ ಸರ್ಚಿಂ ಆಯ್ಲೊ ಪಾದ್ರಾಬಾ, “ಅಳೆ ಸಿರಿಲ್”

ಸಿರಿಲಾಕ್ ಭುಲೊವ್ನ್ ಮ್ಹಣಾಲೊ ತೊ, “ಖಂಯ್ಚ್ಯಾಯ್ ಕಾಮಾಂತ್ ವ್ಹಡ್ಪಣ್ ಆನಿಂ ಲ್ಹಾನ್ಪಣ್ ಆಮಿ ಲೆಕ್‌ಲ್ಲೆ ಪರಿಂ ಆಸಾ. ನಿಮಾಣೆ ಕಿತೆಂ ಗರ್ಜೆ, ತುಂ ತ್ಯಾ ಕಾಮಾಂತ್ ಕಿತ್ಲೆಂ ನಿತಿನ್ ಜೊಡ್ತಾಯ್ ಮ್ಹಳ್ಳೆಂ. ಚಿಂತುನ್ ಪಳೆ, ತುಮ್ಕಾಂ ಕಟೀಣ್ ದುಬ್ಳಿಕಾಯ್ ಆಸಾ. ತುಜ್ಯಾ ಬಾಪಯ್ ಥಾವ್ನ್ ಕಿತೆಂಯ್ ಆಧಾರ್ ಲಾಭ್‌ಲ್ಲೊ ನಾ ಜಾವ್ಯೆತ್. ಪೂಣ್ ತುಂವೆಂ ತಶೆಂ ಜಾಯ್ನಾಯೆ. ಜೊಡ್ಲೆಂ ಬರ್ಯಾನ್ ಸಾಂಬಾಳ್ ದವರ್”. “ಜಾಯ್ತಾ ಘಾದರ್. ಹಾಂವ್ ತ್ಯಾ ವಿಶಿಂ ಚಿಂತುನ್ ಸಾಂಗ್ತಾಂ”. ಸಿರಿಲ್ ಥೊಡೊ ವೇಳ್ ವೊಗೆಚ್ ರಾವ್‌ಲ್ಲ್ಯಾ ಉಪ್ರಾಂತ್, ವಚುಂಕ್ ಘುಂವ್ಲೊ.

ಪಾದ್ರಾಬಾಚ್ಯಾ ಘರಾ ಥಾವ್ನ್ ಆಯಿಲ್ಲೊ ಸಿರಿಲ್, ಶೀದಾ ಘರ್ಜೆ ಕುಶಿನ್ ಚಲ್ಲೊ. ಇಗರ್ಜೆ ಥಾವ್ನ್ ಘರಾಕ್ ಕಾಂಯ್ ಏಕ್ ಮಯ್ಲಾ ತಿತ್ಲಿ ವಾಟ್. ‘ಚಾಮಾದೊರಾಚೊ ಪೂತ್! ಸಿರಿಲ್ ಚಿಂತುಂಕ್ ಲಾಗ್ಲೊ. ‘ಹಕ್ಕಾನ್ ಚಾಮಾದೊರ್ ಜಾಂವ್ಕ್. ‘ವಿರಾರ್ ಜಾಲೊ ತೊ.

‘ಆನ್ ಸೊರೊ ಪಿಯೆವ್ನ್ ಪಿಯೆವ್ನ್ ರಗತ್ ವೊಂಕುನ್ ಅನಾಥಾಪರಿಂ ಬಸ್ಸೆ ನಾಕ್ಯಾರ್ ಪಡುನ್ ಮೆಲೊ. ತೊ ರಗತ್ ವೊಂಕ್ತಾನಾ, ರಗತ್ ವೊಂಕುನ್ ನಿತ್ರಾಣ್ ಜಾವ್ನ್ ಪಡುನ್ ಪ್ರಾಣ್ ಸೊಡುಂಕ್ ಕಲ್ಪತಾನಾ ಹ್ಯಾ ಫಿರ್ಗಜೆಂತ್ಲಾ ಕೊಣಾ ಎಕ್ಲಾ

ನ್ ತೊ ಎಕೀನ್ವಣಿ ಚಾಮಾದೊರಾಚೆಂ ಕಾಮ್ ಕರ್ನ್ ಆಸ್‌ಲ್ಲೊ ಮ್ಹಳ್ಳೆಂ ಉಗ್ಡಾಸ್ ಕರ್ನ್ ತಾಕಾ ಆಸ್ಪತ್ರೆ ಪರ್ಯಾಂತ್ ಪಾವೊಂವ್ಚಿ ದಯಾ ಕೆಲಿ ನಾ. ತಾಕಾ ಮರ್ಯದೆಚೆಂ ಮೋರ್ನ್ ಭೊಗಂವ್ಚೆ ನಾತ್‌ಲ್ಲೆಂ.

ತಾಚೊ ಆನ್ ಮೆಲ್ಲಿ ಖಬರ್ ಪಾವ್ತಾನಾ ಸಿರಿಲ್ ಪರೀಕ್ಷೆ ಖಾತಿರ್ ಭಾಯ್ರ್ ಸರೊನ್ ಆಸ್‌ಲ್ಲೊ. 'ತುಂ ಬಾಕಿ ಆಸ್‌ಲ್ಲೆ ಪರೀಕ್ಷಾ ಬರವ್ನ್ ಯೇ. ಮೋರ್ನ್ ಘರಾ ಪರ್ಯಾಂತ್ ಆಮಿ ಹಾಡ್ನ್ ಪಾವಾಯ್ತಾಂವ್'ಮ್ಹಣ್ ಸಾಂಗ್ತಲೆ ಕೋಣೀ ನಾತ್‌ಲ್ಲೆ. 'ಆನಾಚ್ಯಾ ಕುಟ್ಮಾಚ್ಯಾಂಕ್, ದಾಯ್ಜಾಚ್ಯಾಂಕ್ ಆನ್ ಚಾಮಾದೊರ್ ಮ್ಹಳ್ಳೆಂ ಹಲ್ಕೆ ಕಾಮ್ ಕರ್ತಾ ದೆಕುನ್ ಆಮ್ಚ್ಯಾ ಕುಟ್ಮಾಚಿ ಸಯ್ಕಿಕ್ ನಾ. ಆನಾಕ್ ಲಾಗ್ತಲೆನಾಂತ್, ಪೂಣ್ ದಾಯ್ಜಿ ಆಸಾತ್. ಕೋಣ್ ಎಕ್ಲೊ ತಾಚ್ಯಾ ಮೊರ್ಯಾಕ್ ಆಯಿಲ್ಲೊ ನಾ. ಮಾಂಯ್ ಕಶಿಯ್ ಆಸ್ತಾಂತ್ಲಿ. ಆನಾಕ್ ಚಾಮಾದೊರ್ ನ್ಹಯ್ ಜಾಲ್ಲೊ ತರ್ ಹಾಂಗಾ ಚೆಡುಂ ದಿತೆ ಆನಿಂ ಆಪ್ಣಾಕ್ ಮಾಂಯ್ ಕುಶಿಂತ್ ಕೋಣಿಂ ಸಯ್ಕಿಂ ಆಸ್ತೆಂ. ಕಶ್ಟಾಂಚ್ಯಾ ವೆಳಾರ್ ಪಾಪ್ತಿಂ'ತಶೆಂ ಚಿಂತಾನಾ ತಾಚ್ಯಾ ದೊಳ್ಯಾಂತ್ ದುಕಾಂ ಉದೆಲಿಂ. ಕ್ರಿಸ್ತಾಂವ್ಕ್ ಮೋರ್ನ್ ಕಾಚಾರಾ ಪರಿಂಚ್ ಖರ್ಚಾಕ್ ವಾಟ್. ಸಾಲುನ್ ಘೊಳೊನ್ ಪುಂಜಾಯಿಲ್ಲೆಂ ಕಿತೆಂಯ್ ನಾತ್‌ಲ್ಲೆಂ. ಆಪ್ಲ್ಯಾ ಸೊರ್ಯಾಚೊ ಖರ್ಚ್ ಕಾಡ್ನ್ ಘರಾ

ಬಾಯ್ಲೆ ಭುರ್ಗ್ಯಾಂ ಖಾತಿರ್ ತಾಣೆ ದಿಲ್ಲೆಂಚ್ ಉಣೆ. ತಾಂತ್ಲೆಂ ಕಾಂಯ್ ಉರೊಂಕ್ ನಾತ್‌ಲ್ಲೆಂ. ಸಿರಿಲಾಚ್ಯಾ ಮಾಂಯ್ಕ ಪಯ್ಲೆಂಚೆ ಪರಿಂ ಬಿಡಿ ಬಾಂದುಂಕ್ ಬಿಡಿಯೆಚೆ ಖೊಲೆ ಜಾಯ್ ತಿತ್ಲೆ ಮೆಳಾನಾತ್‌ಲ್ಲೆ. ಸಗ್ಳೊ ದೀಸ್ ಕುಲಿಚೆಂ ಕಾಮ್ ಕರುಂಕಯಿ ತಿಕಾ ಸಾಧ್ಯ್ ಜಾಯ್ತಾತ್‌ಲ್ಲೆಂ. ಹಾತ್ ತೊಂಡಾಕ್ ಪಾಂವ್ಚೆ ತಿತ್ಲಿ ಮಾತ್ರ ಆಸ್‌ಲ್ಲಿ ತಾಂಚಿ ಆರ್ತಿಕ್ ಗತ್. ಸಾಲುಚ್ಯಾ ಮೊರ್ಯಾ ಖಾತಿರ್ ತಾಂಚೆ ಕಡೆ ಕಿತೆಂಚ್ ನಾತ್‌ಲ್ಲೆಂ. ತ್ಯಾಚ್ ಸಾಂಜೆರ್ ಮೋರ್ನ್ ಮಾತ್ಯೆಕ್ ಪಾಂವ್ಚೆ ವಾಡ್ಯಾಚ್ಯಾ ಗುರ್ಕಾರಾನ್ ಪಾದ್ರಾ ಬಾಕಡೆ ಉಲೊವ್ನ್ ಜಾಲ್ಲೆಂ. ಫೊಂಡ್ ಕಾಡುಂಕ್ ಜಣ್ ನಾತ್‌ಲ್ಲೊ. ಗೊಲಿಮಾರ್‌ಫಿರ್ಗಜೆಂತ್ ಆನಿಂ ಸೆಜಾರ್ಚ್ಯಾ ಫಿರ್ಗಜಾಂನಿ ಕಿತ್ಲೆಶ್ಯಾ ಜಣಾಂಚೊ ಫೊಂಡ್ ಕಾಡ್‌ಲ್ಲಾ ಸಾಲುಚೊ ಫೊಂಡ್ ಕಾಡುಂಕ್ ದುಸ್ರೊ ಚಾಮಾದೊರ್ ನಾತ್‌ಲ್ಲೊ!

ಪಾದ್ರಾ ಬಾನ್, ವಾಡ್ಯಾಚ್ಯಾ ಗುರ್ಕಾರಾನ್ ಸಿರಿಲಾ ಕಡೆ ಫೊಂಡ್ ಕಾಡ್ ಮ್ಹಣ್ ಶೀದಾ ಸಾಂಗುಂಕ್ ನಾ, ಪೂಣ್ ನಿರ್ದೋಗ್ ನಾತ್‌ಲ್ಲೊ. ಚಾಮಾದೊರ್ ನಾತ್‌ಲ್ಲಾ ನ್ ಸಿರಿಲಾನ್‌ಚ್ ಫೊಂಡ್ ಕಾಡಿಚೆ ಆಸ್‌ಲ್ಲೊ.

ಬಾಪಾಯ್ಚಿ ಕೂಡ್ ಘರಾ ದವರ್ನ್, ಕರ್ಕಟ್ಯಾ ವೊತಾಂತ್ ತೀನ್ ವೊರಾಂ ತಾಣೆ ಆಪ್ಲ್ಯಾ ಆನಾಚಿ ಜೀವ್ ನಾತ್‌ಲ್ಲಿ ಕೂಡ್ ಮಾತ್ಯೆಕ್ ಪಾವೊಂಕ್ ಫೊಂಡ್ ಕಾಡ್ಲೊ. ಆನಿಂ ತ್ಯಾ ವೆಳಾರ್ ತಾಚೆ ಸಾಂಗಾತಿ ಪರೀಕ್ಷೆ ಸಾಲಾಂತ್ ಆಸ್‌ಲ್ಲೆ! ಚಾಮಾದೊರಾಚೊ ಪೂತ್ ಚಾಮಾದೊರಾಚ್ಯಾ ಕಾಮಾಚಿ ಪರೀಕ್ಷಾ ಸಿಮೆಸ್ತಿಂತ್ ದೀವ್ನ್ ಆಸ್‌ಲ್ಲೊ. ಮೋರ್ನ್ ಇಗರ್ಜೆಕ್ ಆನಿಂ ಥಂಯ್ ಥಾವ್ನ್ ಸಿಮೆಸ್ತಿಕ್ ವರುಂಕ್ ಗರೀಬಾಂ ಖಾತಿರ್

ಇಗರ್ಜೆಂತ್ ಪಾಳ್ಳೆ ಆಸ್ಲೆಂ. ಪಾಳ್ಳಾಂತ್ಲಿ ಕೂಡ್ ಕಾಡ್ನ್ ತಿ ಮಾತ್ರ್ ಪೊಂಡಾಕ್ ದೆಂವಯಿಲ್ಲೆ. 'ಕಿತ್ಲೆಶ್ಯಾ ಜಣಾಂಚ್ಯೊ ಕುಡಿ ಮೊಲಾಧೀಕ್ ಪೆಟೆನಿ ದವರ್ನ್ ಮಾತ್ಯೆಕ್ ಪಾವಯಿಲ್ಲ್ಯಾ ಆನಾಚೆ ಕುಡಿಕ್ ಮೊರಾಚೆ ಪೆಟೆಂತ್ ನಿದ್ಲೆಂ ಭಾಗ್ ನಾ'ಕುಸ್ಕೊಸೊನ್ ರಡ್ಲೆಲ್ಲೊ ಸಿರಿಲ್ ಬಾಪಾಯ್ಚಿ ಕೂಡ್ ತಶಿಚ್ ಸಕ್ಲಾ ದೆಂವಯ್ತಾನಾ. ಸಿರಿಲ್ ಚಾಮಾದೊರಾಚೊ ಪೂತ್, ಆತಾಂ ಚಾಮಾದೊರ್ ಜಾಲ್ಯೊ! ಆನಿಂ ತೊ ಬಾಪಾಯ್ ಪರಿಂ ಬರೆ ಪೊಂಡ್ ಕಾಡ್ತಾ ಮ್ಹಣ್ ಪಾದ್ರ್ಯಾಬಾನ್ ಶಿಫಾರಸ್ ಕೆಲ್ಲಿ!

ಬೊವ್‌ಶಾ ಹೆರ್ ಪೂತ್ ಆಪ್ಲ್ಯಾ ಬಾಪಾಯ್ ಪರಿಂ ಯಶಸ್ವಿ ಜಾಲಾ ಮ್ಹಳ್ಳೆ ಹೊಗ್ಗಿಕೆಕ್ ಉಗ್ಡ್ಯಾನ್ ಸ್ವೀಕಾರ್ ಕರ್ತೆ. ಪೂಣ್ ಸಿರಿಲ್?

'ಚಾಮಾದೊರಾಚೊ ಪೂತ್ ಜಾವ್ನ್ ಜಲ್ಮಲ್ಲ್ಯಾ ಆನಾನ್, ಆಪ್ಲ್ಯಾ ಸಾಲು ನಾಂವಾ ಪಯ್ಲೆಂ 'ಚಾಮಾದೊರ್'ಮ್ಹಳ್ಳೊ ಬಿಲ್ಲೊ ಲಾಗ್ಚ್ಯಾ ಪಯ್ಲಾ ದಿಸಾಯ್ ಅಶೆಂಚ್ ಆಪ್ಲ್ಯಾ ಬಾಪಾಯ್ ಖಾಶಿರ್ ಪೊಂಡ್ ಕಾಡ್ಲೆಲ್ಲೊ ಜಾಂವ್ಚೆಂಚಿಂತ್ಲೆಂ ಸಿರಿಲಾನ್.

ಬಾಪಯ್ಚೊ ಪೊಂಡ್ ಪುತಾನ್ ಕಾಡ್ನ್ ಚಾಮಾದೊರ್ ಜಾಂವ್ಚಿ ರಿವಾಜ್ ತಾಂಚ್ಯಾ ಕುಟ್ಮಾಕ್ ಲಾಗ್ಚ್ಯಾ ತಶೆಂ ಭೊಗ್ಲೆಂ ತಾಕಾ!

ತೆಂ ಏಕ್ ಮಾತ್ರ್ ಸಿರಿಲಾನ್ ಅಪೇಕ್ಸುಂಕ್ ನಾತ್ಲೆಂ. ತಾಕಾ ಆಪ್ಲ್ಯಾ ಬಾಪಾಯ್ ಪರಿಂ ಚಾಮಾದೊರ್ ಜಾಂವ್ಚಿ ಖಂಡಿತ್ ನಾಕಾ ಆಸ್ಲೆಂ. ಪೂಣ್ ಪರಿಗತಿನ್ ತಾಕಾ ಥಂಯ್ ಹಾಡ್ನ್ ರಾವಯಿಲ್ಲೆಂ. ಚಾಮಾದೊರ್ ಸಾಲುಚೊ ಪೂತ್ ಮ್ಹಣ್ ಆಪ್ಣಾಕ್ ಹೆರಾಂನಿ ಆಪಂವ್ಚ್ಯಾಂತ್ ಸಿರಿಲಾಕ್ ಲ್ಹಾನ್ ಆಸ್ತಾನಾ ಕಿತ್ಲೆಂಯ್ ಲಜ್ ಭೊಗಾನಾತ್ಲಿ. ಲ್ಹಾನ್ ಕ್ಲಾಸಿಂನಿ ಲಡಾಯ್ ಕರ್ತಾನಾ ಥೊಡೆ ಪಾಪ್ಲಿಂ ತಾಚೆ ಸಾಂಗಾತಿ ತಾಕಾ 'ವಚರೆ ಪೊಂಡ್ ಕಾಡರೆ'ಮ್ಹಣ್ತಾಲೆ ಆನಿಂ ತೊ ತಾಂಕಾ 'ತುಕಾ ಪುರ್ತಾಂ ಪಳೆ'ಮ್ಹಣ್ ಜಾಪ್ ದಿತಾಲೊ ಶಿವಾಯ್ ಅಸಲ್ಯಾ ಉತ್ರಾಂನಿ ತಾಕಾ ಉಣೆಪಣ್ ಭೊಗ್ಲೆಂ ನಾ.

ಸಿರಿಲ್ ಚೊವ್ಡ್ಯಾ ಕ್ಲಾಸಿಂತ್ ಶಿಕುನ್ ಆಸ್ಲಲ್ಯಾ ವೆಳಾರ್ ತಾಚೊ ಕ್ಲಾಸ್ ಮೆಸ್ತ್ರಿ ಗೊಲಿಮಾರ್ ಫಿರ್ಗಜೆಂತ್ಲೊ ಏಕ್ ಕಾಥೊಲಿಕ್ ಜಾವ್ನಾಸ್ಲೊ. ಶಿಲಾಬ್ ತಾಚೆಂ ನಾಂವ್ ಆನಿಂ ತೊ ಸಾಲುಚೊ ದಾಯ್ಜಿ. ತಾಚ್ಯಾ ಕ್ಲಾಸಿಂತ್ ಪಾವಲ್ಚ್ಯಾ ಎಕಾಚ್ ಹಫ್ತಾಂತ್ ಲಿಸಾಂವ್ ಕರಿನಾತ್ಲಲ್ಯಾ ಏಕ್ ಲ್ಹಾನ್ ಕಾರಾಣಾಕ್, ಸಿರಿಲಾಕ್ ಶಿಲಾಬಾನ್ ಸಕ್ಲಾಂ ಮುಕಾರ್ ಉಭೆ ರಾವವ್ನ್ 'ತುಕಾ ಪೊಂಡ್ ಕಾಡ್ಲೆಲ್ಯಾಕ್ ಶಿಕಪ್ ಖಂಯ್ ಮಾತ್ಯಾ ಭಿತರ್ ರಿಗತ್. ಶಿಕ್ವಾಚಿ ಗರ್ಜ್ ನಾರೇ ತುಕಾ. ಚಾಮಾದೊರಾಚ್ಯಾ ಪುತಾ'ಮ್ಹಣ್ ಹಿಣ್ಣಿಲ್ಲೆಂ ಸಿರಿಲಾಚ್ಯಾ ಕಾಳ್ಜಾಕ್ ಭಾಲಿಯೆಪರಿಂ ತೊಪ್ಲೆಂ. ಕ್ಲಾಸಿಂತ್ ಮೆಸ್ತ್ರಿನ್ ತಾಚ್ಯಾ ಬಾಪಾಯ್ಚ್ಯಾ ಕಾಮಾಕ್ ಹಲ್ಕೆ ಕರ್ನ್ ಸಕ್ಲಾಂ ಮುಕಾರ್ ಲ್ಹಾನ್ ಕೆಲ್ಲೆಂ,

ಮಾಸುಮ್ ಸಿರಿಲಾಕ್ ಕಠೀಣ್ ದುಕ್ಲೆಂ. ತಿ ಸುರ್ವಾತ್ ಆನಿಂ ತ್ಯಾ ಉಪ್ರಾಂತ್ ತೆಂ ಸಗ್ಲೆಂ ವರ್ನ್ ಸೊಡಿನಾಸ್ತಾಂ ಶಿಲಾಬಾನ್ ತಾಕಾ 'ಚಾಮಾದೊರಾಚೊ

ಪೂತ್ ಪೊಂಡ್ ಕಾಡುಂಕ್ ಜಾಶಿ ಮೊಡೆಂ ಆಪಡ್ಲ್ಯಾರ್ ಸೊರೊ ಜಾಯ್ ತುಜ್ಯಾ ಬಾಪಾಯ್ಕಿ ಬೆಬ್ಲ್ಯಾಚೊ ಪೂತ್. ಅಶೆಂ ಧರಾವಳ್ ಉತ್ರಾಂನಿ ಖೆಂಡ್ಲೆಂ, ಹಲ್ಕ್ ಕೆಲ್ಲೆಂ.

ತೊ ಅನ್ಬೊಗ್ ಸಿರಿಲಾಚ್ಯಾ ಕಾಳ್ಜಾಂತ್ ಮಾಜ್ಜನಾತ್ಲ್ಲ್ಯಾ ಫಾಯಾಪರಿಂ ಆಸ್ಲೊ. ತೆಂ ವರ್ ಆಕೇರ್ ಜಾತಾನಾ ಸಿರಿಲಾಚೆಂ ವ್ಯಕ್ತಿತ್ವ್ ಪುರ್ತೆಂ ಬದ್ಲಾಲ್ಲೆಂ. ತೊ ಆತಾಂ ಹೆರ್ ಭುರ್ಗ್ಯಾಂ ಸಾಂಗಾತಾ ಚಡ್ ಭರಾನಾ ಜಾಲೊ. ತಾಕಾ ಕಾಸ್ ಈಶ್ ಮ್ಹಣ್ ಕೋಣ್ ನಾ ಜಾಲೆ. ಹೆರಾಂ ಕಡೆ ಚಡ್ ಉಲೊಂವ್ಕ್, ವಾ ಕ್ಲಾಶಿ ಭಾಯ್ ಖೆಳೊಂಕ್ ತೊ ವಜಾನಾತ್ಲೊ. ಶಿಕ್ಪಾಂತ್ ತಾಕಾ ಆಸಕ್ತ್ ಉಣಿ ಜಾಯಿತ್ ಆಯ್ಲಿ. ಪೂಣ್ ತೊ ಕ್ಲಾಸಿಂನಿ ಫೇಯ್ಲಿ ಜಾಲೊ ನಾ. ಪಯ್ಲೆಂಚೊ ದಾಧೊಶಿ ಜಿನೊಸ್ ವಜುನ್ ತೊ ಚಡ್ ಅಂತರುಕಿ ಜಾಲೊ. ಆನಿ ತ್ಯಾ ಉಪ್ರಾಂತ್ ತಾಕಾ ಕೊಣೆಂಯ್ ಚಾಮಾದೊರಾಚೊ ಪೂತ್ ಮ್ಹಣ್ ಆಪಯ್ಲ್ಯಾರ್ ತೊ ಸಗ್ಳೊಚ್ ಖುಬಾಳ್ತಾಲೊ. ಆಪ್ಲ್ಯಾ ಬಾಪಾಯ್ಚ್ಯಾ ಕಾಮಾ ಧಂಯ್ ತಾಕಾ ಖೊಬ್ ಕಾಂಟಾಳೊ ಉಬ್ಜಾಲ್ಲೊ. ತ್ಯಾ ಪಯ್ಲೆಂ ಇಸ್ಕೊಲಾಚೆ ರಜೆರ್, ಸಾಲುಕ್ ಪೊಂಡ್ ಕಾಡುಂಕ್ ಆಸ್ಲ್ಯಾರ್, ತಾಚೆ ಸಾಂಗಾತಾ ಸಿರಿಲ್ಯಾ ಸಿಮೆಸ್ತಿಕ್ ವೆತಾಲೊ ಆನಿ ಆಪ್ಣಾಕ್ ಜಾತಾ ತಿ ಕುಮೊಕ್ ಕರ್ತಾಲೊ.

ಚೊವ್ತ್ಯಾ ಕ್ಲಾಸಿ ಉಪ್ರಾಂತ್ ಬಾಪಾಯ್ನ್ ಆಪಯ್ಲ್ಯಾರ್ಯಿ ಗೆಲೊ ನಾ. 'ಆನಾಕ್ ಹೆಂ ಕಾಮ್ ಕರಿನಾ ತರ್ ದುಸ್ರಿಂ ಕಾಮಾಂ ಕರುಂಕ್ ಜಾಯ್ನಾಂತ್ ಮಾಂಯ್. ಪೊಂಡ್ ಕಾಡ್ಚೆಂ ಕಾಮ್ ಮಾತ್ ಆನ್ ಕಿತ್ಯಾಕ್ ಕರ್ತಾ ಮ್ಹಣ್ ತವಳ್ ತವಳ್ ತಾಣೆ ಆವಯ್ ಕಡೆ ವಿಚಾರ್ಲೆಂಯ್ ಆಸಾ. ಬಾಪಯ್ ಕಡೆ ತುಂ ಪೊಂಡ್ ಕಾಡಿನಾಕಾ ಮ್ಹಣ್ ಸಾಂಗುಂಕ್ ತಾಕಾ ಆವ್ಕಾಸ್ ಜಾಂವ್, ಧಯ್ ಜಾಂವ್ ನಾತ್ಲೆಂ. ಆಪ್ಲೊ ಬಾಪಯ್ ನಾಕ್ ಭೊರ್ ಪಿಯೆತಾ ತರ್ ತಾಚ್ಯಾ ಕಾಮಾ ಪಾಟ್ಲಾನ್ ತಾಕಾ ಭೊಗ್ಗಿ ಲಜ್ ವಿಸ್ತುಂಕ್ ತಶೆಂ ಕರ್ತಾ ಮ್ಹಣ್ ಲೆಕ್ಲೆಂ ಸಿರಿಲಾನ್. 'ಲೋಕ್ ಸಕ್ಳಡ್ ತಾಕಾ ಚಾಮಾದೊರ್ ಸಾಲು ವಾ ಪೊಂಡ್ ಕಾಡ್ಚೊ ಸಾಲು ಮ್ಹಣ್ತಾತ್ ದೆಕುನ್ ಆಪ್ಲೊ ಆನ್ ಸೊರೊ ಪಿಯೆತಾ ಸಮ್ಜಲ್ಲೊ ಸಿರಿಲ್. ಆದ್ಲ್ಯಾ ದಿಸಾ ಬಾಪಯ್ ಖಾತಿರ್ ಪೊಂಡ್ ಕಾಡ್ಚ್ಯಾ ಪಯ್ಲೆಂ ಪಿಕ್ಯಾಸ್ ಹಾತಾಂತ್ ಘೆತಾನಾ ತಾಚ್ಯಾ ದೊಳ್ಯಾಂನಿ ದುಕಾಂ ಭರುನ್ ಆಯಿಲ್ಲೆಂ. ಗೊಲಿಮಾರ್ ಫಿರ್ಗಜೆಂತ್ಲ್ಯಾ ಕಿತ್ಲೆಶ್ಯಾ ಜಣಾಂಕ್ ಮಾತ್ಯೆಕ್ ಪಾಂವ್ಕ್ ಸಾಲುನ್ ಆಧಾರ್ ದಿಲ್ಲೊ. ಪೂಣ್ ತಾಕಾ ಮಾತ್ಯೆಕ್ ಪಾಂವ್ಕ್ ಆಯಿಲ್ಲೆ ಸಾಂತ್ ವಿಶೆಂತ್ ಪಾವ್ಲಾ ಸಭೆಚೆ ಚ್ಯಾರ್ ಜಣ್, ಆನಿಂ ವಾಡ್ಯಾಂತ್ಲಿಂ ಗುರ್ಕಾರ್ ಧರ್ನ್ ಕಾಂಯ್ ಪಾಂಚ್ ಜಣಾಂ ಮಾತ್, 'ಆನ್ ಚಾಮಾದೊರ್ ದೆಕುನ್ ಚಾಮಾದೊರಾಚ್ಯಾ ಮೊರ್ನಾಕ್ ಯೆಂವ್ಚೆಂಯ್ ಲೊಕಾಕ್ ಸಸಾರ್ ದಿಸ್ಚೆಂಚಿಂತ್ಲೆಂ ಸಿರಿಲಾನ್.

“ಪಾದ್ರ್ಯಾಬಾನ್ ಕಿತ್ಯಾಕ್ ಆಪಯಿಲ್ಲೆಂ?” ವಿಚಾರ್ಲೆಂ ಸಿರಿಲಾಚೆ ಆವಯ್ನ್ ತೊ ಘರಾ ಪಾವ್ಲೊಚ್. “ಪಾದ್ರ್ಯಾಬಾನ್ ಬರೆಂ ಮನ್ ದಾಕಯಿಲ್ಲಾಕ್ ದೆವಾಕ್ ಅರ್ಗಾಂ”

ಮ್ಹಣಾಲಿ ಸಿರಿಲಾಚಿ ಆವಯ್, “ಆನಾಚೆಂ ಕಾಮ್ ತುಕಾ ಮೆಳ್‌ಲೆಂ ಬರೆಂ ಜಾಲೆಂ” ಸಿರಿಲಾನ್ ಪಾದ್ರಾಬಾನ್ ಕಿತ್ಯಾಕ್ ಖಾತಿರ್ ಆಪಯಿಲ್ಲೆಂ ಮ್ಹಣ್ ಸಾಂಗ್‌ಲ್ಲೆ ತಕ್ಷಣ್.

‘ನಶಿಬ್ ಕಿತ್ತೆಂ ವಾಯ್ಲ್ ರಾವ್ತಾಚಿಂ ತುಂಕ್ ಲಾಗ್ಲೊ ಸಿರಿಲ್. ‘ಆನ್ ಫೊಂಡ್ ಕಾಡ್ತಾಲೊ ದೆಕುನ್ ಆಪ್ಲೆಂಯ್ ತೆಂ ಕಾಮ್ ಕರಿಜೆ ಜಾಲ್ಲಿ ಪರಿಗತ್’.

ತಾಣೆ ಆವಯ್ಕ್ ಜಾಪ್ ದಿಲಿ ನಾ. ದುಸ್ರ್ಯಾ ಸಕಾಳಿಂ ಸಿರಿಲ್ ಪರೀಕ್ಷೆ ಖಾತಿರ್ ಭಾಯ್ ಸರ್ತಾಲೊ, ತೆದ್ನಾ ಫಿರ್ಗಜೆಚೊ ಮಿರ್ಚ್ಯಾಂ ಆನಿಂ ಉಪಾಧ್ಯಕ್ ಸಾಂಗಾತಾ ಆಯ್ಲೆ.

“ಪಾದ್ರಾಬಾನ್ ಧಾಡ್ಲಾಂ” ಮ್ಹಣಾಲೊ ಮಿರ್ಚ್ಯಾಂ ಭಾಯ್ ಬಸುನ್ ಆಸ್‌ಲ್ಲೆ ಸಿರಿಲಾಚಿ ಆವಯ್ ಕಡೆ, “ಇಗರ್ಜೆ ವಾಡ್ಯಾಚೊ ಜೆರೊಮ್ ವಾಸ್ ಸರ್ಲಾ. ಮೋರ್ನ್ ಸಾಂಜೆರ್ ತಿನಾಂಕ್ ದವರ್ಲಾಂ. ಸಿರಿಲಾನ್ ಫೊಂಡ್ ಕಾಡುಂಕ್ ವಿಗಾರಾಂನಿ ಆಪಯ್ಲಾಂ.”

“ಸಿರಿಲಾನ್ ಕಾಲ್ ಪಾದ್ರಾಬಾಕ್ ಸ್ಪಶ್ಟ್ ಜಾಪ್ ದೀಂವ್ಕ್ ನಾ ಖಿಂಯ್, ದೆಕುನ್ ಸಮ್ಜಯ್ ಮ್ಹಣ್ ಮ್ಹಣಕಾಯ್ ವಚ್ ಮ್ಹಳೆಂ ಪಾದ್ರಾಬಾನ್” ಮ್ಹಣಾಲೊ ಉಪಾಧ್ಯಕ್. “ತೊ ಪರೀಕ್ಷೆಕ್ ಭಾಯ್ ಸರೊನ್ ಆಸಾಮೊ.” ನರ್ಗಾಲಿ ತಿ.

“ಪೋಯ್ತ್ ಏಕ್ ಪರೀಕ್ಷಾ ಬರಂವ್ಕ್ ನಾ ಮ್ಹಣ್ ಆಯ್ಕಾಲಾಂ ಹಾಂವೆಂ. ಕಶೆಂಯ್ ಪಾಟಿಂ ಪಡ್ಲ್ಯಾ ಮಾಗಿರ್ ಸಾಂಗಾತಾ ಬರವ್ಯೆತ್ ನ್ಹಯ್. ಆನಿಂ ಆತಾಂ ಪರೀಕ್ಷಾ ಬರವ್ನ್ ವ್ಹಡ್ಲೆಂ ಕಿಶೆಂ ಜಾಂವ್ಕ್ ಆಸಾ. ಮೋರ್ನ್ ಸಾಂಜೆರ್ ಮ್ಹಣ್ ಜಾಲಾಂ. ಸುಮಾರ್ ಭಾಯ್ ಪಾದ್ರಾಬ್ ಯೆತಲೆ. ಶ್ಲೆರಾ ಥಾವ್ನ್ ಬೇಂಡ್ ಸಾಂಗ್ಲಾಂ. ತಾಂಕಾಂ ಪಾಟಿಂ ವಚುಂಕ್ ಜಾಯ್ ಮ್ಹಣ್ ವೆಗ್ಗಿಂ ದವರ್ಲಾಂ.” ಮ್ಹಣಾಲೊ ಉಪಾಧ್ಯಕ್. “ಫೊಂಡ್ ಕಾಡುಂಕ್ ಜೆರೊಮ್ ವಾಸಾಕ್ ಪೂತ್ ನಾಂತ್.” ಭಿತರ್ ಥಾವ್ನ್ ಜಾಲಾಕ್ ದೆಂವ್ತಾನಾ ಮ್ಹಣಾಲೊ ಸಿರಿಲ್, “ಚಾಮಾದೊರಾಚ್ಯಾ ಪುತಾನ್ ಚಾಮಾದೊರ್ ಜಾಯ್ ಮ್ಹಣ್ ಕಾಂಯ್ ನಿಯಮ್ ಆಸಾ. ?” ಸಿರಿಲಾಚ್ಯಾ ಉತ್ರಾಂನಿ ಬಾಂದುನ್ ದವರ್‌ಲ್ಲೆ ಉಬ್ಬೇಸ್ ಉಸಾಳೆ. ಸಕ್ಡಾಂ ಅವಾಕ್ ಜಾಲಿಂ.

“ಹಾಂವ್ ಪರೀಕ್ಷೆಕ್ ಭಾಯ್ ಸರೊಂ ಮಾಂಯ್” ಹೆರಾಂಕ್ ಕಿಶೆಂಯ್ ಉಲೊಂವ್ಕ್ ಆವ್ಕಾಸ್ ದೀನಾಸ್ತಾಂ, ಆವಯ್ಕ್ ಉದ್ದೇಸುನ್ ಮ್ಹಣಾಲೊ ತೊ, “ಫೊಂಡ್ ಕಾಡ್ಲೊ ಚಾಮಾದೊರ್ ಮೆಲಾ ಮ್ಹಣ್ ಹಾಂಕಾ ತುಂ ಸಾಂಗ್” ಪಾಟಿಂ ಪಳೆಯ್ತಾನಾ ಸಿರಿಲ್ ಚಮ್ಕಾಲೊ.

*** ——— ***

ಚಕ್ರಸರ್

ಆಕಯ್‌ಚಿಂ ಪಿಶೆಂ ಹೆ ಪಾವ್ಲಿಂ ಚಡ್ ಜಾಲೆಂ. ಒಕತ್ ಚಾಲು ಆಸ್‌ಲ್ಲೆಂ. ಸುಮಾರ್ ಏಕ್ ಮ್ಹಯ್ನಾ ಥಾವ್ನ್ ಆಕಯ್ ನಾಕಾ ಜಾಲ್ಲೆಂ ಉಲಯ್ತಾಲಿ. ರಾತಿಂ ಮದ್ಯಾನೆರ್ ಉಟೊನ್ ವೊವ್ಯೊ ಸಾಂಗ್ತಾಲಿ. ಏಕೆಕೆ ರಾತಿಂ ಬುರೈಂ ಆನಿಂ ಪೊಜ್ಜೆಂ ಉಲಯ್ತಾಲಿ. ಆದ್ಲ್ಯಾ ಸೊಮಾರಾ ಸಕಾಳಿಂ ಆಮಿ ಉಟಾನಾ ಆಕಯ್ ಘರಾಂತ್ ನಾತ್‌ಲ್ಲಿ. ಸದಾಂಚೆ ಪರಿಂ ಗಾದ್ಯಾ ಸರ್ಶಿಂ ಗೆಲ್ಯಾ ಮ್ಹಣ್ ಲೆಕ್ಲೆಂ. ಮಾಂವ್ ಬಯ್ಲಾಕ್ ಸೊದುನ್ ಗೆಲೆ. ಆಕಯ್ ಬಯ್ಲಾಂತ್ ನಾತ್‌ಲ್ಲಿ. ಆಕಯ್ ಇಗರ್ಜೆಕಡೆ ಗೆಲ್ಲಿ ಖಿಯ್. ಸಕಾಳಿಂಚ್ಯಾ ಮಿಸಾಚೆರ್ ಮೊಸ್ತು ಧೊಶಿ ದಿಲೆ ಮ್ಹಣ್ ಪಾದ್ರ್ಯಾಬಾನ್ ಸಾಂಗುನ್ ಥಾಡ್ಲೆಂ. ಮಾಂವ್ ಇಗರ್ಜೆ ಕಡೆ ವೆತಾನಾ ಹಿ ಥಂಯ್‌ಯಿ ನಾತ್‌ಲ್ಲಿ. ಬಸ್‌ಸ್ವೆಂಡಾರ್ ಆಸ್‌ಲ್ಲಿ ಮ್ಹಣ್ ವಳಕ್ ಆಸ್‌ಲ್ಲ್ಯಾಂನಿ ಸಾಂಗ್ಲೆಂ. ದೋನ್ ದೀಸ್ ತಿಚಿ ಖಿಬರ್‌ಚ್ ನಾತ್‌ಲ್ಲಿ. ಪೊಲಿಸಾಂಕ್ ದೂರ್ ದಿಲೆಂ. ಚ್ಯಾರ್ ದಿಸಾಂ ಉಪ್ರಾಂತ್ ಕಿತೆಂ ಇಗರ್ಜೆ ಸಿಮೆಸ್ತಿಂತ್ ಭೊಂವ್ಚಿ ಪೊಲಿಸಾಂಕ್ ಮೆಳ್ಳಿ. ಥಂಯ್ ಥಾವ್ನ್ ಶೀದಾ ಕಂಕನಾಡಿ ವ್ಹರ್ನ್ ದವರ್ಲಾಂ. ಯೆಂವ್ಚ್ಯಾ ಹಪ್ತಾಂತ್ ಘರಾ ಪಾಟಿಂ ಆಪವ್ನ್ ಹಾಡ್ತಾತ್ ಖಿಯ್”.

ಸಿಲ್ವಿನ್ ಹರೈಂ ಕಾಗ್ದಾಂತ್ ಬರಂವ್ಚ್ಯೊ ದೋನ್ ಗಜಾಲಿ ಹೆ ಪಾವ್ಲಿಂ ಬರಂವ್ಕ್ ನಾತ್‌ಲ್ಲೊ. ಆಕಯ್ ತುಕಾ ನಾಕಾ ಜಾಲ್ಲೆಂ

ಸೊವ್ತಾ ಆನಿಂ ಆಕಯ್ ಸಾಂಗಾತಾ ಹ್ಯಾ ಘರಾಂತ್ ಆಪ್ಲಾಕ್ ರಾವುಂಕ್ ಸಾಧ್ಯ್ ನಾ ಮ್ಹಣ್ ಪಾಟ್ಲ್ಯಾ ಚಡ್ವಾವ್ ಹರೈಕಾ ಕಾಗ್ದಾರ್ ಸಿಲ್ವಿ ಬರಯ್ತಾಲೆಂ. ಸಿಲ್ವಿನ್ ಬರಯ್ತಾಲ್ಲ್ಯಾರ್‌ಯಿ, ಆಕಯ್‌ಕ್ ಪಿಶೆಂ ಚಾಳ್ವಾತಾನಾ ತಿಕಾ ಕಳಿತ್ ಆಸ್‌ಲ್ಲಿಂ ಸಕ್ವೆಡ್ ಬುರೈಂ ಉತ್ರಾಂ ವಾಪರ್ನ್ ಮ್ಹಾಕಾ ಗಾಳಿ ದಿತಾ ಮ್ಹಣ್ ಹಾಂವ್ ಜಾಣಾ ಆಸ್‌ಲ್ಲೊಂ. ಗಾಂವಾಕ್ ಗೆಲ್ಲಾ ವೆಳಾರ್ ಚುಕೊನ್ ತರ್‌ಯಿ ಆಕಯ್ ಮ್ಹಜೆಕಡೆ ವಾಯ್ ಉಲಯ್ತಾತ್‌ಲ್ಲಿ. ಹಾಂವ್ ದಿಬ್ಬಿ ಮುಕಾರ್ ನಾತ್‌ಲ್ಲಾ ವೆಳಾರ್, ತಿಕಾ ಪಿಶೆಂ ಚಡತ್ ತರ್ ಜಿಬೆರ್ ಆಯಿಲ್ಲಾ ಉತ್ರಾಂನಿ ಮ್ಹಾಕಾ ಧುಂಪಯ್ತಾಲಿ ಮ್ಹಣ್ ಆನಾನ್ ಮಾಂಯ್‌ಯಿ ಬರಯಿಲ್ಲೆಂ. ಆತಾಂ ಸಿಲ್ವಿಯ್ ಬರಯ್ತಾಲೆಂ.

ಆಕಯ್‌ಕ್ ಪಿಶೆಂ ಲಾಗುಂಕ್ ಆನಿಂ ತೆಂ ಹ್ಯಾ ಪರ್ಯಾಂತ್ ಉರೊಂಕ್ ಹಾಂವ್‌ಚ್ ಕಾರಾಣ್ ಜಾಲ್ಲ್ಯಾನ್ ಆಕಯ್ ಮ್ಹಾಕಾ ದುರ್ದತಾಲಿ. ಆಕಯ್ಚೊ ಚಕ್ರಸರ್ ತಿಕಾ ಪಾಟಿಂ ದಿಲ್ಲೊ ತರ್ ಆಕಯ್ ಕೆದ್ನಾಂ ಬರಿ ಜಾತಿ ಆಸ್‌ಲ್ಲಿ. ಆಕಯ್ ಮ್ಹಾಕಾ ಗಾಳಿ ದಿತಾ ತರ್ ತ್ಯೊ ಮ್ಹಾಕಾ ಫಾವೊ ಜಾಲ್ಲ್ಯೊಚ್ ಮ್ಹಳ್ಳೆಂ ಚಿಂತಪ್ ಆಸ್‌ಲ್ಲ್ಯಾನ್ ಮ್ಹಾಕಾ ತಿಚೆರ್ ರಾಗ್ ಯೇನಾತ್‌ಲ್ಲೊ.

ಮ್ಹಾಕಾ ಬೂದ್ ಕಳ್‌ಲ್ಲೆ ಥಾವ್ನ್ ಆಕಯ್ ಆಮ್ಚೆ ಸಾಂಗಾತಾಚ್ ಆಸ್‌ಲ್ಲಿ. ಬೊಂಟಾಂಚ್ಯಾ ಜಾಗ್ಯಾರ್ ಲ್ಹಾನ್ ಕೊಲ್ವಾಚ್ಯಾ ಘರಾಂತ್ ಆನ್, ಮಾಂಯ್, ಹಾಂವ್, ಮ್ಹಜೆಪಾಟ್ಲೆಂ ಭಯ್, ನಿಮಾಣೊ ಭಾವ್ ಆನಿಂ ಆಕಯ್ ಸಾಂಗಾತಾ ರಾವ್ತಾಲ್ಯಾಂವ್.

ಮಾರ್ನ್ ಖಾಂವ್ಚಿ ದುಭಿಕಾಯ್ ಆಮ್ಕಾಂ ದೊಸ್ತಾಲಿ. ಸ್ವಂತ್ ಹುಟ್ಯೊಳ್ ಕಿತೆಂಯ್ ನಾತ್ಲಿ. ಆನ್, ಮಾಂಯ್ ಆನಿಂ ಆಕಯ್ ತೆಗಾಂಯ್ ಧನ್ಯಾಚ್ಯಾ ಗಾದ್ಯಾಂನಿ ದೀಸ್ ಕುಲಿಚ್ಯಾ ಕಾಮಾಕ್ ವೆತಾಲಿಂ. ತಾಂಣಿ ಘೊಳ್ಲೆಂ ಆಮ್ಕಾಂ ಜೇಂವ್ಕ್ ಪಾವ್ತಾಲೆಂ. ಆನಾಚೊ ಮ್ಹಾಲ್ಗಡೊ ಪೂತ್ ತರ್ಯಿ ಚೀತ್ ದೀವ್ನ್ ಶಿಕುಂಕ್ ಮ್ಹಾಕಾ ಜಾಲೆಂನಾ. ಶಿಕುಂಕ್ ಜಾಲೆಂನಾ ಮ್ಹಣ್ಣೆ ಪ್ರಾಸ್ ಶಿಕುಂಕ್ ಸಾದ್ ನಾತ್ಲೆಂ ಮ್ಹಣ್ಣೆಂ ಚಡ್ ಸಾರ್ಕೆಂ ಜಾಯ್. ಸಾಗೊಳೆಚ್ಯಾ ವೆಳಾರ್ ಆನಾ ಸಾಂಗಾತಾ ಧನ್ಯಾಚ್ಯಾ ರೆಡ್ಯಾಂಕ್ ಕೊಸುಂಕ್ ವ್ಹರುಂಕ್, ಜೋತ್ ಬಾಂದುಂಕ್ ಆನಾಕ್ ಕುಮಕ್ ಕರುಂಕ್, ಆನಾನ್ ಗಾದೆ ಕೊಸ್ತಾನಾ ಗಾದ್ಯಾಚ್ಯೊ ದೆಗೊ ತಾಸುಂಕ್, ಮದೆಂ ಆನಾಕ್ ಜೆವ್ಣಾಕ್ ಸೊಡುಂಕ್, ಕೊಸುನ್ ಜಾತಾಚ್ ರೆಡ್ಯಾಂಕ್ ಧುವ್ನ್ ಪಾಟಿಂ ಧನ್ಯಾಚ್ಯಾ ಗೊಟ್ಯಾಂತ್ ಬಾಂದುಂಕ್ ಮ್ಹಣ್ ದೊನ್ವಾರ್ ಉತ್ರತಾ ಪರ್ಯಾಂತ್ ಗಾದ್ಯಾಚ್ಯಾ ಕೆದಾಂತ್ಚ್ ಉರ್ತಾಲೊಂ. ಬೆಶಾಂತ್ ಆನಿಂ ಕಣ್ಣಾಂತ್ ಪಂದ್ರಾವೀಸ್ ದೀಸ್ ಇಸ್ಕೊಲ್ ಖಿಳ್ತಾಲೊಂ. ತವಳ್ ಮ್ಹಾಕಾ ಶಿಕ್ವಾಚೆರ್ ಕಿತೆಂಚ್ ಮನ್ ನಾತ್ಲೆಂ. ಮ್ಹಜೆ ಪ್ರಾಯೆಚೆ ಸಕ್ಕಡ್ ಧಾವಿ ಪಾಸ್ ಜಾತಾನಾ ಹಾಂವೆಂ ಕಶ್ಟಾನ್ ಸಾಶ್ಟಿ ಪಾಸ್ ಕೆಲೆ. ಶಿಕಪ್ ಮುಕಾರಿಲೆಂನಾ.

ಆಕಯ್, ಆನಾಕ್ ಪಂದ್ರಾ ವರ್ಸಾಂಕ್ ಲ್ಹಾನ್ ಖಿಯ್. ಹಾಂವ್ ಜಲ್ಮೊಂಚ್ಯಾ ಪಯ್ಲೆಂಚ್ ಆಕಯ್ಕ್ ಕಾಜಾರ್ ಜಾವ್ನ್ ತಿ ವಿಧವ್ ಜಾಲ್ಲಿ. ಕಾಜಾರ್ ಜಾಲ್ಲ್ಯಾ ಮ್ಹಯ್ಯಾಚ್ಯಾ ಭಿತರ್ಚ್ ಅಕಯ್ಚೊ ನೊವ್ರೊ ರುಕಾರ್ ಥಾವ್ನ್ ಪಡುನ್ ಮೆಲ್ಲೊ ಮ್ಹಣ್ ಧನ್ಯಾಚೆ ಧುವೆನ್ ಲ್ಹಾನ್ ಆಸ್ತಾನಾ ಮ್ಹಜೆಕಡೆ ಸಾಂಗ್ಲೆಂ. ಮ್ಹಜಿಂ ಆನ್ ಜಾಂವ್, ಮಾಂಯ್ ಜಾಂವ್ ಆಕಯ್ ವಿಶಿಂ ತ್ಯಾ ವೆಳಾರ್ ಆಮ್ಚೆ ಮುಕಾರ್ ಉಲಯ್ತಾತ್ಲಿಂ.

ಆಕಯ್ಚಿ ಮಾಂಯ್ ಪರಿಂಚ್ ಧನ್ಯಾಂಚ್ಯಾ ಘರಾ ಕುಲಿಚ್ಯಾ ಕಾಮಾಕ್ ವೆತಾಲಿ ಆನಿಂ ಘೊಳ್ಲೆಂ ಸಕ್ಕಡ್ ಘರಾ ಹಾಡ್ನ್ ಘಾಲ್ತಾಲಿ. ಮ್ಹಜಿ ಮಾಂಯ್ ಎಕೀಕ್ ಪಾವ್ಪಿಂ ಆಕಯ್ ಕಡೆ ಉತಾಂನಿ ಝಗಡ್ತಾಲಿ ತರ್ಯಿ ಆನ್ ಸಕ್ಕಡ್ ಸುದಾರ್ಪನ್

ವ್ಹರ್ತಾಲೊ. ಮಾಂಯ್ ಆನಿಂ ಆಕಯ್ ಮಧೆಂ ಚಡುಣೆಂ ಜಾಯ್ತಾಲೆಂ ಆನ್ ಚತ್ತಾಯ್ ಘೆತಾಲೊ.

ಆಕಯ್ ವಿಶಿಂ ಮಾಂಯ್ಚಿ ನೀಜ್ ಗಜಾಲ್ ಮ್ಹಜೆಕಡೆ ಸಾಂಗ್ತಾನಾ ಹಾಂವ್ ಬೊವ್ಶ್ಯಾ ಬಾರಾ-ತೆರಾ ವರ್ಸಾಂಚೊ. ತ್ಯಾ ದಿಸಾ ಸಕಾಳಿಂ ಮಾಂಯ್ ಆನಿಂ ಆಕಯ್ ಖಿಂಚ್ಯಾಗಿ ವಿಶಯಾಚೆರ್ ಉಲವ್ನ್ ಪಡ್ಲಿಂ. ದೊನ್ವಾರಾಂ ವ್ಹಾಳಾಂತ್ ವಸ್ತಾಂ ಉಂಬೊಳ್ತಾನಾ ಮಾಂಯ್ಚಿ ಆಕಯ್ಚಿ ಖಿಬರ್ ಮ್ಹಜೆಕಡೆ ಸಾಂಗ್ಲಿ. ಆಕಯ್ಚಿ ಬರಿ ಸಯ್ಪಿಕ್ ಪಳೆವ್ನ್ ಕಿರ್ಯಾಂತ್ ಕಾಜಾರ್ ಕರ್ನ್ ದಿಲ್ಲೆಂ. ಕಾಜಾರ್ ಜಾಲ್ಲ್ಯಾ ಎಕಾಚ್ ಹಫ್ತ್ಯಾ ಭಿತರ್ ಘೊವಾಚೆ ಉಪಾದ್ರ್ ಸೊಸುಂಕ್ ಜಾಯ್ತಾನಾ ಕುಳಾರಾ ಧಾವೊನ್

ಆಯಿಲ್ಲಿ. ತೆದಾಳಾ ಆಬ್ ಜೀವ್ ಆಸ್‌ಲೆಲ್ಲೊ. ಆಬಾನ್ ಸಮ್ಜಯ್ಲೆಂ. ಆಕಯ್‌ಚ್ಯಾ ನೊವ್ರಾನ್ ಯೇವ್ನಾಯಿ ಪೊರಾತಿಲೆಂ. ಪೂಣ್ ಆಕಯ್ ಪಾಟಿಂ ವಚುಂಕ್ ಕಬೂಲ್ ಜಾಲಿ ನಾ. ಪಂಚೆತ್ತಿ ದವರ್ಲ್ಯಾಯಿ ಆಕಯ್ ಆಯ್ಕಾಲಿನಾ. ತೆಚ್ ಖಿಂತಿನ್ ಆಕಯ್‌ಚ್ಯಾ

ನೊವ್ರಾನ್ ರುಕಾಕ್ ಗಳ್ವಾಸ್ ಘೆತ್‌ಲ್ಲೊ. ಮಾಂಯ್ ಸೊಡವ್ನ್ ಸಾಂಗ್ಲೆಂ. “ಆಕಯ್‌ಚೊ ನೊವ್ರೊ ಕಿತೆಂ ಉಪಾದ್ರ್ ದಿತಾಲೊ?” ಮ್ಹಣ್ ಹಾಂವೆಂ ವಿಚಾರ್ಲೆಂ. ಮಾಂಯ್ ತೆಂ ತುಕಾ ಆತಾಂ ಕಳನಾ ಮ್ಹಣ್ ಜಾಪ್ ದಿಲ್ಲಿ. ನವೆ ಹೊಕ್ಲೆಕ್ ನೊವ್ರಾಚ್ಯೊ ಕಿತೆಂ ಧೊಶಿ ತೆಂ ಆತಾಂ ಮ್ಹಾಕಾ ಸಮ್ಜತಾಲೊ.

ಆಕಯ್ ಆಮ್ಕಾಂ ಭುರ್ಗ್ಯಾಂಕ್ ಮೊಗಾನ್ ಪಳೆತಾಲಿ. ಏಕ್ ಪಾಪ್ಲಿಂ ಸಯ್ತ್ ತಿಣೆ ಆಮ್ಚೆರ್ ಶಿಣ್ ಉಚಾರ್ಲೆಲ್ಲೊ ನಾ. ತಶೆಂ ಜಾಲ್ಲ್ಯಾನ್ ಆಕಯ್ ವರ್ಡಿಂ ತಿಚ್ಯಾ ಘೊವಾನ್ ಗಳ್ವಾಸ್ ಘೆತ್‌ಲ್ಲಿ ಗಜಾಲ್ ಮ್ಹಜೆ ಮತಿಂತ್ ರೊಂಬ್ಲಿ. ಹಾಂವೆಂ ಮ್ಹಜ್ಯಾ ಭವಾಕ್, ಭಯ್ಲಿಕ್ ಮಾತ್ ಹಿ ಖಬರ್ ಸಾಂಗ್ಲಿನಾ. ಮಾಂಯ್ ತಶೆಂ ಸಾಂಗಾನಾಶೆಂ ಚತ್ರಾಯ್ ದಿಲ್ಲಿ.

ದೀಸ್ ಪಾಶಾರ್ ಜಾಲೆ. ಹಾಂವ್ ಪ್ರಾಯೆನ್ ವಾಡ್ಲೊಂ. ಆನಾನ್ ಆತಾಂಯ್ ಊಟ್ ಬಸ್ ಕರ್ಚೆಂ ಮ್ಹಾಕಾ ಸೊಸ್‌ಲ್ಲ್ಯಾ. ಆನಾಕ್ ಆನಿಂ ಮ್ಹಾಕಾ ಸಮಾ ಪಡನಾ ಜಾಲೆಂ. ಹಾಂವ್ ಘರ್ ಸೊಡ್ನ್ ಪಯ್ಸ್ ವಚುಂಕ್ ಸಂದ್ರಾಪ್ ಸೊದುನ್ ಆಸ್‌ಲೆಲ್ಲೊ. ಕಾಂಯ್ ಇಲ್ಲೆಂ ಶಿಕ್‌ಲ್ಲೆಂ ತರ್ ಬೊಂಬಯ್ ತರ್ಯಿ ವಚ್ಯೆತೆಂ. ಮ್ಹಜ್ಯಾ ಅರ್ಧ್ಯಾ ಕುರ್ಯಾ ಶಿಕ್ವಾವರ್ವಿಂ ಮ್ಹಾಕಾ ಕಾವ್ಣೆಣ್ ಭೊಗ್ತಾಲಿ.

ತರ್ಯಿ ಆವ್ಕಾಸ್ ಮೆಳ್ಳೊಚ್. ಲ್ಹಾನ್ ಕ್ಲಾಸಿಂನಿ ಮ್ಹಜೊ ಸಾಂಗಾತಿ ಆನಿಂ ಮ್ಹಜೆಪರಿಂಚ್ ಸಾತ್ಲೆಂತ್ ಶಿಕ್ವಾಕ್ ಪಾಟ್ ಕೆಲ್ಲೊ ಮಸೀದಕಡ್ಲೊ ಅಬ್ಬಾಸ್ ದುಬಾಯ್ ವಚುನ್ ಗಾಂವಾಕ್ ಆಯಿಲ್ಲೊ. ತಾಣೆ ಮ್ಹಾಕಾ ದುಬಾಯ್ ಆಪವ್ನ್ ವ್ಹರ್ಲಿ ಆಶಾ ದಾಕಯ್ಲಿ.

ಪಾಸ್‌ಪೋರ್ಲ್, ವಿಜಾ, ಟಿಕೆಟ್ ಮ್ಹಣ್ ಪಂದ್ರಾ ಹಜಾರ್ ಜಾಯ್ ಪಡ್ತಾ ಮ್ಹಣಾಲೊ ತೊ, ತಿತ್ಲೊ ದುಡು ಜಮಂವ್ಕ್ ಮ್ಹಜೆವರ್ಡಿಂ ಸಾಧ್ಯ್ ನಾತ್‌ಲ್ಲೆಂ. ಆನಿಂ ಮಾಂಯ್ ಕಡೆ ಬೆಂಕಾಚೆಂ ಎಕಾಂವ್‌ಚ್ ನಾತ್‌ಲ್ಲೆಂ - ಪುಂಜಯಿಲ್ಲೊ ದುಡು ಖಿಯ್ಣೊಯ್ ಆಸ್‌ಲೆಲ್ಲೊ

ಮ್ಹಳ್ಯಾರ್ ಮಾಂಯ್‌ಚ್ಯಾ ಗಳ್ಯಾಂತ್ಲಿ ಪಿಡ್ಡುಕ್ ಆನಿಂ ಹಾತಾಚಿ ದೋನ್ ಮುರ್ಣೊ ದುಬಾಯ್ ವೆಚಿ ಆಶೆನ್ ಮಾಂಯ್ ಕಡೆ ಹಾಂವೆಂ ಭಾಂಗಾರ್ ವಿಚಾರ್ಲೆಂ. ಮಾಂಯ್‌ನ್ ಗಜಾಲ್ ಆನಾಕ್ ಸಾಂಗ್ಲಿ.

ಆನಾನ್ ಖುಬಾಳೊನ್ ಮ್ಹಾಕಾ ಝಡ್ಲಿಲೆಂ. ಮ್ಹಾಕಾ ಆನಿಂ ಆನಾಕ್ ಉತ್ರಾಂಚೆಂ ಝಜ್‌ಚ್ ಜಾಲೆಂ.

ಘರ್ ಸೊಡುನ್ ವೆತಲೊಂಚ್ ಮ್ಹಳ್ಳೊ ನಿಚೆವ್ ಕೆಲ್ಯಾರಯಿ ಮ್ಹಜೆಕಡೆ ದಮ್ಹಿ ನಾತ್ಲಿ. ಪುಡಾರಾಚಿ ಅಸ್ವಶ್ಪಾಯೆನ್ ಹಾಂವ್ ವಿರಾರ್ ಜಾಲೊಂ. ಕಾಮ್ ಕರ್ಚೆಂ ಬಂದ್ ಕರ್ನ್ ಹೆಣೆಂ ತೆಣೆಂ ಭೊವೊಂಕ್ ಲಾಗ್ಲೊಂ.

ಆನ್ ಮಾಂಯ್ ಘರಾಂತ್ ನಾತ್ಲೆ ಎಕೆ ಸಕಾಳಿಂ ಹಾಂವ್ ಪೆಂಟಾಳೆರ್ ಬಸುನ್ ಬಿಡಿ ವೊಡ್ತಾಲೊಂ. ರಾಂದ್ಪಾ ಕುಡಾಂತ್ ಆಸ್ಲಿ ಆಕಯ್ ಮ್ಹಜೆಸರಿಂ ಯೆತಾ ಪರ್ಯಾಂತ್ಯಾಯಿ ಮ್ಹಾಕಾ ತಿಚೆಂ ಗಣ್ಣೆಂ ನಾತ್ಲೆಂ. ಆಕಯ್ಚ್ಯಾ ಹಾತಾಂತ್ ತಿಚೊ ಭಾಂಗಾರಾಚೊ ಚಕ್ಸರ್ ಆಸ್ಲೊ!

“ಹೊ ವ್ಹರ್ನ್ ವೀಕ್ ಆನಿ ದುಬಾಯ್ ವಚ್” ಮ್ಹಳೆಂ ಆಕಯ್ಚ್ಯಾ ಹಾಂವ್ ಕಾವ್ಣೆಲೊಂ. ಪೂಣ್ ಆಕಯ್ಚ್ಯಾ ಚಿಂತುನ್ ನಿರ್ದಾರ್ ಕೆಲ್ಲೊ ಮ್ಹಣ್ ಮ್ಹಾಕಾ ಸಮ್ಜಯ್ಲೆಂ. ಪಾಟಿಂಫುಡೆಂ ಚಿಂತಿನಾಸ್ತಾಂ ತೊ ಭಾಂಗಾರಾಚೊ ಚಕ್ಸರ್ ಹಾಂವೆ ಭಾಂಗಾರಾಚ್ಯಾ ಕಾಮಾರಾಕ್ಚೆ ವಿಕ್ಲೊ. ತಾಣೆ ಪಂದ್ರಾ ಹಜಾರ್ ಮೆಜುನ್ ಮ್ಹಜೆ ಹಾತಾಂತ್ ದಿಲೆ.

ಹಾಂವೆಂ ತೆ ಅಬ್ಬಾಸಾಕ್ ದಿಲೆ. ತೆಚ್ ಸಾಂಜೆರ್ ಅಬ್ಬಾಸಾನ್ ಮ್ಹಾಕಾ ಪಾಸ್‌ಪೊರ್ಡ್ ಕರಂವ್ಕ್ ಎಜೆಂಟಾಸರಿಂ ವ್ಹೆಲೆಂ.

ಮುಕ್ಲ್ಯಾ ಪಂದ್ರಾ ದಿಸಾಂನಿ ಅಬ್ಬಾಸ್ ದುಬಾಯ್ ಗೆಲೊ.

ಪಾಸ್‌ಪೊರ್ಡ್ ಹಾತಾಕ್ ಪಾವ್ಲ್ಯಾರಯಿ ಅಬ್ಬಾಸಾಚಿ ಖಬರ್ ನಾ ಜಾಲಿ. ಹಾಂವ್ ದೆದೆಸ್ವರ್ ಜಾಲೊಂ. ಆಕಯ್ ಪುರಿ ಗಳೊನ್ ಗೆಲಿ.

ಮ್ಹಯ್ಚ್ಯಾ ಭಿತರ್ ವಿಜಾ ಧಾಡ್ತಾಂ ಮ್ಹಳ್ಳ್ಯಾ ಅಬ್ಬಾಸಾಚಿ ಖಬರ್‌ಚ್ ನಾತ್ಲಿ. ಆಕಯ್ಚೆ ಚಕ್ಸರ್ ಮ್ಹಾಕಾ ದಿಲಾ ಆನಿ ಹಾಂವೆಂ ದುಬಾಯ್ ವೆಚೆ ಆಶೆನ್ ಮಾಪ್ಲ್ಯಾಕ್ ದಿಲಾ ಮ್ಹಳೆಂ ಆಕಯ್ ಧಾವ್ನ್ ಆಯ್ಕುನ್ ಆನ್ ಮಾಂಯ್ ಸಂಸಾರ್‌ಚ್ ವಯ್ ಪಂದಾ ಪಡ್ಚೆಪರಿಂ ಬೊಬಾಟಿಂ. ಆನಾಕ್ ಆಕಯ್‌ಚೆರ್ ರಾಗ್ ಆಯಿಲ್ಲೊ.

“ಘೊವಾಕ್ ವಿಕುನ್ ಖೆಲ್ಲೆ ರಾಂಡೆ.” ಮ್ಹಳೆಂ ಆನಾನ್ ಆಕಯ್ಚೊ ಶೆಚಿಡೊ ಧರ್ನ್ ಕಾನ್ಸುಲಾಕ್ ದೋನ್ ವ್ಹಾಜಯ್ತಾನಾ! ಆನಾನ್ ಆಕಯ್ಚೆರ್ ಹಾತ್ ಘಾಲ್ಚೆ ಹಾಂವೆಂ ಪಳಯಿಲ್ಲೆಂ ತೆಂಚ್ ಪಯ್ಲೆಂ ಆನಿ ನಿಮಾಣೆಂ.

ಹ್ಯಾ ಉಪ್ರಾಂತ್ ಆಕಯ್ಚೆರ್ ಖೊಬ್ ಬದ್ಲಾಪ್ ಜಾಲೆಂ. ಆಕಯ್ಚೊ ಸದಾಂಚೊ ಜಿನೊಸ್ ಬದ್ಲಾಲ್ಲೊ. ಆಯಿಲ್ಲೆ - ಗೆಲ್ಲೆ ಕಡೆ ಆಕಯ್ ಕಿತೆಂ ಚಿಂತುನ್ ರೂಕ್ ಜಾತಾಲಿ. ಬಸ್‌ಲೆ ಕಡೆ ದೊಳೆ ಧಾಂಪುನ್ ನಿಯಾಳ್ ಕರ್ತಾ ತಶೆಂ ಉರ್ತಾಲಿ. ಆಕಯ್ಚ್ಯಾ ಭಾಯ್ ಕಾಮಾಕ್ ವೆಚೆಂ ರಾವಾಯ್ಲೆಂ. ಆನ್ ಮಾಂಯ್ಚ್ಯಾ ತಿಕಾ ಯೆಟ್ಚೆಂ ಚಡ್ ಕೆಲೆಂ. ಹಾಂವ್ ಚುಕಿದಾರ್, ಕಿತೆಂಚ್ ಕರುಂಕ್ ಜಾಯ್ನಾಸ್ಚೆ ಗತಿರ್ ಉರ್ಲೊಂ.

ಪೂಣ್ ಅಬ್ಬಾಸಾನ್ ಘಾತ್ ಕೆಲೊನಾ. ತೀನ್ ಮ್ಹಯ್ಚ್ಯಾಂನಿ ದುಬಾಯ್‌ಚಿ ವಿಜಾ, ಟಿಕೆಟ್ ಧಾಡ್ಲಿ. ಖಬರ್ ಆಯ್ಕುನ್ ಆಕಯ್ಚ್ಯಾ ನಾಚೊನ್ ತಾಳ್ಯೊ ಪೆಟಾನಾಂಚ್

ಆಕಯ್‌ಚಿ ತಕ್ಲಿ ಪಾಡ್ ಜಾಲ್ಯಾ ಮ್ಹಣ್ ಸುಸ್ತಾಲ್ಲೆಂ ಮ್ಹಾಕಾ. ತರ್ಯಿ ಆಕಯ್‌ಚಿ ಭಲಾಯ್ಕೆಚಿ ಚಡ್ ದಾಸ್ತಿ ಘೆನಾಸ್ತಾಂ ಹಾಂವ್ ದುಬಾಯ್ ಪಾವ್ಲೊಂ.

ಭೊರಾಚೆಂ ಕಾಮ್, ಪೂಣ್ ಸಾಂಬಾಳ್ ವಿಶೇಸ್ ಮೆಳನಾತ್‌ಲ್ಲೊ. ಖರ್ವ್ ಕಾಡ್ನ್ ಉರಯಿಲ್ಲಾಂತ್ಲೆ ಪಯ್ಕಿ ಘರಾ ಆನಾಕ್ ಧಾಡ್‌ಲ್ಲೆಚ್ ಆನ್- ಮಾಂಯ್‌ಚೆಂ ಬೆಸಾಂವ್ ಘೆವ್ನ್ ಕಾಗದ್ ಆಯ್ಲೆಂ. ಆಕಯ್‌ಚ್ಯಾ ಪಿಡೆವಿಶಿಂ ತಾಂಣಿ ಚಡ್ ಖಬರ್ ದಿಲಿನಾ. ದೊನ್ ವರಾಂ ಉಪ್ರಾಂತ್ ರಜೆರ್ ಘರಾ ವೆತಾನಾಂಚ್ ಆಕಯ್ಚಿ ತಕ್ಲಿ ಪುರ್ತಿ ಪಾಡ್ ಜಾಲ್ಯಾ ಮ್ಹಳ್ಳೆಂ ಕಳೆಂ ಮ್ಹಾಕಾ. ಹಾಂವ್ ನಿರಾಸ್ಲೊಂ. ಆಕಯ್‌ಕ್ ಪಿಶೆಂ ಲಾಗುಂಕ್ ತಿಚೊ ಭಾಂಗಾರಾಚೊ ಚಕ್ರಸರ್ ಹಾಂವೆಂ ವಾಟಾಯಿಲ್ಲೊಚ್ ಕಾರಣ್ ಮ್ಹಣ್ ಒಳ್ಳಿಚ್ಯಾ ಎಕ್ಲಾ ದೊಗಾಂನಿ ಸಾಂಗ್‌ಲ್ಲೆಂ ಮ್ಹಾಕಾ ಖೊಬ್ ದುಕ್ಲೆಂ. ತಿಚೊ ಚಕ್ರಸರ್ ಪಾಟಿಂ ದಿಲೊ ತರ್ ತಿ ಬರಿ ಜಾತಲಿ ಮ್ಹಳ್ಳಾ ಮ್ಹಜ್ಯಾ ಉತ್ರಾಂಕ್ ಆನ್ ಮಾಂಯ್ ಆಡ್ಕಳ್ ಕೆಲಿ. ಆಕಯ್‌ಕ್ ಆತಾಂ ಭಾಂಗಾರಾಚಿ ಗರ್ಜ್‌ಚ್ ನಾ ಮ್ಹಣ್ ತಿಂ ಭಾಸುಂಕ್ ಲಾಗ್ಲಿಂ. ಪೂಣ್ ಆಕಯ್‌ಕ್ ಪಿಶೆಂ ಲಾಗುಂಕ್ ಹಾಂವ್‌ಚ್ ಕಾರಣ್ ಮ್ಹಳ್ಳೆಂ ಭೊಗಾಂ ಮ್ಹಜೆ ಮತಿಂತ್ ಗೂಂಡ್ ರೊಂಬ್ಲಿಂ.

ಮ್ಹಜೆ ಜೊಡಿಚೆರ್ ಆನಾಕ್ ಖೊಬ್ ಭರ್ವಸೊ ಆಸ್‌ಲ್ಲೊ. ಧನ್ಯಾಕಡ್ಲಿ ಧಾ ಸೆಂಟ್ಸ್ ಆಮಿ ಆಸ್‌ಲ್ಲಿ ಆಡಿ ಮೊಲಾಕ್ ಘೆಂವ್ಪಿ, ಆತಾಂಚ್ಯಾ ಕೊಲ್ವಾಚ್ಯಾ ಘರಾ ಬದ್ಲಾಕ್ ನಳ್ಯಾಂಚೆಂ ಘರ್ ಬಾಂದ್ಲೆಂ, ಭಯ್ಣಿಕ್ ಬರಿ ಸಯ್ಪಿಕ್ ಪಳೆವ್ನ್ ಕಾಜಾರ್ ಕರ್ಲೆಂ, ತಾಚ್ಯಾ ಪಾಟಾಪಟ್ ವಾ ಸಾಂಗಾತಾಚ್ ಹಾಂವೆಂಯ್ ಕಾಜಾರ್ ಜಾಂವ್ಚೆಂ ಅನಾನ್ ಲಾಂಬ್ ಯೆವ್ಣಾನ್ ತಯಾರ್ ಕೆಲ್ಲಿ. ಪೂಣ್ ಹ್ಯಾ ಸರ್ವಾಂಚ್ಯಾ ಪಯ್ಲೆಂ ಆಕಯ್‌ಕ್ ಚಕ್ರಸರ್ ಕರುನ್ ದೀಜೆ ಮ್ಹಳ್ಳೊ ಮ್ಹಜೊ ವಿಚಾರ್ ಆನಾನ್ ಮತಿಕ್‌ಚ್ ವ್ಹೆಲೊನಾ. ಆಕಯ್‌ಚೆಂ

ಪಿಶೆಂ ಬರೆಂ ಜಾಂವ್ಚೆ ಪರಿಂ ನಾ ಮ್ಹಣ್ ತೊ ಚಿಂತಾಲೊ.

ಆನಾನ್ ಘರಾಚಿ ಆಡಿ ಮೊಲಾಕ್ ಘೆವ್ನ್ ನವ್ಯಾನ್ ಘರ್ ಬಾಂದ್ಲ್ಯಾ ಕಾಮಾಕ್ ಸುರ್ವಾತ್ ಕೆಲಿಚ್. ದೊನ್ ವರಾಂಚೆಂ ಸರ್ವ್ ಉರಯಿಲ್ಲೆಂ ಆನಿಂ ಉಪ್ರಾಂತ್ ಘೊಳ್‌ಲ್ಲೆ ಹ್ಯಾ ಕಾಮಾಕ್ ಹಳ್ತ್ ಜಾಲೆಂ. ಆಕಯ್‌ಕ್ ಚಕ್ರಸರ್ ಕರಂವ್ಕ್ ದುಡುಚ್ ಉರೊನಾ.

ಹಾಂವ್ ದುಸ್ರೆ ಪಾವ್ಲಿಂ ರಜೆರ್ ಗೆಲ್ಲಾ ವೆಳಾರ್ ಮ್ಹಜೆ ಒತ್ತಾಯೆಕ್ ಆಕಯ್‌ಕ್ ಕಂಕನಾಡಿ ಆಸ್ವತ್ತೆಕ್ ವ್ಹರ್ನ್ ಚ್ಯಾರ್ ದೀಸ್ ದಾಕಲ್ ಕರ್ನ್ ಹಾಡ್ಲೆಂ. ಖೆಳನಾಸ್ತಾಂ ಒಕ್ತಾಂ ದೀಜೆ ಮ್ಹಣ್ ದಾಕ್ಟೆರಾಂನಿ ಫರ್ಮಾಯ್ಲೆಂ, ಶಿವಾಯ್ ಪಿಡಾ ಶಾಶ್ವತ್ ಉರತ್ ವಾ ನಾ ತೆಂ ವಿಚಾರ್ಲಾಯಿ ಸಾಂಗ್ಲೆಂನಾ. ಆಕಯ್‌ಕ್ ಚಕ್ರಸರ್ ಮೆಳ್ಳಾರ್ ತಿ ಬರಿ ಜಾತಲಿ ಮ್ಹಳ್ಳೊ ಮ್ಹಜೊ ಅಂದಾಜಾಯಿ ದಾಕ್ಟೆರಾಂನಿ ಮತಿಕ್ ವ್ಹೆಲೊನಾ.

ಆಕಯ್‌ಕ್ ಪಿಶೆಂ ಲಾಗ್‌ಲ್ಲೆಂ ಚಕ್ರಸರ್ ಹಾಂವೆಂ ವಿಕ್ಲಾ ಉಪ್ರಾಂತ್ ಆನಿಂ ಅಬ್ಬಾಸಾಚಿ ಖಬರ್ ನಾತ್‌ಲ್ಲಾ ವೆಳಾರ್. ಅಬ್ಬಾಸಾ ಧಾವ್ನ್ ವಿಜಾ ಆನಿಂ ಟೆಕೆಟ್

ಆಯಿಲ್ಲ್ಯಾ ದೀಸ್ ಆಕಯ್ನ್ ಮಿಶೆನ್ ಉಗ್ವಾಣಾಂ ಘಾಲ್ಲಿಂ. ಪೂಣ್ ತಿ ಆತಾಂ ಪುರಿ ಪಿಶಿಚ್ ಜಾಲ್ಲಿ. ಚಕ್ರಸರ್ ಖಿಂಯ್ಚೆಗೇ ಘಡ್‌ಯೆ ಚಿಂತಿನಾಸ್ತಾಂ ಮ್ಹಾಕಾ ದಿಲ್ಲೊ ಆನಿಂ ಬೊವ್‌ಶ್ಯಾ ಹಾಂವೆಂ ವಿಕ್‌ಲ್ಲ್ಯಾ ವರ್ವಿಂ ತಿಕಾ ಧಕೊ ಬಸ್ಲಾ. ಅಶೆಂ ಹಾಂವೆಂ ಲೆಕ್‌ಲೆಂ. ತಿಸ್ ಪಾವ್ಟಿಂ ಗಾಂವಾಕ್ ದೆಂವ್ತಾನಾ ಮ್ಹಜ್ಯಾ ಆನಿಂ ಮ್ಹಜೆ ಭಯ್ಣಿಚ್ಯಾ ಕಾಜಾರಾಚಿ ಮಾಂಡ್ಣಿ ಕೆಲ್ಲಿ. ಭಯ್ಣಿಚೆಂ ಕಾಜಾರ್ ಜಾಂವ್ಚಿ, ಮ್ಹಜೆಂ ಆತಾಂ ನಾಕಾ ಮ್ಹಳ್ಳಾ ಮ್ಹಜ್ಯಾ ಒತ್ತಾಯೆಕ್ ಆನ್ ಆಯ್ಕಾಲೊನಾ. ಆನಾನ್ ಮಾಂಯ್ನ್ ಸಿಲ್ವಿಚಿ ಸಯಿಕ್ ಆಯ್ತಿ ಕೆಲ್ಲಿ.

ಪಯ್ಲೆ ದಿಶ್ಪಿನ್‌ಚ್ ಹಾಂವ್ ಸಿಲ್ವಿಚೆರ್ ಭುಲ್ಲೊಂ. ಕಾಜಾರ್ ಪಾಟಿಂ ಕೆಲ್ಯಾರ್ ಸಿಲ್ವಿಚಿ ಸಯಿಕ್ ಚುಕ್‌ಯ್ತ್ ಮ್ಹಳ್ಳಾ ಸ್ವಾರ್ಥಾನ್ ಕಾಜಾರಾಕ್ ಒಪ್ಪೊಂ. ಆಕಯ್‌ಚ್ಯಾ ಚಕ್ರಸರಾಚೆ ಪಯ್ಲೆ ಸಿಲ್ವಿಕ್ ಕರಿಯಮಣಿ ಕರಂವ್ಕ್ ಖಿರ್ಲಿಲೆ. ಭಯ್ಣಿ ಘೊವಾಚ್ಯಾ ಘರಾಗೆಲ್ಲ್ಯಾ ಜಾಗ್ಯಾರ್ ಸಿಲ್ವಿ ಸುನ್ ಜಾವ್ನ್ ಆಯ್ಲೆಂ. ಧಾಕ್ಟೊ ಭಾವ್ ಇತ್ಲ್ಯಾರ್‌ಚ್ ಬೊಂಬಯ್ ಪಾವ್‌ಲೊ. ಆಕಯ್‌ವಿಶಿಂ ಸಿಲ್ವಿ ಆಪ್ಲ್ಯಾ ಕಾಗ್ದಾರ್ ಸರಾಗ್ ಮ್ಹಾಕಾ ಬರಯ್ತಾಲೆಂ. ಆಕಯ್ ಸಿಲ್ವಿಕ್ ಪಳೆಂಚ್ ತೊಂಡಾಕ್ ಆಯಿಲ್ಲ್ಯಾ ಉತ್ರಾಂನಿ ಮ್ಹಾಕಾ ಯೆಟ್ಲಾಲಿ. ಪೊಜ್ಡ್ಯಾ ಗಾಳಿಂನಿ ಮ್ಹಾಕಾ ಶಿರಾಪ್ತಾಲಿ. ಆತಾಂ ಆತಾಂ ತಿಕಾ ಚಡ್ ಚಾಳ್ವಾತಾಲೆಂ. ಆಕಯ್‌ಕ್ ಹಾಂವೆಂ ಚಕ್ರಸರ್ ಕರಂವ್ಚ್ಯಾಕ್ ಸಿಲ್ವಿ ಚಡಿತ್ ಆಡ್ಕಳ್ ಜಾಲ್ಲೆಂ. ಕಾಗ್ದಾರ್ ದೋನ್ ತೀನ್ ಪಾವ್ಟಿಂ ಸಿಲ್ವಿನ್ ತೊ ಪಸ್ತಾಪ್ ಕಾಡ್‌ಲೊ. ಬೊವ್‌ಶ್ಯಾ ಆನಾನ್ ಆನಿಂ ಮಾಂಯ್ನ್ ಸಿಲ್ವಿ ಕಡೆ ಸಾಂಗುನ್ ಬರಂವ್ಕ್ ಲಾಯಿಲ್ಲೆಂ ಆಸ್ಯೆತ್ ಮ್ಹಣ್ ಹಾಂವೆಂ ಅಂದಾಜ್ ಕೆಲೊ. ಆಕಯ್‌ಕ್ ತಿಚೊ ಚಕ್ರಸರ್ ಪಾಟಿಂ ಮೆಳ್‌ಲ್ಲ್ಯಾ ಖಿರಿತ್ ತಿಚೆಂ ಪಿಶೆಂ ಸುಟ್ಚೆನಾ ಮ್ಹಳ್ಳೆಂ ಹಾಂವ್ ಜಾಣಾ ಆಸ್‌ಲೊಂ. ಮುಕ್ಲೆ ರಜೆರ್ ಗಾಂವಾಕ್ ವೆತಾನಾ ಆಕಯ್‌ಕ್ ಚಕ್ರಸರ್ ಕರಂವ್ಚೆ ಖಾತಿರ್ ಹಾಂವೆಂ ಜೊಡ್‌ಲೆಂ ವಿಂಗಡ್ ದವರುಂಕ್ ಸುರು ಕೆಲೆಂ.

ದುಬಾಂಯ್ತ್ ಚಕ್ರಸರ್ ತಸಲೆ ನಗ್ ಕರಂವ್ಕ್ ಜಾಯ್ನಾತ್‌ಲೆ. ಗಾಂವ್ಚ್ಯಾ ಸೊನಾರಾಂ ಕಡೆ ಆಸ್‌ಲ್ಲಿ ಚಲಾಕಿ ಹಾಂಗಾಚ್ಯಾ ಮೆಶಿನಾಂಕ್ ನಾಶ್‌ಲ್ಲಿ. ಪರ್ವಣಿ ಆಸ್‌ಲ್ಲ್ಯಾನ್ ಭಾಂಗಾರಾಚ್ಯೊ ದೋನ್ ಬಿಸ್ಕುತ್ಯೊ ವ್ಹರ್ನ್ ಗಾಂವಾಂತ್‌ಚ್ ಚಕ್ರಸರ್ ಕರಂವ್ಚೆ ಯೆವ್ಣಣ್ ಮ್ಹಜಿ.

ಆಕಯ್ಚೆಂ ಪಿಶೆಂ ಚಡ್ ಜಾವ್ನ್ ತಿಣೆಂ ಘರ್ ಸೊಡುನ್ ವಚುಂಕ್ ಧರ್‌ಲೆ ವಿಶಿಂ ಆನಾನ್‌ಯಿ ಬೆಜಾರಾಯೆನ್ ಬರಯಿಲ್ಲೆಂ. 'ಕೆಂಕನಾಡಿ ವಚುನ್ ಆಯಿಲ್ಲ್ಯಾ ಉಪ್ರಾಂತ್ ಒತ್ತಾಂಚ್ಯಾ ದಬಾವಾನ್ ಆಕಯ್ ಥಂಡ್ ಆಸ್ಲಾರ್‌ಯಿ ಪಿಶೆಂ ಚಡ್ ಚಡ್ ಜಾಯಿತ್ ಯೆತಾ. ತಿಚೊ ದೆವಾನ್ ವೆಗಿಂ ಉಗ್ವಾಸ್ ಕೆಲ್ಯಾರ್ ಪುರೊ. 'ಮ್ಹಣ್ ಆನಾನ್ ಬರಯಿಲ್ಲೆಂ ವಾಚುನ್ ಮ್ಹಜೆಂ ಕಾಳಿಜ್ ಫುಮಾರೊನ್ ಆಯ್ಲೆಂ.

ಚಕ್ರಸರಾಕ್ ಆನಿಂ ಆಕಯ್‌ಕ್ ಕಿತೆಂ ತರ್‌ಯಿ ಸಿಂತಿಮೆಂತಾಳ್ ಬಾಂದ್ ಆಸ್‌ಲೊ ಜಾಯ್ಚೆ. ಮ್ಹಜಿ ಅವಸ್ತಾ ಪಳೆಂವ್ಕ್ ಜಾಯ್ನಾಸ್ತಾಂ ಆಕಯ್ನ್ ತೊ ಕಾಡ್ನ್ ದಿಲ್ಯಾರ್‌ಯಿ ತಿ ಕಟೀಣ್ ಗೊಂದೊಳಾಕ್ ವಳೆಗ್ ಜಾಲೊ ಆನಿಂ ಸಂಕಟ್ ಸೊಸುಂಕ್ ಸಕನಾಸ್ತಾಂ

ತಿಚಿ ಮತ್ ಪಿಸಾಂತುರ್ ಜಾಲ್ಯಾ. ಹಾಂವೆಂ ಜೊಡುಂಕ್ ಧರ್ಲೆ ತಕ್ರಣ್ ಚಕ್ರಸರ್ ಪಾಟಿಂ ದಿಲ್ಲೊ ತರ್ ಆಕಯ್ ಬರಿ ಜಾತಿ. ಹಾಂವ್ ಚುರುಂಯ್ಲೊಂ.

ಕಾಜಾರಾ ಉಪ್ರಾಂತ್ ಪಯಿಲ್ಲೆ ಪಾಪ್ಲಿಂ ಗಾಂವಾಕ್ ಯೆತಾನಾ ಆಪ್ಣಾಕ್ ಕಿತೆಂಯ್ ಹಾಡುಂಕ್ ನಾಂಯ್ ಮ್ಹಣ್ ಸಿಲ್ವಿನ್ ಮುಸ್ಕರ್ ವಾಂಕ್ಡೆಂ ಕೆಲ್ಯಾರಾಯಿ ಹಾಂವೆ ಸಮದಾನ್ ಕೆಲೆಂ. ಕಾಜಾರಾಚ್ಯಾ ರಿಣಾಚೆಂ ನೀಬ್ ದಿಲೆಂ. ಪೂಣ್ ಸಿಲ್ವಿಚ್ಯಾ ಮುಸ್ಕರಾರ್ ಜಡಾಯ್ ಮಾಜ್ವಾಲಿನಾ. ಸಿಲ್ವಿಕ್ ಸಮದಾನ್ ಕರ್ಚೆ ಪ್ರಾಸ್ ಆಕಯ್ಚೆಂ ಪಿಶೆಂ ಸುಟಯ್ಚೆ ಮ್ಹಳ್ಳ್ಯಾ ಇರಾದ್ಯಾನ್ ಭಾಂಗಾರಾಚ್ಯೊ ಬಿಸ್ಕುತ್ಯೊ ಆನಿಂ ನಗ್ಡೆನ್ ಪಯ್ಲೆ ದೀವ್ನ್ ಹಾಂವೆಂ ಚಕ್ಸರ್ ಕರಂವ್ಕ್ ಘಾಲೊಚ್. ಆತಾಂ ಚಕ್ಸರಾಚೆಂ ಫೆಶನ್ ನಾ ಮ್ಹಣ್ ಸೊನಾರಾನ್ ಸಾಂಗ್ಲಾರಾಯಿ ಹಾಂವೆಂ ಒತ್ತಾಯ್ ಕೆಲೆ. ಧಾ ದಿಸಾಂನಿ ಚಕ್ರಸರ್ ತಯಾರ್ ಜಾಲೊ.

ಹಾಂವ್ ಗಾಂವಾಕ್ ಆಯಿಲ್ಲೊ ಉಪ್ರಾಂತ್ ಆಕಯ್ ಪಿಶೆಂ ಚಾಳ್ವಾಲೆಂನಾ. ಚೊವ್ಕೆಂತ್ ಎಕಾ ಕೊನ್ಯಾರ್ ಮೊನಿಚ್ ಜಾವ್ನ್ ಬಸ್ತಾಲಿ. ತಿಚ್ಯೊ ಗುಳ್ಯೊ ಚ್ಯಾಯೆಂತ್ ಭರ್ಯನ್ ಮಾಂಯ್ ದಿತಾಲಿ.

ಚಕ್ರಸರ್ ಹಾತಾಕ್ ಮೆಳ್‌ಲ್ಲೊ ಉಪ್ರಾಂತ್ ತೊ ಆಕಯ್ಕ್ ದಿಂವ್ಚೊ ಕಸೊ ಮ್ಹಳ್ಳೊ ಸಮಸೊ ಜಾಲೊ ಮ್ಹಾಕಾ. ಘರಾ ಮಾಂಯ್, ಆನ್ ನಾ ತರ್ ಸಿಲ್ವಿ ಚುಕಾನಾತ್‌ಲ್ಲಿಂ. ಮುಕ್ಲಾ ಆಯ್ತಾರಾ ಪರ್ಯಾಂತ್ ರಾಕಜೆ ಪಡ್ಲೆಂ. ಆಯ್ತಾರಾ ಸಕಾಳಿಂ ಆನ್ ಆನಿಂ ಮಾಂಯ್ ಸಾಂಗಾತಾ ಮಿಸಾಕ್ ಗೆಲ್ಲಿಂ. ಸಿಲ್ವಿ ರಾಂದ್ಚ್ಯಾ ಕುಡಾಂತ್ ಆಸ್‌ಲ್ಲೆಂ.

ತೊಚ್ ಜೊಕ್ಕೊ ಆವ್ಕಾಸ್ ಮ್ಹಣ್ ಲೆಕುನ್ ಚಕ್ರಸರ್ ಆಸ್‌ಲ್ಲೊ ಲ್ಹಾನ್ ಪೆಟಾಳೊ ಹಾಂವೆಂ ಆಕಯ್ ಸಾಮ್ಕಾರ್ ಧರೊ.

“ತುವೆಂ ಮ್ಹಾಕಾ ದಿಲ್ಲೊ.” ಹಾಂವ್ ಪಾದ್ಲೆಲೊಂ.

ಆಕಯ್ ತೊ ರೊಂಪಯ್ ಮಾರ್ನ್ ಘೆತೊ ಆನಿಂ ಆಮ್ಸೊರಾನ್ ಉಟ್ಟಿ. ಸರಾಸರ್ ಚಲತ್ ರಾಂದ್ಚಾ ಕುಡಾಕ್ ಗೆಲಿ. ಸಗ್ಳೊಚ್ ಕಾಲುಬುಲೊ ಜಾವ್ನ್ ಹಾಂವ್ ತಿಚೆ ಪಾಟ್ಯಾನ್ ಗೆಲೊಂ.

ರಾಂದ್ಚಾಕುಡಾಂತ್ ಸಿಲ್ವಿ ವಾನಾರ್ ಆಳೆನ್ ವಾಟ್ಲಾಲೆಂ. ಚಕ್ರಸರ್ ಕಾಡ್ನ್ ಸಿಲ್ವಿಚ್ಯಾ ಗೊಮ್ಮಾಕ್ ಘಾಲೊ ಆಕಯ್! ಸಿಲ್ವಿ ಸಗ್ಳೆಂಚ್ ಘಾಬ್ರೆವ್ನ್ ವಾನಾಚ್ಯಾ ಬಾಂಕಾ ವಯ್ಲೆಂ ಉಟ್ಟೆಂ.

“ಘೊವಾಕ್ ನಾಕಾ ಮ್ಹಣಾನಾಕಾ. ಲಾಗಿಂ ಯೆತಾನಾ ಪಯ್ನ್ ಕರಿನಾಕಾ. ರಾಂಡ್ ಜಾತಲೆಂಯ್.” ತಾಳೊ ವೋಡ್ನ್ ಮ್ಹಳೆಂ ಆಕಯ್ ಸಿಲ್ವಿಚೆಂ ಮುಸ್ಕರ್ ಭಿರಾಂತೆನ್ ಘಾಮೆತಾಲೆಂ. ಸಿಲ್ವಿಚ್ಯಾ ದೋನ್ಯಿ ಭುಜಾಂಕ್ ಧರ್ನ್ “ಆಳೆ ತಾಣೆ ಲಾಗಿಂ ಯೆತಾನಾ ಜಾಯ್ನಾ ಮ್ಹಣಾನಾಕಾ. ನಾಕಾ ಮ್ಹಣುನ್ ಕುಳಾರಾ ಧಾಂವಾನಾಕಾ. ಹೊ ಗಳ್ಯಾಕ್ ದೊರಿ ಘೆತಲೊ. ರಾಂಡ್ ಜಾತಲೆಂಯ್. ರಾಂಡ್.

ರಾಂಡ್.” ವ್ಹಡ್ಲಾನ್ ಹಾಸೊನ್ ಆಕಯ್ ಭಾಯ್ರ್ ಗೆಲಿ. ಸಿಲ್ಲಿ ಆಕಾಂತಾನ್ ಭರ್‌ಲ್ಲೆಂ. ಮ್ಹಾಕಾ ಉತ್ತಾಂ ಸುಟ್ಟೆಂನಾಂತ್.

ಆಕಯ್ ಆಂಗ್ಲಾಂತ್ ರಾವುನ್ “ಫೊವಾಕ್ ಸೊಡ್ನ್ ವಚನಾಕಾತ್‌ಗೊ. ರಾಂಡೊ ಜಾಯ್ನಾಕಾತ್‌ಗೊ.” ಮ್ಹಣ್ ಬೊಬಾಟುನ್ ಆಸಲ್ಲೆ.

ಹುಟೊಳ್	= ಆಸ್ತ್
ಚಕ್ರಸ್	= ಚ್ಯಾರ್ ಸರ್ ಆಸ್ಚೊ ಗೊಮ್ಬ್ಯಾಕ್ ಫಾಲ್ಚೊ ಭಾಂಗ್ರಾಚೊ ನಗ್.
ಕೇದ್	= ಉಬಿರ್
ಬೆಸೊ	= ಎಣೆಲಾಚ್ಯೊ ಸಾಗೊಳೆಚೊ ಮ್ಹಯ್ನೊ (ಮೇ- ಜೂನ್)
ಕಣ್ಣೊ	= ಸುಗ್ಗಚ್ಯಾ ಸಾಗೊಳೆಚೊ ಮ್ಹಯ್ನೊ (ಸಪ್ಟೆಂಬ್ರ್ - ಅಕ್ಟೋಬ್ರ್)
ಮುರ್ದೊ	= ಹಾತಾಕ್ ಫಾಲ್ಚೆ ಭಾಂಗ್ರಾಚೆ ನಗ್.
ದಾಸ್ತಿ ಕರ್ಚಿ	= ಗುಮಾನ್ ಕರ್ಚೆಂ
ಫರಾಡಿ	= ಫರ್ ಆಸ್ಚೊ ಫರಾ ಭೊಂವ್ತಿಂಚಿ ಸುವಾತ್.
ಚೊವ್ಪಿ	= ಜಾಲಾ ಥಾವ್ನ್ ಫರಾಕ್ ಸರ್ತಾನಾ ಮೆಳ್ಚೆಂ ಪಯಿಲ್ಲೆಂ ಕೂಡ್
ಆಂಗಣ್	= ಜಾಲ್
ರಾಂಡ್	= ಫೊವ್ ನಾತ್‌ಲ್ಲೆಂ; ವಿಧವ್

*** ——— ***

ಡಾಡಾ ಪರತ್ ಕಾಜಾರ್ ಜಾತಾ.

'ಡಾಡಾ ದುಸ್ರ್ಯಾಪಣಾಕ್ ಕಾಜಾರ್ ಜಾಂವ್ಕ್ ಭಾಯ್ರ್ ಸರಾ ಆಶಿತ್.ಕಾಲ್ ಬಾಜಿಲ್ ಅಂಕಲ್ ಡಾಡಾಕ್ ಮೆಳುಂಕ್ ಗೆಲ್ಲೊ. ಡಾಡಾನ್‌ಚ್ ಸಾಂಗ್ಲೆಂ ಖಿಯ್'ಲುಸ್ರಾಸ್ ಬಾಂಧುನ್ ಉಸ್ಮಾಡ್ಲೆಂ ಸೂಸನ್. ಅಬುದಾಬಿಚ್ಯಾ ಆಪ್ಲ್ಯಾ ಘರಾಥಾವ್ನ್ ನ್ಯೂಜೆಸಿಂತ್ ಆಸ್ಲ್ಯಾ ಭಾವಾಕಡೆ ಸ್ಕಾಯ್ಪಾಚೆರ್ ತೆಂ ಉಲೊವ್ನ್ ಆಸ್ಲೆಂ. ಗರ್ಟೆಚೆಂ ಉಲೊಂವ್ಕ್ ಆಸಾ ಮ್ಹಣ್ ಆದ್ಲ್ಯಾ ರಾತಿಂಚ್ ತಾಣೆ ವ್ಯಾಟಪಾಚೆರ್ ಭಾವಾಕ್ ಸಂದೇಶ್ ಧಾಡ್‌ಲೊ ಸೂಸನಾನ್ ಆನಿಂ ಉಲೊಂವ್ಚೆ ಖಾತಿರ್ ಫಾಂತ್ಯಾಚ್ಯಾ ಪಾಂಚಾಂಕ್ ತೆಂ ಲ್ಯಾಪ್‌ಟೋಪಾ ಮುಕಾರ್ ಬಸ್ಲೆಂ. ನ್ಯೂಜೆಸಿಂತ್ ಆದ್ಲ್ಯಾ ರಾತಿಚಿಂ ನೋವ್ ವೊರಾಂ. ಆಶಿತ್ ಸೋಫ್‌ವೇರ್ ಕಂಪ್ಯೆಚ್ಯಾ ಆಪ್ಲ್ಯಾ ಕಾಮಾಥಾವ್ನ್ ಘರಾ ಆಯಿಲ್ಲೊ ಮಾತ್.

'ಕಮೋನ್'ಮ್ಹಣಾಲೊ ಆಶಿತ್, 'ಡಾಡಾ ತಮಾಶೆ ಕರ್ತಾ ಆಸ್ತಾಲೊ. ತಾಕಾ ಆತಾಂ ಸೆವೆಂಟಿಸಿಕ್ಸ್ (76) ಜಾಂವ್ಕ್ ಆಯ್ಲಿಂ. ಆತಾಂ ಖಿಯ್ ಕಾಜಾರ್. 'ಹಾಸೊ ಆಶಿತ್.

'ನೋ. ಹಿ ಈಸ್ ಸೀರಿಯಸ್'ಭೊರ್ ಫಾಲ್ನ್ ಮ್ಹಣಾಲೆಂ ಸೂಸನ್, 'ಬಾಜಿಲ್‌ಅಂಕಲಾನ್ ಮ್ಹಾಕಾ ರಾತಿಂಚ್ ಫೊನ್ ಕೆಲ್ಲೊ. ಡಾಡಾನ್‌ಚ್ ಬಾಜಿಲ್ ಅಂಕಲಾಕ್ ಕೊಡಿಯಾಳ್ ಆಯ್ಲ್ಯಾರ್ ಮೆಳುಂಕ್ ಯೇ ಮ್ಹಣ್ ಆಪಯಿಲ್ಲೆಂ. ಡಾಡಾ ಹ್ಯಾವರಾ ನತಲಾಂ ಫೆಸ್ತಾಪಯ್ಲೆಂ ಕಾಜಾರ್ ಮ್ಹಣಾಲೊ ಖಿಯ್. ತಿ ಕೋಣ್ ಡಾಡಾ ಆಸ್ಲ್ಯಾ ಮಾಲ್ಪಡ್ಯಾಂಚ್ಯಾ ಘರಾ ಭೆಟೆಕ್ ಯೆತಾಲಿ, ಸಿಟಿಭಿತ್ತರಿ, ರಿಟಾಯರ್ಡ್ ಟೀಚೆರ್, ಆತಾಂ ವಿಧವ್ ಖಿಯ್. ತಿಚೆಕಡೆ ಕಾಜಾರ್ ಜಾತಾಂ ಮ್ಹಣಾಲೊ ಖಿಯ್ ಡಾಡಾ. 'ಸೂಸನ್ ಕಳ್ಳೆಲೊನ್ ಮ್ಹಣಾಲೆಂ.

'ಓಹ್. ತಶಿ ಗಜಾಲ್'ಆಪ್ಲೆ ದೋನ್‌ಯೀ ವೋಂಟ್ ದಾಂತಾಂನಿ ಚಾಬೊನ್ ಧರೆ ಆಶಿತಾನ್. ತಾಚ್ಯಾ ಮುಸ್ಕರಾರ್ ಕಸಲಿಚ್ ಬದ್ಲಾಪ್ ನಾತ್ಲೆಂ ಸೂಸನಾಕ್ ಸೊಸುಂಕ್ ಜಾಲೆಂ ನಾ.

'ತುಕಾ ಕಿತೆಂಯ್ ಭೊಗಾನಾ ಆಶಿತ್?'ಚಡ್ಡೆಂ ಸೂಸನ್, 'ಮ್ಹಾಕಾ ಕಿತೆಂ ಜಾತಾ ಮ್ಹಣ್ ಸಾಂಗುಂಕ್ ಕಳನಾ. ಹ್ಯಾಪ್ರಾಯೆರ್ ಡಾಡಾ ಕಾಜಾರ್ ಜಾತಾ ಮ್ಹಳ್ಯಾರ್ ಆಮ್ಚೆ ಲೋಕ್ ಹಾಸುಂಕ್ ಆಸಾ. ಡಾಡಾಕಡೆ ಕಶೆಂ ಉಲೊಂವ್ಚೆಂ, ತಾಕಾ ಕಶೆಂ ಸಮ್ಜೊಂವ್ಚೆಂ ಮ್ಹಾಕಾ ಸುಸ್ತನಾ. ಆನಿಂ ಹಾಂವೆಂ ಕಿತೆಂಯ್ ಆಡ್ಕಳ್ ಉಚಾರ್ಲ್ಯಾರ್ ಗೊಲಿಮಾರಾಂತ್ಲಿ ಆಸ್ತ್ ಹಾತಾಂತ್ಲಿ ಚುಕ್ತಾ ಮ್ಹಳ್ಳೆ ಖಾತಿರ್ ಆಡ್ಲ್ಯಾ ಕರ್ತಾಂ ಮ್ಹಣ್ ಚಿಂತುಂಕ್ ಆಸಾ ಡಾಡಾ. 'ಧಿಂಪಿ ಗಿಳ್ಳಿ ಸೂಸನಾನ್, 'ಮ್ಹಾಕಾ ಡಾಡಾಚೆಂ ಘರ್‌ಯಿ ನಾಕಾ, ಆಸ್ತಾಯಿ ನಾಕಾ. ಪೂಣ್ ಡಾಡಾನ್ ಕಾಜಾರ್ ಜಾಂವ್ಚೆ ನಾಕಾ'ಸೂಸನ್ ಕಪಾಲ್ ಪುಶಿತ್ತ್ ಮ್ಹಣಾಲೆಂ. ಮಾಲ್ಪಡ್ಯಾಂಚ್ಯಾ ಘರಾ ರಾವುಂಕ್ ವೆಚೆಪಯ್ಲೆಂ

ಗೊಲಿಮಾರಾಂತ್ಲೊ ಘರ್ ಜಾಗೊ ಸೂಸನಾಚ್ಯಾ ನಾಂವಾರ್ ವೀಲ್‌ಕರ್ನ್, ತಾಚಿ ಏಕ್‌ಪ್ರತಿ ಧುವೆಕ್ ಧಾಡ್ನ್ ದಿಲ್ಲಿ ಸಿರಿಲ್ ಮೆಸ್ತ್ರಿನ್.

‘ಹಾಂವೆಂ ತಾಕಾ ಫೊನ್ ಕೆಲ್ಯೊ ಕ್ರಿಸ್ಮಸ್ ದೀಸ್’ಆಪುಣ್ ಬಸುನ್ ಆಸ್‌ಲ್ಲ್ಯಾ ಬಸ್ಕೆಚೆರ್ ಪಾಟಿಂ ವೊಣ್ಣತಾನಾ ಆಪುಣ್ ಸಾರ್ಕೊ ದಿಸಾಶೆಂ ಲ್ಯಾಪ್‌ಟೋಪ್ ಪಾಟಿಂ ಕರಿತ್ ಮ್ಹಣಾಲೊ ಆಶಿತ್, ‘ಕ್ರಿಸ್ಮಸ್‌ಚ್ಯಾ ಸಾಂಜೆರ್ ಹೆಪ್ಪಿಕ್ರಿಸ್ಮಸ್ ಮ್ಹಣ್ ಸಾಂಗ್‌ಲ್ಲ್ಯಾಕ್ ತಿತ್ತಿ ಮಾತ್, ಜಾಪ್ ದೀವ್ನ್ ಡಾಡಾ ಮನ್ ಜಾಲ್ಯೊ. ಹಾಂವ್ ಕಸೊ ಆಸಾಂ. ಜೆನಿಫರ್ ಕಶೆಂ ಆಸಾ ಮ್ಹಣ್ ಸಯ್ತ್ ವಿಚಾರ್ಲೆಂ ನಾ ತಾಣೆಂ. ಹಾಂವೆಂ ಫೊನ್ ಕೆಲ್ಯಾರ್ ತಾಕಾ ಕರಂದಾಯ್ ಜಾತಾ ಮ್ಹಣ್ ಹಾಂವ್ ಫೊನ್‌ಂಚ್ ಕರಿನಾತ್‌ಲ್ಯೊಂ. ತಾಕಾ ಮ್ಹಜೆಕಡೆ ಉಲೊಂವ್ಕ್ ಆಸಕ್ತ್ ನಾ. ಆನಿಂ ಆತಾಂ ಆಪುಣ್ ಕಾಜಾರ್ ಜಾತಾಂ ಮ್ಹಣ್ ತೊಚ್ ಕಾಂಯ್ ಫೊನ್ ಕರಿತ್ ತರ್ ಹಾಂವ್ ತಾಕಾ ಗುಡ್‌ಲಕ್ ಮ್ಹಣ್ತಾಂ’ಆಶಿತ್ ಹಾಳ್ವಾಯೆನ್ ಮ್ಹಣಾಲೊ.

‘ಆಶಿತ್ ಪ್ಲೀಜ್. ಭುರ್ಗ್ಯಾಪರಿಂ ಉಲಯ್ನಾಕಾ’ಸೂಸನ್ ವಿರಾರಾಯೆನ್ ಮ್ಹಣಾಲೆಂ, ‘ಡಾಡಾಕ್ ತುವೆಂ ಸಮ್ಜೊಂವ್ಕ್ ಜಾಯ್. ಆಮ್ಚ್ಯಾ ಮರ್ಯಾದೆಚಿ ಗಜಾಲ್ ಮ್ಹಣ್ ಡಾಡಾಕ್ ತುವೆಂ ಒತ್ತಾಯ್‌ಕರ್ನ್ ಸಾಂಗುಂಕ್ ಜಾಯ್. ಡಾಡಾಕ್ ಆತಾಂ ಕಾಜಾರಾಚಿ ಗರ್ಜ್ ಕಿತ್ಯಾಕ್?’ಏಕ್ ಖಿಣ್ ರಾವೊವ್ನ್ ಮುಕಾರುನ್ ಉಲಯ್ಲೆಂ ಸೂಸನ್, ‘ಮಾಲ್ಹಡ್ಯಾಂಚ್ಯಾ ಘರಾ ವೆಚೆಂ ನಾಕಾ, ಗೊಲಿಮಾರಾಂತ್ ರಾವ್, ಬರೆ ಸರ್ವೆಂಟ್ ದವರ್ಯಾಂ ಮ್ಹಳ್ಯಾರ್ ಆಯ್ಕೊಂಕ್ ನಾ. ಉಬೊಣ್ ಜಾತಾ, ಸರ್ವೆಂಟ್ ಸಮಕೆಟ್ ಮೆಳಾನಾಂತ್ ಮ್ಹಣ್ ನಿಬಾಂ ದೀವ್ನ್ ಮಾಲ್ಹಡ್ಯಾಂಚ್ಯಾ ಘರಾ ಗೆಲೊ. ಆನಿಂ ಆತಾಂ ಥಂಯ್ ಜೆವಾಣ್ ಬರೆಂ ಜಾಯ್ನಾ. ಮಾದ್ರಿಂಚ್ಯೊ ರೆಗ್ರೊ ಚಡ್ ಜಾತಾತ್ ಮ್ಹಣ್ ದುರ್ಗತಾ ಖಂಯ್. ತ್ಯಾ ಖಾತಿರ್ ಕಾಜಾರ್ ಜಾವ್ನ್ ಗೊಲಿಮಾರ್ ಪಾಟಿಂ ಯೆತಾ ಖಂಯ್ ಡಾಡಾ’ಏಕ್ ಲಾಂಬ್ ಸ್ವಾಸ್ ಘೆವ್ನ್ ದುರಾಂಲೆಂ ಸೂಸನ್.

‘ಹಾಂವೆಂ ಸಮ್ಜೊಂವ್ಪಾಸ್ ತುವೆಂ ಸಾಂಗ್ಲ್ಯಾರ್ ಡಾಡಾ ಚಡ್ ಆಯ್ಕತ್ ಸೂಸನ್. ಡಾಡಾಕ್ ತುಂ ಮ್ಹಳ್ಯಾರ್ ಪಯ್ಲೆಂಥಾವ್ನಾಯಿ ಚಡ್ ಎಟ್ಯಾಚ್‌ಮೆಂಟ್. ಹಾಂವ್ ಮ್ಹಳ್ಯಾರ್ ತಿತ್ಲ್ಯಾಕ್ ತಿತ್ಲೊಂಚ್’ಆಶಿತ್ ಹಾತ್ ಉದಾರೆಕರಿತ್ ಮ್ಹಣಾಲೊ.

‘ಹಾಂವ್ ಸಾಂಗ್ಲೆಂ ಸಾಂಗ್ತಾಂ. ಪೂಣ್ ತುವೆಂಯ್ ಸಾಂಗಜೆ. ತಾಕಾ ತುವೆಂ ಸಮೋರ್ಪ್ ಕರ್ಚೊ ನ್ಹಯ್. ಡಾಡಾನ್ ಫೊನ್ ಕೆಲ್ಯಾರ್ ಕೊಂಗ್ರಾಚ್ಯೊಲೇಶನ್ಸ್. ಗುಡ್ ಲಕ್ ಮ್ಹಣನಾಕಾ. ಪ್ಲೀಜ್’ಸೂಸನಾನ್ ಒತ್ತಾಯ್ ಕೆಲೆ.

ಕಿತ್ಲೆಂ ಪರಾತ್ಪಿಲ್ಯಾರಯಿ ಆಶಿತ್ ಆಪ್ಲ್ಯಾ ಬಾಪಾಯ್ಚ್ಯಾ ನಿರ್ಧಾರಾಕ್ ಆಡ್ಕಳ್ ಹಾಡ್ಚೊ ನಾ ಮ್ಹಣ್ ಸೂಸನಾಕ್ ಭೊಗ್ತಾಲೆಂ. ಇಂಜಿನಿಯರಿಂಗ್ ಶಿಕ್ಪಾಕ್ ಭರ್ತಿ ಜಾಲ್ಲೆಥಾವ್ನ್ ಆಶಿತ್ ಆನಿಂ ಸಿರಿಲ್‌ಮೆಸ್ತ್ರಿಮಧೆಂ ನಾಸಮಧಾನ್ ಉಬ್ಬಲ್ಲೆಂ, ಆಶಿತ್ ಶಿಕಪ್ ಸಂಪೊನ್ ಅಮೇರಿಕಾಕ್ ಮಾಸ್ಟರ್ ಕರುಂಕ್ ವೆತಾನಾಂಯ್ ಉಣೆಂ ಜಾಲ್ಲೆ ನಾ. ತ್ಯಾ ಕಾಳಾರ್ ಆವಯ್, ಮೇರಿಟೀಚೆರ್ ಆಸ್‌ಲ್ಲೆ; ಬಾಪಯ್ ಆನಿಂ ಪುತಾಮಧೆಂ

ತಿಚ್ ಮಧ್ಯಸ್ಥಿಣ್ ತಶೆಂ ಆಸುನ್ ಆಶಿತಾಕ್ ಆಮೇರಿಕಾಕ್ ಶಿಕ್ವಾಕ್ ಜಾಯ್ ಆಸ್ಚ್ಯಾ ದುಡ್ವಾಚಿ ವೆವಸ್ಥಾ ಕರುಂಕ್ ತಿ ಕಾರಣ್ ಆಸ್ಲಿ. ಆವಯ್ಚ್ಯಾ ಅಕಾಲಿಕ್ ಮೊರ್ಮಾ ಉಪ್ರಾಂತ್ ಆಶಿತಾನ್ ಗೊಲಿಮಾರ್ಚೊ ಸಂಪರ್ಕ್ ಚಡುಣೆಂ ಬಂಧ್ ಕೆಲ್ಲೊ. ಅಸಲ್ಯಾ ಎಕಾ ಪರಿಗತೆಂತ್ ಪರತ್ ಕಾಜಾರ್ ಜಾತಾ ಮ್ಹಳ್ಳೆಖಾತಿರ್ ಆಶಿತ್ ಬಾಪಯ್ಕ್ ಘೊನ್ ಕರಿತ್ ಮ್ಹಣ್ ಸೂಸನಾಕ್ ಭರ್ಲಾಸೊ ನಾತ್ಲೊ. ತ್ಯಾ ಶಿವಾಯ್ ಪಯ್ಲೆಂಥಾವ್ನಾಯಿ ಪಾಶ್ಚಾತ್ಯ ಚಿಂತ್ನಾಧಾರಿಕ್ ಚಡ್ ಮಲ್ಟೊನ್ ಆಸ್ಚೊ ಆಶಿತ್ ಆಪ್ಲೊ ಬಾಪಯ್ ಉತರ್ಪಾಯೆರ್ ಕಸಲೆಂಯ್ ನೀಬ್ ದೀವ್ನ್ ಕಾಜಾರ್ ಜಾತಾ ತರ್ ತಾಂತುಂ ತಾಕಾ ವಿಶೇಸ್ ಮ್ಹಣ್ ದಿಸ್ಚೆಂ ನಾ ಮ್ಹಣ್ ಸೂಸನಾಕ್ ಕಳಿತ್ ನಾತ್ಲೆಂ ಮ್ಹಣ್ ನ್ಹಯ್. ಆಶಿತಾಥಾವ್ನ್ ಬಾಪಯ್ಕ್ ನಾಖುಶಿ ವ್ಯಕ್ತ್ ಜಾಲಾರ್ ಆಪ್ಲೆಂ ಉಚಾರ್ಣ್ ಆಡ್ಲೆಕ್ ಆಧಾರ್ ಜಾಯ್ತ್ ಮ್ಹಣ್ ಸೂಸನಾನ್ ಲೇಕ್ ಘಾಲ್ಚೆಂ ಆನಿಂ ತ್ಯಾಚ್ ಖಾತಿರ್ ತಿಣೆ ಆಶಿತಾಚೊ ಆಧಾರ್ ಮಾಗ್ಚೆಂ ಪ್ರಯತ್ನ್ ಕೆಲ್ಲೆಂ.

'ಗಜಾಲ್ ತಿಲ್ಲಿಚ್ ನ್ಹಯ್ ಆಶಿತ್'ಪಾಟ್ ನೀಟ್ ಕರ್ನ್ ಮ್ಹಣಾಲೆಂ ಸೂಸನ್, 'ಡಾಡಾಕಡೆ ಕಾಂಯ್ ಕರೋಡಾಂನಿ ದುಡು ಫಿಕ್ಸೆಡ್ ಡೆಪೋಸಿಟ್ ಆಸಾ. ಥೊಡೆಶೆ ಕಂಪ್ಲೆಂಚೆ ಶೆರ್ನ್ ಆಸಾತ್ ತಾಚೆಕಡೆ. ತೊ ಫಕತ್ ಬ್ಯಾಂಕಾಚ್ಯಾ ವಾಡಿಕ್ ಇನಾಕಮ್‌ಟ್ಯಾಕ್ ಭಾಂದ್ತಾ. ಮ್ಹಾಕಾ ದಿಸ್ತಾ ತ್ಯಾ ಸಕ್ಕಾಕ್ ತುಕಾ ನೊಮಿನಿ ಕೆಲ್ಯಾ ಡಾಡಾನ್. ಪೊಪ್ಪಿ ಮ್ಹಾಕಾ ಆನಿಂ ಡೆಪೋಸಿಟ್ ತಶೆಂ ಶೆರ್ನ್ ತುಕಾ ಮ್ಹಣ್ ಮಾಮ್ಲಾ ಅಂತರ್‌ಲ್ಲಾ ಉಪ್ರಾಂತ್ ತಾಣೆಂಚ್ ಮ್ಹಜೆಕಡೆ ಸಾಂಗ್ಲೆಂ. ಕಾಜಾರ್ ಜಾಯ್ತ್ ತರ್ ಸಕ್ಕಡ್ ಆಪ್ಲೆ ನವೆಬಾಂಪ್ಚ್ಯಾ ನಾಂವಾರ್ ಕರ್ತಲೊ ಡಾಡಾ'ದುಡ್ವಾಚಿ ಆಶಾ ಆಶಿತಾಕ್ ಬಾಪಾಯ್ಚ್ಯಾ ಕಾಜಾರಾಚ್ಯಾ ನಿರ್ಧಾರಾಕ್ ಆಡ್ಲೆಕ್ ಉಚಾರುಂಕ್ ಪ್ರೇರಣ್ ಜಾಯ್ತ್ ಮ್ಹಣ್‌ಯಿ ಸೂಸನಾನ್ ಲೇಕ್ಲೆಂ.

'ಹಾಂವ್ ಜಾವ್ನ್ ಘೊನ್ ಕರಿನಾ ಸೂಸನ್'ಆಶಿತ್ ನಿರ್ಲಿಪ್ತ್ ಜಾವ್ನ್‌ಚ್ ಆಸ್ಲೊ. 'ಮ್ಹಾಕಾ ಗರ್ಜ್ ಆಸ್ತಾನಾ ಡಾಡಾನ್ ದುಡು ದೀಂವ್ಕ್ ನಾ. ಆನಿಂ ತಾಣೆಂ ಪೋಟ್ ಮಾರ್ನ್, ಕಂಜೂಸ್‌ಪಣಾನ್ ಪುಂಜವ್ನ್ ದವರ್‌ಲ್ಲಾ ದುಡ್ವಾಚಿ ಮ್ಹಾಕಾ ಆಶಾ ನಾ'ಪಾಟಿಂ ವೊಣ್ಕಾಲ್ಲೊ ಮುಕಾರ್ ಆಯಿಲ್ಲಾನ್ ಸ್ವಾಯ್ಚೆರ್ ತಾಚೆಂ ಮುಸ್ಕರ್ ದಿಸ್ಚೆಂ ನಾ ಸೂಸನಾಕ್. ಸಿಂತಿಮೆಂತಾಳ್ ಜಾತಾನಾ ದೊಳ್ಕಾಂನಿ ದುಕಾಂ ಭೊರ್ತಾತ್ ಆನಿಂ ತಿಂ ಲಿಪೊಂವ್ಚ್ಯಾಕ್ ಆಶಿತ್ ಲ್ಯಾಪ್‌ಟೊಪಾಚ್ಯಾ ಕ್ಯಾಮಾರಾಭಾಯ್ ಸರ್ಲಾ ಮ್ಹಣ್ ಸೂಸನ್ ಸಮ್ಜಲೆಂ.

'ಆದ್ಲೆಂ ಆತಾಂ ಕಿತ್ಯಾಕ್ ಉಡಾಸ್ ಕರ್ತಾಯ್ ಆಶಿತ್. ಡಾಡಾಕ್ ತುಜೆರ್ ಮೋಗ್ ಆಸ್ಲೊ, ತುಜಿ ದಾಸ್ತಿ ಆಸ್ಲಿ. ಡಾಡಾಚಿ ಪರಾನಾಲಿಟಿ ತುಂ ಜಾಣಾಂಯ್.ತಾಣೆಂ ಸಾಂಗ್ಲೆಪರಿಂ ತುಂ ಆಯ್ಕನಾತ್‌ಲ್ಲಾನ್ ಡಾಡಾಕ್ ತುಜೆರ್ ಬೆಜಾರ್ ಆಸ್ಲೆಂ ಶಿವಾಯ್ ತಾಕಾ ತುಜೆರ್ ದ್ವೇಶ್ ನಾತ್ಲೊ. ನಾ ತರ್ ತಾಚ್ಯಾ ದುಡ್ವಾಕ್ ತುಕಾ ನೊಮಿನಿ ಕರ್ಚೊ ನಾ ತೊ, ಆತಾಂ ತುವೆಂ ಆದ್ಲೆ ಉಡಾಸ್ ಮತಿಂತ್ ದವರ್ನ್

ಡಾಡಾಕ್ ಚೂಕ್ ಮೇಟ್ ಕಾಡುಂಕ್ ಸೊಡ್ಚೆಂ ನ್ಹಯ್. ಫ್ಲೀಜ್‌ಪರಾತ್ರಿಲೆಂ ಸೂಸನಾನ್.

ಥೊಡೊ ವೇಳ್ ಆಶಿತ್ ಉಲಯ್ಲೊ ನಾ.

‘ಕಾಂಯ್ ಡಾಡಾ ಫೊನ್ ಕರಿತ್ ತರ್ ಪಳೆಯ್ಲ್ಯಾಂ. ಹಾಂವ್ ಜಾವ್ನ್ ತಾಕಾ ಫೊನ್ ಕರಿನಾ’ಸೂಸನಾಚ್ಯಾ ವಿನವ್ಣೆಕ್ ನಿಮಾಣೆಂ ಸಮಧಾನೆಚಿ ಜಾಪ್ ದಿಲ್ಲಿ ಆಶಿತಾನ್.

ಸಿರಿಲ್ ಮೆಸ್ತ್ರಿ ಆಪ್ಲ್ಯಾ ಉತರ್‌ಪಾಯೆಚೆರ್, ವಿದ್ವಿಕಡೆ ಕಾಜಾರ್ ಜಾಂವ್ಕ್ ಆಯ್ಲೊ ಜಾಲಾ ಮ್ಹಳ್ಳಿ ಖಬರ್, ಬಾಜಿಲ್ ಮೆಸ್ತ್ರಿನ್ ಸನ್ವಾರ್ ಸಾಂಜ್ ಜಾಯ್ಜಿ ಜಾಲ್ಯಾರ್ ಕಾಂಯ್ ಪಾಂಚ್ ಸ ಜಣಾಂಕಡೆ ಸಾಂಗ್ಲಿ ಆಸ್ಯೆತ್. ಪೂಣ್ ಗೊಲಿಮಾರಾಂತ್ ತೊಂಡಾಥಾವ್ನ್ ತೊಂಡಾಕ್ ಮಾತ್ ನ್ಹಯ್ ಥೊಡ್ಯಾ ವ್ಯಾಟ್ಪ ಪಂಗಡಾಂನಿಯ್ ತಿ ಖಬರ್ ಪ್ರಸಾರ್ ಜಾಲ್ಲಿ. ವಾಡ್ಯಾವಾಡ್ಯಾಕ್, ಲೀಜನಾಚೆ, ಸೊಡೆಲಿಟಚೆ, ಐಸಿವಾಯ್‌ಎಮ್, ಆಲ್ತಾರ್‌ಸೇವಕಾಂಚೆ ಮ್ಹಣ್ ಗೊಲಿಮಾರಾಂತ್ ಆಸ್‌ಲ್ಲಾ ವಾಡ್ಯಾಂಪ್ರಾಸ್ ಚಡ್ ವ್ಯಾಟ್ಪಪಂಗಡ್ ಆಸ್‌ಲ್ಲೆ, ಥೊಡ್ಯಾ ಪಂಗಡಾಂನಿ ಪರ್ಗಾಂವಾಂತ್ಲೆಯ್ ಸಾಂದೆ ಆಸ್‌ಲ್ಲೆ. ತಶೆಂ ಜಾಲ್ಲ್ಯಾನ್ ಸಿರಿಲ್‌ಮೆಸ್ತ್ರಿಚ್ಯಾ ದುಸ್ರ್ಯಾಪಣಾಚ್ಯಾ ಕಾಜಾರಾಚಿ ಖಬರ್, ಆಯ್ತಾರ್ ಉಜ್ವಾಡಾಚೆ ಜಾಲ್ಯಾರ್ ಗೊಲಿಮಾರಾಚ್ಯಾ ಭಾಯ್ರೆಯಿ ಪಾವ್ಲಿ. ಸಿರಿಲ್‌ಮೆಸ್ತ್ರಿ ಮ್ಹಾತಾರ್ಯಾ ಪ್ರಾಯೆರ್ ಕಾಜಾರ್ ಜಾತಾ ಮ್ಹಳ್ಯಾರ್ ಥೊಡೆ ವಿಸ್ಮಿತ್ ಪಾವ್ಲ್ಯಾರ್ ಹೆರ್ ಥೊಡೆ ಪಾತ್ಯೆಲೆಚ್ ನಾಂತ್.

ಆಯ್ಲೆವಾರ್ ಇಸ್ಕೂಲಾಕ್ ವಚುಂಕ್ ಧರ್‌ಲ್ಲ್ಯಾ ಭುರ್ಗ್ಯಾಂಕ್ ಸೊಡ್ಲ್ಯಾರ್ ಗೊಲಿಮಾರಾಂತ್ ಚಡ್ತಾವ್ ಸಕ್ಡಾಂಕ್ ಸಿರಿಲ್‌ಮೆಸ್ತ್ರಿಚಿ ಒಳೊಕ್ ಆಸ್‌ಲ್ಲೆ. ಗೊಲಿಮಾರ್ ಹೈಸ್ಕೂಲಾಂತ್ ಪಾಂಚ್ತೀಸ್ ವರ್ಗಾಂ ತಾಣೆಂ ವಿಗ್ಯಾನ್ ಆನಿಂ ಲೆಕಾಂ ಶಿಕಯಿಲ್ಲಿಂ. ಸುರ್ಟೇರ್ ಫಕತ್ ಮೆಸ್ತ್ರಿ ಜಾವ್ನ್‌ಲ್ಲೊ ತೊ, ನಿವೃತ್ತ್ ಜಾಂವ್ಚ್ಯಾ ಆಟ್‌ವರಾಂ ಪಯ್ಲೆಂಥಾವ್ನ್ ಮುಕೆಲ್ ಮೆಸ್ತ್ರಿ ಜಾಲ್ಲೊ. ಹೈಸ್ಕೂಲಾಂತ್ ಮೆಸ್ತ್ರಿ ಮಾತ್ ನ್ಹಯ್, ಗೊಲಿಮಾರ್ ಫಿರ್ಗಜೆಚ್ಯಾ ಹರ್ ಸಂಘಟನಾಂನಿ ಸಿರಿಲ್ ಮೆಸ್ತ್ರಿನ್ ಹುದ್ದೆ ಸಾಂಬಾಳ್‌ಲ್ಲೆ. ಕಿತ್ಲೆಶಿಂ ವರ್ಗಾಂ ಪರತ್ ಪರತ್ ತೊ ಫಿರ್ಗಜೆಚೊ ಉಪಾಧ್ಯಕ್ ಜಾವ್ನ್ ವಿಂಚುನ್ ಆಯಿಲ್ಲೊ. ಪ್ರಾಮಾಣಿಕ್‌ಪಣಾನ್ ಸತ್ ಆನಿಂ ನಿತಿಚಿ ಪಾಡ್ತ್ ಘೆವ್ನ್ ತೊ ವಾವುರ್ತಾಲೊ ಜಾಲ್ಲ್ಯಾನ್ ಗೊಲಿಮಾರ್ ಫಿರ್ಗಜೆಕ್ ಆಯಿಲ್ಲ್ಯಾ ಖಂಚ್ಯಾಯ್ ವಿಗಾರಾಂಕ್ ಸಿರಿಲ್‌ಮೆಸ್ತ್ರಿಚಿ ಸಲಹಾ ಮಿಕ್ಲೊನ್ ಕಿತೆಂಯ್ ಕರುಂಕ್ ಜಾಯ್ತಾತ್‌ಲ್ಲೆಂ. ಲೋಕ್ ತಾಕಾ ಬರೊಚ್ ಮಾನ್ತಾಲೊ. ಸಿರಿಲ್‌ಮೆಸ್ತ್ರಿ ಅಪ್ಪಂತ್, ದೇವ್‌ಭಿರಾಂತೆಚೊ ಆನಿಂ ಸಕ್ಡಾಂಪ್ರಾಸ್ ಚಡ್ ಎಕೀನ್, ಪ್ರಾಮಾಣಿಕ್ ಮ್ಹಣ್‌ಂಚ್ ಗೊಲಿಮಾರಾಂತ್ ಕಾತೊಲಿಕ್ ಮಾತ್ ನ್ಹಯ್ ಹೆ ಜಾತ್-ಧರ್ಮಾಚೆಯ್ ತಾಕಾ ಒಳ್ಳತಾಲೆ.

ಸಿರಿಲ್ ಮೆಸ್ತ್ರಿನ್ ದುಡು ಕೆಲ್ಲೊಚ್ ಹೈಸ್ಕೂಲಾಚ್ಯಾ ಮುಕೆಲ್ ಮೆಸ್ತ್ರಿಚ್ಯಾ ಹುದ್ದ್ಯಾ ಥಾವ್ನ್ ನಿವೃತ್ತ್ ಜಾಲ್ಲ್ಯಾ ಉಪ್ರಾಂತ್. ಗೊಲಿಮಾರ್ ಪೆಂಟೆಕ್ ಲಾಗುನ್, ತಾಚ್ಯಾ ಘರಾ ಪಾಟ್ಲ್ಯಾನ್ ಪಂದ್ರಾ ಎಕ್ರೆ ಉತಳ್ ಜಾಗೊ ತಾಚ್ಯಾ ಆಜ್ಯಾಥಾವ್ನ್ ತಾಕಾ ಮೆಳ್ಲೊ. ತವಳ್ ಗೊಲಿಮಾರಾಂತ್ ಕಾಂಯ್ ಜಣ್ ಗಲ್ವಾಂತ್ ಘೊಳುನ್ ಆಸ್ಲೆ. ಗಲ್ವಾಂತ್ ಘೊಳುನ್ ಆಸ್ಲೆ, ಪೂಣ್ ಗೊಲಿಮಾರಾಂತ್ ಪೆಂಟೆಥಾವ್ನ್ ಪಯ್ಸ್ ಆಪ್ಲಿಂ ಮಾಲ್ವಡಿಂ ಘರಾಂ ಆಸ್ಲೆ ಪೆಂಟೆಲಾಗ್ರರ್ ಘರಾಂ ಬಾಂದುಂಕ್ ಜಾಗೆ ಸೊಧುನ್ ಆಸ್ಲೆ. ಥೊಡೆ ಭುರ್ಗ್ಯಾಂಕ್ ಇಸ್ಕೂಲಾಕ್ ಧಾಡುಂಕ್, ಹೆರ್ ಥೊಡೆ ಪೆಂಟೆತ್ಯೊ ಬರೊ ಸವ್ಲಾತಾಯೊ ಆಪ್ಣಾಂವ್ಚೆ ಖಾತಿರ್ ಪೆಂಟೆಸಾಲಾಂನಿ ರಾವುಂಕ್ ಪಳಯ್ತಾಲೆ. ತ್ಯಾ ಆಯಿನ್ನ್ ವೆಳಾ ಆಪ್ಲೊ ಪಂದ್ರಾ ಎಕ್ರೊ ಜಾಗೊ ಧಾ ಧಾ ಸೆಂಟ್ಯಾಂಚೆಂ ಘರಾಂನಿ ಜಾವ್ನ್ ವಾಂಟೆ ಕರ್ನ್ ವಿಕೊ ಸಿರಿಲ್ ಮೆಸ್ತ್ರಿನ್. ತಾಚ್ಯಾ ಜಾಗ್ಯಾಕ್ ಭಾಂಗಾರಾಚೆಂ ಮೋಲ್ ಮೆಳ್ಲೆಂ. ದುಡ್ವಾಚೊ ವ್ಹಡ್ ವಾಂಟೊ ಕಂಪ್ಲೆಚ್ಯಾ ಷೆರಾಂನಿ ಘಾಲ್ಸ್, ಬುದ್ಧಂತ್ ಪಣೆಂ ಷೆರಾಂಚೊ ವೆವ್ವಾರ್ ಕರ್ನ್ ದುಡು ವಾಡಾಯಿಲ್ಲೊ. ಹಳ್ತಾನ್ ಪೂಣ್ ವ್ಯವಸ್ಥಿತ್ ರಿತಿನ್ ಸಿರಿಲ್ ಮೆಸ್ತ್ರಿ ಗ್ರೇಸ್ತ್ ಜಾಲ್ಲೊ. ಸಿರಿಲ್ ಮೆಸ್ತ್ರಿನ್ ದುಡು ನ್ಯಾಯ್ ನಿತಿನ್ ಜೊಡ್ಲೊ ಜಾಲ್ಲ್ಯಾನ್ ದೆವಾನ್ ತಾಚೆರ್ ಬೆಸಾಂವ್ ಘಾಲಾಂ ಮ್ಹಣ್ ಯಿ ಥೊಡೆ ಉಲಯ್ತಾಲೆ.

‘ಕಿತೆಂಯ್ ಜಾಂವ್ಚಿ ಮೊರಾಕಾಳಾರ್, ಸಿರಿಲ್ ಮೆಸ್ತ್ರಿಚಿ ಬೂದ್ ಅಶಿ ಪಾಡ್ ಜಾಂವ್ಕ್ ನಜೊ ಆಸ್ಲಿ’ ಸೊಡೆಲಿಟಿಚಿ ಹೆಲೆನ್ ಬಾಯ್ ಮಿಸಾಕ್ ಯೆಂವ್ಚೆವಾಚೆರ್ ಮೆಳ್ಲಾಲ್ಯಾ ಕಾರ್ಮಿಣ್ ಟೀಚೆಕಡೆ ಸಾಂಗುನ್ ಆಸ್ಲಿ. ಆತಾಂ ನಿವೃತ್ತ್ ಜಾಲ್ಲಿ ಕಾರ್ಮಿಣ್ ಟೀಚೆರ್, ಸಿರಿಲ್ ಮೆಸ್ತ್ರಿ ಹೈಸ್ಕೂಲಾಚೊ ಹೆಡ್ ಮೆಸ್ತ್ರಿ ಜಾವ್ನಾಸ್ತಾಂ ಪ್ರಾಯ್ಕಿ ಇಸ್ಕೂಲಾಂತ್ ಶಿಕೊವ್ನ್ ಆಸ್ಲಿ.

‘ಆಮಿ ಸಾಂಗ್ಲೆಂ ವ್ಹಯ್. ಅಚಾನಕ್ ಮೇರಿ ಟೀಚೆರ್ ಸರ್ಲಿಚ್ ಸಿರಿಲ್ ಮೆಸ್ತ್ರಿ ಎಕ್ರುರೊ ಜಾಲ್ಲೊ’ ತಾಳೊ ಸದಿಳ್ ಕರ್ನ್ ಮ್ಹಣಾಲಿ ಕಾರ್ಮಿಣ್ ಟೀಚೆರ್, ‘ಆತಾಂಚಿಂ ಭುರ್ಗಿಂ ಕಿತ್ತಿಂ ಮ್ಹಳ್ಯಾರಯಿ ತಿತ್ತಿಂಚ್. ಅಮೇರಿಕಾಕ್ ಗೆಲ್ಲೊ ಆಶಿತ್ ಕೋಣ್ ಜುದೆವ್ ಚಲಿಯೆಕಡೆ ಕಾಜಾರ್ ಜಾಲ್ಲೊ ಬಾಪಾಯ್ಚೆ ಖಬ್ತೆರ್ಚ್ ನಾ ಖಂಯ್. ಆನಿಂ ಧುವ್ ಗಲ್ವಾಂತ್ ಆಸಾ. ರಜೇರ್ ಘೊವಾಚ್ಯಾ ಘರಾ ಕೇರಳಾ ವಚುನ್ ರಾವ್ತಾ ಶಿವಾಯ್ ಬಾಪಾಯ್ಚೆ ಎಕ್ ಭೆಟ್ ದಿಲ್ಯಾರ್ ವ್ಹಡ್. ನಾ ಜಾಲ್ಯಾರ್ ಸಿರಿಲ್ ಮೆಸ್ತ್ರಿ ಇತ್ತೆಂ ಬರೆಂ ಘರ್ ಸೊಡ್ನ್ ಮಾಲ್ವಡ್ಯಾಂಚ್ಯಾ ಘರಾ ವೆತೊವೆ’

‘ಸಕ್ಡಾಂತ್ಯಾಯಿ ಮೆಸ್ತ್ರಿ ಲೇಕ್ ಚುಕ್ಲೊನಾ, ಪೂಣ್ ಭುರ್ಗ್ಯಾಂಚ್ಯಾ ಜತ್ನಂತ್ ಮಾತ್ ಸಿರಿಲ್ ಮೆಸ್ತ್ರಿ ಬೆನಸೀಬ್ ಜಾಲೊ’ ಮ್ಹಣಾಲಿ ಹೆಲೆನ್ ಟೀಚೆರ್ ಆಪ್ಲೆ ಶಿಕವ್ನ್ ಆಸ್ಲಾಲ್ಯಾ ಹಿಂದಿಭಾಸೆಚ್ಯಾ ಉಡಾಸಾನ್, ‘ಸಿರಿಲ್ ಮೆಸ್ತ್ರಿನ್ ಸಾಂತಾಂತೊನಿಚ್ಯಾ ಹೈಸ್ಕೂಲಾಕ್, ಆಮ್ಚ್ಯಾ ಫಿರ್ಗಚೆಕ್ ಆನಿಂ ಗೊಲಿಮಾರ್ ಗಾಂವಾಂಕ್ ದಿಲ್ಲೆ ತಿತ್ತೆಂ ಗುಮಾನ್ ಆಪ್ಲ್ಯಾ ಭುರ್ಗ್ಯಾಂಕ್ಯಾಯಿ ದಿಲ್ಲೆಂ ತರ್ ಮಾತಾರ್ಯಾಪ್ರಾಯೆರ್ ಮಾದ್ರಿಂಚ್ಯಾ ಆಸ್ತ್ರಾಕ್ ವೆಚಿ ಗತ್

ಯೆತಿ ನಾ. ಥಂಯ್ ತಾಚೆಪರಿಂ ಆಸ್ಲ್ಯಾಂಕ್ ಖಂಯ್ ಜಾತಾ ಮ್ಹಣ್, 'ಹೆಲೆನ್ ಟೀಚೆರಿನ್ ಪ್ರಾಮಾಣಿಕ್‌ಪಣಿಂ ಅಭಿಪ್ರಾಯ್ ಉಚಾರ್ಲಿ.

ಪೂಣ್ ಗೊಲಿಮಾರಾಂತ್ ಸಕ್ಕಡ್ ತಶೆಂಚ್ ಉಲಯ್ತಾತ್ಲೆ.

'ರೂಕ್ ಮ್ಹಾತಾರೊ ಜಾಲ್ಯಾರ್ಯಿ ಚೀಂಚ್ ಆಮ್ಗಾಣ್ ಹೊಗ್ಡಾಯ್ನಾ ಮ್ಹಣಾಲೊ ಸಾಂತ್ ಲುಕಾವಾಡ್ಯಾಚೊ ತರ್ನಾಚೊ ಗುರ್ಬಾರ್, ಮಿಂಗಲ್‌ಪೀಂತ್, ಮೀಸ್ ಜಾವ್ನ್ ಭಾಯ್ರ್ ಯೆತಾನಾ ಆಪ್ಲ್ಯಾ ಸಾಂಗಾತಿ ಜೊರ್ವಿಕ್‌ವೆಲಿಕ್‌ಚೆ. ಹೈಸ್ಕೂಲಾಂತ್ ಶಿಕ್ವುನ್ ಆಸ್ತಾನಾ ಪರೀಕ್ಷೆಂತ್ ನಕ್ಲಲ್ ಕಾಡ್ಲ್ಯಾಕ್ ಮಿಂಗಲಿಕ್ ಎಕಾವರ್ನಾಕ್ ಸಿರಿಲ್‌ಮೆಸ್ತ್ರಿನ್ ಡಿಬಾರ್ ಕೆಲ್ಲೊ ರಾಗ್ ಆಜೂನ್ ಮಿಂಗಲಿಕ್ ಧೊಸ್ತಾಲೊ. 'ತಶೆಂ ಉಲಯ್ತಾಯೆ' ಆಡ್ವಳ್ ಉಚಾರ್ಲಿ ಜೊರ್ವಿಕ್‌ವೆಲಿನ್, 'ತಿ ಕೊಣ್ಣಾ ವಿಧವ್, ಪ್ರಾಯ್ ಉತ್ರಾಲ್ಲಿ ಖಂಯ್. ಎಕ್ಸರ್ಪಣಾಕ್ ಮೆಸ್ತ್ರಿನ್ ಸಾಂಗಾತ್ ಸೊಧ್ಲಾ ಆಸ್ತಾಲೊ'

'ಸಿರಾಂಮಾಸ್ತಾಕ್ ತಿಚಿ ಪಯ್ಲೆಂಚ್ ಚಿಂಗ್ಲಾಯ್ ಆಸ್ಲಿ ಕಂಯ್‌ಹಳೊ ಮ್ಹಣಾಲಿ ಸೊಡೆಲಿಟಿಚಿ ಪ್ರಿಫೆಕ್ಟ್ ಆಲಿಸ್‌ಬಾಯ್, ಆಪ್ಲೆ ಸೆಜಾರ್ನಿ ಫಿಲುಡೆ 'ಆತಾಂ ತಿಚೊ ಫೊವ್ ಮೆಲ್ಲೊಚ್ ಕಾಜಾರಾಕ್ ಭಾಯ್ರ್ ಸರ್ಲಾ. ಬಾಯ್ಲಾಂಚೆಂ ಪಿಶೆಂ ಪಯ್ಲೆಂಯ್ ಆಸ್ಲೆಂ. ಮ್ಹಾಕಾಯ್ ದೊಳೆ ಕುರ್ವುನ್ ಪಳೆತಾಲೊ ಗೊತ್ತಾಯೆ'ನಾತ್ಲೆಂ ಆಸಾ ಕರ್ಚ್ಯಾಂತ್ ಸೊಡೆಲಿಟಿಚಿ ಆಲಿಸ್‌ಬಾಯ್ ಭೋವ್ ಹುಶ್ಯಾರ್.

'ಆಸುಂಕ್ ಪುರೊ ಮ್ಹಣಾಲಿ ಫಿಲುಬಾಯ್, ವೊತಾಚಿ ಧಾವ್ ಲಿಪೊಂವ್ಚ್ಯಾಕ್ ಕಾಪ್ಡಾಚೊ ಪಾಲಂವ್ ಮಾತೆಂಭೊರ್ ವೊಡಿತ್, 'ಹ್ಯಾ ದಾದ್ಲ್ಯಾಂಚೆಂ ಸಾಂಗುಂಕ್ ಜಾತಾ ಮ್ಹಣಾಯ್ ತೂಂ. ಇಂಗ್ಲೆಂಡಾಂತ್‌ಗೀ ಅಮೇರಿಕಾಂತ್‌ಗೀ ಕೋಣ್ ಪಾಂಚಾಯ್ತಿಂ (85) ವರ್ಸಾಂಚೊ ದಾದ್ಲೊ ಸಾಟ್ ವರ್ಸಾಂಚೆಬಾಯ್ಲೆಕಡೆ ತಿಸ್ರಾ ಪಣಾಕ್ ಕಾಜಾರ್ ಜಾಲ್ಲೆಂ ಪೋಯ್ತ್ ಟಿವಿಚೆರ್ ದಾಕಾಯ್ತಾಲೆ. ತ್ಯಾ ಮಾತಾರ್ಯಾಕ್ ತೀನ್ ವರ್ಸಾಂಚೊ ಪೂತ್ ಆಸಾಂಹಿಂ ಮ್ಹಣಾಲಿ ತಿ ಪಿಚಿಕ್ ಕರ್ನ್ ಹಾಸುನ್.

'ಧೊಡ್ಯಾಂಚಿ ಚರಬ್ ವರ್ಸಾಂಗೆಲ್ಯಾರ್ಯಿ ಉಣಿ ಜಾಯ್ನಾ ಪೊಣ್ಣಾಘಾಲೆಂ ಆಲಿಸ್‌ಬಾಯೆನ್.

ಉತರ್ ಪ್ರಾಯೆರ್ ಪರತ್ ಕಾಜಾರ್ ಜಾಂವ್ಕ್ ಭಾಯ್ರ್ ಸರ್ಲ್ಲ್ಯಾ ಸಿರಿಲ್‌ಮೆಸ್ತ್ರಿವಿಶಿಂ ಗೊಲಿಮಾರಾಂತ್ ತೊ ಸಗ್ಳೊ ಹಪ್ಲೊ ಲೋಕ್ ಆಪ್ಣಾಕ್ ಜಾಯ್ ತಶೆಂ ವ್ಯಾಕ್ಯನ್ ದೀಂವ್ಕ್ ಲಾಗ್‌ಲ್ಲೊ. ಕಶ್ಟ್-ವಾಂವ್ಕ್ ಕಾಡ್ನ್ ಪೊಸುನ್, ಶಿಕ್ಪ್ ದಿಲ್ಲ್ಯಾ ಭುರ್ಗ್ಯಾಂನಿ ಉತರ್‌ಪ್ರಾಯೆರ್ ಆಪ್ಲ್ಯಾ ವ್ಹಡಿಲಾಂಚೊ ಬೆಪಾರ್ವೊ ಕರ್ಚೊ, ತಾಂಕಾಂ ಮಾಲ್ಹಡ್ಯಾಂಚ್ಯಾ ಘರಾಂತ್ ದವರ್ಚೆಂ, ಮಾಲ್ಹಡ್ಯಾಂಚ್ಯಾ ಘರಾಂಕ್ ಹೊಂದುನ್ ಜಿಯೆಂವ್ಕ್ ಭೊಗ್ಲೆ ತ್ರಾಸ್, ಎಕ್ಸರ್ಪಣಾಚೆ ಭಾಂದ್ಪಸ್ ನಿವ್ರಾಂವ್ಚ್ಯಾಕ್ ದುಸ್ರಾ ಪಣಾಕ್ ಮೆಸ್ತ್ರಿ ಕಾಜಾರಾಕ್ ಭಾಯ್ರ್ ಸರ್ಲಾ ಅಶೆಂ ಸಿರಿಲ್‌ಮೆಸ್ತ್ರಿಚೆರ್ ದಯಾ ಉಚಾರ್ಲಿಂ ಚಡ್ ಆಸ್ಲಾರ್ಯಿ ಕಾಂಯ್ ಧೊಡೆ ಮಾತಾರ್ಯಾಪ್ರಾಯೆರ್ಯಿ ಸಾಂಗಾತ್ ಆಶೆಂವ್ಚ್ಯಾ ಗಜಾಲೆಂಕ್ ಘೆವ್ನ್ ಪೊಕ್ರಿ ಖಬ್ಲೊ ಉಲಯ್ತಾಲೆ.

ಆನಿಂ ತ್ಯಾಚ್ ವೆಳಾರ್, ಆಬುದಾಬಿಂತ್ ಆಸ್ಲೆಂ ಸೂಸನ್ ಕಶೆಂ ತರ್ಯಿ ಆಪ್ಲ್ಯಾ ಬಾಪಾಯ್ ಪರತ್ ಕಾಜಾರ್ ಜಾಂವ್ಚೆಂ ಆಡಾಂವ್ಕ್ ವಾಟೊ ಸೊಧುನ್ ಆಸ್ಲೆಂ. ಆಪ್ಲೊ ಬಾಪುಯ್ ದುಸ್ರ್ಯಾಪಣಾಕ್ ಕಾಜಾರ್ ಜಾಲ್ಲ್ಯಾನ್ ಆಪ್ಲ್ಯಾ ಮರ್ಯಾದೆಕ್ ತೀಬ್ ಯೆತಾ ಮ್ಹಳ್ಳೆಪ್ರಾಸ್, ಗೊಲಿಮಾರ್ ಪೆಂಟೆ ಲಾಗ್ಗರ್ ಆಸ್ಚಿ ಆಪ್ಲೆಂ ಲ್ಹಾನ್-ವ್ಹಡ್ ಜಾಲ್ಲ್ಯೊ ಆಪೂರ್ಯಾಚಿ ಘರ್ಜಾಗೊ ಖಂಯ್ ಹಾತಾಂತ್ಲೊ ಚುಕ್ತಾ ಮ್ಹಳ್ಳಿ ಕಾವ್ಣೆಣಿ ಸೂಸನಾಕ್ ಚಡ್ ಧೊಸುನ್ ಆಸ್ಲಿ. ಪರತ್ ಕಾಜಾರ್ ಜಾಲ್ಯಾರ್ ಘರ್ಜಾಗೊ ನವ್ಯಾ ಬಾಯ್ಲೆಚ್ಯಾ ನಾಂವಾರ್ ವಚತ್ ಮ್ಹಣ್ ತಿಕಾ ಭಿರಾಂತ್ ಭೊಗ್ತಾಲಿ. ಆವಯ್ ಸರ್ಲಲ್ಯಾ ಉಪ್ರಾಂತ್ ಡಾಡಾನ್ ಘರ್ಜಾಗೊ ಆಪ್ಣಾಚ್ಯಾ ನಾಂವಾರ್ ಕರ್ನ್ ದಿಲಾ ಮ್ಹಣ್ ಕಳಿತ್ ಆಸ್ಲಾರ್ಯಾ ಆಪ್ಲೆಂ ಬಾಪಾಯ್ ಚಡ್ ಗಣ್ಣೆಂ ಕೆಲೆಂ ನಾ ಮ್ಹಣ್ ಪಶ್ಚತ್ತಾಪ್ ಭೊಗ್ಲೆಂ ಸೂಸನಾಕ್. ಜರ್ ಆಪ್ಲೆಂ ಬಾಪಾಯ್ ತವಳ್ ತವಳ್ ಘೊನ್ ಕೆಲ್ಲೊ ತರ್, ಬಾಪಾಯ್ಚ್ಯಾ ಬರ್ಯಾವಾಯ್ಚಿ ಖಬರ್ ಘೆವ್ನ್ ಆಸ್ಲಿಂ ತರ್, ರಜೇರ್ ಕೊಟಾಯಮ್ ವಚುನ್ ಜೋಯ್ಚ್ಯಾ ಘರಾ ರಾವುನ್ ಶೀದಾ ಪಾಟಿಂ ಯೆಂವ್ಚೆ ಬದ್ಲಾಕ್ ಧೊಡೆ ದೀಸ್ ಗೊಲಿಮಾರ್ ವಚುನ್ ಡಾಡಾ ಸಾಂಗಾತಾ ಖಿರ್ಚಿಲಿಂ ತರ್ ಡಾಡಾಕ್ ದಾಕ್ಟೆನ್ ನಾಸ್ತಾಂ ಘೊನ್ ಕರ್ಯೆತೊ ಮ್ಹಣ್ಚಿಯಿ ಭೊಗ್ಲೆಂ ಸೂಸನಾಕ್.

ತ್ಯಾ ಉಪ್ರಾಂತ್ಲಾ ಸೊಮರಾ ಸಕಾಳಿಂ ಸಾಂತ್ ಸ್ತೇಫನಾಕ್ ಸಮರ್ಪಿಲ್ಲ್ಯಾ ನಿವೃತ್ತ ಯಾಜಕಾಂಚ್ಯಾ ಘರ್ಜಾ ಪಾರ್ಲಾಂತ್ ಆರಾಮ್ ಕದಲಾರ್ ಪಾತ್ಸೊನ್ ದಿಸಾಳೆಂ ಪತ್ರ್ ವಾಚುನ್ ಆಸ್ತಾನಾ ಫಾದರ್ ಮ್ಯಾಲ್ಕಮಾಕ್ ಸೂಸನಾನ್ ಅಬುದಾಬಿಥಾವ್ನ್ ಘೊನ್ ಕೆಲ್ಲೊ.

‘ಹಾಂವ್ ಕಾಲ್ ಸಾಂಜೆರ್ ತುಜ್ಯಾ ಡಾಡಾಕ್ ಮೆಳುನ್ ಆಯ್ಲೊಂ. ತುವೆಂ ಸಾಂಗ್ಲೆಂ ಸಾರ್ಕೆಂಏಕಾ ಹಾತಾಂತ್ ಮೊಬಯ್ಲೆ ಘೊನ್ ಕಾನಾಕ್ ಧರ್ನ್, ದುಸ್ರ್ಯಾ ಹಾತಾಂತ್ ದಿಸಾಳೆಂ ಪತ್ರ್ ಘೆವ್ನ್, ಪಯ್ಸ್ ದೀಶ್ಪ್ ಲಾವ್ನ್ ಮ್ಹಣಾಲೊ ಫಾದರ್ ಮ್ಯಾಲ್ಕಮ್, ‘ಮಾಲ್ಹಡ್ಯಾಂಚ್ಯಾ ಘರಾ ಜೆವಾಣ್ ಬರೆಂ ಜಾಯ್ನಾ. ಸಿಸ್ವರಾಂಚೆ ಕಾಯ್ದೆ ಚಡ್ ಜಾತಾತ್. ದಿಸಾಚೆಂ ಫ್ಯಾನ್ ಫಾಲ್ಯಾರ್ ಪುರುರ್ತಾತ್. ರಾತಿಚೆಂ ಕರೆಂಟ್ ಗೆಲ್ಯಾರ್ ಜನರೇಟರ್ ನಾ. ಥಂಯ್ ರಾವ್ಲ್ಯಾರ್ ಚಡ್ ದೀಸ್ ಕಾಡ್ಲೆಪರಿಂ ನಾ’ಮ್ಹಣಾಲೊ ತುಜೊ ಡಾಡಾ, ಥಿಂಪಿ ಗೀಳ್ನ್ ಮುಕಾರಿಲೆಂ ಪಾದ್ರ್ಯಾಬಾನ್, ‘ಪಾಟಿಂ ಗೊಲಿಮಾರ್ ವೆಚೆಂ ಮ್ಹಣ್ ಸಿರಿಲಾಬ್ ಚಿಂತುನ್ ಆಸ್ಲೊ. ತ್ಯಾಚ್ ವೆಳಾರ್ ಆಗ್ನಿಸ್ ತಾಕಾ ಮೆಳುಂಕ್ ಆಯಿಲ್ಲೆಂ. ಆಗ್ನಿಸ್ ಕೊರೆಯಾ. ‘ಹಾತಾಂತ್ಲೆಂ ಪತ್ರ್ ಟೀಪೊಯ್ಚೆರ್ ದವರ್ನ್ ವೊಣ್ವಾಲ್ಲೆಥಾವ್ನ್ ಆರಾಮ್ ಕದಲಾರ್ ಮುಕಾರ್ ಬಸ್ಲೊ ಪಾದ್ರ್ಯಾಬ್.

‘ಕೋಣ್ ತಿ. ತಿಚೆಕಡೆ ಡಾಡಾ ಕಾಜಾರಾಕ್ ಭಾಯ್ರ್ ಸರ್ಲಾ. ತಿಚೆಂ ನಾಂವ್ ಆಗ್ನಿಸ್?’ವಿಚಾರ್ಲೆಂ ಸೂಸನಾನ್ ಫಾದರ್ ಮ್ಯಾಲ್ಕಮಾಕ್ ಮುಕಾರ್ ಉಲೊಂವ್ಕ್ ಸೊಡಿನಾಸ್ತಾಂ.

‘ವ್ಹಯ್’ಮ್ಹಣಾಲೊ ಪಾದ್ರ್ಯಾಬ್, ‘ತುಜೊ ಡಾಡಾ ತಿಚೆಕಡೆ ಕಾಜಾರಾಕ್ ಆಯ್ಲೊ ಜಾಲಾ. ಆಗ್ನಿಸ್ ಕೊರೆಯಾ ಮುಳಾಂತ್ ಉಳ್ಳಾಲ್ ಫಿರಗಜಿಚಿ. ಕಾಜಾರಾಪಯ್ಲೆಂ ದೋನ್ ವರಾಂ ಗೊಲಿಮಾರ್ ಹೈಸ್ಕುಲಾಂತ್ ಶಿಕಯ್ಲಾಂ ತಿಣೆಂ. ಕಾಜಾರಾ ಉಪ್ರಾಂತ್ ಮೇರಿಹಿಲ್ ಫಿರಗಜೆಂತ್ ಘೊವಾಘರ್ ರಾವ್ತಾ. ಹಾಂವ್ ಥಂಯ್ ವಿಗಾರ್ ಜಾವ್ನ್ ಆಸ್ತಾನಾ ಥಂಯ್ಚ್ಯಾ ಹೈಸ್ಕುಲಾಂತ್ ಹೆಡ್‌ಮೆಸ್ಟ್ರಿಲ್ ಜಾವ್ನ್‌ಸ್ಲಿ. ಹಾಂವ್ ತಿಕಾ ಬರ್ಯಾನ್ ಒಳ್ಳತಾಂ. ಬರಿ ಮ್ಹನಿಸ್ ತಿ. ತುಜ್ಯಾ ಡಾಡಾಕ್ ಸಾಂಗ್‌ಲ್ಲಿ ಜೋಡ್‌ಪಾದ್ರ್ಯಾಬ್ ಆರಾಮ್ ಕದೆಲಾಕ್ ಪಾಟಿಂ ಒಣ್ಣಾಲೊ.

ಥೊಡ್ಯೊ ಘಡಿಯೊ ಸೂಸನ್ ಉಲಯ್ಲೆಂ ನಾ. ಫಾದರ್ ಮ್ಯಾಲ್ಕಮ್ ಅಶೆಂ ಸಾಂಗಾತ್ ಮ್ಹಣ್ ಸೂಸನಾನ್ ನಿರೀಕ್ಷಣ್ ಕರುಂಕ್ ನಾತ್‌ಲ್ಲೆಂ.

ಗೊಲಿಮಾರಾಂತ್ ಫಾದರ್ ಮ್ಯಾಲ್ಕಮ್ ವಿಗಾರ್ ಜಾವ್ನ್‌ಸ್ತಾನಾ ಹೈಸ್ಕೂಲ್ ಆನಿಂ ಉಪ್ರಾಂತ್ ಪಿಯುಸಿಚಿಂ ಶಿಕಪ್ ಸಂಪವ್ನ್ ಸೂಸನ್ ನರ್ಸಿಂಗ್ ಶಿಕ್ಪಾಕ್ ಭರ್ತಿ ಜಾಲ್ಲೆಂ. ಸೂಸನ್ ಹೈಸ್ಕುಲಾಂತ್ ಆಸ್ತಾನಾ, ಚಲಿಯೆಂಚ್ಯಾ ಆಲ್ತಾರ್‌ಸೇವಿಕಾಂಚಿ ಸೊಡೆಲಿಟಿ ಗೊಲಿಮಾರ್ ಫಿರಗಜೆಂತ್ ಸುರುಕರ್ನ್ ಸೂಸನಾಕ್ ಪ್ರಿಫೆಕ್ಟ್ ಜಾವ್ನ್ ವಿಂಚ್‌ಲ್ಲೆಂ ಫಾದರ್ ಮ್ಯಾಲ್ಕಮಾನ್ ಆನಿಂ ನರ್ಸಿಂಗ್ ಶಿಕ್ಪಾಕ್ ವೆತಾ ಪರ್ಯಾಂತ್ಯಿ ಸೂಸನ್ ತ್ಯಾ ಹುದ್ದ್ಯಾಚೆರ್ ಆಸ್‌ಲ್ಲಾನ್ ಫಾದರ್ ಮ್ಯಾಲ್ಕಮಾಕ್ ತೆಂ ಬರ್ಯಾನ್ ಒಳ್ಳತಾಲೆಂ. ತ್ಯಾ ಶಿವಾಯ್ ಗೊಲಿಮಾರಾಕ್ ಯೇವ್ನ್ ಗೆಲ್ಲ್ಯಾ ಪಾದ್ರ್ಯಾಬಾಂಪಯ್ಲಿಂ ಆಪ್ಲ್ಯಾ ಬಾಪಾಯ್ಕ್ ಮ್ಯಾಲ್ಕಮ್ ಪಾದ್ರ್ಯಾಬಾಚೆರ್ ಚಡ್ ಅಭಿಮಾನ್ ಆಸ್‌ಲ್ಲೊ ಸೂಸನ್ ಜಾಣಾಂ ಆಸ್‌ಲ್ಲೆಂ. ಆವಯ್ಚ್ಯಾ ಮೊರಾ ದಿಸಾ, ಕೂಡ್ ಪೊಂಡಾಕ್ ದೆಂವಯ್ತಾನಾ, ಹೆರ್ ಥೊಡೆಶೆ ಪಾದ್ರ್ಯಾಬ್ ಆಸ್ಲಾರಾಯಿ ಮ್ಯಾಲ್ಕಮ್ ಪಾದ್ರ್ಯಾಬಾಚ್ಯಾ ಭುಜಾಂಕ್ ವೊಣ್ಣೊನ್ ಸಿರಿಲ್ ಮೆಸ್ಟ್ರಿನ್ ಅಕ್ಲಾಸಾನ್ ರಡ್‌ಲ್ಲೆಂ ಚಿತ್ರ್ ಸೂಸನಾಚ್ಯಾ ಮತಿಂತ್ ಖಿಂಚೊನ್ ಆಸ್‌ಲ್ಲೆಂ. ಆನಿಂ ತ್ಯಾಚ್ ಉಡಾಸಾನ್ ಫಾದರ್ ಮ್ಯಾಲ್ಕಮಾಚೊ ನಂಬರ್ ಸೊಧುನ್ ಕಾಡ್ನ್ ಆಬುದಾಬಿಥಾವ್ನ್ ಘೊನ್ ಕೆಲ್ಲೊ ಸೂಸನಾನ್. ಮಾತಾರ್ಯಾ ಪ್ರಾಯೆರ್ ಕಾಜಾರಾಕ್ ಆಯ್ಲೊ ಜಾಲ್ಲ್ಯಾ ಆಪ್ಲ್ಯಾ ಬಾಪಾಯ್ಕ್ ಸಮ್ಜಾವ್ನ್, ಕಾಜಾರಾಕ್ ಮುಕಾರ್ ಸರನಾಶೆಂ ಬೂದ್ ಸಾಂಗಾ ಮ್ಹಣ್ ಸೂಸನಾನ್ ಫಾದರ್ ಮ್ಯಾಲ್ಕಮಾಕಡೆ ವಿನಂತಿ ಕೆಲ್ಲಿ.

‘ಅಳೆ ಪುತಾ’ಮ್ಹಣಾಲೊ ಪಾದ್ರ್ಯಾಬ್, ‘ಹಾಂವ್ ತುಜ್ಯಾ ಡಾಡಾಕಡೆ ಕಾಲ್ ಕಾಂಯ್ ದೋನ್ ವೊರಾಂ ಬಸೊನ್ ಉಲೊವ್ನ್ ಆಯ್ಲಾಂ. ತುಜ್ಯಾ ಡಾಡಾನ್ ಚಿಂತುನ್ ಹೊ ನಿರ್ಧಾರ್ ಕೆಲಾ ಆನಿಂ ತುಂ ಜಾಣಾಂಯ್, ಸಿರಿಲ್ ಮೆಸ್ಟ್ರಿನ್ ಮೇಟೆ ಕಾಡ್ಲ್ಯಾರ್ ತಾಕಾ ಸಮ್ಜೊವ್ನ್ ಪಾಟಿಂ ಯೇಶೆಂ ಕರುಂಕ್ ಸಾಧ್ಯ್ ನಾ. ತಾಚೆಂ ಡಿಶಿಶನ್ ಮ್ಹಾಕಾಯ್ ಸಾರ್ಕೆಂ ದಿಸ್ತಾ. ಹ್ಯಾ ಪ್ರಾಯೆರ್ ತಾಕಾ ಸಮ್ಜೊವ್ನ್ ಸಾಂಗಾತ್ ದೀಂವ್ಕ್ ಕೋಣ್ ತರಾಯಿ ಜಾಯ್. ತ್ಯಾ ಮಾಲ್ಪಡ್ಯಾಂಚ್ಯಾ ಘರಾ ತುಜ್ಯಾ ಡಾಡಾಚ್ಯಾ ಚಿಂತ್ನಾಧಾರಿಕ್ ಸಮಾಪಡ್ಚೆ ಕೋಣ್‌ಯಿ ನಾಂತ್. ಹ್ಯಾ ಶೆರಾಂತ್ ತಾಕಾ ಫೆಂಡ್ಸ್

ನಾಂತ್. ಉಲೊಂವ್ಕ್ ಜಣಾಂ ನಾಂತ್. ಮ್ಹಳ್ಯಾರ್ ತಾಕಾ ಹಾಂಗಾ ಉಬ್ಲೊಣ್ ಭೊಗ್ತಾ. ತಾಣೆಂ ಪಾಟಿಂ ಗೊಲಿಮಾರ್ ವೆಚೆಂ ತಾಚ್ಯಾ ಭಲಾಯ್ಕೆಂಯಿ ಬರಂಚ್ ಜಾಯ್. ಘರಾ ಆಗ್ಲೆಸ್ ಬಾಯ್ ಆಸ್ಲಾರ್ ಗೊಲಿಮಾರಾಂತ್ ತಾಕಾ ತಾಚೆ ಆದ್ಲೆ ವಿದ್ಯಾರ್ಥಿ ಆನಿಂ ಹೆರ್ ಮ್ಹಣ್ ಕಾಂಯ್ ಜಣ್ ಉಲೊಂವ್ಕ್ ಮೆಳ್ತತ್. '

ಸೂಸಾನಾನ್ ಲಾಂಬ್ ಉಸ್ವಾಸ್ ಕಾಡ್‌ಲ್ಲೊ ಆಯ್ಕಾಲ್ಲೆಂಚ್ ಉಲೊಂವ್ಚೆಂ ರಾವಾಯ್ಲೆಂ ಫಾದರ್ ಮ್ಯಾಲ್ಕಮಾನ್.

'ತಿಕಾ. ತಿಕಾ ಮ್ಹಳ್ಯಾರ್ ಆಗ್ಲೆಸ್ ಕೊರೆಯಾಕ್ ಭುರ್ಗಿಂ ಕೋಣ್ ನಾಂತ್ ಫಾದರ್. ತೀಯ್ ಎಕ್ಸುರಿಚ್?' ವಿಚಾರ್ಲೆಂ ಸೂಸಾನಾನ್ ಥೊಡ್ಯಾ ಘಡಿಯಾಂ ಉಪ್ರಾಂತ್.

'ಏಕ್ ಧುವ್ ಆಸ್‌ಲ್ಲೆಂ. ಸುನೀತಾ ಮ್ಹಣ್ ತಿಚೆಂ ನಾಂವ್. ತಿಣೆಂಯ್ ತುಜ್ಯಾಚ್ ಸಂಸ್ಕಾರ್ ನರ್ಸಿಂಗ್ ಕೆಲ್ಲೆಂ. ತುಕಾ ಜ್ಯೂನಿಯರ್. ಹಾಂವ್ ಮೇರಿಹಿಲ್ ಗೆಲ್ಲ್ಯಾ ವರ್ಸಾಚ್ ನರ್ಸಿಂಗಾಕ್ ಭರ್ತಿ ಜಾಲ್ಲೆಂ. ಆನಿಂ ತ್ಯಾಚ್ ವರ್ಸಾ ಆಗ್ಲೆಸ್ ಟೆಚೆರಿಚೊ ಯೆಜ್ಮಾನ್ ಸರ್‌ಲ್ಲೊ. ಆತಾಂ ಆಗ್ಲೆಸ್‌ಟೆಚೆರಿಚಿ ಧುವ್ ಖಿಂಯ್ ಆಸಾ ಮ್ಹಾಕಾ ಖಿಬರ್ ನಾ. ಖಿಂಯ್ ಗಲ್ಪಾಂತ್ ಆಸ್ತಾಲೆಂ'ಪಾದ್ರ್ಯಾಬಾನ್ ಹಾಳ್ವಾಯೇನ್ ಸಾಂಗ್ಲೆಂ.

ಪಾದ್ರ್ಯಾಬಾಚೊ ಉಪ್ಕಾರ್ ಭಾವುಡ್ಸ್ ಮೊಬಯ್ಲಾಚೊ ಸಂಪರ್ಕ್ ಚುಕಯ್ಲೊ ಸೂಸಾನಾನ್.

ಸೂಸನಾಚಿ ವಾಟ್ ಕಶ್ಟಾಂಚಿ ಜಾಲಿ ನಾ. ಸುನೀತಾ ಕೊರೆಯಾಚೊ ಪತ್ನೊ ಸೊಧುಂಕ್ ತ್ರಾಸ್‌ಚ್ ಜಾಲೆ ನಾಂತ್.

ದೋನ್ ಹಪ್ಪಾಂ ಉಪ್ರಾಂತ್, ತ್ಯಾ ಎಕಾ ಸಾಂಜೆರ್ ಸಾಂತ್ ಸಿಸಿಲಿಚ್ಯಾ ಮಾಲ್ಪಡ್ಯಾಂಚ್ಯಾ ಘರ್‌ಚ್ಯಾ ಪಾರ್ಲರಾಂತ್ ಸಿರಿಲ್ ಮೆಸ್ತ್ರಿ ಆನಿಂ ಆಗ್ಲೆಸ್ ಟೆಚೆರ್ ಬಸುನ್ ಆಸ್‌ಲ್ಲಿಂ.

'ಮ್ಹಜೆಂ ಸುನೀತಾ ಅಶೆಂ ಸಿಂತಿಮೆಂತಾಳ್ ಜಾಯ್ತ್ ಮ್ಹಣ್ ಹಾಂವೆಂ ಲೆಕುಂಕ್‌ಚ್ ನಾ, ಹಾಂವ್ ಪರತ್ ಕಾಜಾರ್ ಜಾಯ್ನ್ ತರ್ ಆಪುಣ್ ಜೀವ್ಪಾತ್ ಕರ್ನ್ ಘೆತಾಂ ಮ್ಹಣ್ ಭೆಶ್ಟಾಂವ್ಚೆ ತಿತ್ತುನ್. 'ಆಗ್ಲೆಸ್ ಟೆಚೆರಿಚ್ಯಾ ದೊಳ್ಯಾಂತ್ ದುಕಾಂ ಭರುನ್ ಆಯ್ಲಿಂ.

ಬಸ್‌ಲ್ಲೊ ಉಟೊನ್ ಪಾರ್ಲರಾಚ್ಯಾ ಜನೆಲಾಸರಿಂ ಆಯಿಲ್ಲೊ ಸಿರಿಲ್ ಮೆಸ್ತ್ರಿ ಪಯ್ಸ್ ಮೊಳ್ವಾಕ್ ಪಳೆವ್ನ್ ಮ್ಹಣಾಲೊ.

'ಹಾಂವ್ ಆನಿಂ ತುಂ ಸಮಾಂತರ್ ಗೀಟ್ ಆಸ್‌ಲ್ಲೆಪರಿಂ ಆಗ್ಲೆಸ್. ಕೆದ್ನಾಂಚ್ ಮೆಳ್ಚೆಪರಿಂ ನಾ ತಶೆಂ ಆಮ್ಕಾಂ ನಿರ್ಮಿಲಾಂ'ತಾಳೊ ಭೊರೊನ್ ಯೆತಾನಾ ಉತ್ರಾಂ ಹಳೊ ಜಾಲಿಂ ಸಿರಿಲ್ ಮೆಸ್ತ್ರಿಚಿಂ, 'ತವಳ್ ತುಜೊ ಹಾತ್ ಧರುಂಕ್ ಮ್ಹಜೊ ಬಾಪುಯ್ ಆಡ್ ಆಯ್ಲೊ. ತುಂ ಗೌಡಿ ಆನಿಂ ಹಾಂವ್ ಬಾಮುಣ್ ತುಜೆಕಡೆ ಕಾಜಾರ್ ಜಾಯ್ನ್ ತರ್ ಆಪುಣ್ ಗಲ್ವಾಸ್ ಘೆತಾಂ ಮ್ಹಣ್ ಹಟ್ ಕರ್ನ್ ಆಮ್ಕಾಂ ಆಡ್ಕಳ್ ಕೆಲಿ ಮ್ಹಜ್ಯಾ ಬಾಪಾಯ್ಸ್. ಆನಿಂ ಆತಾಂ ಆಮ್ಚ್ಯಾ ಭುರ್ಗ್ಯಾಂನಿ ಆಪ್ಲ್ಯಾ ಮರ್ಮಾಂಚಿಂ ನೀಬ್ ದೀವ್ನ್ ಆಮ್ಕಾಂ ಲಾಗ್ಲಿಂ ಯೇಂವ್ಕ್ ಸೊಡ್ಲೆಂ ನಾ'

ಆಗ್ನೇಸ್ ಟೀಚೆರ್ ಉಲಯ್ಲಿ ನಾ

‘ತ್ಯಾ ದಿಸಾಂನಿ ತುಂ ತಯಾರ್ ಆಸ್‌ಲ್ಲೆಂಯ್, ಮ್ಹಜ್ಯಾನ್ ಜಾಲೆಂ ನಾ. ಆತಾಂ ಹಾಂವ್ ತಯಾರ್ ಆಸಾಂ. ಪೂಣ್ ತುಜ್ಯಾನ್ ಜಾಯ್ನಾ. ‘ಕಳ್ಳಳೊನ್ ಮ್ಹಣಾಲೊ ಸಿರಿಲ್ ಮೆಸ್ತ್ರಿ.

*** ——— ***

ಮತಾಂತರ್

ಗೊಲಿಮಾರ್ ಬಸ್‌ಸ್ವಾಂಡಾಕ್ ಲಾಗುನ್ ಆಸ್ವಾ ನಾರಾಯಣ್ ನಾಯ್ಕಾಚ್ಯಾ ಆಂಗ್ಲಿಚೊ ಗೋಪು, ಕ್ರಿಸ್ತಾಂವ್ ಜಾಲಾ ಮ್ಹಳ್ಳಿ ಖಬರ್ ಪಯ್ಲೆಂ ಪ್ರಗಟ್‌ಲಿಚ್ 'ಗೊಲಿಮಾರ್ ವಾರ್ತೆ'ಸಾಂಜ್ಯೆಚ್ಯಾ ಪತ್ರಾರ್. ಪಾಟ್ಲ್ಯಾ ಥೊಡ್ಯಾ ದಿಸಾಂಥಾವ್ನ್ ಗೋಪುಚ್ಯಾ ಗೊಮ್ಮಾಂತ್, ಆಲ್ಯುಮಿನಿಯಾಚ್ಯಾ ಬಾರಿಕ್ ಸರ್ಪಳೆಂತ್ ಖುರಿಸ್ ಉಮ್ಮಳ್ಳೊ ನಾರಾಯಣ್ ನಾಯ್ಕ್ ಧರುನ್ ಕಾಂಯ್ ಜಣಾಂನಿ ಪಳಯಿಲ್ಲೊ ತರಾಯಿ ಗೋಪು ಕ್ರಿಸ್ತಾಂವ್ ಜಾವ್ನ್ ಮತಾಂತರ್ ಜಾಲಾ ಮ್ಹಣ್ ಕೊಣೆಂಯ್ ಚಿಂತ್ಲೆಂ ನಾ. ವಾಟೆರ್ ಪಡುನ್ ಆಸ್‌ಲ್ಲಿ ಕೊಣಾಯ್ಚಿ ಸರ್ಪಳಿ ಗೋಪುನ್ ಗಳ್ಯಾಂತ್ ಘಾಲ್ಯಾ ಆಸ್ತಾಲಿ ಮ್ಹಣ್ ಲೆಕ್‌ಲೆಂ, ತಾಚಿ ವ್ಹಳಕ್ ಆಸ್‌ಲ್ಲ್ಯಾಂನಿ. ಗೊಲಿಮಾರ್ ವಾರ್ತೆ ಪತ್ರಾಚ್ಯಾ ಭಿತರ್ಲ್ಯಾ ಪಾನಾರ್ ಗೋಪುಚ್ಯಾ ಗೊಮ್ಮಾಂತ್ ಖುರಿಸ್ ದಿಸ್ಚೆ ತಸ್ವೀರೆ ಸಾಂಗಾತಾ ಪ್ರಗಟ್‌ಲ್ಲಿ ಖಬರ್ ವಾಚ್‌ಲ್ಲ್ಯಾ ಚಡ್ವಾ ಜಣಾಂನಿ, ಮತಾಂತರ್ ಕರ್ತಲ್ಯಾಂಕ್ ಗೋಪು ಸೊಡ್ನ್ ಹೆರ್ ಕೋಣಾಯಿ ಮೆಳೊಂಕ್‌ನಾಂತ್ ಗಾಯ್ ಮ್ಹಣ್ ಉದ್ಗಾರ್ ಕಾಡ್‌ಲ್ಲೊ ಶಿವಾಯ್ ತ್ಯಾ ಖಬ್ರೆಕ್ ಮಹತ್ವ್ ದಿಲ್ಲೊ ನಾ.

ಪೂಣ್ ದುಸ್ರೆ ದಿಸಾ, ಗೊಲಿಮಾರಾಂತ್ ಗುಪಿತ್ ಕಾಂಯ್ ಜಣಾಂಕ್ ಮತಾಂತರ್ ಕೆಲಾಂ ಆನಿಂ ಹೆಂ ಆಡಾಂವ್ಚೆ ಖಾತಿರ್ ವೆಗ್ಲಿಂಚ್ ವ್ಹಡ್ ಮಟ್ಪಾರ್ ಪ್ರತಿಭಟನ್ ಯೆವ್ಜಿಲಾಂ ಮ್ಹಣ್ ಮುಕ್ಲ್ಯಾ ಪಾನಾರ್ ದಾಟ್ ಅಕ್ಸರಾಂನಿ ಗೊಲಿಮಾರ್ ವಾರ್ತೆಂತ್ ಪ್ರಗಟ್‌ಲೆ ಖಬ್ರೆನ್ ನಿದುನ್ ಆಸ್‌ಲ್ಲ್ಯಾ ಗೊಲಿಮಾರಾಕ್ ಮಾರ್ನ್ ಉಟಯಿಲ್ಲೆಂ.

ಕಾಂಯ್ ಥೊಡ್ಯಾ ವರ್ಸಾಂ ಆಧಿಂ ಗೊಲಿಮಾರ್ ಇಗರ್ಚೆಚ್ಯಾ ಮಾಟ್ವಾಂತ್ ಆಸ್‌ಲ್ಲಿ ಸಾಂತ್ ಆಂತೊನಿಚಿ ಇಮಾಜ್ ಖಾವಿಗಾರಾಂನಿ ಮಾರ್ನ್ ಘುಟಯಿಲ್ಲಿ ಮ್ಹಣ್ ದುಬಾವೊನ್, ಪ್ರತಿಭಟನ್ ಜಾವ್ನ್ ಕ್ರಿಸ್ತಾಂವಾಂನಿ ಪೆಂಟಿಂತ್ ಪುರ್ತ್ಯಾಂವ್ ಕಾಡ್ತನಾ ಅನ್ನಾಡ್ಯಾಂನಿ ಫಾತೊರ್ ಉಡೊವ್ನ್ ಗೊಲಿಮಾರಾಂತ್ ಗಲಾಟೊ ಕೆಲ್ಲಿ ಗಜಾಲ್ ಜಾಯಿತ್ತ್ಯಾಂಚ್ಯಾ ಉಗ್ಡಾಸಾಕ್ ಆಯ್ಲಿ. ಹಿಂದು ಚಡ್ ವಾಂಟ್ಲ್ಯಾನ್, ಉಪ್ರಾಂತ್ ಕ್ರಿಸ್ತಾಂವ್ ಆನಿಂ ಲ್ಹಾನ್ ವಾಂಟ್ಲ್ಯಾನ್ ಮುಸ್ಲಿಮ್ ಆಸ್ವಾ ಗೊಲಿಮಾರಾಂತ್ ಜಾತ್ ಆನಿಂ ಧರ್ಮಾಚ್ಯಾ ನಿಬಾನ್ ತ್ಯಾಪಯ್ಲೆಂ ಗಲಾಟೊ ಜಾಲ್ಲೊಚ್ ನಾ. ಇಮಾಜ್ ಘುಟಯಿಲ್ಲಿ ಬೆವ್ಡ್ಯಾ ಚಾಮಾದೊರ್ ಚಾರ್ಲಿನ್ ಮ್ಹಣ್ ಕಳೆಲ್ಲಿಚ್ ಪುರ್ತ್ಯಾಂವ್ ಕಾಡ್‌ಲ್ಲ್ಯಾ ಗೊಲಿಮಾರಾಂತ್ಲ್ಯಾ ಪೊರ್ಬುಂಚ್ಯಾ ಮುಸ್ಕರಾಕ್ ಕರಿ ಪುಸ್‌ಲೆಪರಿಂ ಜಾಲ್ಲೆಂ. ಥೊಡ್ಯಾಚ್ ದಿಸಾಂನಿ ಗೊಲಿಮಾರಾಂತ್ ಪಯ್ಲೆಂಚೆಂಚ್ ಸಮಧಾನ್ ಪಾಟಿಂ ಆಯಿಲ್ಲೆಂ.

ಆನಿ ಆತಾಂ ಮತಾಂತರಾಚ್ಯಾ ನಿಬಾನ್ ಕ್ರಿಸ್ತಾಂವಾಂ ವಿರೋದ್ ಪ್ರತಿಭಟನ್ ಆಸ್ಲ್ಯಾರ್ ಆನಿಂ ಕಿತೆಂ ಅನಾಹುತ್ ಜಾಯ್ತ್ ಮ್ಹಣ್ ಸಮಧಾನ್ ಆಶೆಂವ್ಚ್ಯಾ ಕಾಂಯ್ ಜಣಾಂಕ್ ಭೊಗ್ಲೆಂ. ಮುಕ್ಲ್ಯಾ ವರ್ಸಾಚ್ಯಾ ಸುರ್ವತೆರ್ ಗೊಲಿಮಾರ್

ಪಂಚಯ್ತೆಕ್ ಚುನಾವ್ ಜಾಂವ್ಚ್ಯಾರ್ ಆಸಾ. ತೆಂ ಮತಿಂತ್ ದವರುನ್ ಮತಾಂತರಾಚಿ ಗಜಾಲ್ ಘೆವ್ನ್ ಲೊಕಾಂಕ್ ಜಾಳ್ವೊನ್ ಫಾಲುಂಕ್ ಧೊಡ್ಯಾಂಚ್ಯೊ ಮುನ್ಯಾಯೊ ಮ್ಹಣ್ ಜಾಯಿತ್ಯಾಂಕ್ ಭೊಗ್ಲೆಂ. ವಚುನ್ ವಚುನ್ ಗೋಪುಕ್ ಕಿತ್ಯಾಕ್ ಮತಾಂತರ್ ಕೆಲೊ ಮ್ಹಳ್ಳೆಂಚ್ ಧೊಡ್ಯಾಂಕ್ ಮಿಸ್ತರ್ ಜಾಲೊ.

ಥಂಯ್ ಹಾಂಗಾ ಪತ್ಲೊ ಫಾಲ್ಲೆಂ, ಬಣ್ ಖಿಂಚೊ ಮ್ಹಣ್ ಪಾರ್ಕುಂಕ್ ಚ್ ಜಾಯ್ತಾತ್ಲೆಂ, ಕೊಣೆಂ ದಿಲ್ಲೆಂ ವಾ ಪರ್ದೆಂ ಮ್ಹಣ್ ಕಾಡ್ನ್ ಉಡಯಿಲ್ಲೆಂ ಬರ್ಮುಡಾ ಇಜಾರ್ ಆನಿಂ ತಾಚೆವ್ಹಯ್ ಪಿಂಜಾರ್ ಖೊಮಿಸ್ ಫಾಲ್ಸ್ ಆಖ್ಯೊ ದೀಸ್ ನಾರಯಣ್ ನಾಯ್ಕಾಚ್ಯಾ ಆಂಗ್ಡಿಂತ್ ವೊರ್ವೆಚ್ಯೊ ಗೋಣಿಯೊ ವಾವೊವ್ನ್ ಆಸ್ಚೊ ನಾತರ್ ಗಿರಾಯ್ಕಾಂನಿ ಘೆತ್ಲಾಲ್ಯೆ ವಸ್ತುಂಚ್ಯೊ ಪೊಟ್ಯೊ ಮ್ಹತ್ಯಾರ್ ವಾವೊವ್ನ್ ಬಸ್ಸಾಚೆರ್ ವಾ ರಿಕ್ಯಾಂಚೆರ್ ಫಾಲ್ಸ್ ಯೆಂವ್ಚೊ ಗೋಪು ಸಗ್ಳ್ಯಾ ಗೊಲಿಮಾರಾಕ್ ವಳ್ಳೆಚೊ. ನಾರಾಯಣ್ ನಾಯ್ಕಾಚ್ಯಾ ಬಾಪಯ್ಚ್ಯಾ ಕಾಳಾಧಾವ್ನ್ ಗೋಪು ತ್ಯಾ ಆಂಗ್ಡಿಂತ್ ಕಾಮ್ ಕರ್ತಾಲೊ. ತೊ ನಾರಾಯಣ್ ನಾಯ್ಕಾಚ್ಯಾ ಆಂಗ್ಡಿಚೊಚ್ ಕಾಯಮ್ ವಾವ್ರಾಡಿ ನ್ಹಯ್ ದಿಸ್ತಾ. ಬೆಸ್ತಾರ್ ಗೊಲಿಮಾರಾಂತ್ ಸಾಂತೆಚ್ಯಾ ದಿಸಾ, ಸಕಾಳಿಂ ಸಾಂತೆಂತ್ ವಿಕುಂಕ್ ರಾಂದಯ್, ಕಸರ್, ಪೊಪ್ಯಾಂ ಆನಿಂ ಹೆರ್ ವಸ್ತು ಹಾಡ್ಲೆಲ್ಯಾಂಚ್ಯೊ ಗೋಣಿಯೊ ವಾ ಕುರ್ಡಿಂ ಬಸ್ಸಾರ್ ಥಾವ್ನ್ ದೆಂವೊವ್ನ್ ಮಾರ್ಕಟಿಪರ್ಯಾಂತ್ ವಾವೊವ್ನ್ ವರ್ತಾಲೊ ಗೋಪು. ವೊಜೆಂ ವಾವಯಿಲ್ಲ್ಯಾಕ್ ವಿಕರ್ಯಾಗಾರಾಂನಿ ದಿಂವ್ಚೆ ಪಾಂಚ್ ವಾ ಧಾ ರುಪಯ್ ಉಜ್ವಾಲ್ಯಾ ಹಾತಾಂತ್ ಘೆವ್ನ್ ತ್ಯಾಚ್ ಹಾತಾಂತ್ ತಾಂಕಾಂ ಬರೆಂ ಜಾಂವ್ಚಿ ಮ್ಹಣ್ ನಮಾನ್ ಕರ್ತಾಲೊ. ಬೆಸ್ತಾರಾ ದಿಸಾ ನಾರಾಯಣ್ ನಾಯ್ಕಾಚ್ಯಾ ಆಂಗ್ಡಿಂತ್ಯಿ ಚಡ್ ಗಡ್ಡಿ ಆಸ್ತಾಲಿ; ಸಕಾಳಿಂ ಮಾರ್ಕಟಿಕ್ ವೊರ್ವಿ ಹಾಡ್ಲಿಂ ಉಣಿಂ ಜಾಲ್ಲಿಂಚ್, ಗೋಪು ನಾರಾಯಣ್ ನಾಯ್ಕಾಚ್ಯಾ ಆಂಗ್ಡಿಂತ್ ಹರ್ಶೆಂಚ್ಯಾಪ್ರಾಸ್ ಚಡ್ ಸುಡ್ಸುಡಿತ್ ಹೆಣೆಂ ತೆಣೆಂ ಧಾಂವುನ್ ಆಸ್ತಾಲೊ.

ನಾರಾಯಣ್ ನಾಯ್ಕಾಚ್ಯಾ ಆಂಗ್ಡಿಥಾವ್ನ್ ಕಾಂಯ್ ಧಾ ಮೆಟಾಂ ಪಯ್ನ್ ಆಸ್ಲಲ್ಯಾ ವೈನ್ ಸೆಂಟರಾಚ್ಯಾ ಪಾಟ್ಲಾ ಕುಶಿಚ್ಯಾ ದಾರಾಂತ್ಲಾನ್ ಭಿತರ್ ವಚುನ್, ಆಸ್ಲಲ್ಯಾಪಯ್ಕಿಂ ಉಣ್ಯಾ ಮೊಲಾಚ್ಯಾ ಸೊರ್ಯಾಕ್ ಉದಕ್ ಭರ್ಸುನ್ ನೀಟ್ ಪಿಯೆವ್ನ್ ಯೆತಾಲೊ ಗೋಪು. ಚಡುಣೆಂ ಸಕಾಳಿಂಚ್ ತೊ ಪಿಯೆಂವ್ಕ್ ಧರ್ತಾಲೊ ಆನಿಂ ಸಾಂಜ್ ಜಾತಾಂ ಜಾತಾಂ ಗೋಪುಚ್ಯೆ ದೊಳೆ ತಾಂಬೆವ್ನ್ ಪಿಕ್ಯಾ ಬಿಂಡಾಂಪರಿಂ ಜಾತಾಲೆ. ಮುಸ್ಕರ್ ಆಮಾಲಾಚ್ಯಾ ಪ್ರಭಾವಾನ್ ಘಾಮೆತಾಲೆಂ; ಪೂಣ್ ಗೋಪು ಮಾತ್ರ ಮಾಲ್ವನಾತ್ಲೊ. ಉಲಯ್ತನಾ ಚುಕೊನ್ ಉಲಯ್ತಾತ್ಲೊ. ತೊ ಪಿಯೆತಾಲೊ ತರ್ಯಿ ಕೊಣಾಯ್ಕ್ ಅನ್ಯಾಯ್ ಕರಿನಾತ್ಲೊ. ತಾಚೊ ಜಿನೊಸ್ ಪಳೆವ್ನ್ ತೊ ಪಿಯೆಲಾ ಮ್ಹಣ್ ಸಮ್ಜಚೆ ಶಿವಾಯ್

ತಾಚ್ಯಾ ನಡ್ವ್ಯಾಂತ್ ನ್ಹಯ್. ಗೋಪುಚ್ಯಾ ಕುಡಿಂತ್ ರಗ್ತಾಪ್ರಾಸ್ ಚಡ್ ಸೊರೊಚ್ ಆಸ್ತಾ ಮ್ಹಣ್ ನಾರಾಯಣ್ ನಾಯ್ಕ ಕೆದ್ನಾಂಯ್ ಸಾಂಗುನ್ ಆಸ್ತಾಲೊ.

ಗೋಪು ಹಿಂದು ಮ್ಹಣ್ ಮಾತ್ ಕಳಿತ್ ಶಿವಾಯ್ ತೊ ಬೊಣ್ಣ್ಯಾಂಚೊ, ದಿವ್ರಾಂಚೊ, ಕುಂಬಾರಾಂಚೊ ವಾ ಮಡ್ವಳಾಂಚೊ. ಹೆಂ ಕೊಣಾಯ್ಕ್ ಖಬರ್ ನಾತ್ಲಿ; ಕೊಣೆಂಯ್ ತೆಂ ಹ್ಯಾ ಪರ್ಯಾಂತ್ ಸೊಧುನ್ ಕಾಡುಂಕ್ ನಾತ್ಲೆಂ. ಪೂಣ್ ಕೆದ್ನಾಂ ಗೋಪು ಮತಾಂತರ್ ಜಾಲಾ ಮ್ಹಣ್ ಖಬರ್ ಜಾಲ್ಲಿ, ತೆದ್ನಾಂ ಗೋಪು ಖಿಂಚ್ಯಾ ಪಂಗ್ಡಾಚೊ ಮ್ಹಣ್ ಸೊಧ್ಯಾಂ ಸುರು ಜಾಲ್ಲಿಂ. ಗೋಪುಚೊ ಬಾಪಯ್ ದಿವ್ರಾಂಚೊ ಆನಿಂ ಆವಯ್ ಕುಂಬಾರಾಂಚಿ ಮ್ಹಣ್ ಕಳಿತ್ ಆಸ್ಲೆಂ ನಾರಾಯಣ್ ನಾಯ್ಕಕ್. ಗೋಪುಚೊ ಬಾಪಯ್ ಘಾಟಾರ್ ಕಾಪಿಯೆ ತೊಟಾಂತ್ ಕಾಮ್ ಕರ್ತಾಲೊ. ಥಂಯ್ಚ್ ತೊಟಾಂತ್ ಕಾಮ್ ಕರ್ಚ್ಯಾ ಚಲಿಯೆಚ್ಯಾ ಉದರಿಂ ಗೋಪು ಕಿರಲೆಲ್ಲೆಚ್ ತೊಟಾಸಾವ್ಕಾರ್ ಇನಾಸಾಮಾಚ್ಯಾ ಪಾಂಯಾಂಕ್ ಪಡುನ್ ದೊಗಾಂಯ್ ಗೊಲಿಮಾರ್ ಆಯಿಲ್ಲಿಂ ಆನಿಂ ಇನಾಸಾಮಾನ್ಂಚ್ ತಾಕಾ ಆಪ್ಲ್ಯಾ ಜಾಗ್ಯಾರ್ ಲ್ಹಾನ್ ಘರ್ ಬಾಂಧುನ್ ದಿಲ್ಲೆಂ. ಗೊಲಿಮಾರಾಂತ್ ಇನಾಸಾಮಾಚ್ಯಾ ಘರ್ ಜಾಗ್ಯಾಕ್ ಲಾಗುನ್ ನಾರಾಯಣ್ ನಾಯ್ಕಾಚಿಂ ಘರ್ ಆಸ್ಲೆಂ, ಜಾಲ್ಲ್ಯಾನ್ ನಾರಾಯಣ್ ನಾಯ್ಕಾಯಿ ಗೋಪುಚಿ ಬರಿಚ್ ವ್ಹಳಕ್ ಆಸ್ಲಿ. ಗೋಪುಚ್ಯಾ ಆವಯ್-ಬಾಪಾಂಯ್ಕ ಕಾಜಾರಾಚೊ ಸಂಸ್ಕಾರ್ ಜಾಲ್ಲೊಚ್ ನಾ ಖಿಂಯ್. ಆಪುಣ್ ಖಿಂಚ್ಯಾ ಪಂಗ್ಡಾಚೊ ಮ್ಹಣ್ ಗೋಪುಕ್ ಹ್ಯಾಪಯ್ಲೆಂ ಖಬರ್ ನಾತ್ಲಿ ಆನಿಂ ಆತಾಂಯ್ ತಾಕಾ ತ್ರೈವಿಶಿಂ ದಾಸ್ತಿ ನಾತ್ಲಿ.

ಗೋಪುಚ್ಯಾ ಬಾಪಾಯ್ನ್ ಮಾತ್ ಆಜೂನ್ ಮಿಶಿಯೊ ಫುಟೊನ್ ಯೆಂವ್ಚ್ಯಾ ಪಯ್ಲೆಂಚ್ ಆಪ್ಲೆಚ್ ಭಯ್ಣಿಚ್ಯಾ ಧುವೆಕಡೆ, ಗಂಗುಕಡೆ ಗೋಪುಚಿಂ ಕಾಜಾರ್ ಕೆಲ್ಲೆಂ. ಗೋಪು-ಗಂಗುಕ್ ಜಲ್ಮಲ್ಲೊ ಏಕ್ ಭುರ್ಗೊ ಪುಟ್ಟಣ್ಣ ಲ್ಹಾನ್ ಪ್ರಾಯೆರ್ ತಾಪಾಂತ್ ಅಂತರ್ಲೊ; ಉಪ್ರಾಂತ್ ಭುರ್ಗಿಂ ಜಾಲ್ಲಿಂ ನಾಂತ್. ಗೋಪುಚಿ ಬಾಯ್ಲ್ ಗಂಗು, ಇನಾಸಾಮಾಚ್ಯಾ ಘರಾಚ್ ಆಧಿಂ ಥಾವ್ನ್ ಕಾಮ್ ಕರುನ್ ಆಸ್ಲಿ. ಇನಾಸಾಮಾಚ್ಯಾ ಮರ್ಣಾ ಉಪ್ರಾಂತ್ ತಾಚಿ ಮಾಲ್ಗಡಿ ಧುವ್ ರಿಟಾಬಾಯ್ ಘರ್ ದಾರ್ ಸಾಂಬಾಳ್ನ್ ಆಸ್ಲಿ ಆನಿಂ ಗಂಗು ತಿಚ್ಯೆ ತಾಬೆನ್ ಘೊಳ್ತಾಲಿ. ಗೋಪು ಸಾಂಜೆರ್ ಘರಾ ಯೆತಾನಾ ಗಂಗುಕ್ಚ್ ಮ್ಹಣ್ ಕ್ಲಾರ್ಟರ್ ಸೊರೊ ಹಾಡ್ನ್ ಯೆತಾಲೊ. ಸಾಂಜೆಚಿಂ ಗಂಗುಯಿ ಪಿಯೆತಾಲಿ. ಘೊವಾನ್ ಪಿಯೆತಾನಾ ಬಾಯ್ಲೆಕ್ಯಾಯಿ ದಿಲ್ಯಾರ್ ಘರಾಂತ್ ಸಮಧಾನ್ ಆಸ್ತಾ ಮ್ಹಣ್ ಪಾತ್ಯೆಂವ್ಚ್ಯಾ ದಾದ್ಲ್ಯಾಂಚ್ಯಾ ವರ್ಗಾಚೊ ಗೋಪು.

ಗೊಲಿಮಾರಾಂತ್ ಸಾಂತ್ ಆಂತೊನಿಚಿ ನವಿ ಫಿರ್ಗಿಂಚ್ ಜಾಂವ್ಚ್ಯಾ ಕಾಂಯ್ ದೆಡ್ಡೆಂ ವರ್ಸಾಂ ಪಯ್ಲೆಂಚ್ ಕಾತೊಲಿಕ್ ಆಸ್ಲೆ. ಹಿಂದೂ ಆನಿಂ ಮುಸ್ಲಿಮ್‌ಯಿ ಆಸ್ಲೆ. ಸಾಂತಾಂತೊನಿಚ್ಯಾ ಪ್ರೈಮರಿ ಇಸ್ಕೂಲಾಕ್ ಶೆಂಬರ್ ವರ್ಸಾಂಚಿ ಚರಿತ್ರಾ ಆಸಾ. ಸಾಂತಾಂತೊನಿಚೆಂ ಹೈಸ್ಕೂಲ್ ಪಾಟ್ಲಾ ಸಾಟ್ ವರ್ಸಾಂಥಾವ್ನ್ ಆಸಾ. ಸಗ್ಳ್ಯಾ

ಗೊಲಿಮಾರಾಕ್ ಮಾತ್ ನ್ಹಯ್ ಲಾಗ್ತಿಲ್ಯಾ ಗಾಂವ್ಚ್ಯಾ ಕಿತ್ತೆಶ್ಯಾ ಜಣಾಂಕ್ ಶಿಕಪ್ ಲಾಬ್ಲೆಂಚ್ ಹಾಂಗಾ. ಇಗರ್ಜೆಚ್ಯಾ ಸುತ್ತುರಾಂತ್ ಆಸ್ಚ್ಯಾ ಹ್ಯಾ ಇಸ್ಕೂಲಾಂನಿ ಕೊಣಾ ಎಕ್ಲಾಕ್ ಮತಾಂತರ್ ಜಾಯ್ತೆಂ ಪ್ರೇರಣ್ ಲಾಬ್ಲೆಂ ನಾ. ಪಾಟ್ಲಾ ವರ್ಸಾಂನಿ ಮೊಗಾರ್ ಪಡುನ್ ಕಾಜಾರ್ ಜಾಲ್ಲ್ಯಾ ಬೊಟಾಂನಿ ಮೆಜ್ಯೆತ್ ಜಾಲ್ಲ್ಯಾ ಚಲಿಯಾಂನಿ ಮೂಳ್ ಧರ್ಮ್ ಸೊಡುನ್ ಮುಸ್ಲಿಮ್ ಜಾಲ್ಲೆಂ ಸೊಡ್ಲ್ಯಾ ಕೊಣೆಂ ಎಕ್ಲಾಕ್ ಹೆರ್ ಧರ್ಮಾಂತ್ ಜಲ್ಮಲ್ಲಾನ್ ಗೊಲಿಮಾರಾಂತ್ ಕ್ರಿಸ್ತಾಂವ್ ಜಾವ್ನ್ ಬಾಪ್ತಿಜ್ ಘೆತ್ಲೊ ನಾ.

‘ಗೋಪುಕ್ ಬಾಪ್ತಿಜ್ ದಿಲ್ಲೊ ನಾ. ತಾಕಾ ಮತಾಂತರ್ ಕರುಂಕ್ ಆಮ್ಕಾಂ ಕಿತೆಂ ಪಿಶೆಂ ಲಾಗ್ಲಾಂ?’ ಮ್ಹಣಾಲೊ ಬೊನಾಮೆಸ್ತಿ, ನಾರಾಯಣ್ ನಾಯ್ಕಾಚ್ಯಾ ದಪ್ಪರಾಂತ್ ಬಸ್ಲೊಚ್. ‘ಮತಾಂತರ್ ಜಾಲ್ಲೊ ಗೋಪು ಮಾತ್ ನ್ಹಯ್, ಗೋಪುಚ್ಯಾ ಪಯ್ಲೆಂ ಗಂಗು ಕ್ರಿಸ್ತಾಂವ್ ಜಾಲ್ಲೆಂ ಪ್ರತಿಭಟನಾಚಿ ಖಬರ್ ಗೊಲಿಮಾರ್ ವಾರ್ತೆ ಪತ್ರಾಂತ್ ಪ್ರಗಟ್ ಜಾಲ್ಲ್ಯಾ ಸಾಂಜೆರ್ ಗೊಲಿಮಾರ್ ಫಿರ್ಗಜ್ಯೆಚ್ಯಾ ಸಲಹಾಮಂಡಳೆಚೊ ಉಪಾಧ್ಯಕ್ಷ್ ಬೊನಾ ಮೆಸ್ತಿಕಡೆ ಮ್ಹಣಾಲೊ ನಾರಾಯಣ್ ನಾಯ್ಕಾ.

ಆಂಗ್ಲಿಚೆಂ ದಾರ್ ಮುಕ್ಲಾನ್ ಬಂಧ್ ಕರ್ನ್, ಕೊಣಾಯ್ಕಿ ಕಳನಾಶೆಂ ಬೊನಾಮೆಸ್ತಿ ಆನಿಂ ನಾರಾಯಣ್ ನಾಯ್ಕೆ ಮತಾಂತರಾಚ್ಯಾ ಗಜಾಲೆವಿಶಿಂ ಉಲೊಂವ್ಕ್ ಮೆಳ್ತಲ್ಲೆ. ನಾರಾಯಣ್ ನಾಯ್ಕೆ ಪ್ರಸ್ತುತ್ ಗೊಲಿಮಾರ್ ಪಂಚಯ್ತೆಚೊ ಅಧ್ಯಕ್ಷ್. ಮುಕ್ಲಾ ಎಲಿಸಾಂವಾಂತ್ ನಾರಾಯಣ್ ನಾಯ್ಕಾಚ್ಯಾ ಪಾಡ್ತಿಕ್ ಸಲ್ವವ್ನ್ ಅಧಿಕಾರ್ ಆಪ್ಣಾಂವ್ಕ್ ವೊದ್ದಾಡ್ಚ್ಯಾ ಮುಕ್ಲಾ ಪಾಡ್ತಿಚ್ಯಾಂನಿ ಗೊಲಿಮಾರಾಂತ್ ಮತಾಂತರಾಚಿ ಗಜಾಲ್ ಏಕ್ ವಿಷಯ್ ಜಾವ್ನ್ ಘೆಲ್ಲಾ ಮ್ಹಣ್ ನಾರಾಯಣ್ ನಾಯ್ಕೆ ಸಮ್ಜಿಲ್ಲೊ. ತ್ಯಾ ವಿಶಯಾಚ್ಯೆರ್ ಉಲೊಂವ್ಕ್ ನಾರಾಯಣ್ ನಾಯ್ಕಾನ್ ಬೊನಾಮೆಸ್ತಿಕ್ ಆಪಯಿಲ್ಲೆಂ.

ಗೊಲಿಮಾರಾಂತ್ ಮುಳಾಂತ್ ಚ್ ವ್ಯಾಪಾರಿ ಜಾವ್ನ್ ಸ್ವಾಂಚೆ ಹೆರ್ ವೊರ್ಟೆಂಚಿ ಆಂಗ್ಲಿ ಆಸ್ಚ್ಯಾರ್ಯಾಂನಿ, ರಾಜ್ ಪುರಿ ಸಾರಸ್ವತ್ ಜಾವ್ನ್ ಸ್ವಾಂಚೆ ನಾರಾಯಣ್ ನಾಯ್ಕಾಕ್ ಜಾಂವ್ಚೆ ತಿತ್ತೊ ವ್ಯಾರ್ ಹೆರಾಂಕ್ ಜಾಯ್ತೆಲ್ಲೊ. ತೊ ಮಸರ್ ಎಕಾ ವಾಟೆನ್ ತರ್, ಪಾಟಾಪಾಟ್ ಪಂಚಯ್ತೆಚೊ ಗುರ್ಕಾರ್ ಜಾವ್ನ್ ಆಸ್ಚ್ಯಾ ನಾರಾಯಣ್ ನಾಯ್ಕಾಚೆರ್ ಜಾಯಿತ್ತಾಂಕ್ ರಾಜಕೀಯ್ ಪೊಟಾಜಾಳ್ ಆಸ್ಲೆ. ಹೆರ್ ವೊರ್ವೆಗಾರ್ ಖಾವಿಗಾರಾಂಕ್ ಪಾಟಿಂಬೊ ದಿತಾಲೆ, ಪೂಣ್ ಗೊಲಿಮಾರ್ಚೊ ಲೋಕ್ ಮಾತ್ ಆಯ್ಲೆವಾರ್ ಪರ್ಯಾಂತ್ ನಾರಾಯಣ್ ನಾಯ್ಕಾಚ್ಯಾ ಪಾಡ್ತಿಕ್ ಮಾನ್ತಾಲೊ.

‘ಗೊಲಿಮಾರ್ ತಸಲ್ಯಾ ಸಮಧಾನೆಚ್ಯಾ ಗಾಂವಾಂತ್ ಮತಾಂತರಾಚಿ ಗಜಾಲ್ ವ್ಹಡ್ ಕರ್ನ್, ಹಿಂದೂ ಲೊಕಾಚೆ ವೋಟ್ ಆಪ್ಣಾಕುಶಿನ್ ವೊಂದ್ಲೊನ್ ಘೆಂವ್ಕ್ ಹೆ ಮುನ್ಸಾಯೊ ಮ್ಹಣಾಲೊ ನಾರಾಯಣ್ ನಾಯ್ಕೆ. ಬೊನಾಮೆಸ್ತಿ ಸಾಂತಾಂತೊನಿ ಪ್ರೈಮರಿ ಇಸ್ಕೂಲಾಚೊ ಮುಕೆಲ್ ಮೆಸ್ತಿ, ಗೊಲಿಮಾರಾಂತ್ ಜಾಯಿತ್ತಾಂಕ್ ಲೆಕಾಂ ಶಿಕಯಿಲ್ಲೊ ಮೊಗಾಚೊ ಬೊನಾಮಾಸ್ಪರ್, ಜಾತ್ ಧರ್ಮಾಚೊ ಬೇಧ್ ನಾಸ್ತಾಂ

ಹರೆಕ್ಲ್ಯಾಂನಿ ಮಾನಾನ್ ಲೆಕ್ಚೊ ಪ್ರಸ್ತುತ್ ತೊ ಗೊಲಿಮಾರ್ ಫಿರ್ಗಜ್ಯೆಚ್ಯಾ ಸಲಹಾಮಂಡಳೆಚೊ ಉಪಾಧ್ಯಕ್ಷ್ಯಾಂನಿ ಜಾವ್ನಾಸ್‌ಲ್ಲೊ.

ಬೊನಾಮೆಸ್ತ್ರಿ ರಾಜಕೀಯಾಂತ್ ನಾತ್‌ಲ್ಲೊ ತರ್ಯಿ, ಶೆಜಾರಿ ನಾರಾಯಣ್ ನಾಯ್ಕಾಕ್ ತಾಚ್ಯಾ ರಾಜಕೀಯ್ ಜಿಣ್ಯೆಕ್ ಪಾಟಿಂಬೊ ಜಾವ್ನಾಸ್‌ಲ್ಲೊ. ಗೊಲಿಮಾರ್ ಪೆಂಟೆಥಾವ್ನ್ ಕುಡ್ತಮಜಲ್ ವೆಚ್ಯೆವಾಟೆರ್, ಪಯ್ಲೆಂ ನಾರಾಯಣ್ ನಾಯ್ಕಾಚೆಂ, ಉಪ್ರಾಂತ್ ಇನಾಸಾಮಾಚೆಂ (ಆತಾಂ ರಿಟಾಬಾಯೆಚೆಂ) ಆನಿಂ ತ್ಯಾ ಉಪ್ರಾಂತ್ ಬೊನಾಮೆಸ್ತ್ರಿಚೆಂ ಘರ್ ಆಸ್‌ಲ್ಲೆಂ. ಘರ್ ಲಾಗ್ಲಿಂ ಆಸ್ಲ್ಯಾರ್ಯೆ ಮತಾಂತರಾಚಿ ಗಜಾಲ್ ಹೆರಾಂ ಮುಕಾರ್ ಉಲಂವ್ಕ್ ಸಹಜ್‌ಲ್ಲಿ ನ್ಹಯ್ ಜಾಲ್ಲ್ಯಾನ್ ತೆ ಗುಪಿತ್ ಮೆಳ್‌ಲ್ಲೆ.

'ಗೋಪುಕ್ ಹಾಂವೆಂ ಎಕ್ಸರೊ ಆಪವ್ನ್ ವಿಚಾರ್ ಕೆಲೊ'ಮ್ಹಣಾಲೊ ನಾರಾಯಣ್ ನಾಯ್ಕಾ, 'ತಾಣೆಂ ಆನಿಂ ಗಂಗುನ್ ಆಪ್ಲ್ಯಾ ಘರಾ ಆಸ್‌ಲ್ಲೆ ಹಿಂದೂ ದೇವ್ ದೆವಿಂಚಿಂ ಪಾಯ್ಲಾಂ ಸಕ್ಕಡ್ ಭಾಯ್ ಉಡೊವ್ನ್, ಫಕತ್ ಖುರಿಸ್ ದವರುಂಕ್ ಸುರು ಕರ್ನ್ ಮಯ್ಲೊ ಜಾಲೊ ಖಿಯ್. ಗೋಪು ಆತಾಂ ಪಯ್ಲೆಂಚ್ಯೆ ತಿತ್ಲೆಂ ಪಿಯೆನಾ ಆನಿಂ ಗಂಗುನ್ ಪಿಯೆಂವ್ಚೆಂ ಸೊಡ್ಲಾಂ ಖಿಯ್'ನಾರಾಯಣ್ ನಾಯ್ಕಾ ಕದೆಲಾಚೆರ್ ಪಾಟಿಂ ವೊಣಾಲ್ಲೊ, 'ತೊ ಆಯ್ಲೆವಾರ್ ಪಿಂಜರ್ ವಸ್ತಾಂ ನೆಸನಾತ್‌ಲ್ಲೊ, ಖಾಡ್-ಮಿಶಿ ತಾಸುನ್ ಯೆತಾಲೊ. ಹಾಂವೆಂ ತಿ ಬದ್ಲಾವಣ್ ಪಾರ್ಕಿಲ್ಲಿಚ್ ನಾ. ಗೊಮ್ಮಾಕ್ ಖುರಿಸ್ ಫಾಲ್ಲ್ಯಾಕ್ಯೆಂನಿ ಹಾಂವೆಂ ಚಡ್ ಗುಮಾನ್ ದಿಲ್ಲೆಂ ನಾ. 'ಮುಂದಾರುನ್ ಮ್ಹಣಾಲೊ ನಾಯ್ಕಾ.

'ತಾಂಕಾಂ ಭುಲ್ ಫಾಲ್ಲಿ ರಿಟಾಬಾಯೆಚ್ಯೆ ನಿಮಾಣೆ ಧುವೆನ್ ಮರ್ಲಿಟಾನ್. 'ಮ್ಹಣಾಲೊ ಬೊನಾಮೆಸ್ತ್ರಿ. 'ರಿಟಾಬಾಯೆಚಿ ಧುವ್ ಗಲ್ವಾಂತ್ ಆಸ್ತಾನಾಂಚ್ ಆಮ್ಚೆಂಥಾವ್ನ್ ಪಯ್ಲೆಂ ವಚುನ್ ಬೊಲ್ಲ್ಯಾಚ್ ಪಂಗ್ಡಾಕ್ ಮೆಳ್‌ಲ್ಲೆಂ. ಆತಾಂ ಭುಗ್ಯಾಂಚ್ಯಾ ಶಿಕ್ವಾಚ್ಯಾ ನಿಬಾನ್ ಗೊಲಿಮಾರ್ ರಾವ್ಲಾಂ. ಪಯ್ಲೆಂ ಆವಯ್ಕ್ ಆಪ್ಲ್ಯಾ ಪಂಗ್ಡಾಂತ್ ಮೆಳೊಂವ್ಕ್ ಪಳಯ್ಲೆಂ. ರಿಟಾಬಾಯ್ ಆಯ್ಕುಂಕ್ ನಾ ಖಿಯ್'ಮ್ಹಣಾಲೊ ಬೊನಾಮೆಸ್ತ್ರಿ.

'ರಿಟಾ ಬಾಯ್ ತಶಿ ಬದ್ಲೊಂಚಿ ನ್ಹಯ್'ತಕ್ಲಿ ಹಾಲವ್ನ್ ಮ್ಹಣಾಲೊ ನಾರಾಯಣ್ ನಾಯ್ಕಾ, 'ಕ್ರಿಸ್ತಾಂವ್ ಜಾಲ್ಲ್ಯಾ ತುಕಾ ಇಗರ್ಜೆಕ್ ವರ್ನ್ ನಾಂವ್ ಬದ್ಲೊಂಕ್ ನಾವೇ ಮ್ಹಣ್ ವಿಚಾರ್ಲ್ಯಾಕ್ ಆಮ್ಕಾಂ ಇಗರ್ಜೆ ಮ್ಹಣ್ ನಾ. ಹೊಲಾಂತ್ ಮಾಗ್ಲೆಂ ಕರ್ಚೆಂ, ಆಮಿ ಮೂರ್ತಿಪುಜಾ ಕರಿನಾಂವ್, ನಾಂವ್ ಬದ್ಲಿನಾಂವ್ ಮ್ಹಣಾಲೊ ಗೋಪು. ಮ್ಹಾಕಾ ತೊ ಕಿತೆಂ ಸಾಂಗ್ತಾ ಮ್ಹಣುನ್‌ಂಚ್ ಕಳುಂಕ್ ನಾ'ಹಾತ್ ಉದಾರೆ ಕೆಲೆ ನಾರಾಯಣ್ ನಾಯ್ಕಾನ್.

'ಅಸಲೆ ಕಾಂಯ್ ಪಂಗಡ್ ಆಸಾತ್'ಲಾಂಬ್ ಉಸ್ವಾಸ್ ಘೆತ್ಲೊ ಬೊನಾಮೆಸ್ತ್ರಿನ್, 'ತೆ ಬಾಯ್ಪಲಾಚೆ ಥೊಡೆ ವಿಶಯ್ ಮಾತ್ ಕಾಡ್ನ್, ಆಮಿ ಕಾತೊಲಿಕ್ ಖರೆ ಕ್ರಿಸ್ತಾಂವ್

ನ್ವಯ್ ಮ್ಹಣ್ ಸಮ್ಜತಾತ್. ಹಿಂದ್ವಾಂಕ್ ಮತಾಂತರ್ ಕರ್ಚೆಪ್ರಾಸ್ ಚಡ್ ಆಮ್ಚ್ಯಾಚ್ ಜಣಾಂಕ್, ಕಾತೊಲಿಕಾಂಕ್ ಆಪ್ಣಾಚ್ಯಾ ಪಂಗಡಾಕ್ ವೊಡುನ್ ಆಸಾತ್ ಮ್ಹಣಾಲೊ ಬೊನಾಮೆಸ್ತ್ರಿ ನಿರಾಶೆನ್.

‘ಗೋಪುಚೆಂ ಘರ್ ದುರುಸ್ತ್ ಕರಯ್ಲಾಂ. ಫ್ರಿಡ್ಜ್, ನವಿ ಟಿವಿ ಹಾಡುನ್ ದಿಲ್ಯಾ. ಆಯ್ತಾರಾಚ್ಯಾ ದಿಸಾಂನಿ ತಾಂಕಾಂ ರಿಟಾಬಾಯೆಚಿ ಧುವ್ ಖಂಯ್ ಮಾಗ್ಚ್ಯಾಕ್ ಆಪವ್ನ್ ವರ್ತಾ ಖಂಯ್. ಥೊಡ್ಯಾ ಮಯ್ಚ್ಯಾಂನಿ ಆಪುಣ್ ಸೊರೊ ಪುರೊ ಸೊಡ್ಲೆಲೊಂ ಮ್ಹಣ್ತಾ ಗೋಪು. ತಾಂಕಾಂ ಹಿಂದ್ವಾಂಚಿಂ ಜಾವ್ನಾಸ್ತಾಂ ಏಕ್ ವ್ಹಳಕ್ ಮ್ಹಣ್ ನಾತ್ಲಿ. ಕ್ರಿಸ್ತಾಂವ್ ಜಾಲ್ಲ್ಯಾನ್ ತಾಚಿ ಆರ್ಥಿಕ್ ಗತ್ಯೆ ಬರಿ ಜಾಲ್ಯಾ. ಗೋಪುಚ್ಯಾ ನದ್ರೆನ್ ಪಳೆಲ್ಯಾರ್ ಕ್ರಿಸ್ತಾಂವ್ ಜಾಲ್ಲೆಂ ಫಾಯ್ಡ್ಯಾಚೆಂಚ್ ನಾರಾಯಣ್ ನಾಯ್ಕ್ ರಾಜಂವ್ ಉಲಯ್ಲೊ.

‘ಆಪ್ಣಾಂಚೊ ಸಂಕೊ ಚಡೊಂವ್ಕ್ ಪಂಗಡಾಚಿಂ ವಿವಿಧ್ ವಾಟೊ ವಾಪ್ರಿತಾತ್ ಮ್ಹಳೆಂ ಬೊನಾಮೆಸ್ತ್ರಿನ್, ‘ಆಮ್ಚ್ಯಾಂಕ್ ಪಾಳುನ್ ಆಸ್ಲೆಂ ಧರ್ಮ್ ಸಾರ್ಕೆಂ ನಾ ಮ್ಹಣ್ತಾತ್, ಗೋಪುಪರಿಂ ಆಸ್ಚ್ಯಾಂಕ್ ಆರ್ಥಿಕ್ ಮಜತ್ ದಿತಾತ್’

‘ತುಮ್ಚ್ಯಾಂನಿ ಗೋಪು-ಗಂಗುಕ್ ಮತಾಂತರ್ ಕರುಂಕ್ ನಾ ತರ್ ತುಮಿ ಕಿತ್ಯಾಕ್ ಉಗ್ತಾನ್ ತೆಂ ಸಾಂಗಾನಾಂತ್. ಮತಾಂತರ್ ಕರ್ಚ್ಯಾಂಕ್ ಆನಿಂ ತುಮ್ಕಾಂ ಲಗ್ತಿಚ್ ನಾ ಮ್ಹಣ್ ಪಬ್ಲಿಕಾಕ್ ಕಳಯಾ ನ್ವಯ್ ನಾರಾಯಣ್ ನಾಯ್ಕ್ ವಿಶಯಾಕ್ ಆಯ್ಲೊ.

‘ತಿಚ್ ಕಶ್ಟಾಂಚಿ ಗಜಾಲ್ ಕಪಲಾಕ್ ಹಾತ್ ಲಾವ್ನ್ ಮ್ಹಣಾಲೊ ಬೊನಾಮೆಸ್ತ್ರಿ.

-2-

‘ಆಮ್ಚ್ಯಾ ಇಸ್ಕೊಲಾಂನಿ ಲಾಖಾಂನಿ ವಿದ್ಯಾರ್ಥಿ ಶಿಕ್ಷಾತ್; ಆಮ್ಚ್ಯಾ ಆಸ್ಪತ್ರೆಂನಿ ಹಜಾರಾಂನಿ ಪಿಡೆಸ್ತ್ ಚಿಕಿತ್ಸಾ ಘೆತಾತ್. ಆಮಿ ಕೊಣಾಕ್ ಮತಾಂತರ್ ಕೆಲಾಂ?’

‘ಸಗ್ಳ್ಯಾ ಭಾರತಾಂತ್ ಸ್ವಾತಂತ್ ಮೆಳ್ತನಾ ಕಿತ್ಲೊ ಆಸ್ಲೆಲ್ಲೊ ಆಮ್ಚೊ ಸರಾಸರ್ ಸಂಕೊ ತಿತ್ಲೊಚ್ ಆಸಾ. ಆಮ್ಚೆ ಜಣ್ ಚಡುಂಕಾಚ್ ನಾಂತ್. ಆಮಿ ಮತಾಂತರ್ ಕೆಲ್ಲೆಂ ತರ್ ಆಮ್ಚೊ ಸಂಕೊ ಕಿತ್ಯಾಕ್ ವಾಡೊಂಕ್ ನಾ?’

‘ಆಮ್ಚೆರ್ ಮತಾಂತರ್ ಕೆಲಾಂ ಮ್ಹಣ್ ಅಪ್ರಾಧ್ ಮಾಂಡ್ಚೆ ಹೆ ಸಕಡ್ ಆಮ್ಚ್ಯಾಚ್ ಸಂಸ್ಥಾಂನಿ ಶಿಕ್ಲೆ. ಹಾಂಕಾಂ ಕಿತ್ಯಾಕ್ ಮತಾಂತರ್ ಕರುಂಕ್ ನಾ?’

ಅಸಲೆ ಕಾಂಯ್ ಸಂದೇಶ್ ಗೊಲಿಮಾರಾಂತ್ಲ್ಯಾ ಕಾತೊಲಿಕಾಂಚ್ಯಾ ಮೊಬಯ್ಲಾಂಚೆರ್ ಆಶಾರ್ ಪಾಶಾರ್ ಜಾಯಿತ್ ಆಸ್ಲೆ. ಆಮಿ ಮತಾಂತರ್ ಕರ್ತಾಂವ್ ಮ್ಹಳ್ಳೊ ಅಪ್ರಾಧ್ ಆಪ್ಣಾಂಕ್ ಲಾಗು ಜಾಯ್ನಾ ಮ್ಹಣ್ ಗೊಲಿಮಾರಾಂತ್ಲೆ ಕಾತೊಲಿಕ್ ಸಮ್ಜಲ್ಲೆ. ಅಸಲೊ ಅಪ್ರಾಧ್ ಸ್ವೀಕಾರ್ ಕರುಂಕ್ ಜಾಯ್ನಾತ್ಲೆಂ ಮೊಬಯ್ಲಾಂಚೆರ್ ಪಾಶಾರ್ ಜಾಂವ್ಚ್ಯಾ ಸಂದೇಶಾಂನಿ ಕಳಾಲೆಂ. ಹೆರ್ ಧರ್ಮಾಕ್ ಮಾನಾನ್ ದೆಕ್ಚ್ಯಾ, ಧರ್ಮ್ ಆನಿಂ ಜಾತಿಪ್ರಾಸ್ ಮನ್ಯಾಪಣಾಕ್ ಚಡ್ ಮಹತ್ವ್ ದಿಂವ್ಚ್ಯಾ ಗೊಲಿಮಾರಾಂತ್ಲ್ಯಾ ಕ್ರಿಸ್ತಾಂವಾಂಚೆರ್ ಮತಾಂತರಾಚೊ ಅಪ್ರಾಧ್

ಅವಾಸ್ತವೀಕ್ ಆನಿಂ ಅರಾಜಂವೀಕ್ ಮ್ಹಣ್ ಕ್ರಿಸ್ತಾಂವ್ ನ್ಹಯ್ ಆಸ್‌ಲ್ಲೆಯ್ ಜಾಣಾಂ ಆಸ್‌ಲ್ಲೆ. ಕ್ರಿಸ್ತಾಂವಾಚ್ಯಾ ಬರ್ಯಾಪಣಾಂತ್, ತಾಂಚ್ಯಾ ಮೆಳಿಂತ್ ವಾ ಇಶ್ಟಾಗತೆಂತ್ ಮತಾಂತರಾಚೊ ಕುಸ್ಕುಟ್ ಇರಾದೊ ನಾ ಮ್ಹಣ್ ಗೊಲಿಮಾರಾಂತ್ಲೆ ಚಡ್ತಾವ್ ಸರ್ವ್ ಹಿಂದು ಆನಿಂ ಮುಸ್ಲಿಮ್ ಉಗ್ತಾನ್ ಸಾಂಗ್ತಾಲೆ.

ಪೂಣ್ ಗೊಲಿಮಾರಾಂತ್ ಮತಾಂತರ್ ಜಾಲಾಂ ಮ್ಹಳ್ಳ್ಯಾಕ್ ಗೋಪು ಆನಿಂ ಗಂಗುಚ್ ಸಾಕ್ ಜಾವ್ನಾಸ್‌ಲ್ಲಿಂ. ಗೋಪು ಆನಿಂ ಗಂಗು ಆಪುಣ್ ಕ್ರಿಸ್ತಾಂವ್ ಮ್ಹಣ್ ದಾಕ್ಣೆನ್ ನಾಸ್ತಾಂ ಸಾಂಗುನ್ ಆಸ್‌ಲ್ಲಿಂ.

‘ಆಮಿ ಮತಾಂತರ್ ಕರಿನಾಂವ್. ಮತಾಂತರ್ ಕರ್ಚೆಂಚ್ ಪಂಗ್ಡಾಚ್ಯಾಂನಿ ಮ್ಹಣ್ ಉಗ್ತಾನ್ ಆಮ್ಕಾಂ ಕಿತ್ಯಾಕ್ ಸಾಂಗುಂಕ್ ಜಾಯ್ನಾ?’ತ್ಯಾ ರಾಶಿಂ ಬೊನಾಮೆಸ್ತಿಚಿ ಯೆಜ್ಜಾನ್ ಮೇರಿಟೀಚಿರ್ನಾಯಿ ಬೊನಾಮೆಸ್ತಿಕಡೆ ವಿಚಾರ್ಲೆಂ. ಆದ್ಲ್ಯಾ ಸಾಂಜೆರ್ ನಾರಾಯಣ್ ನಾಯ್ಕಾನ್ ಪಯಿಲ್ಲೆಂ ಬೊನಾಮೆಸ್ತಿಕಡೆ ವಿಚಾರ್ಲೆಂ ತೆಂ ಸವಾಲ್, ತ್ಯಾ ದೀಸ್ ಕಾಂಯ್ ಜಣಾಂನಿ ಪರತ್ ಪರತ್ ತಾಚೆತಡೆ ವಿಚಾರ್ಲೆಂ. ಕ್ರಿಸ್ತಾಂವ್ ಮತಾಂತರ್ ಕರ್ತಾತ್ ಮ್ಹಣ್ ಆತಾಂ ಆಯ್ಕುಂಕ್ ಮೆಳ್‌ಲ್ಲಾ ದುಸೊಣ್ಯಾನ್ ಬೆಜಾರ್ ಪಾವ್‌ಲ್ಲೆ ಗೊಲಿಮಾರಾಂತ್ಲೆ ಕಾತೊಲಿಕ್ ಆಪ್ಲೆಂ ಮತಾಂತರ್ ಕೆಲ್ಲೆಂ ನ್ಹಯ್, ಮತಾಂತರ್ ಕೆಲ್ಲೆಂಚ್ ಬೊಲ್ತಾಂನಿ ಮ್ಹಣ್ ಕೊಣಾಕ್ ಜಾತಾ ತಾಂಕಾಂ ಸಮ್ಜಂವ್ಕ್ ಪೆಚಾಡ್ತಾಲೆ.

‘ಹ್ಯಾ ಗಜಾಲಿಂತ್ ಆಮಿ ಪರ್ಗಟ್ ಉಲೊಂವ್ಚೆಂ ನ್ಹಯ್’ಮೆಸ್ತಿಕ್ ಸಲಹಾ ದಿಲ್ಲಿ ಗೊಲಿಮಾರ್ ಫಿರ್ಗಜ್ಯೆಚ್ಯಾ ವಿಗಾರಾನ್, ‘ಆಮ್ಚೆಂಧಾವ್ನ್ ವಿಂಗಡ್ ಜಾಲ್ಲ್ಯಾ ಪಂಗ್ಡಾಚ್ಯಾಂನಿ ಮತಾಂತರ್ ಕರ್ಚೆಂ ಮ್ಹಣ್ ಆಮಿ ತಾಂಚೆರ್ ಅಪ್ರಾಧ್ ಮಾಂಡ್ಲ್ಯಾರ್ ಆಮ್ಚೆಮಧೆಂಚ್ ಬೇಧ್ ಆಸಾ ಮ್ಹಣ್ ಜಾತಾ. ಅಸಲ್ಯಾ ಸಂದ್ರಪಾರ್ ಆಮಿ ಎಕ್ವಟಿತ್ ಆಸುಂಕ್ ಜಾಯ್’

‘ಮ್ಹಾಕಾ ಹೆಂ ಸಾರ್ಕೆಂ ದಿಸಾನಾ’ಬೊನಾಮೆಸ್ತಿ ಒಪ್ಪಾಯೊನಾ, ‘ಕೊಣೆಂ ಕರ್ಚಿಂ ಅನ್ವಾಡ್ಪಣಾಂ. ಆಮಿ ಕಿತ್ಯಾಕ್ ಆಮ್ಚ್ಯಾ ಮಾತ್ಯಾರ್ ಘೆಂವ್ಕ್ ಜಾಯ್. ಸಕ್ಕಡ್ ಆಮ್ಕಾಂ ದುರ್ಸತಾತ್’

‘ಏಕ್ ಸಾದೊ ಲಾಯಿಕ್ ಜಾವ್ನ್ ತುವೆಂ ಉಚಾರ್ಪ್ಯಾಂತ್ ರಾಜಂವ್ ಆಸಾ. ಪ್ರಸ್ತುತ್ ಸನ್ನಿವೇಶಾಂತ್, ರಾಜಕೀಯ್ ದಿಶ್ಟೆನ್ ತೆಂ ಸಾರ್ಕೆಂ ಆಸ್ತೆತಾ’ಏಕ್ ಘಡಿ ವೊಗೆ ರಾವುನ್ ಮುಕಾರಿಲೆಂ ವಿಗಾರಾನ್, ‘ಪೂಣ್ ಪವಿತ್ರ್ ಸಭೆಚೆಂ ಧೋರಣ್ ಬೊಲೆಂಚ್ ಆಸಾ. ಆಮಿ ಹ್ಯಾ ಸಕ್ಡಾಂ ಪಂಗ್ಡಾಂಮಧೆಂ ಎಕ್ವಟಾಕ್ ಪ್ರಯತ್ನ್ ಕರುನ್ ಆಸಾಂವ್. ಅಸಲ್ಯಾ ಪರಿಗತೆಂತ್ ಆಮಿ ತಾಂಕಾಂ ಆಮ್ಚೆ ದುಸ್ಮಾನ್ ತಶೆಂ ಲೆಕುಂಕ್ ಜಾಯ್ನಾ. ಶಿವಾಯ್ ಚೆಜು ಕ್ರಿಸ್ತಾಚಿ ಬರಿ ಖಬರ್ ಹೆರಾಂಕ್ ವಾಂಟ್ಚಿ ಆಮಿ ಚೂಕ್ ಮ್ಹಣುಂಕ್ ಜಾಯ್ನಾ’

‘ಫಾದರ್ ಆತಾಂಚಿ ಪರಿಗತ್ ಬರಿ ಖಬರ್ ಪ್ರಗಟುಂಕ್ ಜೊಕ್ತಿ ನಾ. ‘ಬೊನಾಮೆಸ್ತಿ ಮಾತ್ಲೊ ಗರಮ್ ಜಾವ್ನ್ ಮ್ಹಣಾಲೊ, ‘ಆಮಿ ಹೆರಾಂಕ್ ಬರಿ ಖಬರ್ ಪ್ರಗಟುಂಕ್ ವೆಚ್ಚಿ ಬದ್ಲಾಕ್ ಬರಿ ಖಬರ್ ಲಾಬ್‌ಲ್ಲಾ ಆಮ್ಚ್ಯಾ ಲೋಕಾಕ್ ಆಮ್ಚ್ಯಾ ಗೊಪಾಂತ್ ಸಾಂಬಾಳ್ನ್ ದವರ್ಚಿ ಆಜ್ ಚಡ್ ಗರ್ಜ್ ಆಸಾ. ಕಿತ್ತೆಶೆ ಕಾತೊಲಿಕ್ ಪವಿತ್ರ್ ಸಭಾ ಸೊಡುನ್ ವೆತಾತ್. ‘ಬೊನಾ ಮೆಸ್ತಿ ಸೊಡ್ನ್ ದಿಂವ್ಕ್ ತಯಾರ್ ನಾತ್‌ಲ್ಲೊ.

‘ಹಾಂವೆಂ ಆನಿಂ ತುವೆಂ ಹ್ಯಾ ವಿಶಯಾಚೆರ್ ಭಾಸಾಭಾಸ್ ಕರ್ನ್ ಫಾಯ್ಲೊ ನಾ. ‘ಮ್ಹಣಾಲೊ ವಿಗಾರ್ ಅಮೃಕೆಂ ಹಾಸುನ್, ‘ಆಮ್ಚೆರ್ ಬೆಜಾರ್ ಪಾವುನ್ ವಾ ಹೆರ್ ಕಾರಣಾಂನಿ ವಿಂಗಡ್ ವೆಚಿಂ ಥೊಡಿಂಚ್. ಹಾಕಾ ಜಾಯಿತ್ತಿಂ ನಿಬಾಂ ಆಸಾತ್. ತಸಲ್ಯಾಂನಿ ಪಾಟಿಂ ಪವಿತ್ರ್‌ಸಭೆಧಂಯ್ ಯೇಶೆಂ ಆಮಿ ಮಾಗುಂಕ್ ಜಾಯ್ ಶಿವಾಯ್ ತಾಂಚೆ ವಿರೋಧ್ ಝುಜ್ ಮಾಂಡ್ಚೆಂ ಸ್ವಯ್‌ಮುಕಾರಿಲೆಂ ವಿಗಾರಾನ್, ‘ಕೊಣೆಂ ಮತಾಂತರ್ ಕೆಲಾಂ ಮ್ಹಣ್ ಆಪಾಪಿಂಚ್ ಹೆರಾಂಕ್ ಕಳ್ತೆಂ. ತ್ಯಾ ಶಿವಾಯ್ ವ್ಹಡ್ ವಾಂಟ್ಯಾನ್ ಹಿಂದುಲೋಕ್ ಆಮ್ಕಾಂ ಆನಿಂ ಆಮ್ಚ್ಯಾ ಬರ್ಯಾ ಕಾಮಾಂಕ್ ಬರ್ಯಾನ್ ವಳ್ಳತಾ. ಹೆಂ ಪ್ರತಿಭಟನ್ ರಾಜಕೀಯ್ ಕಾರಣಾಂಕ್ ಮ್ಹಣುನ್ ತಾಂಕಾಂಯ್ ಕಳಿತ್ ಆಸಾ. ಹ್ಯಾ ಸಂದ್ರಪಾರ್ ಆಮಿ ಕಿತೆಂಚ್ ಉಲಯ್ನಾಸ್ತಾಂ ರಾಂವ್ಚೆಂಚ್ ಬರೆಂ’

ಬೊನಾ ಮೆಸ್ತಿ ಚಡಿತ್ ಉಲಯ್ಲೊ ನಾ.

ತ್ಯಾ ಸಾಂಜೆಚ್ಯಾ ಗೊಲಿಮಾರ್ ವಾರ್ತೆ ಪತ್ರಾಂತ್, ಮತಾಂತರಾ ವಿರೋಧ್ ಯೆವ್ಣಿಲ್ಲ್ಯಾ ಪ್ರತಿಭಟನಾಚೊ ವಿವರ್ ಆಸ್‌ಲ್ಲೊ. ಪ್ರತಿಭಟನ್ ಧಾ ದಿಸಾಂ ಉಪ್ರಾಂತ್ ಆಸ್‌ಲ್ಲೆಂ; ಪುರ್ಶಾಂವ್ ಗೊಲಿಮಾರಾಂತ್ ನಾಂವ್ ವೆಲ್ಲಾ ದಿವ್ಯಾಧಾವ್ನ್ ಸುರು ಜಾವ್ನ್ ಗೊಲಿಮಾರ್ ಮಾರ್ಕೆಟಿ ಲಾಗ್ತಿಲ್ಯಾ ಸಾರ್ವಜನಿಕ್ ಮಯ್ದನಾಕ್ ಯೆತಲೊ ಆನಿಂ ಥಂಯ್ ಪ್ರತಿಭಟನ್ ಸಭಾ ಚಲ್ತಲಿ. ಪ್ರತಿಭಟನಾಕ್ ಹಜಾರಾಂನಿ ಲೋಕ್ ಜಮ್ಲೊ ಭರ್ವಾಸೊ ಆಸ್‌ಲ್ಲೊ. ಶೆರಾಥಾವ್ನ್ ನಾಂವ್ ವೆಲ್ಲೆ ಜಾತೀಯ್ ಸಂಘಟಣಾನಾಚೆ ಫುಡಾರಿ ಪಾತ್ರ್ ಘೆತಲೆ- ಅಶೆಂ ಸಂಘಟಕಾಂನಿ ವಿವರ್ ದಿಲ್ಲೊ.

ಪ್ರತಿಭಟನಾಚೊ ಪುರ್ಶಾಂವ್ ಗೊಲಿಮಾರ್ ಇಗರ್ಜೆ ಆನಿಂ ಇಸ್ಕೊಲಾಂ ಮುಕ್ಲ್ಯಾನ್ ವೆಚ್ಚೆಪರಿಂ ಯೆವ್ಣಿಲ್ಲೊ. ಪುರ್ಶಾಂವಾರ್ ಭಾಯ್ಲ್ಯಾ ಅನ್ನಾಡ್ಯಾಂಕ್ ಆಪವ್ನ್ ಹಾಡ್ನ್ ಗಲಾಟೊ ಜಾಯ್ತೆಂ ಕರ್ತೆ ಮ್ಹಣ್ ಖಬರ್ ಆಸ್‌ಲ್ಲಾನ್ ಗೊಲಿಮಾರಾಂತ್ಲೊ ಸಾದೊ ಲೋಕ್ ಫಾಬೆವ್ನ್ ಗೆಲ್ಲೊ. ಕಸಲೆಂ ಅನಾಹುತ್ ಜಾಯ್ತ್ ಗಾಯ್ ಮ್ಹಳ್ಳಿ ಭಿರಾಂತ್ ಜಾಯಿತ್ತೆ ಉಚಾರ್ನ್ ಆಸ್‌ಲ್ಲೆ.

ಪ್ರತಿಭಟನಾಚೊ ವಿವರ್ ಗೊಲಿಮಾರ್ ವಾರ್ತೆ ಪತ್ರಾರ್ ಆಯಿಲ್ಲ್ಯಾ ರಾತಿಂ ಸುಮಾರ್ ಮಧ್ಯಾನೆರ್ ಗಂಗುಕ್ ಮಾರ್ನ್ ಉಟಯಿಲ್ಲೆಪರಿಂ ಜಾಗ್ ಜಾಲಿ. ತಾಂಚ್ಯಾ ಘರಾಚ್ಯಾ ಪಾಕ್ಯಾಚೆರ್ ಆಸ್‌ಲ್ಲ್ಯಾ ನಳ್ಯಾಂಚೆರ್ ಫಾತರ್ ಪಡುನ್ ಆಸ್‌ಲ್ಲೆ. ಘಡಿಯೆ

ಘಡಿಯೆಕ್ ಫಾತರ್ ಪಡ್ತಾಲೆ. ಗೋಪು ಗಾಡ್ ನಿದೆಂತೆ ಘೊರೆತಾಲೊ, ಗಂಗುನ್ ತಾಕಾ ದೊಂಕುಳ್ ಉಟಿಯ್ಲಿಂ.

ಥೊಡ್ಯಾ ವೆಳಾನ್ ಫಾತರ್ ತಾಂಚ್ಯಾ ಘರ್ವ್ಯಾ ದಾರಾಕ್ ಪಡುಂಕ್ ಸುರು ಜಾಲೆ. ದೊಗಾಂಯ್ ಭಿಯಾನ್ ಕಂಗ್ಲಾಲ್ ಜಾಲ್ಲಿಂ. ಉಟೊನ್ ದಿವೊ ಪೆಟೊಂವ್ಕ್ ಸಯ್ತ್ ಧಯ್ತ್ ಲಾಭೆಂ ನಾ ತಾಂಕಾಂ. ಉಸ್ವಾಸ್ ಕಾಡ್ಲ್ಯಾರ್ ಆವಾಜ್ ಜಾಯ್ತ್ ತಿತ್ಲ್ಯಾ ಚತ್ರಾಯೆನ್ ಕಾಳೊಕಾಂತ್ ಮಾಂದ್ರೆರ್ ವೊಗಚ್, ಉಟೊನ್ ಬಸಲ್ಲಿಂ ಗೋಪು ಆನಿಂ ಗಂಗು. ತಿತ್ಲ್ಯಾರ್ ಲ್ಹಾನ್ ಭುರ್ಗ್ಯಾನ್ ರಡ್ಲೆಲ್ಲೊ ಆವಾಜ್. ಮಸ್ಕರೊನ್ ಮಸ್ಕರೊನ್ ರಡ್ಲೆಂ. ಪರತ್ ಫಾತರ್ ಪಡ್ಲೆಲ್ಲೊ ಆವಾಜ್ ಆಯ್ಕುಂಕ್ ಲಾಗ್ಲೊ. ರಡ್ಡಿ ವ್ಯಕ್ತಿ ಘರಾ ಭೊಂವ್ತಿಂ ಭಂವರ್ ಕಾಡಿತ್ ಆಯ್ಲಿ. ದಾರಾರ್ ಪರತ್ ಫಾತರ್ ಪಡ್ಲೆ.

ರಡ್ಲೆಂ ಹಳ್ತಾನ್ ಉಣೆಂ ಜಾಯಿತ್ ಆಯ್ಲಿಂ. ಫಾತರ್ ಮಾತ್ ಥೊಡೊ ವೆಳೆ ಪಡೊನ್ಂಚ್ ಆಸಲ್ಲೆ.

‘ಆಮ್ಚ್ಯಾ ಪುಟಾನ್ ಪ್ರಾಣ್ ಕರ್ತನಾ ರಡ್ಲೆಲ್ಲೊ ಉಗ್ಡಾಸ್ ಜಾಲೊ ಮ್ಹಾಕಾ ಮ್ಹಣಾಲೆಂ ಗಂಗು ದುಸ್ರ್ಯಾ ಸಕಾಳಿಂ, ಪುರೊ ಉಜ್ವಾಡ್ ಜಾಲ್ಲ್ಯಾ ಉಪ್ರಾಂತ್ ಉಟೊನ್. ಗೋಪುಕ್ ಸಂಫ್ಲೆಲ್ಯಾ ರಾತಿಂ ಗಂಗುನ್ ಉಟಿಯಿಲ್ಲ್ಯಾ ಉಪ್ರಾಂತ್ ಭಿರಾಂತೆನ್ ನೀದ್ಚ್ ಪಡುಂಕ್ ನಾತ್ಲಿ; ಸಕಾಳಿಂ ಉಟಿನಾ ತಕ್ಲೆ ಜಡ್ ಜಾಲ್ಲಿ.

ಘರ್ವ್ಯಾ ಮೆಟಾರ್ ಥೊಡೆ ಇಂಗೈ, ಪೊಡ್ಕಳಾಚಿಂ ಫುಲಾಂ ಶಿಂಪೊಡ್ನ್ ಆಸ್ಲಿಂ ಪಳೆವ್ನ್ ಗೋಪು ಗಂಗು ಪುರ್ತಿಂ ಗಳೊನ್ ಗೆಲಿಂ. ಕಿತೆಂ ತರಾಯಿ ಅನಾಹುತ್ ಜಾಂವ್ಚ್ಯಾರ್ ಆಸಾ ಮ್ಹಣ್ ಭೊಗ್ಲೆಂ ತಾಂಕಾಂ. ಘರಾಚಿಂ ದಾರ್ ಆಡ್ ಕರುನ್ ಶೀದಾ ನಾರಾಯಣ್ ನಾಯ್ಕಾಚ್ಯಾ ಘರಾ ವಚುನ್ ರಾತಿಂ ಜಾಲ್ಲಿ ಗಜಾಲ್ ವಿವರೊನ್ ಸಾಂಗ್ಲಿ ತಾಕಾ.

‘ಇಂಗೈ ಆನಿಂ ಪೊಡ್ಕಳಾಚಿಂ ಫುಲಾಂ ಪಡ್ಲ್ಯಾಂತ್ ತರ್ ಕಿತೆಂ ಖುಣಾಂ ಆಸ್ತಿತ್ ಮ್ಹಣಾಲೊ ನಾರಾಯಣ್ ನಾಯ್ಕಾ. ‘ತುಮಿ ಜಾತ್ ಸೊಡ್ಲ್ಯಾ ದೆಕುನ್ ಭುತಾಚ್ಯೆ ಉಪಾದ್ ಆಸ್ತಿತ್. ರಡ್ಲೆಂ ಆಯ್ಕಾಲಾಂ ತರ್ ಮೆಲ್ಲಿಂಯ್ ಥೊಸುಂಕ್ ಆಯ್ಲ್ಯಾಂತ್ ಜಾವ್ಚೆತ್ ಪಯ್ಲೆಂಚ್ ಭಿಯೆಲ್ಲ್ಯಾ ಗೋಪು-ಗಂಗುಕ್ ಧರ್ಧರೆ ಸುರು ಜಾಲೆ.

‘ಧನ್ಯಾ ಕಿತೆಂ ಕರ್ಲೆಂ?’ಹಾತ್ ಉದಾರೆ ಕರ್ನ್ ವಿಚಾರ್ಲೆಂ ಗಂಗುನ್.

‘ಪಯಿಲ್ಲೆಂ ತುಮಿ ಘರಾ ಭಿತರ್ ದವರ್ಲೆ ಪೊರ್ಬುಂಚ್ಯಾ ದೆವಾಂಚೆ ಘೊಟೊ ಕಾಡಾ. ಹಾಂವ್ ಇಲ್ಲೊ ಕುಂಕುಮ್ ಆನಿಂ ಗಂಧ್ ದಿತಾಂ. ಘರಾಚ್ಯಾ ಚಾರಾಯಿ ಮುಲ್ಯಾಂನಿ ಆಡ್ ತಿತಿನ್ ಬೊಟಾಂನಿ ಗೀಟ್ ವೊಡಾ. ಆಯ್ಲಿ ರಾತ್ ಪಳವ್ಯಾಂ ಮ್ಹಣಾಲೊ ನಾರಾಯಣ್ ನಾಯ್ಕಾ. ‘ಕೊಣಾಯ್ ಕಡೆ ಅಶೆಂ ಜಾಲಾಂ ಮ್ಹಣ್ ಸಾಂಗುಂಕ್ ವಚನಾಕಾತ್. ಗಣ್ಣಿತಿಚೊ ಘೊಟೊ ದವರ್ನ್ ರಾತಿಂ ಊದ್ ಬತ್ತಿ ಪೆಟಿಯಾ ಚತ್ರಾಯ್ ಸಾಂಗ್ಲಿ ತಾಣೆಂ.

ಗೋಪುನ್ ತೆ ದೀಸ್ ಗೊಲಿಮಾರ್ ಪೆಂಟೆಕ್ ವೆತನಾ ಗೊಮ್ಮಾಂತ್ಲೊ ಖುರಿಸ್ ಕಾಡ್‌ಲ್ಲೊ ನಾರಾಯಣ್ ನಾಯ್ಕಾನ್ ಪಯ್ಲೆಂ ಪಳಯ್ಲೊ.

ಪಾಟ್ಲ್ಯಾ ದಿಸಾಂನಿ 'ಗೋಪು ಪೊರ್ಬು'ಮ್ಹಣ್ ಕೊಣೆಂಯ್ ಆಪಯ್ಲ್ಯಾರ್ ಹಾಸುನ್ ಆಪ್ಲೆ ಕಿಡಿಯಾರೆ ದಾಂತ್ ದಾಕಯಿಲ್ಲೊ ಗೋಪು, ತೆ ದೀಸ್ ತಶೆಂ ಕೊಣೆಂ ಆಪಯ್ಲ್ಯಾರ್ ಚಡ್ವಡೊಂಕ್ ಲಾಗ್ಲೊ. ಗೋಪು ಪುರೊ ಭಿಯೆವ್ನ್ ಗೆಲ್ಲೊ.

ಸದಾಂಚೆಪರಿಂ ಗಂಗು ತ್ಯೆ ದೀಸ್ಯಾ ರಿಟಾಬಾಯೆಚ್ಯಾ ಘರಾ ಕಾಮಾಕ್ ಗೆಲ್ಲೆಂ, ಗಂಗುಥಂಯ್ ಸದಾಂಚಿ ಸುಡ್ನುಡಾಯ್ ನಾಶ್‌ಲ್ಲೆ. ರಿಟಾಬಾಯೆನ್, ಮರ್ಲಿಟಾನ್ ವಿಚಾರ್ಲ್ಯಾರ್ಯಾ ಆಪ್ಲಾಕ್ ಕಿತೆಂ ಭಲಾಯ್ಕಿ ಬರಿ ನಾ ಮ್ಹಣ್ ಸಾಂಗ್ಲೆಂ ಶಿವಾಯ್ ಆದ್ಲ್ಯಾ ರಾತಿಂ ಭುತಾನ್ ದಿಲ್ಲಾ ದೊಶಿಂವಿಶಿಂ ಸಾಂಗ್ಲೆಂ ನಾ. ನಾರಾಯಣ್ ನಾಯ್ಕಾನ್ ತಿ ಚತ್ರಾಯ್ ದಿಲ್ಲಿ.

ತ್ಯಾ ಸಾಂಜೆರ್ ಘರಾ ಯೆತಾನಾ ಗೋಪು ಸದಾಂಚೆಪ್ರಾಸ್ ಚಡ್ ಪಿಯೆಲ್ಲೊ ಆನಿಂ ಗಂಗುಕ್ ಕ್ವಾರ್ಟರ್ ಸೊರೊ ಹಾಡ್ನ್ ಆಯಿಲ್ಲೊ. ಸೊರೊ ಪಿಯೆವ್ನ್ ನಿದ್ಲ್ಯಾರ್ ಭುತಾಚೆ ದೊಶಿ ಕಳ್ಳೊ ನಾಂತ್ ಮ್ಹಣ್ ತಾಣೆಂ ಲೆಕ್‌ಲ್ಲೆಂ. ಆಮಾಲ್ ಸೆವ್ಲ್ಯಾರ್ಯಾ ತಾಂಕಾಂ ನೀಡ್ ಪಡ್ಲಿನಾ. ಮಧ್ಯಾನ್ ಜಾಂವ್ಚ್ಯಾ ಪಯ್ಲೆಂಚ್ ಭುರ್ಗ್ಯಾನ್ ರಡ್ಲೊ ಆವಾಜ್ ಆಯ್ಕುಂಕ್ ಲಾಗ್ಲೊ. 'ಪುಟ್ಟ ಅಸೊಚ್ ರಡ್ತಾಲೊ'ಮ್ಹಣಾಲೊ ಗೋಪು ಗಂಗುಚ್ಯಾ ಕಾನಾ ಭಿತರ್. ಥೊಡ್ಯಾ ವೆಳಾನ್ ಫಾತರ್ ಪಡುಂಕ್ ಸುರು ಜಾಲೆ. ಕೊಣೆಂ ಧಾಂವ್‌ಲ್ಲೆಪರಿಂ ಜೋಪ್ ಜಾಲೊ ತಾಂಕಾಂ.

ಸಕಾಳಿಂ ಘರಾಚ್ಯಾ ಮೆಟಾರ್ ಅರ್ಧೆಂ ಲಾಸ್‌ಲ್ಲೊ ಲಾಂಕ್ವಾಚೊ ಕುಡ್ಯೊ ಪಡ್ಲೊಳಾಚಿಂ ಫುಲಾಂ, ಭಿಂಗಾರೆಚಿ ಥೊಡೆ ಕುಡ್ಯೆ ಪಡುನ್ ಆಸ್‌ಲ್ಲೆ.

'ಕುಡ್ತಮಜಲ್ ತಂತ್ರಿ ಆಸಾ. ತೊ ಬೊಲೆಂ ಸಾಂಗ್ತಾ. ತುಮಿ ಥಂಯ್ ವಚುನ್ ವಿಚಾರಾ. ಹಾಂವ್ ತಾಕಾ ಘೊನ್ ಕರ್ತಾಂ'ಮ್ಹಣಾಲೊ ನಾರಾಯಣ್ ನಾಯ್ಕ್ ಆದ್ಲ್ಯಾ ರಾತಿಂ ಗೋಪು-ಗಂಗುಚ್ಯಾ ಘರಾ ಜಾಲ್ಲ್ಯಾ ದೊಶಿಂಚೊ ವಿವರ್ ಆಯ್ಕುನ್. ತಂತ್ರಿಯ್ ಗೊಲಿಮಾರ್ ಪಂಚಯೆಚೊ ಸಾಂದೊ, ನಾರಾಯಣ್ ನಾಯ್ಕಾಚ್ಯಾಚ್ ಪಾಡ್ಲೆಚೊ.

ನಾರಾಯಣ್ ನಾಯ್ಕಾನ್ ದುಬಾವ್‌ಲ್ಲೆಂಚ್ ತಂತ್ರಿಯ್ ಸಾಂಗ್ಲೆಂ. ಕ್ರಿಸ್ತಾಂವ್ ಜಾಲ್ಲ್ಯಾಕ್ ಕುಟ್ಮಾಚೊ ಭುತ್ ಆನಿಂ ಮೆಲ್ಲಿಂ ಉಚಾಂಬಳ್ ಜಾಲ್ಯಾಂತ್ ಮ್ಹಣಾಲೊ ತೊ. ಪರಿಯಾರ್ಯಾ ತಾಣೆಂಚ್ ಸಾಂಗ್ಲೊ.

ಉಪ್ರಾಂತ್ ಜಾಲ್ಲೆಂ ಚಡ್ ವಿವರುಂಚಿ ಗರ್ಜ್ ನಾ.

ಗೋಪು ಆನಿಂ ಗಂಗುನ್ ಹಿಂದ್ವಾಂಚ್ಯಾ ನಾಂವಾಡ್ಲಿಕ್ ಪೂನ್ ಶೆತಾಕ್ ದುಸ್ರ್ಯಾಚ್ ದಿಸಾ ವಚುನ್, ಕ್ರಿಸ್ತಾಂವ್ ಜಾಲ್ಲ್ಯಾಕ್ ಚೊಕ್ ವಳ್ಕುನ್, ದೆವಾಕ್ ದುಡ್ವಾ ರುಪಾರ್ ದಂಡ್ ಭರುನ್ ಮಾಪ್ ಮಾಗ್ಲೆಂ. ಥಂಯ್‌ಚ್ ನ್ಹಂಯ್‌ತಡಿರ್ ಥಾವ್ನ್, ತಂತ್ರಿಯ್ ಸಾಂಗ್‌ಲ್ಲೆಪರಿಂ ಆಸ್‌ಲ್ಲೊ ಪಾಜ್ಯೆಚೊ ಫಾತೊರ್ ಗೊಲಿಮಾರ್ ಆಪ್ಲ್ಯಾ ಘರಾಕ್

ಹಾಡ್ಲೊ. ತ್ಯಾ ಫಾತ್ರಾಕ್ ಕುಂಕುಮ್ ಲ್ಲಾವ್ನ್ ಹಾತ್ ಜೊಡ್ಲೆ. ಹ್ಯಾ ಪರ್ಯಾಂತ್ ನಾತ್‌ಲ್ಲೊ ಭುತ್ ಗೋಪು-ಗಂಗುಚ್ಯಾ ಹಿತ್ತಾ ಭಿತರ್ ಸ್ಥಾಪಿತ್ ಜಾಲೊ.

ಆನಿಂ ತ್ಯಾ ರಾತಿಂ ಫಾತರ್ ಪಡ್ಲೆ ನಾಂತ್; ಪುಟ್ಟನ್ ರಡ್ಲೆಂ ಆಯ್ಕಾಲೆಂ ನಾ.

ಮತಾಂತರಾ ವಿರೋಧ್ ಪ್ರತಿಭಟನ್ ಜಾಂವ್ಕ್ ಆಸ್ಚ್ಯಾ ಚಡುಣೆಂ ಹಪ್ಪ್ಯಾಪಯ್ಲೆಂ ಗೊಲಿಮಾರ್ ವಾರ್ತೆಂತ್ ಮುಕ್ಲ್ಯಾ ಪಾನಾರ್ ಗೋಪು ಆನಿಂ ಗಂಗುನ್ ಭುತಾಚ್ಯಾ ಫಾತ್ರಾಕ್ ಹಾತ್ ಜೊಡ್ಲೊ ಫೊಟೊ ಆಸ್‌ಲ್ಲೊ. 'ಮತಾಂತರಾಚೊ ಆಪ್ರಾಧ್ ಫಟ್ ಮ್ಹಣ್ ದಾಟ್ ಅಕ್ಷರಾಂನಿ ಮ್ಹಾತಾಳೊ ಆಸ್‌ಲ್ಲಾ ಖಬ್ತೆಂತ್, ಆಪುಣ್ ಕ್ರಿಸ್ತಾಂವ್ ಜಾಲ್ಲೊಂಚ್ ನಾ, ವಾಟೆರ್ ಪಡುನ್ ಆಸ್‌ಲ್ಲೊ ಖುರಿಸ್ ಗೊಮ್ಮ್ಯಾಕ್ ಫಾಲ್ಲೊ ಶಿವಾಯ್ ಆಪ್ಲೆಂ ಜಾತ್ ಸೊಡುಂಕ್ ನಾ. ಆಪುಣ್ ಭುತಾಕ್ ಪಾತ್ಯೆನಾತ್‌ಲ್ಲೊಂ, ಫಾಟಾವ್ಲೊ ಆಪ್ಲೊ ಕುಟ್ಮಾಚೊ ಭುತ್ ಫಲಾಣ್ಯಾ ನ್ಹಂಯ್ ತಡಿರ್ ಆಸ್‌ಲ್ಲೊ, ಆತಾಂ ಆಪ್ಲೆಂ ಹಾಡುನ್ ಸ್ಥಾಪಿತ್ ಕೆಲಾ ಮ್ಹಣ್ ಗೋಪುನ್ ಸ್ವಷ್ಟೀಕರಣ್ ದಿಲ್ಲೆಂ. ಆಪ್ಣಾಕ್ ಕೊಣೆಂಯ್ ಕ್ರಿಸ್ತಾಂವ್ ಕೆಲ್ಲೆಂಯ್ ನಾ ಆನಿಂ ಆಪುಣ್ ಕ್ರಿಸ್ತಾಂವ್ ಜಾಲ್ಲೊಂಯ್ ನಾ ಮ್ಹಣ್ ಗೋಪುನ್ ಸಾಂಗ್ಲಾಂ ಮ್ಹಳ್ಳೆಂ ವಾಚುನ್ ಗೊಲಿಮಾರ್‌ಚೊ ಲೋಕ್ ಥಟಕ್ ಜಾಲ್ಲೊ.

ಗೋಪು ಆನಿಂ ಗಂಗು ಕಿತ್ಯಾಕ್ ಎಕಾನೇಕ್ ಉಳ್ಳಿ ಜಾಲಿಂ ತೆಂ ಮರ್ಲಿಟಾಕ್ ಸುಸ್ತಾಲೆಂ ನಾ.

ಪೂಣ್ ಮರ್ಲಿಟಾಕ್ ಆಧಾರ್ ದಿಂವ್ಚಿಂ ಕೊಣ್ ನಾತ್‌ಲ್ಲಿಂ, ರಿಟಾಬಾಯ್ ಸಯ್ತ್.

ರಾತಿಂ ಗೋಪುಚ್ಯಾ ಘರಾ ಭಂವ್ತಿ ಮೆಲ್ಲ್ಯಾಂಚೆ ಆನಿಂ ಭುತಾಚೆ ಉಪಾದ್ರ್ ಆಸಾ ಕರುಂಕ್, ತೆ ಭುತಾಚೆಚ್ ಉಪಾದ್ರ್ ಮ್ಹಣ್ ತಂತ್ರಿಕಡೆ ಸಾಂಗೊವ್ನ್, ಗೋಪು-ಗಂಗುನ್ ಭುತಾಕ್ ಪಾತ್ಯೆಶೆಂ ಕರುಂಕ್, ಗೋಪು-ಗಂಗುಕ್ ಪೂನ್‌ಶೆತಾಕ್ ದಾಡುನ್ ನ್ಹಂಯ್‌ತಡಿರ್ ಥಾವ್ನ್ ಭುತಾಚೊ ಫಾತರ್ ಹಾಡುಂಕ್ ಆನಿಂ ತಿಂ ಮತಾಂತರ್ ಜಾಂವ್ಕ್‌ಚ್ ನಾಂತ್ ಮ್ಹಣ್ ಗೊಲಿಮಾರ್ ವಾರ್ತೆ ಪತ್ರಾಚೆರ್ ಖಬರ್ ಯೆಶೆಂ ಕರುಂಕ್ ನಾರಾಯಣ್ ನಾಯ್ಕಾಕ್ ಪಂದ್ರಾ ಹಜಾರ್ ರುಪಯ್ ಖರ್ಚಿಲ್ಲೆ.

ಗೊಲಿಮಾರಾಂತ್ಲೆಂ ಮತಾಂತರಾ ವಿರೋಧ್ ಪ್ರತಿಭಟನ್ ಸದ್ಯಾಕ್ ಪಾಟಿಂ ಘಾಲ್ಲೆಂ.

ರಾಜಕೀಯಾಂತ್ ಅಸಲೆ ನಾಟಕ್ ಜಾಯ್ ಪಡ್ತಾತ್ ಮ್ಹಣ್ ಬೊನಾಮೆಸ್ತಿಕ್ ಕಳಿತ್ ಆಸ್‌ಲ್ಲೆಂ, ಗೊಲಿಮಾರಾಂತ್ಲ್ಯಾ ಸಾದ್ಯಾ ಲೋಕಾಕ್ ನ್ಹಂಯ್.

*** ——— ***

ದೋನ್ ಮೊರ್ಚಾಂ

ಗೊಲಿಮಾರಾಂತ್ ತ್ಯಾ ದಿಸಾಚೊ ಸುರ್ಯೊ ಕಾಳೊಕ್ ಘೆವ್ನ್‌ಚ್ ಉದೆಲ್ಲೊ. ಘಟ್‌ಮೂಟ್ ತರ್ನಾಟಿ - ಲಿಲ್ಲಿ ಬಾಯೆಚೊ ಘೊವ್ ಮರಿಯಾಣ್ ಆನಿಂ ತಿಚಿ ಸೆಜಾರ್ನ್ ಕಮಲಾಚೊ ನೊವ್ರೊ ಕಿಟ್ಟು ಪುಲಿಮಾರ್ ತಳ್ಯಾಂತ್, ರಾತಿಂ ಜಾಳ್ ಸೊಡವ್ನ್ ಮಾಸ್ತಿ ಧರುಂಕ್ ಗೆಲ್ಲೆ ಸಕಾಳಿಂ ಉಜ್ವಾಡ್ತಾನಾ ಮೊಡೆಂ ಜಾವ್ನ್ ಉಪ್ಯೆತಾಲೆ!

ಪಾಂಚ್ ಸೆಂಟ್ಸ್ ಸರ್ಕಾರಿ ಜಾಗ್ಯಾರ್ ಲ್ಹಾನ್ ಕೊಲ್ವಾಂಚ್ಯಾ ಘರಾಂನಿ ಮರ್ಯಾದಿನ್ ಜಿಯೆವ್ನ್, ಗೊಲಿಮಾರಾಂತ್ ಕುಲಿಚೆಂ ಕಾಮ್ ಕರ್ನ್ ಆಸ್ತೆ ತೀಸ್ - ಬಾತ್ತೀಸ್ ವರ್ಸಾಂ ಪ್ರಾಯೆಚೆ ಆಪುರ್ಪಾಯೆಚೆ ತರ್ನಾಟಿ ಅಶೆಂ ಆಕಸ್ಮಿಕ್ ಮೊರ್ಚಾಕ್ ಬಲಿ ಜಾಲ್ಲೆಂ

- ಗೊಲಿಮಾರಕ್ ಹಾಲವ್ನ್ ಸೊಡ್‌ಲ್ಲೆಪರಿಂ ಜಾಲ್ಲೆಂ. ಸರ್ವಾಂಚ್ಯಾ ಮುಸ್ಕರಾರ್‌ಯಿ ದೂಕ್ ಆನಿಂ ಬೆಜಾರಾಯೆಚಿಂ ಭೊಗ್ಣಾಂ ದೆಕ್‌ಯೆತಿಂ.

ಮೊಡಿಂ ಪಯ್ಲೆಂ ಪಳಯಿಲ್ಲಾ ಲುಕಾಮಾನ್ ಬೋಬ್ ಮಾರ್ನ್ ಗಾಂವ್ಚ್ಯಾಂಕ್ ತಳ್ಯಾ ದೆಗೆನ್ ಜಮಯಿಲ್ಲೆಂ. ಲಿಲ್ಲಿಬಾಯ್ ಆಪ್ಲ್ಯಾ ಎಕಾ ವರ್ನಾಚ್ಯಾ ಭುರ್ಗ್ಯಾಕ್ ಹಾಂಡ್ಯೆಂತ್ ಧರ್ನ್ ಆನಿಂ ಕಮಲ ಆಪ್ಲ್ಯಾ ಅಜೂನ್ ಸಂಸಾರ್ ಪಳೆನಾತ್‌ಲ್ಲಾ ಗರ್ಭಾಂತ್ಲಾ ಬಾಳ್ಯಾಕ್ ಭಾಯ್ಲಾನ್ ಪೊಶೆವ್ನ್ ಹಾಕ್ ದೀವ್ನ್ ರಡುಂಕ್ ಲಾಗ್ಲಿಂ. ತಳ್ಯಾ ದೆಗೆರ್ ಜಮ್‌ಲ್ಲಿಂ ಬಾಯ್ಲಾಂ ತಾಂಕಾಂ ಸಮಾದಾನ್ ಕರುಂಕ್, ಭುಜವಾಣ್ ದೀಂವ್ಕ್ ಪ್ರೇತನ್ ಕರುಂಕ್ ಲಾಗ್ಲಿಂ. ಥೊಡಿಂ ತಾಂಚೆ ಬರಾಬರ್ ಹುಸ್ಕಾರೊಂಕ್ ಲಾಗ್ಲಿಂ.

ದಾದ್ಲ್ಯಾಂಪಯ್ಲಿ ಕೊಣಾಯ್ಕಿ ಉದ್ಯಾಕ್ ದೆಂವೊನ್ ಮೆಲ್ಲೊ ಕುಡಿ ತಡಿಕ್ ಹಾಡ್ಚೆಂ ಧಯ್ ನಾತ್‌ಲ್ಲೆಂ. ತಾಂಚೆ ಪಯ್ಲಿ ದೋಗ್ ಪೊಲಿಸಾಂಕ್ ಖಬರ್ ದೀಂವ್ಕ್ ಗೆಲೆ.

ಮರಿಯಾಣ್ ಆನಿಂ ಕಿಟ್ಟು ಜಾತಿನ್ ದುಸ್ರೆ ತರಯಿ ಭಾಭಾವಾಂಪರಿ ಸಾಂಗಾತಾ ಆಸ್ತಾಲೆ. ಸಾಂಗಾತಾಚ್ ಕುಲಿಚ್ಯಾ ಕಾಮಾಕ್ ವೆತಾಲೆ. ಸಾಂಜೆರ್ ಗಡಂಗಾಂತ್ ಸಾಟ್-ಶೆಂಬೊರ್ ಸೊರೊ ಪಿಯೆತಾಲೆ ಶಿವಾಯ್ ನಾಕ್‌ಭೊರ್ ಪಿಯೆಂವ್ಚೆ ಸವಯೆಚೆ ನ್ಹಯ್. ಪಿಯೆವ್ನ್ ಉದ್ಯಾಂತ್ ಬುಡೊನ್ ಮೆಲೆ ಮ್ಹಣುಂಕ್ ಸಾಧ್ಯಾಚ್ ನಾತ್‌ಲ್ಲೆಂ. ತಳ್ಯಾಂತ್ ಹ್ಯಾ ಪಯ್ಲಿಯೆ ಜಾಳ್ ಸೊಡವ್ನ್ ಮಾಸ್ತಿ ಧರ್ತಾಲೆ. ದೊಗಾಂಯ್ಕಿ ಬರೆಂ ಉಪೆಂವ್ಕ್ ಕಳಿತ್ ಆಸ್‌ಲ್ಲೆಂ. ತಳ್ ಚುಕೊನ್ ಬುಡ್ಲೆ ಮ್ಹಣ್ಣೆಪರಿ ನಾತ್‌ಲ್ಲೆಂ. ಅಶೆಂ ಆಸುನ್ ದೋಗ್‌ಯಿ ಉದ್ಯಾಂತ್ ಬುಡೊನ್ ಮೆಲ್ಲೆ ಗೊಲಿಮಾರಾಂತ್ಲಾಕ್ ನವಾಲ್ ಜಾಲ್ಲೆಂ.

ಪೊಲಿಸ್ ಯೇವ್ನ್ ಪಾವ್ತಾನಾ ಗೊಲಿಮಾರಾಂತ್ಲೊ ಚಡುಣೆ ಸಕ್ಕಡ್ ಲೋಕ್ ದಾದ್ಲೆ, ಬಾಯ್ಲಾಂ ಆನಿಂ ಭುರ್ಗಿಂ ತಳ್ಯಾ ತಡಿರ್ ಜಮ್‌ಲ್ಲಿಂ. ಥೊಡಿಂ ರುದಾನ್ ಕರ್ತಲ್ಯಾಂಕ್ ಪಳೆವ್ನ್ ದುಕಾಂ ಗಳಯ್ತಾಲಿಂ. ಹೆರ್ ಥೊಡಿಂ ಮೊರ್ಚಾಚ್ಯಾ ಕಾರಣಾಂಚೆರ್

ಭಾಸಾಭಾಸ್ ಕರ್ತಾಲಿಂ. ಆನಿಂ ಉರ್ಲಿಂ ರೂಕ್ ಜಾವ್ನ್ ಉಪ್ಯೆಂವ್ಚೊ ಕುಡಿ ಪಳೆತಾಲಿಂ.

ಪೊಲಿಸಾಂನಿ ಲಾಂಬ್ ದೋನ್ ತೆಂಕ್ಡೊ ಬಾಂದುನ್, ತಕ್ರೆರ್ ಕೊಕ್ಣೆಂ ಶಿರ್ಪಾವ್ನ್ ಎಕೆಕ್ ಚ್ ಕೂಡ್ ತಡಿಕ್ ವೋಡ್ನ್ ಹಾಡ್ಲಿ. ಮೊಡ್ಯಾಂ ಸಾಂಗಾತಾ ಜಾಳ್ಯಾ ತಡಿಕ್ ಆಯ್ಲೆಂ. ಜಾಳಾಂತ್ ಜಯ್ತ್ ಏಕ್ ಕಾಂಡೆರ್ ರೆವ್ಡೊನ್ ಮೆಲ್ಚೊ. ಬೊವಶ್ಯಾ ಕಾಂಡೆರಾನ್ ದೊಗಾಂಯ್ಚಿ ಚಾಬ್ಲೆಂ ಜಾಯ್ಚಿ. ಅಶೆಂ ಜಮ್ಲಾನ್ಲಾಂನಿ ಮೊರಾಚೆಂ ಕಾರಣ್ ನಕ್ಳಿ ಕೆಲೆಂ.

ಪೊಲಿಸಾಂನಿ ಮಹಜರ್ ಕರ್ನ್ ಕುಡಿ ಪೋಸ್ತ್ ಮಾರ್ಪಮ್ ಪರೀಕ್ಷೆ ಖಾತಿರ್ ಸರ್ಕಾರಿ ಆಸ್ಪತ್ರೆಕ್ ವ್ಹೆಲ್ಚೊ. ಸೆಜಾರ್ಲೆ ಫಿರ್ಗಜೆಂತ್ ಆಸ್ಚೊ ಲಿಲ್ಲಿ ಬಾಯೆಚೊ ಬಾಪುಯ್ ಖಬರ್ ಮೆಳುನ್ ಧಾಂವೊನ್ ಆಯಿಲ್ಲೊ. ಧುವೆಕ್ ತಾಣೆ ಸಾಂಬಾಳ್ನ್ ಘರಾ ಹಾಡ್ಲೆಂ. ಕಮಲಾಕ್ ತಿಚೆಂ ಮ್ಹಳ್ಳೆಂ ಕೊಣ್ಯಾ ನಾತ್ಲೆಂ. ಕಿಟ್ಟಾಚ್ಯಾ ಜಾತಿಚ್ಯಾ ಬಾಯ್ಲಾಂನಿ ತಿಕಾ ಸಮಾದಾನ್ ಕರಿತ್ ಘರಾ ಆಪವ್ನ್ ವ್ಹೆಲೆಂ.

ಮೊರಾಚಿ ವಿಲೆವಾರಿ ಕರುಂಕ್ ಆಸ್ಲಿ. ವಾಡ್ಯಾಚೊ ಗುರ್ಕಾರ್ ವಲ್ಲಿಯಾಬ್ ಮರಿಯಣಾಚ್ಯಾ ಘರಾ ಆಯಿಲ್ಲೊ. ಲಿಲ್ಲಿ ಬಾಯ್ ಆನಿಂ ತಿಚೊ ಬಾಪುಯ್ ದೊಗಾಂಯ್ ಹಾಕ್ ಮಾರ್ನ್ ರಡ್ತಾಲಿಂ. ಕಿತೆಂಯ್ ಉಲಂವ್ಚೆಪರಿಂ ನಾತ್ಲೆಂ.

ಎಕಾಚ್ ದಿಸಾ ಗಾಂವ್ಚೆ ದೋನ್ ಮಾನಾಯ್ ಆಖಿತ್ ವೀಕ್ ಆಪ್ಲೊನ್ ಮೆಲ್ಲೆ, ಸಗ್ಳ್ಯಾ ಗೊಲಿಮಾರಾಕ್ ಆರ್‌ಮಾರ್ಲೆಪರಿಂ ಥಂಡ್ ಕರುಂಕ್ ಕಾರಣ್ ಜಾಲೆಂ. ತ್ಯಾ ದೀಸ್ ಗೊಲಿಮಾರಾಂತ್ ಕೊಣೆಂಯ್ ಸದಾಂಚಿಂ ಕಾಮಾಂ ಕೆಲಿಂನಾಂತ್. ಕೊಸುಂಕ್ ಆಸ್ಲಾನ್ಲಾಂನಿ ಜೋತ್ ಗಾದ್ಯಾಕ್ ದೆಂವಯ್ಲೆಂ ನಾ. ನೇಜ್ ಕಾಡುಂಕ್ ಆಯಿಲ್ಲಿಂ ಆಳಾಂ ಪಾಟಿಂ ಗೆಲಿಂ. ತಣ್, ಸೊಪ್ ಕಾಡ್ಲೆಲ್ಯಾಂನಿ ಕೊಯ್ಲಿ ಪಾಜ್ಲಿ ನಾ. ಮಿಲ್ಲಾಗಾರ್ ಕಾಮ್ನಿನ್ ಹಲ್ಲರ್ ಚಾಲು ಕೆಲೆಂ ನಾ. ಪುಲಿಮಾರಾಂತ್ ಹರ್ತಾಳ್ ಚೆಲ್ಲೆಂ.

ರಡ್ಣೆಂ ಉಣೆಂ ಜಾತಚ್ ಬಾಪುಯ್-ಧುವೆಕ್ ದೊಗಾಂಯ್ಚಿ ಕುಶಿಕ್ ವ್ಹರ್ನ್ ವಲ್ಲಿಯಾಬಾನ್ ಮೊರಾಚಿ ವಿಲೆವಾರಿಚಿ ಖಬರ್ ಕಾಡ್ಲಿ. ಇಗರ್ಜಿಕ್ಡೆ ಘಾಂಟಿ ಮಾರುಂಕ್, ಪಾದ್ರ್ಯಾಬಾಕ್ ಹಾರ್ಪಾಚಿ ಪಿಡಾ ದೆಕುನ್ ತಾಕಾ ಘರಾ ಆಪವ್ನ್ ಹಾಡ್ನ್ ಪಾಟಿಂ ವ್ಹರುಂಕ್ ಟೆಕೆಚ್ಯಾ ಭಾಡ್ಯಾಕ್ ಆನಿಂ ಆಂಡರ್ ಟೆಕರ್ ಮಾರ್ಲೆಲಾಕ್. ಅಶೆಂ ತಶೆಂ ಮ್ಹಣ್ ಉಣ್ಯಾರ್ ಉಣೆಂ ಪಾಂಚ್ ಹಜಾರ್ ರುಪಯ್ ಗರ್ನ್ ಆಸ್ಲೆ. ಪಯ್ಲೆಂ ವಾಡ್ಯಾಗಾರ್ ಮೋರ್ನ್ ಖಾಂದ್ಯಾರ್ ನಾ ತರ್ ಮೊರಾಚಿ ಗಾಡಿಯೆರ್ ದವರ್ನ್, ಗಾಡಿ ವೋಡ್ನ್ ವ್ಹರ್ತಾಲೆ. ಚಾಮಾದೊರ್ ಫೊಂಡ್ ಖೊಂಡ್ಲೊ. ಆತಾಂ ಗತ್ ಬದ್ಲಾಲ್ಯಾ ಇಗರ್ಜಿಕ್ ಚಾಮಾದೊರ್ ನಾ. ಫೊಂಡ್ ಖೊಂಡ್ಲೆಂ ಮಾರ್ಲೆಲಾಚಿ ಮಜೆತ್ ಶಿವಾಯ್ ಸಾಧ್ಯ್ ನಾ. ಮಾರ್ಲೆಲ್ ತಾಚೆಲಾಗ್ಚಿ ಮೊರಾಚಿ ಪೇಟ್ ಘೆತ್ಲಾನ್ ಮಾತ್ ಫೊಂಡ್ ಖೊಂಡಯ್ತಾ. ಉಣ್ಯಾ ಮೊಲಾಚಿ ಮೊರಾಚಿ ಪೇಟ್ ದೊನ್ ಹಜಾರ್ ರುಪಯಾಂ ಶಿವಾಯ್ ಮೆಳನಾ. ಮೋರ್ನ್ ಹಾಡುಂಕ್ ತಾಚೆಚ್ ಮೊಟಾರ್ ಗಾಡಿ ಆಸಾ. ಮೋರ್ನ್

ಮಾತ್ಯೆಕ್ ಪಾಂವ್ಕ್ ಆಯಿಲ್ಲ್ಯಾಂಕ್ ಸಿಮೆಸ್ತೆಚೆ ಗೆಟಿರ್ ಚ್ಯಾ / ಕಾಫಿ ನಾ ತರ್ ಥಂಡ್ ಪೀವನ್ ತೋಚ್ ತಲಾಸ್ ಕರ್ತಾ. ತಾಚೆಕಡೆ ದೋನ್ ಮೊಲಾಂ ನಾಂತ್. ಮೊರಾಚ್ಯಾ ವೆಳಾರ್ ಲೋಕ್ ಚರ್ಚಾ ಕರಿನಾ. ವಿಚಾರ್ಲೆಂ ದಿತಾ. “ಮ್ಹಜೆಲಾಗಿಂ ಪನ್ನಾಸ್ ರುಪಯ್ ಸಯ್ತ್ ನಾಂತ್. ಆಸ್ಲೆ ಶೆಂಬೊರ್ ರುಪಯ್ ಕಾಲ್ಚ್ ತುಜೆಲಾಗಿಂ ಪಾದ್ರಾಬಾಚ್ಯಾ ಜುಬ್ಲೆವಾಕ್ ವಂತಿಗಿ ಜಾವ್ನ್ ದಿಲ್ಲೆ. ಹಾಂವ್ ಕಿತೆಂ ಕರುಂ.” ಲಿಲ್ಲಿ ಬಾಯ್ ವಲ್ಲಿಯಾಬಾ ಕಡೆ ಸಾಂಗುನ್ ಹುಸ್ಕಾರ್ಲಿ.

ತಿಚ್ಯಾ ಬಾಪಯ್ ಕಡೆ ಧಮ್ಡಿ ನಾತ್ಲೆ. ತಾಚಿ ಗತ್ ಧುವೆಪಾಸ್ ಪಾಸ್ಚ್ ಮರಿಯಾಣ್ ದೀಸ್ ಕುಲಿಚ್ಯಾ ಕಾಮಾಂತ್ ಕಿತೆಂ ಜೊಡ್ತಾಲೊ, ತೆಂ ತ್ಯಾ ತ್ಯಾ ದಿಸಾಚ್ಯಾ ಖಿರಾಚ್ ಆನಿಂ ಲಿಲ್ಲಿಬಾಯೆಚ್ಯಾ ಖೆವಾದಿಚೆ ಪಿಡೆಚ್ಯಾ ಒಕ್ತಾಕ್ ಹಳ್ಳಾ ಜಾತಾಲೆಂ. ಫಾಲ್ಯಾಂ ಖಾತಿರ್ ತಾಣೆ ಜಮಯಿಲ್ಲೆಂ ಕಿತೆಂಯ್ ನಾತ್ಲೆಂ. ಆಪ್ಲಿತ್ ಉದ್ಯಾಂತ್ ಬುಡೊನ್ ಮೊರಾಂ ಮ್ಹಣ್ ಕಳಿತ್ ಆಸ್ಲಾರ್ ಮರಿಯಾಣ್ ಥೊಡೆಂ ಉರಯ್ತೆ ಆಸ್ಲೊ! “ಪೋಸ್ತ್ ಮಾರ್ಬಮ್ ಜಾತಚ್ ಥಂಯ್ಚ್ ನ್ಹಣಿಂವ್ನ್ ನ್ಹೆಸಯ್ಲಾರ್ ಬರೆಂ. ಸರ್ಕಾರಿ ಆಸ್ಪತ್ರೆಂತ್ ಮೆಲ್ಲ್ಯೆ ಕುಡಿ ಕಾತರ್ನ್ ಪರ್ತ್ಯಾನ್ ಶಿಂವೊನ್, ಧುವ್ನ್ ನ್ಹೆಸವ್ನ್ ದಿತೆಲ್ಯಾಂಕ್ ದೊನ್ರಿಂ ರುಪಯ್ ತರ್ಯಿ ದೀಜಿ ಪಡ್ತಾತ್. ಪೊಲಿಸಾಂಕ್ ಕಾಂಯ್ ದೀನಾ ಜಾಲ್ಯಾರ್ ತೆ ಮೋರ್ನ್ ಸೊಡ್ನ್ ದಿಂವ್ಚೆ ನಾಂತ್.” ವಲ್ಲಿಯಾಬಾನ್ ಹಕೀಗತ್ ಸಾಂಗ್ಲಿ.

ಲಿಲ್ಲಿ ಬಾಯೆಕ್ ಕಿತೆಂ ಕರ್ಚೆಂ ಸುಸ್ತಾಲೆಂ ನಾ. ಲಿಲ್ಲಿ ಬಾಯೆಕ್ ತೆ ಘಡ್ಯೆ ತಿತ್ಲಾ ಪಯ್ಕಾಂಚಿ ವಿಲೆವಾರಿ ಕರುಂಕ್ ಸಾಧ್ಯೆಚ್ ನಾ ಮ್ಹಣ್ ಕಳಿತ್ ಆಸ್ಲಾರ್ಯಾ ಗುರ್ಕಾರ್ ವಲ್ಲಿಯಾಬಾಕ್ ಮೊರಾಚ್ಯಾ ಖಿರಾಚಿ ಜವಾಬ್ದಾರಿ ಘೆಂವ್ಚಿ ತಿತ್ತಿ ತಾಂಕ್ ನಾತ್ಲೆ. ಇಗರ್ಜೆ ಕಡೆ, ಆಸ್ಪತ್ರೆ ಕಡೆ, ಮೋರ್ನ್ ಹಾಡುಂಕ್-ವ್ಹರುಂಕ್ ಮ್ಹಣ್ ತೊ ಧಾವೊಂಕ್ ತಯಾರ್ ಆಸ್ಲೊ. ಪೂಣ್ ಖಿಚುಂಕ್ ಪಯ್ಕೆ ತಾಚ್ಯಾ ಹಾತಾಂತ್ಯಾ ನಾತ್ಲೆ.

ಲಿಲ್ಲಿಬಾಯ್ ಭಿತರ್ ಗೆಲಿ. ಪಾಟಿಂ ಯೆತಾನಾ ಆಪ್ಲ್ಯಾ ಕಾನಾಂತ್ಲೆ ಪೊವ್ಚಿ, ಗೊಮ್ಬಾಂತ್ಲಿ ಪಿಡ್ಡುಕ್ ಗುಂತುನ್ ಆಸ್ಲಿ ಬಾರೀಕ್ ಚೇಯ್ನ್ ತಿಣೆ ಕಾಡ್ನ್ ವಲ್ಲಿಯಾಬಾಕ್ ವೊಡ್ಡಾಯ್ಲೆಂ. “ತೊ ನಾತ್ಲ್ಯಾ ಉಪ್ರಾಂತ್ ಹೆಂ ಭಾಂಗಾರ್ ಕಿತ್ಯಾಕ್. ತೆಂ ವಿಕುನ್ ಮೆಳ್ತಾ ತ್ಯಾ ಪಯ್ಕಾಂತ್ ವಿಲೆವಾರಿ ಕರ್. ಮ್ಹಜೆಲಾಗಿಂ ಆನಿಂ ಕಿತೆಂಯ್ ನಾ.” ತಿ ಹುಸ್ಕಾರ್ಲಿ. ತಿಚ್ಯಾ ಬಾಪಾಯ್ನಯಿ ದುಕಾಂ ಗಳಯ್ಲಿಂ.

ವಲ್ಲಿಯಾಬಾ ಸಾಂಗಾತಾ ಲಿಲ್ಲಿ ಬಾಯೆಚೊ ಬಾಪುಯ್ ಮೊರಾಚಿ ವಿಲೆವಾರಿ ಕರುಂಕ್ ಭಾಯ್ರ್ ಸರ್ಲೊ. ವಲ್ಲಿಯಾಬಾನ್ ತಾಕಾ ಲಿಲ್ಲಿ ಬಾಯೆಚಿ ಖಬರ್ ಘೆಂವ್ಕ್ ಪಾಟಿಂ ರಾವಯ್ಲೆಂ.

ಕಮಲಾಕ್ ಕೊಣ್ಂಚ್ ಲಾಗ್ಲಿಲೆ ನಾತ್ಲೆ. ಗಾಂವ್ಯಾಚ್ಚಿ ದೊಗಾಂ ತರ್ನಾಚ್ಯಾಂನಿ ಕಿಟಾಚ್ಯಾ ಮೊರಾಚೊ ಅಂತಿಮ್ ಸಂಸ್ಕಾರ್ ಕರ್ಚಿ ಜವಾಬ್ದಾರಿ ಘೆತ್ತಿ. ಪೋಸ್ತ್ ಮಾರ್ಬಮ್ ಜಾಲ್ಲಿ ಕೊಡ್ ಘರಾ ಹಾಡ್ಲಲ್ಯಾ ಥೊಡ್ಯಾಚೆ ಘಡ್‌ಯಾಂ ಭಿತರ್ ಕೊಡ್

ಲಾಸ್ತಿ ವಿಲೆವಾರಿ ಕರುಂಕ್ ಆಸ್ಲಿ. ಕೂಡ್ ಲಾಸುಂಕ್ ಸರ್ಕಾರಿ ಜಾಗ್ಯಾರ್ ಪಣ್ಣೆಲ್ ಸುಮಾತ್ ಆಸ್ಲಿ. ತಿ ಪಾಂಚ್ ಸೆಂಟ್ರಾಂತ್ ರಾವ್ತಲ್ಯಾಂನಿ ವಾಪರ್ಚಿ ಅಸ್ಲಿ.

ತರ್ನಾಟ್ಯಾಂನಿ ಲಾಂಕ್ಡಾಂಚಿ ವಿಲೆವಾರಿ ಕೆಲಿ. ದೂಜ ಶೆಟ್ಟಿನ್ ಆಪ್ಲೆ ಪಾಡಿಂತ್ಲೊ ಆಂಬ್ಯಾಚೊ ರೂಕ್ ಕಾತ್ರೂಕ್ ಸಾಂಗ್ಲೊ. ಲೊಕು ಮೂಲ್ಯನ್ ದೋನ್ ಭೊರೆ ಆನಿಂ ಜೆರಿ ಸೊಜಾನ್ ದೋನ್ ಭೊರೆ ಧುಂಪಾಚಿ ಸುಕೆ ಸೊಂಟೆ ಕಾತರ್ನ್ ಆಪ್ಲ್ಯಾ ಘರಾಂನಿ ಜಳ್ಳಕ್ ಮ್ಹಣ್ ದಾಸ್ತಾನ್ ಕೆಲೆ, ದಿಲೆ. ಮೆರಿಬಾಯೆನ್ ಜಾಯ್ ತಿತ್ತೆಂ ನಾರ್ಲಾಚೆಂ ಸೊಣ್ಣೆ ವ್ಹರುಂಕ್ ಸೊಡ್ಲೆಂ. ಕಾಮ್ಪಿನ್ ಪರ್ಮಳಾಚ್ಯೊ ಕಾಡ್ಯೊ, ಕುಂಕುಮ್ ಪಯ್ಲೆ ಘೆನಾಸ್ತಾಂ ದಿಲ್ಯೊ. ಆಪ್ಲ್ಯಾ ಹಾತಾಂತ್ಲೆ ಪಯ್ಲೆ ಘಾಲ್ನ್ ತರ್ನಾಟ್ಯಾಂನಿ ಧವೆಂ ಖೊರಾ ವಸ್ತುರ್ ಹಾಡುಂಕ್ ನಿರ್ಧಾರ್ ಕೆಲೊ.

ವಲ್ಲಿಯಾಬ್ ಆಪ್ಲ್ಯಾ ಪರ್ನಾ ಸಾಯ್ಕಾಲಾಚೆರ್ ಪಯ್ಲೆಂ ಆಸ್ತೆ ಕಡೆ ಗೆಲೊ.

ಸರ್ಕಾರಿ ದಾಕ್ಟೆರಾನ್ ತಿತ್ಲಾಕ್ ಮೊರ್ನಾ ಉಪ್ರಾಂತ್ಲೆಂ ತಪಾಸ್ಲೆಚೆಂ ಕಾಮ್ ಸುರು ಕೆಲೆಂ. ಮೋರ್ನ್ ಸಾಂಜೆಚ್ಯಾ ಪಾಂಚ್ ವೊರಾಂಚೆರ್ ಇಗರ್ಜೆಕ್ ಹಾಡ್ನ್ ಮಾತ್ಯೆಕ್ ಪಾಂವ್ಕ್ ವಿಗಾರ್ ಒಪ್ಪೊ. ಘಾಂಟಿ ಮಾರ್ಚೆ ಪಯ್ಲೆ ಮೋರ್ನ್ ಮಾತ್ಯೆಕ್ ಪಾಯ್ಲ್ಯಾ ಉಪ್ರಾಂತ್ ದಿತಾಂ ಮ್ಹಳ್ಳೆಂ ಪಾದ್ರ್ಯಾಬಾಕ್ ಬರೆಂ ಲಾಗ್ಲೆಂ ನಾ. ವಲ್ಲಿಯಾಬಾನ್ ಲಿಲ್ಲಿ ಬಾಯೆನ್ ಭಾಂಗಾರ್ ಕಾಡ್ನ್ ದಿಲಾಂ ಮ್ಹಳ್ಳಾ ಉಪ್ರಾಂತ್ ಪಾದ್ರ್ಯಾಬಾನ್ ಜಾಯ್ತ್ ಮ್ಹಳೆಂ. ಫಿರ್ಗಜೆಚೆ ಸಿಮೆಸ್ತಿಂತ್ ಫೊಂಡ್ ಖೊಂಡುಂಕ್, ಮೊರ್ನಾಚಿ ಪೇಟ್ ಆನಿಂ ಪೆಟೆ ಸಾಂಗಾತಾ ಯೆಂವ್ಣೆಂ ಉಶೆಂ, ಲುವಾಂ, ತುವಾಲೊ ಹೆಂ ಸರ್ವ್ ತಯಾರ್ ಕರುಂಕ್, ಮೋರ್ನ್ ಸರ್ಕಾರಿ ಆಸ್ತೆ ಥಾವ್ನ್ ಘರಾ ವ್ಹರುಂಕ್ ಆನಿಂ ಪರತ್ ಘರಾ ಥಾವ್ನ್ ಇಗರ್ಜೆ ಕಡೆ ಪುರ್ಶಾಂವಾರ್ ಹಾಡುಂಕ್ ಮೊರ್ನಾಚೆ ಗಾಡ್ಯೆಕ್, ಮೊರ್ನಾಕ್ ಆಯಿಲ್ಲ್ಯಾಂಕ್ ಸಿಮೆಸ್ತಿಚ್ಯಾ ದಾರ್ಲೆಚ್ಯಾರ್ ಪಾಟಿಂ ವೆತಾನಾ ಚ್ಹಾ/ಕಾಫಿಯೆಚಿ ವಿಲೆವಾರಿ ಕರುಂಕ್. ಅಶೆಂ ಮುಳಾವ್ಣೊ ಗೆರೊ ಆಯ್ಕ್ ನಾಸ್ತಾಂ ಕರುಂಕ್ ಅಂಡರ್ ಟೇಕರ್ - ಮಾರ್ಲೆಲಾನ್ ಸಾಡೆ ತೀನ್ ಹಜಾರ್ ರುಪಯ್ ವಿಚಾರ್ಲೆ. ಮಾರ್ಲೆಲ್ ಮಯ್ನಾಸಿ, ಸಂಕಷ್ಟಾಂಚ್ಯಾ ವೆಳಾರ್ ಪಾಂವ್ಣೊ. ತಾಚೆಲಾಗಿಂ ಏಕ್‌ಚ್ ದರ್. ಚರ್ಚೆ ನಾತ್ಲೆ. ಆಸ್ಲಲ್ಯಾ ಪಯ್ಲಿಂ ಉಣ್ಯಾ ಮೊಲಾಚಿ ಪೇಟ್ ಮೊರ್ನಾಕ್ ವಿಂಚ್ಲಾರ್ಯಿ ಸಾಡೆ ತೀನ್ ಹಜಾರ್ ರುಪಯ್ ಜಾಯ್ ಪಡ್ತಾಲೆ. ವಲ್ಲಿಯಾಬಾನ್ ಕಿತ್ತೆಂ ಪರಾತಿಲ್ಯಾರ್ಯಿ ಮಾರ್ಲೆಲಾನ್ ತಾಚೆಪ್ಸಾನ್ ಉಣ್ಯಾ ಮೊಲಾಕ್ ಸಾಧ್ಯೆಚ್ ನಾ ಮ್ಹಳೆಂ.

ಪಾದ್ರ್ಯಾಬಾಕ್ ಮರಿಯಣಾಚ್ಯಾ ಘರಾ ಆಪವ್ನ್ ವ್ಹರುಂಕ್ ಆನಿಂ ಪಾಟಿಂ ಪುರ್ಯಾಂವಾರ್ ಹಾಡುಂಕ್ ಟೆಕೆಗಾರಾನ್ ಆಡೆಯ್ಲಿಂ ತುಪಯ್ ವಿಚಾರ್ಲೆ. ಮೊರ್ನಾ ಸಾಂಗಾತಾ ಪಾದ್ರ್ಯಾಬಾನ್ ಯೆತಾನಾ ಟೆಕೆ ಮನ್ಯಾನ್ ಚಲ್ಲ್ಯಾ ವೆಗಾನ್ ಹಾಡಿಚೆ ಜಾಲ್ಲ್ಯಾನ್ ಅಡೆಯ್ಲಿಂ ರುಪಯಾಂತ್ ಏಕ್ ರುಪಯ್ ಸಯ್ತ್ ಸೊಡುಂಕ್ ಟೆಕೆ ಡ್ರಾಯ್ವರ್ ಬಾಲ್ತಾಬ್ ಆಯ್ಕಾಲೊ ನಾ.

ಮರಿಯಾಣಾಚಿ ನಿರ್ದಿವ್ ಕುಡಿಕ್ ನ್ಹೆಸುಂಕ್ ಏಕ್ ಧವೆಂ ಖೊಮಿಸ್ ಆನಿಂ ಪುಡ್ಲೆಂ, ಪೆಟೆಕ್ ಘಾಲುಂಕ್ ದೋನ್ ಚೆಂಡು ಮೊಗ್ಗಿಂ ಪುಲಾಂ ಮ್ಹಣ್ತಾನಾ ತಿನ್ಯಿ ರುಪಯ್, ಪೊಲಿಸಾಂಕ್ ಆನಿಂ ಆಸ್ತೆಂತ್ ಮೋರ್ನ್ ನಿತಳ್ ಕೆಲ್ಲ್ಯಾಂಕ್ ದೊನ್ಯಿಂ ರುಪಯ್.

ವಲ್ಲಿಯಾಬಾನ್ ಅಂದಾಜ್ ಖರ್ಚಾಚಿ ಪಟ್ಟಿ ಕೆಲಿ. ಲಿಲ್ಲಿಬಾಯೆನ್ ದಿಲ್ಲೆಂ ಭಾಂಗಾರ್ ಆಡೊವ್ ದವರ್ಲ್ಯಾರ್ ದೇಡ್ ಹಜಾರ್ ರುಪಯ್ ಸಯ್ತ್ ಮೆಳ್ಳೆಪರಿಂ ನಾತ್ಲ್ಯಾನ್ ವಲ್ಲಿಯಾಬಾಕ್ ಭಾಂಗಾರ್ ವಿಕ್ಲೆಂಚ್ ಪಡ್ಲೆಂ.

ಸೊನಾರಾನ್ ಚೊಕುನ್ ತುಕುನ್ ಚ್ಯಾರ್ ಹಜಾರ್ ಶೆಂಬೊರ್ ರುಪಯ್ ದಿಲೆ. ಗರ್ಜ್ ಪಡ್ತಿತ್ ಮ್ಹಣ್ ಲೆಕುನ್ ಆಪ್ಣಾಚಿ ಏಕ್ ಮುದಿ ವಲ್ಲಿಯಾಬಾನ್ ಆಡೊವ್ ದವರ್ನ್ ಪಾಂಯ್ಚಿಂ ರುಪಯ್ ಘೆಲ್ಲೆ. ಸಂಕಷ್ಟಾಚ್ಯಾ ವೆಳಾರ್ ಪಯ್ಲೆ ಉಣ್ ಪಡ್ಲ್ಯಾರ್ ಕಿತೆಂಯ್ ಕರ್ಚೆ ಪರಿಂ ನಾತ್ಲೆಂ. ಪಯ್ಲೆ ಆಸ್ಲ್ಯಾರ್ ಮೋರ್ನ್ ಮಾತ್ಯೆಕ್ ಪಾಂವ್ಚಿ ರಿವಾಜ್ ಅಡ್ಲಣ್ ನಾಸ್ತಾಂ ಚಾತೆಲಿ.

ವಲ್ಲಿಯಾಬಾನ್ ಯೆವ್ಜಿಲ್ಲೆ ಪರಿಂಚ್ ಪೋಸ್ತ್ ಮಾರ್ಪಮ್ ತಪಾಸ್ಣಿ ಜಾಲ್ಲಿ. ಮರಿಯಾಣಾಚಿ ಕೂಡ್ ನ್ಹೆಸವ್ನ್ ಪೆಟೆಂತ್ ದವರ್ನ್ಚ್ ಘರಾ ಹಾಡ್ಲಿ. ವೀಕ್ ಚಾಬೊನ್ಚ್ ಮೆಲ್ಲೆ ಆಸ್ಯೆತ್ ಮ್ಹಣ್ ದಾಕ್ತರಾನ್ ಅಂದಾಜ್ ಕೆಲ್ಲ್ಯೊ ಮ್ಹಣ್ ಪೊಲಿಸಾಂನಿ ಸಾಂಗ್ಲೆಂ. ವಿಸೆರಾ ತಪಾಸ್ಣೆಕ್ ಧಾಡ್ಲೆಂ. ಫಲಿತಾಂತ್ ಆಯ್ಲ್ಯಾ ಉಪ್ರಾಂತ್ ಸಾರ್ಕಿ ವರ್ದಿ ಮೆಳ್ತಲಿ. ಕಿಟಾಚಿ ಕೂಡ್ ಧವ್ಯಾ ವಸ್ತುರಾಂತ್ ರೆವ್ವಾವ್ನ್ ಪೊಲಿಸಾಂನಿ ಪಯ್ಲೆಂ ಹಾಡ್ಲಲ್ಲ್ಯಾ ಸರ್ಕಾರಿ ಆಸ್ತೆಚ್ಯಾ ಆಂಬ್ಯುಲೆನ್ಸಾರ್ ಪಾಟಿಂ ವ್ಹೆಲಿ. ಮರಿಯಾಣಾಚಿಂ ಮೋರ್ನ್ ಘರಾ ಪಾಟಿಂ ಪಾವ್ತಾನಾ ವಾಡ್ಯಾಚೊ ಲೋಕ್ ಜಮ್ಲೆಲ್ಲೊ. ಪಾದ್ರಾಬ್ ಸಾಂಗ್ಲ್ಲ್ಯಾ ವೆಳಾರ್ ಸಾರ್ಕೊ ಆಯಿಲ್ಲೊ. ಮರಿಯಾಣಾಚಿ ಕೂಡ್ ಮಾತ್ಯೆಕ್ ಪಾಂವ್ಚಿ ರಿವಾಜ್ ಮಾಗ್ಲ್ಯಾ ಮುಕಾಂತ್ ಸುರು ಕೆಲಿ. ಮರಿಯಾಣಾಚಿ ಪೇಟ್ ಉಕಲ್ತಾನಾ ಲಿಲ್ಲಿ ಬಾಯ್ ದೂಕ್ ತಡ್ಲೊಂಕ್ ತಾಂಕ್ ನಾಸ್ತಾಂ ಮತಿಹೀನ್ ಜಾಲಿ. ರಿವಾಜೆ ಪರ್ಮಾಣೆ ಮೊರ್ನ್ ಸಾಂಗಾತಾ ತಿ ಗೆಲಿ ನಾ. ಕಿಟಾಚಿ ಕೂಡ್ ಕೆಂಫ್ಲ್ಯಾಚ್ಯಾ ಪಾಳೆತ್ಯಾರ್ ದವರ್ನ್ ಮಾತ್ಯಾ ಕುಶಿನ್ ಪರ್ಮಳಾಚ್ಯೊ ಕಾಡ್ಯೊ ಪೆಟವ್ನ್ ದವರ್ಲೆಲ್ಲ್ಯೊ ಕುಟಾಚಿಂ ಕೊಣ್ಯಾ ನಾತ್ಲ್ಯಾನ್ ಸೆಜಾರ್ಚ್ಯಾಂನಿ ತುಳ್ಳೆಚಿಂ ಪಾನಾಂ ಭರ್ತಿಲ್ಲೆಂ ಉದಕ್ ತಾಚ್ಯಾ ತಾಳ್ಯಾಕ್ ಸೊಡ್ನ್ ಅಂತಿಮ್ ಸಂಸ್ಕಾರಾಚಿ ರೀತ್ ಸುರು ಕೆಲಿ. ಪಂದಾ ಚಿಮ್ಣೆ ತೇಲ್ ಶಿಂಪ್ಡಾಯಿಲ್ಲೆಂ ನಾರ್ಲಾಚಿಂ ಸೊಣ್ಣಾಂ, ದಸ್ತುರೆ ಪ್ರಕಾರ್ ಆಂಬ್ಯಾಚಿಂ ಜಿವೆಂ ಲಾಂಕುಡ್, ಉಪ್ರಾಂತ್ ಸುಕೆ ಸೊಂಟೆ ಧಾಳ್ನ್ ಸಾರಿ ಆಯ್ತಿ ಕೆಲ್ಲಿ. ಲಾಸ್ಲೆ ಕಡೆ ಕಮಲಾಯ್ ಗೆಲಿ ನಾ.

ಮರಿಯಾಣಾಚಿ ಕೂಡ್ ಇಗರ್ಜೆ ಕಡೆ ಪಾಂವ್ಚೆ ಪಯ್ಲೆಂಚ್ ಕಿಟಾಚಿ ಸಾರ್ಯೆಕ್ ಜಾತಿ ಭಿತರ್ಲ್ಯಾ ಎಕ್ಲ್ಯಾನ್ ಉಜೊ ಲಾಯ್ಲೊ.

ಸುರ್ಯೊ ಅಸ್ತಮ್ಚೆ ಭಿತರ್ ಗೊಲಿಮಾರಾಂತ್ಲ್ಯಾ ದೊಗಾಂ ತರ್ನಾಚ್ಯಾಂಚ್ಯೊ ನಿರ್ದಿವ್ ಕುಡಿ ಪ್ರಕೃತೆಂತ್ ಏಕ್ ಜಾಲ್ಲ್ಯೊ- ಮರಿಯಾಣಾಚಿ ಮಾತ್ಯೆಂತ್, ಕಿಟಾಚಿ ಉಜ್ಯಾಂತ್.

ವಲ್ಲಿಯಾಬಾಕ್ ಸಾತ್ವ್ಯ ದಿಸಾಚ್ಯಾ ಮಿಸಾಚೆ ಪನ್ನಾಸ್ ರುಪಯ್ ಮಾತ್ ಆಪ್ಣಾ ಕಡ್ಡೆ ದಿಂವ್ಚೆ ಪಡ್ಲೆ. ಲಿಲ್ಲಿಬಾಯೆ ಕಡೆ ಆಸ್‌ಲ್ಲ್ಯಾ ಭಾಂಗಾರಾಚ್ಯಾ ನಿಮಾಣ್ಯಾ ನೆಗಾಂನಿ ಮರಿಯಣಾಕ್ ಆಪುರ್ಬಾಯೆನ್ ಮಾತ್ಯೆಕ್ ಪಾಯ್ಲೊ.

ಕಮಲಾನ್ ತೆ ರಾತಿಂ ನಿದ್ವಾಪ್ಲೆ ಪಯ್ಲೆಂ ಆಪ್ಲ್ಯಾ ಕಾನಾಂತ್ಲೆ ಪೊವ್ಚೆ ಆನಿಂ ಕಾಳ್ಕೊ ಮಣಿಯೊ ಘುಂತ್‌ಲ್ಲಿ ಆಪ್ಲಿ ಪಿಡ್ಡುಕ್ ಕಾಡ್ನ್ ಕಾಪ್ಡಾಚ್ಯಾ ಕುಡ್ಯಾಂತ್ ಬಾಂದುನ್ ಜೊಗಾಸಾಣೆನ್ ಪೆಟಿಭಿತರ್ ದವರ್ಲೊ. ಗೊಲಿಮಾರಾಂತ್ ತೊ ದೀಸ್ ಸಂಪ್ಲೊ.

*** ——— ***

ಏಕ್ ಮೂಟ್ ಮಾತಿ

ವೊಣ್ಣಿಚೆರ್ ಆಸ್ಚೆಂ ಗಡಿಯಾಳ್ ಚ್ಯಾರ್ ವೊರಾಂ ದಾಕೊಂವ್ಕ್ ಲಾಗ್ಲೆಂ. ಪಾದ್ರ್ಯಾಬಾನ್ ಮೋರ್ನ್ ಬೆಂಜಾರ್ ಕರುಂಕ್ ಸುರು ಕೆಲೆಂ ಆಸ್ತಾಲೆಂ. ಚ್ಯಾರ್ ವೊರಾಂಚೆರ್ ಘರಾಥಾವ್ನ್ ಮೋರ್ನ್ ಕಾಡುಂಕ್ ಆನಿಂ ಸಾಡೆಚ್ಯಾರಾಂಕ್ ಇಗರ್ಲೆಂತ್ ಮೀಸ್ ಮ್ಹಣ್ ವೆಬ್‌ಸಾಯಿಚೆರ್ ಘಾಲ್ಲೆಂ, ಸಕಾಳಿಂ ಥಾವ್ನ್ ಕಾಂಯ್ ಧಾ-ಮೀಸ್ ಪಾವ್ಲಿಂ ಇಂಟರ್‌ನೆಟ್ ಉಗ್ತೆಂ ಕರ್ನ್ ಪಳೆಲ್ಲೆಂ ಹಾಂವೆಂ.

ಪಾಟ್ಲ್ಯಾ ಕಾಂಯ್ ಪಂದ್ರಾ ಮಿನುಟಾಂಥಾವ್ನ್ ಗಡಿಯಾಳ್ ಉಮ್ಕಾಳಾಯಿಲ್ಲಾ ವೊಣ್ಣಿ ಮುಕ್ಲ್ಯಾ ಸೊಫಾಚೆರ್ ಬಸುನ್ ಗಡಿಯಾಳಾಕ್‌ಚ್ ಹಾಂವ್ ಪಳೆವ್ನ್ ಆಸ್ಲಿಂ.

ಬಸ್‌ಲೆ ಕಡೆಚ್ ದೊಳೆ ದಾಂಪ್ಲೆ ಹಾಂವೆಂ. ಆತಾಂಚ್ ರಿಕ್ವಾ ಧರ್ನ್ ಗೆಲ್ಯಾರೆಯಿ ಮೋರ್ನ್ ಪಾಂವ್ಲೆ ಭಿತರ್ ಮ್ಹಾಕಾ ಇಗರ್ಲೆಕ್ ಪಾವ್ತೆಂ.

ಮೊರ್ನಾಕ್ ವೆಚೆಂ ವಾ ನಾಕಾ ಮ್ಹಳ್ಳ್ಯಾ ಘುಸ್ಪೊಡೆಂತ್‌ಚ್ ತೊ ದೀಸ್ ಸಾರ್‌ಲ್ಲೊ. ನಿಮಾಣೆಂ ಮನ್ ಘಟ್ತ್ ಕರ್ನ್, ಮೊರ್ನಾಕ್ ವೆಚೆಂಚ್ ಮ್ಹಣ್ ನಿರ್ಧಾರ್ ಕರ್ನ್ ನೆಸ್‌ಲ್ಲಿಂ ಸಯ್ತ. ಪೂಣ್, ಮೊರ್ನಾಕ್ ಗೆಲ್ಲೆಕಡೆ ಮ್ಹಜಿ ಒಳೊಕ್ ಧರ್ತಿತ್ ಮ್ಹಳ್ಳೆ ಕಾವ್ಣೆಣ್, ಉಘಡ್‌ಲ್ಲೆಂ ದಾರ್ ಪಾಟಿಂ ದಾಂಪುನ್ ಶೀದಾ ಯೇವ್ನ್ ಸೊಫಾಚೆರ್ ಬಸ್‌ಲ್ಲಿಂ ಹಾಂವ್.

ಹಾಂವೆಂ ಮೊರ್ನಾಕ್ ವೆಚೆಪರಿಂ ನಾತ್‌ಲ್ಲೆಂ!

ಭೋವ್‌ಶ್ಯಾ ಆತಾಂ ಆರೋನಾಚ್ಯಾ ಮೊರ್ನಾಚಿ ಪೇಟ್ ಉಕಲ್ತಾತ್.

ನಾಕಾ ನಾಕಾ ಮ್ಹಳ್ಳಾರೆಯಿ ಆರೋನಾಚೆಂ ಮೋರ್ನ್ ಉಕಲ್ಚೆಂ ಚಿತ್ರ ಮ್ಹಜ್ಯಾ ಮತಿ ಪಡ್ಲ್ಯಾಚೆರ್ ಉದೆಲೆಂ. ಸಕ್ಕಡ್ ಸಾರ್ಕೆಂ ಆಸ್‌ಲ್ಲೆಂ ತರ್, ದೆಕ್ಲೆಂಚ್ಯಾ ದೆಕಿಕ್ ತರೆಯಿ ಹಾಂವ್ ಮೊರ್ನಾಚ್ಯಾ ಪೆಟೆರ್ ಪಡೊನ್ ಹಾಕ್ ಮಾರ್ನ್ ವಿಳಾಪ್ ಕರ್ತಿಂ ಕೊಣ್ಣಾಂ. ದುರಾದ್ಯಷ್ಟಾಚೊ ಆರೋನ್! ತಾಚೆಂ ಮೋರ್ನ್ ಉಕಲ್ತಾನಾ ಆಜ್ ಕೋಣ್ ವಿಳಾಪ್ ಕರ್ತಿಂ ನಾಂತ್. ವಿಳಾಪ್ ಕರುಂಕ್ ಜಾಯ್ ಆಸ್‌ಲ್ಲಾ ಕೊಣಾಯ್ಚಿ ತಾಣೆಂ ಜೀವ್ ಆಸ್ತಾನಾ ಆಪ್ಣಾ ಸರ್ತಿಂ ದವರ್ನ್ ಘೆತ್‌ಲ್ಲೆಂ ತರ್?

ಚಡುಣೆಂ ಹಪ್ಪಾ ಪಯ್ಲೆಂ ಆರೋನ್ ಗಡೀಸ್ ಜಾವ್ನ್ ಆಸ್ತೆಕ್ ದಾಕಲ್ ಜಾಲಾ ಮ್ಹಣ್ ವಿನಯಾನ್ ಮೇಯ್ಲಾ ಧಾಡ್‌ಲ್ಲೆಂ. 'ಕೋಣ್ ಆರೋನ್?' ಮ್ಹಣ್ ತಾಕಾ ಪಾಟಿಂ (ಜಾಪ್) ಧಾಡುಂಕ್ ಮೇಯ್ಲಾ ಟಾಯ್ ಕೆಲ್ಲೆಂ, ಉಪ್ರಾಂತ್ ಡಿಲೀಟ್ ಕೆಲ್ಲೆಂ. ವಿನಯಾಕ್ ಜಾಪ್ ದಿಲ್ಲಿ ನಾ.

ಕಾಲ್ ಆರೋನ್ ಅಂತರೊ ಮ್ಹಣ್ ವಿನಯಾನ್ ಮೇಯ್ಲಾ ಧಾಡ್‌ಲ್ಲೆಂ. ತೆಂ ವಾಚುನ್ ಏಕ್ ಖಿಣ್ ಹಾಂವ್ ಸ್ಲಬ್ಡ್ ಜಾಲ್ಲೆಂ.

ದೊಳ್ಯಾಂತ್ ದುಕಾಂ ನಾತ್ಲ್ಯಾರೆಯಿ ಕಾಳಿಜ್ ಆಪ್ಲೆ ದಡ್ಡೆ ಚಡೊವ್ನ್ ರಡ್‌ಲ್ಲೆಂ!

ಮೇಯ್ಲೆ ವಾಚ್ತಾನಾ, ಶರಲ್ ತಾಚ್ಯಾ ಕುಡಾಂತ್ ಬಸುನ್ ಶಿಕ್ತಾಲೆಂ, ಕಾಂಯ್ ಲಾಗ್ಗಿಂ ಯೇವ್ನ್ ಮೇಯ್ಲೆ ವಾಚಿತ್ ಮ್ಹಳ್ಳ್ಯಾ ಕಾವ್ಣೆಣೆನ್ ಹಾಂವೆಂ ಮೇಯ್ಲೆ ಡಿಲೀಟ್ ಕೆಲೆಂ ಆನಿಂ ಣುಡಿಚ್ಚಿ ಭರಥ ಥಾವ್ನಾಯಿ ಕಾಡ್ಲೆಂ. ಚುಕೊನ್ ಸಯ್ ಶರಲಾಕ್ ಆರೋನಾಚಿ ಖಬರ್ ಕಳುಂಕ್ ನಜೊ.

ಹಾಂವೆಂ ಅಪ್ಪಿರ್ ಜಾಂವ್ಕ್ ನಜೊ! ಶರಲಾಥಾವ್ನ್ ಲಿಪವ್ನ್ ದವರ್ಲೊ ಘುಟ್ ಆನಿಂ ಸಾಂಗ್ಲೊ ಫಟಿ ಉಗ್ತೊ ಜಾಂವ್ಕ್ ನಜೊ ಆಸ್ಲೊ.

ವಿನಯಾಕ್ ಸಂತಾಪ್ ಉಚಾರ್ನ್ ಜಾಪ್ ದಿಂವ್ಚೆಂ ಬರೆಂ ಮನ್ಯೆ ಮ್ಹಾಕಾ ನಾತ್ಲೆಂ. ಸಂತಾಪ್ ಹಾಂವೆಂ ವಿನಯಾಕ್ ಉಚಾರಿಚೆ ಆಸ್ಲೊ ವಾ ತಾಣೆಂ ಮ್ಹಾಕಾ?

ಮ್ಹಜ್ಯಾ ವಾಂಟ್ಕಾಕ್ ಎಕ್ವಿಸ್ ವರಾಂ ಪಯ್ಲೆಂ ಮೆಲ್ಲೊ ಆರೋನ್ ಆಜ್ ಹ್ಯಾ ಸಂಸರಾಕ್ ಸಾಸ್ಣಾಕ್ ಅಂತರ್ಲೊ. ತೊ ಆನಿಂ ಹ್ಯಾ ಸಂಸರಾಂತ್ ನಾ ಮ್ಹಳ್ಳಿಂ ಚಿಂತ್ನಾಂ ಮ್ಹಾಕಾ ಅಸ್ತತ್ ಕರಿತ್ ಆಸ್ಲಿಂ.

ಕಿತೆಂಯ್ ಜಾಂವ್ ಆರೋನಾಚೊ ಹಾಂವೆಂ ಎಕಾ ವೆಳಾರ್ ಪ್ರಾಮಾಣಿಕ್ಪಣಿಂ ಮೋಗ್ ಕೆಲ್ಲೊ. ಕಾಜಾರಾಚ್ಯಾ ಸಾಕ್ರಮೆಂತಾಂತ್ ಮ್ಹಾಕಾಚ್ ತಾಕಾ ಪುರೆಂ ಸಮರ್ಪುನ್ ದಿಲ್ಲೆಂ. ಮ್ಹಜ್ಯಾ ಪ್ರಾಮಾಣಿಕ್ಪಣಾಚೆಂ, ಮ್ಹಜ್ಯಾ ಸಮರ್ಪಣಾಚೆಂ ಆರೋನಾನ್ ಗಣ್ಣೆಂಚ್ ಕೆಲೆಂ ನಾ. ಕಾಜಾರಾ ಪಯ್ಲೆಂಚಿ ತೀನ್ ವರಾಂಚಿ ಸಳಾವೋಳ್, ತ್ಯೊ ಭೊಂವ್ಡ್ಯೊ, ಸಾಂಗಾತಾ ಪಳೆಲ್ಲಿಂ ಪಿಕ್ಟರಾಂ ಆನಿಂ ಪಾಶಾರ್ ಕೆಲ್ಲೆ ಅಮೊಲಿಕ್ ಘಡಿಯೊ ಕಾಜಾರಾಚ್ಯಾ ಸ ಮಯ್ನಾಂನಿಚ್ ಉತಳ್ ಜಾಲ್ಲೊ.

ಚೂಕ್ ತಾಚಿ ವಾ ಮ್ಹಜಿ? ಕೊಣೆ ತರಯಿ ಸೊಡ್‌ದೊಡ್ ಕರೈತ್ ಆಸ್ಲಿ. ಆಮ್ಚೆಮಧೆಂ ನ್ಯಾಯ್-ಪಂಚಿತ್ಕೆಚೆಂ ಸವಾಲ್‌ಚ್ ಉದೆಲ್ಲೆಂ ನಾ. ಪೊಟಾಂತ್ ಕಿರೊನ್ ಯೆಂವ್ಚ್ಯಾ ಶರಲಾಚ್ಯಾ ಪುಥಾರಾಚೊ ಹುಸ್ಕೊ ಸಯ್ ಆಮ್ಕಾಂ ಸಾಂಗಾತಾ ದವರುಂಕ್ ಸಕ್ಲೊ ನಾ. ಆರೋನ್ ಆನಿಂ ಹಾಂವ್ ಸಾಂಗಾತಾ ಜಿಯೆಂವ್ಕ್ ಸಾಧ್ಯ್ ನಾ ಮ್ಹಳ್ಳ್ಯಾ ನಿರ್ಧಾರಾಕ್ ಆಯಿಲ್ಲಾಂವ್.

ತೊ ನಿರ್ಧಾರ್ ಹಾಂವೆಂ ಆಮ್ಕೊನ್ ಘೆತ್ಲೊ ಮ್ಹಣ್ ಮ್ಹಜ್ಯಾ ಅಂತಸ್ಕರಾಚ್ಯಾ ಕೊನ್ಯಾಂತ್ ತವಳ್ ತವಳ್ ಉದೆವ್ನ್ ಯೆಂವ್ಚ್ಯಾ ಪಶ್ಚತ್ತಾಪಾಚ್ಯಾ ಭೊಗ್ಲಾಂಕ್ ಹಾಂವೆಂ ವ್ಯಕ್ತ್ ಜಾಂವ್ಕ್ ಸೊಡ್ಲೆಂಚ್ ನಾ. ಹಾಂವೆಂಚ್ ಕಿತ್ಯಾಕ್ ಸೊಡ್‌ದೊಡ್ ಕರುಂಕ್ ಜಾಯ್ ಆಸ್ಲಿ? ಆರೋನಾನ್ಯೆ ಕರೈತಾ ನ್ಹಯ್? ಕಾಜಾರಾಂತ್ ಸರ್ವ್ ಸಾಕ್ರಿಫಿಸ್ ಬಾಯ್ಲೆಚೆಚ್ ಜಾಯ್ ಮ್ಹಣ್ ಆಸಾ?

'ತುಮಿ ಎಕಾಮೆಕಾಚೊ ವಿಶೇಸ್ ಮೋಗ್ ಕರ್ತಾತ್ ಜಾಲ್ಲ್ಯಾನ್ ತುಮ್ಚೆ ಮಧ್ಲೊ ಲ್ಹಾನ್ ಮನಸ್ತಾಪ್ ವ್ಹಡ್ ದಿಸ್ತಾ. ಆಮ್ಕೊ ಕರಿನಾಕಾತ್ ಮ್ಹಣ್ ದಿಯೆಸೆಜಿಚ್ಯಾ ಕಾಜಾರಾಚ್ಯಾ ಕೊಡಿಂತ್ಲಾ ಮುನ್ಸುಬ್ದಾರ್ ಪಾದ್ರಾಬಾನ್ ಉಚಾರ್ಲೆಂ ತವಳ್ ಮ್ಹಾಕಾ ಸುಕೊ ಸಯ್ಲಾಪ್ ತಶೆಂ ಭೊಗ್ಲೆಂ. ಭೋವ್‌ಶ್ಯಾ ಆರೋನಾಕ್ಯೆ ತಶೆಂಚ್

ಜಾಲ್ಲೆಂ ಆಸ್ಯೆತ್. ಖಿಂಯ್ ತೆಂ ಸತ್ ಆಸ್‌ಲ್ಲೆಂ ಮ್ಹಣ್ ಮ್ಹಾಕಾ ಆತಾಂಯಿ ಭೊಗುಂಕ್ ಲಾಗ್ಲೆಂ. ನಾ ತರ್ ಆರೊನಾಚ್ಯಾ ಮೊರಾನ್ ಹಾಂವ್ ಕಿತ್ಯಾಕ್ ಅಸ್ಕತ್ ಜಾಲ್ಯಾಂ?

ಶರಲ್ ನ್ಹಯ್ ತರ್ ಹಾಂವ್ ಆರೊನಾಚೆರ್ ನಿಮಾಣಿ ದೀಶ್ಟ್ ಘಾಲುಂಕ್ ವತಿಂ ಆಸ್‌ಲ್ಲೆಂ? ಆರೊನಾಚ್ಯಾ ಫರ್ವ್ವಾಂಕ್, ಬೋವ್‌ಶ್ಯಾ ವಿನಯಾಕ್ ಸೊಡ್ನ್ ಹೆರಾಂಕ್ ಮ್ಹಜಿ ಒಳೊಕ್ ಜಾತಿ ನಾ. ಎಕ್ಲೀಸ್ ವರ್ನಾಂಚ್ಯಾ ಆವ್ಡೆಂತ್ ಆರೊನಾ ತಿತ್ತಿಂ ಜಿನೊಸಾಂತ್ ಹಾಂವ್ ಬದ್ಲುಂಕ್ ನಾತ್ಲ್ಯಾಯಿ ಮ್ಹಜೆಥಂಯ್ ಪ್ರಾಯೆಚೊ ತಫಾವತ್ ಜಾಲ್ಲೊ. ಶರಲಾಕ್ ವ್ಹಡ್ ಕರ್ಚ್ಯಾ ಎಕೊಡ್ಯಾ ಜವಾಬ್ದಾರೆನ್ ಮ್ಹಾಕಾ ಬರೆಂಚ್ ಪಿಕಾಯಿಲ್ಲೆಂ. ಮುಸ್ಕರಾರ್ ಆದ್ಲಿ ಗೊರಾಣ್ ಜಾಂವ್, ಹಾತಾಂ-ಪಾಂಯಾಂನಿ ತರ್ನಾಪ್ಪಣಾಚಿ ಪುಡ್ಪುಡಾಯ್ ಜಾಂವ್ ನಾತ್ಲಿ.

ಹಾಂವ್ ಮೊರಾಕ್ ಗೆಲ್ಲಿಂ ಖಿಂಯ್ ಶರಲಾಕ್ ಕಳತ್ ಆನಿಂ ಆರೋನಾಕ್ ಆನಿಂ ಆಪ್ಣಾಕ್ ಕಿತೆಂ ಲಗ್ತಿ ಮ್ಹಣ್ ತಿಕಾ ದುಬಾವ್ ಯೇತ್ ಮ್ಹಳ್ಳಿ ಕಾವ್ಣೆಣಿ ನ್ಹಯ್ ತರ್, ಆರೊನಾಕ್ ಏಕ್ ಮೂಟ್ ಮಾತಿ ಘಾಲ್ನ್ ಯೆತಿಂ ಆಸ್‌ಲ್ಲೆಂ.

ಶರಲಾನ್ ಘರಾ ಪಾವ್ತಾನಾ ಚಡ್ತಾವ್ ಸಾತ್ ಉತ್ರಾತಾಲಿಂ. ಕೊಲೆಜ್ ಜಾಲ್ಚಿಚ್ ಕೊಲೆಜಿಚ್ಯಾ ಲೈಬ್ರೆರಿಂತ್ ಶಿಕುಂಕ್ ವೆಚಿ ಸವಯ್ ಕೆಲ್ಲಿ ಶರಲಾನ್.

ಘಡಿಯಾಳಾಚೆರ್ ಚಾಡೆ ಚ್ಯಾರ್ ಜಾಲಿಂ. ಆರೊನಾಚಿ ಕೂಡ್ ಇಗರ್ಜೆಕ್ ಪಾವ್ಲ್ಯಾ ಆಸ್ತೆಲಿ. ಹಾಂವೆಂ ಬಸಜೆ ಆಸ್‌ಲ್ಲ್ಯಾ ಸುವಾತೆರ್ ಮುಕ್ಲ್ಯಾ ಬಾಂಕಾರ್ ಕೋಣ್ ಬಸ್ಲಾಂ ಆಸ್ಯೆತ್? ಆರೊನಾಚೊ ಭಾವ್, ಭಯ್ಣಿ ಆನಿಂ ಸಯ್ತಿಂ?

ಎಕಾವೆಳಾ ಮೊರಾಕ್ ಗೆಲ್ಲಿಂ ತರ್, ಸರ್ವ್ ಬಾಂಧ್ವಾಸ್ ಕುಶಿನ್ ದವರ್ನ್ ಹಾಂವ್ ಮುಕಾರ್ ವಚುನ್ ಬಸ್ತಿಂ?

ಸಾಯ್ಲ್ ಭೊಗೊಸ್! ಹಾಂವ್ ಅಶೆಂ ಕಿತ್ಯಾಕ್ ಚಿಂತ್ಲಾಂ?

ಕಾಜಾರ್ ನುಲ್ ಕರುಂಕ್ ದಿಯೆಸೆಜಿಕ್ ದಿಲ್ಲಿ ಅರ್ಜಿ ಇತ್ಯರ್ಥ್ ಜಾಲ್ಯಾ ವಾ ನಾ ತ್ಯಾ ಘೊವ್ಣೆಚ್ ಹಾಂವ್ ಗೆಲ್ಲಿಂ ನಾ. ಸರ್ಕಾರಿ ಕೊಡ್ತಿಂತ್ ಕಿತೆಂಚ್ ದೊಶಿ ನಾಸ್ತಾಂ ಸ ಮಯ್ನಾಂನಿ ಆಮ್ಚೆಂ ಕಾಜಾರ್ ರದ್ಡ್ ಜಾಲೆಂ. ಆಮಿ ಸ್ವ ಖುಶೇನ್, ಶರ್ತಾಂ ನಾಸ್ತಾಂ ಕಾಜಾರ್ ರದ್ಡ್ ಕರುಂಕ್ ದಿಲ್ಲಿ ಮನವಿ ನಿತಿದಾರಾನ್ ಮಾನುನ್ ಘೆತ್ಲಿ.

ಕೊಡ್ತಿಂತ್ ವೆಗ್ಯಾಚಾರ್ ಮೆಳ್‌ಲ್ಲ್ಯಾ ವರ್ನಾ ಭಿಶೆರ್ ಆರೊನ್ ಪರತ್ ಕಾಜಾರಾಕ್ ಆಯ್ಲೊ ಜಾಲ್ಲೊ! ಆರೋನ್ ಪರತ್ ಕಾಜಾರ್ ಜಾತಾ ಆನಿಂ ತುಮ್ಚೆಂ ಕಾಜಾರ್ ಇಗರ್ಜೆಂತ್ ನುಲ್ ಜಾಂವ್ಕ್ ನಾ ತರ್ ತೆಂ ತುವೆಂ ಆಡಾಯ್ವೆತಾ ಮ್ಹಣ್ ಮ್ಹಜ್ಯಾ ಸಾಂಗಾತಾ ಕಾಮ್ ಕರ್ಚ್ಯಾ ಸುನಿತಾನ್ ದಿಲ್ಲಿ ಸಲಹಾ ಹಾಂವೆಂ ಘೆತ್ಲಿ ನಾ. 'ಮ್ಹಾಕಾ ತೊ ನಾಕಾ, ತಾಕಾ ಹಾಂವ್ ನಾಕಾ. ಕಿತೆಂಯ್ ಕರುಂದಿ'ಮ್ಹಣ್ ಸುನಿತಾಕ್ ಸಾಂಗ್ಲಾಯಿ ಆರೊನ್ ಪರತ್ ಕಾಜಾರ್ ಜಾತಾ ಮ್ಹಳ್ಳೆಂ ಮ್ಹಾಕಾ ಪಸಂದಾಯೆಚೆಂ ಜಾಲ್ಲೆಂ ನಾ. ಹಾಂವೆಂ ಪರತ್ ಕಾಜಾರ್ ಜಾಂವ್ಚೆಂ ಚಿಂತ್‌ಲ್ಲೆಂಚ್ ನಾ.

ಆರೋನ್ ಫಾರಿಕ್ಪಣಾಕ್ ಲಾಗ್‌ಲ್ಲೊ!

ಜಾಯ್ ಜಾಯ್ ಮ್ಹಣ್ ಆಮ್ಚ್ಯಾ ಕಾಜಾರಾಚ್ಯಾ ದುಸ್ರ್ಯಾ ಎನಿವರ್ರಿಚೊ ದೀಸ್ ಚ್ ದುಸ್ರೆಪಣಾಚ್ಯಾ ಕಾಜಾರಾಕ್ ಆರೊನಾನ್ ವಿಂಚ್ಲೊ. ಮ್ಹಾಕಾ ಹುಲೊಪ್ ಉಬ್ಜಯ್ಚೆ ಮ್ಹಳೆ ಖಾತಿರ್ ಚ್ ಆರೋನ್ ಆಮ್ಚ್ಯಾ ಕಾಜಾರಾಚ್ಯಾ ಎನಿವರ್ರಿ ದೀಸ್ ಕಾಜಾರ್ ಜಾತಾ ಮ್ಹಳೆಂ ಮ್ಹಾಕಾ ಸೊಸುಂಕ್ ಜಾಲೆಂ ನಾ. ತೊ ಫಾರಿಕ್ಪಣ್ ಘೆತಾ ಆನಿಂ ಮ್ಹಜ್ಯಾ ಸಲ್ವಣೆಂತ್ ಆಪುಣ್ ಸಂತೊಸ್ ಭೊಗ್ತಾ ಮ್ಹಳೆಂ, ಮ್ಹಜೆ ತಸಲಿ ಬಾಯ್ಲೆ ಕಶೆಂ ಸ್ವಿಕಾರ್ ಕರಿತ್?

ತೆ ದೀಸ್ ಆಜೂನ್ ಮ್ಹಾಕಾ ಉಡಾಸಾಂತ್ ಆಸಾತ್. ದಿಸಾಚೆಂ ಮ್ಹಾಕಾ ಕಾಮ್ ಕರುಂಕ್ ಜಾಯ್ನಾತ್ಲೆಂ; ಜೆಂವ್ಚ್ಯಾ ವೆಳಾರ್ ಭುಕ್ ಲಾಗಾನಾತ್ಲಿ ಆನಿಂ ರಾತಿಂ ನೀದ್ ಪಡಾನಾತ್ಲಿ. ವಿರಾರಾಯ್ ಸೊಸುಂಕ್ ಜಾಯ್ನಾಂ ಮೆಳ್‌ಲ್ಲಾ ಮೆಳ್‌ಲ್ಲಾಂಚೆರ್ ಖುಬಾಳುಂಕ್ ಲಾಗ್ಲಿಂ. ಕುವೇಯ್ ರಾವ್ಲ್ಯಾರ್ ಪಿಶಿಂ ಜಾಯ್ನಾ ಮ್ಹಣ್ ಭಿರಾಂತ್ ಸುರು ಜಾಲಿ. ಶರಲ್ ತವಳ್ ಸ ಮಯ್ನಾಂಚೆಂ. ಆರೊನಾಚ್ಯಾ ದುಸ್ರೆಪಣಾಚ್ಯಾ ಕಾಜಾರಾಕ್ ಹಪ್ತೊ ಆಸ್ತಾನಾ ಕಾಮಾಕ್ ರಾಜಿನಾಮ್ ದೀವ್ನ್ ಹಾಂವ್ ಮುಂಬಯ್ ಆಯಿಲ್ಲೆಂ. ಸ ಮಯ್ನಿ ಮುಂಬಯ್ ರಾವುನ್, ದುಬಾಯ್ ನವ್ಯಾ ಕಾಮಾಕ್ ಗೆಲ್ಲಿಂ.

ಆರೊನಾಚೊ ರುಬಾಬ್, ಆಪ್ಲೆಂ ಸಾಂಗ್‌ಲ್ಲೆಂಚ್ ಜಾಯ್ ಆನಿಂ ತೆಂ ಮಾತ್ ಸಾರ್ಕೆಂ ಮ್ಹಣ್ಲೆಂ ಹಟ್, ಕಸಲ್ಯಾಂತ್ ಚ್ ಸೊಡ್‌ದೊಡ್ ನಾಸ್ಚೊ ಮನೋಭಾವ್-ಆರೋನಾಚೆಂ ದುಸ್ರೆಂ ಕಾಜಾರಾಯಿ ತುಟೊಂಕ್ ಲಾಗ್ಲೆಂ. ದುಸ್ರ್ಯಾಪಣಾಚ್ಯಾ ಬಾಯ್ಲೆಕ್ ಸಯ್ ವರ್ರಾಪ್ರಾಸ್ ಚಡ್ ಸಾಂಗಾತಾ ದವರುಂಕ್ ಆರೋನ್ ಸಕೊಂಕ್ ನಾ. ತ್ಯಾ ಖಿಬ್ರೆನ್ ಮ್ಹಾಕಾ ದಿಲ್ಲಿ ದಾಧೊಸ್ಕಾಯ್ ಇತ್ಲಿ ಆನಿಂ ತಿತ್ಲಿ ನ್ಹಯ್.

ತೆಂ ಚಿಂತುನ್ ಆಸ್ತಾನಾ, ಆರೊನಾಚ್ಯಾ ಮೊರ್ಚಾಕ್ ವೆಚಿ ಪಿಶಿ ಆಲೋಚೆನ್ ಕೆಲ್ಲ್ಯಾ ಮ್ಹಾಕಾ ಮ್ಹಜೆರ್ ಚ್ ರಾಗ್ ಆಯ್ಲೊ. ಭಿತರ್ ವಚುನ್ ನೆಸೆಲ್ಲೆಂ ವಸ್ತುರ್ ಬದ್ಲುನ್, ಘರಾ ನೆಸ್ಚಿ ನಾಯ್ ಶಿರ್ಕಾಯ್ಲಿ. ಇಂಟರ್‌ನೆಟ್ ಉಗ್ತೆಂ ಕರ್ನ್, ಆರೊನಾಚ್ಯಾ ಮೊರ್ಚಾಚಿ ಖಬರ್ ಪರತ್ ವಾಚ್ಚಿ ಹಾಂವೆಂ. ಆರೋನಾಚೊ ಆಯ್ಲೆವಾರ್ಚೊ ಕೊಣ್ಣಾ ಫೊಟೊ ಫಾಲೊ. ಕಿತೆಂ ಹಂಕಾರ್ ಆಸ್‌ಲೊ? ಕಿತೆಂ ಭರ್ ಆಸ್‌ಲೊ? ಫೊಟ್ಯಾಂತ್ ಆರೋನ್ ಸಲ್ವೆನ್ ಗೆಲ್ಲ್ಯಾ ಪಾಪಾರ್ಯಾಪರಿಂ ದಿಸ್ತಾಲೊ. ಮುಸ್ಕರ್ ಸಗ್ಳೆಂಚ್ ಚಿವೊನ್ ಗೆಲ್ಲೆಪರಿಂ ಜಾಲ್ಲೆಂ. ಗಾಲ್ ಭಿತರ್ ವಚುನ್, ಮಾತ್ಯಾಪ್ಲಯ್ಲೆ ಕೇಸ್ ರುಡೊನ್ ಗೆಲ್ಲೆ.

ಹೆರಾಂಚ್ಯಾ ಮೊರ್ಚಾಚ್ಯಾ ಖಿಬ್ರೆಕ್ ವೆಬ್‌ಸಾಯ್ಲಿಚೆರ್ ಉಣ್ಯಾರ್ ಧಾ -ಪಂದ್ರಾ ತರಯಿ ಸಂತಾಪ್ ಸಂದೇಶ್ ಯೆತಾತ್. ಕೊಣೆಂ ಎಕ್ಲ್ಯಾನ್, ಭೋವ್‌ಶ್ಯಾ ವಿನಯಾಚೊ ಸಾಂಗಾತಿ ಆಸ್ಯೆತ್, ಸಾಸ್ಣಾಚೊ ವಿಶೆವ್ ಮಾಗೊನ್ ವಿನಯಾಕ್ ಏಕ್ ಮಾತ್ ಸಂದೇಶ್ ಧಾಡ್‌ಲೊ. ಆರೋನಾಚ್ಯಾ ಮೊರ್ಚಾನ್ ಮ್ಹಾಕಾ ಭೊಗ್ಚೆ ತಿತ್ಲೆಂ ದೂಕ್ ಸಯ್ ಉಚಾರ್ಚಿಂ ಕೋಣ್ ನಾತ್ಲಿಂ!

ಕಂಪ್ಯೂಟರ್ ಬಂಧ್ ಕೆಲೊ. ಹೊಲಾಚೊ ಪಡ್ಲೊ ವೊಡ್ಲೊ ಆನಿಂ ಟಿವಿ ಫಾಲಿ.

ಆಪ್ಣಾಕ್ ಮಂಗ್ಳುರಾಂತ್ಚ್ ಇಂಜಿನಿಯರಿಂಗ್ ಕರಿಜೆ ಮ್ಹಣ್ ಶರಲಾನ್ ಹಟ್ ಕರಿನಾತ್ಲೆಂ ತರ್ ಹಾಂವ್ ಮಂಗ್ಳುರಾಕ್ ಯೆತಿಂಚ್ ನಾ. ಮುಂಬಂಯ್ ಬರೊ ಕೊಲೆಜಿ ಆಸಾತ್, ಆಪ್ಣೆಂ ಫ್ಲಾಟ್ ಆಸಾ, ಮಂಗ್ಳುರ್ ನಾಕಾ ಮ್ಹಳ್ಳಾಯಿ ಶರಲ್ ಆಯ್ಕಾಲೆಂಚ್ ನಾ. ಮಂಗ್ಳುರ್ ಲ್ಹಾನ್ ಗಾಂವ್. ಕೋಣ್ ಮ್ಹಜಿ ಒಳೊಕ್ ಧರ್ತಿತ್ ಆನಿಂ ಆರೊನಾಕ್ ಹಿ ಖಬರ್ ಮೆಳತ್ ಮ್ಹಳ್ಳಿ ಕಾವ್ಣೆಣಿ ಮ್ಹಾಕಾ ಧೊಸುನ್ಂಚ್ ಆಸ್ಲಿ.

ಜಲ್ಮೊಂವ್ಚೆ ಪಯ್ಲೆಂಚ್ ತಾಚೊ ಡ್ಯಾಡಿ ಕಾರ್ ಅವ್ಡಾಂತ್ ಕುವೇಯ್ಪಾಂತ್ ಅಂತರ್‌ಲ್ಲೊ ಮ್ಹಣ್ ಶರಲಾಕ್, ತಾಚ್ಯಾ ಇಸ್ಕೂಲಾಚ್ಯಾ ಟೀಚಿರಾಂಕ್ ಆನಿಂ ದುಬಾಂಯ್ ಮ್ಹಜ್ಯಾ ಸೆಜಾರ್ಯಾಂಕ್ ಪಾತ್ಯೆಶೆಂ ಸಾಂಗ್ಲೆಂ ಆನಿಂ ಹಾಂವ್ ಸಯ್ ತಶೆಂ ಜಾಲಾಂ ಮ್ಹಳ್ಳೆಂ ಪರತ್ ಪರತ್ ಮ್ಹಾಕಾಚ್ ಸಾಂಗುನ್ ಏಕ್ ಫಟ್ ಸತ್ ಕರುಂಕ್ ಪೆಚಾಡುನ್ ಆಸ್ಲಿಂ.

'ಡ್ಯಾಡಿಚೊ ಪೊಟೊ ಕಿತ್ಯಾಕ್ ನಾ? ತಾಚ್ಯಾ ಮೊರಾಚೊ ವಿಡಿಯೋ ಕಿತ್ಯಾಕ್ ನಾ' ಮ್ಹಣ್ ಶರಲಾನ್ ಲ್ಹಾನ್ ಆಸ್ತಾನಾ ವಿಚಾರ್ಲ್ಲ್ಯಾ ಸವಲಾಂಕ್ ಪಾತ್ಯೆಶೆಂ ಜಾಪ್ ದೀಂವ್ಕ್ ಸಕಲ್ಲಿಂ. ಅವ್ಡಾಚ್ಯಾ ವೆಳಾರ್ ಒಳೊಕ್ ಜಾಯ್ನಾತ್ಲೆ ಪರಿಂ ತಾಚೆ ಮುಸ್ಕರ್ ಭೆಸಾಂ ಜಾಲ್ಲೆಂ ಆನಿಂ ತವಳ್ ಮೊರಾಚಿ ವಿಡಿಯೋ ಕಾಡ್ಡಿ ರಿವಾಜ್ ನಾತ್ಲಿ ಅಶೆಂ ಕಾಂಯ್ ಫಟಿ ಶರಲ್ ಲ್ಹಾನ್ ಆಸ್ತಾನಾ ಸತ್ ಮ್ಹಣ್ ಪಾತ್ಯೆಲ್ಲೆಂ. 'ಡ್ಯಾಡಿಚ್ಯಾ ಮೊರಾಚೊ ಉಡಾಸ್ ವಿಸ್ತಜೆ ಆನಿಂ ಫಕತ್ ತುಜೆ ಖಾತಿರ್ ಜಿಯೆಜೆ ಮ್ಹಳ್ಳ್ಯಾ ಶೆವಟಾನ್ ಆದ್ಲ್ಯೊ ಸರ್ವ್ ಯಾದಿ ಹಾಂವೆಂ ನಾಸ್ ಕೆಲ್ಯಾತ್ ಮ್ಹಣ್ ಬುದಿಪ್ರಕಾಸಾಕ್ ಪಾವ್‌ಲ್ಲಾ ಶರಲಾಕ್ ಸಾಂಗ್ಲೆ ಉಪ್ರಾಂತ್ ತಿಣೆಂ ಆಪ್ಲ್ಯಾ ಬಾಪಾಯ್ಚೊ ಗಜಾಲಿ ಮ್ಹಜೆಕಡೆ ವಿಚಾರ್ಲೆಂಚ್ ಸೊಡ್ಲೆಂ.

ಮ್ಹಜ್ಯಾ ಆನಿಂ ಶರಲಾಚ್ಯಾ ಜಿವಿತಾಂತ್ ಆರೋನ್ ಪರತ್ ಯೇಂವ್ಕ್ ನಜೊ ಮ್ಹಣ್ ಹಾಂವ್ ಹಟ್ ಧರುನ್ ಆಸ್ಲಿಂ. ಕಾಜಾರ್ ವೆಗ್ಳಾಚಾರ್ ಜಾಲ್ಲಿಂ ಮ್ಹಳ್ಳೆಂ ಶರಲಾಕ್ ಕಳುಂಕ್ ನಜೊ ಮ್ಹಣ್ ಹಾಂವೆಂ ಪಯ್ಲೆಂ ಪಯ್ಲೆಂ ಘಡ್‌ಲ್ಲೊ ಫಟಿ, ಉಪ್ರಾಂತ್ ಸತ್ ಕರುಂಕ್ ಕಾಂಯ್ ಫಟಿ ರಚುಂಕ್ ಪಡ್‌ಲ್ಲೊ.

ದುಬಾಂಯ್ ಆಪ್ಣಾಚಿಂ ಕ್ಲಾಸ್‌ಮೇಟ್ಸ್ ಮಂಗ್ಳುರಾಂತ್ ಶಿಕುಂಕ್ ವೆತಾಲಿಂ ಜಾಲ್ಲ್ಯಾನ್ ಆಪ್ಣಾಕಾಯಿ ಥಂಯ್‌ಚ್ ವಚೆಜೆ ಮ್ಹಳ್ಳ್ಯಾ ಶರಲಾಚ್ಯಾ ಒತ್ತಾಯೆಕ್ ಹಾಂವೆಂ ಬಾಗ್‌ಪೊಂಚೆಂ ಪಡ್ಲೆಂ. ಪ್ರತಿಷ್ಠಿತ್ ಇಂಜಿನಿಯರಿಂಗ್ ಕೊಲೆಜಿಂತ್ ಶರಲಾಕ್ ಪ್ರವೇಶ್ ಮೊಲಾಕ್ ಘೆತ್ಲೊ.

ಮ್ಹಜ್ಯಾ ಜಿವಿತಾಚೊ ಏಕ್ ಮಾತ್ ಇರಾದೊ ಶರಲ್ ಜಾಲ್ಲ್ಯಾನ್ ತಿಕಾ ಹೊಸ್ಪೆಲಾಂತ್ ದವರುಂಕಾಯಿ ಮ್ಹಾಕಾ ನಾಕಾ ಆಸ್ಲೆಂ. ಇತ್ಲಾರ್‌ಚ್ ದರಬಸ್ತ್ ಜೊಡ್ಲೆಂ; ಜಾಯ್ ತರ್ ಉಪ್ರಾಂತ್ ಪಾಟಿಂ ಯೆವ್ಯೆತಾ. ದುಬಾಂಯ್ ಕಾಮಾಕ್ ರಾಜಿನಾಮೊ ದಿಲೊ. ಕೊಡಿಯಾಳ್ ಶೆರಾ ಭಿತರ್ ಬರೆಂ ಫ್ಲಾಟ್ ಭಾಡ್ಯಾಕ್ ಘೆತ್ಲೆಂ.

ಶರಲಾಕ್ ಕೊಲೆಚೆಕ್ ಭರ್ತಿ ಕೆಲ್ಲ್ಯಾ ದಿಸಾಚ್ ಮ್ಹಾಕಾ ಅಫಾತ್ ರಾಕುನ್ ಆಸ್ಲೊ. ತಿಚ್ಯಾ ಕೊಲೆಚೆಂತ್ಲ್ಯಾ ಬ್ಯಾಂಕಾಚ್ಯಾ ಶಾಖ್ಯಾಂತ್ ಶರಲಾಚ್ಯಾ ಆನಿಂ ಮ್ಹಜ್ಯಾ ನಾಂವಾರ್ ರಿಠುಟಿಣ ಎಕಾಂಟ್ ಉಗ್ತೆಂ ಕರುಂಕ್ ಗೆಲ್ಲ್ಯಾಕಡೆ ವಿನಯ್ ಮ್ಯಾನೇಜರ್ ಮ್ಹಣ್ ಹಾಂವ್ ನೆಣಾಂಚ್ ಆಸ್ಲಿಂ. ಮ್ಹಜೆಂ ನಾಂವ್ ಆನಿಂ ಶರಲಾಚ್ಯಾ ಬಾಪಾಯ್ಚೆಂ ನಾಂವ್ ವಾಚ್ಲಲ್ಯಾ ತಾಣೆಂ ಮ್ಹಜಿ ಒಳೊಕ್ ಧರ್ಲಿ.

ತಾಚ್ಯಾ ಚೀಂಬರಾಕ್ ಆಪವ್ನ್ ಶರಲಾ ಮುಕಾರ್ ವಿನಯಾನ್ ಆಪ್ಲಿ ಒಳೊಕ್ ವ್ಯಕ್ತ್ ಕರ್ತನಾ ಹಾಂವೆಂ ಕಳಿತ್‌ಚ್ ನಾ ತಶೆಂ ನಾಟಕ್ ಕರಿಚೆಚ್ ಪಡ್ಲೊ. ಆಮ್ಚ್ಯಾ ಕಾಜಾರಾಚ್ಯಾ ವೆಳಾರ್ ಬಾರಾ ವರಾಂಚೊ ವಿನಯ್, ಆತಾಂ ಆಪುರ್ವಾಯೆಚೊ ತರ್ನಾಚೊ ಜಾವ್ನ್ ವಾಡೊನ್ ಆಯಿಲ್ಲೊ. ಆರೋನಾಚ್ಯಾ ಮುಸ್ಕರಾಚಿ ಛಾಯಾ ವಿನಯಾಕ್‌ಯಿ ಆಸ್ಲಿ.

'ಸೊರಿ ಸರ್. ಥಿಂಣ್ ಂಚಿತಿಜ ಟುಣಚಿಇಜಟಿ ಟಜ. ಮ್ಹಜೊ ನೊವೊ ಆರೋನ್ ಮೊಂತೆರೊ ಕುವೆಯಾಂತ್ ಅವ್ಡಾಂತ್ ಅಂತರ್ಲಾಹಾಂವೆಂ ಭಾಸುನ್ ಸಾಂಗ್ಲೆಂ.

'ಸೊರಿ ಮೇಡಮ್. ಂ ಟಣ್ಣಿಣ ಛಜ ತಿಡಿಂಟಿಂ'ಮ್ಹಜಿ ಆಟಿವಿಟಿ ಸಮ್ಜಲ್ಲ್ಯಾ ವಿನಯಾನ್, ಪರಿಗತ್ ಸಾಂಬಾಳುನ್ ವೆಲಿ. ಶರಲ್ ಏಕ್‌ಪಾವ್ಲಿಂ ಘಸ್ಲೊಡ್ಲೆಂ ಆನಿಂ ಉಪ್ರಾಂತ್ ಮ್ಹಜೊ ನೆಣಾರ್ಪಣಾಚೊ ನಾಟಕ್ ಸತ್ ಮ್ಹಣ್ ಒಪ್ಪೊನ್ ಭಾಯ್ ಆಯ್ಲೆಂ. 'ಹ್ಯಾ ಶೆರಾಂತ್ ಆರೋನ್ ಮೊಂತೆರೊ ಮ್ಹಳೆ ಕಾಂಯ್ ಜಣ್ ಆಸ್ತಿತ್. ಮ್ಯಾನೇಜರಾಕ್ ಕನ್‌ಪ್ಯೂಸ್ ಜಾಲಾಂ'ಹಾಂವೆಂ ಶರಲಾಕ್ ಸಮ್ಜಾಯ್ಲೆಂ. ಶರಲಾನ್ ಹ್ಯಾ ಗಜಾಲೆಚೆಂ ಗಣ್ಲೆಂ ಕರುಂಕ್ ನಾತ್ಲೆಂ.

ತ್ಯಾಚ್ ಸಾಂಜೆರ್ ವಿನಯಾಕ್ ಫೋನ್ ಕೆಲೊ ಆನಿಂ ಶರಲಾ ಖಾತಿರ್ ಹೊ ಘುಟ್ ರಾಕುನ್ ದವರುಂಕ್ ಪರಾತ್ಪೂನ್ ಮಾಗ್ಲೆಂ. ವಿನಯ್ ಬರ್ಯಾ ಸಮ್ಜಣೆಚೊ. ತೊ ಒಪ್ಪೊ ಮಾತ್ ನ್ಹಯ್ ಮುಕ್ಲ್ಯಾಚ್ ಹಪ್ತಾಂತ್ ಆಪ್ಣಾಕ್ ಕುಂದಾಪುರ್ ಟ್ರಾನ್ಸ್‌ಫರ್ ಆಸ್ಲಲ್ಯಾನ್ ಶರಲಾಕ್ ಭೆಟ್ಲೊ ಸಂದ್ರಾಪ್‌ಚ್ ಆಸ್ಲೊ ನಾ ಮ್ಹಣ್ ಭಾಸ್ ಸಯ್ ದಿಲಿ.

ಪಾಟ್ಲಾ ತೀನ್ ವರಾಂನಿ ಹಾಂವೆಂ ಕಾವ್ಲೆಲೆ ತಸಲೆಂ ಕಿತೆಂಚ್ ಘಡ್ಲೆಂ ನಾ. ಆರೋನ್ ಆಜೂನ್ ಖಂಯ್ ಗಲ್ಯಾಂತ್ ಆಸಾ ಮ್ಹಣ್ ಹಾಂವ್ ಸಮ್ಜಲೆಂ. ಶರಲಾನ್ ಚುಕೊನ್ ಸಯ್ ಆರೊನಾಚಿ ಗಜಾಲ್ ಕಾಡುಂಕ್ ನಾತ್ಲಿ. ಆಪ್ಲ್ಯಾ ಶಿಕ್ಪಾಂತ್ ಪುರ್ಟೆಂ ಮೆತೆರ್ ಜಾಲ್ಲೆಂ.

ಬ್ಯಾಂಕಾಚ್ಯಾ ಕಂಪ್ಯೂಟರಾರ್ ಆಸ್ಲೊ ಮ್ಹಜೊ ಇಮೇಯ್ಲ ಎಡ್ರೆಸ್ ಸೊದುನ್ ಕಾಡ್ನ್, ಆರೊನಾ ಚಿ ಭಲಾಯ್ಕಿ ಬರಿ ನಾ ಆನಿಂ ತೊ ಆಸ್ತೆಕ್ ದಾಕಲ್ ಜಾಲಾ; ವಾಂಚೊ ಭರ್ವಾಸೊ ನಾ ಮ್ಹಣ್ ಆದ್ಲ್ಯಾ ಹಪ್ತಾಂತ್ ವಿನಯಾನ್ ಮೇಯ್ಲೆ ಧಾಡ್ತಾ ಪರ್ಯಾಂತ್ ಆರೊನಾಚಿ ಖಬರ್ ಮ್ಹಾಕಾ ನಾತ್ಲಿ.

ವಿನಯಾಕ್ ಜಾಪ್ ದೀವ್ನ್ ತೊ ಖಂಯ್ ದಾಕಲ್ ಜಾಲಾ ಮ್ಹಣ್ ವಿಚಾರ್ ಸಯ್ ಹಾಂವೆಂ ಕೆಲೊ ನಾ. ಆತಾಂ ಮೆಲ್ಲ್ಯಾ ಉಪ್ರಾಂತ್ ತಾಚ್ಯಾ ಮೊರಾಕ್ ವಚೆಚೆ

ಮ್ಹಳ್ಳೆ ತಿತ್ತಿ ವೋಡ್, ತೊ ಜೀವ್ ಆಸ್ತಾನಾ ಆಸ್ತತ್ರೆಕ್ ವಚುನ್ ತಾಚಿ ಭೆಟ್ ಕರುಂಕ್ ಮ್ಹಾಕಾ ನಾತ್ಲಿ. ತೊ ತಿತ್ತೆವೆಗ್ಲಿಂ ಮೊರತ್ ಮ್ಹಣ್ ಮ್ಹಾಕಾ ಭೊಗುಂಕ್ಯಾ ನಾ. ಆರೊನಾನ್ ಮ್ಹಜ್ಯಾ ಆನಿಂ ಶರಲಾಚ್ಯಾ ಜಿವಿತಾಂತ್ ಪರತ್ ಪ್ರವೇಶ್ ಜಾಂವ್ಚೆಂ ಮ್ಹಾಕಾ ನಾಕಾಚ್ ಆಸ್ಲೆಂ.

ವೊರಾಂ ಸ ಜಾಲಿಂ. ಆರೋನಾಚಿ ಕೂಡ್ ಮಾತ್ರೆಕ್ ಪಾಂವ್ಚ್ಯಾಕ್ ಸಿಮೆಸ್ತ್ರಕ್ ವೆಲ್ಯಾ ಆಸ್ತಲಿ. ಟಿ ವಿ ಬಂಧ್ ಕೆಲಿ. ಕುಡಾಂತ್ ಮಸ್ಕ್ ಕಾಳೊಕ್ ಆಸ್ಲೊ. ಮೊರಾಚ್ಯಾ ಪೆಟೆಚೆಂ ದಾಂವ್ಚೆಂ ಧಾಂವ್ಚೆಂ ವೇಳ್. ನಿಮಾಣ್ಯಾ ಘಡಿಯೆ ಮೊಗಾಚ್ಯಾ ಮ್ಹನ್ಯಾಚ್ಯಾ ಕುಡಿಕ್ ಆಕ್ರೆಕ್ ದೆಖ್ಚಿ ಘಡಿ. ವಿಳಾಪ್ ಆನಿಂ ಅಕ್ಲಾಸ್ ಲಿಪಂವ್ಕ್ ಜಾಯ್ನಾಸ್ಲೊ ವೇಳ್.

ಬಸ್ಲೆಕಡೆಚ್ ಹಾಂವೆಂ ದೊಳೆ ದಾಂವ್ಚೆ. ಮೊರಾಚ್ಯಾ ಪೆಟೆಂತ್ ನಿದ್ಲೊ ಆರೋನ್, ಏಕ್ ದೀಷ್ಟ್ ಘಾಲ್ಯೆತಿ. ವೋಂಟ್ ಚಾಬುನ್ ಬಸ್ಲಿಂ. ದೊಳ್ಯಾಂತ್ ದುಕಾಂ ಭರುನ್ ಆಯ್ಲಿಂ. ಮೊರಾಕ್ ವಚ್ಯೆತೆಂ ಕೊಣ್ಣಾಂ.

ಶರಲ್ ಆತಾಂ ವಾಡ್ಲಾಂ. ಸಂಸಾರ್ ಕಿತೆಂ ಮ್ಹಣ್ ತೆಂ ಜಾಣಾಂ. ತಿಚೆಕಡೆ ಹಕೀಕತ್ ಸಾಂಗುನ್, ನೀಜ್ ಗಜಾಲ್ ಲಿಪಯಿಲ್ಲೆಂ ಕಾರಣ್ ತಿಕಾ ಸಮ್ಜಾವ್ನ್ ಆಮಿ ದೊಗಾಂಯ್ನಿ ಮೊರಾಕ್ ವಚ್ಯೆತೆಂ. ಆಪ್ಣಾಚ್ಯಾ ಬಾಪಾಯ್ಕ್ ಏಕ್ ಮೂಟ್ ಮಾತಿ ಘಾಲುಂಕ್ ಮೆಳ್ಳಿ ಮ್ಹಳ್ಳಿ ಏಕ್ ತೃಪ್ತಿ ತರಯಿ ಶರಲಾಕ್ ಜೀಣ್ ಭೊರ್ ಆಸ್ತಿ. ನಿಮಾಣೆಂ ತಿತ್ಲ್ಯಾಕ್ ತರಯಿ ಮ್ಹಜೆ ಬಾಂದ್ಪಾಸ್ ಉಣೆ ಜಾತೆ.

ಕಿತ್ಲೊ ವೇಳ್ ಹ್ಯಾಚ್ ಚಿಂತ್ನಾಂನಿ ಮಘ್ನ್ ಜಾವ್ನ್ ಬಸ್ಲಿಂ ಹಾಂವ್ಚ್ ನೆಣಾಂ.

ದಾರಾಚಿ ಕಾಂಪಿಣ್ ಜಾಯ್ನಾತ್ಲಿ ತರ್ ಉಟ್ತೆಂಚ್ ನಾ.

ಶರಲ್ ಕೊಲೆಜಿಥಾವ್ನ್ ವೆಗ್ಲಿಂ ಆಯಿಲ್ಲೆಂ. 'ಲೈಬ್ರರಿಕ್ ವಚುಂಕ್ ನಾಂಯ್?' ವಿಚಾರ್ಲೆಂ ದಾರ್ ಉಗ್ತೆಂ ಕರ್ತನಾಂಚ್. ಭಲಾಯ್ಕಿ ಬರಿ ನಾತ್ಲ್ಯಾರ್ ವಾ ರೆಕೋರ್ಡ್ ಬರಂವ್ಕ್ ಆಸ್ಲ್ಯಾರ್ ತೆಂ ಲೈಬ್ರರಿಕ್ ವಚಾನಾತ್ಲೆಂ ವಾ ಗೆಲ್ಯಾರಯಿ ವೆಗ್ಲಿಂ ಘರಾ ಯೆತಾಲೆಂ.

'ನಾ ಮಾಮ್ಮಿ ಮ್ಹಣಾಲೆಂ ಶರಲ್, ಭಿತರ್ ರಿಗ್ತಾನಾ, 'ಮ್ಹಜೆಂ ಫೆಂಡ್ ವಿನಿತಾ. ಮೆಡಿಕಲ್ ಕರ್ತಾ. ತಿಚ್ಯಾ ಅಂಕಲಾಚ್ಯಾ ಮೊರಾಕ್ ಗೆಲ್ಲಿಂ ಮಾಮ್ಮಿ. ಮ್ಹಜೆಂ ಮೂಡ್ ಪಾಡ್ ಜಾಲೆಂ. ಥಂಯ್ ಥಾವ್ನ್ ಶೀದಾ ಘರಾ ಆಯ್ಲಿಂ.'

ಮ್ಹಾಕಾ ಝಗ್ಲಾಣೆಂ ಮಾರ್ಲೆಪರಿಂ ಜಾಲೆಂ.

'ತಾಚೆಂ ನಾಂವ್ ಮ್ಹಜ್ಯಾಚ್ ಡ್ಯಾಡಿಚೆಂ ಆನಿಂ ಪ್ರಾಯ್ ಯಿ ಡ್ಯಾಡಿಚಿಚ್ ಮಾಮ್ಮಿ. ಪಾಪ್, ದೋನ್ ಕಾಜಾರಾಂ ಜಾಲ್ಲೊ ಖಂಯ್. ದೋನ್ಯಿ ಡೈವೋರ್ಸ್. ಎಕ್ಸುರ್ಟಣಾಚ್ಯಾ ಖಂತಿನ್ ಸೊರೊ ಪಿಯೆವ್ನ್ಂಚ್ ಮೆಲೊ ಖಂಯ್ ಮಾಮ್ಮಿ. he is just forty nine' ಆಪ್ಲ್ಯಾ ಕುಡಾ ಭಿತರ್ ಸರ್ತಾನಾ ಮ್ಹಣಾಲೆಂ ಶರಲ್.

ಯೂತನೇಸಿಯಾ (ದಯಾಮರಣ್)

ಪ್ಲಾಸ್ತಿಕಾಚ್ಯಾ ಥಯ್ಲೆಂತ್ಲಿಂ ದುತ್ತಾಚಿಂ ಫಳಾಂ ಆಳೆನ್ ವಾಟ್ಲ್ಯಾ ವ್ಹಾನಾಂತ್ ಘಾಲ್ತಾನಾಂ, ತ್ಯಾ ಫಳಾಂ ಭಿತರ್ಲೆಂ ವೀಕ್ ದಾನ್ಯೆಲಾಮಾಚೆ ಸಂಕಷ್ಟ್ ಸಾಸ್ಣಾಕ್ ನಾ ಕರ್ತಲೆ ಮ್ಹಣ್ ಮಾತ್ ಸೆಲ್ಲಿಟೀಚೀರ್ ಚಿಂತುನ್ ಆಸ್ಲಿ. ದಾನ್ಯೆಲಾಮಾಚೆ ವಳ್ವಳೆ ನಿವಾರುಂಕ್ ತಿಕಾ ದುಸ್ರಿ ವಾಟ್ಚ್ ನಾತ್ಲಿ!

ಪಾಟ್ಲ್ಯಾ ಎಕಾ ಹಪ್ತ್ಯಾಚೆ ಆವ್ಂತ್ ತಿಸ್ ಪಾವ್ಟಿಂ ತಿಣೆಂ ತಿಂ ಫಳಾಂ ಮಿಂಟುನ್ ಹಾಡ್ಲಿಂ. ಹ್ಯಾ ಪಯ್ಲೆಂ ದೋನೊಪಾವ್ಟಿಂ ಫಳಾಂ ಮಿಂಟುನ್ ಘರಾ ಪಾಂವ್ಚೆ ಭಿತರ್ 'ಆಪ್ಲೆ ತಶೆಂ ಕರ್ಚೆಂ ನಾಕಾ'ಮ್ಹಣ್ ತಿಕಾ ಭೊಗ್ಲೆಂ; ದಾನ್ಯೆಲಾಮಾಕ್ ಮೊರೊಂಕ್ ಆಧಾರ್ ದೀಜೆ ಮ್ಹಳ್ಳೊ ತಿಚೊ ನಿರ್ದಾರ್ ತವಳ್ ಬದ್ಲಾಲ್ಲೊ ಆನಿಂ ಫಳಾಂ ಆಸ್ಲೆಂ ಪ್ಲಾಸ್ತಿಕಾಚೆಂ ಪೊತೆಂ ತಿಣೆಂ ಘರಾ ಭಿತರ್ಚ್ ಹಾಡುಂಕ್ ನಾತ್ಲೆಂ. ಪೂಣ್ ಆಜ್, ದಾನ್ಯೆಲಾಮಾಚ್ಯಾ ಜಿವಿತಾಂತ್ ಆನ್ಯೇಕ್ ದೀಸ್ ಉದೆಂವ್ಚೊ ನಾಕಾ ಮ್ಹಣ್ ಸೆಲ್ಲಿಟೀಚೆರಿನ್ ನಿರ್ದಾರ್ ಕೆಲ್ಲೊ ಆನಿಂ ತಿಚೊ ನಿರ್ದಾರ್ ಘಟ್ ಆಸ್ಲೊ.

ವಾನಾಂತ್ ಘಾಲ್ಚಿಂ ವಿಕಾಳ್ ಫಳಾಂ ಲಾಗಿಂ ಕರ್ನ್, ಹಳದ್ ಧಾಡಾಂವ್ಕ್ ವಾಪ್ರುನ್ ಆಸ್ಲಲ್ಯಾ ಲ್ಹಾನ್ ಘಾತ್ರಾಂತ್ ತಿಣೆಂ ಹಳ್ತಾನ್ ಧಾಡಾಂವ್ಕ್ ಸುರು ಕೆಲೆಂ. ದುತ್ತಾಚ್ಯಾ ಫಳಾಂ ಭಿತರ್ಲ್ಯಾ ಬಿಂಯಾಂನಿ ಪ್ರಾಣ್ ಕಾಡುಂಕ್ ಸಕ್ಚೆಂ ವೀಕ್ ಆಸಾ ಮ್ಹಣ್ ತಿ ಲ್ಹಾನ್ ಥಾವ್ನ್ ಜಾಣಾ ಆಸ್ಲಿ. ಮನ್ಶಾತಿಂಕ್ ವಕ್ತಾಂ ದೀವ್ನ್ ಆಸ್ಲೊ ತಿಚೊ ಆಜೊ, ತ್ಯಾ ಫಳಾಂಚ್ಯೊ ಥೊಡ್ಯೊಚ್ ಬಿಯೊ ಮನ್ಶಾತಿಂಕ್ ದಿಂವ್ಚ್ಯಾ ವಕ್ತಾಂಕ್ ಭರಿತಾಲೊ; 'ಮಿತಿನ್ ದಿಲ್ಯಾರ್ ಆಮಾಲ್ ಜಾತಾ ಆನಿಂ ಚಡ್ ಸೆವ್ಲ್ಯಾರ್ ಪ್ರಾಣ್ಚ್ ವೆತಾ'ಮ್ಹಣ್ ತಿಚ್ಯಾ ಆಜ್ಯಾನ್ ಸಾಂಗ್ಲೆಂ ಸೆಲ್ಲಿಟೀಚೀರಿಚ್ಯಾ ಉಡಾಸಾಂತ್ ಖಿಂಚೊನ್ ಆಸ್ಲೆಂ. ದುತ್ತಾಚ್ಯಾ ಫಳಾವಿಶಿಂ ಉಪ್ರಾಂತ್ಯಿ ತಿಣೆಂ ವಾಚ್ಲೆಂ.

ಫಳಾಂ ಭಾಯ್ಲಿಂ ಮೋವ್ ಸರ್ಲಾಂ ಫುಟೊನ್, ಭಿತರ್ಲ್ಯಾ ಬಿಯೊ ಘಾತ್ರಾಚ್ಯಾ ಮಾರಾಂಕ್ ಚಿಂಚೊನ್ ವೆತಾನಾ ಪಾಟ್ಲ್ಯಾ ದಿಸಾಂನಿ ಆಪ್ಣಾಕ್ ಮೊರೊಂಕ್ ಸೊಡ್ ಮ್ಹಣ್ ದಾನ್ಯೆಲಾಮ್ ಹಟ್ ಕರ್ನ್ ಆಸ್ಲೆಂ ತಿಚ್ಯಾ ದೊಳ್ಯಾಂ ಮುಕಾರ್ ಆಯ್ಲೆಂ.

ಚಡುಣೆಂ ಎಕಾ ಮಯ್ಚ್ಯಾ ಥಾವ್ನ್ ದಾನ್ಯೆಲಾಮಾಚೆ ಪಿಡಾ ಚಡ್ ಜಾಲ್ಲಿ. ತಾಚೆಂ ಮೆಳೆಂ ಸಗ್ಳೆಂ ಘರ್ ಘಾಣಾಂವ್ಚೆ ತಿತ್ಲೆಂ ವಾಸ್ ಯೆತಾಲೆಂ. ತೊ ಘಡ್ಯೆ ಘಡ್ಯೆಕ್ ಮ್ಹಳೆಂ ಕರ್ತಾಲೊ. ಮ್ಹಳೆಂ ಕಾಡ್ಚೆ ಖಾತಿರ್, ದಾನ್ಯೆಲಾಮಾಚೆ ಕೂಸ್ ಪರ್ತುಂಕ್ ತಿ ಲಾಗಿಂ ಗೆಲ್ಲೆ ತಕ್ಲಣ್ ದಾನ್ಯೆಲಾಮ್ ರಡೊಂಕ್ ಧರ್ತಾಲೊ. ತಾಕಾ ಕಟೀಣ್ ದುಕ್ತಾಲೆಂ. 'ನಾಕಾ, ನಾಕಾ. 'ಮ್ಹಣ್ಣೆಪರಿಂ ತಕ್ಲಿ ಹಾಲಾಯ್ತಾಲೊ. ದೂಕ್ ಆಸ್ಲ್ಯಾರ್ಯಿ ಉಜ್ವೊ ಹಾತ್ ಆಡ್ ಧರ್ನ್ ಆಪ್ಣಾಕ್ ಆಪುಡ್ಯಾಕಾ ಮ್ಹಣ್ಣೆಪರಿಂ ಆಡಾಂವ್ಕ್ ಪ್ರೇತನ್ ಕರ್ತಾಲೊ.

ದಾನ್ಯೆಲಾಮಾಕ್ ಹೆರಾಂನಿ ಉಲಯಿಲ್ಲೆಂ ಆಯ್ಕಾತಾಲೆಂ, ಸಮ್ಜತಾಲೆಂ ಪೂಣ್ ಜಾಪ್ ದೀಂವ್ಕ್ ಮಾತ್ ತಾಕಾ ಉತ್ರಾಂ ಸುಟಾನಾತ್ಲೆಂ. ತಾಚೆ ಜೀಬ್

ಹಾಲಾನಾತ್‌ಲ್ಲಿ. ತೊ ಫಕತ್ ತಾಳ್ಯಾಂತ್ ಕಿತೆಂ ಆವಾಜ್ ಕರ್ತಾಲೊ. ತಕ್ಲಿ ಹಾಲಾಯ್ತಾಲೊ. ಎಕೇಕ್ ಪಾವ್ಲಿಂ ಉಜ್ವೊ ಹಾತ್ ಹಾಲಾವ್ನ್ ಕಿತೆಂ ಹಾತ್-ಭಾಶೆಂತ್ ಕಳೊಂವ್ಕ್ ಪ್ರೇಶನ್ ಕರ್ತಾಲೊ.

ತ್ಯಾ ಸಕಾಳಿಂ ದಾನೈಲಾಮಾಚೆಂ ಹಟ್ ವಿಶೇಸ್ ಜಾಲ್ಲೆಂ. ಹಾಲಾನಾತ್‌ಲ್ಲಿ ದಾವಿ ಆನಿಂ ದುಕಿಚಿ ಉಜ್ವಿ ಕೂಸ್ ಸಗ್ಳಿ ಫಾಟ್ ಕರ್ನ್, ಸೆಲ್ಲಿಟೀಚೆರಿನ್ ಕೂಸ್ ಪರುಂಚಿಚ್ ನಾಕಾ ತಶೆಂ ಕೆಲ್ಲೆಂ. ತಕ್ಲಿ ಉಕ್ಲನ್ ಉಕ್ಲನ್ ಉಶ್ಯಾಕ್ ಧಾಡಾಯಿಲ್ಲಿ. ಅಸ್ವಶ್ಪ್ ಆವಾಜ್ ಕರಿತ್ತ್ ರಡೊನ್ ರಡೊನ್ ತಾಣೆ ಕರ್ಚಿ ವಿನಂತಿ ಸೆಲ್ಲಿಟೀಚೆರಿಕ್ ಸಮ್ಜತಾಲಿ. ಹೆರಾಂಕ್ ಸಮ್ಜನಾತ್‌ಲ್ಲೊ ದಾನೈಲಾಮಾಚೊ ಆವಾಜ್ ತಿ ಮಾತ್ ಅರ್ತ್ ಕರುಂಕ್ ಸಕ್ತಾಲಿ.

‘ಹಾಂವ್ ಕಿತೆಂ ಕರುಂ. ಹಾಂವ್ ತುಜೊ ಪ್ರಾಣ್ ಕಶೆಂ ಕಾಡುಂ. ‘ತಿಣೆಂ ವಿಚಾರ್‌ಲ್ಲೆಂ. ದಾನೈಲಾಮಾಚ್ಯಾ ದೊಳ್ಯಾಂನಿ ದುಕಾಂ ಭರೊನ್ ಆಸ್‌ಲ್ಲಿಂ. ದಾನೈಲಾಮಾಕ್ ಉಲೊಂವ್ಕ್ ಜಾಲ್ಲೆಂ ತರ್ ಕಿತೆಂ ತರ್ಯಿ ಜಾಪ್ ದಿತೊ ಕೊಣ್ಣಾ. ತೊ ಪರತ್ ಪರತ್ ಆವಾಜ್ ಕರ್ನ್ ಆಪ್ಣಾಕ್ ಮೊರೊಂಕ್ ಸೊಡ್ ಮ್ಹಣ್ ಒತ್ತಾಯ್ ಕರ್ತಾಲೊ. ಸೆಲ್ಲಿಟೀಚೆರಿಕ್ ತಡ್ಲೊಂಕ್ ಜಾಲ್ಲೆಂ ನಾ. ತಿಯ್ ರಡ್‌ಲ್ಲಿ

ತಾಚಿ ಆಟಿವಿಟಿ ಸೆಲ್ಲಿಟೀಚೆರಿಚೆಂ ಕಾಳಿಜ್ ಕಡಯ್ತಾಲೆ. ‘ಅಯ್ಯೋ ದೆವಾ. ಕಿತೆಂ ವ್ಹಳ್ಳಳಯ್ತಾಯ್. ಹಾಚೆರ್ ದಯಾ ದಾಕಯ್. ತಾಕಾ ಸೊಸುಂಕ್ ಜಾಯ್ನಾ ತುಕಾ ದಿಸ್ತಾಂಮಾ?’ ದಾನೈಲಾಮ್ ನಿದೊನ್ ಆಸ್‌ಲ್ಲ್ಯಾ ಖಾಟಿ ವಯ್ ವೊಣ್ಣೆರ್ ಆಸ್‌ಲ್ಲ್ಯಾ ಮಿರ್ಗಾಯಿಲ್ಲಾ ಕ್ರಿಸ್ತಾಚಿ ಇಮಾಜೆಕ್ ಪಳೆವ್ನ್ ಪೊರಾತ್ತಿಲ್ಲೆಂ ಸೆಲ್ಲಿ ಟೀಚೆರಿನ್.

‘ನಾ. ತುಕಾ ಬೊವ್‌ಶ್ಯಾ ಶೀದಾ ಮೊರೊಂಕ್ ಭೊಗಂವ್ಕ್ ನಾ. ವೀಕ್ ಪಿಯೊನ್‌ಂಚ್ ಮೊರ್ಟೆಂ ತುಜ್ಯಾ ಹಣ್ಯಾಚೆರ್ ಬರಯ್ಲಾಂ ತರ್ ಹಾಂವ್ ಕಶೆಂ ಆಡಾಂವ್?’ ತಿಣೆಂ ರಡೊನ್ ಸಾಂಗ್‌ಲ್ಲೆಂ. ಆನಿಂ ತೆಚ್ ವೆಳಾರ್ ತಿಣೆಂ ದಾನೈಲಾಮಾಕ್ ಸಂಸಾರಿಂ ಕಷ್ಟಾಂಧಾವ್ನ್ ಸುಟ್ಕಾ ದಿಂವ್ಚೊ ನಿರ್ದಾರ್ ಕೆಲ್ಲೊ.

ಚಡುಣೆ ತೀನ್ ವರಾಂಪಯ್ಲೆಂ, ಧಾವ್ಯಾ ಕುಶಿಚಿ ಹಾತ್-ಪಾಂಯ್ ಪುರ್ತೆ ಬೆಕಾರ್ ಕರ್ಚಿ ಆರ್ ಮಾರ್ಚೆ ಆಧಿಂ, ದಾನೈಲಾಮ್ ಫಿರ್ಗಜೆಂತ್ ಕಾರ್ಪಾಂ ಮ್ಹನಿಸ್. ಲಗ್ವೆಗ್ ತೀನ್ ವರಾಂ ಪೆಂಟಿಂತ್ಲಾ ಕೊಪೊರೇಟಿವ್ ಬೆಂಕಾಂತ್ ಕಾಮ್ ಕರ್ನ್ ನಿವೃತ್ತ್ ಜಾಲ್ಲೊ. ಲೋಕ್ ತಾಕಾ ‘ಸೊಸಾಯ್ವಿಚ್ಯಾ ಬೆಂಕಾಚೊ ದಾನೈಲಾಮ್’ ಮ್ಹಣ್ ಒಳ್ಳಾತಾಲೊ.

ತೊ ನಿವೃತ್ತ್ ಜಾಲ್ಲಾ ಪಾಂಚ್ ವರಾಂನಿ ಸೆಲ್ಲಿಟೀಚೆರಿಯಿ ಇಗರ್ಜೆಚ್ಯಾ ಪ್ರಾಯ್ಕಿ ಇಸ್ಕೊಲಾಥಾವ್ನ್ ರಿಟಾಯರ್ಡ್ ಜಾಲ್ಲಿ. ಆಪ್ಲ್ಯಾ ಭುರ್ಗ್ಯಾಂಕ್ ತಾಂಣಿಂ ಬರೆಂ ಶಿಕಪ್ ದಿಲ್ಲೆಂ. ಕಾಜಾರ್ ಜಾಲ್ಲೆ ತೇಗ್ ಪೂತ್ ಆನಿಂ ದೊಗಾಂ ಧುವೊ ಆಪ್ಲ್ಯಾ ಕುಟ್ಮಾಂ ಸಾಂಗಾತಾ ಗಲ್ವಾಂತ್ ಬರ್ಯಾ ಕಾಮಾರ್ ಆಸ್‌ಲ್ಲಿಂ. ನಿವೃತ್ತ್ ಜಾಲ್ಲಾ ಉಪ್ರಾಂತ್ಯಯಿ ದಾನೈಲಾಮ್ ಆನಿಂ ಸೆಲ್ಲಿಟೀಚೆರ್ ಫಿರ್ಗಜೆಚ್ಯಾ ಸಂಗ್-ಸಂಸ್ಥಾಂನಿ ಸೆವಾ ಕರ್ನ್ ಆರಾಮಾಯೇರ್ ಆಸ್‌ಲ್ಲಿಂ. ಪೆನ್ಯನ್ ಮೆಳ್ತಾಲೆಂ, ಗಲ್ವಾಂತ್ಲಿಂ ಭುರ್ಗಿಯೆ ಚುಕಾನಾಸ್ತಾಂ ಪಯ್ಲೆಂ ದಾಡುನ್ ಆಸ್‌ಲ್ಲಿಂ.

ಆದ್ಲೆ ಕಶ್ಟಾಂಚೆ ದೀಸ್ ಸರೊನ್, ಬಸೊನ್ ಖಾಂವ್ಚೆ ದೀಸ್ ಲಾಗಿಂ ಪಾವ್ಲೆ ಮ್ಹಣ್ತಾನಾ ದಾನ್ಯೆಲಾಮಾಕ್ ಆರ್ ಮಾರ್ಲಿ. ದಾವ್ಯಾ ಕುಶಿಚೆ ಹಾತ್-ಪಾಂಯ್ ಬೆಕಾರ್ ಜಾಲ್ಲೆ ಆನಿಂ ಉಲೊವ್ಣೆಯ್ ಬಂದ್ ಜಾಲೆಂ. ದೋನ್ ಮಯ್ ಆಸ್ತೆಂತ್ ದವರ್ನ್ ಒಕ್ತಾಂ ಕೆಲಿಂ, ಫಿಶಿಯೊಥೆರಪಿ ಜಾಲಿ; ಘರಾ ಹಾಡ್ನ್ ಆಯುರ್ವೇದಿಕ್ ತೆಲಾಂ ಮಾಲಿಶ್ ಕೆಲಿಂ. ದಾನ್ಯೆಲಾಮಾಚ್ಯಾ ಭಲಾಯ್ಕೆಂತ್ ಅಪೇಕ್ಷಿಲ್ಲೆಂ ಬರೆಂಪಣ್ ಜಾಲೆಂ ನಾ. ಉಜ್ವಾಲ್ಯಾ ಹಾತಾಂತ್ ದಾಂಡೊ ಧರ್ನ್ ಚಲ್ಚೆ ತಿಲ್ಲಿ ಭಲಾಯ್ಕಿ ಸುಧಾಲಿ, ತೊಂಡಾಂತ್ ಆವಾಜ್ ಮಾತ್ ಸುಟ್ತಾಲೊ, ಪೂಣ್ ತೊ ಕಿತೆಂ ಉಲಯ್ತಾ ತೆಂ ಸಮ್ಜನಾ ಜಾಲೆಂ.

‘ಕಿತ್ತೆಶೆ ಜಣ್ ಆರ್ ಮಾರ್ಲ್ಲಾ ವೆಳಾರ್ಚೆ ಮೋರ್ನ್ ಪಾವ್ತಾತ್ ಖಿಯ್. ಹಾಕಾಯಿ ತಶೆಂಚ್ ಜಾಲ್ಲೆಂ ತರ್ ಕಿತ್ತೆಂ ಬರೆಂ ಆಸ್ಲೆಂ’ಭೊಗ್ಲೆಂ ಸೆಲ್ಲಿಟೀಚೆರಿಕ್ ವಾನಾಂತ್ ಚೆಂಚೊನ್ ಗೆಲ್ಲಾ ದುತ್ರಾಚ್ಯಾ ಫಳಾಂಕ್ ಆನಿಕ್ಯೊ ಧಾಡಾಯ್ತಾನಾ. ‘ಥೊಡೆ ದೀಸ್ ದೂಕ್ ಭೊಗ್ಲೆಂ, ಪೂಣ್ ಅಶೆಂ ವಳ್ಳೊನ್ ವಳ್ಳೊನ್, ನಿಮಾಣೆ ಆಪ್ಲೆಚೆ ಬಾಯ್ಲೆಚ್ಯಾ ಹಾತಾಂನಿ ವೀಕ್ ಪಿಯೆವ್ನ್ ಮೊರ್ಲೆಂ ನಿರಾಪ್ಪಣ್ ತರ್ಯಿ ಚುಕ್ತೆಂ’ತಿ ಕಳ್ಳಳ್ಳಿ. ಆಪ್ಲೆಂಚ್ ವೀಕ್ ವಾಟುನ್ ದಿಂವ್ಚೆಂ ಚಿಂತುನ್ ತಿ ಆಪ್ಣಾಯಿತ್ಲಾಕ್ ರಡ್ಡಿ.

ದಾನ್ಯೆಲಾಮ್ ಪಯ್ಲೆಂ ಥಾವ್ನ್ ಕಟೀಣ್ ಸ್ವಾಬಿಮಾನಾಚೊ, ಹಟ್ ಚಿಂತ್ಪಾಚೊ ಮ್ಹನಿಸ್. ಹೆರಾಂಚೆರ್ ಕೆಡ್ನಾಯ್ ಹೊಂದೊನ್ ಜಿಯೆಂವ್ಕ್ ಒಪ್ಪೊಂಚೆ ತಸಲೊ ನ್ಹಯ್. ಆಪುಣ್ ಕಸೊ, ತಶೆಂ ಹೆರಾಂನಿಯ್ ಆಪ್ಣಾಚೆರ್ ಹೊಂದೊನ್ ಆಸೊಂಕ್ ನಜೊ ಮ್ಹಳ್ಳಾಚಿಂ ಚಿಂತ್ಪಾಚೊ. ತಶೆಂ ಜಾಲ್ಲ್ಯಾನ್ಂಚ್ ಜಾವ್ಪೆತ್ ಆರ್ ಮಾರ್ಲೆ ಥಾವ್ನ್ ದಾನ್ಯೆಲಾಮ್ ಭಿಗ್ಡೊನ್ ಗೆಲ್ಲೊ. ಆಪುಣ್ ಹೆರಾಂಕ್ ಭೊರ್ ಜಾಲೊಂ ಮ್ಹಳ್ಳೆಂ ತಾಕಾ ಕಟೀಣ್ ಧೊಸ್ತಾಲೆಂ ಜಾಯ್ಚೆ. ಆಸ್ತೆ ಥಾವ್ನ್ ಘರಾ ಹಾಡ್ಲಾ ತಿಸ್ರಾ ಮಯ್ಲ್ಯಾಂತ್, ಗಲ್ವಾಥಾವ್ನ್ ಆಯಿಲ್ಲೆಂ ಭುರ್ಗಿಂ ಸರ್ವ್ ಪಾಟಿಂ ಗೆಲ್ಲಾ ಉಪ್ರಾಂತ್ಲೆಂ ತೆಂ ಘಡಿತ್ ಸೆಲ್ಲಿಟೀಚೆರಿಕ್ ಪರತ್ ಉಡ್ನಾಕ್ ಆಯ್ಲೆಂ.

ತೆ ದೀಸ್ ಚರೊವಾಕ್ ಭಾಂದ್ಲಾ ಗೊರ್ವಾಂಕ್ ಸಾವ್ಯೆಕ್ ಭಾಂದುಂಕ್ ಮ್ಹಣ್ ಸೆಲ್ಲಿಟೀಚೆರ್ ಲಚ್ಚಿಲಾಕ್ ಗೆಲ್ಲಿ. ಘರ್ ಕಾಮಾಚೆಂ ಜಿಲ್ಲಿ ಬಾಂಯ್ಚ್ಯಾ ಕಾಟ್ಯಾರ್ ವಸ್ತುರಾಂ ಉಂಬೊಳ್ತಾಲೆಂ. ಸೆಲ್ಲಿಟೀಚೆರ್ ಘರಾಭಿತರ್ ಸರ್ವನಾ ದಾನ್ಯೆಲಾಮಾಚ್ಯಾ ಕುಡಾಂತ್ ಪಡ್ಲೊ ಆವಾಜ್ ಜಾಲ್ಲೊ. ಸೆಲ್ಲಿಟೀಚೆರ್ ಥಂಯ್ ಪಾವೊಂಕ್ ಥೊಡಿಂ ಮಿನುಟಾಂ ತಡವ್ ಜಾಲ್ಲೊ ತರ್, ಜನೆಲಾಕ್ ಭಾಂದ್ಲಾ ಲುಂಗೆಕ್ ದಾನ್ಯೆಲಾಮಾನ್ ಗಲ್ವಾಸ್ ಘೆವ್ನ್ ಜಾತೊ! ಅಸ್ಕತ್ ಆಸ್ಲೆ ದಾವೆ ಕುಶಿಂತ್ ಬೇತ್ ಧರ್ನ್, ಉಜ್ವಾಲ್ಯಾ ಹಾತಾಂತ್ ಲುಂಗೆಚಿ ಏಕ್ ಕೂಸ್ ವಯ್ರ್ ಜನೆಲಾಚ್ಯಾ ಸರಳಾಕ್ ಭಾಂಧುನ್ ಆನ್ಯೇಕಾ ಕುಶಿಂತ್ ಗಲ್ವಾಸ್ ಭಾಂದ್ಲೊ ದಾನ್ಯೆಲಾಮಾನ್. ಪೂಣ್

ವಯ್ರ್ ಭಾಂದ್ಲಿ ಲುಂಗೆಚಿ ಗಾಂಟ್ ನಿಸ್ತೊನ್ ದಾನ್ಯೆಲಾಮ್ ಗಳ್ಯಾಂತ್ ಆಸ್ಲಲ್ಯಾ ಗಳ್ಯಾಸಾ ಸಮೇತ್ ಸಕ್ಲಾ ಪಡ್ಲೆಲ್ಲೊ. ತಿತ್ಲ್ಯಾರ್ ಸೆಲ್ಲಿಟೀಚೆರ್ ಭಿತರ್ ಪಾವ್ಲಿ.

ತವಳ್ ತಶೆಂ ಕರ್ತಾನಾ ಮೆಲ್ಲೊ ತರಾಯಿ ಬರೆಂ ಆಸ್ಲೆಂ ಮ್ಹಣ್ ಸೆಲ್ಲಿಟೀಚೆರಿಕ್ ದಾನ್ಯೆಲಾಮಾಚೆ ಆತಾಂಚೆ ಸಂಕಶ್ಟ್ ಪಳೆವ್ನ್ ಭೊಗ್ತಾಲೆಂ. ಪೂಣ್ ದಾನ್ಯೆಲಾಮಾಚ್ಯಾ ಹಣ್ಯಾರ್ ಬಾಯ್ಲೆಚ್ಯಾ ಹಾತಾಂತ್ ವೀಕ್ ಪಿಯೆವ್ನ್ ಮೊರೊಂಕ್ ಭೊಗಯ್ತಾಂ ತರ್ ಚುಕೊಂವ್ಕ್ ಜಾತಾ?

ಗಳ್ಯಾಸ್ ಘೆಂವ್ಚೆಂ ಆಡಾಯಿಲ್ಲಾ ಬಾಯ್ಲೆಚೆರ್ ಖೂಬ್ ಚಿಡ್ಲೆಲ್ಲೊ ದಾನ್ಯೆಲಾಮ್. ತಾಳೊ ಪಿಂಜುನ್ ತಾಣೆ ಮಾರ್ಲೆ ಬೊಬೆಕ್ ಸೆಜಾರ್ಡಿಂ ಧಾಂವೊನ್ ಆಯಿಲ್ಲೆಂ. ತೊ ಕಿತೆಂ ಸಾಂಗ್ತಾ ತೆಂ ಸಮ್ಜನಾತ್ಲ್ಯಾರಾಯಿ ಆಪುಣ್ ಬರೊ ಜಾಯ್ನಾ, ಆಪ್ಣಾಕ್ ಮೊರೊಂಕ್ ಸೊಡಾ ಮ್ಹಣ್ ತೊ ವಿಚಾರ್ತಾ ತಶೆಂ ಸಮ್ಜೊನ್ ಘೆಂವ್ಚೆಂ ಆಯಿಲ್ಲಾಂನಿ. ತ್ಯಾ ಉಪ್ರಾಂತ್ ದಾನ್ಯೆಲಾಮಾಕ್ ಎಕ್ಲಾಕ್ಚ್ ಸೊಡ್ಚೆಂ ನಾತ್ಲೆಂ. ದೀಸ್-ರಾತ್ ತಾಚೇರ್ ಏಕ್ಚ್ ಸೆಲ್ಲಿಬಾಯ್ ನ್ಹಯ್ ತರ್ ಜಿಲ್ಲಿ ದೊಳೆ ದವರ್ನ್ಚ್ ಆಸ್ಲೆಂ. ದಾನ್ಯೆಲಾಮಾಕ್ ಪರತ್ ಜೀವ್ಣಾತ್ ಕರುಂಕ್ ಅವ್ಣಾಸ್ಚ್ ಮೆಳ್ಳೊ ನಾ.

ಪಿಡಾ ಆನಿಂ ಪಿಡೆವ್ಡಿಂ ಭೊಗ್ತ್ಯಾ ಅಸಹಾಯಕ್ಷಣಾವ್ಡಿಂ ದಾನ್ಯೆಲಾಮ್ ಪುರೊ ದೆದೆಸ್ಪೊರ್ ಜಾಲ್ಲೊ. ಆಪ್ಣಾಚೊಚ್ ಏಕ್ ದೊಳೊ ತಶೆಂ ಆಪ್ಣಾಚಿ ಚಾಕ್ರಿ ಕರ್ಚ್ಯಾ ಬಾಯ್ಲೆ ಸೆಲ್ಲಿಟೀಚೆರಿಚೆರ್ ಆನಿಂ ಬಾಪಾಯ್ ತಿತ್ಲ್ಯಾ ಮೊಗಾನ್ ಪಳೆಂವ್ಚ್ಯಾ ಸರ್ವೆಂಟ್ ಜಿಲ್ಲಿಚೆರ್ ತೊ ಚಿಡೊಂಕ್ ಲಾಗ್ಲೊ. ಖಾಂವ್ಕ್ ದಿಲ್ಲೆಂ ಜಾಯ್ ಜಾಯ್ ಮ್ಹಣ್ ಶಿಂಪಯ್ತಾಲೊ, ತೊಂಡಾಂತ್ ಘಾಲ್ಲೆಂ ಖಾಣ್-ಪಿವನ್ ಥುಕುನ್ ಉಡಯ್ತಾಲೊ, ಉಟೊನ್ ಕಮೊಡಾರ್ ಬಸೊಂವ್ಚ್ಯಾ ಪಯ್ಲೆಂಚ್ ಬೆಡ್ಡಾಚೆರ್ಚ್ ಮೆಳೆಂ ಕರ್ತಾಲೊ, ಕಿತೆಂಯ್ ಬರ್ಯಾನ್ ಸಾಂಗ್ಲಾರಾಯಿ ರಾಗಾನ್ ಆವಾಜ್ ಕರ್ತಾಲೊ. ಥೊಡೆಪಾವ್ಪಿಂ ಕಿತ್ತಿ ಒತ್ತಾಯ್ ಕೆಲ್ಯಾರಾಯಿ ಖಾಂವ್ಕ್ ಆಯ್ಕಾನಾತ್ಲೊ. ಆಪ್ಣಾಕ್ ಜಿವೆಶಿಂ ಮಾರ್ ನಾ ತರ್ ಮೊರೊಂಕ್ ಸೊಡ್ ಮ್ಹಣ್ ಆವಾಜ್ ಕರ್ನ್ ಒತ್ತಾಯ್ ಕರ್ತಾಲೊ. ಆಪ್ಣಾಕ್ ತಾಂಕ್ ತಿತ್ಲ್ಯಾ ಸೊಸ್ಲಿಕಾಯೆನ್ ಸೆಲ್ಲಿಟೀಚೆರ್ ದಾನ್ಯೆಲಾಮಾಚಿ ಚಾಕ್ರಿ ಕರ್ತಾಲಿ. ದಾನ್ಯೆಲಾಮ್ ಕಿತೆಂ ಸಾಂಗ್ತಾ ತೆಂ ತಾಚ್ಯಾ ಆವಾಜಾನ್ಚ್ ಸಮ್ಜೊಂಕ್ ಸಕಲಿ ಸೆಲ್ಲಿಟೀಚೆರ್. ದಾನ್ಯೆಲಾಮಾನ್ ತಶೆಂ ಹಟ್ ಕರ್ತಾನಾ ಲ್ಹಾನ್ ಭುರ್ಗ್ಯಾಕ್ ಇಸ್ಕೊಲಾಂತ್ ಶಿಕಂವ್ಚೆಪರಿಂ ಮೊಗಾನ್ ತಾಕಾ ಸಮ್ಜಯ್ತಾಲಿ, ಕಿತ್ಲೆ ದೊಶಿ ಜಾಲ್ಯಾರಾಯಿ ಪುರುರ್ನಾತ್ಲಿ. ಪೂಣ್ ದಾನ್ಯೆಲಾಮ್ ಕಿತೆಂಚ್ ಸುಧಾಲೊ ನಾ.

ಆರ್ ಮಾರ್ನ್ ಪುರಿಂ ತೀನ್ ವರ್ವಾಂ ಜಾಯ್ಲೆ ತರ್ ಆನ್ಯೇಕ್ ಅನ್ವಾರ್ ಆಯ್ಲೆಂಚ್. ದಾನ್ಯೆಲಾಮ್ ಸ್ಥಾಂವ್ಕ್ ವೆಲ್ಲೆಕಡೆ ನಾಣ್ಯೆಂತ್ ನಿಸ್ತೊನ್ ಪಡ್ಲೊ ಆನಿಂ ತಶೆಂ ಪಡ್ಲಲ್ಯಾ ತಾಚ್ಯಾ ಉಜ್ವಾಲ್ಯಾ ಕುಶಿಚೆಂ ಕುಟಾಚೆಂ ಹಾಡ್ ಆನಿಂ ಉಜ್ವಾಲ್ಯಾ ಬಾವ್ಣಾಚಿ ಗಾಂಟ್ ಚೆಂಚೊನ್ ಗೆಲ್ಲೊ.

ಶೆರಾಂತ್ಲ್ಯಾ ನಾಂವಾಡ್ವೀಕ್ ಆಸ್ತತ್ತ್ ಕೆ ವೆಲೆಂ. 'ಹೆರಾಂಕ್ ತರ್ ಒಪ್ಪೇಶನ್ ಕರ್ಯೆಂ. 'ಮ್ಹಳೆಂ ಥಂಯ್ಚ್ಯಾ ವ್ಹಡ್ ಸ್ವಶಲಿಸ್ ದಾಕ್ತೆರಾನ್, "ಒಪ್ಪೇಶನ್ ಕರುಂಕ್ ದಾನ್ಯೆಲಾಮಾಚಿ ಜೆರಾಲ ಪರಿಗತ್ ಬರಿ ನಾ; ಒಪ್ಪೇಶನ್ ಕೆಲ್ಯಾರ್ ತೊ ವೆಗ್ಲಿಂ ಮೊರಾಲೊ, ತಾಕಾ ಒಪ್ಪೇಶನಾಚೊ ಭೊರ್ ಸೊಸುಂಕ್ ಜಾಂವ್ಚೆಂ ನಾ. ಮಾತ್ರ ನ್ಹಯ್ ಒಪ್ಪೇಶನ್ ಕಿಲ್ಲೆಂ ಫಳಾಧೀಕ್ ಜಾಯ್ ಮ್ಹಣೊಂಕಾಯಿ ಜಾಯ್ನಾ, ಹಾಡ್ ತಶೆಂ ಚಿಂಚೊನ್ ಗೆಲಾಂ; ಕೊಂಪ್ಲಿಕೇಶನ್ ಜಾಲ್ಯಾರ್ ದೂಕ್ ಆತಾಂಚೆಪ್ರಾಸ್ ಚಡ್ ಜಾತೆಲಿ. ತುಮಿ ಒಪ್ಪೇಶನ್ ಕರಾ ಮ್ಹಳ್ಯಾರ್ ಕರ್ಯೆತಾ" ದಾಕ್ತೆರಾನ್ ಕಿತೆಂಚ್ ಭರ್ವಾಸೊ ದಿಲೊ ನಾ.

'ಜಾಲ್ಲೆಂ ಜಾತಾ. ಎಕಾವಳಾ ಒಪ್ಪೇಶನಾಚ್ಯಾ ವೆಳಾರ್ಚ್ ದೇವ್ ತಾಚೊ ಉಡಾಸ್ ಕರಿತ್ ತರ್ ಬರೆಂ, ಹೆ ಸಂಕಟ್ ನಿವಾರ್ತಾತ್. ತಾಣೆಂ ಕಿಲ್ಲೆಂ ಮ್ಹಣ್ ಸೊಸ್ಚೆಂ. 'ಮ್ಹಣ್ ಚಿಂತ್ಲೆಂ ಸೆಲ್ಲಿ ಟೀಚೆರಿನ್, ಪೂಣ್ ಆಪ್ಲಿ ಖುಶಿ ಕಳಂವ್ಕ್ ಸೆಲ್ಲಿಟೀಚೆರಿಕ್ ಅವ್ಹಾಸ್ಚ್ ಲಾಭ್ಲೊ ನಾ. ಗಲ್ವಾಥಾವ್ನ್ ತೇಗ್ನಯಿ ಪೂತ್ ಆಯಿಲ್ಲೆ. ತಾಂಣೆಂ 'ಆನಾನ್ ಒಪ್ಪೇಶನಾ ವೆಳಾರ್ ಮೊರ್ದೆಂ ನಾಕಾ. ಅಸೊಚ್ ಆಸ್ತಾ ತಿಲ್ಲೆ ದೀಸ್ ಆಸೊಂದಿ'ಮ್ಹಣ್ ನಿರ್ದಾರ್ ಕೆಲೊ; ಥೊಡೆ ದೀಸ್ ಆಸ್ತೆಂತ್ ದವರ್ನ್ ದಾನ್ಯೆಲಾಮಾಕ್ ಘರಾ ಹಾಡ್ಲೊ.

ಆಯಿಲ್ಲೆ ಪೂತ್ ಪಾಟಿಂ ಗೆಲೆ. ಸೆಲ್ಲಿಟೀಚೆರಿಚಿ ಪುಲ್ಗತ್ ಚಡೊನ್ ಗೆಲಿ.

ತ್ಯಾ ಉಪ್ರಾಂತ್ ದಾನ್ಯೆಲಾಮ್ ಪುರೊ ಬೆಡ್ವಾಚೆರ್ ಪಡ್ಲೊ. ಉಟೊವ್ನ್ ಬಸಂವ್ಕ್ ಗೆಲ್ಯಾರ್ ತಾಚ್ಯಾ ಕುಟಾಚ್ಯಾ ಆನಿಂ ಬಾವ್ಲ್ಯಾಚ್ಯಾ ಹಾಡಾಂತ್ ದುಕ್ತಾಲೆಂ ಜಾಲ್ಲ್ಯಾನ್ ಆರಾಬಾಯೊ ದಿತಾಲೊ. ತವಳ್ ತವಳ್ ಕೂಸ್ ಪರಿನಾಂತ್ ತರ್ ಪಾಟಿಚೆರ್ ಖಿಣಾಂ ಪಡ್ತಿತ್ ಮ್ಹಣ್ ದಾಕ್ತೆರಾಂನಿ ಚತ್ರಾಯ್ ದಿಲ್ಲಿ. ಪಾಟಿಚೆರ್ ಖಿಣಾಂ ಪಡ್ಲ್ಯಾರ್ 'ಖಿಣಾಂ ಪಡೊನ್ ಮೆಲೊ'ಮ್ಹಣ್ ಲೋಕ್ ಉಲೊಂವ್ಕ್ ಆಸಾ ಮ್ಹಳೆ ಕಾವ್ಣೆನ್, ದಿಸಾಚೆಂ ಕಶೆಂಯ್ ಜಾಲೆಂ ರಾತಿಂಯ್ ತವಳ್ ತವಳ್ ಉಟೊನ್ ದಾನ್ಯೆಲಾಮಾಚಿ ಕೂಸ್ ಪರ್ತುನ್, ತಾಣೆ ಭಿಜಾಯಿಲ್ಲಿಂ ಆನಿಂ ಮೆಳೆಂ ಕೆಲ್ಲಿಂ ವಸ್ತಾಂ ಕಾಡ್ತಾಲಿ ಸೆಲ್ಲಿಟೀಚೆರ್. ತಿಚ್ಯಾ ದೀಸ್ ಆನಿಂ ರಾತಿಂತ್ ಚಡ್ ಫರಕ್ ಉರೊ ನಾ.

ಎಕಾಚ್ ಮಯ್ನಾಚ್ಯಾ ಭಿತರ್, ದಾನ್ಯೆಲಾಮಾಚೊ ಜಡ್ ಜೀವ್ ಉಕುಲ್ನ್ ಉಕುಲ್ನ್ ಸೆಲ್ಲಿಟೀಚೆರಿಕ್ ಪೆಂಕ್ಪಾಂತ್ ದೂಕ್ ಸುರು ಜಾಲಿ. 'ಬಾಗೊನ್ ಜಡಾಯೆಚೆಂ ಉಕ್ಲಂಕ್ ವಚನಾಕಾ'ತಿಚ್ಯಾ ದಾಕ್ತೆರಾನ್ ಸಲಹಾ ದಿಲ್ಲಿ. ದಾನ್ಯೆಲಾಮಾಚಿ ಕೂಸ್ ಪರ್ತುಂಚೆಂಚ್ ವ್ಹಡ್ ಸಮಸ್ಲೊ ಜಾಲ್ಲೊ. ದಾನ್ಯೆಲಾಮಾಕ್ ಕುಸ್ಕುಟ್ ದಯಾ ನಾತ್ಲಿ. ತೊ ಪಯ್ಲೆಂಚೆಪ್ರಾಸ್ ಚಡ್ ದೊಶಿ ದೀಂವ್ಕ್ ಲಾಗ್ಲೊ. ದೋನ್ಯಯಿ ಹಾತ್ ಆನಿಂ ದೋನ್ಯಯಿ ಪಾಂಯ್ ಪುರ್ದೆ ಬೆಕಾರ್ ಜಾಲ್ಲೆ. ದಾವಿ ಕೂಸ್ ಹಾಲಾನಾತ್ಲಿ, ಉಜ್ವಾಲ್ ಕುಶಿಂತ್ ದುಕ್ತಾಲೆಂ. ತಾಚೆಂ ಹಟ್, ರಾಗ್, ಕಿಂಕ್ರಾಚ್ಯೊ ದಿಸಾನ್ವೀಸ್ ಚಡೊನ್ ಯೆತಾನಾ 'ದೆವಾ ಹಾಕಾ ಕಿತ್ಯಾಕ್ ಕಶ್ಚಿತಾಯ್. ವೆಗಿಂ ಮರಣ್ ಧಾಡ್'ಮ್ಹಣ್ ಮಾಗೊಂಕ್ ಸುರು ಕೆಲೆಂ ಸೆಲ್ಲಿಟೀಚೆರಿನ್. ದೇವ್ ತಿಚೆಂ ಮಾಗ್ಣೆಂ ಆಯ್ಕಾನಾ ಜಾಲೊ;

ಪಾವಾನಾತ್ ಲ್ಲಾಕ್ ಹೆ ಪರ್ಯಾಂತ್ ಘರ್‌ಕಾಮಾಕ್ ಆಧಾರ್ ಜಾವ್ನಾಸ್‌ಲ್ಲೆಂ ಜಿಲ್ಲಿಯ್ ಕಿತೆಂ ನೀಬ್ ದೀವ್ನ್ ಕಾಮ್ ಸೊಡ್ನ್ ಗೆಲೆಂ!

ಜಿಲ್ಲಿಚ್ಯಾ ಜಾಗ್ಯಾರ್ ಎಕಾ ಪಾಟ್ಲಾನ್ ಏಕ್ ಚೊವ್ಗಾಂ ಜಣಾಂ ಯೆವ್ನ್ ಗೆಲಿಂ. ಎಕ್ಲಿಯ್ ದಾನೈಲಾಮಾಚ್ಯೊ ದೊಶಿ ಸೊಸುಂಕ್ ಸಕ್ಲಿಂ ನಾಂತ್. 'ತುಂ ಸಾಂಬಾಳ್ ದೀಂವ್ಕ್ ಪಾಟಿಂ ಕರಿನಾಕಾ. ಕಿತ್ತೆಂ ಜಾಲ್ಯಾರ್‌ಯಿ ವ್ಹಡ್ ನಾ'ಪೂತ್ ಫೊನಾಚೇರ್ ಸಾಂಗ್ತಾಲೆ. ಪೂಣ್ ಸಾಂಬಾಳಾಚೆಂ ಉತರ್ ಕಾಡಿನಾಸ್ತಾಂ ಕಾಮಾಕ್ ಆಧಾರ್ ದೀಂವ್ಕ್ ಆಯಿಲ್ಲೊ ಚಲಿಯೊ ಏಕ್ ದೋನ್ ಹಪ್ಪಾಂ ಪ್ರಾಸ್ ಚಡ್ ದೀಸ್ ರಾವ್ಲೊನಾಂತ್.

'ಕಶ್ಚೆ ಜಾತಾತ್ ತರ್ ಆನಾಕ್ ಖಿಯ್ ಮಾತಾರ್ಯಾಂಚ್ಯಾ ಘರಾಂತ್ ನ್ಹಯ್ ತರ್ ನರ್ಸಿಂಗ್ ಹೊಮಾಂನಿ ದವರ್ಯಾಂ. 'ಪುತಾಂನಿ ಸಲಹಾ ದಿಲ್ಲಿ.

ಬಾಯ್-ಭುಗಿಂ ಆಸ್ತಾನಾ ಮಾತಾರ್ಯಾಂಚ್ಯಾ ಘರಾಂತ್ ವಾ ಆಸ್ತಾಂತ್ ದವರ್ಲ್ಯಾರ್ ಲೋಕ್ ಕಿತೆಂ ಉಲೊಂವ್ಕ್ ಆಸಾ. ತೆ ಶಿವಾಯ್ ಅಶೆಂ ಬೆಕಾರ್ ಜಾಲ್ಲ್ಯಾಂಕ್ ಖಿಂಚ್ಯಾಯ್ ಆಸ್ತಾಂತ್ ಘೆನಾಂತ್ ಮ್ಹಣ್ ಸೆಲ್ಲಿಟೀಚೆರ್ ಜಾಣಾ ಆಸ್‌ಲ್ಲಿ. ಆನಿಂ ನರ್ಸಿಂಗ್ ಹೊಮಾಂತ್ ದವರ್ಲ್ಯಾರ್‌ಯಿ ಸಾಂಗಾತಾ ರಾವೊಂಕ್ ಆಫೆಂಚ್ ವಚೆಚೆ. ಘರ್ ಆನಿಂ ಆಸ್ವತ್ ಮ್ಹಣ್ ಧಾಂವೊನ್ ಧಾಂವೊನ್ ಜಾಂವ್ಚ್ಯಾ ಪುರಾಸಣೆಚೊ ತಿಕಾ ಬರೊ ಅನ್ಬೊಗ್ ಆಸ್‌ಲ್ಲೊ.

ದಾನೈಲಾಮಾಚಿ ದೀಸ್ ರಾತ್ ಖಿಬರ್ ಘೆವ್ನ್ ಆಸ್ಲಲ್ಯಾರ್‌ಯಿ ಪರಿಗತ್ ಸೆಲ್ಲಿಟೀಚೆರಿಚ್ಯಾ ವಿರೋದ್ ಆಸ್‌ಲ್ಲಿ. ದಾನೈಲಾಮಾಚ್ಯಾ ಪಾಟೀರ್ ಆನಿಂ ಪೆಂಕ್ವಾರ್ ವ್ಹಡ್ ಜಯ್ತ್ ಖಿಣಾಂ ಪಡ್ಲಿಂಚ್. ಸೆಲ್ಲಿಟೀಚೆರ್ ನಿರಾಸ್ಲಿ. ಖಿಣಾಂ ದಿಸಾನ್ದೀಸ್ ವ್ಹಡ್ ಜಾಯಿತ್ತ್ ಯೆತಾಲಿಂ.

ಆಯುರ್ವೇದ್ ತೇಲ್ ಲಾಯ್ಲ್ಯಾರ್ ತೆ ಘಾಯ್ ಸುಕ್ತಾತ್ ಮ್ಹಣ್ ಕೊಣೆ ಸಾಂಗ್ಲೆಂ. ಬೊತ್ಲೆ ವಯ್ ಬೊತ್ಲೊ ತೇಲ್ ಹಾಡ್ನ್ ಲಾಯ್ಲ್ಯಾರ್‌ಯಿ ದಾನೈಲಾಮಾಚ್ಯಾ ಖಿಣಾಂನಿ ಕಿತೆಂಚ್ ಬರೆಂಫಣ್ ಜಾಲೆಂ ನಾ. ಪಾಂಯಾಚ್ಯಾ ಆನಿಂ ಬಾವ್ಯಾಚ್ಯಾ ಹಾಡಾಂಚ್ಯಾ ದುಕಿ ಸಾಂಗಾತಾ ಪಾಟೀರ್ ಪಡ್‌ಲ್ಲಾ ಖಿಣಾಂಚ್ಯಾ ದುಕಿನ್ ದಾನೈಲಾಮಾಚೆ ಸಂಕಶ್ಚೆ ಚಡೊನ್ ಗೆಲ್ಲೆ. ಕೂಸ್ ಪರುಂಕ್ ಗೆಲ್ಲಾ ಹರ್ ಪಾವ್ಪಿಂ ತಾಚೆ ವಳ್ಳೆ ಪಳೆವ್ನ್ ಸೆಲ್ಲಿಟೀಚೆರಿಕಾಯಿ ಪುರೊ ಜಾಲ್ಲೆಂ. ತೊ ಆತಾಂ ಹರ್ ವೆಳಾರ್ ಆಪ್ಣಾಕ್ ಮೊರೊಂಕ್ ಕುಮೊಕ್ ಕರ್ ಮ್ಹಣ್ ಒತ್ತಾಯ್ ಕರ್ತಾಲೊ.

'ತಾಣೆ ಕಿತ್ತೆಂ ವ್ಹಳ್ಳೆಂ. ವೆಗ್ಲಿಂ ಮೊರೊಂಕ್ ಕಿತೆಂಯ್ ಒಕ್ತಾಂ ಆಸ್ಲಲ್ಯಾರ್ ದೀ'ದಾನೈಲಾಮಾಚ್ಯಾ ಪ್ರಶ್ನಾರಾಚ್ಯೊ ಗುಳಿಯೊ ಹಾಡುಂಕ್ ಗೆಲ್ಲೆವೆಳಾರ್ ದಾಕ್ತೆರಾಕಡೆ ತಶೆಂ ವಿನಂತಿ ಕರ್ತಾನಾ ಸೆಲ್ಲಿಟೀಚೆರ್ ರಡ್‌ಲ್ಲಿ. 'ತೊ ಬರೊ ಜಾಯ್ನಾ. ಅಸೊಚ್ ಆನಿಂ ಥೊಡೊ ತೇಂಪ್ ಮಾತ್ ವಾಂಚತ್. 'ದಾಕ್ತೆರಾನ್ ತಿಕಾ ಸಮ್ಜಂವ್ಕ್ ಪಳೆಲ್ಲೆಂ.

'ಪೂಣ್ ಕಿತ್ಲೊ ತೇಂಪ್?' ಸೆಲ್ಲಿಟೀಚೆರ್ ಪುರ್ತಿ ಹರ್ವೊನ್ ಗೆಲ್ಲಿ.

‘ತೆಂ ಕಶೆಂ ಸಾಂಗ್ಲೆಂ. ಮನ್ಯಾಚೆಂ ಆವ್ಕ್ ದೆವಾಕ್ ಚ್ ಕಳಿತ್. ‘ಜಾಪ್ ದಿಲ್ಲಿ ದಾಕ್ತೆರಾನ್.

‘ತೊ ಕಸೊಯ್ ಬರೊ ಜಾಯ್ನಾ. ಬರೊ ಜಾವ್ನ್ ತಾಣೆಂ ಚಲ್ವೆಪರಿಂಯ್ ನಾ. ಅಶೆಂ ಕಶೊನ್ ದೂಕ್ ಸೊಸುನ್ ಮಯ್ನಾಚ್ಯಾ ಮಯ್ನೆ ಉರ್ಟೆಪ್ರಾಸ್ ತಾಣೆಂ ವೆಗ್ಲಿಂ ಮೆಲ್ಲೆಂ ಬರೆಂ ನ್ಹಯ್ ಡೊಕ್ತರ್. ತಾಕಾ ಮೊರೊಂಕ್ ಆಧಾರ್ ಜಾಂವ್ಚೆಂ ಕಿತೆಂಯ್ ಕೆಲ್ಯಾರ್ ಖಂಡಿತ್ ದೆವಾ ಮುಕಾರ್ ಆಮಿ ಗುನ್ಯಾಂವ್ಕಾರ್ ಜಾಂವ್ಚೆನಾಂವ್. ತಾಣೆಂ ವಳ್ವೆಚ್ಲೆಂ ಮ್ಹಜ್ಯಾನ್ ಸೊಸುಂಕ್ ಜಾಯ್ನಾ. ತಾಣೆಂ ವೆಗ್ಲಿಂ ಮೊರಜೆ ಡೊಕ್ತರ್. ದಯಾಮರಣ್ ಜಾಯ್ ಮ್ಹಣ್ಣೆ ಚೂಕ್ ಮಾಗಾನಾಂತ್. ವ್ಹಳ್ವೆ ಸೊಸುಂಕ್ ಜಾಯ್ನಾಸ್ತಾಂ ಮೋರ್ನ್ ಮಾಗ್ಲೆಂ ಸಾರ್ಲೆಂ. ‘ಸೆಲ್ಲಿಟೀಚೆರಿನ್ ವಿವಲ್ ಜಾವ್ನ್ ಸಾಂಗ್ಲೆಂ.

ಕಟೀಣ್ ಪಿಡೆಂತ್ ವಳ್ವೆಚೊನ್ ಆಸ್ಚ್ಯಾ ಪಿಡೆಸ್ತಾಂನಿ, ಆನಿಂ ಥೊಡೆಪಾವ್ಣಿಂ ತ್ಯಾ ಪಿಡೆಸ್ತಾಂಚ್ಯಾ ಲಾಗ್ಲಿಲ್ಯಾಂನಿ ನಿರಾಸೊನ್ ಮೊರೊಂಕ್ ಮಾಗ್ಲೆಂ ದಾಕ್ತೆರಾಕ್ ನವೆಂ ನ್ಹಯ್. ಪೂಣ್ ಸೆಲ್ಲಿಟೀಚೆರಿನ್ ಆಪ್ಲ್ಯಾ ಘೊವಾಕ್ ದಯಾಮರಣ್ ದಿಂವ್ಚೆವಿಶಿಂ ಖಂಡಿತ್ ನಿರ್ದಾರ್ ಕೆಲಾ ಮ್ಹಣ್ ದಾಕ್ತೆರಾಕ್ ಕಿತೆಂ ಕಳಿತ್?

ವಾನಾಂತ್ಲಿಂ ಫಳಾಂ ಪುರಿಂ ಚಿಂಚೊನ್ ಜಾತಾಚ್, ರೋಸ್ ಕಾಡ್ನ್ ಗ್ಲಾಸಾಂತ್ ಭರೊ ಸೆಲ್ಲಿಟೀಚೆರಿನ್. ಪಿಟೊ ಜಾಯ್ನಾಸ್ತಾಂ ಉರ್ಲೆಂ ಫಳಾಂಚಿಂ ಚಿಂವಟ್ ಕಾಡ್ನ್, ಉದಕ್ ಫಾಲ್ನ್ ಬರೆಂ ಕರ್ನ್ ವಾನ್ ಧುಲೆಂ. ಚಿಂವಟ್ ವರ್ನ್ ಘರಾಪಾಟ್ಲಾಂ ಜಿರೈಂತ್ ಉಡಯ್ಲೆಂ. ದಾನೈಲಾಮಾಚ್ಯಾ ಮೊರ್ಮಾಕ್ ಆಯಿಲ್ಲ್ಯಾ ಕೊಣಾಯ್ಕಿಯಿ ದುಬಾವ್ ಜಾಯ್ನಾಶೆಂ ಸಾಧ್ಯ್ ತಿ ಚತ್ರಾಯ್ ಘೆತ್ಲಿ ಸೆಲ್ಲಿಟೀಚೆರಿನ್. ದುತ್ರಾಚ್ಯಾ ಫಳಾಂಚ್ಯಾ ರೊಸಾ ಬದ್ಲಾಕ್ ಪುಲಾಂ ಝಡಾಂಕ್ ಫಾಲ್ಚೆಂ ಕ್ರಿಮಿನಾಶಕ್ ದಿಲ್ಯಾರ್ ಪ್ರಾಣ್ ವೆಗ್ಲಿಂ ತುಟಾ ಮ್ಹಣ್ ತಿಕಾ ಕಳಿತ್ ಆಸ್ಲೆಂ. ಪೂಣ್ ಕ್ರಿಮಿನಾಶಕಾಚ್ಯಾ ಫಾಣೆನ್ ಖಂಡಿತ್ ವೀಕ್ ದೀವ್ನ್ ಲಗಾಡ್ ಕಾಡ್ಲಾಂ ಮ್ಹಣ್ ಆಯಿಲ್ಲ್ಯಾಂಕ್ ಕಳಿತ್ ಜಾತೆಂ. ತೆಂ ಸರ್ವ್ ಚಿಂತುನ್ ಸೆಲ್ಲಿಟೀಚೆರಿನ್ ರಾನ್ವಟ್ ವೀಕ್ ತಯಾರ್ ಕೆಲ್ಲೆಂ.

ದುತ್ರಾಚ್ಯಾ ಬಿಯಾಂಚ್ಯಾ ವಿಕಾಂತ್ ಪ್ರಾಣ್ ಕಸೊ ತುಟಾ, ಪ್ರಾಣ್ ವೆತಾನಾ ಕಿತೆಂ ಜಾತಾ, ಮೆಲ್ಲ್ಯಾ ಕುಡಿಕ್ ಪಳೆಲ್ಯಾರ್ ವೀಕ್ ದೀವ್ನ್ ಲಗಾಡ್ ಕಾಡ್ಲಾಂ ಮ್ಹಣ್ ಹೆರಾಂಕ್ ಕಳಿತ್ ಜಾಯ್ತ್ ವಾ ನಾ. ಸೆಲ್ಲಿಟೀಚೆರಿಕ್ ಅಸಲ್ಯಾ ಗಜಾಲಿಂಚೊ ಅಂದಾಜ್ ನಾತ್ಲೊ. ದುಭಾವ್ ಜಾಲ್ಲ್ಯಾ ಕೊಣೆಂಯ್ ತಕ್ರಾರ್ ಕೆಲ್ಯಾರ್ ಖುನ್ಯೆಚ್ಯಾ ಅಪ್ರಾಧಾಚೇರ್ ಆಪ್ಣಾಕ್ ಜಯ್ಲೆ ಜಾಯ್ತ್ ಮ್ಹಣ್ ಸಯ್ತ್ ತಿಣೆಂ ಚಿಂತುಂಕ್ ನಾತ್ಲೆಂ. ಮೊರೊಂಕ್ ಲಾಗ್ಲಿಂ ಜಾಲ್ಲ್ಯಾ ದಾನೈಲಾಮಾಕ್ ವೀಕ್ ದೀವ್ನ್ ಲಗಾಡ್ ಕಾಡ್ಲೆಂ ಹೆರಾಂಕ್ ಕಳಿತ್ ಜಾಲ್ಯಾರ್ ಆಪ್ಲ್ಯಾ ಭುರ್ಗ್ಯಾಂಚ್ಯಾ ಗುಮನಾಕ್ ಗೆಲ್ಯಾರ್ ಕಿತೆಂ ಸರ್ವ್ ಅಕ್ಮಾನ್ ಆನಿಂ ಲಜ್ ಭೊಗುಂಕ್ ಆಸತ್ ಮ್ಹಣ್ ಕುಸ್ಕುಟಾ ತಿತ್ಲೊ ಜೋಪ್ ಅಸ್ಲೊ ತರ್ ತಿ ವೀಕ್ ತಯಾರ್ ಕರಿ ನಾ.

ಗ್ಲಾಸಾಂತ್ ಆಸ್‌ಲ್ಲೊ ರೋಸ್ ಘೆವ್ನ್ ಉಟ್ಟನಾ ಸೆಲ್ಲಿಟೀಚೆರಿಕ್ 'ಆಪ್ಲೆ ಅಶೆಂ ಕರಿನಾಯೆ'ಮ್ಹಣ್ ಪರತ್ ಭೊಗ್ಲೆಂ. 'ಮನ್ಯಾಕ್ ಜೀವ್ ದಿಲ್ಲ್ಯಾ ರಚ್ನಾರಾಕ್ ಮಾತ್ ತೊ ಜೀವ್ ಕಾಡುಂಕ್ ಹಕ್, ದೆವಾಚ್ಯಾ ನಿರ್ಮಾಣ್ಯಾ ವಿರೋದ್ ಮನ್ಯಾನ್ ಕರಿನಾಯೆ'ತಿಚೆಂ ಅಂತಸ್ಕರ್ನ್ ತಿಕಾ ಕಾಂತಾಂವ್ಕ್ ಲಾಗ್ಲೆಂ.

ಪೂಣ್ ದಾನೈಲಾಮಾಚಿ ತೆ ವಳ್ಳಳೆ, ತಾಚಿ ದೂಕ್, ತಾಣೆ ಭೊಗ್ಲೆ ತೆ ಸಂಕಶ್ಟ್, ತೆಂ ಸರ್ವ್ ಪಳೆತಾನಾ ತಾಕಾ ವೆಗ್ಗಿಂ ಮೊರೊಂಕ್ ಕುಮಕ್ ಕರ್ಚೆಂ ತಾಚೊ ಪ್ರಾಣ್ ಕಾಡ್ಲೊ ನ್ಹಯ್, ತಾಕಾ ಸಂಕಶ್ಟಾಂ ಧಾವ್ನ್ ಸುಟ್ಕಾ ಮೆಳಾಶೆಂ ಕರ್ಚೆಂ. ಸೆಲ್ಲಿಟೀಚೆರ್ ಆಪ್ಲ್ಯಾ ನಿರ್ದಾರಾಂತ್ ಅಸ್ತತ್ ನಾತ್‌ಲ್ಲಿ.

'ಇತ್ತಿಂ ವರಾಂ ತಾಚಿ ಚಾಕ್ರಿ ಕೆಲಿಯ್. ಆನಿಂ ಥೊಡೆ ಮಯ್ನ್ ವಾಂಚೊಂದಿ. ತಾಚಿ ತುವೆಂ ಕಿತ್ಯಾಕ್ ಖುನ್ ಕರ್ಚಿತಿಚೆಂ ಅಂತಸ್ಕರ್ನ್ ಪರತ್ ಬೊಬಾಟುಂಕ್ ಲಾಗ್ಲೆಂ.

'ಹಿ ಖುನ್ ನ್ಹಯ್. ಹೆಂ ದಯಾಮರಣ್'ತಿಣೆಂ ಆಪ್ಣಾಕ್ ಸಮಧಾನ್ ಕೆಲೆಂ.

ದಾನೈಲಾಮಾಚ್ಯಾ ಕುಡಾಕ್ ವೆತಾನಾ ತಿಚೆ ಹಾತ್ ಕಾಂಪ್ತಾಲೆ. ಕಾಳ್ಜಾಚಿ ಉಡ್ಡಿ ಎಕಾನೇಕ್ ಚಡೊನ್ ಗೆಲ್ಲಿ. 'ಜೆಜು ಮರಿ ಜುಜೆ ಮ್ಹಾಕಾ ಪಾವಾ. 'ಮ್ಹಣಾಲಿ ಸೆಲ್ಲಿಟೀಚೆರ್ ಆಲ್ತಾರೆಕ್ ಪಳೆವ್ನ್, 'ಹೆಂ ತುಜೆಂಚ್ ನಿರ್ಮಾಣೆಂ. ಹಾಂವ್ ತುಜ್ಯಾ ಹಾತಾಂತ್ ಏಕ್ ಹಾತೆರ್ ಮಾತ್'ಮ್ಹಣಾಲಿ ಸೆಲ್ಲಿಟೀಚೆರ್ ಜೆಜುಚ್ಯಾ ಪವಿತ್ರ ಕಾಳ್ಜಾಚೆ ಇಮಾಜೆಕ್ ಪಳೆವ್ನ್. ಚಡಿತ್ ಘೆಲಾಯ್ ಕೆಲ್ಯಾರ್ ಆಪ್ಲೆ ಕಶ್ಟಾನ್ ಕೆಲ್ಲ್ಯಾ ನಿರ್ದಾರಾಂತ್ ಧಂಡೊಳೊನ್, ಗ್ಲಾಸಾಂತ್ಲೆಂ ವೀಕ್ ಭಾಯ್ರ್ ಉಡಯ್ನ್ ಮ್ಹಣ್ ಆಪ್ಣಾಚೆರ್‌ಚ್ ಅಪಧಯ್ರ್ ಭೊಗ್ತಾಲೆಂ ಸೆಲ್ಲಿಟೀಚೆರಿಕ್.

ದುತ್ರಾಚಿಂಫಳಾಂ ಹಾಡುಂಕ್ ವೆಚೆಪಯ್ಲೆಂ, ದಾನೈಲಾಮಾಚಿ ಕೂಸ್ ಪರುನ್, ವೊಣ್ಣೆಕ್ ಮುಸ್ಕರ್ ಕರ್ನ್ ಆಡ್ ನಿದಾಯಿಲ್ಲೆಂ ಸೆಲ್ಲಿ ಟೀಚೆರಿನ್, ತ್ಯಾ ವೆಳಾರಾಯಿ ದಾನೈಲಾಮ್ ರಡ್‌ಲ್ಲೊ. ಪಾಟಿಚಿಂ ಖಿಣಾಂ ನಿತಳ್ ಕರ್ತಾನಾ ದುಕಿನ್ ತಾಚೆ ಆಟಾವಿಟೆ ಮ್ಹುನಿಸ್ ಜಾಲ್ಲೊ ಪಳೆಂವ್ಚೆಪರಿಂ ನಾತ್‌ಲ್ಲೆ. ಘಾಣೆನ್ ಭರ್‌ಲ್ಲೆಂ ಪಾತಾಳ್ ಮೆಳೆಂ ತ್ಯಾ ಘಾಯಾಂಕ್ ಲಾಗ್‌ಲ್ಲಾನ್ ತೆ ಚಡ್ ದುಕ್ತಾಲೆ ಜಾಯ್ಲೆ. ದಾನೈಲಾಮಾಚ್ಯಾ ಹ್ಯಾ ಕಶ್ಟಾಂಕ್ ಏಕ್ ಅಂತ್ಯ್ ಸೆಲ್ಲಿಟೀಚೆರಿನ್ ತಯಾರ್ ಕೆಲ್ಲೆಂ.

ಖಾಂವ್ಕ್-ಪಿಯೆಂವ್ಕ್ ದಿತಾನಾ ದಾನೈಲಾಮಾಕ್ ಉದಾರೆಂ ನಿದೊವ್ನ್ ತಾಚ್ಯಾ ಮಾತ್ಯಾ ಪಂದಾ ಚಡಿತ್ ಏಕ್ ಉಶೆಂ ದವರ್ಚೆಂ ಆಸ್‌ಲ್ಲೆಂ. ಹಾತಾಂತ್ಲೊ ಗ್ಲಾಸ್ ಲಾಗ್ಲಿಲ್ಯಾ ಮೆಜಾಚೆರ್ ದವರ್ನ್, ಕುಶಿನ್ ದವರ್‌ಲ್ಲೆಂ ಉಶೆಂ ಕಾಡ್ನ್ ದಾನೈಲಾಮಾಕ್ ನಿಮಾಣೆಪಾವ್ಪಿಂ ಉದಾರೆಂ ನಿದೊಂವ್ಕ್ ವೆತಾನಾ ಸೆಲ್ಲಿಟೀಚೆರ್ ಕಸ್ತೊನ್ ರಡೊಂಕ್ ಲಾಗ್ಲಿ.

'ವೀಕ್ ದೀನಾಕಾ. 'ತಿಚೆಂ ಅಂತಸ್ಕರ್ನ್ ತಿಕಾ ಸೊಡಿನಾ ಜಾಲೆಂ.

ಆಡ್ ನಿದ್‌ಲ್ಲಾ ದಾನೈಲಾಮಾಚ್ಯಾ ಭುಜಾಂಕ್ ಧರ್ನ್ ಹಳೂ ತಾಕಾ ಉದಾರೆಂ ಕರುಂಕ್ ಗೆಲಿ ಸೆಲ್ಲಿಟೀಚೆರ್.

ದಾನ್ಯೆಲಾಮಾನ್ ಸದಾಂಚೆಪರಿಂ ದುಕೀನ್ ಆವಾಜ್ ಕೆಲೊ ನಾ. ಸೆಲ್ಲಿಟೀಚೆರ್ ಪಯ್ಲೆಂ ವಿಜ್ಞಿತ್ ಜಾಲಿ, ತಕ್ಷಣ್ ಫಾಬ್ರೆಲಿ. ದಾನ್ಯೆಲಾಮಾಚಿ ಕೂಡ್ ಥಂಡ್‌ಗಾರ್ ಜಾಲ್ಲಿ.

ದಾನ್ಯೆಲಾಮಾನ್ ನಿದ್‌ಲ್ಲೆಕಡೆಚ್ ಪ್ರಾಣ್ ಸೊಡ್ಲಾ ಮ್ಹಣ್ ಸೆಲ್ಲಿಟೀಚೆರಿಕ್ ಕಳೊಂಕ್ ವೇಳ್ ಗೆಲೊ ನಾ.

*** ——— ***

ಫಾಟ್

ಕುಜ್ಜಾಕ್ ಪಾವ್‌ಲೆ ಎಲಿಜ್‌ಬಾಯೆಕ್ ವಿಜೆಚಿ ಸ್ವಿಚ್ ದಾಂಬಿಜೆ ತರ್ ಪೊಟಾಂತ್ಲೆಂ ಆಡ್ವಾಳುನ್ ಆಯ್ಲೆಂ. ವೊಂಕ್ಚೆ ಆಡಾಂವ್ಕ್ ಜಾಯ್ನಾ ಮ್ಹಣ್ ಸುಸ್ತಾಲ್ಟೆಂಚ್ ತಿ ಕುಜ್ಜಾಂತ್ಲ್ಯಾ ವಾಶಿಂಗ್ ಬೆಸಿನಾಕ್ ಸಾಸ್ಲೊಂಕ್ ಲಾಗ್ಲಿ. ತೆಂ ಖಂಯ್ ಆಸಾ ಮ್ಹಣ್ ತ್ಯಾ ಕಾಳೊಕಾಂತ್ ಕಳ್ಳೆ ಭಿತರ್ ತಿಣೆಂ ಕುಜ್ಜಾಚ್ಯಾ ನೆಲಾಚೆರ್ ವೊಂಕುನ್ ಜಾಲ್ಲೆಂ. ಖಂಯ್ ವೊಂಕ್ತಾಂ ಮ್ಹಣ್ ಸಯ್ತ್ ತಿಕಾ ಜೋಪ್ ನಾತ್‌ಲ್ಲೊ.

ದೊನ್ವಾರ್ ಥಾವ್ನ್ ಪೋಟ್ ಮುಡುರ್ನ್ ಆಸ್‌ಲ್ಲೆಂ. ತೆ ಖಾತಿರ್ ರಾತ್ ಪರ್ಯಾಂತ್ ಕಿತೆಂಚ್ ಖಾಂವ್ಕ್ ನಾತ್‌ಲ್ಲೆ ತಿಣೆಂ ಮೂಟ್‌ಭೊರ್ ಶಿತಾಕ್ ನೀಸ್ ಭರ್ಸುನ್ ರಾತಿಚ್ಯಾ ಜೆವ್ಣಾಚೆಂ ಶಾಸ್ತಿರ್ ಕೆಲ್ಲೆಂ.

ಪೊಟಾಂತ್ಲೆಂ ಸಕ್ಕಡ್ ವೊಂಕುನ್ ವಚುನ್, ಥಂಯಿಚ್ ಬಸುಂಕ್ ಆನಿ ಎಲಿಜ್‌ಬಾಯೆಚಿ ಸುನ್ ಸಿಂತಿ ಕುಜ್ಜಾಕ್ ಧಾಂವುನ್ ಯೆಂವ್ಕ್ ಸಾರ್ಕೆಂ ಜಾಲೆಂ. ವೊಂಕ್ತಾನಾ ಜಾಲ್ಲಾ ಆವಾಜಾಕ್ ಉಟುನ್, ಬೆಡ್‌ರುಮಾಚೊ ಲಾಯ್ನ್ ಫಾಲ್ನ್ ಸಿಂತಿ ಕುಜ್ಜಾಕ್ ಆಯಿಲ್ಲಿ; ತೊ ಉಜ್ವಾಡ್ ಕುಜ್ಜಾಪರ್ಯಾಂತ್ ಪಡ್ತಾಲೊ.

‘ಹೆಂ ಕಿತೆಂ ಮಾಂಯ್ ಕುಜ್ಜಾಂತ್ ವೊಂಕುನ್ ಫಾಲೆಂಯ್’ ಪುರ್ಪುರ್ಲಿ ಸಿಂತಿ, ‘ವೊಂಕುಕ್ ಜಾಲ್ಲೆಂ ತರ್ ಟೊಯ್ಲೆಟಾಕ್ ವಚುಂಕ್ ಜಾತೆಂ ನಾಯೆ. ಶೆಕ್ಕ್ ಕಹಲಿ ಫಾಣ್’ ಆಂಗ್ ಹಿಂವ್ಚಾಯ್ಲೆಂ ತಿಣೆಂ.

ಎಲಿಜ್‌ಬಾಯೆನ್ ವೊಂಕ್‌ಲ್ಲೆಂ ಥೊಡೆಂ ಗ್ರಾಂಯ್ಕುರಾಚೆರ್ ಸಯ್ತ್ ಪಡ್‌ಲ್ಲೆಂ. ವೊಂಕಿಚಿ ಆಂಬೊಟ್ ಹಿಮ್ಸ್ಲಾನ್ ಸಗ್ಳ್ಯಾ ಕುಜ್ಜಾಂತ್ ಭರ್‌ಲ್ಲೆ.

‘ಅಯ್ಯೋ ಮ್ಹಜೆ ಸಾವುದ್ ಮಾಯೆ. ‘ಪಿಂಗಾಲಿ ಎಲಿಜ್‌ಬಾಯ್, ‘ಆಡ್ವಳ್ತಾಲೆಂ ದೆಕುನ್ ಉದಕ್ ಪಿಯೆತಾಂ ಮ್ಹಣ್ ಆಯ್ಲಿಂಗೊ ಪುತಾ. ಹಾಂಗಾ ಲಾಯ್ನ್ ಫಾಲಿಜೆ ಜಾಲ್ಯಾರ್ ತಡ್ವುಂಕ್ ಜಾಲೆಂ ನಾ.’

‘ಆತಾಂ ಉಟಾ. ‘ಸಿಂತಿನ್ ಎಲಿಜ್‌ಬಾಯೆಕ್ ಹಾತಾಕ್ ಧರ್ನ್ ಉಟಯ್ಲೆಂ ಆನಿ ಭಾಯ್ರ್ ಹೊಲಾಚೆರ್ ಆಸ್ಲ್ಯಾ ಸೊಫಾಚೆರ್ ಬಸಯ್ಲೆಂ, ‘ರಾತಿಂ ನಿದ್ತಾನಾ ಏಕ್ ಬೋತ್ಲೆ ಉದಕ್ ಲಾಗಿಂ ದವರಾ ಮ್ಹಳ್ಯಾರ್ ಆಯ್ಕುನಾಂತ್ ತುಮಿ. ಕಾಳೊಕಾಂತ್ ಸಾಸ್ಲುನ್ ಯೆತನಾ ಪಾಂಯ್ ಚುಕುನ್ ಪಡುನ್ ಹಾಡಾಂ ಮೊಡ್ಲ್ಯಾರ್ ಫಾಲ್ಯಾಂ ಗು-ಮೂತ್ ಭರುಂಕ್ ಹಾಂವ್ ಆಸಾ ನ್ಹಯೆ. ಆಡ್ವಳ್ತಾಲೆಂ ತರ್ ಮ್ಹಾಕಾ ಉಟೊಂವ್ಕ್ ಕಿತೆಂ ಮಾಂಡ್ಲೆಮಾರ್. ಸಾಂಗ್‌ಲ್ಲೆಂ ತರ್ ಒಂವೊ ಭಾಜುನ್ ಕಸಾಯ್ ಕರ್ತೆನಾಂಯ್ ಲಲಿತಾ. ಒಟ್ಟಾರೆ ಹಾಂವ್ ಆಸಾಂ ದೀಸ್‌ರಾತ್ ಘಸ್ಲೊ ಕಾಡುಂಕ್ ಫಿಲ್ಪರಾಂತ್ಲೆಂ ಉದಕ್ ಸ್ವೀಲಾಚ್ಯಾ ಲೊಟ್ಯಾಂತ್ ಭರ್ತನಾ ಮ್ಹಣಾಲಿ ಸಿಂತಿ. ಎಲಿಜ್‌ಬಾಯೆಕ್ ಉದಕ್ ಪಿಯೆಂವ್ಕ್ ದೀವ್ನ್, ಕುಜ್ಜ್ ನಿತಳ್ ಕರ್ಚ್ಯಾಕ್ ಲಲಿತಾಕ್ ಉಟುಂವ್ಕ್ ಸರ್ವೆಂಟಾಚ್ಯಾ ಕುಡಾಕ್ ಗೆಲಿ ಸಿಂತಿ.

ಲಲಿತಾ ವೆಗ್ಗಿಂ ಉಟ್ಟೆಂ ನಾ. ಲಲಿತಾಕ್ ಘೆವ್ನ್ ಹೊಲಾಕ್ ಯೆತಾನಾ ಎಲಿಜ್‌ಬಾಯ್ ಸೊಫಾಚೆರ್ ಆಡ್‌ಚ್ ಪಡ್‌ಲಿ.

ಆಡ್ ಪಡ್‌ಲೆ ಥಾವ್ನ್ ವ್ಹಯ್ ವಯ್ ಉಸ್ವಾಸ್ ಸೊಡ್ಲೆಲಿ. ಸಿಂತಿ ಕಾವ್ಲೆಲಿ. 'ಮಾಂಯ್. ಮಾಂಯ್' ಮ್ಹಣಾತ್ ಎಲಿಜ್‌ಬಾಯೆಚ್ಯಾ ದೋನೆಯಿ ಹಾತಾಂಚೆ ತಾಳ್ಲೆ ಆಪ್ಲ್ಯಾ ಹಾತಾಂನಿ ಘೆಸ್ವಿಲೆ ಸಿಂತಿನ್. ಎಲಿಜ್‌ಬಾಯೆಚೆ ಹಾತ್-ಪಾಂಯ್ ಥಂಡ್ ಜಾಲ್ಲೆ. ಎಲಿಜ್‌ಬಾಯೆನ್ ಉಸ್ವಾಸ್ ಚಡಿತ್ ಬಳಾನ್ ವೊಡುಂಕ್ ಧರೊ. ಸಿಂತಿ ಪುರ್ತೆಂ ಭಿಯೆಲಿ. ಲ್ಹಾನ್ ಆಸ್ತಾನಾ ಆಪ್ಲೆ ವ್ಹಡಿಮಾಂಯ್ ಪ್ರಾಣ್ ಸೊಡ್ತನಾ ಅಶೆಂಚ್ ಕೆಲ್ಲೆಂ ಸಿಂತಿಚ್ಯಾ ಮತಿಪಡ್ಲ್ಯಾರ್ ಉದೆಲೆಂ.

ಆಮ್ಲೊರ್ನ್ ಮೊಬಾಯ್ಲಾಚೆರ್ ಸೆಜಾಚ್ಯಾ ರಾಘಣ್ಣಕ್ ಸಂಪರ್ಕ್ ಕೆಲೊ ಸಿಂತಿನ್. ಘರಾಪಾಟೊ ಬಾಕ್ಯಾರ್ ಆನಿಂ ಬಾಕ್ಯಾರಾ ಪಾಟ್ಲೆ ಲ್ಹಾನ್ ಗುಜ್ಜಿ ಉತ್ರಾಲ್ಯಾರ್ ರಾಘಣ್ಣಾಚೆಂ ಘರ್. ಗರ್ಜೆ-ಆಕಾಂತಾಕ್ ಎಲಿಜ್‌ಬಾಯೆಗಲ್ಯಾಂಕ್ ರಾಘಣ್ಣಾಂಚ್ ಆಧಾರ್.

'ಮ್ಹಜಿ ಮಾಂಯೆಯಿ ವೊಂಕ್ತಾ ಮ್ಹಣ್ಪಾಂ' ಮ್ಹಣಾಲೊ ರಾಘಣ್ಣಿ, ಸಿಂತಿನ್ ಗಜಾಲ್ ಸಾಂಗ್‌ಲ್ಲಿಚ್, ' ಕಾಳೊಕ್ ಪಡ್‌ಲೆಥಾವ್ನ್ ಪಾಂಚ್ ಸ ಪಾವ್ಪಿಂ ಜಾಲೆಂ. ಬಾಯಿಮಾಯ್ ವೊಂಕ್ತಾ ಮ್ಹಳ್ಯಾರ್. ಹಾಂವೆಂ ಅಮಾಕ್ ವ್ಹರುಂಕ್ ಸುಂದರಣ್ಣಾಚೆಂ ಕಾರ್ ಸಾಂಗ್ಲಾಂ. ಕಾರ್ ಆತ್ತಾಂ ಯೆಂವ್ಚೆಂ ಜಾಲೆಂ. ಅಮಾಕ್ ಬಸವ್ನ್ ತುಮ್ಗೊ ಯೆತಾಂ. ತುಮಿ ರೆಡಿ ಜಾಯಾ. ಆಸ್ತೆಕ್ ವ್ಹರ್ಯಾಂ. '

ದಾಕ್ಟಲ್ಯಾ ಅನಿಶಾಕ್ ಲಲಿತಾಚೆ ತಾಬೆನ್ ಮಾತ್ ಸೊಡುಂಕ್ ಸಾಧ್ಯ್ ನಾತ್‌ಲ್ಲ್ಯಾನ್, ರಾಘಣ್ಣಾಚೆ ಭಯ್ ಜಲಜ ಸಿಂತಿ ಘರ್ ರಾವುಂಕ್ ಮ್ಹಣ್ ರಾಘಣ್ಣಿ ಸಾಂಗಾತಾ ಕಾರಾರ್ ಬಸುನ್ ಆಯಿಲ್ಲಿ. ರಾಘಣ್ಣಾಚಿ ಆವಯ್ ಕಮಲಕ್ ಪಾಂಚ್ ಸ ಪಾವ್ಪಿಂ ವೊಂಕ್ಲ್ಯಾರೆಯಿ ಎಲಿಜ್‌ಬಾಯೆ ತಿಲ್ಲಿ ಲಾಚಾರ್ ಜಾಂವ್ಕ್ ನಾತ್‌ಲ್ಲಿ. ಎಕೆ ಕುಶಿನ್ ಎಲಿಜ್‌ಬಾಯೆಕ್ ಆನಿಂ ದುಸ್ರ್ಯಾ ಕುಶಿಕ್ ಕಮಲಕ್ ಬಸೊವ್ನ್ ದೊಗಾಂಯ್ ಸಾಂಬಾಳ್ ಪಾಟ್ಲಾ ಸಿಟಿರ್ ಮಧೆಂ ರಾಘಣ್ಣಿ ಬಸ್ಲೊ. ಸಿಂತಿ ಮುಕ್ಲ್ಯಾನ್ ಬಸ್ಲಿ. ಕಾರ್ ಪೆಂಟೆಂತ್ ದಾಕ್ಟರ್ ಸುಂದರಣ್ಣಿ ಕ್ಲಿನಿಕಾಕ್ ಪಾವ್ತಾನಾ ವೊರಾಂ ರಾತಿಚಿಂ ದೇಡ್ ಉತ್ರಾಲ್ಲಿಂ.

ಬೊಸ್ಕಾಂಚಾಚ್ಯಾ ಪೆಂಟೆಂತ್ ದಾಕ್ಟರ್ ಸುಂದರಣ್ಣಿ ಪಾಟ್ಲಾ ಕಾಂಯ್ ವೀಸ್ ವರ್ಸಾಂ ಥಾವ್ನ್ ಕ್ಲಿನಿಕ್ ಚಲೊವ್ನ್ ಆಸ್‌ಲ್ಲೊ. ಗಡೀಸ್ ಆಸ್ಪತ್ಯಾಂಕ್ ಕ್ಲಿನಿಕಾಂತ್ ನಿದೊವ್ನ್ ಗ್ಲೂಕೋಸ್ ಚಡೊವ್ನ್, ತುರ್ತ್ ಚಿಕಿತ್ಸಾ ದಿಂವ್ಚ್ಯಾಂತ್ ದಾಕ್ಟೊರ್ನ್ ಬರೆಂ ನಾಂವ್ ಜೊಡ್‌ಲ್ಲೆಂ. ತ್ಯಾ ಪಾಸಾತ್ ಕ್ಲಿನಿಕಾಂತ್ ಚ್ಯಾರ್ ಬೆಡ್ಡಾಂಚಿ ವೆವಸ್ಣಾ ಕೆಲ್ಲಿ. ಏಕ್ ಫೊನ್ ಕೆಲ್ಯಾರ್ ಪುರೊ, ದೀಸ್ ಜಾಂವ್ ರಾತ್ ಜಾಂವ್ ಸುಂದರಣ್ಣಾಚೆಂ ಕಾರ್ ಮುಡ್ಲಾ ಗೊಲಿಮಾರ್ ಥಾವ್ನ್ ಪಡ್ಲಾ ಕುದ್ರೆಪಾಡಿ ಪರ್ಯಾಂತ್ ಖಿಂಚ್ಯಾಯ್ ಸುವಾತೆಕ್ ಪಾವ್ತಾಲೆಂ. ಪಿಡೆಸ್ತಾಂಕ್ ಚಲುಂಕ್ ಜಾಯ್ನಾ ತರ್ ಡಿಕ್ಟರ್ ದವರ್‌ಲ್ಲ್ಯಾ

ಸೈಚ್ಚಾರಾಚೆರ್ ನಿರೊವ್ನ್ ಸುಂದರಣ್ಯಾಚ್ಯಾ ಕಾರಾಚೊ ಡ್ರೈವರ್, ಘರಾಥಾವ್ನ್ ಕಾರಾ ಪರ್ಯಾಂತ್ ಉಕ್ಲೆನ್, ಕಾರಾರ್ ನಿರೊವ್ನ್ ಕ್ಲಿನಿಕಾಕ್ ಹಾಡ್ತಾಲೊ. ಪಿಡಾ ಸೊಧುನ್ ಕಾಡ್ನ್ ಜೊಕ್ತೆಂ ಟ್ರೇಟ್‌ಮೆಂಟ್ ದಿಂವ್ಚ್ಯಾಂತ್ ಹುಶ್ಯಾರ್ ಜಾಲ್ಲ್ಯಾನ್ ಸುಂದರಣ್ಯಾ ದಾಕ್ತರಾನ್ ತ್ಯಾ ಸುತ್ತರಾಂತ್ ಬರೆಂ ನಾಂವ್ ಕೆಲ್ಲೆಂ.

ಕಮಲಕ್ಯಾ ಆನಿಂ ಎಲಿಜ್‌ಬಾಯೆಕ್ ಎಕಾಮೆಕಾಕ್ ಲಾಗುನ್‌ಚ್ ಮ್ಹಳ್ಳೆಪರಿಂ ಆಸ್ಚ್ಯಾ ಖಾಟಿಂಚೆರ್ ನಿರೊವ್ನ್, ಎಕಾಚ್ ಸ್ಪಾಂಡಾಚ್ಯಾ ದೋನ್ ಕುಶಿಂಕ್ ದೋನ್ ಬೊತ್ಲೊ ಗ್ಲೂಕೋಸ್ ಉಮ್ಕಳಾಯ್ಲೊ ದಾಕ್ತರಾನ್. ಸ್ಪಾಂಡಾರ್ ಆಸ್ಚ್ಯಾ ಗ್ಲೂಕೋಸಾ ಶಿವಾಯ್ ವ್ಹಡ್ಲ್ಯಾ ಎಕಾ ಸಿರಿಂಜಾಂತ್ ಆನಿಂ ಕಿತೆಂ ವೊಕತ್ ಎಲಿಜ್‌ಬಾಯೆಚ್ಯಾ ಶಿರಾಂಕ್ ಶೀದಾ ತೊಪ್ಲೆಂ.

'ಖಾಣಾಂತ್ ಕಿತೆಂ ಚಡುಣೆಂ ಜಾಲಾಂ. ಫುಡ್‌ಪೊಯ್ಜುನ್ ಮ್ಹಣ್ತಾತ್ ತೆಂ. ದೊಗಾಂಯ್ನಿ ಕಾಲ್ ಸಾಂಗಾತಾ ಕಿತೆಂಯ್ ಖೆಲ್ಲೆಂಯೆ. ಆಸುಂ. ಸಕಾಳಿಂ ಭಿತರ್ ಹುಶ್ಯಾರ್ ಜಾತೆಲಿಂ. 'ದಾಕ್ತರಾನ್ ಭರ್ವಾಸೊ ದಿಲೊ.

'ಕಾಲ್ ಸಾಂಗಾತಾ ಖಾಂವ್ಚೆಂ ಸಾದ್‌ಚ್ ನಾ. ಕಾಲ್ ಖಿಂಯ್‌ಯಿ ಸಾಂಗಾತಾ ವಚುಂಕ್ ನಾಂತ್. ಎಕಾಚ್ ವೆಳಾರ್ ಕಶೆಂ ಪೊಯ್ಜುನ್ ಪಡ್ಚೆಂ'ಮ್ಹಳೆಂ ಸಿಂತಿನಾ ರಾಘಣ್ಯಾಕಡೆ, ದಾಕ್ತರಾಕ್ ಆಯ್ಕನಾಶೆಂ.

'ಬ್ರಿಸ್ತಾರಾ ಮಾತ್ ಸಾಂಗಾತಾ ಬೊಸ್ಕಾಂಬಾ ಸಾಂತೆಕ್ ಯೆತಾತ್. ಆಜ್ ಆನಿಕ್‌ಯಿ ಬುಧ್ವಾರ್. ಸಾಂಗಾತಾ ಖಿಂಯ್ ಜೆವ್ಣಾಕ್‌ಯಿ ವಚುಂಕ್ ನಾಂತ್. ಕಾಲ್ ಅಮ್ಮಾ ತುಮ್ಗೆರ್ ಪುಣ್‌ಯಿ ಆಯಿಲ್ಲಿಯೆ'ದಾಕ್ತರಾನ್ ದೊಗಾಂಯ್ನಿ ಫುಡ್ ಪೊಯ್ಜುನ್ ಮ್ಹಳ್ಳೆಂ ರಾಘಣ್ಯಾಕ್‌ಯಿ ದುಬಾವ್ ಜಾಲ್ಲೊ.

'ಹಾಂವೆಂ ಪಳೆಂವ್ಕ್ ನಾ. ತಾಂಚೆಕಡೆಚ್ ವಿಚಾರಿಜೆ'ಮ್ಹಣಾಲಿ ಸಿಂತಿ ಕರಂದಾಯೆನ್. ದೊಗಾಂಯ್ನಿ ಸಾಂಗಾತಾಚ್ ಫುಡ್‌ಪೊಯ್ಜುನ್ ಕಶೆಂ ಜಾಲೆಂ ಮ್ಹಳ್ಳೆಂ ಮಿಸ್ತೆರ್ ತಸೊ ಆಸ್ಚ್ಯಾರ್‌ಯಿ ಸುಂದರಣ್ಯಾ ದಾಕ್ತರಾಚ್ಯಾ ಒಕ್ತಾಂನಿ ತುರ್ತಾನ್ ಕಾಮ್ ಕೆಲ್ಲೆಂ. ಇಂಜೆಕ್ಟನ್ ತೊಪ್‌ಲ್ಲ್ಯಾ ಧೊಡ್ಯಾಚ್ ವೆಳಾನ್ ಎಲಿಜ್‌ಬಾಯೆನ್ ಹಳ್ತಾನ್ ದೊಳೆ ಸೊಡ್ಲೆ.

'ಆನಿಂ ತೊಂದ್ರೆ ನಾಂತ್. ಎಲಿಜ್‌ಬಾಯೆನ್ ಡಯಾಬೆಟಿಸಾಚೆಂ ಒಕತ್ ಮಾತ್ ಖೆಲ್ಲೆಂ, ಸಾರ್ಕೆಂ ಜೆಂವ್ಕ್ ನಾ ದಿಸ್ತಾ ಆನಿಂ ವೊಂಕ್ ಆಸ್‌ಲ್ಲಿ ನ್ಹಯ್‌ವೆ. ರಗ್ತಾಂತ್ ಶುಗರ್ ಉಣಿ ಜಾವ್ನ್ ಲಾಚ್ಯಾರ್ ಜಾಲ್ಲಿ. ಗ್ಲೂಕೋಸ್ ದಿತೆಚ್ ಹುಶ್ಯಾರ್ ಜಾಲಿ. ದೋನ್ ಡೋರೈ ಆಂಟಿಬಯೋಟಿಕ್ ಪಡ್ಲ್ಯಾರ್ ಅನ್ವಿಟ್‌ನಿ ತಳ್ ಜಾತಾ. ಆತಾಂ ಪೊಟಾಕ್ ಕಿತೆಂಯ್ ದೀನಾಕಾತ್. ಗ್ಲೂಕೋಸ್ ಪುರೊ'ಮ್ಹಳೆಂ ದಾಕ್ತರಾನ್ ಎಲಿಜ್‌ಬಾಯೆಚಿ ನಾಡ್ ಪಳೆವ್ನ್.

ಹಾತಾಂಕ್ ಚಡಯಿಲ್ಲೊ ಗ್ಲೂಕೋಸ್ ಆನಿಂ ದಾಕ್ಟರ್ ಸುಂದರಣ್ಣಾಕ್ ಪಳೆವ್ನ್ ಆಪುಣ್ ಆಸ್ವತೆಕ್ ಪಾವ್ಲಾಂ ಮ್ಹಣ್ ಎಲಿಜ್‌ಬಾಯೆಕ್ ಕಳಿತ್ ಜಾತಾನಾ ಕಮಲಕ್ಕಾ ನಿದೆಂತ್ ಘೊರೆತಾಲಿ.

‘ತುಮಿ ಕಾಲೆಂ ಖೆಲ್ಲೆಂ ಮಾಂಯ್. ತುಮಿ ಆನಿಂ ಕಮಲಕ್ಕಾನ್ ಸಾಂಗಾತಾ ಕಾಂಯ್ ಖೆಲ್ಲೆಂಯ್. ದಾಕ್ಟರ್ ಮ್ಹಣ್ಲಾ ತುಮಾಂ ಪುಡ್‌ಪೊಯ್ಲೆನ್ ಖಿಂಯ್. ’ಸಾರ್ಕೆಂ ಸನಿನ್ ಜಾಲ್ಲ್ಯಾ ಎಲಿಜ್‌ಬಾಯೆಚೊ ವಿಚಾರ್ ಕೆಲೊ ಸಿಂತಿನ್.

ತೆವ್ವಿಲ್ಯಾ ಖಾಟರ್ ನಿದಾಲ್ಲಿ ಕಮಲಕ್ಕಾ ಮ್ಹಣ್ ಸಿಂತಿನ್ ಸಾಂಗ್ತಾನಾಂಚ್ ಆಪ್ಲೆಂ ದೊಗಾಂಯ್ಚಿ ಕಿತೆಂ ಖೆಲ್ಲಾನ್ ಅಶೆಂ ಜಾಲಾಂ ಮ್ಹಣ್ ಕಳೊಂಕ್ ಎಲಿಜ್‌ಬಾಯೆಕ್ ವೇಳ್ ಗೆಲೊ ನಾ. ಪೂಣ್ ತಿಕಾ ಸಿಂತಿಚ್ಯಾ ಪುರ್ಪುರ್ಯಾಂಚಿ ಇತ್ತಿ ಕಾವ್ಣೆಣಿ ದೊಸ್ತೆಲಿ, ಸತ್ ಗಜಾಲ್ ಸಾಂಗ್ಲೆ ಬದ್ಲಾಕ್ ‘ನಾಂಗೊ ಪುತಾ. ಆಮಿ ಖಿಂಯ್ ಸಾಂಗಾತಾ ಖಾಂವ್ಲೆಂ. ಕಾಲ್ ಕುಮರಿಕ್ ಖೊಲಿ ಆರಾಂವ್ಕ್ ಗೆಲ್ಲೆಕಡೆ ಕಮಲ ಉಲೊಂವ್ಕ್ ಆಯಿಲ್ಲೆಂ ಸೊಡ್ಲಾರ್ ಆಮಿ ಮೆಳೊಂಕ್‌ಚ್ ನಾಂವ್. ಆಮಿ ಖಾಂಯ್ ಖಾಂವ್ಕ್ ನಾ ಹಾಬಾ. ಮ್ಹುಕಾ ಸಕಾಳಿಂ ಥಾವ್ನ್ ಪೊಟಾಂತ್ ಘಂವ್ಪಾಯಿಲ್ಲೆಪರಿಂ. ’

‘ಖೊಲಿ ಆರಾಯಿಲ್ಲಾನ್ ನ್ಹಯ್’ಮಧೆಂಚ್ ಪಡ್ವಾಡ್ಲೆಂ ಸಿಂತಿ, ‘ದೊಗಾಂಯ್ಚಿ ಕಿತೆಂ ಎಕಾಚ್ ನಮುನ್ಯಾಚೆಂ ಖೆಲ್ಲೆಂ ಆನಿಂ ತೆಂ ಪೊಯ್ಲೆನ್ ಜಾಲಾಂ ಮ್ಹಣ್ಲಾ ದಾಕ್ಟರ್. ದೊಗಾಂಯ್ಚಿ ಸಾಂಗಾತಾ ಮಧ್ಯಾನ್ ರಾತಿಕ್ ವೋಂಕ್ ಸುರುಜಾಂವ್ಕ್ ಆನಿಂ ಕಿತೆಂ ಕುಮರಿಂತ್ಲ್ಯಾ ಕಲ್ಲುರ್ಚಿ ಭುತಾನ್ ಪೇಟ್ ಫಾಲ್ಲೊಯೆ’ಹಾತಾಚೆರ್ ಭಾಂದ್‌ಲ್ಲೆಂ ಘಡಿಯಾಳ್ ಪಳೆವ್ನ್ ಪಡ್ವಡಿ ಸಿಂತಿ. ವ್ಹರಾಂ ಅಡೇಜ್ ಜಾಲ್ಲಿಂ.

ಎಲಿಜ್‌ಬಾಯೆ ಗೆಲೊ ಜಾಗೊ ಆದಿಂ ಕೊಣಾ ದಿವ್ರಾಂಚ್ಯಾ ತಾಬೇನ್ ಆಸ್‌ಲ್ಲೊ ಆನಿಂ ತೆ ಕುಮರಿಂತ್ ಫಾತೊರ್ ದವರ್ನ್ ಕಲ್ಲುರ್ಚಿ ಭುತಾಕ್ ಪಾತ್ಯೆತಾಲೆ.

ಎಲಿಜ್‌ಬಾಯೆಚಿ ಪರಿಗತ್ ಸುಧ್ರೊನ್ ಆಯಿಲ್ಲಾನ್, ತಿಕಾ ರಾಘಣ್ಣಾಚ್ಯಾ ತಾಬೇನ್ ಸೊಡುನ್, ಸಿಂತಿ ಪಾಟಿಂ ಘರಾ ಭಾಯ್ರ್ ಸರ್ಲಿ. ತ್ಯಾ ಫಾಂತ್ಯಾರ್ ಬೊಸ್ಕಾಂಬ್ಯಾರ್ ರಿಕ್ಯಾ ಆಜೂನ್ ನಾಶ್‌ಲ್ಲಾನ್ ಸುಂದರಣ್ಣಾಚ್ಯಾ ಕಾರಾಚ್ಯಾ ಡ್ರೈವರಾಕಡೆ ವಿನಂತಿ ಕರ್ನ್ ಗೆಲ್ಲಾ ಕಾರಾರ್‌ಚ್ ತಿ ಪಾಟಿಂ ಆಯ್ಲಿ. ಆಯಿಲ್ಲಿಚ್ ದುಬಾಯ್ ಆಸ್ಲ್ಯಾ ಘೊವಾಕ್ ಫೊನ್ ಕೆಲೊ ಆನಿಂ ಸಗ್ಳಿ ಗಜಾಲ್ ಸಾಂಗ್ಲಿ.

‘ದಾಕ್ಟರ್ ಸುಂದರಣ್ಣಾ ಆದ್ಲೊ. ಮಾಂಯ್ಕ್ ಹಾರ್ಟ್ ಎಟೆಕ್ ಜಾಂವ್ಕ್ ನಾಮೂ. ಹಾರ್ಟ್‌ಎಟೆಕ್ ಜಾಲ್ಯಾರಾಯಿ ಅಶೆಂಚ್ ವೊಂಕ್ತಾತ್. ಕೇರ್ ಕರಿನಾ ತರ್ ಉರನಾಂತ್. ಮಾಂಯ್ಕ್ ಕೂಡ್ಲೆ ಕೊಡಿಯಾಳ್ ಆಸ್ವತೆಕ್ ವ್ಹರ್. ಬೊಸ್ಕಾಂಬ್ಯಾರ್ ದವರಿ ನಾಕಾ’ಮ್ಹಳೆಂ ಜೊನಾನ್ ದುಬಾಯ್ ಥಾವ್ನ್.

‘ಪುಡ್ ಪೊಯ್ಲೆನ್ ಮ್ಹಣ್ಲಾ ದಾಕ್ಟರ್. ದೊಗಾಂಯ್ಚಿ ಸಾಂಗಾತಾ ಕಿತೆಂಯ್ ಖೆಲ್ಲೆಂ ಆಸ್ತಾಲೆಂ ಮ್ಹಣ್ ದಾಕ್ಟರಾಚೊ ದುಬಾವ್. ಮಾಂಯ್ಕ್ ಚೆಸ್ಪೇಯ್ ನಾ. ಬಿಪಿ

ಸಾರ್ಲೊ ಆಸಾ. ಫಾಮ್ ಕಾಂಯ್ ನಾ. ಮಾಂಯ್ ಆತಾಂ ಬರಿ ಆಸಾ. 'ಸಿಂತಿಕ್ ತೆ ರಾತಿಂ ಸಾಸುಕ್ ಘೆವ್ನ್ ಕೊಡಿಯಾಳ್ ಧಾಂವುಂಕ್ ನಾಕಾ ಆಸ್‌ಲ್ಲೆಂ.

'ತಶೆಂ ಕಾಂಯ್ ಖೆಲ್ಲೆಂ ಜಾಲ್ಯಾರ್ ಮಾಂಯ್ ಸಾಂಗಿನಾಯೆ. ಮಾಂಯ್ ತಶೆಂ ಅಚ್ಚಾರ್ ಪಾಚ್ಚಾರ್ ಖಾಯ್ನಾ. ತಿಕಾ ಡಯಾಬೆಟಿಸ್ ಆಸಾನೆ. ಡಯಾಬೆಟಿಸ್ ಆಸ್‌ಲ್ಲಾಂಕ್ ಹಾರ್ಟ್‌ಎಟೆಕ್ಕ್ ಜಾಲ್ಯಾರ್ ದೂಕ್‌ಚ್ ಕಳನಾ ಬಾ. ಹಾಂವೆಂ ಪೇಪರಾಚೆರ್ ವಾಚ್ಲಾಂ'ಮ್ಹಳೆಂ ಜೊನಾನ್.

'ತುಕಾ ನಾಕಾ ಜಾಲ್ಲೊ ದುಬಾವ್. ನಾತ್‌ಲ್ಲಿ ಪಿಡಾ ಮಾಗಾನಾಕಾ'ಮ್ಹಣಾಲಿ ಸಿಂತಿ. ತೆ ರಾತಿಂ ಘೊವಾಕ್ ಫೊನ್ ಕರುಂಕ್ ನಜೊ ಆಸ್‌ಲ್ಲೆಂ ಮ್ಹಣ್ ಭೊಗ್ಲೆಂ ತಿಕಾ.

'ಮಾಂಯ್ ಹಾರ್ಟ್‌ಎಟೆಕ್ ಮ್ಹಣ್‌ಂಚ್ ಮ್ಹಾಕಾ ಡಾಕ್'ಮಧೆಂಚ್ ಉಲಯ್ಲೊ ಜೊನಾ, 'ತುಕಾ ಕಷ್ಟ ಜಾತಾತ್ ಮ್ಹಣ್ ಮ್ಹಾಕಾ ಕಳ್ತಾ ಡಿಯರ್. ಪ್ಲೀಜ್. ಮಾಂಯ್ ಆಮಿ ಕೇರ್ ಕರಿನಾಸ್ತಾನಾ ಕಾಂಯ್ ಚಡ್‌ಉಣೆಂ ಜಾಲ್ಯಾರ್ ಫಾಲ್ಯಾಂ ಮ್ಹಜ್ಯಾನ್ ಸೊಸುಂಕ್ ಜಾಂವ್ಚೆಂ ನಾ. ಜೀಣ್‌ಭೊರ್ ಮಾಗಿರ್ ತಿಚ್ ದಾಸ್ತಿ ಉರ್ತೆಲಿ. ಪ್ಲೀಜ್ ಮಾಂಯ್ ಆತಾಂ ಕಶಿ ಆಸಾ ವಿಚಾರ್. ಹಾಂವೆಂ ದಾಕ್ತರಾಕ್ ಫೊನ್ ಕರಿಜೆ ತರ್ ಕರ್ತಾಂ. ತಾಚೆಂ ನಂಬರ್ ಮ್ಹಜೆಕಡೆ ಆಸಾ,,ಬರಿ ಆಸ್ಲಾರ್ ಸಕಾಳಿಂ ಮ್ಹಣಾಸರ್ ವೇಯ್ ಕರ್. ಫಾಲ್ಯಾಂ ಮೆಂಗ್ಲೂರ್ ವ್ಹರ್. ನಾ ತರ್ ಪ್ಲೀಜ್ ಲೇಟ್ ಕರಿನಾಕಾ ಎಮರ್ಜೆನ್ಸಿ ತರ್ ಆತಾಂಚ್ ವ್ಹರ್. 'ಜೊನಾನ್ ಸಿಂತಿಕ್ ಉಲೊಂವ್ಕ್ ಸೊಡಿನಾಸ್ತಾಂ ಒತ್ತಾಯ್ ಕೆಲಿ.

ಸಿಂತಿಕ್ ತಕ್ಷಣ್ ಕಿತೆಂ ಜಾಪ್ ದಿಂವ್ಚಿ ಕಳಿತ್ ಜಾಲಿ ನಾ. 'ಘರಾಂತ್ ಲ್ಹಾನ್ ಭುರ್ಗಿಂ ಆಸಾ. ತಾಕಾ ಸೊಡ್ನ್ ಮಾತಾರಕ್ ಘೆವ್ನ್ ಕೊಡಿಯಾಳಾಕ್ ಧಾಂವ್ಲಾರ್. ಆನಿಂ ತಿಕಾ ಕಿತೆಂ ಮೊರ್ಚಿ ಪ್ರಾಯ್ ಜಾಂವ್ಕ್ ನಾಯೆ. ಹಾಕಾ ಹಾಚ್ಯಾ ಆವಯ್ಚಿ ಮಾತ್ ಖಿಂತ್. 'ಮ್ಹಣ್ ಮತಿಂತ್‌ಚ್ ಪುರ್ಪುರುನ್ ಘೊವಾಕಡೆ, 'ಜಾಯ್'ಮ್ಹಣ್ ಜಡಾಯೆನ್ ಸಾಂಗ್ಲೆಂ. ಜೊನಾನ್ ಫೊನ್ ಕೆಲ್ಯಾರಯಿ ಎಲಿಜಬಾಯ್ ಹುಶ್ಯಾರ್ ಆಸ್‌ಲ್ಲಾನ್ ಸುಂದರಣ್ಣಾ ದಾಕ್ತರ್ ತಿಕಾ ಕೊಡಿಯಾಳ್ ವರ್ಚೆಂ ನಾಕಾ ಮ್ಹಣ್‌ಲೊ ಮ್ಹಣ್ ಲೆಕ್ಲೆಂ ಸಿಂತಿನ್.

ಕುಜ್ವಾಂತ್ ಎಲಿಜಬಾಯೆನ್ ವೊಂಕ್‌ಲ್ಲೆಂ ಪುರ್ತೆಂ ಕಾಡ್ನ್ ನಿತಳ್ ಕೆಲ್ಯಾರಯಿ, ಆಂಬೊಟ್ ಹಿಮ್ಲಾಣ್ ವಚುಂಕ್ ನಾತ್‌ಲ್ಲಿ. ಬಾತ್‌ರುಮಾಂತ್ಲೆಂ ಡೆಟ್ಟೊಲ್ ಹಾಡ್ನ್ ಧರ್ಮಿರ್ ಶಿಂಪ್ಲಾವ್ನ್ ವಸ್ತ್ರಾಂತ್ ಪುಸ್ತನಾ ಫೋನ್ ಲಾಂಬ್ ವಾಜ್ಲೆಂ.

'ಹಾಂವ್ ದಾಕ್ತರಾಕಡೆ ಉಲಯ್ಲೊಂ. 'ದುಬಾಯ್ ಥಾವ್ನ್ ಜೊನಾ ಫೊನಾಚೆರ್ ಆಸ್‌ಲ್ಲೊ, 'ಮಾಂಯ್ ಪರ್ತ್ಯಾನ್ ವೊಂಕ್ಲಿ ಖಿಯೆ. ಕೊಡಿಯಾಳ್ ವರ್ತಾತ್ ತರ್ ಬರೆಂ ಮ್ಹಣ್ ದಾಕ್ತರ್ ಸುಂದರಣ್ಣಾಯ್ ಸಾಂಗ್ತಾ. ಪ್ಲೀಜ್ ಮಾಂ. ತುಂ ಆತಾಂಚ್ ವಚ್. ಪಯ್ ಆಸಾತ್ಲೊ. ನಾ ತರ್ ಕೆನರಾಚೆಂ ಆನಿಂ ಕೊರ್ಪೊರೇಶನಾಚೆಂ ದೊನಾಯ್ಚೆಂ ಕಾರ್ಡ್ ವ್ಹರ್. ಪ್ಲೀಜ್,, ಮಾಂಯ್ ಹಾರ್ಟ್‌ಎಟೆಕ್ ಜಾಲಾಂ ಆಸ್ತಾಲೆಂ.

ತುಂ ಶೀದಾ ಹಾರ್ತಾಚ್ಯಾಚ್ (ಫಲಾಣ್ಯಾ) ಸ್ಪಶಲ್ ಆಸ್ತೆಕ್ ವ್ಹರ್. 'ಜೊನಾ ದೆದೆಸ್ಪೊರ್ ಜಾಲ್ಲೊ.

ಸಿಂತಿಕ್ ದುಸ್ರಿ ವಾಟ್‌ಚ್ ನಾತ್‌ಲ್ಲಿ.

ಸುಂದರಣ್ಯಾಚೆಂ ಕಾರ್ ಹಾಡೊವ್ನ್ ಪರತ್ ಬೊಸ್ಕಾಂಬಾಕ್ ಪಾವ್ತಾನಾ ಸಿಂತಿಕ್ ನೀದ್ ನಾಸ್ತಾಂ ವಾರ್ಯಾರ್ ಧಲ್‌ಲ್ಲೆಪರಿಂ ಜಾತಾಲೆಂ. ಎಲಿಜ್ ಬಾಯೆನ್ ಕ್ಲೆನಿಕಾಕ್ ಪಾವ್‌ಲ್ಲೆ ಉಪ್ರಾಂತ್ ತಿಸ್ರೆ ಪಾವ್ತಿಂ ವೊಂಕುನ್ ಜಾಲ್ಲೆಂ.

ತಿಚ್ಯಾ ವೊಂಕಿಚ್ಯಾ ಆವಾಜಾಕ್ ಲಾಗ್ನಾರ್ ನಿದ್‌ಲ್ಲಾ ಕಮಲಕ್ಕಾಕ್ ಜಾಗ್ ಜಾಲ್ಲಿ. ಎಲಿಜ್ ಬಾಯೆನ್ ತಸ್ತಾಂತ್ ವೊಂಕ್‌ಲ್ಲೆಂ ಟೊಯ್ಲೆಟಾಕ್ ಉಡೊಂವ್ಕ್ ರಾಘಣ್ಯಾ ಗೆಲ್ಲೆ ವೆಳಾರ್, ಲಾಗ್ನಾರ್ ಹೆರ್ ಕೊಣ್ ನಾತ್‌ಲ್ಲೆಂ ಖಾತ್ರಿ ಕರ್ನ್ ಎಲಿಜ್ ಬಾಯೆನ್ ಕಮಲಕ್ಕಾ ಕಡೆ ವಿನಂತಿ ಕೆಲಿ, 'ಕುಮರಿಂತ್ ಖೆಲ್ಲೆಂಚ್ ಚಡ್‌ಉಣೆಂ ಜಾಲಾಂ ಆಸ್ತೆಂ. ತುಂ ಕೊಣಾಯ್ ಕಿತೆಂಚ್ ಸಾಂಗಿನಾಕಾ. ರಾಘುಕಡೆಯ್ ಸಾಂಗಿನಾಕಾ. ಕಳ್ಳಾರ್ ಮ್ಹಜಿ ಸುನ್ ಮಾತ್ಯಾಕ್ ಚಿಮ್ಲೇಲ್ ವೊತುನ್ ಉಜೊ ದೀಂವ್ಕ್ ಆಸಾ'

'ಆಸುಂಕ್ ಪುರೊ. ತೆ ಪೊರ್ದೆನೆ. ಹುನ್ ಕರುಂಕ್‌ಯಿ ನಾತ್‌ಲ್ಲೆ ತುಕಾ ಹಾಡ್ನ್ ದಿಂವ್ಚೆಂ ಮ್ಹಾಕಾ ನಾಕಾ ಆಸ್‌ಲ್ಲೆಂ. ಹಾಂವ್ ಸಾಂಗಿನಾ. ಕಳ್ಳಾರ್ ಜಲಜಾಯ್ ಮ್ಹಾಕಾ ಸೊಡ್ಚೆಂ ನಾ'ಕಮಲಾಕ್ಕಾನ್ ಉತರ್ ದಿತಾನಾ ರಾಘಣ್ಯಾ ಪಾಟಿಂ ಆಯಿಲ್ಲೊ.

ತುರ್ತಾನ್ ಕೊಡಿಯಾಳ್ ವ್ಹರ್ಚಿ ವಿಲೆವಾರಿ ಜಾಯಿತ್ ಆಸ್ತಾಂ ಆಸ್ತಾನಾಂಚ್ ಎಲಿಜ್ ಬಾಯೆಕ್ ಜಾಯಿತ್ತೊ ಸುಶೇಗ್ ಭೊಗ್ತಾಲೊ. ನೀದ್ ನಾತ್‌ಲ್ಲಾನ್ ತಕ್ಲಿ ಜಡ್ ಜಾಲ್ಲೆಪರಿಂ ಜಾತಾಲೆಂ ಸೊಡ್ಲಾರ್ ಪೊಟಾಂತ್ ಮುರ್ದೊನ್ ಯೆಂವ್ಚೆಂ, ಆಡ್ವಾಳ್ಲೆಂ ಪುರ್ದೆಂ ಉಣೆಂ ಜಾಲ್ಲೆಂ.

'ಆತಾಂ ಕೊಡಿಯಾಳ್ ವೆಚೆಂ ನಾಕಾ. ಹಾಂವ್ ಬರಿಂ ಆಸಾಂ. ಪಿಂತ್ ಚಾಳ್ವಾಲ್ಲೆಂ ದಿಸ್ತಾ'ಮ್ಹಳೆಂ ತಿಣೆಂ ಸಿಂತಿಕಡೆ.

'ದುಬಾಯ್ ಥಾವ್ನ್ ಪೊನ್ ಆಯ್ಲಾಂ. ತುಮ್ಚ್ಯಾ ಕಾಳ್ಜಾಕ್ ಘಡ್‌ಡೊ ಮಾರ್ಲಾ ಮ್ಹಣ್ ತುಮ್ಚ್ಯಾ ಮೊಗಾಚ್ಯಾ ಪುತಾಕ್ ದುಬಾವ್. ಸಾಂಗ್ಲಾರ್ ಸಮ್ಜನಾ. ಫಾಲ್ಯಾಂ ಆನಿಂ ಕಿತೆಂಯ್ ಚಡ್‌ಉಣೆಂ ಜಾವ್ನ್ ತುಮ್ಚಿ ಚಿಮ್ಲಿ ಪುಕ್ಕ್ ಜಾಯ್ ತರ್ ಪೊಂಡ್ ಕಾಡ್ನ್ ತುಮ್ಚೆ ಸಾಂಗಾತಾ ಮ್ಹಾಕಾಯ್ ಜಿವೆಂಚ್ ಪುರುಂಕ್ ಆಸಾ ತುಮ್ಚೊ ಪೂತ್. ಕಾಂಯ್ ಖೆಲ್ಲೆಂಯ್ಚೆ ತುಮಿ. ಕಾಂಯ್ ಖಾಂವ್ಕ್ ನಾ ತರ್ ಪುಡ್ ಪೊಯ್ಲೆನ್ ಕಶೆಂ. ? ಒಟ್ಟಾರೆ ಮ್ಹಜೆ ಗ್ರಾಚ್ಚಾರ್ ಸಾರ್ಕೆ ಆಸ್ಲಾರ್ ನ್ಹಯ್‌ವೆ. ಭುರ್ಗೊ ಘರಾ ಆಸಾ'ಸಿಂತಿ ದೆದೆಸ್ಪೊರ್ ಜಾಲ್ಲೆಂ.

ಖೆಲ್ಲೆಂ ಕಿತೆಂ ಮ್ಹಣ್ ಆತಾಂ ಸಾಂಗ್ಲಾರ್ ಕೊಡಿಯಾಳ್ ವೆಚೆ ರಗ್ಗೆ ನಿವಾರ್ತಿತ್ ಮ್ಹಣ್ ಎಲಿಜ್‌ಬಾಯೆಕ್ ಭೊಗ್ತಾರ್‌ಯಿ ಸುನೆಕಡೆ ಸಾಂಗುಂಕ್ ತಿಕಾ ಕಾವ್ಣೆಣಿ ಸುಟ್ಲಿಚ್ ನಾ. ವಚುನ್ ಯೆತಾಂ ಮ್ಹಣ್ ಕಮಲಕ್ಕಾಕಡೆ ಸಾಂಗುನ್ ತಿ ಸುಂದರಣ್ಯಾಚ್ಯಾ ಕ್ಲೆನಿಕಾಥಾವ್ನ್ ಕೊಡಿಯಾಳ್ ಭಾಯ್ರ್ ಸರ್ಲಿ.

ಆಪ್ಲ್ಯಾ ಆವಯ್ಕಾಯಿ ಎಲಿಜ್‌ಬಾಯೆ ಸಾಂಗಾತಾ ಕೊಡಿಯಾಳ್ ವ್ಹರಿಜೆ ಮ್ಹಣ್ ರಾಘಣ್ಣಾಕ್ ಭೊಗ್ಲೆಂಚ್ ನಾ. ಸುಂದರಣ್ಣಾ ದಾಕ್ತೆರಾಚ್ಯಾ ಕ್ಲಿನಿಕಾಕ್ ಯೆಂವ್ಚೆಪಯ್ಲೆಂಚ್ ಧಾರಾಳ್ ವೊಂಕುನ್ ಗೆಲ್ಲ್ಯಾನ್ ಜಾವ್ಯೆತ್, ಕಮಲಕ್ಕಾ ಕ್ಲಿನಿಕಾಕ್ ಪಾವ್ಲೆ ಉಪ್ರಾಂತ್ ಪರತ್ ವೊಂಕುಂಕ್ ನಾತ್ಲಿ. ದಾಕ್ತೆರ್ ಸುಂದರಣ್ಣಾಚೆರ್ ಪಾತ್ಯೆಣಿ ಆಸ್ಲಿ ಮಾತ್ ನ್ಹಯ್, ಆವಯ್ಕಾ ಕೊಡಿಯಾಳ್ ವ್ಹಡ್ ಪ್ರಾಯ್ಲೆಟ್ ಆಸ್ತೆಂಕ್ ವ್ಹರ್ಟೆ ತಿಲ್ಲಿ ತಾಂಕಾಯಿ ರಾಘಣ್ಣಾಕ್ ನಾತ್ಲಿ.

ಎಲಿಜ್‌ಬಾಯೆಕ್ ಆನಿಂ ಕಮಲಕ್ಕಾಕ್ ಗೊಲಿಮಾರಾಂತ್ ಸುಬ್ರಮಣ್ಯಾಚೆ ಜೊಡಿ ಮ್ಹಣ್ ಆಡ್‌ನಾಂವ್ ಆಸ್ಲೆಂ. ಚಡ್‌ಉಣೆಂ ಪನ್ನಾಸ್ ವರ್ಸಾಂ ಆಧಿಂ, ಎಕಾಚ್ ಮಯ್ಲ್ಯಾಂತ್ ಮ್ಹಳ್ಳೆಪರಿಂ ಕಾಜಾರ್ ಜಾವ್ನ್ ತಿಂ ಗೊಲಿಮಾರಾಕ್ ಆಯಿಲ್ಲೆಂ. ತಾಂಚ್ಯಾ ತಾಂಚ್ಯಾ ಮಾಂವಾಚ್ಯಾ ಕಾಳಾರ್ ಧಾವ್ನ್ ಎಲಿಜ್‌ಬಾಯೆ ಆನಿಂ ಕಮಲಕ್ಕಾಚಿಂ ದೋನೆಯಿ ಘರಾಣಿಂ ಲಾಗ್ಲಿಂ. ಜಾತಿಂತ್ ವಿಂಗಡ್ ತರೆಯಿ ವಾವ್ರಾಂತ್ ಎಕ್‌ಚ್-ಮತಾಚೆ ಗಾದೆ ಸಾಗೊಳಿ ಕರ್ನ್ ಗೇಣ್ ದಿತಾಲಿಂ. ಆತಾಂ ಗೇಣ್ ದೀಂವ್ಕ್ ನಾಸ್ತಾಂ ಭುಂಯ್-ಬೇಟ್ ಸ್ವಂತ್‌ನಾಂವಾರ್ ಜಾಲ್ಯಾರೆಯಿ ದೊನಾಂಯ್ ಘರಣ್ಯಾಂಮದ್ಲಿ ಇಶ್ಟಾಗಾತ್ ಉಣಿ ಜಾಂವ್ಕ್ ನಾತ್ಲಿ. ಎಕಾಮೆಕಾಕ್ ಲಾಗುನ್ ಗಾದೆ ಆನಿಂ ಬೇಟ್ ಆಸ್ಲೆಲ್ಯಾನ್ ದೊನಾಂಯ್ ಘರಾಣ್ಯಾಂನಿ ಸಾಂಗಾತಾ ಜೊತಾಂ ಭಾಂದುನ್ ಗಾದೆ ಕೊಸ್ಲೆಂ, ಸಾಸುಂಪರಿಂಚ್ ಎಲಿಜ್‌ಬಾಯೆನ್ ಕಮಲಕ್ಕಾಚ್ಯಾ ಗಾದ್ಯಾಂನಿ, ಕಮಲಕ್ಕಾನ್ ಎಲಿಜ್‌ಬಾಯೆಚ್ಯಾ ಗಾದ್ಯಾಂನಿ ಘೊಳ್ಳೆಂ ಆಸ್ಲೆಂ. ಚಡ್ವಾವ್ ವಾವ್ರ್ ವಜ್ಯಾಯ್ ಜಾತಾಲೊ, ಆನಿಂ ಕಿತೆಂಯ್ ಚಡಿತ್ ಜಾಲ್ಯಾರ್ ದಿಸಾಚಿ ಕೂಲ್ ಲೇಕ್ ಕರ್ನ್ ಭಾತ್ ವಾ ತಾಂದುಳ್ ಮೆಜುನ್ ದಿತಾಲಿಂ, ಧೊಡೆಪಾವ್ಲಿಂ ಕಮಲಕ್ಕಾ ಎಲಿಜ್‌ಬಾಯೆಕ್ ಆನಿಂ ಎಲಿಜ್‌ಬಾಯೆ ಕಮಲಕ್ಕಾಕ್.

ಹರ್ಯೆಕಾ ಬ್ರೆಸ್ತಾರಾ ಖಬ್ರೊ ಉಲಯಿತ್ ದೊಗಾಂಯ್ನಿ ಬೊಸ್ಕಾಂಬಾ ಸಾಂತೆಕ್ ವಚುನ್ ಯೆಂವ್ಚೆಂ, ಫೆಸ್ತಾಂ-ಪರ್ಬೆಂಕ್ ಘರಾ ಕೆಲ್ಲಿ ಪೊಳಿ ಹೆವ್ನಿನ್ ತೆವ್ನಿನ್ ಕರ್ಲಿ ತಾಂಕಾಂ ರಿವಾಜ್‌ಚ್ ಜಾಲ್ಲಿ. ಮೊಂತಿ ಫೆಸ್ತಾಕ್, ನತಲಾಂ ಆನಿಂ ಪಾಸ್ಕಾಂ ಫೆಸ್ತಾಕ್ ಕಮಲಕ್ಕಾಗೆಲಿಂ ಎಲಿಜ್‌ಬಾಯೆಘರ್ ಆಯ್ಲ್ಯಾರ್, ಚೊವ್ತ್, ಅಷ್ಟಮಿ, ದಿವಾಳಿ ತಸಲ್ಯಾ ಫೆಸ್ತಾಂಕ್ ಎಲಿಜ್‌ಬಾಯೆಗೆಲಿಂ ಕಮಲಕ್ಕಾಚ್ಯಾ ಘರಾ ವೆತಾಲಿಂ. ಗೊಲಿಮಾರಾಂತ್ ಮಾರಿಪುಜಾ ಆಸ್ಲ್ಯಾರ್ ಎಲಿಜ್‌ಬಾಯೆ ರಾಂದಿನಾತ್ಲಿ. ಮಾರಿಪುಜಾ ದೀಸ್ ಹಿಂದ್ವಾಂಚ್ಯಾ ಘರಾಂನಿ ಮಾರ್ ಆಂಬುಡ್ನ್ ಜಾತಾ ಪರ್ಯಾಂತ್ ಜೆಂವ್ಕ್ ವಚುಂಕ್ ನಜೊ ಮ್ಹಳ್ಳಿ ಎಕ್ ರಿವಾಜ್ ಗೊಲಿಮಾರಾಂತ್ ಆಸ್ಲಿ, ತಿ ಎಲಿಜ್‌ಬಾಯೆಯಿ ಪಾಳ್ತಲಿ. ಮಾರ್ ಪೊಲ್ಟೊಡಿ ಆಂಬುಡ್ನ್ ಜಾತಾಚ್ ಕಮಲಕ್ಕಾ ಮಾರಿ ದೀಸ್ ಭಾಂದ್‌ಲ್ಲ್ಯಾ ಕೊಂಬ್ಯಾಚಿಂ ರಾಂದ್‌ಲ್ಲೆಂ ಮಾಸ್ ಆನಿಂ ಪೊತೆಂಬೊರ್ ಬಾಕ್ಸೊ ಎಲಿಜ್ ಬಾಯೆಕ್ ಧಾಡ್ನ್ ದಿಲ್ಯಾರ್, ಗೊಲಿಮಾರ್ ಫಿರ್ಗಜ್‌ಫೆಸ್ತಾ ದೀಸ್ ಸಾಂಜೆರ್ ಕಮಲಕ್ಕಾಚಿಂ ಸಗ್ಳೆಂ ಘರಾಣೆಂ ಎಲಿಜ್ ಬಾಯೆನ್ ರಾಂದ್‌ಲ್ಲೆಂ ದುಕ್ರಾಚಿಂ ಮಾಸ್,

ಕಾಳಿಜ್‌ಅನ್ವಿಟ್ ಆನಿ ಸನ್ನಾಂ ಖಾವ್ನ್ ವೆತಾಲೆಂ. ಘಟಾನ್ ಸಯ್ರ್ಯಾಂಕ್ ಹಾಡ್‌ಲ್ಲೊ ಸೊರೊಯ್ ಕಮಲಕ್ಯಾಕ್ ಚಾಕುಂಕ್ ದಿತಾಲಿ ಎಲಿಜ್‌ಬಾಯ್.

ತೀನ್ ವರ್ಸಾಂ ಪಯ್ಲಿಂ ಧರ್ಮಾರ್ಥ್ ಮೆಡಿಕಲ್ ಚೆಕ್‌ಆಪ್ ಕರ್ತನಾ ದೊಗಾಂಯ್ಚಿ ಇಲ್ಲೆಂ ಡಯಾಬೆಟಿಸ್ ಆನಿಂ ಬಿಪಿ ಆಸಾ ಮ್ಹಣ್ ದಾಕ್ತೆರಾನ್ ಸಾಂಗ್‌ಲ್ಲೆಂ. ತೆ ಉಪ್ರಾಂತ್ ಬೊಸ್ಕಾಂಬಾ ಸಾಂತೆಕ್ ಗೆಲ್ಲಿಂ ಚುಕಯ್ನಾಸ್ತಾಂ ಮಯ್ನಾಕ್ ಏಕ್ ಪಾವ್ಲಿಂ ಸುಂದರಣ್ಣಾ ದಾಕ್ತೆರಾಕಡೆ ದಾಕೊವ್ನ್ ಸದಾಂಯ್ ಸಕಾಳಿಂ ಖಾಂವ್ಕ್ ಏಕ್ ಶುಗರಾಚಿ ಗುಳಿ ಆನಿಂ ರಾತಿಂ ಘೆಂವ್ಕ್ ಎಕ್ ಬಿಪಿಚಿ ಗುಳಿ ಹಾಡ್ಲೆಲಿಂ. ದೊಗಾಂಯ್ಚೊ ಗುಳಿಯೊ ಸಯ್ರ್ಯಾಂಕ್ ಏಕ್ ಥರ್ ಆಸ್‌ಲ್ಲೊ. ದಾಕ್ತೆರಾನ್ ಫರ್ಮಾಯಿಲ್ಲೆ ಉಪ್ರಾಂತ್ ಎಲಿಜ್‌ಬಾಯೆಫರ್ ಸಿಂತಿ ಆನಿಂ ಕಮಲಕ್ಯಾಕ್ ಜಲಜಾ ಗೊಡ್ಯೆಂ ಆನಿಂ ಮಿಟಾಚೆಂ ಕಿತೆಂಯ್ ಖಾಂವ್ಕ್ ಸೊಡಿನಾತ್‌ಲ್ಲೆಂ. ತೆವರ್ದಿಂ ಜಾವ್ಯೆತ್ ದೊಗಾಂಯ್ಚಿ ಚೆರಾಲ್ ಭಲಾಯ್ಚಿ ಬರಿ ಆಸ್‌ಲ್ಲೆ.

ಆಯ್ಲೆವಾರ್ ಪರಿಗತ್ ಬದ್ಲಾಲ್ಲಿ. ಪೂತ್ ಜೊನಾ ದುಬಾಯ್ ಪಾವ್‌ಲ್ಲೊಚ್ ಎಲಿಜ್‌ಬಾಯೆಚ್ಯಾ ಸುನೆನ್ ಸಾಗೊಳಿ ಬಂದ್ ಕೆಲ್ಲಿ. ಪರ್ಯಾ ಘರಾಡ್ಯೆರ್‌ಚ್ ಟೆರೆಸಾಚೆಂ ನವೆಂ ಘರ್ ಉಭೆಂ ಕೆಲ್ಲೆಂ. ಎಲಿಜ್‌ಬಾಯೆಚ್ಯಾ ಘರಾ ಸುನ್ ಸಿಂತಿಚೆಂ ಕಾರ್ಪಾರ್ ತರ್ ಕಮಲಕ್ಯಾಚ್ಯಾ ಘರಾ ತಿಚ್ಯಾ ಧುವೆ ಜಲಜಾಚೆಂ. ಕಮಲಕ್ಯಾಚೊ ಪೂತ್ ರಾಘಣ್ಣಾ ಮಾತ್ ಆಪ್ಲೆ ಆನಿಂ ಥೊಡೆಪಾವ್ಲಿಂ ಎಲಿಜ್‌ಬಾಯೆಚಿ ಗಾದೆ (ಪಣ್ಣಿಲ್ ಸೊಡಿನಾಯೆ ಮ್ಹಣ್ ಬಾಯೆಮಾ ಒತ್ತಾಯ್ ಕರ್ತಲಿ ಜಾಲ್ಲ್ಯಾನ್)ಘೊಳುನ್ ಆಸ್‌ಲ್ಲೊ. ತಾಚಿ ಬಾಯ್ ಚಡ್ತಾವ್ ಕುಳಾರಾಚ್ ಉರ್ತಲಿ.

ದುಡ್ಲಾನ್ ಅಂತಸ್ತ್ ಚಡ್ ಕೆಲ್ಯಾರಾಯಿ ಎಲಿಜ್‌ಬಾಯೆಚಿ ಆನಿಂ ಕಮಲಕ್ಯಾಚಿ ಕಾಂಯ್ ಪನ್ನಾಸ್ ವರ್ಸಾಂಚಿ ಇಷ್ಟಾಗತ್ ಉಣಿ ಜಾಲ್ಲಿ ನಾ. ಆತಾಂಯ್ ತಿಂ ಬ್ರೆಸ್ತಾರಾಚೆಂ ಬೊಸ್ಕಾಂಬಾ ವೆತಾಲಿಂ. ಎಕಾಮೆಕಾಚೆ ಕಶ್ಟ್ ದೂಕ್ ವಾಂಟುನ್ ಘೆತಾಲಿಂ. ಘರಾ ರಾಂದ್‌ಲ್ಲೆಂ ರುಚಿಚೆಂ ಆಸ್ಲಾರ್ ಲಿಪೊವ್ನ್ ವೊಂಟಿಯೆಂತ್ ದವರ್ನ್ ಖಿಯ್ ಕುಮೆರಿಂತ್, ಖಿಯ್ ಗಾದ್ಯಾ ಮೆರೆರ್ ಆಶ್ಯಾರ್ ಪಾಶ್ಯಾರ್ ಕರ್ತಲಿಂ.

ಎಲಿಜ್‌ಬಾಯ್ ಕೊಡಿಯಾಳ್ ಹಾರ್ಪಾಚಾಚ್ ಸ್ಪೆಶಲ್ ಆಸ್ಪೆತ್ರಿಕ್ ಪಾವ್ತಾನಾ ಭಾಯ್ ಹಳುನ್ ಉಜ್ವಾಡ್‌ಲ್ಲೆಂ. ಕಾರಾರ್ ಥಾವ್ನ್ ದೆಂವ್‌ಲ್ಲಿಚ್ ಪಾಟಿಂ ಮುಕಾರ್ ವಿಚಾರಿನಾಸ್ತಾಂ ಮ್ಹಳ್ಳೆಪರಿಂ ಎಲಿಜ್‌ಬಾಯೆಕ್ ಇಂಟೆನ್ಸಿವ್ ಕೊರನರಿ ಕೇರ್ ಮ್ಹಣ್ ಬೋರ್ಡ್ ಲಾಯಿಲ್ಲಾ ವಾರ್ಡಾ ಭಿತರ್ ವೆಲೆಂ. ಪಯಿಲ್ಲೆಂ ತಿಚೆಂ ನೆಸ್‌ಲ್ಲೆಂ ವಸ್ತುರ್ ನಿಕ್ಯಾಯ್ಲೆಂ, ಲಾಂಬ್ ಜುಬ್ಬು ನೆಸಯ್ಲೊ ಆನಿಂ ಹಾತಾಕ್ ಒಳ್ಳಿಚೆಂ ಸ್ಟ್ರೈಪ್ ರೆವ್ಡಾವ್ನ್ ತಿಕಾ ಏಕ್ ನಂಬರ್ ದಿಲೆಂ. ಹಾತಾಚ್ಯಾ ಶಿರಾಂಕ್ ಸುವಿಯೊ ತೊಪ್ಪೊ, ಹದ್ಯಾರ್, ಹಾತಾಕ್ ಆನಿಂ ಪಾಂಯಾಂಕ್ ವಾಯರ್ ಶಿರ್ಕಾಯ್ಲೆ. ನಾಕಾ-ತೊಂಡಾಚೆರ್ ಆಕ್ಸಿಜನ್ ಮಾಸ್ಕ್ ದವರ್ಲೆಂ.

‘ಆಪ್ಲಾಕ್ ಕಾಳ್ಜಾಚೆ ಉಪಾದ್ರ್ ನಾಂತ್. ಸಕಾಳಿಂ ಕಮಲಕ್ಯಾ ಸಾಂಗಾತಾ ಕುಮೆರಿಂತ್ ಖೊಲಿ ಆರಯ್ತಾನಾ ಖೆಲ್ಲೆಂ ಚಡ್‌ಉಣೆಂ ಜಾಲಾಂ’ಮ್ಹಣ್ ಥಂಯ್ಚ್ಯಾ ನರ್ಸಾಂಕಡೆ ಸಾಂಗಿಯಾ ಮ್ಹಳ್ಳಾರ್, ತಿಂ ಎಲಿಜ್‌ಬಾಯೆಕ್ ಆಯ್ಕೊಂಚೆಪರಿಂ ನಾತ್‌ಲ್ಲಿಂ.

ಸಾರ್ಕಿ ಕನ್ನಡಚ್ ಸಮ್ಜುಂಕ್ ಕಷ್ಟೊಂಚ್ಯಾ ಎಲಿಜ್ ಬಾಯೆಕಡೆ ನರ್ಸಾನ್ ಮಲಯಾಳಿಂತ್ ಕಿತೆಂ ಸಾಂಗುನ್ ಏಕ್ ಸುವಿ ತೊಪ್ಪಿ.

ಖಿಣಾನ್ ಎಲಿಜ್‌ಬಾಯೆಕ್ ಮಾರ್ನ್‌ಉಡಯಿಲ್ಲೆಪರಿಂ ನೀದ್ ಆಯ್ಲಿ.

ಕಮಲಕ್ಯಾಕ್ ತೆ ಸಾಂಜೆರ್‌ಚ್ ದಾಕ್ತೆರ್ ಸುಂದರಣ್ಣಾನ್ ಚಡಿತ್ ದೋನ್ ದಿಸಾಂಚೆಂ ಒಕತ್ ದೀವ್ನ್ ಆಪ್ಲ್ಯಾ ಕ್ಷೆನಿಕಾಥಾವ್ನ್ ಡಿಸ್ಪಾಜ್‌ಕ್ ಕರ್ನ್ ಘರಾ ಥಾಡ್ಲೆಂ.

‘ಎಲಿಜ್ ಬಾಯೆಮ್ಹಾಚೆಂ ಹಾರ್ಟ್ ಸಾರ್ಕೆಂ ನಾ ಖಂಯ್’ರಿಕ್ಯಾರ್ ಘರಾ ಯೆತನಾ ರಾಘಣ್ಣಾನ್ ಆವಯ್ ಕಡೆ ಸಾಂಗ್ಲೆಂ. ‘ತೀನ್‌ಚ್ಯಾರ್ ಕಡೆ ಬೆಲ್ಲೊಕ್ ಆಸಾತ್. ಆಜ್ ಕೊಣ್ಣಾಂ ಹಾರ್ಟಾಭಿತರ್ ಕಿತೆಂ ಲಾಯ್ನ್ ಘಾಲ್ನ್ ಪಳೆಲೊ ಖಂಯ್. ತಿಕಾ ಫಾಲಾಂಚ್ ಒಪ್ಪೇಶನ್ ದವರ್ಲಾಂ. ಜೊನಾ ದುಬಾಯ್ ಥಾವ್ನ್ ಭಾಯ್ರ್ ಸರ್ಲಾ ಮ್ಹಣ್ ಸಿಂತಿಚೆಂ ಪೊನ್ ಆಯಿಲ್ಲೆಂ’

ಆಯ್ಕುನ್ ಆಪ್ಲೆಂಚ್ ಕಾಳಿಜ್ ಶಿಂದ್‌ಲ್ಲೆಪರಿಂ ಜಾಲೆಂ ಕಮಲಕ್ಯಾಕ್.

ಆತಾಂ ತರ್ಯಿ ಪುತಾಕಡೆ ಆಪ್ಲೆಂ ಆನಿಂ ಎಲಿಜ್‌ಬಾಯೆನ್ ಕುಮೆರಿಂತ್ ಖೆಲ್ಲೆಂ ಕಿತೆಂ ಮ್ಹಣ್ ಸಾಂಗಿಯಾಂ ಮ್ಹಣ್ ಕಮಲಕ್ಯಾಕ್ ಭೊಗ್ಲಾರ್‌ಯಿ, ರಾಘುನ್ ಸಿಂತಿಕಡೆ ಸಾಂಗುನ್ ಸಿಂತಿ ಕಾಂಯ್ ಎಲಿಜ್‌ಬಾಯೆಕ್ ವಯ್ರ್-ಪಂದಾ ಕರಿತ್ ಮ್ಹಳ್ಳೆ ಕಾವ್ಣೆನ್ ಗಜಾಲ್ ಪುತಾಕಡೆ ಸಯ್ತ್ ಸಾಂಗ್ಲಿ ನಾ ತಿಣೆಂ.

‘ಹಾಂವೆಂ ಕಿತ್ತೆಂ ಸಾಂಗ್ಲಾರ್‌ಯಿ ಆಯ್ಕಾನಾತ್‌ಲ್ಲಿ. ಮಿಟಾಂತ್ ಘಾಲ್ಲೆ ಗರೆ, ಪಾಲ್ವೊಣೊಸ್ ಸುಕೆ ರಾಂದ್‌ಲ್ಲೆ ಖಾಂವ್ಚೆ ಮ್ಹಳ್ಳಾರ್ ಖಂಯ್ ನಾತ್‌ಲ್ಲಿ ಆತಾ ತಿಕಾ. ‘ಕಮಲಕ್ಯಾ ಮ್ಹಣಾಲಿ.

‘ತುಕಾಯ್ ಖೊಂಯ್ಗಾಲಿ ಉಣಿ ನಾ. ಸಾಂಗ್ಲಾರ್ ಆಯ್ಕನಾಂಯ್’ದುರ್ಸಾಲೊ ರಾಘಣ್ಣಾ, ‘ಪೋಯ್ರ್ ರಾಂದ್‌ಲ್ಲೆ ಮಿಟಾಂತ್ಲೆ ಗರೆ ಕುಂಡ್ಲೆಂ ಪುಸುನ್ ಖೆಲ್ಲೆಂಯ್ ಖಂಯ್ ತುವೆಂ. ಜಲಜ ಕಡೆಯೆಂವ್ಚ್ಯಾ ವರ್ಸಾ ಥಾವ್ನ್ ಮಿಟಾಂತ್ ಗರೆ, ಆಂಬೆ ಕಿತೆಂಚ್ ಫಾಲಾಂಕ್‌ಚ್ ನಜೊ ಮ್ಹಳ್ಳಾತ್ ಹಾಂವೆಂ.’

ರಾಘಣ್ಣಾನ್ ತಶೆಂ ಸಾಂಗ್ತಾನಾ ಕಮಲಕ್ಯಾಚೆಂ ಮುಸ್ಕರ್ ಚಿಂವೊನ್ ಗೆಲ್ಲೆಂ ರಾಘಣ್ಣಾಕ್ ಕಳೆಂ ನಾ.

ಆಪ್ಲೆಂ ಆತಾಂ ತರ್ಯಿ ಘುಟ್ ಪೊಡ್ಲೊ ಬರೊ ಮ್ಹಣ್ ಭೊಗ್ಲಾರ್‌ಯಿ ಎಲಿಜ್‌ಬಾಯೆನ್ ಆಸ್ತೆಂತ್ ವಿನಂತಿ ಕೆಲ್ಲೊ ಉಡಾಸ್ ತಿಕಾ ಆಡ್ಕಳ್ ಜಾಲೊ.

ತ್ಯಾ ಉಪ್ರಾಂತ್ಲ್ಯಾ ದುಸ್ರ್ಯಾ ಬ್ರೆಸ್ತಾರಾ ಬೊಸ್ಕಾಂಚಾ ಸಾಂತೆಕ್ ಆನಿಂ ಥಂಯ್ ಥಾವ್ನ್ ದಾಕ್ತೆರ್ ಸುಂದರಣ್ಣಾಕಡೆ ದಾಕೊಂವ್ಕ್ ಮ್ಹಣ್ ಕಮಲಕ್ಯಾ ಎಕ್ಲಿಚ್ ಗೆಲಿ. ತಶೆಂ

ವೆತನಾಂಯ್ ತಿಚೆಂ ಅಂತಸ್ಕರ್ನ್ ಖಾಂತಾಯ್ತೆಲೆಂ. ಆಪ್ಲಾಗರ್ ರಾಂದ್‌ಲ್ಲೆ ಮಿಟಾಂತ್ಲೆ ಗರೆ ಜಲಜಾಕ್ ಕಳಿತ್ ಜಾಯ್ನಾಶೆಂ ಲಿಪೊವ್ನ್, ಕಟ್ಟಿಂತ್ ವರ್ನ್ ಎಲಿಜ್‌ಬಾಯೆನ್ ಕುಮರಿಂತ್ ಖೊಲಿ ಆರಾಯ್ತನಾ ದಿಲ್ಲೆ, ತಿಣೆಂ ಆಶೇನ್ ಖಾತಾನಾ ಆಪ್ಲೆಂಯ್ ದೋನ್ ಕುಡ್ಯೆ ಖಿಲ್ಲೆಂ ದೊಗಾಂಯ್ಕ್ ವೋಂಕ್ ಸುರು ಜಾಂವ್ಕ್ ಕಾರಣ್ ಮ್ಹಣ್ ಕಮಲಕ್ಚಾಕ್ ಸ್ವಶ್ಚೆ ಜಾಲ್ಲೆಂ.

ವೆಳಾರ್ ಹಿ ಗಜಾಲ್ ಸಾಂಗ್‌ಲ್ಲಿ ತರ್ ಎಲಿಜ್‌ಬಾಯೆಚೆರ್ ಅಸಲೆಂ ಅನಾಹುತ್ ಜಾತೆಂ ನಾ ಮ್ಹಣ್ ಮಾತ್ ಕಮಲಕ್ಚಾಕ್ ಭೊಗ್ತೆಲೆಂ.

ಪೂಣ್ ತ್ಯಾವರ್ವಿಂ ಆಪ್ಲಾಕ್ ಕಿತೆಂಯ್ ಜಾಯ್ನಾಸ್ತಾಂ ಎಲಿಜ್‌ಬಾಯೆಚ್ಯಾ ಕಾಳ್ಜಾಂತ್ ಮಾತ್ ಕಶೆ ಬೆಲ್ಲಾಕ್ ಜಾಲೆ ಮ್ಹಣ್ ತಿಕಾ ಸಮ್ಜಲ್ಲೆಂಚ್ ನಾ.

*** ——— ***

ಇಮಾಚ್

ಗೊಲಿಮಾರ್ ಫಿರ್ಗಜೆಚೊ ಪಾತ್ರೊನ್, ಸಾಂತ್ ಆಂತೊನಿಚಿ ಇಗರ್ಜೆಚ್ಯಾ ಮಾಟ್ವಾಂತ್ ದವರ್ಲ್ಲಿ ಸಾಧಾರ್ಣ್ ಮ್ಹನ್ಯಾ ತಿತ್ಲಾ ಉಭಾರಾಯೆಚಿ ಮಾತ್ಯೆಚಿ ಇಮಾಚ್ ಫುಟೊನ್ ಘಾಲ್ಲಿ!

ತ್ಯಾ ಆಯ್ತಾರಾ ಸಕಾಳಿಂ ಸಾಡೆ ಸ ವ್ಹರಾಂಚೆರ್ (ಸಾತ್ ವ್ಹರಾಂಚ್ಯಾ) ಪಯ್ಲಾ ಮಿಸಾಚಿ ಫಾಂಟ್ ಮ್ಹರುಂಕ್ ಆಯಿಲ್ಲಾ ಮಿರೊಣ್ ಗಿರುನ್, ಫಾಂಟ್ ಮಾರ್ ಇಗರ್ಜೆ ಕುಶಿನ್ ವೆತಾನಾ, ಇಗರ್ಜೆಚ್ಯಾ ಮಾಟ್ವಾಂತ್ ಫುಟೊನ್ ಪಡ್ಲಿ ಇಮಾಚ್ ಪಳೆಲ್ಲಿ. ಇಮಾಚೆಚೊ ಪೆಂಕ್ಪಾವ್ಲಯ್ಲೊ ಭಾಗ್ ಇಗರ್ಜೆಚ್ಯಾ ಮಾಟ್ವಾಚ್ಯಾ ಭಾಯ್ ಉಡಯಿಲ್ಲೊ. ಮಿನಾಫ್ಯಮ್ ಫಡ್ವಡೊನ್ ಗೆಲೊ.

ತೀನ್ ಫುಟ್ ಉಭಾರಾಯೆಚ್ಯಾ ಸಿಮೆಟಿಚ್ಯಾ ಕಾಟ್ಯಾಚೆರ್ (ಫ್ಲಾಟ್‌ಫೊರ್ಮಾಚೆರ್), ಉಗ್ತಾನ್ ದವರ್ಲ್ಯಾ ಇಮಾಚೆ ಮುಕ್ಲಾನ್ ವಾತಿ ಪೆಟೊಂವ್ಕ್ ಜಾಯ್ ತಿತ್ಲಾ ರುಂದಾಯೆಚೆಂ ತಗಡ್ ಧಾಂಪ್ಲೆಂ ಲೊಂಕ್ಪಾಚೆಂ ಮೇಜ್ ಆಸ್ಲೆಂ. ತೆಂ ಮೇಜ್ ದೋನ್ ಆಳ್ ತಿತ್ತೆಂ ಪಯ್ ಆಡ್ ಪಡ್ಲೆಂ.

ಇಮಾಚ್ ಆಧಾರ್ ಚುಕೊನ್ ಪಡೊನ್ ಫುಟ್ಲಿ ತರ್ ಪಡ್ಲೆಕಡೆಚ್ ಆಸ್ತಿ. ವಾತಿ ಪೆಟೊಂವ್ಚೆಂ ಮೇಜಾಯಿ ತಿತ್ತೆ ಪಯ್ ಪಡ್ಲೆನಾ. ಕೊಣೆಂ ಅನ್ನಾಡ್ಯಾಂನಿ ಸಾಂತಾಂತೊನಿಚೆರ್ ಹಲ್ಲೊ ಕೆಲ್ಲೊ ಮ್ಹಣ್ ಸಮ್ಜೊಂಕ್ ಮಿನಿಫ್ ವೇಳ್ ಗೆಲೊ ನಾ.

ಹಿ ಖಬರ್ ಪಾದ್ರ್ಯಾಬಾಕ್ ಸಾಂಗ್ಲೆ ಖಾತಿರ್ ಧಾಂವಾಧಾಂವಿ ಪಾದ್ರ್ಯಾಬಾಚ್ಯಾ ಘರಾಕ್ ವಚುನ್ ತಿತಿನ್ ಪಾವ್ಪಿಂ ಬೆಲ್ ಕೆಲ್ಯಾರಯಿ ಪಾದ್ರ್ಯಾಬಾನ್ ದಾರ್ ಕಾಡ್ಲೆಂ ನಾ. ಸಹಾಯಕ್ ವಿಗಾರ್ ಆದ್ರ್ಯಾ ಸಾಂಜೆರ್ ಮೀಸ್ ಭೆಟವ್ನ್, ಆಸ್ತೆಕ್ ದಾಕಲ್ ಜಾಲ್ಲಾ ಆಪ್ಲ್ಯಾ ಬಾಪಾಯ್ ಪಳೆಂವ್ಕ್ ಕೊಡಿಯಾಳ್ ಗೆಲಾ ಮ್ಹಣ್ ಮಿನಾಫ್ಯಮ್ ಜಾಣಾಂ ಆಸ್ಲೊ. ತ್ಯಾ ಆಯ್ತಾರಾಚಾ ಸಕಾಳಿಂಚಿಂ ದೋನ್ಯಾಯಿ ಮಿಸಾಂ ವಿಗಾರಾಕ್ ಆಸ್ಲಿಂ.

ಪಾದ್ರ್ಯಾಬ್ ಬೋವ್‌ಶ್ಯಾ ಉಟೊಂಕ್‌ಚ್ ನಾ ವಾ ನ್ಹಣ್ಯೆಕ್ ನ್ಹಾಂವ್ಕ್ ಗೆಲಾ ಆಸ್ತಾಲೊ ಮ್ಹಣ್ ಲೆಕ್‌ಲ್ಲಾ ಮಿನಿಫನ್ ಆಪ್ಲ್ಯಾ ಮೊಬಾಯ್ಲೆ ಫೊನಾಚೆರ್ ಖಬರ್ ಫಿರ್ಗಜೆಚೊ ಉಪಾಧ್ಯಕ್ ಫೆಲಿಸಾಬಾಕ್ ಕಳಯ್ಲಿ.

‘ಕಾಲ್ ಘಾಲ್ಲೆಂ ಫಿರ್ವಲಾಯೆ ತುಕಾ. ಸಮಾ ಪಳೆಲೆಂಯ್? ಸಾರ್ಕೆ ದೊಳೆ ಘಸ್ತುನ್ ಪಳೆಂ ಮ್ಹಣ್ ಮಿನಿಫನ್‌ಚ್ ಜ್ಯೋರ್ ಕೆಲೆಂ ಫೆಲಿಸಾಬಾನ್.

ಶೆರಾಥಾವ್ನ್ ಕಾಂಯ್ ವೀಸ್ ಮಯ್ಲಾಂ ಪಯ್ ಆಸ್ಚ್ಯಾ ಗೊಲಿಮಾರ್ ಫಿರ್ಗಜೆಂತ್ ಸಾಂತಾಂತೊನಿಚಿ ಇಮಾಚ್ ಅನ್ನಾಡಿ ಫುಟೊವ್ನ್ ಘಾಲ್ತಿತ್ ಮ್ಹಣ್, ಪಾದ್ರ್ಯಾಬಾಚೆಂ ಫೊನ್ ಯೆತಾ ಮ್ಹಣಾಸರ್ ಫಿರ್ಗಜೆಚೊ ಉಪಾಧ್ಯಕ್ ಫೆಲಿಕ್ಸ್ ಸಿಕೇರ್ ಪಾತ್ಯೆಲ್ಲೊಚ್ ನಾ.

ಮಾನಾಧಿಕ್ ದೊಮಿನಿಕ್ ಲುದ್ರಿಗ್, ಗೊಲಿಮಾರ್ ಫಿರ್ಗಜೆಚೊ ವಿಗಾರ್‌ಬಾಪ್ ಅಸಲ್ಯಾ ಎಕಾ ಪರಿಗತೆಕ್ ಕಶೆಂ ಫುಡ್ ಕರ್ಚೆಂ ಕಳಿತ್ ನಾಸ್ತಾಂ ಪುರೊ ಘಾಬ್ರೆವ್ನ್ ಗೆಲ್ಲೊ. ಘೊಡ್ಯಾ ವರ್ಸಾಂ ಪಯ್ಲೆಂತರ್ ಅಶೆಂ ಇಮಾಜ್ ಫುಟೊವ್ನ್ ಘಾಲ್ಲಿ ವ್ಹಡ್ ಗಜಾಲ್ ಜಾತಿ ನಾ. ಆಯ್ಲ್ಯಾ ದಿಸಾಂನಿ ಹಿ ಸಂಗತ್ ಗಲಾಟ್ಯಾಕ್ ಕಾರಣ್ ಜಾಯ್ತ್ ಮ್ಹಣ್ ಚಿಂತುನ್ ಪಾದ್ರ್ಯಾಬ್ ಕಾಲುಬುಲೊ ಜಾಲ್ಲೊ.

ಪನ್ನಾಸ್ ಆನಿಂ ಪಾಂಚ್ ವರ್ಸಾಂಚಿ ಪ್ರಾಯ್, ಆದ್ಲ್ಯಾಚ್ ವರ್ಸಾ ಆಪ್ಲ್ಯಾ ಯಾಜಕ್ಣಾಚಿಂ ಪಂಚ್ಚೀಸ್ ವರ್ಸಾಂ ಸಂಪಯಿಲ್ಲೊ ಮಾನಾಧಿಕ್ ದೊಮಿನಿಕ್ ಚಡ್ ಕಾರ್ಬಾರಿ ಮ್ಹನಿಸ್ ನ್ಹಯ್ ತರ್ಯಿ ಶಿಸ್ತೆಚೊ. ಪಾದ್ರ್ಯಾಬಾಂಕ್ ಆಸ್ಲೆಪರಿಂ ಡಯಾಬೆಟಿಸ್, ಪ್ರೆಶರ್ ಚಡ್ಚೆ ಭಲಾಯ್ಕೆಚ್ಯಾ ಸಮಸ್ಯಾಂ ಸಾಂಗಾತಾ ತಾಕಾ ಚಡ್ಡೀಕ್ ಡಿಪ್ರೆಶನಾಚೊ ಸಮಸ್ಯೆಯ್ ಆಸ್ಲೆಲ್ಲೊ. ಹ್ಯಾ ಸಕ್ಕಡ್ ಪಿಡೆಂಕ್ ವಕ್ತಾಂ ಖಾವ್ನ್ ಆಸ್ಲೆಲ್ಲೊ ಮಾನಾಧೀಕ್ ದೊಮಿನಿಕ್ ಲುದ್ರಿಗ್ ಬಾಪ್, ಸದಾಂಯಿ ಬಿಬುಡೊಚ್ ದಿಸ್ತಾಲೊ.

ಲ್ಹಾನ್ ಲ್ಹಾನ್ ಫಿರ್ಗಜಾಂನಿ ವಿಗಾರ್ ಜಾವ್ನ್ ಲೊಕಾಂಚ್ಯಾ ಆತ್ಮಿಕ್ ಗರ್ಜಾಂಕ್ ಪಾವೊನ್, ಪವಿತ್ರ್ ಸಭೆಚ್ಯಾ ರೆಗ್ರ್ಯಾಂಖಾಲ್ ಭಾವಾಡ್ತ್ ಸಾಂಬಾಳುಂಕ್ ಆಧಾರ್ ದಿಲ್ಲೆಂ ಸೊಡ್ಲ್ಯಾರ್, ಇಗರ್ಜೊ ಮೊಡುನ್ ನವ್ಯೊ ಉಬಾಚೆಂ ಜಾಂವ್, ಹೊಲಾಂ ಭಾಂದ್ಚೆಂ ಜಾಂವ್ ತಸಲ್ಯಾ ಖಿಂಚ್ಯಾಯ್ ಕಾಮಾಂಕ್ ಹಾತ್ ಘಾಲುಂಕ್ ನಾತ್ಲೆಲ್ಲೊ ಸಾದೊ ಪಾದ್ರ್ಯಾಬ್.

'ಗಲಾಟೊ ಜಾಯ್ತಾಶೆಂ ಪಳಯ್ಲೆ ಫೆಲಿಸ್.ತುಂ ಫೊಲಿಸಾಂಕ್ ಫೊನ್ ಕರ್. ಹಾಂವ್ ಭಿಸ್ಪಾಚ್ಯಾ ಘರಾ ಕಳಯ್ತಾಂ ಮ್ಹಣ್ ಉಪಾಧ್ಯಾಕ್ ಫೆಲಿಕ್ಸ್ ಸಿಕೆರಿಕ್ ಮಿನಿರ್ಚ್ಯಾ ಮೊಬಯ್ಲಾಚೆರ್‌ಚ್ ಸಾಂಗುನ್, ಮಾ. ದೊಮಿನಿಕ್ ಬಾಪ್, ಇಗರ್ಜೆಚ್ಯಾ ಮಾಟ್ಪಾಥಾವ್ನ್ ಆಮ್ಲೊರಾನ್ ಪಾಟಿಂ ಆಪ್ಲ್ಯಾ ಘರಾ ಗೆಲೊ.

ಮಿನಾರ್ಯಮಾನ್ ಆದ್ಲೊ ಉಪಾಧ್ಯಾಕ್ ಮಾನೆಸ್ತ್ ಬೆಜ್ಜಿಪಿಂತಾಕ್ ಫೊನ್ ಕರ್ನ್ ಗಜಾಲ್ ಸಾಂಗ್ಲಿ. ಬೆಜ್ಜಿಯಾಬ್ ಗೊಲಿಮಾರ್ ಫಿರ್ಗಜೆಂತ್ ವ್ಹಡ್ಲೆಂ ಕುಳ್ಳಾರ್. ಅಸಲ್ಯಾ ಸಂಗ್ತೆಂನಿ ಕಾಂಯ್ ಮುಕಾರ್ ಪಡಜೆ ತರ್ ಬೆಜ್ಜಿಯಾಬಾನ್, ಫೆಲಿಸಾಬಾನ್ ನ್ಹಯ್ ಮ್ಹಣ್ ಮಿನಾರ್ಯಮ್ ಜಾಣಾಂ ಆಸ್ಲೆಲ್ಲೊ.

ಕಕ್ಕೆಪದ್ವಾಚೆರ್ ಪಾತ್ರಾಂಚಿ ಕ್ಲ್ಯಾರಿ ಆಸುನ್, ಪಾಜೆ ಫಾತೊರ್ ಬೆತುನ್‌ಂಚ್ ಬೆಜ್ಜಿಪಿಂತಾನ್ ಲಾಖಾಂನಿ ಕಮಾಯಿಲ್ಲೆ. ಗೊಲಿಮಾರಾಚ್ಯಾ ತೆನುಕ್ ವ್ಹಾಳೊನ್ ವೆಚ್ಯಾ ನ್ಹಂಯ್ ಥಾವ್ನ್ ರೆಂವ್ ಕಾಡ್ನ್ ಸಾಗ್ತುಂಚೆ ತೀನ್ ವ್ಹಡ್ ಟಿಪ್ಪರ್ ಲೊರಿಯೊ ಆಸ್ಲೆಲ್ಲೊ ತಾಕಾ. ಗೊಲಿಮಾರ್ ಬಸ್‌ಸ್ಪಾಂಡಾಕ್ ಲಾಗೊನ್ ಟ್ರ್ಯಾವೆಲ್ ಎಜೆನ್ಸಿ ಚಲಯ್ತಾಲೊ. ಬಸ್ಸಾಚೆ, ವಿಮಾನಾಚೆ ಆನಿಂ ಆತಾಂ ಮಂಗ್ಳುರ್‌ಥಾವ್ನ್ ಸುಟ್ಲ್ಯಾ ರಯ್ಲಾಂಚೆ ಟಿಕೆಟೊಯ್ ಥಂಯ್ ಮೆಳ್ತಾಲೆ. ಬೆಜ್ಜಿ ಪೀಂತ್ ರಾಜಕೀಯಾಂತ್ಯಾಯಿ ನಾಂವ್ ವೆಲ್ಲೊ, ಜಿಲ್ಲಾ ಪಂಚಾಯ್ತೆಚೊ ಗೊಲಿಮಾರ್‌ಥಾವ್ನ್ ವಿಂಚುನ್ ಆಯಿಲ್ಲೊ

ಸಾಂದೊ. ಸ್ಥಳೀಯ್ ಎಮ್‌ಎಲ್‌ಎಚೊ ಉಜ್ಯೊ ಹಾತ್. ಅಶೆಂ ಜಾಲ್ಲ್ಯಾನ್ ಗೊಲಿಮಾರ್ ಪೆಂಟಿಂತ್ ತಶೆಂ ಇಗರ್ಜೆಕಡೆ ಬೆಜ್ಯೆಪಿಂತಾಚೊ ಪ್ರಭಾವ್ ವಿಶೇಸ್. ದೊದೋನ್ ವರ್ಸಾಂ ಫಿರ್ಗಜೆಚೊ ಉಪಾಧ್ಯಕ್ ಜಾಲ್ಲೆ ಉಪ್ರಾಂತ್ ಮಧೆಂ ಎಕಾ ಆವ್ಡೆಕ್ ತಾಣೆಂಚ್ ಖುಶೆನ್ ಆಪ್ಲೊ ಹುದ್ದೊ ಆಪ್ಲೊಚ್ ಕುಂಪಾದ್ರ್ ಫೆಲಿಸ್ ಸಿಕೇರಿಕ್ ಸೊಡ್ನ್ ದಿಂವ್ಚೊ ಆನಿಂ ಕುಂಪಾದ್ರಿಚಿ ಆಪ್ಲಿ ಮುಗ್ಗಾಲ್ಲಿಚ್ ತಾಣೆಂ ಪರತ್ ದೋನ್ ಆವ್ಡೆಕ್ ಉಪಾಧ್ಯಕ್ ಜಾಂವ್ಚೆಂ ಅಶೆಂ ಏಕ್ ರೀತ್ ಗೊಲಿಮಾರಾಂತ್ ಚಲುನ್ ಆಯಿಲ್ಲೆ. ಪ್ರಸ್ತುತ್ ಫೆಲಿಸ್ ಸಿಕೇರ್ ಉಪಾಧ್ಯಕ್ ಆನಿಂ ಮುಕ್ಲ್ಯಾ ಆವ್ಡೆಕ್ ಬೆಜ್ಯೆ ಪೀಂತ್ ಪರತ್ ಉಪಾಧ್ಯಕ್ ಮ್ಹಣ್ ನಖ್ಚಿ ಜಾಲ್ಲೆಂ.

‘ಹಿಂ ಅನ್ನಾಡಿ ಖಾವಿಯೆಗಾರಾಂಚಿಂ ಕಾಮಾಂ ಕುಂಪಾದ್ರೆ, ಗಲಾಟೊ ಕರ್ಚ್ಯಾಕ್ ಕರಯ್ಲಾ ತಾಣಿಂ. ಆನಿಂ ಸ ಮಯ್ಯಾಂನಿ ಗೊಲಿಮಾರಾಂತ್ ಪಂಚಿತೆಕ್ ಇಲೆಕ್ಟನ್ ಆಸಾನೇ. ತ್ಯಾ ಖಾತಿರ್ ಮ್ಹಣ್ ಮಿನಿನ್ ಖಬರ್ ದಿಲ್ಲೆ ತಕ್ಷಣ್ ಉಪಾಧ್ಯಕ್ ಪೊನ್ ಕೆಲ್ಲೊ ಬೆಜ್ಯೆಯಾಬಾನ್.

‘ಫಾದರ್ ತುಮಿ ಲಾಂಬ್ ಫಾಂಟ್ ಮಾರಯಾ. ಆಮ್ಚ್ಯಾ ಲೊಕಾನ್ ಒಟ್ಟು ಜಾಯ್ತೆ. ಹಿ ಚಿಲ್ಲರ್ ಗಜಾಲ್ ನ್ಹಯ್. ಹಿಂ ಅನ್ನಾಡಿ ಖಾವಿಯೆಗಾರಾಂಚಿಂ ಕಾಮಾಂ. ಮಿಲಾರಾಂತ್ ಜೆಜುಚಿ ಹಾತ್ ಪಾಂಯ್ ಮೊಡ್‌ಲ್ಲಾಂಚೆ ಬಾಪುಯ್ ಆಮ್ಚ್ಯಾ ಗಾಂವಾಂತ್ ಆಸಾತ್. ತಾಂಚೆಂ ಪೆಂಕಾಟ್ ಮೊಡಿಚೆ ಬೆಜ್ಯೆಯಾಬಾನ್ ಪಾದ್ರ್ಯಾ ಬಾಚ್ಯಾ ಫಾರಾ ಪೊನ್ ಕರ್ನ್, ಪಾದ್ರ್ಯಾಬಾಕ್ ಒತ್ತಾಯ್ ಕೆಲೆ.

ಫಾದರ್ ದೊಮಿನಿಕ್ ಲುದ್ರಿಗಾಕಡೆ ನಾತ್‌ಲ್ಲಾ ಜಾಯಿತ್ತಾ ಆಧುನಿಕ್ ವಸ್ತುಂ ಪಯ್ಕಿಂ ಮೊಬಯ್ಲಾ ಪೋನ್ಯಾಯಿ ಏಕ್.

‘ಸಮಧಾನೇನ್ ಪಳೆಯಾಂ ಬೆಜ್ಯೆಯಾಬಾ ಮ್ಹಣಾಲೊ ದೊಮಿನಿಕ್ ಲುದ್ರಿಗ್ ಬಾಪ್ ಪೊನಾಚೆರ್. ‘ವ್ಹಡ್ಲೊ ಗಲಾಟೊ ಕರ್ಚೊ ನಾಕಾ.’

‘ಗಲಾಟೊ ಕೊಣಾಕ್ ಜಾಯ್ ಫಾದರ್. ಆಮಿ ವೊಗೆಚ್ ಬಸ್ಚ್ಯಾರ್ ಆಮ್ಕಾಂ ಪುಕ್ತೆಲಾ ಮ್ಹಣಿತ್. ತುಮಿ ಆಮ್ಚ್ಯಾ ಲೊಕಾಕ್ ಕಳಯ್ಚೆ. ಮಿನಿಕ್‌ಡೆ ಫಾಂಟ್ ಮಾರುಂಕ್ ಸಾಂಗಾ. ಹಿ ಗಜಾಲ್ ಚಿಲ್ಲರ್ ಮ್ಹಣ್ ಸೊಡುಂಕ್ ಜಾಯ್ನಾ. ಬೆಜ್ಯೆಯಾಬ್ ತಾಪ್‌ಲ್ಲೊ.

‘ಗಲಾಟೊ ನಾಕಾ ಬೆಜ್ಯೆಯಾಬಾ ಪೊರಾತ್ತಿಲೆಂ ಪಾದ್ರ್ಯಾಬಾನ್, ‘ಪೊಲಿಸಾಂಕ್ ಖಬರ್ ದಿಯಾ. ಪೊಲಿಸ್ ಯೆಂವ್ಚಿ. ‘ಪಾದ್ರ್ಯಾಬಾಚೊ ತಾಳೊ ಕಾಂಪ್ರಾಲೊ.

‘ಫಾದರ್ ಹಾಂವೆಂ ಸಾಂಗ್ಲೆಂ ಆಯ್ಕಾ ಬೆಜ್ಯೆಯಾಬ್ ಉತ್ರಾಂಚೆರ್ ಭೊರ್ ಫಾಲ್ನ್ ಮ್ಹಣಾಲೊ ‘ತುಮಿ ಕಿತೆಂಯ್ ಭಿಯೆನಾಕಾತ್. ಆಮಿ ಆಸಾಂವ್. ಹಿ ಫಿರ್ಗಜ್ ಆಮ್ಚಿ ತುಮಿ ಆಮ್ಚೆ ಹಾಂವ್ ಆತ್ತಾಂ ಆಯ್ಲೊಂ. ಫೆಲಿಸ್‌ಯಿ ಯೆತಲೊ. ತುಮಿ ಫಾಂಟ್ ಮಾರ್ನ್ ಲೊಕಾಕ್ ಒಟ್ಟು ಕರಯಾ. ನಾ ತುಮಿ ಪೊಲಿಸಾಂಕ್ ಪಯ್ಲೆಂ ಆಪಯ್ಲಾರ್ ಫಾಲ್ಯಾಂ ತುಮ್ಕಾಂ ಚುಕಿದಾರ್ ಮ್ಹಣಿತ್. ಪಯ್ಲೆಂಚ್ ಆಮ್ಚೊ ಲೋಕ್

ತುಮ್ಮೆರ್ ಬೆಜಾರಾಯೆನ್ ಆಸಾತ್. ಗಲಾಟೊ ನಾಕಾ ಮ್ಹಣ್ ಪೊಗೆಚ್ ಬಸ್ತಾಂರ್ ಫಾಲ್ಯಾಂ ಖಾವಿಯೆಗಾರ್ ತುಮ್ಮಿ ಗೊಮ್ಮಿ ಲುಂವೊಂಕ್ ಆಸಾತ್. ಆಜ್ ಮಾತ್ಯೆಚಿ ಇಮಾಜ್ ಫುಟಯಿಲ್ಲೆ ಫಾಲ್ಯಾಂ ಇಗರ್ಜೆಕ್ ಉಚೊ ದಿತಿತ್. ಆಮ್ಚೆ ಗೊಲಿಮಾರ್ಚೆ ಪೊಲಿಸ್ ಸಕ್ವಡ್ ಖಾವಿಯೆಗಾರಾಂಚ್ಯಾ ಪಕ್ಷೆನ್ ಆಸಾತ್. ಪೊಲಿಸ್ ಮಾಗಿರ್ ಯೆತಲೆ. ಪಯ್ಲೆಂ ಆಮ್ಚೊ ಲೋಕ್ ಜಮೊ ಜಾಂವ್ಚಿ ಬೆಜಿಯಾಬಾನ್ ಕಡಕ್ ಸಾಂಗ್ಲೆಂ.

ಜಾಲ್ಲಿ ಗಜಾಲ್ ಕಿತೆಂ ಮ್ಹಣ್ ಸ್ವಪ್ನ್ ಜಾಂವ್ಚೆ ಪಯ್ಲೆಂ, ಲೊಕಾಂಕ್ ಸಾಂಗಾತಾ ಹಾಡುಂಕ್ ಪಾದ್ರ್ಯಾಬಾಕ್ ಮನ್ ನಾತ್ಲೆಂ. ಲೋಕ್, ತೆಯಿ ತರ್ನಾಟೆ ಉಚಾಂಬಳ್ ಜಾತಿತ್ ತರ್ ತಾಂಕಾಂ ಮಿತಿಚೆರ್ ದವರುಂಕ್ ಪೊಲಿಸಾಂಕ್ ಮಾತ್ರ ಸಾಧ್ಯಾ ಜಾಯ್ತಾ ಮ್ಹಣ್ ಲೆಕ್ಲೊ ಲುದ್ರಿಗ್ ಪಾದ್ರ್ಯಾಬ್ ಪೊಲಿಸ್ ಪಯ್ಲೆಂ ಯೆಂವ್ ಮ್ಹಣ್ ಅಪೇಕ್ಷಿತಾಲೊ. ಬೆಜಿ ಪೀಂತ್ ಬೊಲ್ತೆಂಚ್ ಉಲಯ್ತಾಲೊ.

ಅಸಲಿ ಏಕ್ ಪರಿಗತ್ ತಾಂಣಿಂ ತಾಂಚ್ಯಾ ಯಾಜಕ್ಪಣಾಚ್ಯಾ ಸಗ್ಳ್ಯಾ ಆವ್ಡೆಂತ್ ಪುಡ್ ಕೆಲ್ಲಿ ನಾ. ಅಸಲ್ಯಾ ಸಂಧಿಗ್ ಪರಿಗತೆಂತ್ ಕಶೆಂ ಮುಕಾರಿಜೆ ಮ್ಹಣ್ ವಿಗಾರ್ ಜೆರಾಲಾಥಾವ್ನ್ ಸಲಹಾ ಮೆಳತ್ ಮ್ಹಣ್ ಆಶೆವ್ನ್ ಭಿಸ್ಪಾಚ್ಯಾ ಘರಾ ಪರತ್ ಪರತ್ ಪೊನ್ ಕರ್ನ್ ಆಸ್ಲೊ ಮಾ. ದೊಮಿನಿಕ್ ಲುದ್ರಿಗ್. ಭಿಸ್ಪಾಚ್ಯಾ ಘರ್ದೆಂ ಪೊನ್ ಆವಾಜ್ ಕರ್ತಲೆಂ, ಪೂಣ್ ಕೋಣ್ ಉಕಲ್ತಾತ್ಲೆ. ಭಿಸ್ಪ್ ಸಾಯ್ ರೊಮಾಕ್ ಗೆಲ್ಲೊ. ಬೋವ್ಶ್ಯಾ ವಿಗಾರ್ ಜೆರಾಲ್, ಮೊಬಯ್ಲ್ ಪೊನ್ ಬಂಧ್ ದವರ್ನ್ ಸಕಾಳಿಂಚೆಂ ಪಯ್ಲೆಂ ಮೀಸ್ ಭೆಟಯ್ತಾಲೊ. ಮಾ. ದೊಮಿನಿಕ್ ಲುದ್ರಿಗ್ ಕಂಗಾಲ್ ಜಾಲೊ.

ಫೆಲಿಸ್ ಸಿಕೇರ್ ಉಪಾಧ್ಯಕ್ ತರಯಿ, ಫಿರ್ಗಜೆಂತ್ ಚಲ್ತೆಂ ಸಕ್ವಡ್ ಬೆಜಿಪಿಂತಾನ್ ಅಪೇಕ್ಷಿಲ್ಲೆಪರಿಂ. ಫೆಲಿಸ್ ಸಿಕೇರ್ ತರಯಿ ಬೆಜಿಪಿಂತಾಕಡೆ ವಿಚಾರಿನಾಸ್ತಾಂ ಕಿತೆಯ್ ಕರಿನಾತ್ಲೊ ಜಾಲ್ಲ್ಯಾನ್ ತೊ ಪೊಲಿಸಾಂಕ್ ಖಬರ್ ದಿಂವ್ಚೊ ನಾ ಮ್ಹಣ್ ವಿಗಾರ್ ಬಾಪಾಂಕ್ ಸ್ವಪ್ನ್ ಜಾಲ್ಲೆಂ. ಲೊಕಾನ್ ಯೆಂವ್ಚೆಪಯ್ಲೆಂ ಪೊಲಿಸ್ ಯೆತಿತ್ ತರ್ ಲೋಕ್ ಪಾದ್ರ್ಯಾಬಾಚೆರ್ ಉಪಾಟಿತ್ ಮ್ಹಣ್ ಬೆಜಿಯಾಬಾಚಿ ದಮ್ಮಿ. ಪಾದ್ರ್ಯಾಬಾಕ್ ಕಿತೆಂ ಕರ್ದೆಂ ಮ್ಹಣ್ ಸುಸ್ತಾನಾಸ್ತಾಂ ವಿಗಾರ್ ಜೆರಾಲಾ ಚೊ ಸಂಪರ್ಕ್ ಜೊಡುಂಕ್ ಇಗರ್ಜೆಚ್ಯಾ ಪೊನಾಥಾವ್ನ್ ಪ್ರಯತ್ನ್ ಕರಿತ್ ಆಸ್ಲೊ.

ಆನಿಂ ತಿತ್ಲ್ಯಾರ್ ಮಿನಿಫ್ ಗಿರುನ್ ಆಂಗಾರ್ ಸಯ್ತಾನ್ ಆಯ್ಲಾ ಮ್ಹಳೆಪರಿಂ ಫಾಂಟ್ ಮಾರುಂಕ್ ಸುರು ಕೆಲಿ. ಸುಟನಾಸ್ತಾಂ ಫಾಂಟೆಚೊ ಆವಾಜ್ ಆಯ್ಲೊ ಇಗರ್ಜೆ ಹಿತ್ತಾಂತ್ಲೊ ಆನಿಂ ಲಾಗ್ಲಿಲ್ಯಾ ವಾಡ್ಯಾಂತ್ಲೊ ಲೋಕ್ ಉಡೊನ್ ಪಡ್ಲೊ. ತಾಂಚೆಪಯ್ಲೆಂ ಜಾಯಿತ್ತಾ ಜಣಾಂನಿ ಫಿರ್ಗಜೆಚೊ ವಿಗಾರ್ಚ್ ಮೋರ್ನ್ ಪಾವ್ಲಾ ಮ್ಹಣ್ ಲೆಕ್ಲೆಂ! ಫಾದರ್ ದೊಮಿನಿಕಾಚ್ಯಾ ಪಯ್ಲೆಂ ಆಸ್ಲೊ ಪಾದ್ರ್ಯಾಬ್ ರಾತಿಂ ನಿದೆಂತ್ ಕಾಳಿಜ್ ರಾವೊನ್ ಮೆಲ್ಲೊ ಸಕಾಳಿಂ ಕಳ್ಳಾಲ್ಯಾ ತವಳ್ಚ್ಯಾ ಬೊಟ್ಟೆರಾನ್ಯಾಯಿ ಅಶೆಂಚ್ ಫಾಂಟ್ ಮಾರ್ಲಿ. ತವಳ್ ಪರ್ಯಾಂತ್ ಲಾಂಬ್ ಫಾಂಟ್ ಕಿತ್ಯಾಕ್ ಮಾರ್ತಾತ್ ಮ್ಹಣ್ ಗೊಲಿಮಾರಾಂತ್ಲೊ ಲೊಕಾಂಕ್ ಕಳಿತ್ ನಾತ್ಲೆಂ.

ಆಯ್ತಾರಾಚ್ಯಾ ಸಾತ್ ವ್ಹರಾಂಚ್ಯಾ ಮಿಸಾಕ್ ಭಾಯ್ರ್ ಸರ್ಲೆ ಆನಿಂ ಹೆರ್ ಥೊಡೆ ಘಾಂಟ್ ಆಯ್ಕೊನ್ ಉಟಾಉಟಿಂ ಇಗರ್ಜೆಕಡೆ ಪಾವ್ಲೆ. ಸಾಂತಾಂತೊನಿಚೆರ್ ಹಲ್ಲೊ ಜಾಲ್ಲೊ ಪಳೆವ್ನ್ ಆಕಾಂತ್ಲೆ. ಮುಕ್ಲ್ಯಾ ಅರ್ಧ್ಯಾ ವೊರಾ ಭಿತರ್ ಪುಟ್ಲಲ್ಲ್ಯಾ ಇಮಾಜೆಚ್ಯಾ ಭೊಂವ್ತಿ ಲೊಕಾಚಿ ಖೆಟ್ಚೆ ಜಾಲಿ.

ಬೆಜ್ಜಿ ಪೀಂತ್ ಆನಿಂ ಫೆಲಿಸ್ ಸಿಕೆರ್ ಸಾಂಗಾತಾಚ್ ಬೆಜ್ಜಿಯಾಬಾಚ್ಯಾ ಜಿಪಾಚೆರ್ ಆಯಿಲ್ಲೆ. ಮಾಟ್ವಾಚ್ಯಾ ಭಾಯ್ರ್ ಉಡಯಿಲ್ಲೊ ಇಮಾಜೆಚೊ ಭಾಗ್ ಫೆಲಿಸ್ ಸಿಕೆರಿನ್, ಬೆಜ್ಜಿಯಾಬಾನ್ ಆನಿಂ ಹೆರ್ ಥೊಡ್ಯಾಂನಿ ಸಾಂಗಾತಾ ಉಕಲ್ನ್ ಹಾಡ್ನ್ ಮಾಟ್ವಾಂತ್ ಮೊಡೊನ್ ಪಡ್ಲಲ್ಲ್ಯಾ ಇಮಾಜೆ ಸರ್ಶಿಂ ದವಲೊರ್.

ಇಮಾಜ್ ಖಾವಿಯೆಗಾರಾನಿಂಚ್ ಪುಟಯ್ಲ್ಯಾ ಮ್ಹಣ್ ಸಕ್ಕಡ್ ಲೋಕ್ ಉಲಯ್ತಾಲೊ. ಇಗರ್ಜಾಂಕ್ ಉಜೊ ದಿಂವ್ಚೊ, ಇಮಾಜೆಂಚೆರ್ ಹಲ್ಲೊ ಕರ್ಪಿಂ ತಾಂಚಿಂ ಕಾಮಾಂ ಮ್ಹಣ್ ಸಮ್ಜಲ್ಲ್ಯಾಂತ್ ಚೂಕ್ ನಾ. ಪೂಣ್ ಗೊಲಿಮಾರ್ ತಸಲ್ಯಾ ಸಮಧಾನಿ ಗಾಂವಾಂತ್ ಅಸಲೆಂ ಏಕ್ ಅನ್ನಾಡ್ಪಣ್ ಕಿತ್ಯಾಕ್ ಜಾಲೆಂ ಮ್ಹಣ್ ಲೋಕ್ ವಿಸ್ಮಿತ್ ಜಾಲ್ಲೊ.

ಸಾಂತಾಂತೊನಿಚೆಂ ಮುಸ್ಕರ್ ಅರ್ಥೆಂ ಪಿಟೊ ಜಾಲ್ಲೆಂ ಆನಿಂ ತಾಚ್ಯಾ ಹಾತಾಂತ್ ಆಸ್ಚ್ಯಾ ಜೆಜು ಬಾಳ್ಕಾಚೊ ಗೊಮ್ಮೊ ಮೊಡೊನ್ ಉಮ್ಕಾಳ್ತಾಲೊ. ತೆಂ ಪಳೆಲ್ಲಾ ಅಸ್ಕತ್ ಕಾಳ್ಜಾಚ್ಯಾ ಥೊಡ್ಯಾ ಸ್ತ್ರಿಯಾಂನಿ ರಡುಂಕ್ ಸುರು ಕೆಲೆಂ! ಹೆರಾಂನಿ ತಾಂಕಾಂ 'ವೊಗೆ ರಾವಾ. ತಿ ಇಮಾಜ್ ನ್ಹಯೇ. ತೊ ಕಿಶೆಂ ನೀಜ್ ಜೆಜುಯೇ?' ಮ್ಹಣ್ ಸಮಧಾನ್ ಕೆಲೆಂ.

ಸಾಂತಾಂತೊನಿಕ್ ಪುಟೊನ್ ಫಾಲಾ ಮ್ಹಣ್ಲೆ ಖಬರ್ ಮೊಬಾಯ್ಲ್ ಆಸ್ಲಲ್ಲ್ಯಾಂನಿ ಉಟಾಉಟಿಂ ಹೆರಾಂಕ್ ಕಳಯ್ಲಿ. ಸಾತ್ ವೊರಾಂ ಭಿತರ್ ಚಡುಣೆಂ ಸಗ್ಳ್ಯಾ ಫಿರ್ಗಜೆಕ್ ಪಾತ್ರೊನ್ ಸಾಂತಾಚಿ ಇಮಾಜ್ ಭೆಸಾಂ ಕೆಲ್ಲಿ ಖಬರ್ ಪಾವ್ಲಿ. ಮೊಟಾರ್ ಬಾಯ್ಕಾಚೆರ್, ರಿಕ್ಯಾಂಚೆರ್ ಜಾಯಿತ್ತೆ ತರ್ನಾಟೆ ಇಗರ್ಜೆಕಡೆ ಪಾವ್ಲೆ. ಥೊಡೆ ಮಸೀದೆಕಡ್ಲೆ ಹೆರ್ ಥೊಡೆ ಪೆಂಟಿಂತ್ಲೆ, ಕ್ರಿಸ್ತಾಂವ್ ನ್ಹಯ್ ಆಸ್ಲೆಲ್ಯಾ ಥಂಯ್ ಜಮೊ ಜಾಲ್ಲೆ.

ಪಾದ್ರ್ಯಾಬ್ 'ಪೊಲಿಸಾಂಕ್ ಖಬರ್ ದಿಯಾ' ಮ್ಹಣ್ ಫೆಲಿಸ್ ಸಿಕೆರಿಕಡೆ ಪರತ್ ಪರತ್ ಸಾಂಗುನ್ ಆಸ್ಲೊ.

'ಪೊಲಿಸಾಂಕ್ ಕಾಲೆಂ ಖಬರ್ ದಿಂವ್ಚಿ. ಸಾಂತಾಂತೊನಿಕ್ ಕಾಣ್ಣೆವ್ನ್ ಪೆಂಟಿಂತ್ ಪುರ್ಶಾಂವ್ ಕಾಡ್ಯಾಂ ಮ್ಹಣ್ ಥೊಡ್ಯಾ ತರ್ನಾಟ್ಯಾಂನಿ ಬೊಬಾಟುಂಕ್ ಸುರು ಕೆಲೆಂ.

'ಸಮಧಾನ್ ಸಾಂಬಾಳಾ. ಪುರ್ಶಾಂವ್ ಕಾಡುಂಕ್ ಪೊಲಿಸಾಂಚೆಂ ಪರ್ಮಿಶನ್ ಜಾಯ್' ಜಾಣ್ಣ್ಯಾ ಥೊಡ್ಯಾಂನಿ ಸಮ್ಜಂವ್ಕ್ ಪಳೆಲೆಂ.

‘ತೆಂ ಸಾರ್ಲೆಂ. ಹಾಂವ್ ಡಿ. ವೈಸ್ಪಿಕ್ ಫೊನ್ ಕರ್ತಾಂ. ತುಮಿ ತಯಾರ್ ಕರಾ’ಮ್ಹಣಾಲೊ ಬೆಜ್ಜಿ ಪಿಂತ್. ‘ಆಮಿ ಪ್ರತಿಭಟನ್ ಕರಿಜೆಚ್’ಆಪ್ಲೆಂ ಮೊಬಾಯ್ಸ್ ಫೆವ್ನ್ ತೊ ಕುಶಿಕ್ ಗೆಲೊ.

ಥೊಡ್ಯೊ ಸ್ತ್ರಿಯೊ, ಸಕಾಳಿಂಚೆಂ ಸಾತ್ ವೊರಾಂಚ್ಯಾ ಮಿಸಾಕ್ ಮ್ಹಣ್ ಆಯಿಲ್ಲೊ ‘ಮೀಸ್. ಮೀಸ್ ನಾಂಗಿ ಫಾದರ್ ?’ಮ್ಹಣ್ ಪಾದ್ರ್ಯಾಚ್ ವಿಚಾರುಂಕ್ ಲಾಗ್ಲೊ. ‘ಸಾಂತಾಂತೊನಿಕ್ ಮಾರ್ನ್ ಫಾಲಾ. ಕಾಲೆಂ ಮೀಸ್. ಮೀಸ್ ನಾಕಾ’ಮ್ಹಣ್ ಥೊಡೆ ದಾದ್ಲೆ ಮ್ಹಣಾಲೆ.

‘ಮಟ್ವಾನ್ ಮೀಸ್ ಭೆಟವ್ನ್. ಸಾಂತ್ ಆಂತೊನಿಚೆರ್ ಹಲ್ಲೊ ಕೆಲ್ಲ್ಯಾಂ ಪಾಸತ್ ಮಾಗಿಯಾಂ’ಮ್ಹಳೆಂ ಫಾದರ್ ಲುದ್ರಿಗಾನ್.

‘ಪಾದ್ರಿಕ್ ತಕ್ಲಿ ಸಮಾ ನಾ’ಪಾದ್ರ್ಯಾಚಾಕ್ ಆಯ್ಕಾನಾಶೆಂ ನಾಸಮಧಾನ್ ಉಚಾರ್ಲೆಂ ಥೊಡ್ಯಾ ತರ್ನಾಟ್ಯಾಂನಿ, ‘ಇಮಾಜ್ ಪಿಟೊ ಕೆಲ್ಲ್ಯಾಂ ಪಾಸತ್ ಮಾಗ್ತಾ ಖಿಯ್. ಆಮ್ಚೆ ಪಾಸತ್ ಮಾಗೊಂಕ್ ಪಯ್ಲೆ ದೀಜೆ’

‘ತುಮಿ ಬೊಬಾಟ್ ಮಾರಿನಾಕಾತ್. ಪುರ್ಶ್ಯಾಂವಾಕ್ ರೆಡಿ ಕರಾ. ಹಾಂವೆಂ ಸಾಂಡ್ ಸಿಸ್ಟಮ್ ಸಾಂಗ್ಲಾ. ಜೀಪ್ ಮ್ಹಜೆಂಚ್ ಆಸಾ. ಪಾದ್ರ್ಯಾಚ್ ಮೀಸ್ ಕರುಂದಿ. ಕೊಣಾಕ್ ಮಿಸಾಕ್ ವಚುಂಕ್ ಆಸಾ ತಿಂ ವಚುಂದಿ. ಮೀಸ್ ಜಾಲ್ಲೆಂಚ್ ಪುರ್ಶ್ಯಾಂವ್ ಕಾಡ್ಯಾಂ’ಬೆಜ್ಜಿ ಪಿಂತಾನ್ ಸಕ್ಡಾಂಕ್ ಆಯ್ಕಾಶೆಂ ತಾಳೊ ಪಿಂಜುನ್ ಸಾಂಗ್ಲೆಂ.

ಮೀಸ್ ಸುರು ಕೆಲ್ಲೆಂಚ್ ಚಡ್ತಾವ್ ಜಣ್ ಇಗರ್ಜೆ ಭಿತರ್ ರಿಗ್ಲೆ. ಗಲಾಟೊ ಥೊಡೊ ಉಣೊ ಜಾಲೊ.

ಮೀಸ್ ಜಾಯ್ತರ್ ಪೊಲಿಸಾಂಚಿಂ ಏಕ್ ಜೀಪ್ ಆಯ್ಲೆಂಚ್. ಬೆಜ್ಜಿಯಾಬಾನ್ ಡಿವೈಎಸ್ಪಿಕ್ ಕಳಯಿಲ್ಲೆಂ, ಡಿವೈಎಸ್ಪಿನ್ ಗೊಲಿಮಾರ್ಚ್ಯಾ ಪೊಲಿಸಾಂಕ್ ಖಬರ್ ದಿಲ್ಲಿ ಜಾಯ್ಲೆ. ಗೊಲಿಮಾರ್ ಪೊಲಿಸ್ ಸ್ಪೆಶನಾಚೊ ಸಬ್ ಇನ್ಸ್ಪೆಕ್ಟರ್ ಪ್ರಕಾಶ್ ರೆಡ್ಡಿ ಆನಿಂ ಚ್ಯಾರ್ ಪೊಲಿಸ್ ಎಕಾ ಜಿಪಾಚೆರ್ ಬಸುನ್ ಆಯಿಲ್ಲೆ.

‘ಹೆ ಹಾಂಗಾ ಕಿತ್ಯಾಕ್ ಆಯ್ಲಾತ್. ಹೊ ಆಮ್ಚೊ ಮಾಗ್ಲ್ಯಾಚೊ ಜಾಗೊ’ಮ್ಹಳೆಂ ಬೆಜ್ಜಿಪಿಂತಾನ್ ಪೊಲಿಸಾಂಕ್ ಪಳೆಲ್ಲೆಂಚ್. ಡಿವೈಎಸ್ಪಿನ್‌ಚ್ ಪೊಲಿಸಾಂಕ್ ಧಾಡ್ಲಾಂ ಮ್ಹಣ್ ತಾಕಾ ಕಳಿತ್ ನಾಶೆಲ್ಲೆಂ.

ಗೊಲಿಮಾರ್ಚ್ಯಾ ಪೊಲಿಸ್ ಸಬ್ ಇನ್ಸ್ಪೆಕ್ಟರಾಕಡೆ ಬೆಜ್ಜಿಪಿಂತಾಕ್ ನಾ ಸಮಧಾನ್ ಆಸ್ಲೆಂ. ನ್ಹಂಯ್ಲಿ ರೇಂವ್ ಸಾಗ್ಗುಂಕ್ ಪರ್ವಣ್ಲಿ ನಾ ಮ್ಹಣ್ ಥೊಡ್ಯಾ ಮಯ್ಜಾಂಪಯ್ಲೆಂ ಬೆಜ್ಜಿಪಿಂತಾಚ್ಯೊ ರೇಂವ್ ಭರಲ್ಲೆಂ ಟಿಪ್ಪರಾಂ ತಾಣೆಂ ಜಪ್ತೆ ಕೆಲ್ಲೆಂ. ಬೆಜ್ಜಿ ಪಿಂತಾಕ್ ಡಿವೈಎಸ್ಪಿ ಆನಿಂ ಶೆರಾಂತ್ಲ್ಯಾ ವ್ಹಡ್ ಅಧಿಕಾರಿಂಕಡೆ ಬರಿ ವಶೀಲಾಯ್ ಆಸ್ಲಲ್ಯಾನ್ ತಿಂ ಉಪ್ರಾಂತ್ ಸೊಡೆಲ್ಲೆಂ.

ಪೊಲಿಸಾಬಾನ್ ಘಡ್ಲಿ ಗಜಾಲ್ ಮಟ್ವಾನ್ ಸಬ್ ಇನ್ಸ್ಪೆಕ್ಟರಾಕ್ ಸಾಂಗ್ಲಿ. ‘ಪಳೆಲ್ಲೆ ತಕ್ಷಣ್ ಆಮ್ಕಾಂ ಖಬರ್ ದೀಜೆ ಆಸ್ಲಿ’ನಾಸಮಧಾನ್ ಉಚಾರ್ಲೆಂ

ಸಬ್‌ಇನ್ಸ್‌ಪೆಕ್ಟರಾನ್, 'ತುಮಿ ಇಮಾಜ್ ಆಪುಡ್ನ್ ಜಾಲ್ಯಾ. ನಾ ತರ್ ಅಪ್ರಾಧ್ಯಾಂಕ್ ಧರುಂಕ್ ಸಲೀಸ್ ಜಾತೆಂ'

'ಹೊ ಖಾವಿಯೆಗಾರಾಂಚೊ ಎಜೆಂಟ್'ಫೆಲಿಸಾಬಾಕಡೆ ಹಳೂ ತಾಳ್ಯಾನ್ ಮ್ಹಣಾಲೊ ಬೆಜ್ಜಿ ಪೀಂತ್, 'ಧರುಂಕ್ ಮನ್ ಆಸ್ಲ್ಯಾರ್ ಕಶೆಂಯ್ ಧರೈತಾ. ಹೊ ಕಿಶೆಂಯ್ ಕರಿನಾ. ತ್ಯಾಚ್ ಪಾಸತ್ ಹಾಂವ್ ಡಿವೈಸ್ವಿಕ್ ಕಳಯ್ಲಾಂ. ಆತಾಂ ತೊ ಯೆತಲೊ'

'ಜಣ್ ಜಾಯಿತ್ತೊ ಆಸಾ. ಲೋಕ್ ಶಾಂತ್ ಆಸಾ. ಕಂಟ್ರೋಲಾಚೆರ್ ಆಸಾ'ಸಬ್‌ಇನ್ಸ್‌ಪೆಕ್ಟರ್ ಶೆರಾಂತ್ಲ್ಯಾ ಆಪ್ಲ್ಯಾ ವ್ಹಯ್ಲ್ಯಾ ಅಧಿಕಾರಿಂಕ್ ಮೊಬಯ್ಲಾಚೆರ್ ಖಬರ್ ದೀತ್ ಆಸ್‌ಲ್ಲೊ.

ಪೆಂಟಿಂತ್ ಪುರ್ಶ್ಯಾಂವ್ ಕಾಡುಂಕ್ ಸಬ್‌ಇನ್ಸ್‌ಪೆಕ್ಟರ್ ಪ್ರಕಾಶ್ ರೆಡ್ಡಿನ್ ಪಯ್ಲೆಂ ಇನ್ವಾರ್ ಕೆಲೆಂ. ಪುರ್ಶ್ಯಾಂವ್ ಕಾಡುಂಕ್ ಆಮ್ಕಾಂ ಹಕ್ ಆಸಾ, ಆನಿಕಾಯಿ ಸೆಕ್ಯನ್ ಫಾಲ್ಟುಂಕ್ ನಾ ಜಾಲ್ಲ್ಯಾನ್ ಪುರ್ಶ್ಯಾಂವ್ ಕಾಡುಂಕ್ ಆಡ್ಕಳ್ ಕರಿನಾಯೆ ಮ್ಹಣ್ ಬೆಜ್ಜಿಪಿಂತಾನ್ ಒತ್ತಾಯ್ ಕೆಲಿ. ಪೊಲಿಸ್ ಸಬ್‌ಇನ್ಸ್‌ಪೆಕ್ಟರ್ ಹಟಾರ್ ಪಡ್‌ಲ್ಲ್ಯಾನ್ ಡಿವೈವಿಸ್ವಿಕ್ ಪರತ್ ಉಲೊವ್ನ್ ಕಿಶೆಂಚ್ ಗಲಾಟೊ ಜಾಯ್ತಾಶೆಂ ಪಳಯ್ತಾಂವ್, ಆಮ್ಚೊ ಲೋಕ್ ಉಚಾಂಬಳ್ ಆಸಾ. ಪುರ್ಶ್ಯಾಂವ್ ಕಾಡ್ನ್ ಸಮಧಾನ್ ಜಾತಲೊ ಮ್ಹಣ್ ಬೆಜ್ಜಿಪಿಂತಾನ್ ಭಾಸ್ ದಿಲ್ಲ್ಯಾನ್ ಮೊನ್‌ಪಣಿಂ ಪುರ್ಶ್ಯಾಂವ್ ಕಾಡುಂಕ್ ಡಿವೈವಿಸ್ವಿನ್, ಪ್ರಕಾಶ್ ರೆಡ್ಡಿಕಡೆ ಉಲೊವ್ನ್ ಪರ್ವಣ್ಣಿ ದಿಲಿ. ಜಿಪಾಚೆರ್ ಮೈಕ್ ಶಿರ್ಕಾಂವ್ಕ್ ಸೊಡ್ಲೊ ನಾ. ಫುಟ್‌ಲ್ಲಿ ಸಾಂತ್ ಆಂತೊನಿಚಿ ಇಮಾಜ್ ಪುರ್ಶ್ಯಾಂವಾಚೆರ್ ವ್ಹರುಂಕ್ ಬೆಜ್ಜಿಪಿಂತಾಕ್ ಮ್ಹನ್ ಆಸ್‌ಲ್ಲೆಂ. ಅಪ್ರಾಧ್ಯಾಂಕ್ ಧರೈ ಖಾತಿರ್ ತಿಚೆಂ ಮಹಜರ್ ಕರುಂಕ್ ಆಸಾ ಇಮಾಜ್ ಆನಿಂ ಕೊಣೆಂಚ್ ಆಪುಡ್ನಾಯೆ ಮ್ಹಣ್ ಪೊಲಿಸ್ ಸಬ್‌ಇನ್ಸ್‌ಪೆಕ್ಟರಾನ್ ಆಡ್ಕಳ್ ಕೆಲಿ. ನಿಮಾಣೆಂ, ಆಲ್ತಾರಕುಶಿನ್ ಆಸ್‌ಲ್ಲೆಂ ಸಾಂತಾಂತೊನಿಚೆಂ ವ್ಹಡ್ ಏಕ್ ಫಾಯ್ಲ್ ಪುರ್ಶ್ಯಾಂವಾಚೆರ್ ವ್ಹರುಂಕ್ ನಿರ್ಧಾರ್ ಜಾಲೊ.

ಪಾದ್ರ್ಯಾಬಾನ್ ಮುಟ್ವಾನ್ ಮೀಸ್ ಕೆಲೆಂ. ಮೀಸ್ ಜಾಲ್ಲೆಂಚ್ ಪುರ್ಶ್ಯಾಂವ್ ಭಾಯ್ರ್ ಸರ್ಲೊ. ಮೊರ್ನಾಕ್ ಆನಿಂ ಒಪಿಸ್ ಮಿಸಾಂ ವೆಳಾರ್ ಸಿಮೆಸ್ವಿಕ್ ವ್ಹರೈ ಮುರಿಸ್ ಘೆವ್ನ್ ಮಿನರ್ಯಾನ್ ಪುರ್ಶ್ಯಾಂವಾರ್ ಸಕ್ಟಾಂಚ್ಯಾ ಮುಕಾರ್ ಆಸ್‌ಲ್ಲೊ. ತಾಚ್ಯಾ ಪಾಟ್ವಾನ್ ಥೊಡ್ಯೊ ಸ್ತ್ರಿಯೊ, ಉಪ್ರಾಂತ್ ದೋನ್ ವಾಡ್ಯಾಂಚೆ ಗುರ್ಕಾರ್ ಸಾಂತಾಂತೊನಿಚೆಂ ಫಾಯ್ಲ್ ಉಕುಲ್ನ್ ಧರ್ನ್ ಆಸ್ಲೆ. ಅಶೆಂ ಪುರ್ಶ್ಯಾಂವ್ ಭಾಯ್ರ್ ಸರೈ. ಬಸ್‌ಸ್ಪೆಂಡಾ ಮ್ಹಣಾಸರ್ ಪುರ್ಶ್ಯಾಂವ್ ವ್ಹರೈ. ಥಂಯ್ ಪ್ರತಿಭಟನ್ ಜಾವ್ನ್ ಥೊಡಿಂ ಭಾಷಣಾಂ ಆನಿಂ ಉಪ್ರಾಂತ್ ಗೆಲ್ಲೆಪರಿಂಚ್ ಇಗರ್ಜೆಕ್ ಪಾಟಿಂ ಯೆಂವ್ಚೆಂ ಅಶೆಂ ಸಬ್‌ಇನ್ಸ್‌ಪೆಕ್ಟರಾಕಡೆ ಉಲೊವ್ನ್ ಮಾಂಡಾವೊಳ್ ಕೆಲ್ಲಿ. ಪಾದ್ರ್ಯಾಬಾನ್ ಪುರ್ಶ್ಯಾಂವಾಚೆಂ ಮುಕೇಲ್ವಣ್ ಘೆಜೆ ಮ್ಹಣ್ ಥೊಡ್ಯಾ ತರ್ನಾಟ್ಯಾಂನಿ ಒತ್ತಾಯ್ ಕೆಲಿ; ಬೆಜ್ಜಿ ಪೀಂತ್ ಆನಿಂ ಹೆರ್ ಮಾಲ್ಪಡ್ಯಾಂನಿ ಪಾದ್ರ್ಯಾಬಾನ್ ಪ್ರತಿಭಟನಾಕ್ ಯೆಂವ್ಚೆಂ

ನಾಕಾ ಮ್ಹಣ್ ಸಾಂಗ್ಲೆಂ. ಫಾದರ್ ಲುದ್ರಿಗಾಕ್ಯಿ ಪ್ರತಿಭಟನಾಂತ್ ಭಾಗ್ ಘೆಂವ್ಕ್ ಮನ್ ನಾತ್ಲೆಂ.

ಪುರ್ಶ್ಯಾಂವ್ ಇಗರ್ಜೆಚ್ಯಾ ಕಂಪೌಂಡಾಥಾವ್ನ್ ಭಾಯ್ರ್ ಪಡಜೆ ತರ್ ದೋನ್ ಬಸ್ಸಾಂಚೆರ್ ಪೊಲಿಸಾಂಕ್ ಘೆವ್ನ್ ಡಿವೈಎಸ್ಪಿ ಯೇವ್ನ್ ಪಾವ್ಲೊ. ಪುರ್ಶ್ಯಾಂವ್ ಶಾಂತ್‌ಪಣಿಂ ಕರಿಜೆ ಮ್ಹಣ್ ಡಿವೈಎಸ್ಪಿನ್ ಬೆಜಿಪಿಂತಾಕ್ ಪರತ್ ಪರತ್ ಸಾಂಗ್ಲೆಂ.

ಗೊಲಿಮಾರಾಂತ್ ಆಯ್ತಾರ್ ಸಾಂತೆಚೊ ದೀಸ್. ಬಸ್‌ಸ್ಪೆಂಡಾಕ್ ಲಾಗೊನ್ ಆಸ್ಚ್ಯಾ ಮಾರ್ಕೆಟಿಂತ್ ಸಾಂತ್ ಜಮ್ತಾ. ಸಾಂತೆಚ್ಯಾ ದಿಸಾ ಪೆಂಟಿಂತ್ ಸಕಾಳಿಂಚ್ ಲೊಕಾಚಿ ಖೆಟ್ ಆಸ್ತಾ. ಗೊಲಿಮಾರ್ ಗ್ರಾಮ್ ಪಂಚಾಯ್ತ್ ತರ್ಯಿ ಫ್ಲಡ್ ಪೇಂಟ್‌ಚ್. ಭೊಂವ್ಡಿಚ್ಯಾ ಚ್ಯಾರ್ ಪಾಂಚ್ ಹಳ್ಳೆಂಕ್ ವೆಚೆ ರಸ್ತೆ ಗೊಲಿಮಾರಾಂತ್ ಸಾಂಗಾತಾ ಮೆಳ್ತಾಲೆ. ಚ್ಯಾರ್ ಫ್ಲಡ್ ಬ್ಯಾಂಕಾಂ, ಪಾಂಚ್ ಸೊರ್ಯಾಚಿಂ ಬಾರಾಂ, ಏಕ್ ಸರ್ಕಾರಿ ಆಸ್ಪತ್ರ್, ದೋನ್ ಲ್ಹಾನ್ ನರ್ಸಿಂಗ್‌ಹೊಮಾಂ, ಆನಿಂ ಪೊಲಿಸ್‌ಸ್ಪೆಶನ್ ಅಶೆಂ ಗೊಲಿಮಾರ್ ನಾಂವ್ ವೆಲ್ಲೊ ಜಾಗೊ. ಗೊಲಿಮಾರ್‌ಚಿ ಸಾಂತ್ ಮ್ಹಳ್ಯಾರ್ ಲಾಗ್ತಿಲ್ಯಾ ಗಾಂವ್ಚ್ಯಾ ವ್ಯಾರ್ ಕರೆಲ್ಯಾಂಕ್, ರಾಂದಾಯ್ ವಿಕ್ತೆಲ್ಯಾಂಕ್, ಕೃಶೆಕ್ ಲಗ್ತಿ ವಸ್ತು ಫ್ಲರೆಲ್ಯಾಂಕ್ ಭೆಟ್ ದೀಜೆಚ್ ಜಾಲ್ಲೊ ದೀಸ್. ಸಾಂತೆಚೊ ದೀಸ್ ಜಾಲ್ಲ್ಯಾನ್ ಜಿನ್ನಾಚೆ ಆಂಗ್ಲಿ, ಹೆರ್ ದುಖಿನಾಂ, ಸೊರ್ಯಾಚಿಂ ಬಾರಾಂ ಸಯ್ತ್ ಸಕಾಳಿಂ ಸಾತ್ ಪೊರಾಂ ಭಿತರ್ ಉಗ್ತಿಂ ಜಾತಲಿಂ. ಮಾಸ್ಕಿ ಘೆವ್ನ್ ಮೊಗ್ರಾಂ ಆನಿಂ ಮಾಪ್ಪಿ ಸಕಾಳಿಂಚ್ ಗೊಲಿಮಾರ್ ಸಾಂತೆಕ್ ಪಾವ್ತಾಲಿಂ.

ಇಗರ್ಜೆಕಡೆ ದೆವಾಚಿ ಇಮಾಜ್ ಪಿಟೊ ಕೆಲ್ಯಾ ಆನಿಂ ತ್ಯಾ ಖಾತಿರ್ ಪೊರ್ಬುಂಗೆಲೆ ಪುರ್ಶ್ಯಾಂವ್ ಕಾಡ್ತಾತ್ ಮ್ಹಣ್ಲೆ ಗಜಾಲ್ ಗೊಲಿಮಾರ್ ಪೆಂಟಿಂತ್ಲ್ಯಾ ಹೆರಾಂನಿ ಜಡಾಯೆನ್ ಘೆತ್ಲಿ ನಾ. ಪಾಟ್ಲ್ಯಾ ವರ್ಸಾಂನಿ ಈದ್ ಘೆಸ್ತಾ ದೀಸ್ ಮಸಿದೆಥಾವ್ನ್ ಪುರ್ಶ್ಯಾಂವ್ ಯೆತಾನಾ ವಾ ಚೊವ್ಡೆಚ್ಯಾ ತಿಸೆ ದಿಸಾ ಗಣೇಶಾಚಿ ಇಮಾಜ್ ನ್ಹಂಯ್ ಬುಡೊಂವ್ಕ್ ವೆಚೊ ಪುರ್ಶ್ಯಾಂವ್ ಭಾಯ್ರ್ ಸರ್ತನಾ ಗೊಲಿಮಾರ್ ಪೆಂಟಿಂತ್ ಚಡ್ತಾವ್ ಆಂಗ್ಲಿಚಿಂ ದಾರಾಂ ಬಂಧ್ ಜಾತಾಲಿಂ, ಪೂಣ್ ಬೆಸ್ವಾಚ್ಯಾ ರಾತಿಂ ಜಾಂವ್ ವಾ ಗೊಟ್ಪಾಚ್ಯಾ ಘೆಸ್ತಾ ದೀಸ್ ಜಾಂವ್ ಕ್ರಿಸ್ತಾಂವಾಚೊ ಪುರ್ಶ್ಯಾಂವ್ ಗೊಲಿಮಾರ್ ಪೆಂಟಿಂತ್ಲ್ಯಾನ್ ವೆತಾನಾ ಚಡ್ತಾವ್ ಸರ್ವ್ ಆಂಗ್ಲಿಗಾರ್ ಆಪ್ಲಿಂ ದಾರಾಂ ಉಗ್ತಿಂ ದವರ್ನ್ ಮುಕಾರ್ ಡಜನ್ ಭೊರ್ ವಾತಿ ಪೆಟಯ್ತಾಲೆ ಶಿವಾಯ್ ಆಂಗ್ಲಿಚಿಂ ದಾರಾಂ ದಾಂಪಿನಾತ್ಲೆ. ಪೊರ್ಬುಂಚೆ ಖಿಂಚ್ಯಾಯ್ ಗಲಾಟ್ಕಾಂಕ್ ವಚಾನಾಸ್ಚೆ ಸಾದೆ ತಸಲೆಂ ಚಿಂತಪ್ ಗೊಲಿಮಾರಾಂತ್ ಘೊಳ್ತಾಲೆಂ.

ಪೂಣ್ ಆಯ್ಚೊ ಪುರ್ಶ್ಯಾಂವ್ ತಸೊ ಉರ್ಲೊ ನಾ. ಪುರ್ಶ್ಯಾಂವ್ ಮೌನ್‌ಪಣಿಂ ಮ್ಹಳ್ಳೆಂ ತರ್ನಾಟಿ ಆಯ್ತಾಲೆಚ್ ನಾಂತ್. ಇಗರ್ಜೆಚೆಂ ಕಂಪೌಂಡ್ ಉತ್ಪೊನ್ ಪುರ್ಶ್ಯಾಂವ್ ರಸ್ತಾಕ್ ಪಾವ್ಲೊಚ್ ತರ್ನಾಟಿ 'ಆಮ್ಕಾಂ ನೀತ್ ಜಾಯ್' ಮ್ಹಣ್ ಬೊಬಾಟುಂಕ್ ಲಾಗ್ಲೆ. ಆನಿಂ ಥೊಡೆ ರಾಜಕೀಯ್ ಪಾಡ್ತಿಚೆಂ ನಾಂವ್ ಕಾಡ್ನ್

ಖಾವಿಯೆಗಾರಾಂಕ್ ಮುದರ್ಬಾದ್ ಮ್ಹಣ್ ಬೊಬಾಟುಂಕ್ ಲಾಗ್ಲೆ. ಬೆಜ್ಜಿಪಿಂತಾನ್, ಸಿರಿಲ್ ಸಿಕೇರಿನ್ ಆನಿಂ ವಾಡ್ಯಾಚ್ಯಾ ಥೊಡ್ಯಾ ಗುರ್ಕರಾಂನಿ ತರ್ನಾಟ್ಯಾಂಕ್ ಸೈರಾಣ್ ಸಾಂಬಾಳುಂಕ್ ಕೆಲ್ಲಿ ವಿನಂತಿಯಿ ಉಪ್ಕಾರಾಕ್ ಪಡ್ಲಿ ನಾ.

ಪೊಲಿಸಾಂಚಿ ಪೊವ್ಡ್ ಪಳೆಲ್ಲೆಚ್ ತರ್ನಾಟ್ಯಾಂಚಿ ಬೊಬಾಟ್ ವಿಶೇಸ್ ಜಾಲ್ಲಿ.

ಪುರ್ಶ್ಯಾಂವ್ ಬಸ್‌ಸ್ಟಾಂಡಾಕ್ ಪಾವೊಂಕ್ ಕಾಂಯ್ ಧಾ ಫೀಟ್ ಆಸ್‌ಲ್ಲೆಂ, ತಿಲ್ಲಾರ್ ಉಕೊಲ್ನ್ ಧರ್‌ಲ್ಲಾ ಸಾಂತ್ ಆಂತೊನಿಚ್ಯಾ ಫಾಯ್‌ಲಾಚೆರ್ ಆಡೊಸಾಥಾವ್ನ್ ಪಾಟಾಪಾಟ್ ಫಾತೊರ್ ಪಡೊಂಕ್ ಸುರು ಜಾಲೆ. ಫಾತೊರ್ ಥೊಡೆ ಲೊಕಾಚೆರ್ಯಿ ಪಡ್ಲೆ. ಫಾಯ್‌ಲಾಚೊ ಆರ್ಸೊ ಫುಟೊನ್ ಪಡ್ಲೊ. ಮಾತ್ಯಾಚೆರ್ ಫಾತೊರ್ ಪಡ್‌ಲ್ಲಾಂಕ್ ಫಾಯ್ ಜಾವ್ನ್ ರಗತ್ ವ್ಹಾಳೊಂಕ್ ಲಾಗ್ಲೆಂ. ಪುರ್ಶ್ಯಾಂವಾರ್ ಆಸ್‌ಲ್ಲಾ ತರ್ನಾಟ್ಯಾಂನಿ ರಸ್ತಾ ದೆಗೆಚಿ ಜಲ್ಲಿಫಾತೊರ್ ವಿಂಚುನ್ ಫಾತೊರ್ ಆಯಿಲ್ಲಾ ಕುಶಿಕ್ ಪಾಟಿಂ ಮಾರ್ಲೆ. ಥೊಡ್ಯಾಂನಿ ಕುಶಿಂಚ್ಯಾ ಆಂಗ್ಡಿಚ್ಯಾ ಗ್ಲಾಸಾಂಕ್ ಫಾತೊರ್ ಉಡಯ್ಲೆ.

ಲೋಕ್ ಫಾಸ್ಕಾಲೊ. ಮಿನರ್ಯೆಮ್ ಖುರಿಸ್ ಘೆವ್ನ್ ಬೆಜ್ಜಿಪಿಂತಾಚ್ಯಾ ಟ್ರಾವೆಲ್ ಎಜೆನ್ಸಿಕ್ ಧಾಂವ್ಲೊ. ದಾದ್ಲೆ ಮೆಳ್‌ಲ್ಲಾ ಮೆಳ್‌ಲ್ಲಾ ವಾಟೇರ್ ಪೇಂಟ್ ಸೊಡ್ನ್ ಧಾಂವೊನ್ ಗೆಲೆ. ಸ್ತ್ರಿಯೊ ಮಾತ್ಯಾಚೆರ್ ಹಾತ್ ದವರ್ನ್ ಲಾಗ್ಲಿಲ್ಯಾ ಆಂಗ್ಡಿಂಕ್ ವಾ ಹೊಟೆಲಾಂಕ್ ರಿಗ್ಲೊ. ಬೆಜ್ಜಿ ಪೀಂತ್, ಫೆಲಿಸ್ ಸಿಕೇರ್ ಖಂಯ್ ಮಾಯಗ್ ಜಾಲೆ ಕೊಣಾಕ್ ಕಳೆಂ ನಾ. ಸಾಂತೆಂತ್ ಆಸ್ಲೆ ವ್ಯಾರಾಗಾರ್ ಜಾತಾ ತಿಲ್ಲೆಂ ಪಾಸ್ಕೆಂತ್ ಘೆವ್ನ್ ಲಿಪೊಂಕ್ ಗೆಲೆ. ಮೊಗ್ರಾಂ ಆನಿಂ ಮಾಪ್ಪಿ ವಿಕ್ರಾಕ್ ಹಾಡ್‌ಲ್ಲಿ ಮಾಸ್ತಿ ವೆಗಿಂ ವೆಗಿಂ ಕಾಂಟೆಯೆಂನಿ ಆನಿಂ ಗೊಣ್ಯೆಂನಿ ಭೊರ್ನ್ ಲಾಗ್ಲಿಲ್ಯಾ ಮಾಪ್ಪಾಚ್ಯಾ ಹೊಟೆಲ್ಲಾ ಭಿತರ್ ಧಾಂವ್ಲಿಂ. ಥೊಡೆ ಜಣ್ ಮೆಳ್‌ಲ್ಲೆಂ ಮೆಳ್‌ಲ್ಲೆಂ ಆಪ್ಲ್ಯಾ ಪೊತ್ಯಾಂನಿ ಭೊರ್ನ್ ಲುಟುಂಕ್ ಲಾಗ್ಲೆ. ಪೆಂಟೆಂತ್ ಕೋಣ್ ಕಿಂತೆಂ ಮ್ಹಣ್ ಕಳಿತ್ ನಾಸ್ತಾಂ ಲೊಕಾಂಚೊ ಗಲಾಟೊ ಜಾಯಿತ್ತ್ ಆಸ್‌ಲ್ಲೊ. ಮಾರ್ಕೆಟಿ ಕುಶಿನ್ ರಾವಾಯಿಲ್ಲಾ ಕೊಣಾ ಕೊಣಾಚ್ಯಾ ಕಾರಾಂಚಿ ಗ್ಲಾಸ್ ಪುಟೊವ್ನ್ ಫಾಲೆ. ಬಸ್‌ಸ್ಪೆಂಡಾಂತ್ ರಾವ್‌ಲ್ಲಾ ದೋನ್ ಬಸ್ಸಾಂಚಿ ಗ್ಲಾಸ್ ಪಿಟೊ ಪಿಟೊ ಕೆಲೆ. ಪೊಲಿಸಾಂನಿ ಲಾತಿ ಭಿಜಾವ್ನ್ ಮೆಳ್‌ಲ್ಲಾ ಮೆಳ್‌ಲ್ಲಾಂಕ್ ಮ್ಹಾರುಂಕ್ ಸುರು ಕೆಲೆಂ.

ಪೊಲಿಸಾಂಚೊ ಸಂಕೊ ಉಣೊ ಆಸ್‌ಲ್ಲೊ. ಸಗ್ಳ್ಯಾ ಪೆಂಟೆಂತ್ ಉಬ್ಜಾಲ್ಲೊ ಗಲಾಟೊ ಮಿತಿ ಭಿತರ್ ಹಾಡುಂಕ್ ಪೊಲಿಸಾಂಕ್ ತ್ರಾಸ್ ಜಾಲೆ. ಪೊಲಿಸ್ ಮುಕಾರ್ ಗೆಲ್ಲೆಚ್ ಆಡೊಸಾ ಥಾವ್ನ್ ರಸ್ತಾಚೆರ್ ಫಾತೊರ್, ಸೊಡಾಚ್ಯೊ ಬೊತ್ಲೊ ಪಡೊಂಕ್ ಲಾಗ್ಲೆ. ಗ್ಯಾರೆಜಿ ಕಡೆ ಆಸ್ಲ್ಯಾ ಥೊಡ್ಯಾ ಪರ್ನಾಟಿ ಯರಾಂಕ್ ಉಜೊ ದೀವ್ನ್ ರಸ್ತಾಚೆರ್ ಉಡಯ್ಲಿಂ.

ಆಂಗ್ಡಿಂಚಿ, ಸೊರ್ಯಾಚ್ಯಾ ಬಾರಾಂಚಿಂ ದಾರಾಂ ದಾಂಪ್ಲಿಂ. ಕ್ರಿಸ್ತಾಂವ್ ತರ್ನಾಟ್ಯಾಂಪ್ರಾಸ್ ಚಡ್ ಮಸಿದೆಕಡ್ಲೆ ಆನಿಂ ಹೆರ್ ಗಲಾಟ್ಯಾಂತ್ ಮೆಳ್‌ಲ್ಲೆ ಪರಿಂ

ದಿಸ್ತಾಲೆಂ. ಪೊಲಿಸಾಂನಿ ತಕ್ಷಣ್ ಪೆಂಟೆಂತ್ ಸೆಕ್ಯನ್ ಘಾಲೆಂ. ಸರ್ವ್ ದುಕನಾಂ ಬಂಧ್ ಕರಯ್ಲಿಂ. ರಿಕ್ಯಾಕ್ಟಿ ಬಸ್ಸಾಂ ಬಂಧ್ ಜಾಲಿಂ. ಆಂಗ್ಲಿ ಭಿತರ್ ಲಿಪೊನ್ ರಾವ್ಲೆಲ್ಲ್ಯೊ ಸ್ತ್ರಿಯೊ ಹಳೊ ಭಾಯ್ ಯೆವ್ನ್ ಮೆಳ್ಲೆಲ್ಲ್ಯೊ ವಾಟೆಂತ್ಲ್ಯಾನ್ ಆಪಾಪ್ಲ್ಯೊ ಘರಾ ಧಾಂವ್ಲೆಲ್ಲ್ಯೊ. ತರ್ನಾಟ್ಕಾಂಕ್ ಪಳೆಲ್ಲೆಂಚ್ ಪೊಲಿಸ್ ಧಾಂವ್ಲೆಲ್ಲ್ಯೊ ಧಾಂವ್ಲೆಲ್ಲ್ಯೊ ಮಾರ್ತಾಲೆ. ಥೊಡ್ಯಾಂಕ್ ಧರ್ನ್ ಪೊಲಿಸಾಂನಿ ಆಪ್ಲ್ಯೊ ಬಸ್ಸಾಂ ಭಿತರ್ ಚೆಪ್ಲೆಂ. ಮುಕ್ಲ್ಯೊ ಎಕಾ ವೊರಾ ಭಿತರ್ ಗೊಲಿಮಾರ್ ಶಾಂತ್ ಜಾಲೆಂ. ಸಾಂತ್ ಬಂಧ್ ಜಾಲಿ. ರಸ್ತಾಚೆರ್ ಪೊಲಿಸ್ ಸೊಡ್ನ್ ಹೆರ್ ಕೊಣ್ ಉರ್ಲೆ ನಾಂತ್.

ದುಸ್ರೊ ಭಾಗ್

ಟೆಲೆವಿಶನ್ ಖಬ್ಬೆಗಾರ್ ಗೊಲಿಮಾರ್ ಪಾವ್ತಾನಾ ಗಲಾಟೊ ಥಂಡ್ ಜಾಲ್ಲೊ. ಗೊಲಿಮಾರಾಂತ್ ಜಾಲ್ಲ್ಯೊ ಗಲಾಟ್ಯಾವರ್ವಿಂ ಸಾಂತಾಂತೊನಿಕ್ ಪಿಟೊ ಕೆಲ್ಲಿ ಗಜಾಲ್ ಪ್ರಮುಕ್ ಟೆಲೆವಿಶನ್ ಚ್ಯಾನೆಲಾಂಚೆರ್ ಪ್ರಸಾರ್ ಜಾಂವ್ಕ್ ಧರಿ. ಗಲಾಟೊ ಕೆಲ್ಲ್ಯೊ ಚಾಳೀಸ್ ಜಣಾಂಕ್ ಕುಡಯ್ಲಾಂ, ಬಾರಾ ಜಣ್ ಘಾಯೆಲ್ಯಾತ್ ಮ್ಹಣ್ ಖಬರ್ ವಾಚ್ಚೆಲ್ಯಾಂನಿ ಕಳಯ್ಲೆಂ. ಡಿವೈಎಸ್ಪಿ ಗೊಲಿಮಾರಾಂತ್ ಆಸುನ್, ಪರಿಗತ್ ಸಾಂಬಾಳುನ್ ಆಸಾ. ಪೊಲಿಸ್ ಅಪ್ರಾಧ್ಯಾಂಚ್ಯಾ ಸೊಧ್ವೆರ್ ಆಸೊನ್ ಇಮಾಜ್ ಪಿಟೊ ಕೆಲ್ಲ್ಯಾಂಕ್ ವೆಗ್ಗಿಂಚ್ ಕಯ್ಡ್ ಕರೊ ಭರ್ವಾಸೊ ಶೆರಾಂತ್ಲ್ಯೊ ಪೊಲಿಸ್ ಮುಕೆಲ್ಯಾಂನಿ ಉಚಾರ್ಲೊ. ಖಾವಿಯೆಗಾರ್ ಸೊಡ್ನ್ ಹೆರ್ ರಾಜಕೀಯ್ ಪಾಡ್ವಿಚ್ಯಾಂನಿ ಸಾಂತಾಂತೊನಿಚ್ಯಾ ಇಮಾಜೆಕ್ ಹಲ್ಲೊ ಕೆಲ್ಲೆಂ ಆನಿಂ ಮೌನ್‌ಪಣಿಂ ಪುರ್ತಾಂವ್ ಕಾಡ್ಲ್ಯೊ ಅಮಾಯಕ್ ಲೊಕಾಂಚೆರ್ ದಬಾವ್ ಕೆಲ್ಲೆಂ ಖಂಡನ್ ಕೆಲೆಂ. ಗೊಲಿಮಾರ್ಚ್ಯಾ ಪೊಲಿಸ್ ಸಬ್‌ಇನ್ಸ್‌ಪೆಕ್ಟರಾಕ್ ತುರಂತ್ ವರ್ಗ್ ಕರಿಚೆ ಮ್ಹಣ್ ಬೆಜ್ಜಿ ಪಿಂತಾನ್ ಆನಿಂ ತಾಚ್ಯಾ ಪಾಡ್ವಿಚ್ಯಾ ಸ್ಥಳೀಯ್ ಮುಕೆಲ್ಯಾಂನಿ ಒತ್ತಾಯ್ ಕೆಲಿ. ಅಪ್ರಾಧ್ಯಾಂಕ್ ವೆಗ್ಗಿಂ ಕಯ್ಡ್ ಕರಿಚೆ ಆನಿಂ ಲೊಕಾನ್ ಸಮಧಾನ್ ಸಾಂಬಾಳಿಚೆ ಮ್ಹಣ್ ವಿಗಾರ್ ಮಾನಾಧಿಕ್ ದೊಮಿನಿಕ್ ಲುದ್ರಿಗ್ ಬಾಪಾನ್ ವಿನಂತಿ ಕೆಲಿ. ಹ್ಯೊ ಸರ್ವ್ ಗಜಾಲ್ಯೊ ಟೆಲೆವಿಶನಾಚೆರ್ ಪ್ರಸಾರ್ ಜಾಯಿತ್ ಆಸ್ಲೊ.

ಹ್ಯಾ ರಾಜ್ಯಾಂತ್ ಅಲ್ಪಸಂಖ್ಯಾತ್ ಲೊಕಾಂಕ್ ಜಿಯೆಂವ್ಕ್ ಸೊಡಿನಾಂತ್, ಹಾಕಾ ಖಾವಿಯೆಗಾರ್ಚ್ ಕಾರಣ್ ಮ್ಹಣ್ ಟೆಲೆವಿಶನಾಚೆರ್ ಜಾಲ್ಲ್ಯೊ ಚರ್ಚ್ಯಾಂನಿ ಅಭಿಪ್ರಾಯ್ ವ್ಯಕ್ತ್ ಜಾತಾಲಿ. ಕ್ರಿಸ್ತಾಂವ್ ಮತಾಂತರ್ ಕರ್ತಾತ್ ಆನಿಂ ಮತಾಂತರ್ ರಾವಯಿಲ್ಲ್ಯೊ ಶಿವಾಯ್ ಅಸಲೆಂ ನಾ ಸಮಧಾನ್ ರಾಂವ್ಚೆಂ ನಾ ಮ್ಹಣ್ ಖಾವಿಯೆಗಾರ್ ಪಾಡ್ವಿಚ್ಯಾಂನಿ ಅಭಿಪ್ರಾಯ್ ದಿಲ್ಲಿ. ಗೊಲಿಮಾರಾಂತ್ ಎಕಾಚ್ ಎಕ್ಲ್ಯಾಕ್ ಮತಾಂತರ್ ಕೆಲ್ಲೆಂ ದಾಕಯ್ಲ್ಯಾರ್ ಆಪುಣ್ ರಾಜಕೀಯ್ ನಿವೃತ್ತ್ ಜಾತಾಂ ಮ್ಹಣ್ ಪೊರ್ಚ್ಯಾ ಎಲಿಸಾಂವಾಂತ್ ಸಲ್ವಲ್ಲ್ಯೊ ಸ್ಥಳೀಯ್ ಮಾಜಿ ಎಮ್‌ಎಲ್ಸೆನ್ ಪಂಥಾಹ್ವನ್ ದಿಲೆಂ.

ತನ್ನೆ ಖಾತಿರ್ ಜಿಲ್ಲಾಚ್ಯಾ ಎಸ್ಪಿನ್ ಆಪ್ಲ್ಯಾ ಮುಕೇಲ್ಪಣಾಚೆರ್ ಪೊಲಿಸ್ಕಾರಾಂಚೊ ಏಕ್ ಪಂಗಡ್ ತಯಾರ್ ಕೆಲ್ಲೊ. ತಾಂಚೆಪಯ್ಲಿಂ ಇನ್ಸ್ಪೆಕ್ಟರ್ ವಿವಿಯನ್ ಕುತಿನೊ ಪ್ರಮುಕ್. ಗೊಲಿಮಾರಾಂತ್ಲ್ಯಾ ಇಮಾಜ್ ಪಿಟೊ ಕೆಲ್ಲ್ಯಾ ಪ್ರಕರಣಾಚೆಂ ವ್ಹೊಜೆಂ ತಾಚ್ಯಾ ಖಾಂದ್ಯಾರ್ ದಿಲ್ಲೆಂ. ಗೊಲಿಮಾರ್ಚೊ ಸಬ್-ಇನ್ಸ್ಪೆಕ್ಟರ್ ಪ್ರಕಾತ್ ರೆಡ್ಡಿ, ಇನ್ಸ್ಪೆಕ್ಟರ್ ಕುತಿನೊಕ್ ಸಹಾಯಕ್ ಅಶೆಂ ಎಸ್ಪಿನ್ ಸುಚಾಯಿಲ್ಲೆಂ.

ಜಾಯಿತ್ಲ್ಯಾ ಕ್ರಿಮಿನಲ್ ಪ್ರಕರಣಾಂನಿ ಅಪ್ರಾಧ್ಯಾಂಕ್ ಸೊಧುನ್ ಕಾಡ್ಲಲ್ಲ್ಯಾ ಜಿಲ್ಲಾಚ್ಯಾ ಪೊಲಿಸ್ಕಾರಾಂಪಯ್ಲಿಂ ಇನ್ಸ್ಪೆಕ್ಟರ್ ಕುತಿನೊಚೆಂ ನಾಂವ್ ಏಕ್. ಇನ್ಸ್ಪೆಕ್ಟರ್ ಕುತಿನೊ ಆಸ್ಲಾರ್ ಅಪ್ರಾಧಿ ಸಾಂಪಾಡ್ತಾಚ್ ಅಸಲಿ ಏಕ್ ಗಜಾಲ್ ಅಪ್ರಾದಾಂಚ್ಯಾ ಖಬ್ರುನಿ ಘೊಳುನ್ ಆಸ್ಲಿ. ಪೊಲಿಸಾಂಚ್ಯಾ ಪೊವ್ಣೆಂತ್ ಆಪ್ಲೆಂ ಜಿವಿತ್ ಸುರು ಕೆಲ್ಲ್ಯಾ ಸುರ್ವಾತೀರ್, ಸುಮಾರ್ ವರ್ಸಾಂಪಯ್ಲೆಂ, ಗೊಲಿಮಾರ್ ಸ್ಪೇಶನಾಂತ್ ಸಬ್-ಇನ್ಸ್ಪೆಕ್ಟರ್ ಜಾವ್ನ್ ಆಸ್ಲಲ್ಯಾನ್ ಗೊಲಿಮಾರ್ ಆನಿಂ ಭೊಂವ್ಡಿಚ್ಯಾ ಜಾಗ್ಯಾಂಚಿ ತಾಕಾ ಬರಿ ಒಳೊಕ್ ಆಸ್ಲಿ. ಇಮಾಜ್ ಪಿಟೊ ಕೆಲ್ಲ್ಯಾ ಅಪ್ರಾಧ್ಯಾಂಕ್ ತೊ ಖಂಡಿತ್ ಕುಡಯ್ತೊ ಅಶೆಂ ಅಭಿಪ್ರಾಯ್ ವ್ಯಕ್ತ್ ಜಾಲ್ಲಿ ಗೊಲಿಮಾರಾಂತ್.

ಆಯ್ತಾರಾ ಸಾಂಜೆರ್ಚ್ ಗೊಲಿಮಾರ್ ಪಾವ್ಲಲ್ಲ್ಯಾ ಇನ್ಸ್ಪೆಕ್ಟರ್ ವಿವಿಯನ್ ಕುತಿನೊನ್ ಸಬ್-ಇನ್ಸ್ಪೆಕ್ಟರಾಕಡೆ ಆನಿಂ ಗೊಲಿಮಾರಾಂತ್ಲ್ಯಾ ಹೆರ್ ಥೊಡ್ಯಾ ಪ್ರಮುಕ್ ಜಣಾಂಕಡೆ ಉಲೊವ್ನ್ ಸಗ್ಳ್ಯಾ ಪ್ರಕರಣಾಚಿ ವಯ್ಲ್ಯಾಬಾರ್ ಗಜಾಲ್ ಸಮ್ಜೊನ್ ಘೆತ್ಲಿ.

ಇನ್ಸ್ಪೆಕ್ಟರ್ ಕುತಿನೊ ಗೊಲಿಮಾರ್ ಇಗರ್ಜೆಕಡೆ ಪಾವ್ತಾನಾ ಕಾಳೊಕ್ ಜಾಲ್ಲೊ. ಇಗರ್ಜೆಚ್ಯಾ ಕಂಪೌಡಾಂತ್ ಪೊಲಿಸಾಂಚಿ ಪೊವ್ಣೆ ಆಸ್ಲಿ. ತನ್ನಿ ಜಾತಾ ಪರ್ಯಾಂತ್ ಇಗರ್ಜೆ ಭೊಂವ್ಪಿಂ ಪೊಲಿಸಾಂಚೊ ಪಾರೊತ್ ಘಾಲ್ಲೊ. ಇನ್ಸ್ಪೆಕ್ಟರ್ ಕುತಿನೊನ್ ಪುಟಾಯಿಲ್ಲ್ಯಾ ಇಮಾಜೆಕಡೆ ತಜ್ಜೀಜ್ ಕರ್ನ್ ಪಳಯ್ಲೆಂ. ಸಬ್-ಇನ್ಸ್ಪೆಕ್ಟರಾಕಡೆ ಥೊಡೆ ಗಜಾಲಿ ವಿಚಾರ್ನ್ ಸಮ್ಜೊನ್ ಘೆತ್ಲೆ.

ಖಾವಿಯೆಗಾರಾಂಚ್ಯಾ ಪಾಡ್ತಿಂತ್ಲ್ಯಾ ದುಬಾವ್ ಕರ್ತೆತ್ ಜಾಲ್ಲ್ಯಾ ಥೊಡ್ಯಾ ತರ್ನಾಟ್ಯಾಂಕ್ ಸೊಮಾರಾ ಸ್ಪೇಶನಾಕ್ ಆಪವ್ನ್ ಹಾಡ್ನ್ ತನ್ನಿ ಸುರು ಕೆಲಿ ಇನ್ಸ್ಪೆಕ್ಟರ್ ಕುತಿನೊನ್. ರಾಜಕೀಯ್ ಪಾಡ್ತಿಚ್ಯಾ ಹೆರ್ ಥೊಡ್ಯಾ ಮಾನೆಸ್ತಾಂನಿ ತಾಚಿ ಭೆಟ್ ಕೆಲಿ.

ಪುರ್ಶಾಂವಾಚೆರ್ ಫಾತೊರ್ ಉಡಯಿಲ್ಲ್ಯಾ ಖಾತಿರ್ ಕಯ್ಡೆ ಕೆಲ್ಲ್ಯಾ ಕೊಣೆಂಯ್ ಕೊಣಾಚ್ಯಾ ಹಿಕ್ಯೆತ್ಯಾಂನಿ ಆಪ್ಲೆಂ ಅಶೆಂ ಕೆಲ್ಲೆಂ ಮ್ಹಣ್ ಸಾಂಗ್ಲೆಂ ನಾ. ತಾಂಚೆಪಯ್ಲಿಂ ಹಿಂದು, ಮುಸ್ಲಿಮ್ ತಶೆಂ ಕ್ರಿಸ್ತಾಂವ್ ತರ್ನಾಟೆ ಆಸ್ಲೆ. ಪೊಲಿಸಾಂನಿ ಮೆಳ್ಲಲ್ಲ್ಯಾ ಮೆಳ್ಲಲ್ಲ್ಯಾಂಕ್ ಸ್ಪೇಶನಾಂತ್ ಪಿಚಾರ್ ಕೆಲ್ಲೆಂ. ಆಪ್ಲೆಂ ಫಾತೊರ್ ಉಡಯಿಲ್ಲೆಚ್ ನಾಂತ್, ಪುರ್ಶಾಂವ್ ಪಳೆಂವ್ಕ್ ಆಯಿಲ್ಲ್ಯಾ ಆಪ್ಣಾಂಕ್ ಪೊಲಿಸಾಂನಿ ಕಯ್ಡೆ ಕೆಲಾಂ ಮ್ಹಣ್ ಚಡ್ತಾವ್ ಸಕ್ಲಾಂನಿ ಸಾಂಗ್ಲೆಂ. ಹ್ಯಾ ಪಯ್ಲಿಂ ಪೊಲಿಸ್ ಕೇಜ್ ಆಸ್ಲಲ್ಲ್ಯಾ ಥೊಡ್ಯಾಂಕ್ ಉಪ್ರಾಂತ್ ಬಂಧ್ ಕೆಲ್ಲೆಂ. ಸಾಂಜೆರ್ ತಾಂಕಾಂ ಸರ್ವಾಂಕ್ ದೋನ್ ಬಸ್ತಾಂನಿ ಶೆರಾಂತ್ ನಿತಿದಾರಾ ಸಾಮ್ಯಾರ್ ಹಾಜಿರ್ ಕರುಂಕ್ ವೆಲೆಂ. ನಿತಿದಾರಾನ್

ದೋನ್ ದಿಸಾಂಚ್ಯಾ ಮಟ್ವಾಕ್ ಪೊಲಿಸಾಂಚ್ಯಾ ಕಸ್ಪಡಿಕ್ ದಿಲೆಂ ಜಾಲ್ಲ್ಯಾನ್, ಸರ್ವಾಂಕ್ ಶೆರಾಂತ್ಲ್ಯಾ ಜಯ್ಲಾಕ್ ವೆಲೆಂ.

ಸೊಮಾರಾ ಸಾಂಜೆರ್, ಕಾಳೊಕ್ ಪಡೊಂಕ್ ಲಾಗಿಂ ಜಾತಾನಾ ಇನ್ಸ್‌ಪೆಕ್ಟರ್ ಕುತಿಸ್ತೊ ಇಗರ್ಜೆಕ್ ಗೆಲೊ. 'ತುಮ್ಚೆಕಡೆ ಥೊಡೆ ಗಜಾಲಿ ಉಲೊಂವ್ಕ್ ಆಸ್‌ಲ್ಲೆ ಫಾದರ್' ಮ್ಹಳೆಂ ಪಾದ್ರ್ಯಾಬಾಚ್ಯಾ ಘರ್ಲ್ಯಾ ಪಾರ್ಲಾಂತ್ ಪಾದ್ರ್ಯಾಬಾಕ್ ಭೆಟುನ್ ಆಪ್ಲಿ ಒಳೊಕ್ ಸಾಂಗ್‌ಲ್ಲ್ಯಾ ಇನ್ಸ್‌ಪೆಕ್ಟರ್ ಕುತಿಸ್ತೊನ್, 'ತುಮ್ಚಾಂ ಸ್ಪೇಶನಾಕ್ ಆಪೊಂವ್ಕ್ ಬರೆಂ ಜಾಯ್ನಾ. ಆತಾಂ ತುಮ್ಚಾಂ ಸಾಧ್ಯೆ ಜಾಯ್ನಾ ತರ್ ಫಾಲ್ಯಾಂ ಸಕಾಳಿಯೆ ಜಾಯ್'

'ಚಡ್ ವೇಳ್ ನಾ ತರ್ ಆತಾಂಯ್ ಉಲೊಯ್ತೆತಾ' ಫಾದರ್ ದೊಮಿನಿಕ್ ಲುದ್ರಿಗ್ ನಾಗೊನ್ ಮ್ಹಣಾಲೊ 'ಇಮಾಜ್ ಫುಟಯಿಲ್ಲ್ಯಾ ವಿಶಯಾಂಚೆರ್ ತರ್ ಉಪಾಧ್ಯಕ್ಷಾಕ್ ಆಪಯ್ಲಾರ್ ಬರೆಂ ಆಸ್‌ಲ್ಲೆಂ'.

'ತಾಕಾ ಫಾಲ್ಯಾಂ ಸಕಾಳಿಂ ಸ್ಪೇಶನಾಕ್ ಆಪಯ್ಲಾಂ ಫಾದರ್. ತುಮ್ಚೆಕಡೆ ಉಲಯ್ತಾನಾ ದುಸ್ರೆ ನಾಕಾತ್' ಇನ್ಸ್‌ಪೆಕ್ಟರ್ ಕುತಿಸ್ತೊ ಮೊವಾಳಾಯೆನ್ ಮ್ಹಣಾಲೊ. 'ಹಾಂವ್ ಎಕ್ಸುರೊಂಚ್ ಆಯ್ಲಾಂ'

ಪಾದ್ರ್ಯಾಬ್ ನಾಖುಶೆನ್ ಒಪ್ಪಾಲೊ.

'ಹಿಂದೂ ಮೂಳ್‌ಭೂತ್‌ವಾದಿನಿ ಇಮಾಜ್ ಫುಟಾಯಿಲ್ಲಿ ಏಕ್ ಕೂಸ್ ಆಸುಂದಿ' ಮ್ಹಳೆಂ ಇನ್ಸ್‌ಪೆಕ್ಟರ್ ಕುತಿಸ್ತೊನ್ ಮಿಲಾರ್ ಆನಿಂ ಹೆರ್ ಕಡೆ ಜಾಲ್ಲ್ಯಾ ಗಲಾಟ್ಯಾಂಚ್ಯಾ ಪಾಟ್‌ಥಳಾಚೆರ್ ಫಾದರ್ ದೊಮಿನಿಕ್ ಲುದ್ರಿಗಾಕಡೆ ಉಲೊವ್ನ್ ಆಸ್ತಾನಾ, 'ಜಾತಿಚೊ ಗಲಾಟೊ ಕರ್ಪ್ಯಾಕ್ ತಾಣೆಂಚ್ ಇಮಾಜ್ ಫುಟಯಿಲ್ಲಿ ಆಸ್ತೆತಾ. ಆಜ್ ಸಗ್ಳೊ ದೀಸ್ ಆಮಿ ತ್ಯಾ ದಿಶ್ಯಾರ್ ತನ್ವಿ ಚಲಯ್ಲಾ. ಆತಾಂ ಆಮಿ ದುಸ್ರಿ ಕೂಸಾಯಿ ಪಳವ್ಯಾಂ. ತುಮ್ಚಾಂ ತುಮ್ಚ್ಯಾಚ್ ಫಿರ್ಗಜೆಗಾರ್ ಕೊಣಾಯ್ಚೆರ್ ದುಬಾವ್ ಆಸಾಯೆ ಫಾದರ್?' ಫಾದರ್ ದೊಮಿನಿಕ್ ಲುದ್ರಿಗಾಚ್ಯಾ ದಪ್ತರಾಂತ್ ಬಸ್ತಾಚ್ ವಿಚಾರ್ಲೆಂ ಇನ್ಸ್‌ಪೆಕ್ಟರ್ ಕುತಿಸ್ತೊನ್.

'ಕಾಲೆಂ ಮ್ಹಣ್ತಾಯ್ ಇನ್ಸ್‌ಪೆಕ್ಟರ್?' ಹಾಂಕ್ರಲೊ ಫಾದರ್ ಲುದ್ರಿಗ್ 'ಆಮ್ಚೆ ಜಣ್. ಫಿ. ಸಾಧ್ಯೆಚ್ ನಾ'

'ದುಬಾವ್ ಕರುಂಕ್ ಪಡ್ತಾ ಫಾದರ್' ವೊಂಟಾಂ ಭಿತರ್ ಹಾಸೊನ್ ಮ್ಹಣಾಲೊ ಇನ್ಸ್‌ಪೆಕ್ಟರ್ ಕುತಿಸ್ತೊ, 'ತುಮಿ ಬೆಜಾರ್ ಕರಿನಾಯೆ. ಆಮಿ ಸಕಡ್ ಕುಶಿಂನಿ ಪಳಂವ್ಕ್ ಪಡ್ತಾ. ದುಬಾವ್ ಕರ್ತಾಂವ್ ಮ್ಹಣ್ಲಾರ್ ಅಪ್ರಾಧ್ ಥಾಪ್ತಾಂವ್ ಮ್ಹಣ್ ನ್ಹಯ್. ಗೊಲಿಮಾರಾಂತ್ ಜಾತಿಚೊ ಗಲಾಟೊ ಕೆಲ್ಲ್ಯಾನ್ ಆಮ್ಚ್ಯಾಚ್ ಕ್ರಿಸ್ತಾಂವ್ ಕೊಣಾಯ್ಚಿ ಲಾಬ್ ಆಸಾ ತೆಂಯಿ ಆಮಿ ವೊರಾಂವ್ಕ್ ಆಸಾ. ಸನ್ವಾರಾ ರಾತಿಂ ತುಮ್ಚ್ಯಾ ಘರಾಂತ್ ತುಮಿ ಎಕ್ಸುರೆ ಆಸ್‌ಲ್ಲ್ಯಾತ್. ತುಮ್ಚೊ ಎಸಿಸ್ಟೆಂಟ್ ಸನ್ವಾರಾ ಸಾಂಜೆಚೆಂ ಮೀಸ್ ಜಾವ್ನ್ ಕೊಡಿಯಾಳ್ ಗೆಲ್ಲೊ. ಹಿ ಗಜಾಲ್ ಫಿರ್ಗಜೆಂತ್ ಕಿತ್ಲ್ಯಾ ಜಣಾಂಕ್ ಕಳಿತ್ ಆಸ್ಲಿ?'

‘ಸಾಂಜೆಚ್ಯಾ ಮಿಸಾಚೆರ್ ಕಾಜಿತೊರಾಚ್ಯಾ ಬಾಪಾಯ್ಚಿ ಭಲಾಯ್ಕಿ ಬರಿ ನಾ. ತೊ ಆಸ್ವತ್ರೆಕ್ ದಾಕಲ್ ಜಾಲಾ. ತಾಚೆ ಪಾಸತ್ ಮಾಗಾ ಮ್ಹಣ್ ಸಾಂಗ್ಲೆಂ ಜಾಲ್ಲ್ಯಾನ್ ಮಿಸಾ ಉಪ್ರಾಂತ್ ಕಾಂಯ್ ಜಣ್ ದಾಕ್ಟಾ ಪಾದ್ರ್ಯಾಬಾಕ್ ಮೆಳುಂಕ್ ಆಯಿಲ್ಲೆಂ ಆನಿಂ ತಾಂಚೆಪಯ್ಕಿಂ ಜಾಯಿತ್ತ್ಯಾಂಕ್ ತೊ ಸಾಂಜೆಚ್ಯಾ ಬಸ್ಸಾರ್ ಶೆರಾಕ್ ವೆತಾ ಮ್ಹಣ್ ಕಳಿತ್ ಆಸ್ಲೆಂ’ಫಾದರ್ ಲುದ್ರಿಗಾನ್ ವಿವರ್ ದಿಲೊ.

‘ತಾಂಚೆಪಯ್ಕಿಂ ಬೆಜ್ಮಿಂತಾಚಿ ಯೆಜ್ಮಾನ್ಯಾಯಿ ಆಸ್ಲಿ. ತುಮಿ ಜಾಣಾಂತ್ ಫಾದರ್?’

‘ಹಾಂವೆ ತಾಚೊ ಜೋಪ್ ಕರುಂಕ್ ನಾ. ತಿ ಚಡ್ತಾವ್ ಸನ್ವಾರಾ ಮಿಸಾಕ್ ಯೆತಾ. ಆನಿಂ ಪೋಯ್ ಸನ್ವಾರಾಯಿ ಆಯಿಲ್ಲಿ ಆಸ್ಯೆತಾ’ಮ್ಹಳೆಂ ಫಾದರ್ ದೊಮಿನಿಕ್ ಲುದ್ರಿಗಾನ್, ‘ಪೂಣ್ ಹಾಕಾ ಆನಿಂ ಇಮಾಜ್ ಫುಟಯಿಲ್ಲಾಕ್ ಕಿತೆಂ ಲಗ್ತಿ?’

‘ಅಶೆಂಚ್ ವಿಚಾರ್ಲೆಂ ಫಾದರ್. ತುಮ್ಚಿ ಭಲಾಯ್ಕಿ ತಿತ್ತಿ ಬರಿ ನಾ. ತುಮಿ ಮತಿಚ್ಯಾ ಭಲಾಯ್ಕಿ ಪಾಸತ್ ಒಕ್ತಾಂ ಸೆವ್ತಾತ್. ತುಮಿ ರಾತಿಂ ಘರಾಥಾವ್ನ್ ಭಾಯ್ರ್ಚ್ ಯೆನಾಂತ್. ಸಿಕ್‌ಕೊಲ್ ಆಯ್ಲೆಂ ತರ್ಯಿ ತುಮಿ ವಚಾನಾಂತ್. ಹ್ಯೊ ಗಜಾಲಿ ಫಿರ್ಗಜೆಂತ್ ಜಾಯಿತ್ತ್ಯಾಂಕ್ ಕಳಿತ್ ಆಸಾತ್ ಫಾದರ್. ಕಾಜಿತೊರ್ ನಾ ತರ್ ಇಮಾಜ್ ಪಿಟೊ ಕರುಂಕ್ ಸಲೀಸ್ ಮ್ಹಣ್ ಅಪ್ರಾಧ್ಯಾಂನಿ ಲೆಕ್ಲೆಂ’ಇನ್ಸ್‌ಪೆಕ್ಟರ್ ಕುತಿನೊನ್ ಹಾಳ್ವಾಯೇನ್ ಸಾಂಗ್ಲೆಂ.

‘ಹಾಂವ್ ನೆಣಾಂ. ಮ್ಹಜಿ ಭಲಾಯ್ಕಿ ಬರಿ ನಾ ತಿ ವ್ಹಯ್. ತ್ಯಾವಿಶಿಂ ತುಕಾ ಕಶೆಂ ಕಳೆಂ?’ಫಾದರ್ ಲುದ್ರಿಗಾಕ್ ಬೆಜಾರ್ ಜಾಲ್ಲೆಂ, ತಾಚ್ಯಾ ತಾಳ್ಯಾಂತ್ ಕಳ್ತಾಲೆಂ.

‘ಸೊರಿ ಫಾದರ್. ತನ್ವೆಖಾತಿರ್ ಸಭಾರ್ ವಿಶಯ್ ಆಮಿ ಆರಾಂವ್ಕ್ ಪಡ್ತಾತ್ ಆನಿಂ ತೆ ಸತ್ ವಾ ನ್ಹಯ್ ತೆಂ ವೊರಾಂವ್ಕಯಿ ಪಡ್ತಾ. ಇಮಾಜ್ ಪಿಟೊ ಕೆಲ್ಲ್ಯಾ ವೆಳಾರ್ ತುಮ್ಕಾಂ ಜಾಗ್ ಜಾಂವ್ಚಿ ನಾ. ಹಾಂಗಾ ತ್ಯಾ ವೆಳಾರ್ ತುಮ್ಚೊ ಅಸಿಸ್ಟೆಂಟ್ ಆಸಾನಾ ಮ್ಹಣ್ ಅಪ್ರಾಧ್ಯಾಂಕ್ ಕಳಿತ್ ಆಸ್ಲೆಂ ಆನಿಂ ಹೆಂ ಹೆರಾಂಕ್ ಕಳ್ಳಾಂತ್ ಆಮ್ಚ್ಯಾಚ್ ಕೊಣಾಚೊ ತರ್ಯಿ ಹಾತ್ ಆಸ್ತಾಲೊಚ್. ತೆಂ ಜಾಲೆಂ. ಆಯ್ತಾರಾ ಸಕಾಳಿಂ ಇಮಾಜ್ ಫುಟಯಿಲ್ಲಿ ಪಯಿಲ್ಲೆಂ ತುಮಿ ಕೆದಾಳಾ ಪಳಯಿಲ್ಲಿ?’ಕದೆಲಾಚೆರ್ ಪಾಟಿಂ ವೊಣೊನ್ ವಿಚಾರ್ಲೆಂ ಇನ್ಸ್‌ಪೆಕ್ಟರ್ ಕುತಿನೊನ್.

ಮಿನಾಫ್ಯಮ್ ಗಿರುನ್ ಹಿ ಗಜಾಲ್ ಆಪ್ಣಾಕ್ ಕಳಯಿಲ್ಲಿ ಆನಿಂ ಆಪ್ಣೆಂ ವಚುನ್ ಮಾಟ್ವಾಂತ್ ಇಮಾಜ್ ಫುಟಯಿಲ್ಲಿ ಪಳಯಿಲ್ಲೆಂ ಪಾದ್ರ್ಯಾಬಾನ್ ಸೊಡೊವ್ನ್ ಸಾಂಗ್ಲೆಂ.

‘ತುಮಿ ತುರಂತ್ ಪೊಲಿಸಾಂಕ್ ಕಿತ್ಯಾಕ್ ಖಬರ್ ದಿಲಿ ನಾ ಫಾದರ್?’ಇನ್ಸ್‌ಪೆಕ್ಟರ್ ಕುತಿನೊನ್ ಆಪ್ಲಿ ಖಾಡ್ಕಿ ಪುಶಿತ್ ವಿಚಾರ್ಲೆಂ. ‘ಕೊಣೆಂ ಅನ್ನಾಡ್ಯಾಂನಿ ಹಿಂ ಕಾಮಾಂ ಕೆಲ್ಯಾಂತ್ ಮ್ಹಣ್ ಜಾಣಾಂ ಆಸುನ್, ಹಿ ಏಕ್ ಪೊಲಿಸ್ ಕೇಜ್ ಮ್ಹಣ್ ಕಳಿತ್

ಆಸುನಾಯಿ ತುಮಿ ಪೊಲಿಸಾಂಕ್ ತುರಂತ್ ಖಬರ್ ಕಿತ್ಯಾಕ್ ದಿಲಿ ನಾ?'ತಾಣೆಂ ಮುಕಾರುನ್ ವಿಚಾರ್ಲೆಂ.

'ಇಮಾಜ್ ಪುಟೊನ್ ಪಡ್ಲಿ ಪಳಯಿಲ್ಲಿಚ್ ಹಾಂವೆಂ ಉಪಾಧ್ಯಕ್ ಫಲಿಕ್ ಸಿಕ್ಲೇರಾಕ್ ಮಿನಾಫ್ಯಮಾಚ್ಯಾ ಮೊಬಾಯ್ಲಾಥಾವ್ನ್ ಖಬರ್ ದಿಲ್ಲಿ ಆನಿಂ ಪೊಲಿಸಾಂಕ್ ಖಬರ್ ದೀ ಮ್ಹಣ್ ತಾಚೆಕಡೆಚ್ ಸಾಂಗ್ಲೆಂ. ಹಾಂವ್ ಭಿಸ್ಪಾಚ್ಯಾ ಘರಾ ಖಬರ್ ದೀಂವ್ಕ್ ಆಯಿಲ್ಲೊಂ'ಪಾದ್ರ್ಯಾಬಾನ್ ನಾಗೊನ್ ಜಾಪ್ ದಿಲಿ.

'ತೆಂ ಜಾಲೆಂ. ತಾಂಣೆಂ ಪೊಲಿಸಾಂಕ್ ಖಬರ್ ದಿಲಿ ನಾ, ಮಿನಾಫ್ಯಮಾಕ್ ಘಾಂಟ್ ಮ್ಹಾರುಂಕ್ ಕೊಣೆಂ ಸಾಂಗ್ಲೆಂ ತುಮ್ಕಾಂ ಕಳಿತ್ ಆಸಾ ಫಾದರ್?. ತಾಕಾ ತುಮಿ ಪರ್ವಣ್ಣಿ ದಿಲ್ಲಿ?'ಫಾದರ್ ಲುದ್ರಿಗಾಚ್ಯಾ ಮುಸ್ಕರಾರ್ ಜಾಂವ್ಚೆಂ ಬದ್ಲಾಪ್ ಇನ್ಸ್ಪೆಕ್ಟರ್ ಕುತಿನೊ ಚೀತ್ ದೀವ್ನ್ ಪಳೆವ್ನ್ ಆಸ್ಲೊ.

'ತೊ ಘಾಂಟ್ ಮಾರಿತ್ ಮ್ಹಣ್ ಹಾಂವೆಂ ಚಿಂತುಂಕ್ ನಾ. ತಾಣೆಂ ವಿಚಾರ್ಲ್ಯಾರ್ ಹಾಂವ್ ನಾಕಾ ಮ್ಹಣ್ಲೊಂ ನಾ ಕೊಣ್ಣಾಂ. ತಾಣೆಂ ಮ್ಹಜೆಕಡೆ ಘಾಂಟ್ ಮಾರುಂ ಮ್ಹಣ್ ವಿಚಾರ್ಲೆಂ ನಾ'ಮ್ಹಳೆಂ ಫಾದರ್ ದೊಮಿನಿಕ್ ಲುದ್ರಿಗಾನ್ ಬೆಜಾರಾಯೆನ್.

'ಹಿ ಇಗರ್ಜೆಚಿ ಘಾಂಟ್ ಫಾದರ್. ತುಮಿ ಹಾಂಗಾಚೆ ಪಾದ್ರ್ಯಾಬ್. ತುಮ್ಚಿ ಪರ್ವಣ್ಣಿ ನಾಸ್ತಾಂ ತುಮ್ಚಾಚ್ ಮಿನಾಫ್ಯಮಾನ್ ಕಶೆಂ ಘಾಂಟ್ ಮಾರ್ಚಿ? ಕೊಣಾಚೆ ಪರ್ವಣ್ಣೆನ್ ಘಾಂಟ್ ಮಾರ್ಚಿಯ್ ಮ್ಹಣ್ ತುಮಿ ಮಿನಾಫ್ಯಮಾಕಡೆ ವಿಚಾರ್ಲೆಂ ನಾ?. ಘಾಂಟ್ ಮಾರುಂಕ್ ಕೊಣೆಂ ಸಾಂಗ್ಲೆಂ?'ಇನ್ಸ್ಪೆಕ್ಟರ್ ಕುತಿನೊನ್ ಪಾದ್ರ್ಯಾಬಾಕ್ ಜೊಕುನ್ ಪಳೆತ್ತ್ ವಿಚಾರ್ಲೆಂ.

'ಹಾಂವೆಂ ವಿಚಾರುಂಕ್ ನಾ. ಹಾಂವೆಂ ವಿಚಾರಿಚೆ ಆಸ್ಲೆಂ'ಫಾದರ್ ದೊಮಿನಿಕ್ ಕಪಾಲ್ ಪುಶಿತ್ತ್ ಮ್ಹಣಾಲೊ.

'ಬೆಜಿಪಿಂತಾನ್ ತುಮ್ಚೆಕಡೆ ಪರತ್ ಪರತ್ ಒತ್ತಾಯೆನ್ ಘಾಂಟ್ ಮ್ಹಾರೊಂವ್ಕ್ ಸಾಂಗ್ಲೆಂ ಆನಿಂ ತುಮಿ ಒಪ್ಪೊಂಕ್ ನಾತ್ಲ್ಲ್ಯಾ ಉಪ್ರಾಂತ್ ತಾಣೆಂ ಮಿನಾಫ್ಯಮಾಕ್ ಘಾಂಟ್ ಮ್ಹಾರುಂಕ್ ಒತ್ತಾಯ್ ಕೆಲ್ಲಿ'ಮ್ಹಣಾಲೊ ಇನ್ಸ್ಪೆಕ್ಟರ್ ಕುತಿನೊ ಹಾಳ್ವಾಯೆನ್. 'ಆನಿಂ ತಾಣೆಂಚ್ ಮಿನಾಫ್ಯಮಾಕ್ ಘಾಂಟ್ ಮ್ಹಾರುಂಕ್ ಸಾಂಗ್ಲಿ ಮ್ಹಣ್ ತುಮಿ ಜಾಣಾಂ ಆಸ್ಲಲ್ಯಾತ್'ಬೆಜಿಪಿಂತಾಚ್ಯಾ ಮೊಬಯ್ಲಾಚೆರ್ ಜಾಲ್ಲ್ಯಾ ಸಗ್ಳ್ಯಾ ಸಂಭಾಶಾಣಾಚೆಂ ಪ್ರಿಂಟ್ ಇನ್ಸ್ಪೆಕ್ಟರ್ ಕುತಿನೊಕಡೆ ಆಸಾ ಮ್ಹಣ್ ಪಾದ್ರ್ಯಾಬಾಕ್ ಕಳಿತ್ ನಾತ್ಲೆಂ.

'ವ್ಹಯ್. ತಾಣೆಂಚ್ ಮಿನಿಕ್ ಘಾಂಟ್ ಮ್ಹಾರುಂಕ್ ಒತ್ತಾಯ್ ಕೆಲ್ಲಿ ಮ್ಹಣ್ ಮ್ಹಜೊ ಅಂದಾಜ್'ಸತ್ ಉಚಾರ್ಲೆಂ ಫಾದರ್ ಲುದ್ರಿಗಾನ್. ಹೊ ಇನ್ಸ್ಪೆಕ್ಟರ್ ಕುತಿನೊ ಸಾಧಾರ್ಣಾಚೊ ವ್ಹಯ್ ಮ್ಹಣ್ ತಾಕಾ ಭೊಗ್ತಾಲೆಂ.

'ಜಾಲೆಂ. 'ಮ್ಹಣಾಲೊ ಇನ್ಸ್ಪೆಕ್ಟರ್ ಕುತಿನೊ, 'ಪುಟಯಿಲ್ಲಿ ಇಮಾಜ್ ಲೊಕಾಂನಿ ಆಪ್ಪಿನಾಯೆ. ಆಪುಡ್ಲ್ಯಾರ್ ತಾಚೆರ್ ಆಸ್ಚೆ ಬೊಟಾಂಚೆ ಗುರ್ತ್ ವೆತಾತ್ ಮ್ಹಣ್ ತುಮಿ

ಜಾಣಾಂ ಆಸುನ್‌ಯಿ ಲೊಕಾಂಕ್ ಇಮಾಜ್ ಆಪ್ಡುಂಕ್ ಕಿತ್ಯಾಕ್ ತುಮಿ ಸೊಡ್ಲೆಂ. ಆನಿಂ ಇಮಾಜೆಚೊ ಏಕ್ ಭಾಗ್ ಮಾಟ್ವಾ ಭಾಯ್ರ್ ಆಸ್‌ಲ್ಲೊ. ತೊ ಬೆಜ್ಜಿ ಪಿಂಟೊನ್ ಆನಿಂ ಫೆಲಿಕ್ಸ್ ಸಿಕ್ವೇರಾನ್ ಭಿತರ್ ಹಾಡ್ಲೊ. ಹ್ಯಾ ವರ್ವಿಂ ಪ್ರಮುಕ್ ರುಜ್ವಾತಿ ನಾಸ್ ಜಾಲ್ಯೊ. ತುಮಿ ತೆಂಯ್ ಆಡಾಯ್ಲೆಂ ನಾ'ತೊ ದುರ್ಸೊಂಚ್ಯಾ ತಾಳ್ಯಾನ್ ಮ್ಹಣಾಲೊ.

'ಲೋಕ್ ಉಚಾಂಬಳ್ ಆಸ್‌ಲ್ಲೊ. ಆನಿಂ ತಾಂಕಾಂ ಸಾಂಬಾಳ್ತೆಂ ಮ್ಹಜ್ಯಾನ್ ಜಾಲೆಂ ನಾ'ಫಾದರ್ ಲುದ್ರಿಗಾನ್ ಆಪ್ಲೆಂ ಅಸಹಾಯಕ್ಪಣ್ ಉಚಾರ್ಲೆಂ. 'ಆನಿಂ ಹಾಂಗಾ ಥೊಡೆ ಲಾಯಿಕ್ ವಿಶೇಸ್ ಪ್ರಭಾವಿತ್ ಆಸಾತ್. ತೆ ಹಾಂವೆಂ ಸಾಂಗ್‌ಲ್ಲೆಂ ಆಯ್ಕೊಂಚಿಪರಿಂ ನಾಂತ್. ತುಕಾ ಹೆವಿಶಿಂ ಬರಿ ಮಾಹೆತ್ ಆಸಾ. ಆಧಿಂ ಥಾವ್ನ್ ಹಾಂಗಾ ಹೆಂ ಚಲೊನ್ ಆಯ್ಲಾಂ. ಮ್ಹಜ್ಯಾನ್ ತೆಂ ಬದ್ಲುಂಕ್ ಜಾಯ್.'

'ಬೆಜ್ಜಿ ಪಿಂಟೊ ಆನಿಂ ಫೆಲಿಕ್ಸ್ ಸಿಕ್ವೇರಾ ದೋಗ್ ಮಾತ್ ತಶೆ ಆಸಾತ್ ಫಾದರ್. ಆನಿಂ ತ್ಯಾ ಪಯ್ಕಿಂಯ್ ಹಾಂಗಾ ಸಕ್ಕಡ್ ಚಲ್ತೆಂ ಬೆಜ್ಜಿ ಪಿಂಟೊಚೆಂ. ಬೆಜ್ಜಿಪಿಂಟೊನ್ ಸಗ್ಳ್ಯಾ ಫಿರ್ಗಜೆಕ್ ಆಪ್ಲ್ಯಾ ಮಾತ್ಯಾರ್ ವಾವೊಂವ್ಚೆಂ ಥೊಡೆ ಜಣ್ ಆಯ್ಲೆವಾರ್ ವಿರೋದ್ ಕರಿತ್ ಆಸಾತ್. ಫಿರ್ಗಜೆಕ್ ಲಗ್ತಿ ಗಜಾಲೆಂನಿ ತಾಕಾ ವಿರೋದ್ ಕರ್ಚೊ ಏಕ್ ಪಂಗಡ್ ರಾಜಕೀಯ್ ಥರಾನ್ ತಾಚೆ ವಿರೋದ್ ಆಸಾತ್. ತುಮಿ ಜಾಣಾಂತ್ ಆಮ್ಚೆಚ್ ಥೊಡೆ ಜಣ್ ಖಾವಿಯೆಗಾರಾಂಚ್ಯಾ ಪಾಡ್ತಿಂತ್ ಆಸಾತ್ ಆನಿಂ ತೆ ಬೆಜ್ಜಿ ಪಿಂಟೊಚೊ ವಿರೋದ್ ಕರ್ತಾತ್. ಫಿರ್ಗಜೆಂತ್ ತಾಂಚೆಂ ಬಳ್ ಚಡತ್ ಯೆತಾ. ಆಪ್ಲ್ಯಾ ವಿರೋದ್ ಆಸ್ಚ್ಯಾಂಚೆಂ ಬಳ್ ಮೊಡುಂಕ್ ಬೆಜ್ಜಿ ಪಿಂಟೊನ್‌ಚೆ ಹೊ ಖೆಳ್ ಖೆಳ್‌ಲ್ಲೊ ಕಿತ್ಯಾಕ್ ಆಸುಂಕ್ ನಜೊ?' ವಿಚಾರ್ಲೆಂ ಇನ್ಸ್‌ಪೆಕ್ಟರ್ ಕುತಿನೊನ್. ತೊ ಫಾದರ್ ದೊಮಿನಿಕ್ ಲುದ್ರಿಗಾಥಾವ್ನ್ ಕಸಲಿಗಿ ಜಾಪ್ ಅಪೇಕ್ಸುನ್ ಆಸ್‌ಲ್ಲೊ.

'ಮ್ಹಳ್ಕಾರ್'ಪಾದ್ರ್ಯಾಬಾನ್ ವಿರಾರಾಯೆನ್ ವಿಚಾರ್ಲೆಂ.

'ಬೆಜ್ಜಿ ಪಿಂಟೊ ಆನಿಂ ಫೆಲಿಕ್ಸ್ ಸಿಕ್ವೇರಾ ದೋಗ್‌ಯಿ ಜವಾಬ್ದಾರಿ ಆಸ್‌ಲ್ಲೆ ಆನಿಂ ಅಸಲ್ಯಾ ಗಜಾಲೆಂನಿ ರುಜ್ವಾತ್ಯೊ ಕಶೆ ಸಾಂಬಾಳ್ತೆತ್ ವಾ ವಿಭಾಡ್ಯೆತ್ ಮ್ಹಣ್ ಸಮ್ಜಣಿ ಆಸ್‌ಲ್ಲೆ ಫಾದರ್'ಮ್ಹಣಾಲೊ ಇನ್ಸ್‌ಪೆಕ್ಟರ್ ಕುತಿನೊನ್, 'ನಿರ್ದಿಷ್ಟ್ ಶೆವಟ್ ಆಸುನ್ ತಾಣೆಂ ರುಜ್ವಾತಿ ನಾಸ್ ಕೆಲ್ಯೊ ತಶೆಂ ಆಮ್ಕಾಂ ಭೊಗ್ತಾ. ಲೊಕಾಂಕ್ ಜಮಾಯಿಲ್ಲೆಂ, ಪುರ್ಶ್ಯಾಂವಾಕ್ ಒತ್ತಾಯ್ ಕೆಲ್ಲೆಂ ಹೆಂ ಸಕ್ಕಡ್ ತಾಂಚೆರ್ ಬೋಟ್ ಜೊಕುಂಕ್ ಕಾರಣ್ ಜಾತಾ'

'ಲೋಕ್ ಜಮ್‌ಲ್ಲೊ, ಉಚಾಂಬಳ್ ಜಾಲ್ಯೊ. ಆನಿಂ ತ್ಯಾ ಗಲಾಟ್ಯಾಂತ್ ತಾಂಚೆಂ ಇಮಾಜೆಚೊ ಭಾಗ್ ಭಿತರ್ ಹಾಡ್ಲೊ ಮ್ಹಣ್ ಹಾಂವ್ ಸಮ್ಜಲ್ಲೆಂ. ತುಂ ಕಿತೆಂ ಸಾಂಗ್ತಾಯ್ ತೊ ದುಬಾವ್ ಮ್ಹಾಕಾ ನಾ'ಫಾದರ್ ಲುದ್ರಿಗ್ ಸ್ವಶ್ಟ್ ಮ್ಹಣಾಲೊ.

'ಒ. ಕೆ. ಆತಾಂ ಆನ್ಯೇಕ್ ಗಜಾಲ್'ಮ್ಹಣಾಲೊ ಇನ್ಸ್‌ಪೆಕ್ಟರ್, 'ಇಗರ್ಜೆಕಡೆ ರಾಶಿಂ ತುಮಿ ಏಕ್ ವಾಚ್‌ಮ್ಯಾನ್ ದವರ್‌ಲ್ಲೊ. ತಾಕಾ ಎಕಾ ಮಯ್ಜ್ಯಾಪಯ್ಲೆಂ ಕಿತ್ಯಾಕ್ ಕಾಮಾಂತ್ಲೊ ಕಾಡ್ಲೊ?'

‘ಮಿಲಾರ್ ಗಲಾಟೊ ಜಾಲ್ಲೆ ಉಪ್ರಾಂತ್ ರಾತಿಂ ಇಗರ್ಜೆಕ್ ರಾಕ್ಷಲಿ ಜಾಯ್ ಮ್ಹಣ್ ಆಮ್ಕಾಂ ಭೊಗ್ಲೆಂ. ಆಮ್ಚೆ ಚಾಮಾದೊರ್ ಆಸ್ಲೊ. ಜಾರ್ಲಿ ಮ್ಹಣ್. ಗರೀಬ್ ಆನಿಂ ಮಸ್ತು ಕಷ್ಟಾನ್ ಆಸ್ಲೊ. ತಾಚೆ ಬಾಯ್ಲೆಕ್ ಕೆನ್ನರಾಚಿ ಪಿಡಾ ಆಸುನ್ ತಿ ವರ್ಸಾ ಪಯ್ಲೆಂ ಅಂತರ್ಲಿ. ದೆಕುನ್ ಭಿರ್ಮತ್ ಪಾವೊನ್ ತಾಕಾಚ್ ಹಾಂಗಾ ರಾಕ್ಷಲಿ ಮ್ಹಣ್ ದವರ್ಲೊ. ಪೂಣ್ ತೊ ವಿಶೇಸ್ ಪಿಯೆವ್ನ್ ಯೆತಾಲೊ. ರಾತಿಂ ರಾಕ್ಷಲ್ಯೆ ಬದ್ಲಾಕ್ ಪಿಯೆವ್ನ್ ಇಗರ್ಜೆಚ್ಯಾ ಬೊಲ್ಕವಾಂತ್ ನಿದೊನ್ ಪಡ್ತಾಲೊ’

‘ತೊ ಸುರ್ವೇರ್ ಥಾವ್ನ್ ಸೊರೊ ಪಿಯೆವ್ನ್ ಯೆತಾಲೊ ಮ್ಹಣಾಲೊ ಇನ್ಸ್ಪೆಕ್ಟರ್ ಕುತಿಸ್ತೊ, ‘ಪೂಣ್ ತಾಕಾ ತುಮಿ ಕಾಮಾಂತ್ಲೊ ಕಾಡ್ಲೊ ನಾ. ಮಯ್ನಾಪಯ್ಲೆಂ ಸಿಮೆಸ್ತಿಂತ್ ಮೋರ್ನ್ ಮಾತ್ಯೆಕ್ ಪಾವಯ್ತಾನಾ ಬೆಜ್ಜಿ ಪಿಂಟೊಕ್ ಉಲ್ಟೆಂ ಉಲಯ್ಲೊ ಮ್ಹಣ್ ನೀಬ್ ದೀವ್ನ್, ಬೆಜ್ಜಿ ಪಿಂಟೊಚ್ಯಾ ಒತ್ತಾಯ್ಲೆಕ್ ತಾಕಾ ಕಾಮಾಂತ್ಲೊ ಕಾಡ್ಲೊ ಮ್ಹಣಾಲೊ ಇನ್ಸ್ಪೆಕ್ಟರ್ ಕುತಿಸ್ತೊ.

‘ತಾಕಾ ಕಾಮಾಂತ್ಲೊ ಕಾಡಿಚಿ ಮ್ಹಣ್ ಸಲಹಾ ಮಂಡಳೆಚ್ಯಾ ಮಿಟಿಂಗಾಚೆರ್ ಸುಚನ್ ದಿಲ್ಲೆಂ ಆನಿಂ ತೊ ನಿರ್ಧಾರ್ ಥಂಯ್ ಜಾಲ್ಯೊ ಪಾದ್ರ್ಯಾಬ್ ಆನಿಂ ಕಿತೆಂ ಸಾಂಗುಂಕ್ ಆಸ್ಲೊ.

‘ಸುಚನ್ ದಿಲ್ಲೆಂ ಆನಿಂ ತೆಂ ಒಪ್ಪೊಂಕ್ ಒತ್ತಾಯ್ ಕೆಲ್ಲಿಚ್ ಬೆಜ್ಜಿ ಪಿಂಟೊನ್. ವ್ಹಯ್ ಫಾದರ್?’ ವಿಚಾರ್ಲೆಂ ಇನ್ಸ್ಪೆಕ್ಟರ್ ಕುತಿಸ್ತೊನ್ ಪಾದ್ರ್ಯಾಬಾಕ್ ಅರ್ಧ್ಯಾರ್ ರಾವೊವ್ನ್.

‘ಸುಚನ್ ಕೊಣೆಂ ದಿಲ್ಲೆಂ ಮ್ಹಾಕಾ ಉಡಾಸ್ ನಾ. ತೊ ವಾಚ್‌ಮ್ಯಾನಾಚೆಂ ಕಾಮ್ ಕರಿನಾ, ಅನಾವಶ್ಯ ತಾಕಾ ಸಾಂಬಾಳ್ ದಿಂವ್ಚೊ ನಾಕಾ ಮ್ಹಣ್ ಸಲಹಾ ಮಂಡಳೆಂತ್ ನಿರ್ಧಾರ್ ಜಾಲ್ಯೊ. ಪೂಣ್ ತುಕಾ ಬೆಜ್ಜಿ ಪಿಂಟೊಚೆರ್ ದುಬಾವ್ ತಶೆಂ ದಿಸ್ತಾ ಇನ್ಸ್ಪೆಕ್ಟರ್. ತಾಕಾ ಆನಿಂ ಹಾಂಗಾಚ್ಯಾ ಪೊಲಿಸಾಂಕ್ ಸಾರ್ಕೆಂ ನಾ ದೆಕುನ್ ತಾಂಣಿಂ ತುಮ್ಕಾಂ ಚೂಕ್ ಮಾಹೆತ್ ದಿಲ್ಯಾ. ತುಂ ಬೆಜ್ಜಿ ಪಿಂಟೊಚೆರ್ ಮ್ಹಾಕಾ ದುಬಾವ್ ಉಬ್ಜಾಶೆಂ ಉಲಯ್ತಾಯ್. ಮ್ಹಾಕಾ ತಾಚೆರ್ ಕಿತೆಂಚ್ ದುಬಾವ್ ನಾ. ತುಮ್ಕಾಂ ಕೊಣೆಂ ಚೂಕ್ ಮಾಹೆತ್ ದಿಲ್ಯಾ. ಫಾದರ್ ಲುದ್ರಿಗ್ ಜಡಾಯೇನ್ ಮ್ಹಣಾಲೊ.

‘ಮಾಹೆತ್ ಆಮಿ ಜಾಯಿತ್ತಾ ಕಡೆಥಾವ್ನ್ ಘೆತಾಂವ್ ಫಾದರ್. ಕೊಣಾಚೆರ್ ದುಬಾವ್ ಆಸಾ ತಾಚೆವಿಶಿಂ ಚಡ್ ಸಮ್ಜುಂಕ್ ಪಡ್ತಾ. ‘ಮ್ಹಣಾಲೊ ಇನ್ಸ್ಪೆಕ್ಟರ್ ಕುತಿಸ್ತೊ, ‘ಆಮ್ಚೊ ದುಬಾವ್ ತುಮ್ಚೊಯ್ ಜಾಯ್ಲೆ ಮ್ಹಣ್ ನಾ. ತುಮ್ಕಾಂ ತಶೆಂ ಭೊಗ್ತಾ ವಾ ನಾ ತೆಂ ಹಾಂವ್ ಸಮ್ಜುಂಕ್ ಪಳೆತಾಂ’

‘ದುಬಾವೊಂಕ್ ಕಾರಣ್ ಜಾಯ್ಲೆ ನ್ಹಯ್ ಇನ್ಸ್ಪೆಕ್ಟರ್. ತುಮಿ ಆಮ್ಚೆಚ್ ಆಸುನ್, ಆಮ್ಚ್ಯಾಚ್ ಮ್ಹನ್ಯಾಂಚೆರ್ ಅಪ್ರಾಧ್ ಥಾವುಂಕ್ ಪಳೆತಾತ್ ತಶೆಂ ದಿಸ್ತಾ ಪಾದ್ರ್ಯಾಬಾಕ್ ಇನ್ಸ್ಪೆಕ್ಟರ್ ಕುತಿಸ್ತೊಚ್ಯಾ ಇರಾದ್ಯಾಂಚೊ ಜೋಪ್ ಜಾಲ್ಯೊ.

‘ಕಾನುನಾಕ್ ತಶೆಂ ಅನ್ಯಾಯ್ ಕರ್ತಲ್ಯಾಂಕ್ ಆಮ್ಚೆ ಆನಿಂ ತುಮ್ಚೆ ಮ್ಹಣ್ ನಾಂತ್ ಫಾದರ್. ಬೆಂಜಮಿನ್ ಪಿಂಟೊಕ್ ರಾಜಕೀಯ್ ಆಶಾ ಮಿತಿಪ್ರಾಸ್ ಚಡ್ ಆಸಾ.

ಪೂಣ್ ಇಗರ್ಜೆಕಡೆ ತಶೆಂ ಭಾಯ್ರ್ ತಾಚೆಂ ನಾಂವ್ ಬರೆಂ ನಾ. ಫಿರ್ಗಜೆಂತ್‌ಚ್ ತಾಚೆ ವಿರೋದ್ ಮುಕಲೆ ತಯಾರ್ ಜಾಯಿತ್ತ್ ಆಸಾತ್. ತಾಂಚೆಪಯ್ಲಿಂ ಧೊಡೆ ರಾಜಕೀಯ್ ಧರಾನ್ ವಿರೋದ್ ಪಾಡ್ತೆಚೆ. ಹೆಂ ಕಳಿತ್ ಆಸುನ್, ಆಪ್ಲೆಂ ಧಳ್ ಘಟ್ ಕರುಂಕ್ ತಾಣೆಂ ಇಮಾಜ್ ಪುಟೊವ್ನ್ ಫಾಲಯ್ಲ್ಯಾ ತಶೆಂ ದುಬಾವ್. ರಾಜಕೀಯ್ ಮ್ಹುನಿಸ್ ಆಪ್ಲ್ಯಾ ವಿರೋದ್ ಮ್ಹುನ್ಯಾಂಕ್ ಅಸ್ತತ್ ಕರುಂಕ್ ಕಿಶೆಂಯ್ ಕರ್ತಾತ್. ಆಪ್ಲೆಂ ಸ್ಥಾನ್ ಸಾಂಬಾಳ್ಚೆ ಖಾತಿರ್ ಹೊ ನಾಟಕ್ ತಾಣೆಂಚ್ ಕಿತ್ಯಾಕ್ ಕರುಂಕ್ ನಜೊ?. ಪುರ್ಶ್ಯಾಂವಾಚೆರ್ ಫಾತೊರ್ ಪಡ್ಲೆ ಆಕಸ್ಮಿಕ್ ನ್ಹಯ್. ಸಕ್ಕಡ್ ಪಯ್ಲೆಂಚ್ ತಯಾರ್ ಕೆಲ್ಲೆಪರಿಂ ಆಸಾ. ಏಕ್ ದೋನ್ ದಿಸಾಂ ಭಿತರ್ ಅಪ್ರಾಧ್ಯಾಂಕ್ ಕುಡಯ್ನಾ ಸತ್ ಸ್ಪಷ್ಟ್ ಜಾತೆಲೆಂ. 'ಇನ್‌ಪೆಕ್ಟರ್ ಕುತಿನೊನ್ ಶೀದಾ ಸಾಂಗ್ಲೆಂ.

'ಬೆಜ್ಜಿ ಪಿಂತಾಕ್ ರಾಜಕೀಯ್ ಅತ್ರೇಗ್ ಆಸುಂಕ್ ಪುರೊ. ಪೂಣ್ ಆಮ್ಚ್ಯಾ ಪಾತ್ರೊನಾಚಿ ಇಮಾಜ್ ಪುಟೊಂವ್ಚೆ ತಿತ್ಲೊ ಅನ್ನಾಡಿ ತೊ ನ್ಹಯ್'ಮ್ಹಣಾಲೊ ಪಾದ್ರಾಬ್, 'ಹಾಂವ್ ತಾಕಾ ಬರ್ಯಾನ್ ಒಳ್ಳತಾಂ'

'ಹಾಂವ್‌ಯಿ'ಮ್ಹಣಾಲೊ ಇನ್‌ಪೆಕ್ಟರ್ ವಿವಿಯನ್ ಕುತಿನೊನ್. 'ತುಮ್ಚೆಪ್ರಾಸ್ ಚಡ್ ಮ್ಹಾಕಾ ತಾಚೆವಿಶಿಂ ಕಳಿತ್ ಆಸಾ. ಆನಿ'ತಿತ್ಲ್ಯಾರ್ ಕಾಜೆತೊರ್ ಆಪ್ಲೆಂ ಮೊಬಯ್ನ್ ಘೆವ್ನ್ ಫಾದರ್ ಲುದ್ರಿಗಾಸರ್ಶಿಂ ಆಯ್ಲೊ.

'ವಿಗಾರ್‌ಜೆರಾಲಾಚೆಂ ಫೊನ್. ತುಮ್ಚೆಕಡೆ ಉಲಯ್ಚೆ ಮ್ಹಣ್ತಾ'ಆಪ್ಲೆಂ ಮೊಬಯ್ನ್ ಪಾದ್ರಾಬ್‌ಬಾಚ್ಯಾ ಹಾತಿಂ ದೀವ್ನ್.

'ಇನ್‌ಪೆಕ್ಟರ್ ಆಸಾ. ಉಪ್ರಾಂತ್ ಹಾಂವ್ ಕೊಲ್ ಕರ್ತಾಂ'ತಿತ್ಲೆಂಚ್ ಸಾಂಗುನ್ ಕಾಜೆತೊರಾಚೆಂ ಮೊಬಯ್ನ್ ತಾಕಾಚ್ ಪಾಟಿಂ ದಿಲೆಂ.

'ಪೆಟೊ ಭಾಂದ್‌ಲ್ಲೆಧಾವ್ನ್ ಸೊಡಿಜೆ ಮ್ಹಣ್ ಹಟ್ ಕರ್ತಾ ಫಾದರ್'ಮ್ಹಣಾಲೊ ಕಾಜೆತೊರ್, 'ಸೊಡ್ಲ್ಯಾರ್ ತ್ಯಾ ಪೊಲಿಸಾಂಕ್ ರಾವುಂಕ್ ಸೊಡ್ಲೊ ನಾ. ರಾತ್ ಭೊರ್ ಘೊಂಕಿತ್ ಆಸ್ತಾ ಕೊಣ್ಣಾಂ. ಆಮ್ಕಾಂ ನೀದ್ ಪಡ್ಚಿ ನಾ'.

'ಹೊ ಇನ್‌ಪೆಕ್ಟರ್ ಕುಟಿನೊನ್. ಹೊ ಆಮ್ಚೊ ಅಸಿಸ್ಟೆಂಟ್'ಫಾದರ್ ಲುದ್ರಿಗಾನ್ ಎಕಾಮೆಕಾಕ್ ಒಳೊಕ್ ಕರ್ನ್ ದಿಲಿ. ದೊಗಾಂಯ್ನಿ ಹಾತ್ ಮೆಳಾಯ್ಚೆ.

'ಪೆಟೊ ಒಳೊಕ್ ನಾತ್‌ಲ್ಲ್ಯಾಂಕ್ ಭಿತರ್ ರಾವುಂಕ್ ಸೊಡಿನಾ. ಪೊಲಿಸಾಂಕ್ ಉಪಾದ್ರ್ ಕರುಂಕ್ ಆಸಾ. ತಾಕಾ ಸೊಡ್ಲೊ ನಾಕಾ'ಕಾಜೆತೊರಾಕ್ ಸಾಂಗುನ್, 'ಫಾಲ್ಯಾಂ ಪೊಲಿಸಾಂಕ್ ಹಾಂಗಾಥಾವ್ನ್ ಕಾಡ್ತಲ್ಯಾತ್?'ಇನ್‌ಪೆಕ್ಟರ್ ಕುಟಿನೊಕಡೆ ವಿಚಾರ್ಲೆಂ ಫಾದರ್ ಲುದ್ರಿಗಾನ್.

'ಅಪ್ರಾಧಿ ಸಾಂಪಾಡ್ತಾ ಪರ್ಯಾಂತ್ ಪೊಲಿಸ್ ಹಾಂಗಾ ಆಸ್ತೆಲೆ ಫಾದರ್. ಫಾಲ್ಯಾಂ ಶೆರಾಥಾವ್ನ್ ಪೊರೆನ್ಸಿಕ್ ಎಕ್ಸ್‌ಪೆರ್ಟ್ ಯೆತಾತ್. ಆನಿಂ ಆತಾಂ ಪೊಲೀಟೀಯನಾಂಚಿ ಭೆಟ್ ಸುರು ಜಾತೆಲಿ. ಏಕ್ ದೋನ್ ದೀಸ್. ಉಪ್ರಾಂತ್ ಪಳವ್ಯಾಂ'ಇನ್‌ಪೆಕ್ಟರ್ ಕುಟಿನೊನ್ ವಚುಂಕ್ ಉಟೊ.

‘ಆಮಿ ಉಲಯಿಲ್ಲೊ ಗಜಾಲಿ ತುಮಿ ಘುಟಾನ್ ದವರೈ ಫಾದರ್. ಅಪ್ರಾಧ್ಯಾಂಕ್ ಧರುಂಕ್ ಆಮ್ಯಾಂ ದೊಶಿ ಜಾಂವ್ಕ್ ನಜೊ ಆನಿಂ ತಶೆಂ ಘುಟ್ ಸಾಂಬಾಳ್ತೆಂ ತುಮ್ಯಾಂಯ್ ಬರೆಂ. ಗರ್ಜ್ ಆಸ್ಲಾರ್ ಹಾಂವ್ ಪರತ್ ಭೆಟ್ತಾಂ ಇನ್‌ಪೆಕ್ಟರ್ ಕುತಿನೊ ಭಾಯ್ರ್ ಸರೊ.

ಹ್ಯೊ ಖಂಚ್ಯೊಯ್ ದೊಶಿ ಆಪ್ಯಾಕ್ ನಾಕಾತ್ ಮ್ಹಣ್ ನಿರ್ಧಾರ್ ಕೆಲ್ಲ್ಯಾ ಫಾದರ್ ದೊಮಿನಿಕ್ ಲುದ್ರಿಗಾನ್, ರಾತಿಂ ವಿಗಾರ್ ಜೆರಾಲಾಕಡೆ ಉಲಯ್ತಾನಾಂಯಿ ಇನ್‌ಪೆಕ್ಟರ್ ಕುತಿನೊನ್ ಉಚಾರ್ಲೆ ದುಬಾವ್ ವಾಂಟುನ್ ಘೆತ್ಲೆ ನಾಂತ್.

ಸೊಮಾರ್ ವಚುನ್ ಮಂಗ್ಯಾರ್ ಆಯೊ.

ತ್ಯಾ ಸಕಾಳಿಂ ಸಾಡೆ ನೋವ್ ವೊರಾರ್‌ಶೆಂ, ಗೊಲಿಮಾರ್ ಪೊಲಿಸ್ ಸ್ಪೇಶನಾಚೆ ದೋಗ್ ಕೊನ್‌ಟೇಬಲ್ ‘ಗೊಲಿಮಾರ್ ಬಾರ್ ಆಂಡ್ ರೆಸ್ಪೋರೆಂಟ್ ಚ್ಯಾ ಭಿತರ್ ಸರನಾ ಚಾಮಾದೊರ್ ಚಾರ್ಲಿ, ಪಯ್ಲೊ ಪೆಗ್ನ್ ಮಾರ್ಕ್, ಚಾಕ್ಲೊ ಚಾಬುನ್ ಆಸ್ಲೊ. ಆನ್ಯೆಕ್ ಪೆಗ್ನ್ ಫಾಲ್ಸ್ ತಾಕಾ ಇಗರ್ವೆಕಡೆ ವಚುಂಕ್ ಆಸ್ಲೆಂ. ಸಾಂಜೆರ್ ಏಕ್ ಮೋರ್ನ್ ಆಸ್ಲೆಂ.

‘ಹೇಯ್ ಚಾರ್ಲಿ. ತುಕಾ ಸ್ಪೇಶನಾಕ್ ಆಪಯ್ಲಾಂ. ಉರ್‌ಲ್ಲೊ ಪೆಗ್ನ್ ಉಪ್ರಾಂತ್ ಮಾರ್ ಮ್ಹಣಾಲೊ ಕೊನ್‌ಟೇಬಲ್ ರೊಕಿ, ತಾಕಾ ಚಾರ್ಲಿಚಿ ಬರಿ ಒಳಕ್ ಆಸ್ಲಿ.

‘ಹಾಂವ್. ಹಾಂವ್ ಕಾಲ್ಯಾಕ್?’ ಚಾರ್ಲಿ ಕಾವ್ಲೊ.

‘ಥಂಯ್ ಏಕ್ ಪೆಟೊ ಮೆಲಾ. ತಾಕಾ ಪುರುಂಕ್. ಯೇ. ಪಿಯೆಲ್ಲೆಂ ಪುರೊ ಮ್ಹಣಾಲೊ ಪೊಲಿಸ್ ಹಾಸುನ್.

‘ತಿತ್ತೆಂಚ್‌ಗೀ. ಹಾಂವ್ ಕಾಂಯ್ ತ್ಯಾ ಇಮಾಜೆಚ್ಯಾ ಸಾಂತಾಂತೊನಿಚ್ಯಾ ಇಮಾಜೆಚ್ಯಾ. ‘ಚಾರ್ಲಿ ಪಾದ್ಲೊ.

‘ತುಂ ಸ್ಪೇಶನಾಕ್ ಯೇ. ಸಾಂತಾಂತೊನಿಗಿ ಯಾ ತುಚ್ಯಾ ತಕ್ಲೆರ್ ಚಡ್‌ಲ್ಲೊ ಹೊ ವಾಯ್ಟ್ ಸಿರಿತ್ ತೆಂ ಥಂಯ್ ಪಳವ್ಯಾಂ ಪೊಲಿಸಾಂ ಸಾಂಗಾತಾ ಬಾರಾಥಾವ್ನ್ ಭಾಯ್ರ್ ಯೆತಾನಾ ಮ್ಹಳೆಂ ಪೊಲಿಸ್ಕಾರ್ ರೊಕಿನ್.

ಮಾತ್ಯೆ ರಂಗಾಕ್ ಬದ್ಲಾಲ್ಲೆಂ ಪರ್ನೆಂ ಖೊಮಿಸ್ ಆನಿಂ ತಿತ್ತಿಚ್ ಮೆಳಿ ಜಾಲ್ಲಿ ಲುಂಗಿ ನೆಸ್‌ಲ್ಲೊ ಚಾರ್ಲಿ, ಪುರೊ ಆಮಾಲಿ ಮ್ಹಣ್ಲೆಂ ತಾಚಿ ಚಾಲ್ ಪಳೆತಾನಾಂಚ್ ಕಳ್ತಾಲೆಂ. ತಾಚಿ ಬಿಸೊನ್ ಸುಕ್ಯಾ ಕರ್ಡಾಪರಿಂ ಜಾಲ್ಲೆ ಕೇಸ್, ಕಾಳ್ಜಾಣಾಚಿ ಖಾತ್, ತಾಂಬ್ಯೆಲ್ಲೆ ದೊಳೆ ತಾಚ್ಯಾ ಆಮಾಲ್ ಪಿಯೊಣ್ಯಾಕ್ ಸಾಕ್ ತಶೆ ಆಸ್ಲೆ.

ಇನ್‌ಪೆಕ್ಟರ್ ಕುತಿನೊನ್ ಚಾರ್ಲಿಕ್ ಭಿತರ್ ಆಪವ್ನ್ ವೆಲೆಂ. ಸಬ್ ಇನ್‌ಪೆಕ್ಟರ್ ಪ್ರಕಾಶ್ ರೆಡ್ಡಿ ಥಂಯ್ ಆಸ್ಲೊ. ಚಾರ್ಲಿಕ್ ಬಸೊಂಕ್ ಏಕ್ ಸ್ಪೂಲ್ ದಿಲೆಂ.

ಚಾರ್ಲಿ ಕಡೆ ತೊ ಗೊಲಿಮಾರ್ ಫಿರ್ಗಜೆಂತ್ ಚಾಮಾದೊರ್ ಜಾವ್ನ್‌ಸ್ಲೆಂ, ತಾಕಾ ರಾತಿಚೊ ರಾಕ್ವೊಲಿ ಜಾವ್ನ್ ಕಾಮ್ ದಿಲ್ಲೆಂ ಹೆಂ ಸರ್ವ್ ಸಮ್ಜುನ್ ಘೆತ್ಲೆಂ ಇನ್‌ಪೆಕ್ಟರ್ ಕುತಿನೊನ್.

‘ತುಂ ಕಿತ್ಯಾಕ್ ಭಿಯೆಲ್ಲೆಪರಿಂ ಕರ್ತಾಯ್?’ ಹಾಳ್ವಾಯೆನ್ ಮ್ಹಣಾಲೊ ಇನ್ಸ್‌ಪೆಕ್ಟರ್ ಕುತಿಸ್ಲೊ. ‘ತುಕಾ ಕಿತ್ಯಾಕ್ ಕಾಮಾಂತ್ಲೊ ಕಾಡ್ಲೊ?’

‘ಪಾದ್ರ್ಯಾಬ್ ಪಿಟಾಪಿ. ಮ್ಹಾಕಾ ಸಾಂಬಾಳ್ ದೀಜೆ ಪಡ್ವಾ ಮ್ಹಣ್ ತಾಣೆಂಚ್ ಮೀಟಿಂಗಾರ್ ಮ್ಹಾಕಾ ಕಾಮಾಂತ್ಲೊ ಕಾಡ್ಲೊ ಚಾರ್ಲಿ ಸುರ್ರಾತೀರ್ ಥಾವ್ನ್ ಫಾದರ್ ದೊಮಿನಿಕ್ ಲುದಿಗಾಕ್ ದುಸೊನ್ ಆಸ್ಲೊ. ತಾಕಾ ಬೆಜಿ ಪಿಂಟೊ ಜಾಂವ್, ಫೆಲಿಸ್ ಸಿಕೇರಿಚೆರ್ ಜಾಂವ್ ಕಿತೆಂಯ್ ಬೆಜಾರಾಯ್ ನಾ ತಶೆಂ ಭೊಗ್ಲೆಂ ಇನ್ಸ್‌ಪೆಕ್ಟರ್ ಕುತಿಸ್ಲೊಕ್.

‘ಪಾದ್ರ್ಯಾಬಾಚ್ಯಾ ಫರಾ ಏಕ್ ಪೆಟೊ ಆಸಾ. ತ್ಯಾ ಪೆಟ್ಯಾಕ್ ಹರೈಕ್ ರಾತಿಂ ಭಾಯ್ರ್ ಸೊಡ್ತಾತ್‌ಮೊ?’ ವಿಚಾರ್ಲೆಂ ಇನ್ಸ್‌ಪೆಕ್ಟರಾನ್.

‘ವ್ಹಯ್. ಹಾಂವ್ ಆಸ್ತಾನಾ ತೊ ಮ್ಹಜೆ ಸಾಂಗಾತಾಚ್ ಆಸ್ತಾಲೊ ಚಾರ್ಲಿನ್ ಥಿಂಪಿ ಗಿಳ್ಳಿ.

‘ತೊ ಪೆಟೊ ಕೊಣಾಯ್ಕಿ ಭಿತರ್ ಸೊಡಿನಾ ಮ್ಹಣ್ತಾತ್. ತುಕಾ ಆನಿಂ ಪಾದ್ರ್ಯಾಬಾಕ್ ಸೊಡ್ನ್ ಹೆರ್ ಕೊಣಾಂಕ್ ಪೆಟೊ ಘೊಂಕಿನಾ?’ ವಿಚಾರ್ಲೆಂ ಪ್ರಕಾಶ್ ರೆಡ್ಡಿನ್.

‘ಘೊಂಕ್ಚೆಂ ಮಾತ್ ನ್ಹಯ್. ತೊ ಒಳೊಕ್ ನಾತ್‌ಲ್ಲ್ಯಾಂಕ್ ಇಗರ್ಜೆಚ್ಯಾ ಸುತ್ತುರಾಕ್ ಯೇಂವ್ಕ್ ಸೊಡಿನಾ ಮ್ಹಣ್ ಸಾಂಗ್ತಾತ್. ಇಮಾಜ್ ಪೆಟೊ ಕರ್ತಾನಾ ಪೆಟೊ ವೊಗೆ ರಾವ್ಲಾ ಮ್ಹಳ್ಯಾರ್ ತಿ ವ್ಯಕ್ತಿ ಪೆಟ್ಯಾಕ್ ಬರಿ ಒಳ್ಳಿಚಿ. ಕಿತೆಂ ಮ್ಹಣ್ತಾಯ್ ತುಂ?’ ವಿಚಾರ್ಲೆಂ ಇನ್ಸ್‌ಪೆಕ್ಟರ್ ಕುತಿಸ್ಲೊನ್.

ಚಾರ್ಲಿ ಕಾಲುಬುಲೊ ಜಾಲೊ.

‘ಫಿರ್ಗಜ್ ಪಾದ್ರ್ಯಾಬಾಂಕ್, ಮಿರೊಣ್ ಗಿರುಕ್ ಆನಿಂ ತುಕಾ ಸೊಡ್ಲ್ಯಾರ್ ಹೆರ್ ಕೊಣಾಯ್ಕಿ ಪೆಟೊ ಒಳ್ಳತಾ. ?’ ಚಾರ್ಲಿಚ್ಯಾ ಸಾಮ್ಕಾರ್ ಉಬೊ ರಾವುನ್ ವಿಚಾರ್ಲೆಂ ಇನ್ಸ್‌ಪೆಕ್ಟರ್ ಕುತಿಸ್ಲೊನ್.

ಚಾರ್ಲಿ ಹಳ್ತಾನ್ ಕಾಂಪೊಂಕ್ ಲಾಗ್ಲೊ.

‘ಪಿಯೆಲ್ಲೆಂ ಉಣೆಂ ಜಾಲಾಂ ವಾ ಚಡ್ ಜಾಲಾಂ. ತುಂ ಕಿತ್ಯಾಕ್ ಅಸೊಯ್ ಕಂಗಾಲ್ ಜಾಲಾಯ್?, ಸಾಂತಾಚಿ ಇಮಾಜ್ ಫುಟೊನ್ ಫಾಲ್ಲಿ ಕೊಣೆಂ ಮ್ಹಳ್ಳೆಂ ಆಮ್ಕಾಂ ಕಳಿತ್ ಆಸಾ. ಥೊಡ್ಯೊ ಸಾಕ್ಯಿ ಮಾತ್ ಬಾಕಿ. ತುಜೆಥಾವ್ನ್ ಇನ್ಸ್‌ಪೆಕ್ಟರಾಕ್ ಆನಿಂ ಕಿತೆಂ ಸಾಂಗುಂಕ್ ಆಸ್‌ಲ್ಲೆಂ ಜಾಯ್ತೆ, ಚಾರ್ಲಿನ್ ಮಧೆಂಚ್ ರಡುಂಕ್ ಸುರು ಕೆಲೆಂ.

‘ಇಮಾಜ್ ಕೊಣೆಂ ಫುಟಯಿಲ್ಲಿ ಹಾಂವ್ ಸಾಂಗ್ತಾಂ. ಮ್ಹಾಕಾ ಕಾಂಯ್ ಕರುಂಕ್ ನಜೊ ಚಾರ್ಲಿ ಹುಸ್ಕಾರಿತ್ ಮ್ಹಣಾಲೊ ‘ಹಾಂವ್ ಪಾಟ್ಲ್ಯಾ ತೆವೀಸ್ ವರ್ಸಾಂಥಾವ್ನ್ ಚಾಮಾದೊರಾಚೆಂ ಕಾಮ್ ಕರ್ತಾಂ ಆನಿಂ ಮ್ಹಜ್ಯಾ ಪಯ್ಲೆಂ ಚಾಳೀಸ್ ವರ್ಸಾಂ ಮ್ಹಜ್ಯಾ ಬಾಪಾಯ್ನ್ ಹ್ಯಾ ಇಗರ್ಜೆಂತ್ ಚಾಮಾದೊರ್ ಆನಿಂ ಬೊಟ್ಟೆರ್ ಜಾವ್ನ್ ಫಾಮ್ ಕಾಡ್ಲಾ. ಆಮ್ಕಾಂ ಕಶ್ಚೆ ಆನಿಂ ದುಬ್ಳಿಕಾಯ್ ಸೊಡ್ಲ್ಯಾರ್ ದುಸ್ರೆಂ ಕಿತೆಂಚ್

ಮೆಳ್ಳೆಂ ನಾ. ಕಶ್ಟಾಂ ವಯ್ರ್ ಕಶ್ಟ್ ಮಾತ್ ಆಮ್ಕಾಂ. ಕಾಲ್ ಮ್ಹಜಿ ಬಾಯ್ಲ್ ಮರೊನ್ ವರ್ಸಾ ಜಾಲೆಂ. ತಿಕಾ ಕೆನ್ಸರ್ ಜಾಲ್ಲೆಂ. ಆಮ್ಚೊ ಸಾಂತಾಂತೊನಿ ಕೊಣಾಕೊಣಾಚಿ ಪಿಡಾ ಗೂಣ್ ಕರ್ತಾ. ಪಯ್ಲೆ ಚಡ್ ಫಾಲ್ಯಾರ್, ತಾಚ್ಯಾ ಮಾನಾಕ್ ಮೀಸ್ ದಿಲ್ಯಾರ್ ತೊ ಕೆನ್ಸರ್‌ಯಿ ಗೂಣ್ ಕರ್ತಾ. ಹಾಂವ್ ದುಬ್ಯೊ. ಮಯ್ಚ್ಯಾ ಮಯ್ಚ್ಯಾಕ್ ಫೆಸ್ಟ್ ಮೀಸ್ ದೀಂವ್ಕ್ ಮ್ಹಾಕಾ ತಾಂಕ್ ನಾ. ಹಾಂವ್ ಹಾಕ್ ಮಾರ್ನ್ ಮ್ಹಜಿ ಬಾಯ್ಲ್ ಸೆಲಿನಾಚೆಂ ಕೆನ್ಸರ್ ಗೂಣ್ ಕರ್ ಮ್ಹಣ್ ಮಾಗ್ಲೆಂ. ಹ್ಯಾ ಸಾಂತಾಂತೊನಿಕ್ ಆಯ್ಕುಂಕ್ ನಾ. ತೊ ದುಬ್ಯಾಂಚೆಂ ಆಯ್ಕಾನಾ. ಮ್ಹಜ್ಯಾ ಬಾಯ್ಲೆಕ್ ಕೆನ್ಸರಾಂತ್ ಮರೊಂಕ್ ಸೊಡ್ಲೆಂ'ಚಾರ್ಲಿ ಜ್ಯೊರಾನ್ ಹುಸ್ಕಾರುಂಕ್ ಲಾಗ್ಲೊ.

'ಜಾಲೆಂ, ಉಪ್ರಾಂತ್'ಇನ್ಸ್‌ಪೆಕ್ಟರ್ ಕುತಿನೊನ್ ಚಾರ್ಲಿಚ್ಯಾ ಭುಜಾಂಚೆರ್ ಹಾತ್ ದವರ್ನ್ ಸಾಂಗ್ಲೆಂ, 'ಉಪ್ರಾಂತ್ ಕಿತೆಂ ಜಾಲೆಂ ಸಾಂಗ್.'

'ಮ್ಹಾಕಾ ಕಾಮಾಂತ್ಲೆಂ ಕಾಡಿನಾಶೆಂ ರಾಕ್ ಮ್ಹಣ್ ಮಾಗ್ಲೆಂ. ಸಾಂತ್ ಆಂತೊನಿ ತೆಂತ್ ಆಯ್ಕಲೊನಾ. ತಾಕಾ ಮ್ಹಜೆರ್ ದಯಾಚ್ ನಾ. ಕಾಲ್ ಮ್ಹಜ್ಯಾ ಬಾಯ್ಲೆಚೆಂ ವರ್ಸಾಚೆಂ ಮೀಸ್ ದವರಿಚೆ ಆಸ್‌ಲ್ಲೆಂ. 'ದುಕಾಂ ಹಾತಾಂನಿ ಪುಸುನ್ ಮುಕಾರುನ್ ಮ್ಹಣಾಲೊ ಚಾಮಾದೊರ್ ಚಾರ್ಲಿ, 'ಪಾದ್ರ್ಯಾಬಾಕಡೆ ಮೀಸ್ ಸಾಂಗುಂಕ್ ವಿಚಾರ್ಲೆಂ. ತೊ ಮಿಸಾಂ ಬುಕ್ಚೆ ಜಾಲ್ಯಾಂತ್. ಮೀಸ್ ಸಾಂಗುಂಕ್ ಜಾಯ್ನಾ ಮ್ಹಣಾಲೊ. ಸಕ್ಕಡ್ ದುಡ್ಡಾಪಾಟ್ಲಾನ್. ಹೊ ಸಾಂತ್ಯಿ ದುಡ್ಡಾಪಾಟ್ಲಾನ್. ಪಾದ್ರ್ಯಾಬಾಕೆಯಿ ಪಯ್ಲೆ ಮಾತ್ ಜಾಯ್ಲೆ. ಹಾಂವ್ ಕಾಲ್ ಮಸ್ತು ಬೆಜಾರಾಯನ್ ಆಸ್ಲೊಂ. ಮ್ಹಜ್ಯಾ ಬಾಯ್ಲೆಕ್ ಒಫಿಸ್ ಮೀಸ್ ದೀಂವ್ಕ್ ಜಾಲೆಂ ನಾ ಮ್ಹಣ್ ನಿರಾಶಿ ಜಾಲ್ಲೆಂ. ಬೆಜಾರಾಯ್ ವಚುಂದಿ ಮ್ಹಣ್ ಇಲ್ಲೆಂ ಚಡ್ ಪಿಯೆಲ್ಲೊಂ. ಆಮಾಲಾಚೆರ್ ಘರಾ ವೆತಾನಾ ಮ್ಹಾಕಾ ರಾಗ್ ಚಡ್‌ಲ್ಲೊ. ಸೊಪ್ಣಾಂತ್ ಕೆಲ್ಲೆಪರಿಂ ಉಡಾಸ್ ಮ್ಹಾಕಾ. ಪಾದ್ರ್ಯಾಬಾಕ್ ಚ್ಯಾರ್ ಸೊವುನ್ ಯಾ ಮ್ಹಣ್ ಇಗರ್ಜೆ ಭಿತರ್ ಗೆಲೊಂ. ಪೆಟೊ ಮ್ಹಾಕಾ ಘೊಂಕಿನಾ. ಹಾಂವ್ ಭಿತರ್ ಗೆಲೊಂ. ಪಾದ್ರ್ಯಾಬಾಕ್ ಆಪಯ್ಲೆಂ. ತಾಣೆಂ ದಾರ್ ಕಾಡ್ಲೆಂ ನಾ. ತೊ ರಾತಿಂ ಉಟನಾ. ಪಿಯೆವ್ನ್ ಘಟ್ಲೆ ನಿದ್ತಾ. ಮಾಟ್ವಾಂತ್ ಸಾಂತಾಂತೊನಿಚಿ ಇಮಾಜ್ ಆಸ್‌ಲ್ಲೆ. ಪಾದ್ರಿ ಮೆಳ್ಳೊ ನಾ. ಸಾಂತಾಂತೊನಿಕ್ ಚ್ಯಾರ್ ಗಾಳ್ ಸಾಂಗುನ್ ಹಾಂವೆಂ ವಾತಿ ಪೆಟೊಂವ್ಚ್ಯಾ ಮೆಜಾರ್ ಚಡ್ಲೊಂ. ಮೇಜ್ ಮಾಲ್ತಾಲೆಂ. ಇಮಾಜ್ ಧರಿ. ತಿ ಮಾಲ್ಟೊನ್ ಮ್ಹಜೆರ್ ಪಡ್ಲಿ, ಹಾಂವ್ ಆನಿಂ ಇಮಾಜ್ ಸಾಂಗಾತಾ ಪಡ್ಲ್ಯಾಂವ್. ಮಧ್ಯಾನ್ ಉಪ್ರಾಂತ್ ಜಾಗ್ ಜಾತಾನಾ ಹಾಂವ್ ಮೊಡೊನ್ ಪಡ್‌ಲ್ಲಾ ಇಮಾಜೆಕಡೆಚ್ ಆಸ್ಲೊಂ. ಸೊಪ್ಣಾಂತ್ ಕೆಲಾಂ ತಶೆಂ ಜಾಲ್ಲೆಂ ಘಡೊನ್ ಜಾಲ್ಲೆಂ. ಹಾಂವ್ ಭಿಯೆಲೊ. ಫುಟ್‌ಲ್ಲಾ ಇಮಾಜೆಚೊ ಭಾಗ್ ಮಾಟ್ವಾಭಾಯ್ರ್ ವೊಡ್ನ್ ಘಾಲೊ. ಹಾಂವೆಚ್ ಸಾಂತಾಂತೊನಿಕ್ ಪುಟೊವ್ನ್ ಘಾಲೊ. ಸಾಂತಾಂತೊನಿ ಸಕ್ಲಾ ಪಡ್ತನಾ ಮ್ಹಜ್ಯಾ ಕುಸಳಾಕ್ ಲಾಗೊನ್ ಘಾಯ್ ಜಾಲಾ.

‘ಚಾಮಾದೊರ್ ಚಾರ್ಲಿ ಆಪ್ಲೆಂ ಖೊಮಿಸ್ ಉಕುಲ್ಲ್ಯ, ಕುಸಾಳಾಂತ್ಲೊ ಫಾಯ್ ದಾಕೊವ್ನ್ ಕಸ್ಕೊನ್ ಮ್ಹಣಾಲೊ.

*** — — — ***

ಮಾಂಯ್ ರೆತಿರೆಕ್ ಗೆಲ್ಲಿ

ಮಾಂಯ್ ರೆತಿರೆಕ್ ಗೆಲ್ಯಾ ಮ್ಹಣ್ ಆಯ್ಕುನ್ ಮ್ಹಾಕಾ ತಕ್ಲೆರ್ ಮಾರ್ಲೆ ಪರಿಂ ಜಾಲೆಂ. ಮಾಂಯ್ ರೆತಿರೆಕ್ ವಚುನ್ ದೋನ್

ಹಪ್ತೆ ಸಯ್ತ್ ಜಾಂವ್ಕ್ ನಾಂತ್, ಆತಾಂ ಪರ್ತ್ಯಾನ್ ಆಖಿತ್ ಗೆಲ್ಲಿ. “ದೊನ್ವಾರಾಂ ಲಿಲ್ಲಿ ಆಂಟಿ ಆಯಿಲ್ಲಿ. ಲಿಲ್ಲಿ ಆಂಟಿ ವೆತಾ ದೆಕುನ್ ಮಾಂಯ್‌ಯಿ ಗೆಲಿ” ಮ್ಹಣಾಲೆಂ ಜೆನ್ನಿ; ಜೆನ್ನಿಕ್ ದೊನ್ವಾರಾಂ ಉಪ್ರಾಂತ್ ಪರೀಕ್ಷಾ ನಾತ್‌ಲ್ಲಿ ಜಾಲ್ಲ್ಯಾನ್ ತೆಂ ಘರಾ ಆಯಿಲ್ಲೆಂ. ಮಾಂಯ್ ಹರೈಂ ರೆತಿರೆಕ್ ವೆತಾನಾ ಸಾಂಗುನ್, ಏಕ್ ದೋನ್ ದಿಸಾಂಕ್ ಗರ್ಜ್ ಆಸ್ಲೆಂ ರಾಂದುನ್ ದವರ್ತಾಲಿ. ಉಪ್ರಾಂತ್ ಮ್ಹಾಕಾ ಕಳ್‌ಲೆ ಪರಿಂ ರಾಂದುನ್, ಪೇಜ್ ಚೆಟಿ ಕರ್ನ್ ಮಾಂಯ್ ಪಾಟಿಂ ಯೆತಾ ಪರ್ಯಾಂತ್ ಆಮಿ ದೀಸ್ ಸಾರ್ತಲ್ಯಾಂವ್.

ರಾಂದ್ಚ್ಯಾ ಕುಡಾಂತ್ ದೊನ್ವಾರಾಂ ಜೆವ್‌ಲ್ಲಿಂ ಆಯ್ಲಾನಾಂ ಸಯ್ತ್ ಧುಂವ್ಕ್ ನಾತ್‌ಲ್ಲಿಂ. ನಿಸ್ತಾಚ್ಯಾ ಕುಂಡ್ಲಾಂತ್, ಪಚಿದಾ ಲಾಗ್‌ಲ್ಲಿ ಕಡಿ ಸೊಡ್ಲ್ಯಾರ್ ಹೆರ್ ಕಿತೆಂಚ್ ನಾತ್‌ಲ್ಲೆಂ. ಪರೀಕ್ಷೆಚೊ ವೆಳ್ ನ್ಹಯ್ ತರ್ ವ್ಹಡ್ ನಾತ್‌ಲ್ಲೆಂ. ಕನ್ನಡ ಆನಿ ಇಂಗ್ಲಿಶ್ ದೋನ್ ಪರೀಕ್ಷಾ ಮಾತ್ ಜಾಲ್ಲ್ಯೊ ಫಾಲ್ಯಾಂ ವಿಗ್ಯಾನ್, ಪೊರ್ವಾಂ ಲೆಕಾಂ. ಆನಿಕ್‌ಯಿ ಚ್ಯಾರ್ ಪರೀಕ್ಷಾ ಬಾಕಿ ಆಸ್‌ಲ್ಲೊ! ಮಾಂಯ್ ರೆತಿರೆಕ್ ವಚುಂಕ್ ಧರ್‌ಲ್ಲಾ ಉಪ್ರಾಂತ್ ಹಾಂವ್ ಶಿಕ್ಪಾಂತ್ ಪಾಟಿಂ ಪಡ್‌ಲ್ಲಿಂ. ಆದ್ಲೆ ಪಾಪ್ಪಿಂ ಮಾರ್ಕ್ ಚೀಟ್ ದಿತಾನಾ ‘ರಾಯಾಚೊ ಫೊಡೊ ದೀಸ್ ವೆತಾಂ ವೆತಾಂನಾ ಗಾಡಾಂವ್ ಜಾಲ್ಲ್ಯೊ ಖಿಂಯ್ ಮ್ಹಣ್ ಸಿಸ್ಪರಿನ್ ಚತ್ರಾಯ್ ದಿಲ್ಲಿ. ಮಾಂಯ್ ಪರೀಕ್ಷೆ ವೆಳಾರ್‌ಚ್ ರೆತಿರೆಕ್ ಗೆಲ್ಲ್ಯಾನ್ ಹ್ಯಾ ಪಾಪ್ಪಿಂ ಹಾಂವ್ ಆನಿಕ್‌ಯಿ ಪಾಟಿಂ ಪಡ್‌ಲೆಂ. ಮ್ಹಾಕಾ ವಿರಾರಾಯ್ ಜಾಲಿ. ಪಾಪ್ಪಾ ನಿದ್‌ಲ್ಲೆ ಕಡೆಚ್ ಆಸ್‌ಲ್ಲೊ.

“ಪಾಂಯ್ ಕಟೀಣ್ ದುಕ್ತಾಗೊ ಪುತಾ. ತಾಪ್‌ಯಿ ಆಯಿಲ್ಲೆ ಪರಿಂ ಜಾತಾ. ದಾಕ್ತೆರಾ ಸರೈಂ ವಚುನ್ ಯೆತಾಯೆ.” ಮ್ಹಣಾಲೊ ಪಾಪ್ಪಾ, ಹಾಂವ್ ಇಸ್ಕೂಲಾಚೆಂ ವಸ್ತುರ್ ಬದ್ಲನ್ ಸದಾಂಚೆಂ ನ್ಹೆಸುನ್ ಯೆತಾನಾ. ಪಾಪ್ಪಾಕ್ ಡಯಾಬೆಟಿಸ್ ಪಿಡಾ ಆಸ್‌ಲ್ಲಿ. ದೋನ್ ವರಾಂ ಆದಿಂ ರೆತಿರೆಕ್ ಗೆಲ್ಲೆ ವೆಳಾರ್ ತಾಚಿ ಪಿಡಾ ಗೂಣ್ ಜಾಲಿ ಮ್ಹಣ್ ಪಾದ್ರ್ಯಾಬಾನ್ ಸಾಂಗ್‌ಲ್ಲಾ ಉಪ್ರಾಂತ್ ಪಾಪ್ಪಾ ಡಯಾಬೆಟಿಸಾಚ್ಯೊ ಗುಳ್ಯೊ ಘೆನಾ. ಪಂದ್ರಾ ದಿಸಾಂ ಆದಿಂ ರಾತಿಂ ಯೆತಾನಾ ರಿಕ್ಪಾ ಪರೊನ್ ಪಾಪ್ಪಾಚ್ಯಾ ಪಾಯಾಕ್ ವ್ಹಡ್ಲೊ ಫಾಯ್ ಜಾಲ್ಲೊ. ದಾಕ್ತೆರಾಕಡೆ ಗೆಲ್ಲೆ ವೆಳಾರ್ ಡಯಾಬೆಟಿಸ್ ಚಡ್ಲಾಂ ಮ್ಹಣಾಲೊ ಖಿಂಯ್ ದಾಕ್ತೆರ್.

ಪೂಣ್ ಪಾಪ್ಪಾ ಡಯಾಬೆಟಿಸ್ ನಾ ಮ್ಹಣ್ತಾ. ಪಾಯಾಚೊ ಫಾಯ್ ವ್ಹಡ್ ಜಾಲಾ. ಆನಿಂ ಆತಾಂ ತಾಪ್ ಯೆತಾ.

“ರಾಂದ್‌ಲ್ಲೆಂ ಕಿತೆಂಯ್ ನಾ ಪಾಪ್ಪಾ. ರಾತಿಂ ಪೆಜೆಕ್ ಉದಕ್ ದವರ್ನ್, ತಾಂದುಳ್ ಫಾಲ್ಸ್ ದಾಕ್ತೆರಾ ಕಡೆ ವೆತಾಂ”, ಮ್ಹಳೆಂ ಹಾಂವೆಂ. ಕಿತೆಂ ಕರ್‌ಯಾಂ ವ್ಹಜಿ ಪರೀಕ್ಷಾ

ಮ್ಹಣನ್ ಪಾಪ್ಪಾಚಿ ಭಲಾಯ್ಕಿ ನೆಗಾರ್ ಕರುಂಕ್ ಜಾತಾ? ಪಯ್ಲೆಂ ಇಸ್ಕೊಲಾ ಥಾವ್ನ್ ಘರಾ ಯೆತಾನಾ ಮಾಂಯ್ ಖಾಂವ್ಚೆ ಖಾತಿರ್ ಕಿತೆಂ ತರ್ಯಿ ತಯಾರ್ ದವರ್ತಾಲಿ. ಕಣ್ಣೆಚಿ ವಾ ಪೊಣ್ಣಾಚಿ ಹಾಪೊಳ್ ತರ್ಯಿ ಭಾಜುನ್ ದವರ್ತಾಲಿ. ಕಿತೆಂಯ್ ನಾ ತರ್ ವೆಗ್ಗಿಂ ರಾಂದುನ್ ರಾತಿಚ್ಯಾ ಶಿತಾಕ್ ದೂದ್ ಘಾಲ್ನ್ ಸಾಕಾರ್ ಭರುನ್ ವೊರ್ಪಾಪರಿಂ ಕರ್ತಾಲಿ. ಆತಾಂ ಮಾಂಯ್ಚ್ಯಾ ಆಮ್ಚೆ ವಿಶಿಂ ಚಿಂತುಂಕ್ ಪುರ್ವತ್ ಚ ನಾ. ರೆತಿರೆಕ್ ವಚುಂಕ್ ಧರ್ಲಲ್ಯಾ ಉಪ್ರಾಂತ್ ಆಮಿ ಹರ್ ಎಕಾಂತ್ ಸಾಕ್ರಿಫಿಸ್ ಕರ್ತಲ್ಯಾಂವ್.

ಉದ್ಯಾಚೆ ಮೊಡ್ಯೆಂತ್ಲೆಂ ಏಕ್ ಗ್ಲಾಸ್ ಉದಕ್ ಕಾಡ್ನ್ ಪಿಯೆಲಿಂ ಹಾಂವ್. ದೊನಾಯಿ ಕೊಳ್ಳಾಂನಿ ಉದಕ್ ನಾತ್ಲೆಂ. ಶಿಡಿ ಘೆವ್ನ್ ಬಾಂಯ್ಚಿಂ ಉದಕ್ ಹಾಡುಂಕ್ ಗೆಲಿಂ. ಜೆನ್ನಿಕ್ಯಾಯಿ ಫಾಲ್ಯಾಂ ಪರೀಕ್ಷಾ. ತೆಂ ತಾಚೊ ಕನ್ನಡ ಬೂಕ್ ಘೆವ್ನ್ ಮೆಚಾರ್ ಬಸುನ್ 'ಪದ್ಯ'ತೊಂಡ್ ಪಾಟ್ ಕರ್ತಾಲೆಂ.

ಹಾಂವ್ ಜೆನ್ನಿಪರಿಂ ದುಸ್ರ್ಯಾ ಕ್ಲಾಸಿಂತ್ ಆಸ್ತಾನಾ, ಮಾಂಯ್ ಕಾಜು ಬಿಂಯಾಚ್ಯಾ ಕಾರ್ಯಾಂತ್ ಕಾಮ್ ಕರ್ತಾಲಿ. ಮ್ಹಾಕಾ ಪರೀಕ್ಷಾ ಆಸ್ಲಲ್ಯಾ ದಿಸಾಂನಿ ಸಾಂಜೆರ್ ವೆಗಿಂ ಯೇವ್ನ್ ಮ್ಹಜೆಂ ಲಿಸಾಂವ್ ಶಿಕಯ್ತಾಲಿ. ತೆದ್ನಾಂ ಹಾಂವ್ ಕ್ಲಾಸಿಂತ್ ಪಯ್ಲೆಂ / ದುಸೆಂ ಸ್ಥಾನ್ ಜೊಡ್ತಾಲಿಂ. ಜೆನ್ನಿಚ್ಯಾ ನಶಿಬಾಂತ್ ಮಾಂಯ್ಚ್ಯಾ ಶಿಕವ್ಚೆಂ ಬರಂವ್ಚೆ ನಾತ್ಲೆಂ ದಿಸ್ತಾ.

ಎಕೆಕಾ ಕೊಳ್ಳಾಂತ್ ದೊದೊನ್ ಶಿದ್‌ಯೊ ಉದಕ್ ಭರ್ನ್, ರಾತಿಂ ಪೆಜೆಚೆಂ ಆದಾನ್ ದವರ್ಲ್ಯಾಕ್ ಚಡಿತ್ ಏಕ್ ಶಿಡಿ ಉದಕ್ ಹಾಡ್ತಾನಾ ಮ್ಹಾಕಾ ಸೊಸುಂಕ್ ಜಾಯ್ತಾತ್ಲಿ ಪುರಾಸಣ್ ಭೊಗ್ಲಿ. ದೊನ್ಬಾರಾಂ ಭುತ್ಯೆಂತ್ಲೆಂ ಜೆವ್ಲೆಂ ಖಂಯ್ ಗೆಲೆಂ ಕೊಣ್ಣಾಂ. ಗೊಡಾಚೊ ಕುಡ್ಲೊ ತೊಂಡಾಂತ್ ಘಾಲ್ನ್ ಉದಕ್ ಪಿಯೆಲಿಂ, ಆನಿಂ ವಾನಾಚ್ಯಾ ಬಾಂಕಾರ್ ವೊಗೆಚ್ ಬಸ್ಲಿಂ.

“ಬಾಯೆ ಮ್ಹಾಕಾ ಪದ್ಯ ಯೆತಾಗೀ ಪಳೆತಾಯ್?” ಜೆನ್ನಿ ತಾಚೊ ಬೂಕ್ ಘೆವ್ನ್ ಆಯ್ಲೆಂ.

“ಪದ್ಯ ಯೇನಾತ್ಲಾರ್ ಗುಡ್ಯಾಕ್ ವಚ್. ಫಾಲ್ಯಾಂ ಮ್ಹಾಕಾಯ್ ಪರೀಕ್ಷಾ ಆಸಾ.

ಮ್ಹಾಕಾ ಶಿಕುಂಕ್ ನಾಂಗೀ. ಹಾಂಗಾ ರಾಂದ್ಲೆಂ ನಾ. ರಾತಿಂ ಜೆಂವ್ಚೆಂ ನಾಕಾಯೆ.”

ರಾಗಾನ್ ಪುರುಲ್ಲಿಂ ಹಾಂವ್. ಸಾಂಗಾತಾಚ್ ಮ್ಹಜೊ ತಾಳೊಯ್ ಭರುನ್ ಆಯ್ಲೊ. ಜೆನ್ನಿ ಭಾಯ್ರ್ ಗೆಲೆಂ. ಪೆಜೆಕ್ ಉದಕ್ ದವರ್ನ್, ಕೊನ್ಯಾಂತ್ ಆಸ್ಲಿಂ ದೋನ್ ಸುಕಿಂ ಲಾಂಕ್ಡಾಂ ರಾಂದ್ಲಿಂತ್ ದವರ್ನ್ ಉಜೊ ಪೆಟಯ್ಲೊ. ಗೊಣ್ಯೆಂತ್ಲೊ ತಾಂದುಳ್ ಕಾಡ್ನ್ ತೊ ಧುವ್ನ್ ದವರ್ಲೊ. ಗೊಣ್ಯೆಂತ್ ತಾಂದುಳ್ ಚಡ್ ನಾತ್ಲೊ.

ದಾಕ್ತರಾಲಾಗಿಂ ವೆಚೆ ಖಾತಿರ್, ಸದಾಂಚೆಂ ವಸ್ತುರ್ ಕಾಡ್ನ್ ದುಸ್ರೆಂ ನ್ಹೆಸ್ಲಿಂ. ಮೆಜಾಚ್ಯಾ ಕಬಟಾಂತ್ ಪಯ್ಲೆ ನಾತ್ಲೆ!

“ಪಾಪ್ಪಾ. ದಾಕ್ತರಾ ಕಡೆ ವಚುಂಕ್ ಪಯ್ಲೆ.” ವಿಚಾರ್ಲೆಂ ಹಾಂವೆಂ.

“ಪಯ್ಕೆನಾಂತ್‌ಗೀ ಪುತಾ. ಆಸ್‌ಲೆ ತುಜಿ ಮಾಂಯ್ ವ್ಹರ್ನ್ ಗೆಲ್ಯಾ ದಿಸ್ತಾ. ದಾಕ್ತೆರಾಕಡೆ ಪೊರ್ವಾಂ ದಿತಾಂ ಮ್ಹಣ್ ಸಾಂಗುನ್ ದೋನ್ ದಿಸಾಂಚೆಂ ಒಕತ್ ಹಾಡ್” ಮ್ಹಣಾಲೊ ಪಾಪ್ಪಾ ನಿದಾಲ್ ಥಾವ್ನ್‌ಚ್.

ದಾಕ್ತೆರಾಕಡೆ ಕಶೆಂ ರೀಣ್ ವಿಚಾರ್ಲೆಂ? ಮ್ಹಾಕಾ ಕಿತೆಂಚ್ ಸಮಾಲ್ತೆನಾ. ಕುಜ್ನಾಕ್ ಪಾಟಿಂ ವಚುನ್ ರಾಂದ್ಪಿಂತ್ ಜಳ್ವಾ ಉಜ್ಯಾಕ್ ಪಳೆವ್ನ್ ರಾವ್ಪಿಂ ಹಾಂವ್. ರೆತಿರೆಕ್ ವಚುಂಕ್ ಧರ್‌ಲ್ಲಾ ಉಪ್ರಾಂತ್ ಮಾಂಯ್ ಕಾರ್ಕಾನ್ಯಾಚೆಂ ಕಾಮ್ ಹೊಗ್ಡಾಯಿಲ್ಲೆಂ. ಪಾಪ್ಪಾ ರಿಕ್ಲಾ ಧಾಂವ್ಡಾಯಿಲೊ ವ್ಹಯ್. ಪೂಣ್ ತಾಣೆ ಎಕ್ಲಾನ್ ಘೊಳ್‌ಲ್ಲೆಂ ಆಮ್ಕಾಂ ಪಾವಾನಾತ್‌ಲ್ಲೆಂ. ಪಾಪ್ಪಾನ್ ರಿಕ್ಲಾಚೆರ್ ಕಾಡ್‌ಲ್ಲಾ ಬೆಕಾಂತ್ಲಾ ರಿಣಾಚೆ ಕಂತ್ ಪಾವಿತ್ ಕರ್ಚೆಂ ಸಯ್ತಾ ರಾವಯ್ಲಾಂ ಮ್ಹಣ್ ಪಾಪ್ಪಾ- ಮಾಂಯ್ ಉಲವ್ನ್ ಪಡ್ನನಾ ಆಯ್ಕಾಲ್ಲೆಂ ಹಾಂವೆಂ. ಪಂದ್ರಾ ದಿಸಾಂ ಥಾವ್ನ್ ಪಾಪ್ಪಾ ಘರಾಚ್ ಆಸಾ. ಧಾಡಾಲ್ಲಿ ರಿಕ್ಲಾ ರಸ್ತಾ ದೆಗೆರ್ ದುಜೆ ಅಂಕಲಾಚ್ಯಾ ಘರಾ ಆಸಾ. ಅಶೆಂಚ್ ಜಾಯ್ ತರ್ ಆಮಿ ಉಪಾಶಿಂ ಪಡ್ಲೆಲ್ಯಾಂವ್. ಗೊಣ್‌ಯೆಂತ್ಲೊ ತಾಂದುಳ್ ಮಾಂಯ್ ಪಾಟಿಂ ಯೆತಾ ಪರ್ಯಾಂತ್ ಪಾವ್ಲ್ಯಾರ್ ಪುರೊ.

ಜೆನ್ನಿ ಪರ್ತ್ಯಾನ್ ಬೂಕ್ ಘೆವ್ನ್ ಮ್ಹಜೆಸರಿಂ ಆಯ್ಲೆಂ. ತಾಚ್ಯಾ ದೊಳ್ಯಾಂತ್ ದುಕಾಂ ಪಳೆವ್ನ್ ಮ್ಹಾಕಾಯ್ ದುಕಾಂ ಉಮಾಳೊನ್ ಆಯ್ಲೆಂ. ತಾಕಾ ಆರಾವ್ನ್ ಧರ್ನ್ ರಡ್ಡಿಂ ಹಾಂವ್.

“ಪಾಪ್ಪಾಕ್ ಒಕಾತ್ ಹಾಡ್ನ್ ಯೆತಾಂ. ಉಪ್ರಾಂತ್ ತುಕಾ ‘ಪದ್ಯ’ಯೆತಾಗೀ ಪಳೆತಾಂ ಬಾ ಜೆನ್ನಿ.” ಹಾಂವೆಂ ತಾಚೆಂ ಮಾತೆಂ ಪೊಲೆವ್ನ್ ಸಾಂಗ್ಲೆಂ.

“ಆಜ್ ಮ್ಹಾಕಾ ‘ಉಕ್ತಲೇಕನಾಂತ್’ತೀನ್ ಅಂಕ್ ಮಾತ್ರೆ ಮೆಳ್ಳೆ. ಮಾಂಯ್ ಕಡೆ ಶಿಕಂವ್ಕ್ ಸಾಂಗ್ ಮ್ಹಳಾಂ ಸಿಸ್ಪರಿನ್” ಜೆನ್ನಿ ಹುಸ್ಕಾರ್ನ್ ಮ್ಹಣಾಲೆಂ. “ಹಾಂವ್ ಮಾಗಿರ್ ಶಿಕಯ್ತಾಂ.” ಜೆನ್ನಿಕ್ ಸಮಾದಾನ್ ಕರ್ನ್ ಧಾಡ್ಲೆಂ ಹಾಂವೆಂ.

ಉದಕ್ ಖಿತ್ಕತ್ತಚ್ ತಾಂದುಳ್ ಫಾಲ್ಸ್, ಉಜೊ ಥೊಡೊ ಸಾರ್ಕೊ ಕರ್ನ್ ಹಾಂವ್ ದಾಕ್ತೆರಾ ಸರಿಂ ಧಾಂವ್ಲಿಂ, ಪಂದ್ರಾ ವೀಸ್ ಮಿನುಟಾಂನಿ ಪಾಟಿಂ ಯೆವ್ಚೆತ್ ಮ್ಹಳ್ಯಾ ಅಂದಾಜಾರ್. ದಾಕ್ತೆರಾಚ್ಯಾ ಶೊಪಾಕ್ ಪಾಂಚ್ ಮಿನುಟಾಂಚಿ ವಾಟ್. ಹಾಂವ್ ವೆತಾನಾ ದಾಕ್ತೆರಾಕ್ ರಾಕುನ್ ಚೊವ್ಗಾಂ / ಪಾಂಚ್ ಜಣಾಂ ಆಸ್‌ಲ್ಲೆಂ. ಮ್ಹಜಿ ಸರಿ ಯೆತಾನಾ ಹಾಂವ್ ಗೆಲಿಂ.

“ಪಯ್ಕೆ ಹಾಡುಂಕ್ ನಾಂತ್ ಡೊಕ್ಟರ್” ಹಾಂವೆಂ ಪಯ್ಲೆಂಚ್ ಸಾಂಗ್ಲೆಂ. “ಮಾಂಯ್ ಘರಾ ನಾ. ಪೊರ್ವಾಂ ದಿತಾಂ”.

ದಾಕ್ತೆರಾನ್ ಜಾಯ್ತ್ ಮ್ಹಳೆಂ. ಹಾಂವೆಂ ಪಾಪ್ಪಾಕ್ ತಾಪ್ ಯೆತಾ ಮ್ಹಣ್ ಸಾಂಗ್ಲೆಂ. “ತಾಕಾ ಡಯಾಬೆಟಿಸ್ ಚಡ್ ಜಾಲಾಂ. ತೊ ಘಾಯ್ ಆಸೊಚ್ ಗೊಣ್ ಜಾಯ್ನಾ. ರಗ್ತಾಂತ್ ಸಾಕರ್ ಚಡ್ ಜಾವ್ನ್ ಆನಿಂ ಕಿತೆಂಯ್ ಜಾಯ್. ತಾಕಾ ಕಂಕ್ವಡಿ ಆಸ್ವತ್ತೆಕ್ ನಾ ತರ್ ವೆನ್‌ಲೊಕಾಕ್ ಪೂಣ್‌ಯಿ ವ್ಹರಿಜೆ.” ದಾಕ್ತೆರಾನ್ ಸಮ್ಜಾವ್ನ್ ಸಾಂಗ್ಲೆಂ.

“ತೊ ರೆತಿರೆಕ್ ಗೆಲ್ಲ್ಯಾ ಉಪ್ರಾಂತ್ ಡಯಾಬೆಟಿಸ್ ನಾ ಮ್ಹಣ್ತಾ ಡೊಕ್ಟರ್. ಘಾಯ್ ದುಕ್ತಾ ಖಿಯ್. ತಾಪ್ ಯೆತಾ.” ಪಾಪ್ಪಾಕ್ ಡಯಾಬೆಟಿಸ್ ನಾ ಮ್ಹಣ್ ಹಾಂವ್ ಪಾತ್ಯೆತಾಲಿಂ.

“ತೆಂ ಕಿತೆಂಯ್ ಆಸುಂದಿ. ಡಯಾಬೆಟಿಸ್ ನಾ ತರ್ ಬರೆಂ. ತುಮಿ ತಾಕಾ ಕಂಕ್ನಾಡಿ ವ್ಹರ್ನ್ ದವರಾ. ಡಯಾಬೆಟಿಸ್ ನಾಸ್ತಾಂ ರಗ್ತಾಂತ್ ತಿತ್ತಿ ಸಾಕಾರ್ ಚಡನಾ. ತುಮಿ ಆಶೆಂಚ್ ಬೆಪಾರೊ ಕರ್ಯಾತ್ ತರ್ ಜಿವಾಕ್ ರಿಸ್ಕ್ ಯೇತ್. ಪಾಂಯ್ಚ್ ಕಾತರೆ ಪಡತ್.” ದಾಕ್ಟರಾನ್ ಕಡಕ್ ಸಾಂಗ್ಲೆಂ.

ಹಾಂವೆಂ ಒತ್ತಾಯ್ ಕೆಲ್ಲೆ ಖಾತಿರ್ ದೋನ್ ದಿಸಾಂಚ್ಯೊ ಗುಳ್ಯೊ ದಿಲ್ಯೊ. ದಾಕ್ಟರಾನ್ ಮ್ಹಾಕಾ ಪರತ್ ಚತ್ರಾಯ್ ಸಾಂಗುನ್ ಧಾಡ್ಲೆಂ. ಹಾಂವ್ ಘರಾ ಪಾವ್ತಾನಾ, ಜೆನ್ನಿನ್ ಲಾಂಕ್ಡಾಂ ಸಾರ್‌ಲ್ಲಾನ್ ಉಜೊ ಬರೊ ಜಳ್ತಾಲೊ. ಪೇಜ್ ಖಿತ್ಲೆತಾಲಿ.

ದಾಕ್ಟರಾನ್ ಸಾಂಗ್ಲೆಂ ಪಾಪ್ಪಾ ಒಪೊಂಕ್ ತಯಾರ್ ನಾತ್ಲೊ. ಆಪ್ಣಾಕ್ ಡಯಾಬೆಟಿಸ್ ನಾ ಮ್ಹಣ್ ಪಾಪ್ಪಾಕ್ ಖೊಬ್ ಪಾತ್ಯೆಣಿ ಆಸ್ಲಿ. ಹಾಂವೆಂ ದಾಕ್ಟರಾನ್ ಸಾಂಗ್ಲೆಂ ಪಾಪ್ಪಾಕ್ ಕಳಯ್ಲೆಂ. ಜೆನ್ನಿಕ್ ತಾಚಿ ‘ಪದ್ಯ’ಶಿಕ್ಲೆಂ ಬರಂವ್ಕ್ ಸಾಂಗ್ಲೆಂ ಹಾಂವೆಂ. ಪೆನ್ನಿಲಾಚೊ ಏಕ್ ಇಂಚ್ ಲಾಂಬಾಯೆಚೊ ಕುಡ್ಯೊ ಘೆವ್ನ್ ತೆಂ ಬರಂವ್ಕ್ ಕಶ್ಟಾತಾಲೆಂ.

“ದುಸ್ರಿ ಪೆನ್ನಿಲ್ ನಾ ಬಾಯೆ. ಮಾಂಯ್ನ್ ಹಾಡುಂಕ್ ನಾ” ಮ್ಹಣಾಲೆಂ ತೆಂ ಹಾಂವೆಂ ವಿಚಾರ್ಲ್ಯಾಕ್.

“ಹಾಂವ್ ತರ್ಯಿ ಹಾಡ್ಲಿಂ ಆಸ್ಲಿಂ.”

“ಪಾಪ್ಪಾಕ್ ಒಕತ್ ಹಾಡುಂಕ್ಚ್ ಪಯ್ ನಾಂತ್ ಮ್ಹಳೆಂಯ್ ನ್ಹಯ್ ಬಾಯೇ. ದೆಕುನ್ ಹಾಂವೆಂ ವಿಚಾರ್ಲೆಂ ನಾ.” ಜೆನ್ನಿಚಿ ಜಾಪ್ ಆಯ್ಕುನ್ ಮ್ಹಾಕಾ ಕಳ್ಳೆ ಭೊಗ್ಲೆ. ಆಮ್ಚಿ ಗತ್ ಪಾಡ್ ಜಾಲ್ಲಿ.

“ಮ್ಹಾಕಾ ಪ್ರಶೋತ್ತರ್ ಶಿಕಯ್ತಾಯೆ ಬಾಯೇ.” ಆಡೊಸ್ ಮಾಗ್ಲೊ ಜೆನ್ನಿನ್. “ರಾಶಿಂ ಜೆವ್ಣಾಕ್ ಲೊಣ್ಣೆಂ ಮಾತ್ರ್ ಜಾಯ್ತಾ ತರ್ ಹಾಂವ್ ಪಶೋತ್ತರ್ ಶಿಕಯ್ತಾಂ.

ಆನಿಂ ಚೆಟ್ಲೆ ಕರಿಜೆ ತರ್ ಮ್ಹಜ್ಯಾನ್ ಜಾಯ್ತಾ”, ಜೆನ್ನಿ ಒಪ್ಲೆಂ.

ಜೆನ್ನಿಕ್ ಪ್ರಶೋತ್ತರ್ ಶಿಕಯ್ತಾಂ, ಹಾಂವೆಂ ನ್ಹಾಣೆಯೆಚ್ಯಾ ಭಾಣಾಕ್ ಬಾಂಯ್ಲೆಂ ಉದಕ್ ಭರ್ದೆಂ ಆನಿಂ ಆರಾವ್ನ್ ದವರ್ಲಿ ಖೊಲಿ ಕಾಡ್ನ್ ನ್ಹಾಣೆಯೆ ಭಾಣಾಕ್ ಉಜೊ ಪೆಟಯ್ಲೊ. ಜೆನ್ನಿಕ್ ನ್ಹಾಣಾವ್ನ್, ಹಾಂವೆಯಿ ನ್ಹಾಲಿಂ. ಮಾಂಯ್ ರೆತಿರೆಕ್ ಗೆಲ್ಲ್ಯಾ ವೆಳಾರ್ ತಿಚಿ ಖಾತಿರ್ ಆಮಿ ಪಾಂಚ್ ಖಿಣ್ ತೇರ್ನ್ ಕರೊ ಆಸ್ಲೊ. ಆಜೆಯಿ ತಶೆಂಚ್ ಕೆಲೆಂ.

ಪಾಪ್ಪಾ ನ್ಹಾಂವ್ಕ್, ತೆರಾಕ್ ಉಟೊ ನಾ. ಬೊಶಿಯೆಂತ್ ಪೇಜ್ ವ್ಹರ್ನ್ ಪಾಪ್ಪಾಕ್ ಜೇಂವ್ಕ್ ವಿಚಾರ್ಲೆಂ. “ಮ್ಹಾಕಾ ಭುಕ್‌ಚ್ ಲಾಗಾನಾ ಪುತಾ.” ಪಾಪ್ಪಾ ಮ್ಹಣಾಲೊ. “ಜೆವ್ಲ್ಯಾ ಶಿವಾಯ್ ಗುಳ್ಯೊ ದೀಂವ್ಕ್ ಜಾಯ್ನಾಂತ್ ಪಾಪ್ಪಾ. ತುಂ ಇಲ್ಲೆಶೆಂ ತರಾಯಿ ಜೇವ್” ಹಾಂವೆಂ ಒತ್ತಾಯ್ ಕೆಲಿ. ಪಾಪ್ಪಾ ಕಶ್ಟಾಂನಿ ಉಟೊನ್ ಬಸ್ಲೊ.

ಪಾಪ್ಪಾ ಕಸೊ ಆಸ್ಲೊ! ಆತಾಂ ಪುರ್ತೊ ಭಾಗೊನ್ ಗೆಲ್ಲೊ. ಪಾಟ್ಲ್ಯಾ ಥೊಡ್ಯಾ ಮ್ಹಯ್ನಾಂ ಥಾವ್ನ್ ಮಾಂಯ್ ಆನಿಂ ಪಾಪ್ಪಾ ಪಯ್ಲೆಂಚೆಪರಿಂ ನಾಂತ್. ಸಾರ್ಕೆಂ ಉಲಯ್ನಾಂತ್. ಪಾಪ್ಪಾ ಸೊರೊ ಪಿಯೆತಾ ಆನಿಂ ಧೊಸ್ತಾ ಮ್ಹಣ್ ಮಾಂಯ್ನ ಲಿಲ್ಲಿ ಆಂಟಿ ಕಡೆ ಸಾಂಗ್ಲೆಂ ಹಾಂವೆಂ ಆಯ್ಕಲ್ಲೆಂ. ಪೂಣ್ ಪಾಪ್ಪಾನ್ ಪಿಯೆಲ್ಯಾರಾಯಿ ಗಲಾಟೊ ಕೆಲ್ಲೊ ನಾ. ಕಿತೆಂ ಧೊಸ್ತಾ ತೆಂ ಮ್ಹಾಕಾ ಸಮ್ಜುಂಕ್ ನಾ. ಮಾಂಯ್ ತಾಚೆ ಕಡೆ ಉಲಯ್ನಾ ದೆಕುನ್ ಪಾಪ್ಪಾ ಸೊರೊ ಪಿಯೆತಾ ಮ್ಹಣ್ ಮ್ಹಾಕಾ ಭೊಗ್ತಾಲೆಂ.

ಪಾಪ್ಪಾ ಸೊರೊ ಪಿಯೆತಾ ದೆಕುನ್ ಮಾಂಯ್ ಭಿತರ್ಲಾನ್ ಖಿಳ್ ಫಾಲ್ನ್ ಕುಜ್ನಾಂತ್ ನಿಡ್ತಾಲಿ.

ಏಕ್ ರಾಶಿಂ ಪಾಪ್ಪಾನ್ ಕುಜ್ನಾಚೆಂ ದಾರ್ ಬಡಯ್ತಾನಾ ಮ್ಹಾಕಾಯ್ ಜಾಗ್ ಜಾಲ್ಲಿ. ಪಾಪ್ಪಾನ್ ‘ದಾರ್ ಪೊಡ್ನ್ ಫಾಲ್ತಾಂ’ ಮ್ಹಣ್ ದಾರಾಕ್ ಖೊಟ್ ಮಾರ್ಲಾ ಉಪ್ರಾಂತ್ ಮಾಂಯ್ ದಾರ್ ಕಾಡ್ಲೆಂ.

“ಲಾಗಿಂ ಯೆಶಿ ತರ್ ಮ್ಹಾಕಾಚ್ ಕೊಯ್ತೆಂತ್ ಕಾತರ್ನ್ ಘೆತಾಂ. ಅನಿಸ್ಕಳ್ ಜಾಂವ್ಚೆ ಪ್ರಾಸ್ ಮೊರ್ಲೆಂ ಬರೆಂ.” ಮ್ಹಣ್ ಮಾಂಯ್ನ ಕಿಂಕ್ರಾಟ್ ಮಾರ್ಲಿ, ಪಾಪ್ಪಾ ತಶೆಂಚ್ ಪಾಟಿಂ ನಿಡ್ತ್ಯಾ ಕುಡಾಕ್ ಗೆಲ್ಲೊ. ಮ್ಹಾಕಾ ಉಗ್ಡಾಸ್ ಆಸಾ. ಪಾಪ್ಪಾ ಆನಿಂ ಮಾಂಯ್ ತ್ಯಾ ಉಪ್ರಾಂತ್ ಉಲಂವ್ಚೆಂಚ್ ಉಣೆಂ ಕೆಲ್ಲೆಂ. ಪಾಪ್ಪಾನ್ ಪೋಯ್ ಸೊರೊ ಪಿಯೆವ್ನ್ ರಿಕ್ಲಾ ಸೊಡ್ಲ್ಯಾನ್ ರಿಕ್ಲಾ ಪರ್ತಾಲ್ಲಿ ಮ್ಹಣ್ ಮಾಂಯ್ ಪುರ್ಬ್ತಾಲಿ.

ಪಾಪ್ಪಾ ದೋನ್ ಫಾಸ್ ಕಶ್ಟಾಂನಿ ಜೆವ್ಲೊ. ಹಾಂವೆಂ ಪಾಪ್ಪಾಕ್ ಗುಳ್ಯೊ ದಾಕ್ತೆರಾನ್ ಫರ್ಯಾಯಿಲ್ಲೆ ಪರಿಂ ದಿಲ್ಲೊ.

ಮಾಂದ್ರಿ ಸೊಡೊವ್ನ್ ಜೆನ್ನಿಕ್ ನಿದಾವ್ನ್ ಜಾತಚ್ ಹಾಂವ್ ಮ್ಹಜೊ ವಿಗ್ಯಾನ್ ಬೂಕ್ ಘೆವ್ನ್ ಬಸ್ಲಿಂ.

ಶಿಕುಂಕ್ ಜಾಯಿತ್ತೆಂ ಆಸ್ಲೆಂ. ಪಯ್ಲೆಂ ತ್ಯಾ ತ್ಯಾ ದಿಸಾಚೆಂ ತ್ಯಾಚ್ ದಿಸಾ ಶಿಕುಂಕ್ ಪುರ್ತೆ ಮೆಳ್ತಾಲಿ. ಮಾಂಯ್ ಸದಾಂ ಸಕಾಳಿಂ ಮಾಗ್ಲ್ಯಾ ಜಮಾತೆಕ್ ಆನಿಂ ಸಾಂಜೆರ್ ಸಾಕ್ರಾಮೆಂತಾಚ್ಯಾ ಆರಾಧಾನಕ್ ವೆತಾಲಿ ಜಾಲ್ಲ್ಯಾನ್ ಘರ್ದೆಂ ಕಾಮ್ ಮ್ಹಜೆರ್ ಪಡ್ತಾಲೆಂ, ಆನಿಂ ಶಿಕುಂಕ್ ವೇಳ್ ಮೆಳನಾತ್ಲೊ. ಮಾಂಯ್ಕ ‘ಮಾಗ್ಲಿ ಪಿಡಾಲಾಗ್ಲ್ಯಾ ಮ್ಹಣ್ ಪಾಪ್ಪಾ ಮ್ಹಜೆಕಡೆ ಸಾಂಗ್ತಾಲೊ ಶಿವಾಯ್, ಮಾಂಯ್ಚೆ ಮುಕಾರ್ ಉಲಯ್ನಾತ್ಲೊ. ಏಕೆಕ್ ಪಾವ್ಲಿಂ ತೊವೀ ಮಾಗ್ಲ್ಯಾ ಜಮಾತೆಕ್ ವೆತಾಲೊ ದಿಸ್ತಾ. ಪಯ್ಲೆಂ ಶಿಕೆಲ್ಲೆಂ ಚಡ್ತಾವ್ ವಿಸ್ರೊನ್ ಗೆಲ್ಲ್ಯಾನ್, ದೋನ್ ಅದ್ಯಾಯ್

ಶಿಕ್ತಾನಾಂಚ್ ಮ್ಹಾಕಾ ಜೆಮ್ ಯೆಂವ್ಕ್ ಲಾಗ್ಲಿ. ಹಾಂವ್ ತಶೆಂಚ್ ಜೆಮೆವ್ನ್ ಆಸ್ತಾನಾ ಪಾಪ್ಪಾನ್ ಬೋಬ್ ಮಾರ್ನ್ ಆಪಯ್ಲೆಂ.

“ಪಾಂಯಾಚಿ ದೂಕ್ ಸೊಸುಂಕ್ ಜಾಯ್ನಾ ಪುತಾ. ಹರ್ದಾಂತ್ಯಿ ದುಕ್ತಾ.” ಪಾಪ್ಪಾ ದುಕಿನ್ ಕಳ್ಳೊನ್ ಮ್ಹಣಾಲೊ. ಮ್ಹಾಕಾ ಕಿತೆಂ ಕರ್ಚೆಂ ಸಮ್ಜಲೆಂನಾ. ಭಾಯ್ರ್ ದಾಟ್ ಕಾಳೊಕ್ ಆಸ್ಲೊ. ಲಾಗ್ಸಾರ್ ಪಿಂಟೊ ಅಂಕಲಾಚೆಂ ಘರ್ ಆಸ್ಲಾಂಯಿ, ಮಾಂಯ್ನ್ ತಾಂಚಿ ಕಡೆಯ್ ಝಗೊನ್ ತಾಂಕಾಂ ಪಯ್ಸ್ ದವರ್ಲೆಂ. ತಿಂ ಆಮ್ಚೆ ಕಡೆ ಉಲಯ್ತಾಲ್ಲೆಂ. ಹಾಂವೆಂ ಪಾಪ್ಪಾಚ್ಯಾ ಹರ್ದಾಂತ್ ಹಾತ್ ದವರ್ನ್ ಪುಸ್ಲೆಂ. ಪಾಪ್ಪಾಕ್ ಬರೊ ತಾಪ್ ಯೆತಾಲೊ. ದಾಕ್ಟೆರಾನ್ ಬೊವ್ಶ್ಯಾ ಪಯ್ಚೆ ನಾತ್ಲ್ಯಾಕ್ ಸಾರ್ಚೆಂ ಒಕತ್ ದೀಂವ್ಕ್ ನಾ ದಿಸ್ತಾ. ಪಾಪ್ಪಾಕ್ ಆತಾಂಚ್ ಕಂಕ್ನಾಡಿ ಆಸ್ಪತ್ರೆಕ್ ವ್ಹರಿಚೆ ತಶೆಂ ಭೊಗ್ಲೆಂ ಮ್ಹಾಕಾ. ಹಾಂವೆಂ ಕಶೆಂ ವ್ಹರ್ಚೆಂ?

“ಪಾಪ್ಪಾ ಕಿತೆಂ ಕರುಂ. ಪಿಯೆಂವ್ಕ್ ಕಾಂಯ್” ಹಾಂವೆಂ ವಿಚಾರ್ಲೆಂ. “ನಾಕಾ ಪುತಾ. ತುಂ ನಿದೆ. ಹೆ ರಾತಿಕ್ ತುಂ ಎಕ್ಲೆಂ ಕಿತೆಂ ಕರ್ತಲೆಂಯ್.”

ಪಾಪ್ಪಾನ್ ದೂಕ್ ಸೊಸುಂಕ್ ತಾಂಕಾನಾಸ್ತಾಂ ತೊಂಡಾಚಿ ವೋಂಟ್ ಚಾಬೊನ್ ಮ್ಹಳೆಂ. ಮ್ಹಾಕಾ ತಾಚಿ ದಯಾ ದಿಸ್ಲಿ. ಹಾಂವ್ ಆಲ್ತಾರಿಕ್ಡೆ ಆಯ್ಲಿಂ. ದುಕಾಂ ಗಳವ್ನ್ ಪಾಪ್ಪಾಚಿ ದೂಕ್ ಉಣಿಕರ್ ಮ್ಹಣ್ ಮಾಗ್ಲೆಂ ಹಾಂವೆಂ.

‘ಹಾಂವ್ ರೆತಿರೆಕ್ ಗೆಲ್ಲ್ಯಾ ವೆಳಾರ್ ತುಜ್ಯಾ ಪಾಪ್ಪಾಕ್ ಸಯ್ತಾನ್ ಧೊಸ್ತಾ. ಮ್ಹಾಕಾ ಪವಿತ್ರ ಆತ್ಮ್ಯಾಚೆಂ ದೆಣೆಂ ಆಸ್ಲಾಂಯ್ ಸಯ್ತಾನ್ ತುಜ್ಯಾ ಪಾಪ್ಪಾಚ್ಯಾ ರುಪಾರ್ ಮ್ಹಾಕಾ ಕಶಿತ್. ಮ್ಹಣ್ ಮಾಂಯ್ ಕೆದ್ನಾಂಯ್ ಮ್ಹಣಾಲಿ. ಪಾಪ್ಪಾಕ್ ಸಯ್ತಾನಾಚ್ಯೊ ಧೊಶಿ ತರ್ ದಯಾಕರ್ನ್ ನಿವಾರ್ ಮ್ಹಣ್ ಹಾಂವೆಂ ದಿಂಬ್ಯೆರ್ ಪಡುನ್ ಮಾಗ್ಲೆಂ.

“ದೂಕ್ ಇಲ್ಲಿಶಿ ಉಣಿ ಜಾಲಿ” ಮ್ಹಳೆಂ ಪಾಪ್ಪಾನ್, ಹಾಂವ್ ಪರ್ತ್ಯಾನ್ ತಾಚಿ ಸರಿಂ ಗೆಲ್ಲ್ಯಾ ವೆಳಾರ್. ಮ್ಹಾಕಾ ಥೊಡೆಂ ಸಮಾದಾನ್ ಜಾಲೆಂ. ವಿಗ್ಯಾನಾಚೊ ಬೂಕ್ ಧಾಂಪುನ್ ಹಾಂವ್ ನಿಡ್ಲಿಂ. ರಾತಿಂ ಉಟೊನ್ ಪಾಪ್ಪಾಕ್ ಪಳಯ್ಲೆ ಮ್ಹಣ್ ನಿಡ್ತಾನಾ ಯೆವ್ಜಿಲ್ಯಾರಾಯಿ, ಮ್ಹಾಕಾ ರಾತಿಂ ಜಾಗ್ಚ್ ಜಾಲಿ ನಾ. ಸಕಾಳಿಂ ಉಟ್ಲಿಂಚ್ ಹಾಂವ್ ಪಾಪ್ಪಾ ಸರಿಂ ಧಾಂವ್ಲಿಂ. ಪಾಪ್ಪಾ ನಿಡ್ಲಾ ಮ್ಹಣ್ ಹಾಂವೆಂ ಪಯ್ಲೆಂ ಲೆಕ್ಲೆಂ. ಹಾಂವೆಂ ದೊಂಕೊಳ್ನ್ ಪಳೆಲ್ಯಾರಾಯಿ ಪಾಪ್ಪಾಚಿ ನೀದ್ ಸುಟ್ಲಿ ನಾ. ಪಾಪ್ಪಾ ಮರಣ್ ಪಾವ್ಲೊ. ತಾಚಿ ಕೂಡ್ ಬರ್ಪಾಪರಿಂ ಥಂಡ್ ಜಾಲ್ಲಿ. ರೆತಿರೆಕ್ ಗೆಲ್ಲಿ ಮಾಂಯ್ ಯೆಂವ್ಕ್ ಆನಿಕೆಯಿ ಸ ದೀಸ್ ಆಸ್ಲೆ.

*** ——— ***

ಮೊರ್ನಾಚಿ ತಯಾರಾಯ್

‘ಹಾಂವೆಂ ಸಿಂಡಿಕೇಟ್ ಬ್ಯಾಂಕಾಂತ್ಲೆ ಸಕ್ಕಡ್ ಡೆಪೊಜಿಟ್ ತೀನ್ ವರಾಂಕ್ ರಿನಿವಲ್ ಕೆಲೆ. ವಾಡ್ ಚಡ್ ನಾ, ಪುಣ್ ವರಾ ವರಾಕ್ ಘಂವ್ಡಾವ್ನ್ ದವರುಂಕ್ ತುಕಾ ಉಡಾಸ್ ಜಾಯ್ಲೆ ನ್ಹಯೆ. ಹಾಂವ್ ಆಸ್ತಾನಾ ಜಾಲೆಂ ಸಕಾಳಿಂ ಆಯಿಲ್ಲ್ಯಾ ದಿಸಾಳ್ಯಾ ಪತ್ರಾಚೆಂ ಮ್ಯಾಗಜಿನ್ ವಾಚುನ್ ಆಸ್ಲೆ ಸೆಲ್ಲಿಬಾಯೆನ್ ದಾನೈಲಾಮಾನ್ ಸಾಂಗ್ಚ್ಯಾಕ್ ಗುಮಾನ್ ದಿಲೆಂ ನಾ. ‘ವಾಡ್ ಬುಕಾಕ್ ಯೆಂವ್ಚಿ ನಾಕಾ. ಭೆಶೆಂಚ್ ಇಂಟ್ರೆಸ್ಟ್ ಉಣಿ ಜಾತಾ ದೆಕುನ್ ತೀನ್ ವರಾಂಚ್ಯೊ ಸರ್ವಿಷಿಕೇಟ್ ಕೆಲ್ಯೊ. ಹರ್ ಎಕಾ ಎಪ್ಪಿಲಾಂತ್ ಪಯ್ಲ್ಯಾ ಹಪ್ಪಾಂತ್ ವಚೊನ್ ವಾಡಿಚೆರ್ ಇನ್ ಕಮ್ ಟ್ಯಾಕ್ಸ್ ಕಾಡ್ಚೆಂ ನಾಕಾ ಮ್ಹಣ್ ಎಕಾ ಫೊರ್ಮಾಕ್ ದಸ್ತತ್ ಘಾಲುಂಕ್ ವಿಸ್ರನಾಕಾ. ನಾ ತರ್ ವಾಡಿಚೆರ್ ಇನ್ ಕಮ್ ಟ್ಯಾಕ್ಸ್ ಕಾಡ್ತಾತ್. ಉಡಾಸ್ ದವರ್ ಮ್ಹಣಾಲೊ ದಾನೈಲಾಮ್. ಸೆಲ್ಲಿಬಾಯೆನ್ ‘ಹಾಂ ಹೂಂ ಮ್ಹಳೆಂ ನಾ.

‘ಚಿಕ್ಕೆ ಹೆವ್ಪಿನ್ ಮತ್ ದಿ ಮ್ಹಣಾಲೊ ದಾನೈಲಾಮ್ ತಾಳೊ ಮಾತ್ಲೊ ವ್ಹಡ್ ಕರ್ನ್, ‘ಫಾಲ್ಯಾಂ ಹಾಂವ್ ಮೆಲೊಂ ಜಾಲ್ಯಾರ್ ಹೆಂ ಸಕ್ಕಡ್ ತುವೆಂ ಪಳಯ್ಚೆ. ಸಾಂಗಾನಾಸ್ತಾಂ ಮೆಲೊ ಮ್ಹಣ್ ಮ್ಹಾಕಾ ದುರಾಲ್ಯಾರ್ ಹಾಂವ್ ಕಿತೆಂಯ್ ಗೊಲಿಮಾರ್ ಸಿಮಿಸ್ತೆಂತ್ಲೊ ಉಟೊನ್ ಯೆಂವ್ಚೊಂ ನಾ. ಆತಾಂ ಸಾಂಗ್ಚೆಂ ಚೀತ್ ದೀವ್ನ್ ಆಯ್ಕೆ ದಾನೈಲಾಮ್ ಜಡಾಯೆನ್ ಮ್ಹಣಾಲೊ.

‘ರಿಟಾಯರ್ಡ್ ಜಾವ್ನ್ ಧಾ ವರಾಂ ಜಾಲ್ಯಾರ್ಯಾ ಭುರ್ಗ್ಯಾಂಕ್ ಶಿಕಂವ್ಚೆಪರಿಂ ಮ್ಹಾಕಾ ಶಿಕಂವ್ಚೆಂ ಮಾತ್ ರಾವೊಂವ್ಕ್ ನಾಂಯ್ ತುವೆಂ. ಇಸ್ಕೊಲಾಂತ್ ಶಿಕಯ್ತಾನಾ ಭುರ್ಗ್ಯಾಂಕ್ ಶಿಕವ್ನ್ ಆಸ್ಲಿ ಸವಯ್ ಮ್ಹಣ್ ಜಾಲೆಂ. ರಿಟಾಯರ್ಡ್ ಜಾಲ್ಯಾ ಉಪ್ರಾಂತ್ ಹಾಂವ್ ಎಕ್ಲಿಂ ಉರ್ಲ್ಯಾಂ ತುಜೆ ಕ್ಲಾಶಿಂತ್ ದುರಾಲ್ಲಿ ಸೆಲ್ಲಿಬಾಯ್.

‘ಶಿಕಂವ್ಚೆಂ ನ್ಹಯ್ ಸೆಲ್ಲೆ. ತುಕಾ ಸಮ್ಜೊಂವ್ಚೆಂ. ದುಡ್ಡಾಚೆಂ, ಆಸ್ತಿಚೆಂ ಲೇಕ್-ಪಾಕ್ ತುಕಾಯಿ ಕಳಿತ್ ಆಸೊಂಕ್ ಜಾಯ್. ತುಕಾ ಸಾರ್ವ್ಯಾನ್ ಬ್ಯಾಂಕಾಚೆಂ ಚಲನ್ ಭರುಂಕ್ ಯೇನಾ. ಫಾಲ್ಯಾಂ ಮ್ಹಜಿ ಚಿಪ್ಪಿ ಪುಕ್ಕ್ ಜಾಯ್ ಜಾಲ್ಯಾರ್ ಗತ್ ತುಜಿ ಪೊಕ್ಲಾ ವಯ್ಲ್ಯಾನ್ ಸೆಲ್ಲಿಬಾಯೆಕ್ ಪಳೆವ್ನ್ ಸಾಂಗ್ಚೆಂ ದಾನೈಲಾಮಾನ್.

‘ತುಕಾ ಕಿತ್ಯಾಕ್ ಅಸೊಯ್ ಮೊರ್ನಾಚೊ ಜೋಪ್ ಲಾಗ್ಲಾ ಮ್ಹಾಕಾ ಸಮ್ಜಾನಾ ಬೆಜಾರಾಯೆನ್ ಉಲಯ್ಲಿ ಸೆಲ್ಲಿಬಾಯ್, ‘ಉಟಾ ಬಸ್ತಾನಾ ತುಂ ಏಕ್ ಮೊರ್ನಾಚೆಂಚ್ ಕಾಲೆಂ ಉಲಯ್ತಾಯ್? ಮೋರ್ನ್ ಆಮಿ ಮಾಗಾನಾಯೆ. ಎಕೇಕ್ ಪಾವ್ಪಿಂ ಆಮಿ ಮಾಗ್ತಾನಾ ದೇವ್ ‘ಅಸ್ತು ಮ್ಹಣ್ತಾ ಖಿಯೆ ಮ್ಯಾಗಜಿನಾಚೆಂ ಪಾನ್ ಪರ್ತಿತ್ ಮ್ಹಣಾಲಿ ತಿ.

‘ದೆವಾನ್ ಬೊಗೆಲ್ಲ್ಯಾ ಶಿವಾಯ್ ಮೋರ್ನ್ ಯೇನಾ ಸೆಲ್ಲೆ ಲಾಂಬ್ ಉಸ್ವಾಸ್ ಘೆವ್ನ್ ಮ್ಹಣಾಲೊ ದಾನೈಲಾಮ್, ‘ಮ್ಹಾಕಾ ಮೊರ್ನಾಚಿ ಆಶಾಯ್ ನಾ ಭಿರಾಂತ್ಯಾಯಿ ನಾ.

ಪುಣ್ ಫಾಲ್ಯಾಂ ಹಾಂವ್ ಮೊರಾನ್ ತರ್ ತುಕಾ ಧೊಶಿ ಜಾಯ್ನಾಯೆ. ಆಜೂನ್ ತುಕಾ ಬ್ಯಾಂಕಾಚ್ಯೊ, ಶೆರಾಂಚ್ಯೊ ಗಜಾಲಿ ಕಳಿತ್ ನಾಂತ್. ಹಾಂವೆಂ ಕಿತ್ತೆಂ ಸಾಂಗ್ಲಾರ್ಯಾಯಿ ತುಂ ಮಾಂಡ್ಲ್ಯಾ ಭಿತರ್ ವ್ಹರಿನಾಂಯ್. ಹಾಂವ್ ಮೆಲ್ಲೊಂಚ್, ತುಕಾ ಮಾಂಕೊಡ್ ಕರ್ನ್ ಆಸ್ಲೆಂ ಸಕ್ತೆಡ್ ಕೊಣ್ ಫಾರ್ತಿತ್ ಮ್ಹಣ್ ಖಿಂತ್ ಮ್ಹಾಕಾ. ತುವೆಂ ಹ್ಯಾ ವಿಶಯಾಂಕ್ ಇಲ್ಲಿ ತಕ್ಲೆ ದೀಜೆ'ಬ್ಯಾಂಕಾಚ್ಯೊ ರಶೀದ್ಯೊ ದವರ್ಚೆಂ ಲ್ಹಾನ್ ಬ್ಯಾಗ್ ಧಾಂಪುನ್ ಮ್ಹಣಾಲೊ ದಾನ್ಯೆಲಾಮ್.

'ಮೋರ್ನ್ ಆಮ್ಚ್ಯಾ ಹಾತಾಂತ್ ಆಸಾಯೆ. ತುಮ್ಕಾಂ ಸದ್ವಾಕ್ ಕಿತೆಂಯ್ ಜಾಯ್ನಾ. 'ಮ್ಯಾಗಜಿನ್ ಪಾಟಿಂ ದೊಡ್ಡ್, ಆರಾಮ್ ಕದೆಲಾಥಾವ್ನ್ ಉಟತ್ ಮ್ಹಣಾಲಿ ಸೆಲ್ಲಿ ಬಾಯ್.

'ಕಿತೆಂಯ್ ಜಾಯ್ನಾ ಮ್ಹಣ್ ಪೊಟ್ಟು ಧಯ್ರಾರ್ ರಾವ್ಲ್ಯಾರ್ ಜಾಯ್ನಾ'ನಾಕಾ ವಯ್ರ್ ಆಸ್ಲೆಂ ವೊಕ್ಲೆ ಕಪಲಾಥಾವ್ನ್ ಮುಕ್ಲ್ಯಾ ಮಾತ್ಯಾಕ್ ಪಾಟಿಂ ಲೊಟಿತ್ ಮ್ಹಣಾಲೊ ದಾನ್ಯೆಲಾಮ್, 'ಪೊಯ್ರ್ ದಾಕ್ತರ್ಚ್ ಮ್ಹಣ್ತಾಲೊ, ಮ್ಹಜೆಂ ಪ್ರಶ್ನರ್ ಚಡ್ಲಾಂ ಖಿಂಯ್. ಆನಿಂ ಚಡಿತ್ ಒಕ್ತಾಂ ಚಲನಾಂತ್ ಖಿಂಯ್. ಡಯಾಬಿಟಿಸ್ ಕಿತೆಂ ಉಣೆಂ ಖೆಲ್ಯಾರ್ಯಾಯಿ ದೆಂವೊಂಕ್ ಆಯ್ಕಾನಾ. ಕೊಲೆಸ್ಕ್ರೊಲಾಕ್ ಗುಳಿಯೊ ಗಿಳ್ಲೊಚ್ ಆಯ್ಲೊ. ಮ್ಹಾಕಾ ಭೊಗ್ತಾ ಸಾಂ ಮಿಂಗೆಲಿನ್ ಮ್ಹಜೆ ವಿಜಾ ತಯಾರ್ ಕೆಲ್ಯಾ. ಆನಿಂ ಧಾಡುಂಕ್ ಮಾತ್ ಬಾಕಿ'.

'ತುಮಿ ಏಕ್ ನಾಕಾ ಜಾಲ್ಲೆಂ ಅಪಶಕುನ ಉಲಯ್ನಾಕಾತ್ ಪಳೆಯಾ. ಆಯ್ಕೊನ್ ಆಯ್ಕೊನ್ ಪುರೊ ಜಾಲೆಂ ಮ್ಹಾಕಾ. ಮೊರ್ನಾಚಿ ಖಬರ್ ಉಲಯ್ನಾತ್ಲೊ ಏಕ್ ಪುಣ್ಣಾಯಿ ದೀಸ್ ಆಸಾಯೆ. 'ಆಕ್ಸಾಯೆನ್ ಜಾಂಬಾಯ್ ಕಾಡಿತ್, ಭುಜ್ ಪಿಂಟಾವ್ನ್ ಉಟ್ಟಿ ಸೆಲ್ಲಿಬಾಯ್.

ಬ್ಯಾಂಕಾಕ್ ಗೆಲ್ಲೆಕಡೆ ರೊಜಿನ್ ಮೆಳ್ಳೆಂ. ದಾವಿದಾನ್ ಎಕಾ ಎಕಾಂವ್ಪಾಕ್ ಮರಿಯಾಣಾಚೆಂ ನೊಮಿನೇಶನ್ ಕೆಲ್ಲೆಂ, ಬದ್ಲುಂಕ್ಚ್ ನಾ ಖಿಂಯ್. ಮರಿಯಾಣ್ ಮೊರೊನ್ ವರಾನ್ ಚಾರ್ ಜಾಲಿನಾಂತ್ಯಾಯೆ. ಆನಿಂ ಆತಾಂ ಎಕಾಂವ್ಪ್ ರೊಜಿನಾಚ್ಯಾ ನಾಂವಾಚೆರ್ ಕರಿಜೆ ತರ್ ಕಾಲೆಂ ಅಫಿದಾವಿತ್, ಕರ್ಮಾಂ ಭೊಜೊ ಮ್ಹಣ್ ವಕೀಲಾಕಡೆ ಧಾಂವೊಂಕ್ ರೊಜಿನಾಕ್ ಖಿಂಯ್ ಕಳ್ತಾ. ಫಾಲ್ಯಾಂ ಹಾಂವ್ ಮೆಲ್ಯಾರ್ ತುಕಾ ತಶೆಂ ಜಾಂವ್ಕ್ ನಜೊ. 'ದಾನ್ಯೆಲಾಮ್ ಬ್ಯಾಂಕಾಚ್ಯಾ ರಶೀದೆಂಚೆಂ ಬ್ಯಾಗ್ ಆಲ್ಮಾರೆಂತ್ ದವರುಂಕ್ ಭಿತರ್ ಗೆಲೊ. ದಾವಿದ್ ದಾನ್ಯೆಲಾಮಾಚೊ ಮಾವ್ಯಾಭಾವ್ ಆನಿಂ ಮರಿಯಾಣ್ ತಾಚೊ ಮಾಲ್ಪಡೊ ಪೂತ್ ಅವ್ಗಡಾಂತ್ ಅಂತರ್ಲೊ.

ಗೊಲಿಮಾರ್ ಸಾಂತ್ ಆಂತೊನಿಚ್ಯಾ ಹಾಯರ್ ಪ್ರಾಯ್ಲಿ ಇಸ್ಕೊಲಾಥಾವ್ನ್ ದಾನ್ಯೆಲ್ ಮೆಸ್ತ್ರಿ ನಿವೃತ್ತ್ ಜಾಂವ್ಕ್ ಆನಿಂ ಅರುಣಾಚೆಂ ಇಂಜಿನಿಯರಿಂಗ್ ತಶೆಂ ಮಾಲ್ಗಡ್ಯಾ ಸುನಿತಾಚೆಂ ಬಿ. ಎಡ್. ಜಾಂವ್ಕ್ ಸಾರ್ಕೆಂ ಜಾಲ್ಲೆಂ. ಸುನಿತಾಕ್ ಕಾಮ್ ಸೊದ್ತಾನಾಂಚ್ ಮಸ್ಕತಾಂತ್ ಕಾಮ್ ಕರ್ಚ್ಯಾ ಚೆರಿಚಿ ಸಯ್ಲಿಕ್ ಆಯಿಲ್ಲಿ ಆನಿಂ

ಉಟಾಉಟಿಂ ಕಾಜಾರ್‌ಯಿ ಜಾಲ್ಲೆಂ. ಅರುಣಾಕ್ ಕ್ಯಾಂಪಸ್ ಇಂಟರ್‌ವ್ಯೂವಾಂತ್ ಬೆಂಗ್ಳುರಾಂತ್ ವಿಲಾಯ್ತಿ ಕಂಪ್ಲೆಚ್ಯಾ ಶಾಕ್ಯಾಂತ್ ಕಾಮ್ ಮೆಳ್‌ಲೆಂ. ತ್ಯಾಚ್ ಕಂಪೆನಿಂತ್ ಕಾಮ್ ಕರ್ಚ್ಯಾ ಮಲಯಾಳಿ ಚಲಿಯೆಚ್ಯಾ ಮೊಗಾರ್ ಪಡೊನ್ ಕಾಜಾರ್ ಜಾವ್ನ್ ತಿಂ ದೊಗಾಂಯ್ ಪ್ರಸ್ತುತ್ ಅಮೇರಿಕಾಂತ್ ಬರ್ಯಾ ಕಾಮಾರ್ ಆಸ್‌ಲ್ಲೆಂ. ಮೆಸ್ತ್ರಿಕ್ ಹಾತ್‌ಭರ್ ಪೆನ್ಯನ್ ಮೆಳ್ತಾಲೆಂ. ಘರೊ ಪುರೊ ಖರ್ಚ್ ಕಾಡ್ನ್ ಉರ್ಚಿ ತಿಲ್ಲೆ ನಾರ್ಲೆ ಘರಾ ಮುಕ್ಯಾ ತೊಟಾಂತ್ ಜಾತಾಲೆ.

ಭುರ್ಗಿಂ ಬರ್ಯಾ ಫುಡಾರಾಕ್ ಪಾವ್‌ಲ್ಲೆಂ, ದುಡ್ಡಾಚಿ ಖಿಂತ್‌ಚ್ ನಾತ್‌ಲ್ಲಿ. ಉತರ್ ಪ್ರಾಯೆರ್ ಕಸಲ್ಯಾಚಿಚ್ ಖಿಂತ್-ಹುಸ್ಕೊ ನಾಸ್ತಾಂ ಸುಶೆಗಾಯೆನ್ ಜಿಯೆವ್ನ್ ಆಸ್ಚ್ಯಾ ಗೊಲಿಮಾರಾಂತ್ಲ್ಯಾ ಬೊಟಾಂನಿ ಮೆಚ್ಚೆತ್ ತಿಲ್ಲಾ ಮಾಲ್ಹಡ್ಯಾಂ ಪಯ್ಕಿಂ ದಾನೈಲಾಮ್-ಸೆಲ್ಲಿಬಾಯೆಚೆಂ ಜೊಡೆಂ ಏಕ್.

ಪುಣ್ ಭಲಾಯ್ಕೆನ್ ಮಾತ್ ದಾನೈಲಾಮಾಕ್ ಸಾಂಗಾತ್ ದೀಂವ್ಕ್ ನಾತ್‌ಲ್ಲೊ. ಲಗ್ನಗ್ ವೀಸ್ ವರ್ಸಾಂಥಾವ್ನ್ ಡಯಾಬಿಟಿಸ್, ಪಾಟ್ಲ್ಯಾ ಧೊಡ್ಯಾ ವರ್ಸಾಂಥಾವ್ನ್ ಪ್ರೆಶ್ವರ್ ಆನಿಂ ಕೊಲೆಸ್ಕೊಲ್ ದಾನೈಲಾಮಾಕ್ ಧೊಶಿ ದೀವ್ನ್ ಆಸ್‌ಲ್ಲೆಂ. ಸುರ್ವಾತರ್ ಗೊಲಿಮಾರಾಂತ್ ಸಂಜೀವಣ್ಣಾ ದಾಕ್ಟೆರಾಚೆಂಚ್ ಒಕತ್ ಸುರು ಕೆಲ್ಲೆಂ ಆನಿಂ ಸಗ್ಳೆಂ ಕಂಟ್ರೋಲಾಚೆರ್ ಆಸ್‌ಲ್ಲೆಂ. ಸುಂದರಣ್ಣಾಚೆಂ ಒಕತ್ ಪಾವಾನಾತ್‌ಲ್ಲೆಂಚ್, ತಾಣೆಂಚ್ ಚೀಟ್ ದೀವ್ನ್ ದಾನೈಲಾಮಾಕ್ ಕೊಡ್ಯಾಳ್ ಸ್ವಶಲಿಸ್ಪಾಕಡೆ ಧಾಡ್‌ಲ್ಲೊ.

'ಕಾಲೆಂಯ್ ಸಾಂಗ್ ತುಂ. ಹಾಂವೆಂ ತಿ ಆಂಜಿಯೊಪ್ಲಾಸ್ಪಿ ಕರಯ್ನಾಯೆ ಆಸ್‌ಲ್ಲಿ. ಅರುಣಾನ್ ಒತ್ತಾಯ್ ಕೆಲಿ ಮ್ಹಣ್ ಹಾರ್ಪ್ ತಪಾಸ್ಕೆಕ್ ವಚೊನ್ ಫಸ್ಕೊನ್ ಪಡ್ಲೊಂ ಹಾಂವ್. ಆಂಜಿಯೊಪ್ಲಾಸ್ಪಿ ಕೆಲ್ಲ್ಯಾ ಉಪ್ರಾಂತ್ ಹ್ಯೊ ಪೂರಾ ಧೊಶಿ'ದೊನ್ಪಾರಾಂ ಜೆವ್ನಾನಾ ದಾನೈಲಾಮಾನ್ ಪರತ್ ಸುರು ಕೆಲೆಂ.

'ತುಮಿ ದಾಕ್ಟೆರ್‌ಗೀ ತೊ ದಾಕ್ಟೆರ್. ಹಾರ್ಪಾಚ್ಯೊ ನಳಿಯೊ ಬೆಲ್ಲೆಕ್ ಆಸಾತ್ ಮ್ಹಣ್ ನ್ಹಯೆ ಒಪ್ಪೇಶನ್ ಕೆಲ್ಲೆಂ. ಒಪ್ಪೇಶನ್ ಕೆಲ್ಲ್ಯಾನ್ ಆತಾಂ ಸುಡ್ಡುಡಾಯೆನ್ ಆಸಾತ್. ನಾ ಜಾಲ್ಯಾರ್ ಆನಿಂ ಕಾಲೆಂ ಜಾವ್ನ್ ವೆತೆಂ'ಸೆಲ್ಲಿಬಾಯ್ ರಾಜಾಂವ್ ಉಲಯ್ಲಿ.

'ತುಕಾ ಸಮ್ಜನಾ ತೆ'ನಾಸಮದಾನಾನ್ ಮ್ಹಣಾಲೊ ದಾನೈಲಾಮ್, 'ಹಾರ್ಪಾಂತ್ ಬೆಲ್ಲೆಕ್ ಆಸ್‌ಲ್ಲಾ ಕಿತ್ಲೆಶ್ಯಾ ಜಣಾಂನಿ ಒಪ್ಪೇಶನ್ ಕರಯ್ನಾತ್ಲಾರ್‌ಯಿ ಬರ್ಯಾನ್ ಆಸಾತ್. ಆಜ್ ಗೊಲಿಮಾರಾಂತ್ ಕಿತೆಂಗೀ ಘೆಂವ್ಕ್ ವಿಪ್ರಾಲೊ ದೆಕುನ್ ಪಂಜಿಮಾರ್ ಪಾಂಡು ಕಾಮ್ತಿಚ್ಯಾ ಆಂಗ್ಡಿಕ್ ಗೆಲ್ಲೊ. ಕಾಮ್ತಿಯಿ ಹಾರ್ಪಾಂತ್ ಬೆಲ್ಲೆಕ್ ಆಸಾತ್, ತುರ್ನಾನ್ ಒಪ್ಪೇಶನ್ ಕರಿಜೆ ಮ್ಹಳ್ಳೆಂ ಖಿಯೆ. ಕಾಮ್ತಿ ಕಿತ್ಲೊ ಮ್ಹಳ್ಳಾರ್‌ಯಿ ಕಾಮ್ತಿ ನ್ಹಯೆ. ಒಪ್ಪೊಂಕ್ ನಾ. ಚಾರ್ ವರ್ಸಾಂ ಜಾಲಿಂ. ದಿಸಾಕ್ ದೋನ್‌ಪಾವ್ಪಿಂ ತಿತಿನ್ ಗುಳಿಯೊ ಗಿಳ್ತಾ ಆನಿಂ ಸುಶೆಗ್ ಆಸಾ. 'ವಾಳ್‌ಲ್ಲೆಂ ಶಿತ್ ಉದಾರೆಂ ಕರ್ತಚ್ ಘೆತ್‌ಲ್ಲಾನ್ ಆಜೂನ್ ಹುನ್ ಆಸ್‌ಲ್ಲೆಂ. ರಾಂದ್ಲಿಚೆರ್‌ಚ್ ಆಸ್‌ಲ್ಲಿ ಮಾಸ್ಚೆ ಕಡಿ

ಕೊಪಾಂತ್ಲಿ ಕಾಡ್ನ್ ತ್ಯಾ ಶಿತಾಕ್ ಭರಿತಾನಾ ಹಾತಾಕ್ ಊಬ್ ಲಾಗ್ತಾಲಿ ಜಾಲ್ಲ್ಯಾನ್, ತೊಂಡಾಂತ್ ಶಿತಾಕ್ ಫುಂಕಿತ್ ಮ್ಹಣಾಲೊ ದಾನೈಲಾಮ್.

‘ಸಕ್ಕಾಂಚೆಂ ಹಾರ್ವ್ ಏಕ್ ಸಾರ್ಕೆಂ ಆಸ್ತಾಯೆ. ಸಾಲುಭೊಟ್ ಪಳೆಯಾ. ಡಯಾಬಿಟಿಸಾಕ್ ಪುತ್ರೂರ್ಚ್ಯಾ ಪಂಡಿತಾಚೆಂ ಒಕತ್ ಘೆತಾಲೊ ಖಿಂಯ್. ನಿದಾಲ್ಟೆಕಡೆಚ್ ಕಾಳಿಜ್ ರಾವೊನ್ ಕೊಟ್ಯಾಯ್ ಜಾಂವ್ಕನಾಯೆ. ಕೊಣಾಚೆಂ ಕಾಲೆಂ ಮ್ಹಣ್ ಸಾಂಗೊಂಕ್ ಜಾತಾಯೆ ಕಡಿಯೆಂತ್ಲ್ಯಾ ಹುನ್ ಧಡಿಯಾರ್ಯಾಚೊ ಲ್ಹಾನ್ ಕಿಸ್ವೊರ್ ಕಾಡ್ನ್ ತೊಂಡಾಕ್ ದವರೊ ಸೆಲ್ಲಿಬಾಯೆನ್.

‘ಹಾಂವೆಂ ಉಲಯ್ಲ್ಯಾರ್ ತುಕಾ ಬೆಜಾರ್ ಜಾತಾ ಮ್ಹಣ್ ಮ್ಹಾಕಾ ಗೊತ್ತಾಸಾಂ ಮ್ಹಣಾಲೊ ದಾನೈಲಾಮ್, ‘ಪುಣ್ ವಾಸ್ತವಿಕತಾ ಮ್ಹಣ್ತಾತ್ ಮ್ಹಳ್ಳಾರ್ ಪರಿಗತ್ ಕಶಿ ಯೆತಾ ತಶಿ ಸ್ವೀಕಾರ್ ಕರುಂಕ್ ಜಾಯ್. ಫಾಲ್ಯಾಂ ಹಾಂವ್ ಮೊರಾನ್ ಜಾಲ್ಯಾರ್ ತುಂ ಎಕ್ಸರೆಂ ಜಾತಲೆಂಯ್. ಅರುಣ್ ಆನಿಂ ತಾಚಿ ಬಾಯ್ಲೆ ಅಮೇರಿಕಾಥಾವ್ನ್ ಯೆಂವ್ಪಿಂನಾಂತ್ ಆನಿಂ ಆಯ್ಲ್ಯಾರ್ ಯೆ ತುಕಾ ತ್ಯಾ ಮಲಯಾಳಿ ಸುನೆ ಸಾಂಗಾತಾ ಜಾಂವ್ಚೆಂ ನಾ. ಅಮೇರಿಕಾಕ್ ವೆಶಿ ಜಾಲ್ಯಾರ್ ಜಯ್ಲಾಂತ್ ಫಾಲ್ಪೆಪರಿಂ ಜಾವ್ನ್ ಪಿಶೆಂ ಲಾಗಾತ್. ತುಕಾ ಜಾತಾ ಜಾಲ್ಯಾರ್ ಸುನಿತಾ ಸಾಂಗಾತಾ ರಾವೊಂಕ್ ಪಳೆ. ಚೆರಿ ಬರ್ಯಾ ಸಮ್ಜಣೆಚೊ ಭುರ್ಗೊ. ಆಮ್ಚ್ಯಾ ಅರುಣಾಪ್ರಾಸ್ ತೊಚ್ ಜಾಯ್’.

‘ತುಮಿ ತೆಂಚ್ ಕಿತ್ಯಾಕ್ ಉಲಯ್ತಾತ್. ದುಸ್ರೆ ವಿಶಯ್ಚ್ ನಾಂತ್ಗೀ. ನಾ ಜಾಲ್ಯಾರ್ ಹಾಂವ್ ಟಿ. ವಿ. ಫಾಲ್ಟಾಂ. ಆತಾಂ ಸುಮಂಗಲ ಸೀರಿಯಲ್ ಆಸಾ. ತುಮ್ಚೆ ಚೊರೆ ಆಯ್ಕೊಂಚ್ಯಾಕ್ ಯೆ ತೆಂ ಸೀರಿಯಲ್ ಜಾಯ್. ‘ಜೆವ್ಣಾಚ್ಯಾ ಮೆಜಾವಯ್ಲಿ ಬೊಶಿ ಹಾತಾಂತ್ ಘೆವ್ನ್ ಉಟೊನ್ ಸೊಫಾಸರಿಂ ವಚೊಂಕ್ ಆಯ್ಲಿ ಜಾಲಿ ಸೆಲ್ಲಿಬಾಯ್.

‘ಬಸ್. ಸಾಂಗ್ಲೆಂ ಆಯ್ಕೆಂ ಮ್ಹಣಾಲೊ ದಾನೈಲಾಮ್, ‘ಪಾಟ್ಲಾಂ ಧೊಡ್ಯಾ ದಿಸಾಂಥಾವ್ನ್ ಮ್ಹಾಕಾ ಫಕತ್ ಕಾಜಾರಾಚಿಂ ಸಪ್ಲಾಂ ಪಡ್ತಾತ್. ಕೊಣಾ ಕೊಣಾಚ್ಯಾ ಕಾಜಾರಾಕ್ ಗೆಲ್ಲಿಂ. ಪೂರಾ ಸಾಂಗಾನ್ ಜಾಲ್ಯಾರ್ ಮ್ಹಜಿ ತಕ್ಲಿ ಪಾಡ್ ಜಾಲ್ಯಾ ಮ್ಹಣ್ತಾತ್. ಕಾಲ್ ಆಮ್ಚ್ಯಾ ವಿಗಾರಾಕ್ ಕಾಜಾರ್ ಮ್ಹಣ್ ಸಪಣ್ ಪಡ್ಲೆಂ. ಕಾಜಾರಾಚಿಂ ಸಪ್ಲಾಂ ಪಡ್ಲ್ಯಾರ್ ಮೋರ್ನ್ ಲಾಗಿಂ ಆಸಾ ಮ್ಹಣ್ ಮ್ಹಜಿ ಮಾಂಯ್ ಮ್ಹಣ್ತಾಲಿ.’

‘ಸಪ್ಲಾಂಕ್ ಕಿಶೆಂಯ್ ಅರ್ತ್ ನಾ ಮ್ಹಣ್ ತುಮಿಂಚ್ ಭಾಸ್ತಾಲ್ಯಾತ್. ಹಾಂವೆಂ ಸಪ್ಲಾಂ ಪಡ್ಲ್ಯಾಂತ್ ಮ್ಹಣ್ ಸಾಂಗ್ಲ್ಯಾರ್ ಖೆಲ್ಲೆಂ ಚಡ್ ಜಾಲ್ಯಾರ್ ಸಪ್ಲಾಂ ಪಡ್ತಾತ್ ಮ್ಹಣ್ತಾಲ್ಯಾತ್. ತುಮ್ಕಾಂ ಪಡ್ಲ್ಯಾ ಸಪ್ಲಾಂಕ್ ಮಾತ್ ಅರ್ತ್ವೇ. ‘ಸೆಲ್ಲಿಬಾಯೆನ್ ದಾನೈಲಾಮಾಕ್ ಅರ್ಡ್ಯಾರ್ಚ್ ರಾವವ್ನ್ ಮ್ಹಳೆಂ.

‘ತಶೆಂ ನ್ಹಯ್ ಸೆಲ್ಲೆ. ಹ್ಯಾ ದಿಸಾಂನಿ ಮ್ಹಾಕಾ ಕಿತ್ಯಾಕ್ ಗಿ ಮೊರ್ನಾಚೊ ಉಡಾಸ್ ಚಡ್ ಚಡ್ ಯೆತಾ. ಧೊಡಪಾವ್ಪಿಂ ಮುಕಾರ್ ಘಡೊಂಕ್ ಆಸ್ಚೆಂ ಲಾಗಿಂ ಜಾತಾನಾ

ಅಶೆಂ ಜಾತಾ ಖಿಯೆಂ. ಹಾಂವ್ ಮೊರನಾಸ್ತಾಂ ವಾಂಚ್ಚೊಂಚ್ ಮ್ಹಣ್ಯಾಂ. ತೆಂ ಬರೆಂಚ್. ಎಕಾವೆಳಾ ಮೆಲೊಂ ಜಾಲ್ಯಾರ್ ತುವೆಂ ತುಜ್ಯಾ ಘಡಾರಾಚೆಂ ಚಿಂತುನ್, ಚತ್ರಾಯೆನ್ ಮೇಟ್ ಘೆಜೆ. ಕಿತ್ಲೆಂ ಅನಾಪತ್ ಆಯ್ಲ್ಯಾಯಿ ಸಕ್ಕಡ್ ಪಯ್ ಆನಿಂ ಶ್ವೆರ್ ಭುರ್ಗ್ಯಾಂಚ್ಯಾ ನಾಂವಾರ್ ಕರಿನಾಕಾ. ತುಜ್ಯಾ ಗರ್ಟೆಚಿ ಥೊಡೆ ದವರ್ನ್ ಘೆ. ಹಾತಾಂತ್ ಚಾರ್ ಕಾಸ್ ಆಸ್ಲ್ಯಾರ್ ಮಾತ್ ಭುರ್ಗಿಂ ಬಾಳಾಂ ಪಳೆತಾತ್. ನ್ಹಯ್ ಆಮ್ಚೊ ಅರುಣ್ ಆನಿಂ ಸುನಿತಾ ತಿತ್ತಿಂ ಪಾಡ್ ಮ್ಹಣ್ಣೆಂ ನ್ಹಯ್. ಪುಣ್ ಥೊಡೆಪಾವ್ಪಿಂ ಪರಿಗತ್ ಮನ್ಶಾಕ್ ಅನುಪ್ಕಾರಿ ಕರ್ತಾ. '

'ಅಯ್ಯೋ ದೆವಾ. ಇಲ್ಲೆಂ ವೊಗೆಚ್ ರಾವಾ ಪಳೆಯಾ. 'ಸೆಲ್ಲಿಬಾಯ್ ಉಟೊನ್, ಜೆವ್ಣಾಚಿ ಬೊಶಿ ಘೆವ್ನ್ ಸೊಫಾಚೆರ್ ಬಸ್ಲಿಚ್.

'ತಾಕಾ ಮೊರ್ನಾಚಿ ಗಿರಾಂತ್ ಲಾಗ್ಲ್ಯಾಶೆಂ ದಿಸ್ತಾ ಮಾಂಯ್. ತೆಂ ಬರೆಂ ನ್ಹಯ್. ಮನಿಸ್ ಮೊರ್ನಾವಿಶಿಂ ಚಡ್ ಉಲಯ್ ತರ್ ಜಿವ್ಪಾತ್ ಕರುಂಕ್ ಪಾಟಿಂ ಕರಿನಾಂತ್ ಖಿಯೆಂ. ತುಂ ಪಪ್ಪಾಚೆರ್ ದೊಳೊ ದವರಿತ್ ರಾವ್ ಮ್ಹಣ್ ತೆ ಸಾಂಜೆರ್ ಅಮೇರಿಕಾಥಾವ್ನ್ ಅರುಣಾನ್ ಘೊನಾಚೆರ್ ಸಾಂಗ್ತಾನಾ ಸೆಲ್ಲಿಬಾಯೆಚಿ ಕುಡಿಂತ್ ಶೆಳೆರ್ ಧಾಂವ್‌ಲ್ಲೊ. ದಾನೈಲಾಮ್ ಸೆಜಾರಾ ವಾಡ್ಯಾ ಜಮಾತೆಕ್ ಗೆಲ್ಲೊ. ಶೆಳೆ ಜಾಲ್ಯಾ ಮ್ಹಳೆಂ ನೀಬ್ ದೀವ್ನ್ ಸೆಲ್ಲಿಬಾಯ್ ಘರಾಚ್ ರಾವ್‌ಲ್ಲಿ.

'ತೊ ಸಾರ್ಯೊ ಆಸಾ ಪುತಾ'ಕಾವ್ಣೆಣಿ ಭೊಗ್ಲ್ಯಾರ್‌ಯಿ ಪರ್ದೆಶಾಂತ್ಲ್ಯಾ ಪುತಾಕ್ ದಾಸ್ತಿ ಜಾಯ್ನಾಯೆ ದೆಕುನ್ ತಿಣೆಂ ಸಮದಾನ್ ಕರ್ನ್ ಸಾಂಗ್‌ಲ್ಲೆಂ, 'ತುಕಾ ತಾಚಿ ಸವಯ್ ಗೊತ್ತುನಾಯೆ. ಖಿಂಚಿಯೆಂ ಧರ್ಲ್ಯಾರ್ ಕುರ್ಟೆಪರಿಂ ತಾಕಾ ಸೊಡುಂಕ್ ಕಳನಾ. ದೀಸ್ ರಾತ್ ತೆಂಚ್ ಧರ್ನ್ ಝರಯ್ತಾ. ತಿ ತಾಚಿ ಸವಯ್. '

'ಕಾಲ್ ಪೆಂಟೆಥಾವ್ನ್ ಘೊನ್ ಕೆಲ್ಲೆಂ ಮಾಂಯ್. ದಾಕ್ತೆರಾಕಡೆ ಗೆಲ್ಲೊ. ಚಡ್ ದೀಸ್ ಕಾಡ್ಲೊ ನಾ. ಪೊಯ್‌ಚ್ ಯೇವ್ನ್ ಗೆಲ್ಲೊಯ್ ನ್ಹಯೆ. ಮೆಲ್ಯಾರ್ ಭೆಶೆಂಚ್ ಅಮೇರಿಕಾಥಾವ್ನ್ ಯೇನಾಕಾ. ಮೀಸ್ ಮಾತ್. ಆಪ್ಲಾಕ್ ಮಾತ್ಯೆಕ್ ಪಾಂವ್ಕ್ ನಾ. ಕೂಡ್ ಮಣಿಪಾಲ್ ಆಸ್ಪತ್ರೆಕ್ ದಿಂವ್ಚಿ ವೆವಸ್ತಾ ಕೆಲ್ಯಾ ಮ್ಹಣಾಲೊ. ಪಪ್ಪಾ ಕಿತ್ಯಾಕ್ ತಶೆಂ ಉಲಯ್ತಾ. ತೊ ಕಿಶೆಂ ಸಾಂಗ್ತಾ ಮ್ಹಣ್‌ಂಚ್ ಮ್ಹಾಕಾ ಸಮ್ಜಲೆಂ ನಾ'ಅರುಣಾಚ್ಯಾ ತಾಳ್ಯಾಂತ್ ಆಕಾಂತ್ ಆಸ್‌ಲ್ಲೊ.

'ತಶೆಂ ಸಾರ್ಯೊ ಆಸಾ ಪುತಾ. ತಾಚೆಂ ಸೊಡ್. ತುಂ ತುಜ್ಯಾ ಕಾಮಾಚೆರ್ ಚೀತ್ ದವರ್'ಸೆಲ್ಲಿಬಾಯೆನ್ ಪುತಾಕ್ ಧಯ್ ದಿಲೆಂ.

'ತಾಕಾ ಏಕ್‌ಪಾವ್ಪಿಂ ಕಂಕ್ನಾಡಿ ಆಪವ್ನ್ ವ್ಹರ್ನ್ ದಾಕ್ತೆರ್ ಕೆ. ಎಸ್. ಶೆಟ್ಟಿಕ್ಡೆ ದಾಕಯ್ ಮಾಂಯ್. ಮಾಂಡ್ಲೊ ಪಾಡ್ ಜಾಲಾಗಿ ಮ್ಹಣ್ ತಪಾಸುನ್ ಪಳೆಂವ್ಚಿ. ಪಪ್ಪಾ ಆಯ್ಕಾನಾ ತರ್ ಗುಸ್ತು ಮಾಮಾಕಡೆ ಸಾಂಗ್. ಮೊರ್ನಾವಿಶಿಂ ಉಲಂವ್ಚೆ ಜಿವಾಕ್ ಕಾಂಯ್ ಕರ್ನ್ ಘೆಂವ್ಚೆಂ ಚಡ್ ಮ್ಹಣ್ ವಾಚ್‌ಲ್ಲೊ ಉಡಾಸ್. 'ಅರುಣಾನ್ ತಶೆಂ

ಸಾಂಗ್ತಾನಾ ಸೆಲ್ಲಿಬಾಯೆಕ್ ಪಯ್ಲೆಂಪಾವ್ಪಿಂ ದಾನ್ಯೆಲಾಮಾಚ್ಯಾ ನಡ್ವಾಚೆರ್ ದುಬಾವ್ ಉಬ್ಬಲೊ.

ಅರುಣಾನ್ ಸಾಂಗ್ತಾನಾ ದುಬಾವ್ ಜಾಲ್ಯಾರಾಯಿ ದಾನ್ಯೆಲಾಮಾಕ್ ಮತಿಚಿ ಪಿಡಾ ಆಸಾ ಮ್ಹಣ್ ಸೆಲ್ಲಿಬಾಯೆಕ್ ಭೊಗ್ಲೆಂ ನಾ. ಖಿಂಚೊಯ್ ವಿಶಯ್ ಧರ್ಲಾರ್ ತ್ಯಾ ವಿಶಿಂಚ್ ದೀಸ್ ರಾತ್ ಚಿಂತ್ಲ್ಯಾ ದಾನ್ಯೆಲಾಮಾಚೆ ಸವಯೆಚೊ ತಿಕಾ ಬರೊ ಜೋಪ್ ಆಸ್‌ಲ್ಲೊ. ಆದ್ಲೆಪಾವ್ಪಿಂ ಮಾಡಾಂಚೆ ಬೊಂಡುಲೆ ಕುಬ್ಯಾರ್‌ಚ್ ಕುಸೊಂಕ್ ಧರ್‌ಲ್ಲ್ಯಾವೆಳಾರ್ ಆಪ್ಲೆಂ ಘರ್‌ದಾರ್‌ಚ್ ಬುಡೊನ್ ವೆತಾ ಮ್ಹಳ್ಳೆಪರಿಂ ಸೆಜಾರ್ಚ್ಚಾಂನಿ ದಾನ್ಯೆಲಾಮಾಕ್ ಸುತ್ತು ಸಡಿಳ್ ಜಾಲಾ ಮ್ಹಣ್ತಾ ತಿತ್ಲೆಂ ಆಯಿಲ್ಲಾ ಗೆಲ್ಲ್ಯಾಕಡೆ ತಿಚ್ ಖಬರ್ ಉಲವ್ನ್ ಉಲವ್ನ್ ಮೆಳ್‌ಲ್ಲ್ಯಾ ಮೆಳ್‌ಲ್ಲ್ಯಾಂಚೊ ಭೆಜೊ ಖೆಲ್ಲೊ ತಾಣ್. ಖಿಡ್ವಾಹಿತ್ತಾಂತ್ ಕ್ವಾರಿ ಸುರು ಕರ್ತಾತ್ ಮ್ಹಳ್ಳಿ ಖಬರ್ ಸತ್ ವಾ ಫಟಿ ಮ್ಹಣ್ ನಕ್ಲಿ ಕರಿನಾಸ್ತಾಂ ವಾಡ್ಯಾಚ್ಯಾ ಸಕ್ಡತ್ ಘರಾ ವೆಚೊನ್ ಪ್ರತಿಭಟನ್ ಕರಿಚೆ ಮ್ಹಣ್ ಸಾಂಗೊನ್, ತ್ಯಾ ಪಾಸತ್ ಹಾತ್‌ಪತ್ರಾಯಿ ತಯಾರ್ ಕರ್ನ್ ರಾತಿಂ ಮದ್ಯಾನೆರ್ ಉಟೊನ್ ಮಂತ್ರಿಂಕ್, ಎಮ್‌ಎಲ್‌ಎಕ್ ಅರ್ಜಿ ಮ್ಹಣ್ ಕಿತೆಂ ಬರಯಿಲ್ಲೆಂ ಸೆಲ್ಲಿಬಾಯ್ ವಿಸ್ತೊಂಕ್ ನಾ.

ತರ್ಯಿ ಅರುಣಾನ್ ಚತ್ರಾಯ್ ದಿಲ್ಲೆಪರಿಂ ದಾನ್ಯೆಲಾಮಾಕ್ ಎಕ್ಲಾಕ್ ಘರಾ ಸೊಡ್ನ್ ತಿ ಮಾಡಾಮುಳಾಂಕ್ ಸಯ್ ಗೆಲಿ ನಾ. ಖಿಳ್ ಫಾಲ್ಸ್ ಕಾಂಯ್ ಅನಾಹುತ್ ಕರಿತ್ ಮ್ಹಳ್ಳ್ಯಾ ದುಬಾವಾನ್ ದಾನ್ಯೆಲಾಮ್ ತೊಟಾಕ್ ಗೆಲ್ಲ್ಯಾವೆಳಾರ್ ಬೆಡ್‌ರುಮಾಚ್ಯಾ ದಾರಾಚಿ ಖಿಳ್ ಪಡಾನಾಶೆಂ, ಸುತ್ತ್ಯಾಂತ್ ಧಾಡಾವ್ನ್ ವಾಂಕ್ಲಿ ಕೆಲಿ. ಉಂದ್ರಾಂಕ್ ಮ್ಹಣ್ ಹಾಡ್ನ್ ದವರ್‌ಲ್ಲೆಂ ಇಲಿಪಾಶನ ಕಾಡ್ನ್ ವ್ಹಾಳಾಕ್ ಉಡಯ್ಲೆಂ.

ರಾಗ್ ದಾಕಯಿಲ್ಲ್ಯಾನ್ ಕೊಣ್ಣಾ, ದಾನ್ಯೆಲಾಮಾನ್ ಸೆಲ್ಲಿಬಾಯೆಕಡೆ ಮೊರ್ಪಾಚಿ ಖಬರ್ ಉಲಂವ್ಪಿ ರಾವಯ್ಲಿ.

ಪಪ್ಪಾ ನಾತ್‌ಲ್ಲ್ಯಾ ವೆಳಾರ್ ಮಿಸ್‌ಕೊಲ್ ದಿ ಮ್ಹಣ್ ಸುನಿತಾಚೆಂ ಎಸ್‌ಎಮ್‌ಎಸ್ ಪಳೆತಾನಾಂಚ್ ದಾನ್ಯೆಲಾಮಾನ್ ಧುವೆಕಡೆ ಕಿತೆಂ ತರ್ಯಿ ಸಾಂಗ್ಲಾಂ ಮ್ಹಳ್ಳೊ ದುಬಾವ್ ಜಾಲ್ಲೊ ಸೆಲ್ಲಿಬಾಯೆಕ್. ತೀನ್ ದೀಸ್ ದಾನ್ಯೆಲಾಮ್ ಖಿಂಯ್ ಗೆಲೊ ನಾ. ಘರಾ ಭೊಂವ್ತಿಂ ಜಾಗ್-ಮಾಗ್ ಆಸಾಚೆ ಮ್ಹಳ್ಳ್ಯಾಖಾತಿರ್ ಹರ್ ವೆಳಾರ್ ಸೆಲ್ಲಿಬಾಯೆನ್ ಸನ್ವಾರಾ ಸಾಂಜೆರ್ ಆನಿಂ ದಾನ್ಯೆಲಾಮಾನ್ ಆಯ್ಕಾರಾ ಸಕಾಳಿಂ ಮಿಸಾಕ್ ವೆಚಿಂ ಆಸ್‌ಲ್ಲೆಂ. ದಾನ್ಯೆಲಾಮಾಕ್ ಎಕ್ಲಾಕ್ ಸೊಡ್ನ್ ಗೆಲ್ಯಾರ್ ಕಿತೆಂಯ್ ಅನಾಹುತ್ ಕರ್ನ್ ಘೆತ್ ಮ್ಹಳ್ಳ್ಯಾ ಭಿರಾಂತೆನ್ ಆಪ್ಣಾಕ್ ಭಲಾಯ್ಕಿ ಬರಿ ನಾ ಮ್ಹಳ್ಳೆಂ ನೀಬ್ ದೀವ್ನ್ ಸೆಲ್ಲಿಬಾಯ್ ತ್ಯಾ ಹಪ್ಪ್ಯಾಂತ್ ಮಿಸಾಕ್ ಗೆಲಿ ನಾ ಆನಿಂ ದಾನ್ಯೆಲಾಮ್ ಆಯ್ಕಾರಾ ಸಕಾಳಿಂ ಗೊಲಿಮಾರ್ ಇಗರ್ಚೆಕಡೆ ಗೆಲ್ಲೊಚ್ ಧುವೆಕ್ ಮಿಸ್‌ಕೊಲ್ ದಿಲೆಂ.

ಘೊನಾಚೆರ್ ಸುನಿತಾ ರಡ್ಲೆಂಚ್. 'ಪಪ್ಪಾಕ್ ಕಿತೆಂ ತರ್ಯಿ ಪಿಡಾ ಆಸಾ ಮ್ಹಣ್ ದಿಸ್ತಾ ಮಾಂಯ್. ಆಪುಣ್ ವೆಗ್ಲಿಂ ಮೊರ್ಪಾರ್ ಆಸಾಂ ಮ್ಹಣ್ ತಾಕಾ ನಕ್ಲಿ ಆಸಾ.

ನಾ ತರ್ ತೊ ಅಸೊ ಉಲಂವ್ಚೊ ನ್ಹಯ್. ತಾಕಾ ಕೊಡಿಯಾಳ್ ಆಪವ್ನ್ ವ್ಹರ್ ಚೆಕೆಆಪ್ ಕರಯ್. ಕಾಂಯ್ ಚಡುಣೆ ಆಸ್ಲಾರ್ ಟ್ರೀಟ್‌ಮೆಂಟ್ ಕರ್ಯೆತ್. ಪಪ್ಪಾಕ್ ಸಮ್ವಯ್. '

ಧುವೆಚೆ ಹುಸ್ಕಾರ್ ಆಯ್ಕೊನ್ ಸೆಲ್ಲಿಬಾಯೆಕ್ಯೆ ತಡ್ಲೊಂಕ್ ಜಾಲೆಂ ನಾ.

'ತಶೆಂ ಕಾಂಯ್ ನಾ ಪುತಾ. ತೊ ಭಲಾಯ್ಕೆಂತ್ ಸದಾಂಚೆಪರಿಂಚ್ ಆಸಾ. ಮೊರಾಚಿ ಗಿರಾಂತ್ ಲಾಗ್ಲ್ಯಾ ದಿಸ್ತಾ'ಧುವೆಕ್ ಸಮದಾನ್ ಕೆಲೆಂ ಸೆಲ್ಲಿಬಾಯೆನ್.

'ಹಾಂವ್ ಆಸ್ತಾಂ ಮ್ಹಣಾಸರ್ ತುಕಾ ಸೊಡ್ನ್ ಘಾಲಿನಾ ಮಾಂಯ್. ಹಾಂವೆಂ ಪಪ್ಪಾಕ್ ಭಾಸ್ ದಿಲ್ಯಾ. ಭುರ್ಗ್ಯಾಂಚ್ಯೊ ಕ್ಲಾಶಿ ನ್ಹಯ್ ಜಾಲ್ಯಾರ್ ಆತಾಂಚ್ ಉಟೊನ್ ಗಾಂವಾಂಕ್ ಯೆತಿಂ. ಪಪ್ಪಾಕ್ ಸಮ್ವಯ್. ತೊ ಕಿತೆಂ ಪುರಾ ಉಲಯ್ತಾ ಮೆಲ್ಯಾರ್ ತಾಚೆ ದೊಳೆ ದಾನ್ ದೀಜೆ ಖಂಯ್. ಕೂಡ್ ಮೆಡಿಕ್‌ಲ್ ಕೊಲೆಜಿಕ್ ದೀಜೆ ಖಂಯ್. 'ಸುನಿತಾ ಪರತ್ ಹುಸ್ಕಾರೊಂಕ್ ಲಾಗ್ಲೆಂ. ಸೆಲ್ಲಿಬಾಯೆನ್ ಧುವೆಕ್ ಸಮದಾನ್ ಕೆಲೆಂ.

ತೊ ಏಕ್ ಹಪ್ಪೊ ಕಿತೆಂಯ್ ವಿಶೇಸ್ ನಾಸ್ತಾಂ ಪಾಶಾರ್ ಜಾಲೊ.

ಸೆಲ್ಲಿಬಾಯ್ ಕಾವ್ಲೆವ್ನ್ ಕಾವ್ಲೆವ್ನ್ ಸನ್ವಾರಾ ಮಿಸಾಕ್ ಗೆಲಿ. ಮೀಸ್ ಜಾಲ್ಲೆಂಚ್ ಮಾರ್ಕೆಟಿಕ್ ವಚೊನ್ ಮಾಸ್ಕಿ ಘೆವ್ನ್ ಘರಾ ಯೆತಾ ಪರ್ಯಾಂತ್ಯೆ ತಿಚೆ ಉಬ್ಬೆಸ್ ಸಾಂಗ್ಚೆ ನಾಕಾತ್. ತಿ ಘರಾ ಪಾವ್ತಾನಾ ದಾನೈಲಾಮ್ ಬಾಕ್ಯಾರಾಂತ್ ತೆಂಢಿಂ ಲಾಂವ್ಕ್ ಗುರಿ ಖೊಂಡ್ತಾಲೊ.

'ಮೊರಾಚಿ ವಾಟ್ ಪಳಂವ್ಚೊ ತೆಂಢಿಂ ಲಾಂವ್ಕ್ ತಯಾರಾಯ್ ಕರ್ತಾಯೆ. ಹಾಚೊ ಸುತ್ತು ಸಡಿಳ್ ಮ್ಹಣ್ ಮ್ಹುಕಾ ಟೆನ್ಯನ್'ಆಪ್ಣಾಯಿತ್ಲ್ಯಾಕ್ ಘುಣ್ಣಣೊನ್ ಸೆಲ್ಲಿಬಾಯ್ ಘರಾ ಭಿತರ್ ಸರ್ಲಿ.

ತ್ಯಾ ರಾತಿಂ ಮಾಗ್ಲೆಂ ಕರ್ನ್ ಜೆವ್ತಾನಾ ದಾನೈಲಾಮಾನ್ ಪರತ್ ಮೊರಾಚೊ ಪ್ರಸ್ತಾವ್ ಕಾಡ್ಲೊ. 'ಕುಡ್ತಮಜಲಾಂತ್ ಶೆಸಿಚ್ಯಾ ಪುತಾಚ್ಯಾ ಬಾಯ್ಕಾಕ್ ಲೊರಿ ಹಾಂಡೊನ್ ಮಂದ್ವಾಕ್ ಕಟೀಣ್ ಮಾರ್ ಜಾಲಾ ಖಂಯ್. ಎಕಾವೆಳಾ ಮ್ಹುಕಾ ಕಿತೆಂಯ್ ತಶೆಂ ಜಾಲ್ಯಾರ್ ಆನಿಂ ದಾಕ್ತೆರ್ ಹಾಂವ್ ವಾಂಚಿನಾ ಮ್ಹಣ್ ನಿಘಂಟ್ ಸಾಂಗ್ತಿತ್ ತರ್ ಮ್ಹಜ್ಯೊ ಕಿಡ್ಲೊ, ಲಿವರ್ ಆನಿಂ ಹಾರ್ಬ್ ಸಕ್ಕಡ್ ದಾನ್ ದೀಜೆ. ಬ್ರೆಯ್ನ್ ಡೆತ್ ಮ್ಹಣ್ತಾತ್. ತವಳ್ ಹೆ ಭಾಗ್ ಕಾಡ್ನ್ ದುಸ್ರ್ಯಾಂಕ್ ಬಸವ್ಯೆತ್. '

'ತುಮಿ ಖಂಯ್ ಬಾಯ್ಕೆ ಸೊಡ್ತಾತ್ ಮ್ಹಣ್. ಸಾಯ್ಕಲ್ ಘುಡ್ಡಾಂವ್ಚೆಂ ರಾವೊವ್ನ್ ಕಾಂಯ್ ವರಾಂ ಜಾಲಿಂ'ದಾನೈಲಾಮಾಕ್ ಹಗೂರ್ ಕರ್ನ್ ಮ್ಹಣಾಲಿ ಸೆಲ್ಲಿಬಾಯ್.

'ಗಜಾಲ್ ತಿ ನ್ಹಯ್. ಬ್ರೆಯ್ನ್ ಡೆತ್ ಕೊಣಾಯ್ಕಿ ಜಾವ್ಯೆತಾ. ಕಶೆಂಯಿ ಜಾವ್ಯೆತಾ. ಎಕಾವೆಳಾ ಮ್ಹಜ್ಯಾ ಮಂದ್ವಾಂತ್ ರಗತ್ ವ್ಹಾಳೊನ್ ಮ್ಹಜೊ ಮೆಂದುಯಿ ಬಂಧ್ ಜಾವ್ಯೆತಾ. ತ್ಯಾ ವೆಳಾರ್ ಮ್ಹಳೆಂ. 'ದಾನೈಲಾಮ್ ಸೆಲ್ಲಿಬಾಯೆಕ್ ಸಮ್ವಂವ್ಕ್ ಪಳೆತಾಲೊ.

'ಅಳೆ ತುಕಾ ಆನಿಂ ಭುರ್ಗ್ಯಾಂಕ್ ಕಿತೆಂಚ್ ಟೆನ್ಯನ್ ನಾಕಾ ಮ್ಹಣ್ ಮ್ಹಜೆ ಕುಡಿಚಿ ಕಿತೆಂ ವಿಲೆವಾರಿ ಕರಿಜೆ, ಕಶಿ ಕರಿಜೆ ತೆಂ ಸಕ್ಕಡ್ ಹಾಂವೆಂ ಸಂಜೀವಣ್ಣಾ ದಾಕ್ತೆರಾಕಡೆ

ಬರವ್ನ್ ದಿಲಾಂ. ದಾಕ್ತರ್ ಸಂಜೀವಣ್ಣಾಚೊ ಪೂತ್ ವಿಜಯ ಮಣಿಪಾಲ್ ಆಸ್ತೆಂತ್ ದಾಕ್ತರ್. ಮ್ಹಜೊ ಸ್ವಾಡೆಂಟ್ ತೊ. ಮ್ಹಾಕಾ ಕಿತೆಂಯ್ ಜಾಲ್ಯಾರ್ ಸಂಜೀವಣ್ಣಾ ದಾಕ್ತರಾಕ್ ಖಬರ್ ದಿಲ್ಯಾರ್ ಜಾಲೆಂ. ಉರ್ಲೆಂ ಡೊಕ್ಟರ್ ವಿಜಯ ಪಳೆತಲೊ. ತಿತ್ಲೆಂ ತುಂ ಉಡಾಸ್ ದವರ್. 'ದಾನ್ಯೆಲಾಮಾನ್ ತಶೆಂ ಸಾಂಗ್ತಾನಾ ಸುನಿತಾನ್ ಉಚಾರ್ಲೆ ತಸಲೊ ದುಬಾವ್ ಸೆಲ್ಲಿಬಾಯೆಕ್ಯೊ ಜಾಲೊ. ದಾನ್ಯೆಲಾಮಾಕ್ ವೆಗಿಂಚ್ ಮೊರ್ಲೆ ತಸಲಿ ಕಿತೆಂಯ್ ಪಿಡಾ ನಾಮೂ?

ಹೆಂ ಘಡೊನ್ ಆಜಿಕ್ ಪಂದ್ರಾ ದೀಸ್ ಜಾಲೆ.

ಆಪ್ಣಾಚ್ಯಾ ಪಿಡೆಂಚೆಂ, ಆಪ್ಣಾಚ್ಯಾ ಮೊರ್ನಾಚಿ ಖಿಂತ್ ಕರ್ತಲ್ಯಾ ದಾನ್ಯೆಲಾಮಾನ್ ಸೆಲ್ಲಿಚ್ಯಾ ಭಲಾಯ್ಕೆಂ ಕಿತ್ಯಾಕ್ ಗುಮಾನ್ ಕೆಲೆಂ ನಾ ಮ್ಹಳೆಂ ದಾನ್ಯೆಲಾಮಾಕ್ಚ್ ಮಿಸ್ತರ್ ಜಾಲ್ಲೊ. ಸೆಲ್ಲಿಬಾಯೆಕ್ ಡಯಾಬಿಟಿಸ್ ನಾತ್ಲೆಂ, ಪ್ರಶ್ನರ್ ಚಡೊಂಕ್ ನಾತ್ಲೊ, ಕೊಲೆಸ್ತ್ರೊಲ್ ಮಿತಿಚೆರ್ ಆಸ್ಲೊ-ಮ್ಹಣ್ಚ್ ತಿಕಾ ಮೋರ್ನ್ ಯೆಂವ್ಚೆಂಚ್ ನಾ ಮ್ಹಣ್ ಆಪ್ಲೆ ಲೆಕ್ಲೆಂ? ದಾನ್ಯೆಲಾಮಾ ಗುಪಿತ್ ರಡ್ತಾಲೊ.

ಸೆಲ್ಲಿಬಾಯೆಚ್ಯಾ ಗರ್ಬಾಂತ್ ಲಿಪೊನ್ ಆಸ್ಲೆಂ ಕೆನ್ನರ್ ಎಕಾನೆಕ್ ಮಂದ್ವಾಂತ್ ವಯ್ ಪಡೊನ್ ಕಿತೆಂಚ್ ಕರ್ಲೆ ಭಿತರ್ ತಿ ದಾನ್ಯೆಲಾಮಾಕ್ ಎಕ್ಸುರೊ ಸೊಡುನ್ ವಚತ್ ಮ್ಹಣ್ ಕೊಣೆ ಚಿಂತ್ಲೆಂ.

ತಿಚಿ ದೊಳೆ ಜಾಂವ್, ಕಿಡ್ನೊ, ಲಿವರ್ ವಾ ಹಾರ್ಡ್ ಮಾತ್ ನ್ಹಯ್ ನಿರ್ದೀವ್ ಕೂಡ್ ಸಯ್ತ್ ದಾನ್ ದಿಂವ್ಕ್ ಜಾಯ್ನಾಸ್ಲೆಪರಿಂ ಸೆಲ್ಲಿಬಾಯ್ ಅಂತರ್ಲಿ.

ಆಪುಣ್ ಮೆಲ್ಯಾರ್ ಸೆಲ್ಲಿಬಾಯೆಚ್ಯಾ ಘಡಾರಾಚಿ ಯೆವ್ಜಣ್ ಕೆಲ್ಲ್ಯಾ ದಾನ್ಯೆಲ್ ಮೆಸ್ತ್ರಿಕ್, ಸೆಲ್ಲಿಬಾಯ್ ಸರ್ಲಲ್ಲ್ಯಾ ಉಪ್ರಾಂತ್ ಆಪ್ಲೊ ಘಡಾರ್ ಕಿತೆಂ ಮ್ಹಳೆಂ ಆಜೂನ್ ಸವಾಲ್ಚ್ ಜಾವ್ನ್ ಉರ್ಲೆಂ.

*** ——— ***

ಜುಬ್ಲೆವ್

“ನಿಕ್ಕಡ್ ಪಾಡ್ ಜಾಲೆಂ. ವರಾಧಾವ್ನ್ ತಯಾರಿ ಕರ್ನ್ ಆಯಿಲ್ಲಾಂವ್. ಆತಾಂ ತೀನ್ ದೀಸ್ ಮಾತ್ ಉರ್ಲ್ಯಾತ್. ಆನಿಂ ತುಜೊ ದಾಟ್ಪು ತೆಚ್ ದಿಸಾಕ್ ಮೊರೊಂಕ್ ರಾಕ್ತಾ.” ಗ್ರೇಸ್ ಪುರುರೊನ್ ಭಿತರ್ ಸರ್ತಾನಾ ಆರಾಮ್ ಕದಲಾರ್ ಬಸೊನ್ ದಿಸಾಕೆಂ ಪತ್ ವಾಚುನ್ ಆಸ್ಲೊ ಸೈಮನ್ ಸುವಾರಿಸ್ ಉಡೊನ್ ಪಡ್ಲೊ!

“ಕಿತೆಂ ಜಾಲೆಂ. ಕೋಣ್ ದಾಟ್ಪು ಪೀಟರ್ ದಾಟ್ಪು” ಘಡ್ಡೊನ್ ವಿಚಾರ್ಲೆಂ ತಾಣೆಂ.

“ಹಾಂ ತೊಚ್. ತಾಕಾ ಮೊರೊಂಕ್ ಹೊಚ್ ವೇಳ್ ಜಾಯ್ ಆಸ್ಲೊ.” ಘರ್ಟೆಂ ಮುಕ್ತೆಂ ದಾರ್ ದಾಂಪಿತ್ ಮ್ಹಣಾಲಿ ಗ್ರೇಸ್, “ಪಾದ್ರ್ಯಾಬಾನ್ ಮಿಸಾಚೆರ್ ತಾಚೆಂ ನಾಂವ್ ಕಾಡ್ನ್ ಮಾಗ್ತಾನಾ ಹೊ ಹ್ಯಾ ಆಧಿಯ್ ಅಸೊಚ್ ವಯ್ ಮ್ಹಣಾಸರ್ ಯೆಮ್ಕೊಂಡಾಚೆಂ ದಾರ್ ಥಾಪುಡ್ನ್ ಪಾಟಿಂ ಆಯಿಲ್ಲೊ, ಆತಾಂ ಪರತ್ ಏಕ್‌ಪಾವ್ಪಿಂ ಮ್ಹಣ್ ಲೆಕ್ಲೆಂ ಹಾಂವೆಂ, ಮಿಸಾ ಉಪ್ರಾಂತ್ ತಾಚ್ಯಾ ವಾಡ್ಯಾಚಿ ಗುರ್ಕಾರ್ನ್ ಮಿಲ್ಲಿ ಟೀಚೆರ್ ಮೆಳ್ಳಿ ವೆನ್‌ಲೊಕಾಂತ್ ಎಡ್ಡಿಟ್ ಕರ್ನ್ ಧಾ ದೀಸ್ ಜಾಲ್ಯಾತ್. ದೋನ್‌ಯಿ ಕಿಡ್ನೊ ಪುರ್ಟೆ ಬೆಕಾರ್ ಜಾಲ್ಯಾತ್. ಮೂತ್ ಬಂಧ್ ಜಾಲಾಂ. ದೋನ್ ದೀಸ್ ಕಾಡಿತ್ ತರ್ ವ್ಹಡ್ ಮ್ಹಣ್ ದಾಕ್ತೆರಾನ್ ಸಾಂಗ್ಲಾಂ ಮ್ಹಣಾಲಿ. ಮ್ಹಾಕಾ ಮ್ಹಳಾಬ್‌ಚ್ ಮಾತ್ಯಾರ್ ಪಡ್‌ಲೆಪರಿಂ ಜಾಲೆಂ. ಹೊ ಆತಾಂ ಘಡ್ ಘಾಲಿತ್ ತರ್.”

“ತಿತ್ಲೊ ಸಿರಿಯಸ್ ಆಸಾ?” ಸೈಮನಾಚೊ ತಾಳೊ ಕಾಂಪ್ತಾಲೊ.

“ಮಿಲ್ಲಿ ಟೀಚೆರ್ ಪಳೆವ್ನ್ ಆಯ್ಲ್ಯಾ ಖಿಯ್. ತಿಣೆಂ ಸಾಂಗ್ಲೆಂ ಅಯ್ಕತಾನಾ ಹೊ ಆಮ್ಚೆಂ ಕಾರ್ಯೆಂ ಪಾಡ್ ಕರುಂಕಾಚ್ ಇತ್ಲೊ ಕಾಳ್ ವಾಂಚ್‌ಲ್ಲೊ ತಶೆಂ ಭೊಗ್ಲೆಂ ಮ್ಹಾಕಾ. ಮೊರೊಂಕ್ ಆಮ್ಚ್ಯಾ ಜುಬ್ಲೆವಾಚೊ ದೀಸ್‌ಚ್ ಜಾಯ್ ಆಸ್ಲೊ ಹಾಕಾ. ಕಿಡ್ನೊ ಕಾಮ್ ಕರಿನಾಂತ್ ಮ್ಹಣ್ ಆಯ್ಕೊನ್ ಧೊಡೆಶೆ ಮಯ್ನಿ ಜಾಲ್ಲೆ. ಮೊರೊಂಕ್ ಆಸ್ಲೊ ಏಕ್ ದೋನ್ ಮಯ್ನಿ ಪಯ್ಲೆಂಚ್ ತರಯಿ ಮೊರೊ. ಆತಾಂ ಮೊರತ್ ತರ್ ಕಾರ್ಯೆಂ ಕಶೆಂ ಕರ್ಟೆಂ. ಸಕ್ಕಡ್ ಎರೇಂಜ್‌ಮೆಂಟ್ ಜಾಲಾಂಮೂ. ಮ್ಹಾಕಾ ಕಿತೆಂ ಕರ್ಟೆಂ ಕಳನಾ. “ಗ್ರೇಸ್ ಕಳ್ಳೆಲೊನ್ ಬಸ್ಲಿ.

ತೊ ದೀಸ್ ಸೊಡ್ಲ್ಯಾರ್ ಜುಬ್ಲೆವಾಕ್ ತೀನ್‌ಂಚ್ ದೀಸ್ ಉರ್‌ಲ್ಲೆ. ಬುದ್ಧಾರಾ ಸಾಂಜೇರ್ ಸಾಡೆಸ ವರಾಂಜೇರ್ ಮೀಸ್, ಆನಿಂ ಮಿಸಾ ಉಪ್ರಾಂತ್ ಹೊಲಾಂತ್ ಸತ್ಕಾರ್ ಕಾರ್ಯೆಂ. ಸಗ್ಳೆಂ ಕಾರ್ಯಕ್ರಮ್ ಭೋವ್ ಬರೆಂ ಜಾಯ್ ತಯಾರಯ್ ಕೆಲ್ಲಿ. ಗ್ರೇಸ್‌ಬಾಯೆಚೊ ಭಾವ್ ನೋರ್‌ಇಂಡಿಯಾಂತ್ ಭಿಸ್ಪ್ ಮಂಗ್ಳರಾ ದೀಸ್ ಸಕಾಳಿಂಚ್ಯಾ ಫ್ಲಾಯ್‌ವಾರ್ ಪಾಂವ್ಚ್ಯಾರ್ ಆಸ್ಲೊ, ದಿಯೆಸೆಜಿಚೊ ಭಿಸ್ಪ್, ರೆಲಿಜಿಯೊಸ್ ಆನಿಂ ದಿಯೆಸೆಜಿಚೆ ಮ್ಹಣ್ ಉಣ್ಯಾರ್ ವೀಸ್-ಪಂಚ್ಚೀಸ್ ಯಾಜಕ್ ಜುಬ್ಲೆವಾಚ್ಯಾ ಮಿಸಾರ್ ಸಹಭೆಟವ್ಣಿ ಕರುಂಕ್ ಆಸ್ಲೆ. ನಾಂವಾಡ್ಲೀಕ್, ಗ್ರೇಸ್ತ್ ಆನಿಂ ಒಳ್ಳಿಚ್ಯಾಂಕ್ ಒತ್ತಾಯೇನ್ ಆಪವ್ಣೆಂ ದಿಲ್ಲೆಂ. ಗ್ರೇಸ್‌ಬಾಯೆಚೆ ತೇಗ್ ಭಾವ್ ಆಪ್ಲ್ಯಾ

ಸಗ್ಳ್ಯಾ ಫೆಮಿಲಿ ಸಾಂಗಾತಾ ಗಲ್ವಾಥಾವ್ನ್ ಜುಬ್ಲೆವಾಖಾತಿರ್ಚ್ ಮ್ಹಣ್ ಆಯಿಲ್ಲೆ. ಗ್ರೇಸ್‌ಬಾಯೆಚ್ಯಾ ಫೆಮಿಲಿಪರಿಂ ಸೈಮನಾಚ್ಯಾ ಕುಟ್ಮಾಂತ್ ನಾಂವ್ ವೆಲ್ಲೆಜಾಂವ್, ಗಲ್ವಾಂತ್ಲೆ ಜಾಂವ್ ತಿತ್ಲ್ಯಾ ಲಾಗ್ಗಿಲೆ ಕೋಣ್ ನಾತ್‌ಲ್ಲೆ. ಗ್ರೇಸ್-ಸೈಮನ್ ಜೊಡ್ಯಾಚೆ ದೋಗ್ ಪೂತ್ ಜೆ ಬೆಂಘುರಾಂತ್ ಮೆಡಿಕಲ್ ಶಿಕ್ತಾಲೆ ತೆ ಜುಬ್ಲೆವಾ ದೀಸ್ ಆಪ್ಲ್ಯಾ ದಾ-ಬಾರಾಂ ಸಾಂಗಾತಿ-ಸಾಂಗಾತಿಣೆಂ ಬರಾಬರ್ ಪಾಂವ್ಚ್ಯಾರ್ ಆಸ್‌ಲ್ಲೆ. ಹೊ ಸಿಜನ್ ಜಾಲ್ಲ್ಯಾನ್ ವರಾಪಯ್ಲೆಂಚ್ ಹೊಲ್ ಬುಕ್ಕ್ ಕೆಲ್ಲೆಂ. ಶೆರಾಂತ್ಲ್ಯಾ ನಾಂವಾಡ್ಲೀಕ್ ಕೆಟರರಾಂಕ್ ಮಾರ್ಗಾಯೆಚ್ಯಾ ಜೆವ್ಣಾಚೆಂ ಓರ್ದರ್ ದಿಲ್ಲೆಂ. ಇಂಗ್ಲೀಶ್-ಕೊಂಕ್ಣಿ ಭರ್ಸುನ್ ಉಲೊಂವ್ಚ್ಯಾ ನಾಂವಾಡ್ಲೀಕ್ ಎಮ್. ಸಿ ಜೆ ಮಾಂಡಾವೋಳ್ ಜಾಲ್ಲೆ. ಕೊಣಾಯ್ಚ್ಯಾ ಕಾರ್ಯಕ್ ಹೊಲಾಕ್ ವಚಾನಾತ್‌ಲ್ಲೊ ಫಿರ್ಗಜ್ ವಿಗಾರ್ ಭಲಾಯ್ಕಿ ಮಾಗೊಂಕ್ ಒಪ್ಪಾಯ್ಲೊ. ಜುಬ್ಲೆವಾಚೊ ಸಂಭ್ರಮ್ ಹೆ ಪರ್ಯಾಂತ್ ಕೊಣೆಂಚ್ ಕರುಂಕ್‌ನಾ ತಿತ್ಲ್ಯಾ ಗದ್ದಳಾಯೆನ್ ಜಾಂವ್ಚ್ಯಾಕ್ ಸರ್ವ್ ತಯಾರಯ್ ಜಾಲ್ಲೆ.

ಪೂಣ್ ಕಾರ್ಯಕ್ ವ್ಹಡ್ ವಿಫ್ನ್ ಜಾವ್ನ್ ಸೈಮನ್ ಸುವಾರಿಸಾಚೊ ಮಾಲ್ವಾಡೊ ಭಾವ್ ಪೀಟರ್ ಮೊರೊಂಕ್ ಆಯ್ಲೊ ಜಾಲ್ಲೊ? ಮಿಸಾಕ್ ಗೆಲ್ಲೆ ಗ್ರೇಸ್‌ಬಾಯೆನ್ ತಶೆಂ ಖಬರ್ ಹಾಡ್‌ಲ್ಲೆ.

ಜುಬ್ಲೆವಾಚ್ಯಾ ಕಾರ್ಯಕ್ ಸೈಮನಾನ್ ಆಪ್ಲ್ಯಾ ವ್ಹಡ್ ಭಾವಾ ಪೀಟರಾಕ್ ತಾಚ್ಯಾ ಘರಾ ವಚೊನ್ ಆಪಂವ್ಚೆಂ ಸೊಡ್, ಆಪವ್ಣೆ-ಪತ್ರ್ ತಪ್ಪಾಲಾಚೀರ್ ಸಯ್ತ್ ಧಾಡುಂಕ್ ನಾತ್‌ಲ್ಲೆಂ. ಸೈಮನ್ ಸುವಾರಿಸ್ ತಸಲ್ಯಾ ವ್ಹಡಾಂಚ್ಯಾ ಕಾರ್ಯಾಂತ್ ವಾಂಟೊ ಘೆಂವ್ಕ್ ಪೀಟರಾಕ್ ಫಾವೊ ನಾತ್‌ಲ್ಲೆಂ. ತರ್ಯಿ ತೊ ಮೆಲೊ ಜಾಲ್ಯಾರ್. ಆಜ್‌ಚ್ ಮೊರೊನ್ ಫಾಲ್ಯಾಂ ಮೋರ್ನ್ ಕೆಲ್ಲೆಂ ತರ್ ವ್ಹಡ್ ನಾ. ಎಕಾವೆಳಾ ಜುಬ್ಲೆವಾಚ್ಯಾ ದಿಸಾಚ್ ಮೆಲ್ಯಾರ್? ಸ್ವತ್ ಭಾವಾಚಿ ನಿರ್ಜೀವ್ ಕೂಡ್ ಮಾತ್ಯೆಕ್ ಪಾಯಿಲ್ಲೆ ಬಗಾರ್ ಜುಬ್ಲೆವಾ ತಸಲೆಂ ಕಾರ್ಯೆಂ ಕರುಂಕ್ ಜಾಯ್?

“ತೊ ಆಜ್ ಫಾಲ್ಯಾಂ ಮೆಲೊ ಜಾಲ್ಯಾರ್ಯಿ ಪೂರ್ವಾಂ ಕಾರ್ಯೆಂ ಕರ್ಲೆಂ ಕಶೆಂ. ಹೊ ಲೋಕ್ ತೊಂಡಾಕ್ ಆಯಿಲ್ಲೆಂ ಉಲೊಂವ್ಕ್ ಆಸಾ. ಹಾಂವೆಂ ತುಕಾ ಕೆದ್ನಾಂ ಸಾಂಗ್‌ಲ್ಲೆಂ. ಆಮಿ ಹಿ ಫಿರ್ಗಜ್‌ಚ್ ಸೊಡ್ನ್ ರುಜಾಯ್ ವಾ ಬೆಂದೂರ್ ವಚೊನ್ ರಾವ್ಯಾಂ ಮ್ಹಣ್. ತುಂ ಆಯ್ಕಲೊನಾಂಯ್. ತುಜ್ಯಾ ಮಾಲ್ಗಡ್ಯಾಂಕ್ ಹಾಂಗಾಚ್ ಪುರ್ಲಾಂ ದೆಕುನ್ ಹಾಂಗಾಚ್ ಜಾಯ್ ಮ್ಹಣಾಲೊಯ್.”ಹರೈಕ್ ನಾಪಾಸ್ ಗಜಾಲಿಕ್ ಹೆರಾಂಕ್ ಜವಾಬ್ದಾರ್ ಕರ್ಚಿ ಗ್ರೇಸ್ ಬಾಯೆಚಿ ಸವಯ್ ನ್ಹೆ ನ್ಹಯ್.

“ತೆಂ ಆಸೊಂದಿ ಡಿಯರ್.” ಸೈಮನ್ ಸುವಾರಿಸ್ ಸಮಧಾನೇನ್ ಮ್ಹಣಾಲೊ, “ಗಜಾಲ್ ಕಿತೆಂ ತಿ ಪಳೆವ್ಯಾಂ. ಪೀಟರ್‌ದಾಟ್ಲು ಜೀವ್ ಆಸಾಮೂ. ಆಮ್ಚೆಂ ಕಾರ್ಯೆಂ ಜಾತಾ ಮ್ಹಣಾಸರ್ ತಾಣೆಂ ವಾಂಚ್ಲಾರ್ ಜಾಲೆಂಮೂ. ಮೆಡಿಕಲ್ ಸೈನ್ಸ್ ಇತ್ಲೆಂ ವ್ಹಾಡ್ಲಾಂ. ಮೆಲ್ಯಾಂಕ್ ಸಯ್ತ್ ಆರ್ಟಿಫೀಶಿಯಲ್ ಸಪ್ಪೋರ್ಟಾಚೀರ್ ದವರ್ತಾತ್. ತುಂ ತಕ್ಲಿ ಹುನ್ ಕರಿನಾಕಾ. ತೊ ಆಜ್‌ಚ್ ಮೆಲೊ ತರ್ಯಿ ಬುದ್ಧರಾ ಪರ್ಯಾಂತ್ ಜೀವ್

ದವರೈತಾ. ತುಂ ತಕ್ಲೆ ಹುನ್ ಕರಿನಾಕಾ.” ಸಮಸ್ತ್ಯಾಂಚ್ಯಾ ವೆಳಾರ್ ಪರಿಯಾರ್ ತುರಾನ್ ಝಳ್ಕೊಂಚೆಂ ವಿಶಿಸ್ ದೆಣೆಂ ಸೈಮನ್ ಸುವಾರಿಸಾಕ್ ಆಸ್ಲೆಂ.

“ವೆನ್‌ಲೊಕಾಂತ್ ತೆ ಫೆಸಿಲಿಟಿ ಆಸಾತ್ ಮ್ಹಣ್?” ಗ್ರೇಸ್ ಆತಾಂ ಶಾಂತ್ ಜಾಲ್ಲೆ.

“ವೆನ್‌ಲೊಕಾಂತ್ ನ್ಹಯ್ ತರ್ ಭಾಯ್ರ್ ಆಸ್ತಾಲೊ. ಆಮ್ಚೊ ಜುಬ್ಲೆವ್ ಜಾತಾ ಪರ್ಯಾಂತ್ ತರ್ಯಿ ಆಮ್ಕಾಂ ಪೀಟರ್ ದಾಟ್ಪುನ್ ವಾಂಚ್ಲ್ಯಾರ್ ಜಾಲೆಂ.” ಸೈಮನ್ ದೃಢ್ ಆಸ್ಲೊ.

“ತಶೆಂ ಜುಬ್ಲೆವ್ ಜಾಲ್ಲ್ಯಾ ತಕ್ಲಣ್ ತಾಕಾ ಮೊರೊಂಕ್ ಸೊಡುಂಕ್ ಜಾತಾ?” ವಿಚಾರ್ಲೆಂ ಗ್ರೇಸ್ ಬಾಯೆನ್.

“ಹೆ ಪಾವ್ಟಿಂ ಪೀಟರ್ ದಾಟ್ಪು ವಾಂಚ್ಲೊ. ವಾ ನಿಮಾಣೆ ಆಮ್ಚೊ ಜುಬ್ಲೆವ್ ಜಾತಾ ಪರ್ಯಾಂತ್ ತರ್ಯಿ.” ಸೈಮನ್ ಸುವಾರಿಸ್ ಆಪ್ಲ್ಯಾ ಮೊಬಾಯ್ಲಾಚೇರ್ ಒಳ್ಳೆಚ್ಯಾ ದಾಕ್ತರಾಚೆಂ ನಂಬರ್ ಸೊಧುನ್ ಆಸ್ತಾಂ ಮ್ಹಣಾಲೊ.

ಒಕ್ತಾಂ ಹಾಡುಂಕ್ ಮ್ಹಣ್ ಭಾಯ್ರ್ ಮೆಡಿಕಲ್ ಶೊಪಾಕ್ ಗೆಲ್ಲೆಂ ಪಾಟಿಂ ಯೆತನಾ, ಸೈಮನ್ ಸುವಾರಿಸ್ ಆನಿಂ ಗ್ರೇಸ್ ಬಾಯೆಕ್ ಆಪ್ಲ್ಯಾ ಪತಿಚ್ಯಾ ಖಾಟಿ ಬಗ್ಗೆನ್ ಉಭೆಂ ಆಸ್ಲೆಂ ಪಳೆವ್ನ್ ಕಾವ್ಲೆ ರೀತಾ. ಪೀಟರ್ ಸಾರ್ಕೊ ಮತಿರ್ ನಾತ್ಲೊ, ತಾಕಾ ಕೋಣ್ ಆಯ್ಲಿಂ-ಗೆಲಿಂ ತೆಂ ಕಳ್ಳೆಪರಿಂ ನಾತ್ಲೆಂ.

“ಕೆದಳಾ ಆಯಿಲ್ಲಾತ್?” ರಿತಾನ್ ನಮೃತಾಯೇನ್ ವಿಚಾರ್ಲೆಂ.

“ಇತ್ಲೊ ಸೀರಿಯಸ್ ಆಸ್ತಾನಾ ಮ್ಹಾಕಾ ಏಕ್ ಖಬರ್ ದಿಂವ್ಚಿ ನ್ಹಯ್ ವೊನಿಯೆ. ಚೆ. ಚೆ ದಾಟ್ಪು ಜಾಲಾ ಪಳೆ. ಇತ್ಲೊ ಅಸ್ಕತ್ ಜಾಲಾ. ಅಶೆಂಚ್ ಮರೊಂಕ್ ಸೊಡ್ತಾಯ್ ತಾಕಾ?” ಸೈಮನಾನ್ ತಶೆಂ ಸಾಂಗ್ತಾನಾ ರಿತಾಬಾಯೆಕ್ ವಿಚಿತ್ ಜಾಲೆಂ. ತಿಕಾ ಕಿತೆಂ ಜಾಪ್ ದಿಂವ್ಚಿ ಸುಸ್ತಾಲಿ ನಾ.

ತಾಣೆಂ ತಿಚೆಕಡೆ ಉಲೊಂವ್ಚೆಂ ಕಾಂಯ್ ವೀಸ್ ವರಾ ಉಪ್ರಾಂತ್. ಪೂತ್ ಆಪ್ಲ್ಯಾ ಖುಶೆವಿರೋಧ್ ಕಾಜಾರ್ ಜಾಲೊ ಮ್ಹಣ್ ರಾಗಾರ್ ಜಾಲ್ಲ್ಯಾ ಬಾಪಾಯ್ನ್ ಸೈಮಾನಾಕ್ ಘರಾಥಾವ್ನ್ ಮೆಕ್ಲೊ ಕೆಲ್ಲೊ. ನವ್ಯಾ ಹೊಕ್ಲೆಕ್ ಘೆವ್ನ್ ಘರಾ ಆಯಿಲ್ಲಾಕ್ ಬಾಪಾಯ್ನ್ ಭಿತರ್‌ಚ್ ಘೆಂವ್ಕ್ ನಾತ್ಲೆಂ. ತ್ಯಾ ವೆಳಾರ್ ಭಾವಾ ಪೀಟರಾನ್ ಉತರ್ ಸಯ್ ಕಾಡ್ಲೆಂ ನಾ. ಸೈಮನ್ ಬಾಪಾಯ್ಚ್ಯಾ ಘರಾಕ್ ತಶೆಂ ಪಾಟ್ ಕರ್ನ್ ಆಯಿಲ್ಲೊ ಹೆ ಪರ್ಯಾಂತ್ ಗೆಲ್ಲೊ ನಾ.

ಘರ್ ಸೊಡುನ್ ಗೆಲ್ಲ್ಯಾ ಸುಮಾರ್ ಪಾಂಚ್-ಸ ವರಾಂ ಉಪ್ರಾಂತ್ ಆಪ್ಲೆತ್ ಇಗರ್ಜೆಂತ್ ಸೈಮನ್ ಆನಿಂ ಗ್ರೇಸಾಕ್ ಪಳೆವ್ನ್, ರಿತಾನ್‌ಚ್ ವಚೊನ್ ಉಲೊಂವ್ಕ್ ಪ್ರೇತೆನ್ ಕೆಲ್ಲೆಂ. ಸೈಮನಾನ್ ಉಲೊಂವ್ಚಿ ಖುಶಿ ದಾಕಾಂವ್ಕ್ ನಾ.

ಪಾಟ್ಲ್ಯಾ ವರಾಂನಿ ದೊದೋನ್ ವರಾಂಕ್ ಏಕ್ ಪಾವ್ಲಿ ಗಾಂವಾಕ್ ಯೆತಾಲಿಂ. ಮಿಸಾಕ್ ಆಯಿಲ್ಲೆಂ ರಿತಾಬಾಯೆನ್ ಪಳಯಿಲ್ಲೆಂ. ಪೂಣ್ ಆಪ್ಣಾಚಿಂ ಮ್ಹಣ್ ತಿ ಲಾಗಿಂ ಗಲ್ಲಿ ನಾ.

“ತಾಚ್ಯೊ ದೋನ್ಯಿ ಕಿಡ್ಲೊ ಪಾಡ್ ಜಾಲ್ಯಾತ್. ದಾಕ್ತರ್ ತಾಕಾ ನವಿ ಕಿಡ್ಲಿ ಬಸಯ್ಲ್ಯಾರ್ ಮಾತ್ ತೊ ವಾಂಚತ್ ಮ್ಹಣ್. ತೆಂ ಮ್ಹಜೆಕಡೆ ಸಾದ್ಯ್ ಜಾಯ್ತ್? ಒಕ್ತಾಂಕ್ ಸಯ್ ಗತ್ ನಾ.” ರಿತಾಬಾಯೆಚ್ಯಾ ದೊಳ್ಯಾಂತ್ ದುಕಾಂ ಫುಟ್ಲಿಂ.

“ಆತಾಂ ಜಾಲ್ಲೆಂ ಜಾಲಾಂ. ತಾಕಾ ಹಾಂಗಾಥಾವ್ನ್ ತುರ್ತಾನ್ ಡಿಸ್ಪಾಲ್ ಕರಿಜೆ. ಸರ್ಕಾರಿ ಆಸ್ಪತ್ರೆಂತ್ ಅಸಲ್ಯಾ ಪಿಡೆಂಕ್ ಖಿಯ್ ಟ್ರೀಟ್‌ಮೆಂಟ್ ಮೆಳ್ತಾ? ಪಾದ್ರಾಬಾನ್ ಮಿಸಾಚೇರ್ ಮಾಗೊಂಕ್ ಸಾಂಗ್ತಾನಾಂಚ್ ಆಮ್ಕಾಂ ಕಳೆಂ. ತಾಕಾ ಆಲ್ಪಾ ಆಸ್ಪತ್ರೆಕ್ ವರಿಯಾಂ. ಹಾಂವ್ ಥಂಯ್ಚ್ಯಾ ದಾಕ್ತರಾಕಡೆ ಉಲಯ್ಲಾಂ. ಮ್ಹಜ್ಯಾ ಒಳ್ಳೆಚೊ ದಾಕ್ತರ್ ಆಸಾ ಥಂಯ್.” ಸೈಮನ್ ಸುವಾರಿಸ್ ಮೊವಾಳಾಯೇನ್ ಮ್ಹಣಾಲೊ.

“ತೊ ಕಿತೆಂ ಕೆಲ್ಯಾರ್ಯಿ ವಾಂಚ್ಚೊ ನಾ ಮ್ಹಳಾಂ ದಾಕ್ತರಾನ್. ದೂಕ್ ನಾಸ್ತಾಂ ಕಶ್ ಭೊಗಿನಾಸ್ತಾಂ ಮೊರೊಂದಿ ಮ್ಹಣ್ ಹಾಂವೆಂ ಹಾಂಗಾ ಹಾಡ್ನ್ ದಾಕಲ್ ಕೆಲೆಂ.” ರಿತಾಬಾಯೆಕ್ ದೂಕ್ ಸೊಸುಂಕ್ ಜಾಲೆಂ ನಾ. ತಿ ರಡ್ಲಿಚ್.

“ಪ್ರೇತನ್ ಕರ್ಯಾಂ ವೊನಿಯೆ. ದೇವ್ ಆಸಾ. ಆಮಿ ಆಸ್ತಾನಾ ಅಶೆಂ ಗತ್ ಆಧಾರ್ ನಾತ್‌ಲ್ಲೆಪರಿಂ ಮೊರೊಂಕ್ ಸೊಡ್ಲಾರ್ ಲೋಕ್ ಕಿತೆಂ ಮ್ಹಣಾತ್? ದೆವಾ ಮುಕಾರ್ ಆಮಿ ಗುನ್ಯಾಂವ್ಕಾರ್ ಜಾತೆಲ್ಯಾಂವ್.” ಗ್ರೇಸ್‌ಬಾಯೆನ್ಯಿ ಸಮ್ಜಯ್ಲೆಂ ರಿತಾಕ್.

ವೆನ್‌ಲೊಕ್ ಆಸ್ಪತ್ರೆ ಥಾವ್ನ್ ಡಿಸ್ಪಾಲ್ ಕರುಂಕ್ ಚಡ್ ವೇಳ್ ಗೆಲೊ ನಾ.

“ಘೊಳ್‌ಲ್ಲೆಂ ಸಕ್ಲೆಡ್ ಸೊರಾಪಾಟ್ಲ್ಯಾನ್ ಘಾಲೆಂ” ಮ್ಹಣಾಲಿ ರಿತಾಬಾಯ್ ಆಲ್ಪಾ ಆಸ್ಪತ್ರೆಚ್ಯಾ ಇಂಟೆನ್ಸಿವ್ ಕೇರ್ ವಾರ್ಡ್ಚ್ಯಾ ಭಾಯ್ರ್ ಆಪ್ಣಾ ಸಾಂಗಾತಾ ಬಸೊನ್ ಆಸ್‌ಲ್ಲ್ಯಾ ದೇರ್ ಸೈಮನಾಕಡೆ. ಗ್ರೇಸ್ ವಾಟೀರ್‌ಚ್ ದೆಂವೊನ್ ಆಪ್ಣ್ಯಾ ಘರಾ ಪಾಟಿಂ ಗೆಲ್ಲಿ.

“ಮಿತಿ ಭಾಯ್ರ್ ಪಿಯೆತಾ ಆನಿ ರಸ್ತಾರ್‌ಚ್ ಪಡೊನ್ ಆಸ್ತಾ ಮ್ಹಣ್ ಹಾಂವೆಂಯ್ ಆಯ್ಕಲ್ಲೆಂ. ಡಯಾಬೇಟೀಸ್ ಆಸ್‌ಲ್ಲೆಂಮೂ. ಪೂಣ್ ಇತ್ಲೊ ಸಿರಿಯಸ್ ಆಸಾ ಮ್ಹಣ್ ಮ್ಹಾಕಾ ಕಳಿತ್ ನಾತ್‌ಲ್ಲೆಂ. ಏಕ್ ಖಬರ್ ದಿಲ್ಲಿಯ್ ತರ್ ಖಿಯ್ ಬರ್ಯಾ ದಾಕ್ತರಾಂಕ್ ದಾಕಾವ್ನ್ ಒಕತ್ ಕರ್ಯೆಂ!” ಮ್ಹಳೆಂ ತಾಣೆಂ.

“ಹಾಚ್ಯಾ ಪಿಡೆನ್ ಆನಿ ಸೊರಾನ್ ಆಮ್ಚೆಂ ಸತ್ಯಾನಾಸ್ ಜಾಲೆಂ. ತಾಕಾ ವಿಂಗಡ್‌ಚ್ ಥರಾಚೆಂ ಇನ್‌ಸುಲಿನ್ ಜಾಯ್ ಪಡ್ತಾ. ಹಪ್ಪಾಕ್ ಚಾರ್ನಿ ರುಪಯ್ ಒಕ್ತಾಕ್‌ಚ್ ಜಾಯ್. ಪಾಟ್ಲ್ಯಾ ಮಯ್ಚ್ಯಾಂನಿ ಸಾರ್ಕಿಂ ಒಕ್ತಾಂಯ್ ಘೆಂವ್ಕ್ ನಾಂತ್. ಧುವೆಚ್ಯಾ ಕಾಜಾರಾಕ್ ಮ್ಹಣ್ ಬೆಂಕಾಕ್ ಘರ್-ಜಾಗೊ ಆಡವ್ ಘಾಲ್ನ್ ರೀಣ್ ಕಾಡ್‌ಲ್ಲೆಂ. ಬೆಂಕಾಥಾವ್ನ್ ಘರ್‌ಜಾಗೊ ಎಲಮಾಕ್ ನೋಟೀಸ್ ಆಯ್ಲಾಂ. ಗಾದೆ

ಬೆಸಾಯಯಿ ಸಾರ್ಯಾನ್ ಕರುಂಕ್ ನಾ. ಗಾದ್ಯಾಂತ್ ಪಿಕ್ಲೆಂ ಜೇವ್ನ್ ಕಿತೆಂಯ್ ಇಲ್ಲೆಂ ಉಲ್ಲೆಂ ತರ್ ಹಾಚ್ಯಾ ಸೊರ್ಯಾಕ್ ಜಾಲೆಂ. ಸೊರೊ ಮಾತ್ರ ಸೊಡಿನಾ.” ತಶೆಂ ಸಾಂಗೊನ್ ಹುಸ್ಕಾರ್ಯಾ ಬಾವ್ವೆಚ್ಯಾ ಗಳ್ಯಾಂತ್ ಫಕತ್ ವೋಪ್ ಗೆಲ್ಲಿ ಸಾಂತೆಂತ್ಲಿ ಸರ್ವಳಿ ದಿಸ್ಲಿ ಸೈಮನಾಕ್. ವೊನಿ ಫಟ್ ಸಾಂಗನಾತ್ಲಿ.

ತಿತ್ಲ್ಯಾರ್ ದಾಕ್ತೆರಾನ್ ಸೈಮನಾಕ್ ಭಿತರ್ ಆಪಯ್ಲೊ.

“ತಾಚೆಂ ಕಂಡೀಶನ್ ಏಕ್ದಮ್ ಪಾಡ್ ಆಸಾ. ಮಿಸ್ಪರ್ ಸುವಾರಿಸ್. ಲಿವರ್ ಪಾಡ್ ಜಾಲಾಂ. ಕಾಳ್ಯಾಯ್ ಮೀತ್ ಚುಕೊನ್ ಗೆಲ್ಯಾ. ಹಾರ್ಬ್ ಅಸ್ತತ್ ಆಸಾ. ಕಿಡ್ಲೆಂನಿ ಕಾಮ್ ಬಹುತೇಕ್ ರಾವಯ್ಲಾಂ. ಯೂರಿಯಾ ತಿಸಾಂ ಭಿತರ್ ಆಸಾಜೆ ಚಾರ್ಯಾಂಕ್ ಮಿಕ್ಲೊನ್ ಚಡ್ಲಾಂ. ಕ್ರಿಯಾಟಿನಿನ್ ಎಕಾಮಿಲಿಗ್ರಾಮಾ ಭಿತರ್ ಆಸಾಜೆ ಬಾರಾಂಕ್ ಪಾವ್ಲಾಂ. ಹ್ಯಾ ಸಾಂಗಾತಾ ತಾಚ್ಯಾ ಪೊಪ್ಸಾಂತ್ ಇನ್ಫೆಕ್ಷನ್ ಆಸಾ. ಕಿತೆಂಚ್ ಆಶಾ ದವರುಂಕ್ ನಜೊ. ತಾಣೆಂ ಏಕ್ ದೀಸ್ ವಯ್ ಕಾಡ್ಲೊಚ್ ಕಷ್ಟ್” ದಾಕ್ತೆರಾನ್ ಹಾತ್ ಉದಾರೆ ಕೆಲೆ.

“ಡೊಕ್ಟರ್ ಪ್ಲೀಜ್. ಪೊರ್ವಾಂ ಬುದ್ಧಾರ್ ಪರ್ಯಾಂತ್ ತರಯಿ. ತೊ ಮೆಲ್ಯಾರಯಿ ತಾಕಾ ಜೀವ್ ದವರುಂಕ್ ಜಾಯ್ ಡೊಕ್ಟರ್. ಆರ್ಥಿಪೀಶಿಯಲ್ ರೆಸ್ಪಿರೇಶನಾಚೆರ್ ತರಯಿ. ಆಮ್ಚ್ಯಾ ಫೆಮಿಲಿಂತ್ ಏಕ್ ಗರ್ಲೆಚೆಂ ಫಂಕ್ಷನ್ ಆಸಾ. ಬುದ್ಧಾರಾ. ತೆಂ ಚಾತಾ ಪರ್ಯಾಂತ್ ತರಯಿ” ಸೈಮನಾನ್ ಪೊರಾತ್ತಿಲೆಂ.

“ತೆಂ ಮ್ಹಾಕಾ ತುಮ್ಚ್ಯಾ ಡೊಕ್ಟರ್ ಶೆಣೈನ್ ಸಾಂಗ್ಲೆಂ. ಪೂಣ್ ತಶೆಂ ಆರ್ಥಿಪೀಶಿಯಲ್ ಸಪ್ಲೋರ್ವಾಚೆರ್ ಗ್ಯಾರಂಟಿ ಸಾಂಗೊಂಕ್ ಜಾಯ್ನಾ. ಆಮಿ ಪ್ರೇತನ್ ಕರ್ತಾವ್. ಆತಾಂಚ್ ಡಯಾಲಿಸಿಸ್ ವೆವಸ್ಥಾ ಕೆಲ್ಯಾ. ಪೂಣ್ ತುಮಿ ಸರ್ವ್ ರಿಸ್ಕ್ ಘೆಂವ್ಕ್ ತಯಾರ್ ಆಸೊಂಕ್ ಜಾಯ್. ತೊ ಖಿಂಯ್ಚ್ಯಾ ಘಡಿಯೆರ್ಯಿ ಮೊರೊಂಕ್ ಆಸಾ. ಡಯಾಲಿಸಿಸ್ ಕರ್ತನಾ ಸಯ್. ತಾಚೊ ಉಸ್ವಾಸ್ ಬಂಧ್ ಜಾಯ್ ತರ್ ಆರ್ಥಿಪೀಶಿಯಲ್ ಮೆಶಿನಾಚೀರ್ ದವರೈತಾ. ಪೂಣ್ ಹಾರ್ಬ್ಚ್ ಬಂಧ್ ಪಡತ್ ತರ್ ಆರ್ಥಿಪೀಶಿಯಲ್ ಸಪ್ಲೋರ್ವ್ ಚಲನಾ. ಆಮಿ ತೆಂ ಕರಿನಾಂವ್.” ಪೀಟರನ್ ವಾಂಚ್ಚೊ ದಾಕ್ತೆರಾಕ್ ಕಿತೆಂಚ್ ಭರ್ವಾಸೊ ನಾತ್ಲೊ.

“ನೊ. ನೊ. ಪ್ಲೀಜ್. ತಾಣೆಂ ವಾಂಚ್ಚೆ ಡೊಕ್ಟರ್. ಕಿತೆಂ ಜಾಯ್ ತೆಂ ಕರ್. ಕಿತ್ಲೆಂ ಮಾರ್ಗಾಯೆಚೆಂ ಒಕತ್ ತರಯಿ ವ್ಹಡ್ ನಾ.” ಸೈಮನಾನ್ ಒತ್ತಾಯ್ ಕೆಲೆ.

ವೀಸ್ ಹಜಾರ್ ರುಪಯ್ ಎಡ್ವಾನ್ಸ್ ಭಾಂಧುನ್, ರಿತಾವೊನಿಯೆಕ್ ಥೊಡೆಂ ಧಯ್ ದೀವ್ನ್ ಸೈಮನ್ ಸುವಾರಿಸಾನ್ ಘರಾ ಪಾವ್ತಾನಾ ದೊನ್ವಾರ್ ಉತ್ರಾಲ್ಲೊ.

ಇಂಟೆನ್ಸಿವ್ ವಾರ್ಡಾ ಭಿತರ್ ಸೊಡಿನಾಂತ್ ಜಾಲ್ಲ್ಯಾನ್ ಸೈಮನಾನ್ ಪೀಟರಾಚ್ಯಾ ಪರಿಗತೆವಿಶಿಂ ತೆ ದೀಸ್ ಪೊನಾರ್ಚ್ ವಿಚಾರ್ ಕೆಲೊ. ಡಯಾಲಿಸಿಸ್ ಕೆಲ್ಲ್ಯಾ ಉಪ್ರಾಂತ್ ತಾಚ್ಯಾ ಜೆರಾಲ್ ಭಲಾಯ್ಕೆಂತ್ ಥೊಡೆಂ ಸುಧ್ರಾಪ್ ಜಾಲಾಂ ಪೂಣ್ ರಿಸ್ಕ್ ತಶಿಚ್ ಆಸಾ ಮ್ಹಣ್ ದಾಕ್ತೆರಾನ್ ಕಳಯ್ಲೆಂ.

ತೆ ರಾತಿಂ ಸೈಮನ್ ಸುವಾರಿಸಾಕ್ ಸದಾಂಚೆಪರಿಂ ನೀದ್ ಪಡ್ಲಿ ನಾ.

ಆಪ್ಲೊ ಭಾವ್ ಪೀಟರ್ ಆನಿಂ ತಾಚ್ಯಾ ಕುಟ್ಮಾಚಿ ಭಿರ್ಮತೆಚಿ ಪರಿಗತ್ ತಾಚ್ಯಾ ಮತಿಂತ್ ಘುಂವೊನ್‌ಂಚ್ ಆಸ್‌ಲ್ಲೆ. 'ಎಕಾಚ್ ಆಪ್ಲಯ್ಚ್ಯಾ ಉದರಿಂ ಜಲ್ಮಾಲ್ಲ್ಯಾ ಆಪ್ಲಾ ಆನಿಂ ಪೀಟರ್ ದಾಟ್ಲು ಮಧೆಂ ಕಿತ್ಲೊ ಫರಕ್. ಆಪುಣ್ ದುಡ್ವಾಚ್ಯಾ ರಾಶಿರ್ ಆಸಾಂ ತೊ ರಿಣಾಂತ್ ಬುಡೊನ್ ಗೆಲಾ. ಬಾಪಾಯ್ಸ್ ಹಲ್ಕ್ ಕೆಲೆಂ. ಗ್ರೇಸ್ ಆನಿಂ ಆಪ್ಲಾಕ್ ಘರಾಂತ್ ರೀಗ್ ದಿಲಿ ನಾ ಮ್ಹಳ್ಳೆಂ ಇತ್ತಿ ವರಾಂ ಆಪುಣ್ ಕಿತ್ಯಾಕ್ ವಿಸ್ತೊಂಕ್ ಸಕ್ಲೊಂ ನಾ. ತ್ಯಾ ವೆಳಾರ್ ಪೀಟರ್‌ದಾಟ್ಲುಕ್ ಆನಾಚಿ ಪಾಡ್ತ್ ಘೆತ್‌ಲ್ಲ್ಯಾ ಶಿವಾಯ್ ದುಸ್ರಿ ವಿಂಚವ್ಣ್ ನಾತ್‌ಲ್ಲೆ. ಮಾಂಯ್ಚ್ಯಾ ಮೊರಾನ್ ಉಪ್ರಾಂತ್ ಆಪ್ಲಯ್ ಆನಿಂ ಬಾಪುಯ್ ಆಪುಣ್‌ಂಚ್ ಜಾವ್ನ್ ಆಮ್ಕಾಂ ಪೊಸ್‌ಲ್ಲ್ಯಾ ಆನಾಕಡೆ ಉತರ್ ವಿಚಾರಿನಾಸ್ತಾಂ ಸೈರಿಕ್ ಪಳೆಲ್ಲಿ, ಆನಾನ್ ಇನ್ಕಾರ್ ಕೆಲ್ಲೆಂ ಕಳಿತ್ ಆಸೊನ್‌ಯಿ ಬೊಂಬಯ್ ಕಾಜಾರ್ ಜಾಲ್ಲೆಂ ಆನಾಚ್ಯಾ ಜಾಗ್ಯಾರ್ ಆಪುಣ್ ಆಸ್ಲೊಂ ತರ್‌ಯಿ ಆಪ್ಲಾಕ್ ಬರೆಂ ಜಾತೆಂ ನಾ. ಆನ್ ಶಿಕಪ್ ನಾತ್‌ಲ್ಲೊ ಪುಣ್ ಕರೀಣ್ ಸ್ವಾಭಿಮಾನಾಚೊ. ಲ್ಹಾನ್ ಜಾಂವ್ಕ್ ಕೆದ್ನಾಂಯ್ ಕಸಲ್ಯಾಯ್ ಪರಿಗತೆಂತ್ ಆಯ್ಕುನಾತ್‌ಲ್ಲೊ. ತೆಚ್ ಖಾತಿರ್ ಮೊರಾಚ್ಯಾ ಪಯ್ಲೆಂ ಮ್ಹಾಕಾ ಮೊರಾಂತ್ ದಾಕಲ್ ಕರ್ನ್ ಆಸ್‌ಬದಿಕ್ ಸಕ್ವಡ್ ಪೀಟರಾಚ್ಯಾ ನಾಂವಾರ್ ಕರ್ನ್ ಮೆಲ್ಲೊ. ಆನಾಚ್ಯಾ ಮೊರಾಕ್ ಹಾಂವೆಂ ಯೆವ್ಯೆತ್ ಆಸ್‌ಲ್ಲೆಂ. ಆನಾಚೊ ಸ್ವಾಭಿಮಾನ್ ಮ್ಹಾಕಾಯ್ ಆಡ್ಕಳ್ ಜಾಲ್ಲೊ?' ಸೈಮನ್ ಚಿಂತುಂಕ್ ಲಾಗ್ಲೊ.

'ಕಿತ್ಲೆಶ್ಯಾ ಒಳೊಕ್ ನಾತ್‌ಲ್ಲ್ಯಾ ಲೊಕಾಕ್ ಆಪ್ಲೆಂ ಕುಮೊಕ್ ಕೆಲ್ಯಾ. ಪಿಡೆಂತ್ ಆಸ್‌ಲ್ಲ್ಯಾಂಕ್ ಚಿಕಿತ್ಸಾ ಕರುಂಕ್, ಗತ್ ಆಧಾರ್ ನಾ ಮ್ಹಣ್ ಪತ್ರಾಂನಿ ವಿನಂತಿ ಕೆಲ್ಲ್ಯಾಂಕ್. ಘರ್ ನಾತ್‌ಲ್ಲ್ಯಾಂಕ್ ಘರ್ ಬಾಂಧುಂಕ್. ಕಲಾ ಆನಿಂ ಸಂಸ್ಕೃತೆಚ್ಯಾ ವಾಡಾವಳೆಕ್, ನಾಟಕ್ ಕರುಂಕ್, ಪತ್ರಾಂಚಿ ವಿಶೇಸ್ ಅಂಕೆ ಕಾಡುಂಕ್. ಪುಣ್ ಚುಕೊನ್ ತರ್‌ಯಿ ದಾಟ್ಪುವಿಶಿಂ ಹಾಂವೆಂ ಕಿತ್ಯಾಕ್ ಚಿಂತ್ಲೆಂ ನಾ?' ಆಪ್ಲಾಕ್‌ಚ್ ವಿಚಾರ್ಲೆಂ ಸೈಮನಾನ್.

ಗ್ರೇಸಾನ್ ಕಿತ್ಲೆಂ ಇನ್ಕಾರ್ ಕೆಲ್ಯಾರ್‌ಯಿ ಪೆಂಟೆಂತ್ ವ್ಹಡ್ ಘರ್ ಭಾಂದುನ್ ತೆಂ ಫಕತ್ ರಜೇರ್ ಗಾಂವಾಕ್ ಆಯಿಲ್ಲೆವೆಳಾರ್ ವಾಪುಂಚ್ಯಾಂಕ್ ಆನಾ ಥಾವ್ನ್ ಆಯಿಲ್ಲೊ ತೊಚ್ ಸ್ವಾಭಿಮಾನ್ ಕಾರಣ್? ಶೆರಾಕ್ ಗೆಲ್ಯಾರ್ ಹ್ಯಾ ಫಿರಗ್‌ಚೆಂತ್ ಮೆಳ್ಳೆ ತಿತ್ಲೊ ಮಾನ್ ಆನಿಂ ನಾಂವ್ ಮೆಳನಾ ಮ್ಹಳ್ಳೆ ಖಾತಿರ್ ಜಲ್ಮಾಲ್ಲ್ಯಾ ಹ್ಯಾಚ್ ಫಿರಗ್‌ಚೆಂತ್ ಉರ್‌ಲ್ಲೊಂ? ಫಿರಗ್‌ಚೆಂತ್ ಆಪ್ಲಾತಿತ್ಲೆ ನಾಂವಾಡ್ಲೀಕ್ ಆನಿಂ ದುಡ್ವಾಚಿ ಆಸೊಂಕ್ ನಜೊ ಮ್ಹಳ್ಳೊ ಅತ್ರೇಗ್ ಆಪ್ಲಾ ಥಂಯ್ ಕಿತ್ಯಾಕ್ ಆಸಾ? ಜುಬ್ಲೆವಾಚೊ ಸಂಭ್ರಮ್ ತಿತ್ಲೊ ಗಡ್ಡ್ ಕರುಂಕ್‌ಯಿ ಆಪ್ಲಾ ಭಿತರ್ ಆಸ್ಲೊ ಹೊಚ್ ಅಹಂಭಾವ್ ಕಾರಣ್?. ಪೀಟರಾವಿಶಿಂ ಕಿತ್ಲೆಂಚ್ ಖಬರ್ ಕಾಡಿನಾಸ್ತಾಂ ರಾವೊಂಕ್‌ಯಿ ಹೆಂಚ್ ಪ್ರೇರಣ್? ತಾಕಾ ವಿಶೇಸ್ ಡಯಾಬೇಟಿಸ್ ಆಸಾ. ಮೀತ್ ಚುಕೊನ್ ಪಿಯೆತಾ.

ಕಟೀಣ್ ದುಬ್ಜಿಕಾಯ್ ಆಸಾ ಮ್ಹಣ್ ಕಳಿತ್ ಆಸ್ಲ್ಯಾರ್ಯಿ ಇತ್ತಿಂ ವರಾಂ ತಾಚೆ ಖಬ್ರೆಕ್ ಕಿತ್ಯಾಕ್ ಗೆಲೊಂ ನಾ, ಆನಾನ್ ದಿಲ್ಲೆಂ ಕಿತ್ಲೆಂ ಪಾವ್ತಾ ಪಳೆಯಾಂ ಮ್ಹಳ್ಳೊ ಆನಾವಯ್ಲೊ ರಾಗ್ ಹಾಂವ್ ದಾಟ್ಲುಚೀರ್ ದವರ್ನ್ ಆಯ್ಲಾಂ? ಆನಿಂ ಆತಾಂ ತಾಚೆಂ ಮೋರ್ನ್ ಫಕತ್ ಆಪ್ಣಾಚೊ ಜುಬ್ಲೆವ್ ಜಾತಾ ಪರ್ಯಾಂತ್ ಆಡಾಂವ್ಕ್ ಪೆಚಾಡ್ಚ್ಯಾಂತ್ ಹಾಂವ್ ಕಿತ್ಲೊ ಲ್ಹಾನ್ ಜಾಲಾಂ. 'ಸೈಮನಾಥಂಯ್ ಹಿಂಚ್ ಚಿಂತ್ನಾಂ ಘುಂವ್ತಲಿಂ.

ಸೊಮಾರಾ ಸಾಂಜೇರ್ ಪರ್ಯಾಂತ್ ಪೀಟರಾಚ್ಯಾ ಭಲಾಯ್ಕಿಂತ್ ವಿಶೇಸ್ ಬದ್ಲಾಪ್ ಜಾಂವ್ಕ್ ನಾತ್ಲೆಂ. ಸೈಮನ್ ವಚೊನ್ ದಾಕ್ತೆರಾಕ್ ಭೆಟೊನ್ ಆಯ್ಲೊ. ತುರ್ತ್ ಪರಿಗತೆಥಾವ್ನ್ ಸುಖೊನ್ ವಯ್ ಪಡತ್ ತರ್ ಕಿಡ್ನಿ ಕಶಿ ಕೆಲ್ಯಾರ್ ಪೀಟರ್ ಆನಿಂ ಥೊಡಿಂ ವರಾಂ ವಾಂಚತ್ ಮ್ಹಳ್ಳೆಂ ದಾಕ್ತೆರಾನ್. ಪೂಣ್ ತೆಂ ಕಿಶೆಂಯ್ ಚಿಂತುಂಕ್ ತ್ಯಾ ವೆಳಾರ್ ಪೀಟರಾಚಿ ಭಲಾಯ್ಕಿ ವಿಶೇಸ್ ಪಾಡ್ ಆಸ್ಲಿ.

ಮಂಗ್ಳಾರಾ ಸಕಾಳಿಂ ವಾರ್ಡಾಕ್ ಫೊನ್ ಕೆಲ್ಲ್ಯಾ ಸೈಮನಾಕ್ ಥೊಡೊ ಸುಶೇಗ್ ಮೆಳ್ಳೊ. ಪೀಟರಾಚ್ಯಾ ರಗ್ತಾಂತ್ ಚಡೊನ್ ಗೆಲ್ಲೆ ನಾಪಾಸ್ ಘಟಕ್ ಉಣೆಂ ಜಾಯಿತ್ತ್ ಆಯಿಲ್ಲೆ. ಯೂರಿಯಾ ದೆಂವ್ಲೆಂ. ಕಾಳ್ಕಾಯ್ ಯಿ ಉಣಿ ಜಾಲ್ಲಿ. ರಗ್ತಾಂತ್ ಸಾಕರ್ಯಿ ಕಂಟ್ರೋಲಾರ್ ಯೆತಾಲಿ.

“ಏಕ್ ಪಾವ್ತಿಂ ವಯ್ ಪಡ್ಲಾರ್ ಕಿಡ್ನಿ ಟ್ರಾನ್ಸ್‌ಪ್ಲಾಂಟ್ ಕರ್ಚೆತಾ. ಬೆಂಘುರಾಂತ್ ಬರಿಂ ಸೆಂಟರ್ಸ್ ಆಸಾತ್” ನಶ್ಲೊ ಕರ್ತಾನಾ ಗ್ರೇಸಾಕಡೆ ಸಾಂಗ್ಲೆಂ ಸೈಮನಾನ್.

“ರಿಲೇಟಿವ್ನ್ ಆಸ್ಲ್ಯಾರ್ ಮಾತ್ ಕಿಡ್ನಿ ಟ್ರಾನ್ಸ್‌ಪ್ಲಾಂಟ್ ಜಾತಾ. ತುಜ್ಯಾ ಭಾವಾಕ್ ಕೋಣ್ ಆಸಾತ್? ತುಂಚ್ ದಿತಾಯ್ ಕಿಶೆಂ?” ಗ್ರೇಸ್ ನಂಜಿ ಉಲಯ್ಲಿ.

“ಮ್ಯಾಚಿಂಗ್ ಜಾಲ್ಯಾರ್ ದಿಂವ್ಚಿ ಆತಾಂ ಕಸೊಯ್ ಬರೊ ಜಾಯಿತ್ತ್ ಆಸಾ.” ಸೈಮನಾನ್ ನಿಚಿವ್ ಕೆಲ್ಲೊ?

“ತೊ ವೇಳ್ ಯೆತನಾಮೂ?” ಗ್ರೇಸಾಕ್ ತ್ಯಾ ವೆಳಾರ್ ವಾದ್ ಕರುಂಕ್ ನಾಕಾ ಆಸ್ಲೆಂ. ಬರ್ಯಾ ದಿಸಾಕ್ ಲಾಗಿಂ ಜಾತಾನಾ ಘೊವಾಕಡೆ ಝಗ್ಡೊಂಕ್ ತಿಣೆ ಪಾಟಿಂ ಕೆಲೆಂ.

ಮಂಗ್ಳಾರಾ ಸಾಂಜೇರ್ ಗ್ರೇಸಾಚೊ ಭಾವ್, ಉತ್ತರ್ ಭಾರತಾಚ್ಯಾ ಎಕಾ ದಿಯೆಸೆಜಿಚೊ ಭಿಸ್ಪ್, (ಚೊ ಜುಬ್ಲೆವಾ ಖಾತಿರ್ ಆಯಿಲ್ಲೊ) ಸೈಮನ್ ಆನಿಂ ಗ್ರೇಸ್ ಪೀಟರಾಕ್ ಪಳೆಂವ್ಕ್ ಗೆಲ್ಲೆಂ. ಪೀಟರಾಚೆ ಭಲಾಯ್ಕಿಂತ್ ಮಸ್ತು ಸುಧ್ವಾಪ್ ಜಾಲ್ಲೆಂ. ತಾಣೆಂ ಸೈಮನಾಕ್ ಪಳೆಲೆಂ, ಕಿಶೆಂ ಉಲೊಂವ್ಕ್ ಪ್ರೇತನ್ ಕೆಲೆಂ. ಪೂಣ್ ಉಲೊಂವ್ಕ್ ಜಾಲೆಂ ನಾ.

ಜುಬ್ಲೆವಾಕ್ ಹರೈತ್ ಕರ್ಚೆಂ ಪೀಟರಾಚ್ಯಾ ಮೊರ್ಮಾಚೆಂ ಅನಾಹುತ್ ಚುಕೊನ್ ಗೆಲಾಂ ತಶೆಂ ಭೊಗ್ಲೆಂ ತಾಂಕಾಂ. ಸಾಂಜ್ ಜಾತಾನಾ ಘರಾಂತ್ ಹೆರ್ ಸಯ್ಪಿಯ್ ಆಯಿಲ್ಲೆಂ. ಜುಬ್ಲೆವಾಚಿ ಪುರ್ತಿ ಜವಾಬ್ದಾರಿ ಆನಿಂ ಮಾಂಡಾವೋಳ್ ಕೇಟರಿಂಗ್

ಸಂಸ್ಥ್ಯಾನ್ ಘೆತ್‌ಲ್ಲ್ಯಾನ್ ಘರ್ಜ್ಯಾಂಕ್ ತಕ್ಲೆಫಡಾಫಡ್ ನಾತ್‌ಲ್ಲಿ. ಸಯಿಂ-ಧಯಿಂ ಮೆಳೊನ್ ಉಲೊವ್ನ್ ರಾತಿಂ ನಿದೊಂಕ್ ವೆತಾನಾ ತಡವ್ ಜಾಲ್ಯೊ.

ಸೈಮನಾಕ್ ತೆ ರಾತಿಂ ನಿದಾಲ್ಲೆ ತಕ್ಲಣ್ ನೀದ್ ಪಡ್‌ಲ್ಲಿ, ಪೂಣ್ ವೆಗ್ಗಿಂ ಜಾಗ್ ಜಾಲ್ಲಿ. ಉಸ್ವಾಸ್ ಕಾಡುಂಕ್ ತ್ರಾಸ್ ತಶೆಂ ಜಾತಾಲೆಂ. ಉಟೊನ್ ಉದಕ್ ಪಿಯೆತಾ ಮ್ಹಣ್ತಾನಾ ಸೈಮನಾಕ್ ಹರ್ಜ್ಯಾಂತ್ ದಾಂಬುನ್ ಧರ್‌ಲ್ಲೆಪರಿಂ ಜಾಲೆಂ. ವಿಶೇಸ್ ದೂಕ್ ಸುರು ಜಾಲಿ. ಖಿಣಾನ್ ದೂಕ್ ಬಾವ್ಯಾಕ್ ಆನಿಂ ಗೊಮ್ಚೆಕ್ ಪಾಜಾರ್ಲಿ.

ಸಗ್ಳೊಚ್ ಫಾಮೆಲೊ ತೊ. ಘಳಾಯ್ ಕರುಂಕ್ ಅವ್ಯಾಸ್ ನಾತ್‌ಲ್ಲೊ. ಸೈಮನಾಕ್ ಆಸ್ಪತ್ರೆಕ್ ವೆಲೊ.

ಕಾಳ್ಜಾಚ್ಯಾ ತೀವ್ರ್ ಜತ್ನಿಚ್ಯಾ ವಾರ್ಡಾಂತ್ ಸೈಮನಾಕ್ ದಾಕಲ್ ಕೆಲ್ಲ್ಯಾ ದಾಕ್ಟೆರಾನ್, 'ತಾಕಾ ಎಟೆಕ್ಚ್ ಜಾಲಾಂ, ರಿಸ್ಕ್ ಆಸಾ. ಆತಾಂ ಕಿಶೆಂಚ್ ಸಾಂಗೊಂಕ್ ಜಾಯ್ನಾ. ದೋನ್ ದೀಸ್ ಆಮಿ ಮೊನಿಟರ್ ಕರ್ತಾವ್. ಹಾಂಗಾ ಥಾವ್ನ್ ಉಣ್ಯಾರ್ ಹಪ್ಪೆಲ್ ಪರ್ಯಾಂತ್ ಹಾಲೊಂಕ್ ಜಾಂವ್ಚೆಂ ನಾ'ಮ್ಚೆ ಸಾಂಗ್ಲೆಂ.

*** ——— ***

ಕಿಡ್ನಿ ದಾನ್

‘ಅಶೆಂಚ್ ಚಡ್ ತೇಂಪ್ ಜಾಂವ್ಚೆಂ ನಾ’ಆಪ್ಲ್ಯಾ ಕದೆಲಾಚೆರ್ ಬಸತ್ ಮ್ಹಣಾಲೊ ನೆಫ್ರೊಲೊಜಿಸ್ಟ್, ತೊ ಪಾಟ್ಲ್ಯಾ ದೋನ್ ವರ್ಸಾಂಥಾವ್ನ್ ಸೆಲ್ಲಿಬಾಯೆಚ್ಯಾ ಭಿಗ್ಡಲ್ಲ್ಯಾ ಕಿಡ್ನಿಚ್ಯಾ ಭಲಾಯ್ಕೆಚಿ ಜತನ್ ಘೆವ್ನ್ ಆಸ್ಲೊ. ‘ತಿಚಿ ಜೆರಾಲ್ ಭಲಾಯ್ಕಿ ಆನಿಕಾಯಿ ಪಾಡ್ ಜಾಯ್ ತರ್ ಉಪ್ರಾಂತ್ ಕಿಡ್ನಿ ಟ್ರಾನ್ಸ್‌ಪ್ಲಾಂಟ್ ತಿತ್ಲ್ಯಾ ಸಲೀಸಾಯೆನ್ ಜಾಂವ್ಚೆಂ ನಾ. ತಿಚಿ ಇಮ್ಮೂನಿಟಿ ಉಣಿ ಜಾಯಿತ್ ಆಯ್ಲ್ಯಾತ್ಯಾ ಹಪ್ಪಾಂತ್ ದುಸ್ರೆಪಾವ್ಪಿಂ ಸೆಲ್ಲಿಬಾಯೆಕ್ ದೋನ್ ಪಾವ್ಪಿಂ ಡಯಾಲಿಸಿಸ್ ಕರುಂಕ್ ಪಡ್ಲೆಂ. ಆದ್ಲ್ಯಾ ಹಪ್ಪಾಂತ್ ಹಳ್ಳಾನ್ ಸುರು ಜಾಲ್ಲಿ ಶೆಳ್, ನ್ಯೂಮೋನಿಯಾ ಪರ್ಯಾಂತ್ ಚಡುನ್, ಸೆಲ್ಲಿಬಾಯೆಚಿ ಪರಿಗತ್ ನಾಜೂಕ್ ಜಾಲ್ಲಿ. ಚಡ್ ಪ್ರಭಾವಿಕ್ ವಕ್ತಾಂ ದಿಲ್ಲ್ಯಾನ್ ತಿ ಬರಿ ಜಾಯಿತ್ ಆಯಿಲ್ಲಿ. ಆನಿಕಾಯಿ ಥೊಡೆ ದೀಸ್ ಆಸ್ತೆಂತ್ ದವರುಂಕ್ ದಾಕ್ಟರಾನ್ ಸಲಹಾ ದಿಲ್ಲಿ.

‘ಆಮಿ ಡೋನರಾಕ್ ಬುಕ್ ಕೆಲಾಂ ಡೊಕ್ಟರ್. ಸ ಮಯ್ಯಾಂಥಾವ್ನ್ ಪ್ರಯತ್ನ ಕರಿತ್ ಆಸಾಂವ್. ಮಾಮ್ಮಿಕ್ ಜೊಕ್ಟೊ ದಾನಿಂಚ್ ಮೆಳಾನಾ. ‘ರೋಶನ್ ನಿರಾಶೆನ್ ಮ್ಹಣಾಲೊ.

‘ತುಮಿ ಅಶೆಂ ಡೋನರಾಕ್ ರಾಕುನ್ ಬಸುಂಕ್ ಜಾಂವ್ಚೆಂ ನಾ’ಮ್ಹಣಾಲೊ ದಾಕ್ಟರ್, ‘ತಶೆಂ ಅವ್ಡಾಂತ್ ಮೆಂದು ಮೆಲ್ಲೆ ಡೋನರ್ ತಿತ್ಲ್ಯಾ ಸಲೀಸಾಯೆನ್ ಮೆಳನಾಂತ್ ಆನಿಂ ಮೆಳ್ಳ್ಯಾರಯಿ ತುಜ್ಯಾ ಮಾಮ್ಮಿನ್ ತಾಂಚಿ ಕಿಡ್ನಿ ಘೆಂವ್ಕ್ ಜಾಂವ್ಚೆ ತಶೆಂ ತಾಂಚೊ ರಗ್ತಾಪಂಗಡ್ ಆಸ್ತಾ ಮ್ಹಣುಂಕ್ ಜಾಯ್ನಾ. ತುವೆಂ ವಾ ತುಜ್ಯಾ ಭಾವಾನ್ ಕಿತ್ಯಾಕ್ ಮನ್ ಕರುಂಕ್ ನಜೊ?. ತುಜ್ಯಾ ಮಾಮ್ಮಿಕ್ ಪ್ರಾಯ್ ಚಡ್ ಜಾಂವ್ಕ್ ನಾ. ಹೆರ್ ಪಿಡಾಯ್ ನಾಂತ್. ಜೊಕ್ತಿ ಕಿಡ್ನಿ ಬಸಯ್ಲ್ಯಾರ್ ಉಣ್ಯಾರ್ ವೀಸ್ ವರ್ಸಾಂ ವಾಂಚುಂಕ್ ಆಸಾ. ಮನ್ ಕರಾ’ಮ್ಹಣಾಲೊ ನೆಫ್ರೊಲೊಜಿಸ್ಟ್ ದಾಕ್ಟರ್, ಸೆಲ್ಲಿಬಾಯೆಕ್ ಘೆಂವ್ಕ್ ಆಸ್ತಾ ವಕ್ತಾಂಚಿ ಚೀಟ್ ಬರೊವ್ನ್ ರೋಶನಾಕ್ ದಿತಾನಾ. ವಕ್ತಾಂ ಮೆಡಿಕ್‌ಲ್ ಸ್ಕೋರಾಥಾವ್ನ್ ಹಾಡುಂಕ್ ಆಸ್ಲಿಂ.

ಕಿಡ್ನಿ ದಾನ್ ದೀಂವ್ಕ್ ದಾಕ್ಟರಾನ್ ಒತ್ತಾಯ್ ಕರ್ಚೆಂ ಹೆಂಚ್ ಪಯ್ಲೆಪಾವ್ಪಿಂ ನ್ಹಯ್. ಪಾಟ್ಲ್ಯಾ ಸ ಮಯ್ಯಾಂಥಾವ್ನ್ ಸೆಲ್ಲಿಬಾಯೆಕ್ ಕಿಡ್ನಿ ಕಶಿ ಕರುಂಕ್ ಜಾಯ್ ಮ್ಹಣ್ ದಾಕ್ಟರ್ ಪರೋಕ್ಸ್ ಸಾಂಗುನ್ ಆಸ್ಲೊ. ಡಯಾಲಿಸಿಸ್ ಆಸ್ಲಾರ್, ಪ್ರೆಶರ್ ಚಡುನ್ ಗೆಲ್ಯಾರ್, ದೂಕ್ ಉಣಿ ಕರ್ಚೊ ಗುಳಿಯೊ ಘೆತ್ಲಾರ್ ಕಿಡ್ನಿ ಪಾಡ್ ಜಾತಾತ್ ಮ್ಹಣ್ತಾತ್, ಪೂಣ್ ಅಸಲೆಂ ಕಿತೆಂಚ್ ಕಾರಣ್ ನಾಸ್ತಾಂ ಪನ್ನಾಸ್ ಆನಿಂ ಪಾಂಚ್ ವರ್ಸಾಂಚೆ ಪ್ರಾಯೆರ್‌ಚ್ ಸೆಲ್ಲಿಬಾಯೆಚ್ಯೊ ಕಿಡ್ನಿ ಬೆಕಾರ್ ಜಾಲ್ಲ್ಯಾ ಕಿಡ್ನಿ ಪಾಡ್ ಜಾಂವ್ಕ್ ಕಿತೆಂಯ್ ಕಾರಣ್ ವಾ ಪ್ರೇರಣ್ ದಾಕ್ಟರಾಂಕ್ ಮೆಳುಂಕ್ ನಾತ್ಲೆಂ.

ಸೆಲ್ಲಿಬಾಯೆಚ್ಯಾ ಜಿಣ್ಯೆಂತ್ ಆಯಿಲ್ಲೆಂ ಪಯಿಲ್ಲೆಂ ಅನ್ವಾರ್, ಕುವೇಯ್ವಾಂತ್ ವಾವುರ್ನ್ ಆಸ್‌ಲ್ಲೊ ತಿಚೊ ದಾದ್ಲೊ ಧಾ ವರ್ಸಾಂ ಆಧಿಂ ಕಾಳ್ಜಾಫಾತಾನ್ ಕುವೇಯ್ವಾಂತ್ ಜೊ ದೆವಾಧಿನ್ ಜಾತಾನಾ. ಮಾಲ್ಪಡೊ ಜೀವನ್ ಆನಿಂ ಉಪ್ರಾಂತ್ಲೊ ರೋಶನ್ ಆಜೂನ್ ಶಿಕುನ್ ಆಸ್‌ಲ್ಲೆ. ಗಲ್ಪಾಂತ್ ದಾದ್ಲ್ಯಾನ್ ಚೊಡ್‌ಲ್ಲಾಂತ್ಲೆಂ ಚಡ್ವಾವ್ ಘರ್ ಜಾಗೊ ಘೆಂವ್ಕ್ ಆನಿಂ ಘರ್ ಭಾಂದುಂಕ್ ಮ್ಹಣ್ ಖರ್ಚ್ ಜಾಲ್ಲೆ. ತಿತ್ಲ್ಯಾ ಲ್ಹಾನ್ ಪ್ರಾಯೆರ್ ತಶೆಂ ಜಾಯ್ತ್ ಮ್ಹಣ್ ಕೊಣೆಂ ಚಿಂತ್ಲೆಂ? ದಾದ್ಲ್ಯಾಚ್ಯಾ ಅಕಾಲಿಕ್ ಮೊರ್ನ್ ಉಪ್ರಾಂತ್, ಆಸ್‌ಲ್ಲೊ ಥೊಡೊ ದುಡು ಬ್ಯಾಂಕಾಂತ್ ದವರುನ್, ಘರಾ ಭೊಂವ್ತಿಂ ಮೊಗ್ರಿಂ ಲಾವ್ನ್ ದೀಸ್ ಸಾರುನ್ ಆಸ್‌ಲ್ಲಿ ಸೆಲ್ಲಿಬಾಯ್.

ರೋಶನಾ ಪಯ್ಲೆಂಚೊ ಜೀವನ್, ಮೆರಿಟಾಚೆರ್ ಪ್ರವೇಶ್ ಜೊಡುನ್, ಇಂಜಿನಿಯರಿಂಗ್ ಶಿಕುನ್ ಆತಾಂ ಬೆಂಗ್ಳುರಾಂತ್ ಕಾಮ್ ಕರುನ್ ಆಸ್‌ಲ್ಲೊ. ದೋನ್ ವರ್ಸಾಂಪಯ್ಲೆಂ ತಾಚೆಂ ಕಾಜಾರ್ ಜಾಲ್ಲೆಂ. ಎಮ್. ಎಸ್‌ಸಿ ಶಿಕ್‌ಲ್ಲೊ ರೋಶನ್ ಗೊಲಿಮಾರ್ ಸಾಂತ್ ಆಂತೊನಿಚ್ಯಾ ಜ್ಯೂನಿಯರ್ ಕೊಲೆಜಿಂತ್ ಕೆಮಿಸ್ಟ್ರಿ ಲೆಕ್ಟರರ್ ಜಾವ್ನ್‌ಸ್‌ಲ್ಲೊ. ಚೆರ್ಕ್ ಕಾಮಾಕ್ ಲಾಗುನ್ ಆರ್ಥಿಕ್ ಪರಿಗತ್ ಬರಿ ಜಾಲಿ ಮ್ಹಣ್‌ನಾ ಸೆಲ್ಲಿಬಾಯೆಚ್ಯೊ ಕಿಡ್ನೊ ಎಕಾನೇಕ್ ಪಾಡ್ ಜಾಲ್ಲೊ.

ಜೀವನ್ ಆಪ್ಲಿ ಕಿಡ್ನಿ ಸೆಲ್ಲಿಬಾಯೆಕ್ ದೀಂವ್ಕ್ ತಯಾರ್ ಆಸ್‌ಲ್ಲೊ, ಪೂಣ್ ತಾಚೊ ಆನಿಂ ಸೆಲ್ಲಿಬಾಯೆಚೊ ರಗ್ತಾಪಂಗಡ್ ವಿಂಗಡ್ ಆಸ್‌ಲ್ಲೊ. ಜೀವನಾಚಿ ಕಿಡ್ನಿ ಸೆಲ್ಲಿಬಾಯೆಕ್ ಕಶಿ ಕೆಲ್ಯಾರ್, ತಿ ತಿಚ್ಯಾ ಕುಡಿನ್ ನೆಗಾರುಂಕ್ ಸಾಧ್ಯ್ ಆಸ್‌ಲ್ಲೆಂ ಮಾತ್ ನ್ಹಯ್ ಜಿಣಿಪರ್ಯಾಂತ್ ಸೆಲ್ಲಿಬಾಯೆನ್ ಕಿಡ್ನಿ ನೆಗಾರಿನಾಶೆಂ ವಕ್ತಾಂ ಘೆಂವ್ಕ್ ಪಡ್ಲಿಂ. ತ್ಯಾ ವಕ್ತಾಂನಿ ಅನಾಪೇಕ್ಷಿತ್ ಪ್ರಬಾವ್ ಜಾಂವ್ಪಿ ಸಾಧ್ಯತಾಯ್ ಆಸ್‌ಲ್ಲಾನ್ ಜೀವನಾಪ್ರಾಸ್ ರೋಶನ್ ಜೊಕ್ಲೊ ದಾನಿ ಮ್ಹಣ್ ದಾಕ್ತರಾನ್ ಸಾಂಗ್‌ಲ್ಲೆಂ. ರೋಶನಾಚೊ ಆನಿಂ ಸೆಲ್ಲಿಬಾಯೆಚೊ ರಗ್ತಾಪಂಗಡ್ ಏಕ್‌ಚ್. ತ್ಯಾಚ್ ಪಾಸತ್ ದಾಕ್ತರ್ ರೋಶನಾಕ್ ಆಪ್ಲಿ ಏಕ್ ಕಿಡ್ನಿ ಆವಯ್ಕ್ ದಾನ್ ದಿಂವ್ಕ್ ವತ್ತಾಯ್ ಕರಿತ್ ಆಸ್‌ಲ್ಲೊ.

ಆಸ್ತೆಥಾವ್ನ್ ಆಯಿಲ್ಲೊ ರೋಶನ್, ಘರಾ ವೆಚ್ಚಿ ವಾಟೆರ್ ಕೊಲೆಜಿಂತ್ ಶಾಲೆಟಾಕ್ ಭೆಟುಂಕ್ ಗೆಲ್ಲೊ. ಸ್ಪಾಫ್ ರುಮಾಂತ್ ಹೆರ್ ಲೆಕ್ಟರರ್ ನಾತ್‌ಲ್ಲಾನ್ ತಿಂ ಥಂಯ್‌ಚ್ ಬಸ್ಲಿಂ.

‘ದಾಕ್ತರ್ ಸಾಂಗ್ತಾ ಆಸ್ತೆತಾ. ಪೂಣ್ ತುಂ ತುಜಿ ಕಿಡ್ನಿ ಡೊನೇಟ್ ಕರಿನಾಕಾ’ಶಾಲೆಟ್ ಸ್ವಪ್ನ್ ಮ್ಹಣಾಲೆಂ. ಶಾಲೆಟ್‌ಯಿ ರೋಶನಾಪರಿಂಚ್ ಸಾಂತ್ ಆಂತೊನಿಚ್ಯಾ ಜ್ಯೂನಿಯರ್ ಕೊಲೆಜಿಂತ್ ಇಂಗ್ಲಿಶ್ ಲೆಕ್ಟರರ್ ಜಾವ್ನ್‌ಸ್‌ಲ್ಲೆಂ. ದೋನ್ ವರ್ಸಾಂಥಾವ್ನ್ ತಿಂ ಮೊಗಾರ್ ಆಸ್‌ಲ್ಲೆಂ ಆನಿಂ ಸೆಲ್ಲಿಬಾಯೆಚಿ ನಾಜೂಕ್ ಭಲಾಯ್ಕಿ ನ್ಹಯ್ ತರ್, ಗೆಲೊತ್ಯಾ ನತಲಾಂಫಸ್ತಾ ಉಪ್ರಾಂತ್ ತಾಂಣಿಂ ಕಾಜಾರ್ ಜಾವ್ನ್ ವೆತೆಂ. ಸೆಲ್ಲಿಬಾಯೆಕ್ ಹಪ್ತಾಕ್ ಏಕ್‌ಪಾವ್ಪಿಂ ಕರ್ನ್ ಆಸ್ತೆಂ ಡಯಾಲಿಸಿಸ್ ಆತಾಂ ಹಪ್ತಾಕ್

ದೋನ್ ಪಾವ್ಲಿಂ ಕರುಂಕ್ ಪಡ್ತಾಲೆಂ. ಪಾಟ್ಲ್ಯಾ ಸ ಮಯ್ನಾಂಥಾವ್ನ್ ತವಳ್ ತವಳ್ ತಿಕಾ ಪಾತಳ್ ಉದ್ಕಾಡೆ, ಪೊಪ್ಸಾಂತ್ ಕಘೊ ಭರೊ, ತಾಪ್ ಅಸಲೆ ಸಮಸ್ತೆ ಸುರು ಜಾಲ್ಲೆ. ಪಿಡಾ ಆಡಾಂವ್ಚಿ ತಿಚಿ ಸಕತ್ (ಇಮ್ಮೊನಿಟಿ) ಉಣಿ ಜಾಯಿತ್ ಆಸಾ ಮ್ಹಣ್ತಾಲೊ ದಾಕ್ತರ್. ತಶೆಂ ಸಮಸ್ತೆ ಸುರು ಜಾಲ್ಯಾರ್ ಹಪ್ತಾಂತ್ ತೀನ್ ಪಾವ್ಲಿಂ ಡಯಾಲಿಸಿಸ್ ಕರುಂಕ್ ಪಡ್ಲೆಂಯ್ ಆಸಾ.

‘ಮಾಮ್ಚಿ ಭಲಾಯ್ಕಿ ಬರಿ ಜಾಯ್ ತರ್, ಮ್ಹಜ್ಯೆ ಸಮಸ್ತೆಚ್ ಪರಿಯಾರ್ ಜಾಲ್ಲೆಪರಿಂ. ಮಾಮ್ಮಿಕ್ ದುಸ್ರೊ ಡೋನರ್ ಮೆಳ್ಳೆಪರಿಂ ನಾ. ಮಾಮ್ಮಿ ಬರಿ ಜಾಲ್ಚಿಕ್ ಆಮಿ ಕಾಜಾರ್ ಜಾವ್ಯೆತಾ’ರೋಶನಾಕ್ ಆಪ್ಲಿ ಏಕ್ ಕಿಡ್ನಿ ಆವಯ್ಕ್ ದಾನ್ ದಿಂವ್ಚ್ಯಾಕ್ ಮನ್ ಆಸ್ಲೆಂ.

‘ತುಜ್ಯಾ ಮಾಮ್ಮಿನ್ ಬರೆಂ ಜಾಂವ್ಕ್ ನಜೊ ಮ್ಹಣ್ಣೆಂ ನ್ಹಯ್’ ಮ್ಹಣಾಲೆಂ ಶಾಲೆಟ್ ಸ್ಪಾಪ್ ರುಮಾಚ್ಯಾ ಜನೆಲಾಥಾವ್ನ್ ಪಯ್ಸ್ ಪಳಯಿತ್, ‘ತುವೆಂ ತುಜ್ಯಾ ಪುಡಾರಾವಿಶಿಂಯ್ ಚಿಂತುಂಕ್ ಜಾಯ್. ಮಾಮ್ಮಿ ಬರಿ ಜಾಯ್, ಪೂಣ್ ತುಜಿ ಭಲಾಯ್ಕಿ ಪಾಡ್ ಜಾಯ್. ಫಾಲ್ಯಾಂ ಕಶೆಂ ಉರಾ ಮ್ಹಣುಂಕ್ ಜಾಯ್’ತಾಳೊ ಮೊವಾಳ್ ಕರ್ನ್ ಮ್ಹಣಾಲೆಂ ಶಾಲೆಟ್. ‘ತುಜ್ಯಾ ಡ್ಯಾಡಿಕ್ ಪ್ರಶ್ನರ್ ಆಸ್ಲೊ, ಶುಗರ್ ಆಸ್ಲೊ. ತುಕಾಯ್ ಸುರು ಜಾವ್ಯೆತಾ ಆನಿಂ ತಶೆಂ ಜಾಲ್ಯಾರ್ ತುಜ್ಯಾ ಕಿಡ್ನಿಂಚೆರ್ ಭೊರ್ ಪಡ್ತಾಲೊ. ಏಕ್ ಕಿಡ್ನಿ ಆಸ್ಲ್ಯಾರ್ ಸಮಸ್ತೆ ಚಡ್ ಖಿಂಯ್. ತುಂ ಕಿತ್ಯಾಕ್ ತುಜ್ಯಾ ಫಾಲ್ಯಾವಿಶಿಂ ಚಿಂತುನ್ ಪಳಯ್ನಾಂಯ್?’ ಶಾಲೆಟಾನ್ ಅಶೆಂ ರೋಶನಾಕ್ ಸಮ್ಜಂವ್ಚೆಂ ತೆಂಚ್ ಪಯಿಲ್ಲೆಂ ನ್ಹಯ್.

ಏಕ್ ಕಿಡ್ನಿ ಮಾತ್ ಆಸ್ಲ್ಯಾರ್ ಅಸಲೆ ಸಮಸ್ತೆ ಚಡ್ ನಾಂತ್ ಮ್ಹಣ್ ರೋಶನಾನ್ ಗೂಗಲಾಂತ್ ಸೊಧುನ್, ತೆಂ ಲಿಂಕ್ ಧಾಡುನ್ ಸಮ್ಜಂವ್ಕ್ ಪ್ರಯತ್ನ್ ಕೆಲ್ಯಾರಾಯಿ ಶಾಲೆಟ್ ಒಪ್ಪೊಂಕ್ ತಯಾರ್ ನಾತ್ಲೆಂ. ಪ್ರಶ್ನರ್ ಮಿತಿ ಭಾಯ್ ಗೆಲ್ಯಾರ್, ಡಯಾಬೆಟಿಸ್ ಚಡುನ್ ಆಸ್ಲ್ಯಾರ್ ಮಾತ್ ಕಿಡ್ನಿಂಚೆರ್ ಭೊರ್ ಪಡ್ತಾ, ನ್ಹಯ್ ತರ್ ಕಿಡ್ನಿ ಏಕ್ ಆಸಾ ವಾ ದೋನ್ ಆಸಾತ್ ಮ್ಹಳ್ಳ್ಯಾಚೆರ್ ಆನಿಂ ತೆ ಪಾಡ್ ಜಾಂವ್ಚ್ಯಾಕ್ ಕಿತೆಂಯ್ ಲಗ್ತಿ ನಾ ಮ್ಹಣ್ ಅಂತರ್ಜಾಳಾಚೆರ್ ವಾಜ್ವ್ಯಾರಾಯಿ ಶಾಲೆಟ್ ಪಾತ್ಯೆಂವ್ಕ್ ಕಬೂಲ್ ನಾತ್ಲೆಂ.

‘ಕಿಡ್ನಿ ದಾನ್ ದಿತೆಲ್ಯಾಂನಿ ಪಾಟಿಂ ಕರಿನಾಯೆ ಮ್ಹಳ್ಳ್ಯಾ ಖಾತಿರ್ ಸತ್ ಲಿಪಯ್ತಾತ್. ಎಕಾವೆಳಾ ಎಕ್‌ಚ್ ಕಿಡ್ನಿ ಪುರೊ ತರ್ ರಚ್ನಾರಾನ್ ದೋನ್ ದಿಲ್ಲೊ ಕಿತ್ಯಾಕ್’ವಾದ್ ಶಾಲೆಟಾಚೊ. ರೋಶನಾಚ್ಯಾ ಪಾಪ್ಪಾಕ್ ಲ್ಹಾನ್ ಪ್ರಾಯೆರ್ ಪ್ರಶ್ನರ್ ಆನಿಂ ಶುಗರಾಚ್ಯೆ ಸಮಸ್ತೆ ಆಸ್ಲೆ. ತೊ ತ್ಯಾಚ್‌ವರ್ವಿಂ ಕುವೇಯ್ಪಾಂತ್ ರಾತಿಂ ನಿದ್‌ಲೆಕ್‌ಡೆಚ್ ಕಾಳಿಜ್ ರಾವುನ್ ಅಂತರ್‌ಲೊ. ತೆ ಸಮಸ್ತೆ ರೋಶನಾಕಾಯಿ ಯೆವ್ಯೆತಾ ಆನಿಂ ತವಳ್ ಏಕ್ ಮಾತ್ ಕಿಡ್ನಿ ಆಸ್ಲ್ಯಾರ್ ಸಮಸ್ತೆ ಮಿತಿ ಭಾಯ್ ವೆತಿತ್ ಮ್ಹಣ್ ವಾದ್ ಕರ್ತಾಲೆಂ ಶಾಲೆಟ್.

ಪ್ರಶ್ನರ್ ಚಡ್ಲೊ ಆನಿಂ ಡಯಾಬೆಟಿಸ್ ಸಮಸ್ಲೊ ಥೊಡ್ಯಾ ಕುಟ್ಮಾಂನಿ ಚಡ್ ಆಸ್ತಾ; ವ್ಹಡಿಲಾಂಥಾವ್ನ್ ಭುರ್ಗ್ಯಾಂಕ್ ಹೆ ಸಮಸ್ಲೆ ಯೆಂವ್ಚೆ ಸಂದ್ರಾಪ್ ಅಪ್ರೊಪ್ ತರ್ಯಿ ನಾ ಮ್ಹಣುಂಕ್ ಜಾಯ್ನಾ. ವಕ್ತಾಂ ಘೆವ್ನ್ ಪ್ರಶ್ನರ್ ಆನಿಂ ಡಯಾಬೆಟಿಸ್ ಮಿತಿಚೆರ್ ದವರ್ಲ್ಯಾರ್ಯಿ ಕಿಡ್ಲೆಂಕ್ ಬಾಧಕ್ ಜಾಯ್ನಾ ಮ್ಹಣ್ ನಿಫಂಟ್ ನಾತ್ಲೆಂ. ಡಯಾಬೆಟಿಸ್ ಆನಿಂ ಪ್ರಶ್ನರ್ ಆಸ್ಲಲ್ಯಾ ಕೊಣಾಚ್ಯೊ ಕಿಡ್ಲೊ ಪಾಡ್ ಜಾತಾತ್ ತೆಂ ಅಂದಾಜ್ ಕರುಂಕ್ ಸಾಧ್ಯ್ ನಾತ್ಲೆಂ. ಲಾಂಬ್ ಕಾಳ್ ಹೆ ಸಮಸ್ಲೆ ಕಿಡ್ಲೆಂಕ್ ಬಾಧಕ್ ಹಾಡ್ಲಿ ಸಾಧ್ಯತಾಯ್ ಆಸ್ಲಿ. ದೋನ್ ಕಿಡ್ಲೊ ಆಸ್ಲಲ್ಯಾರ್ ಭೊರ್ ವಾಂಟುನ್ ವೆತಾ; ಅನಾಹುತ್ ಆಡಾಯ್ಚೆತಾ. ಏಕ್ ಕಿಡ್ಲಿ ಆಸ್ಲಲ್ಯಾರ್ ವಿಶೇಸ್ ಚತ್ರಾಯ್ ಗರ್ಜ್ ಮ್ಹಣ್ ಶಾಲೆಟಾನ್ ವಾದ್ ಕರ್ಚ್ಯಾಂತ್ ರಾಜಂವ್ ಆಸಾ ಮ್ಹಣ್ ರೋಶನಾಕ್ ಭೊಗ್ತಾಲೆಂ. ಶಾಲೆಟ್ ರೋಶನಾಚ್ಯಾ ಫಾಲ್ಯಾಂಚ್ಯಾ ಕಾಳ್ಜೆನ್ ಅಶೆಂ ಸಾಂಗ್ತಾ ಮ್ಹಣ್ ರೋಶನ್ ಸಮ್ಜಲ್ಲೊ.

ಶಾಲೆಟಾಕ್ ಸೆಲ್ಲಿಬಾಯೆಚೆರ್ ಬರೆಂ ಮನ್ ನಾತ್ಲೆಂ ರೋಶನ್ ನೆಣಾಸ್ಲೊ. ತಾಂಚಿ ವ್ಹಳಕ್ ಜಾವ್ನ್, ತಿಂ ಮೊಗಾರ್ ಪಡ್ಚ್ಯಾ ಸುರ್ವಾತೆರ್ ಶಾಲೆಟ್ ಆಪ್ಣಾಂಪರಿಂ ಬಾಮುಣ್ ನ್ಹಯ್, ಶಾಲೆಟಾಚೆಂ ಮೂಳ್ ಗಾವ್ಲಿ ಮ್ಹಣ್ ಸೆಲ್ಲಿಬಾಯೆನ್ ಶಾಲೆಟಾಚ್ಯಾ ಮಾವೈಕಡೆ ಅಡ್ಲಿ ಕಾಡ್ಲಿ ಖಬರ್ ಶಾಲೆಟಾಕ್ ಪಾವ್ಲಿ. ಸೆಲ್ಲಿಬಾಯೆನ್ ತಶೆಂ ಸಾಂಗ್ಲೆಂ ವಾ ಶಾಲೆಟಾಚೆ ಕಾನ್ ಘುಂಕ್ಲ್ಲಾ ಶಾಲೆಟಾಚ್ಯಾ ಮಾವೈನ್ಚ್ ತಿ ಖಬರ್ ಘಡ್ಲಿ ತಾಚೆಂ ವಿಶ್ಲೇಶಣ್ ಶಾಲೆಟಾನ್ ಕರುಂಕ್ ನಾತ್ಲೆಂ. ರೋಶನಾನ್ ಹೈವಿಶಿಂ ಕಿತೆಂಚ್ ಉಚಾರ್ಲೆಂ ನಾ. ಉಪ್ರಾಂತ್ ಕುಳಾಚ್ಯಾ ಮುಳಾಚೆಂ ನೀಬ್ ಆಡ್ಕಳ್ ಜಾಂವ್ಕ್ ನಾತ್ಲಾರ್ಯಿ, ಮತಿಚ್ಯಾ ಗುಂಡಾಯೆಂತ್ ಸೆಲ್ಲಿಬಾಯೆಚೆರ್ ಮನ್ ಮೊಡ್ಲೆಂ ಶಾಲೆಟಾಕ್. ಆನಿಂ ಹೆಂ ರೋಶನಾನ್ ಆಪ್ಲಿ ಕಿಡ್ಲಿ ಆವಯ್ಕ್ ದಾನ್ ದಿಂವ್ಚ್ಯಾಕ್ ಆಡ್ಕಳ್ ಕರುಂಕ್ ಶಾಲೆಟಾಕ್ ಪ್ರೇರಣ್ ಜಾಲ್ಲೆಂ? ಶಾಲೆಟಾನ್ ತಶೆಂ ಸಾಂಗುಂಕ್ ನಾತ್ಲೆಂ. ಆಪ್ಲೊ ದಾವೊ ಹಾತ್ ಖಾಡ್ಕಕ್ ದವರ್ನ್ ಚಿಂತುಂಕ್ ಲಾಗ್ಲೊ ರೋಶನ್. ಹರ್ ದಿಸಾಂನಿ ಕೊಲೆಜ್ ಜಾಲ್ಲಿಚ್ ತಿಂ ಹೊಟೆಲಾಂತ್ ಚಾ ಪಿಯೆಂವ್ಕ್ ವೆತಾಲಿಂ, ಆಜ್ ಸ್ಪಾಫ್ ರುಮಾಂತ್ಚ್ ಬಸುನ್ ಆಸ್ಲಿಂ.

‘ಥೊಡೆ ದೀಸ್ ವಚುಂದಿ. ದೇವ್ ಖಂಡಿತ್ ವಾಟ್ ದಾಕಯ್ತೊ. ಕೋಣ್ ತರ್ಯಿ ಮೆಳ್ತಲೊ’ರೋಶನಾಕ್ ಸಮಧಾನ್ ಕರ್ಚ್ಯಾಕ್ ಮ್ಹಣಾಲೆಂ ಶಾಲೆಟ್.

‘ಕೋಣ್ಯಿ ಮೆಳ್ಚೆಪರಿಂ ನಾ. ಎಕ್ಸಿಡೆಂಟಾಂತ್ ಬ್ರೆಯ್ಡೆತ್ತ್ ಜಾಲ್ಲ್ಯಾ ಕಿತ್ಲೆಶ್ಯಾ ಜಣಾಂಚ್ಯೊ ಕಿಡ್ಲೊ ದಾನ್ ಕರುಂಕ್ ಜಾತಾತ್. ಪೂಣ್ ಆಮ್ಚ್ಯಾ ಲೊಕಾಕ್ ತಿ ಮಾಹೆತ್ಚ್ ನಾ’ರೋಶನ್ ನಿರಾಶೆನ್ ಮ್ಹಣಾಲೊ. ‘ವಾಂಚುನ್ ಉರನಾ ಮ್ಹಣ್ ದಾಕ್ತೆರಾಂನಿ ಸಾಂಗ್ಲಾರ್ಯಿ ಆಪ್ಲ್ಯಾ ಮೊಗಾಚ್ಯಾಂಚ್ಯಾ ಕುಡಿಚೆ ವಿಶ್ಲೆ ಹೆರಾಂಕ್ ದಾನ್ ದಿಂವ್ಕ್ ಮುಕಾರ್ ಯೆಂವ್ಚೆ ಅಪ್ರೊಪ್.’

‘ಹಾಂವೆಂ ಏಕ್ ನಿರ್ಧಾರ್ ಕೆಲಾ ರೋಶನ್’ಶಾಲೆಟ್ ರೋಶನಾಕ್ ಪಳವ್ನ್ ಮ್ಹಣಾಲೆಂ, ‘ಜರ್ ತುಂ ತುಜಿ ಕಿಡ್ನಿ ದಾನ್ ದಿತಾಯ್ ತರ್, ಆಮಿ ಕಾಜಾರ್ ಜಾಂವ್ಚೆಂ ನಾಕಾ. ಕಾಜಾರ್ ಜಾವ್ನ್ ಪಾಂಚ್ ಧಾ ವರ್ಸಾಂ ಭಿತರ್ ಮ್ಹಾಕಾ ವಿದ್ವೆಚೊ ಮಾನ್ ಘೆಂವ್ಕ್ ನಾಕಾ. ಕಿಡ್ನಿ ದಾನ್ ಘೆತ್ಲಿ ತುಜಿ ಮಾಮ್ಮಿ ವಾಂಚ್ತೆಲಿ, ದಾನ್ ದಿಲ್ಲೊ ತುಂ ಉರ್ಟೊ ನಾಂಯ್. ಹ್ಯಾ ವಿಷಯಾಚೆರ್ ಆಮಿ ಆನಿಕ್ ವಾದ್ ಕರ್ಚೊ ನಾಕಾ. ತುಕಾ ತುಜ್ಯಾ ಮಾಮ್ಮಿಕ್ ಕಿಡ್ನಿ ದೀಂವ್ಕ್ ಜಾಯ್ ತರ್ ಮುಕಾರ್ ವಚ್. ಮ್ಹಾಕಾ ವಿಸ್ತುನ್ ಸೊಡ್’ಶಾಲೆಟಾಚ್ಯಾ ದೊಳ್ಯಾಂನಿ ದುಕಾಂ ಭರೊನ್ ಆಯಿಲ್ಲೆಂ.

ರೋಶನ್ ಉಲಯೆಲ್ಲೊ ನಾ.

ಶಾಲೆಟ್ ಆಪ್ಲ್ಯಾ ಸ್ಕೂಟಿಚೆರ್ ಬಸ್‌ಲ್ಲ್ಯಾ ಉಪ್ರಾಂತ್ ಆಪ್ಲೆಂ ಬಾಯ್ಕ ಸ್ಪಾರ್ಟ್ ಕೆಲೆಂ ರೋಶನಾನ್. ಸೆಲ್ಲಿಬಾಯೆಕ್ ಹ್ಯಾ ಮಯ್ನಾಂತ್ ದುಸ್ರೆಪಾವ್ಪಿಂ ಆಸ್ತೆಕ್ ದಾಕಲ್ ಕೆಲ್ಲೆಂ. ಡಯಾಲಿಸಿಸ್ ಕೆಲ್ಲ್ಯಾ ಉಪ್ರಾಂತ್ ದೋನ್ ದೀಸ್ ತಿ ಸುಡ್ನಡಿತ್ ಆಸ್ತಾಲಿ. ಮುಸ್ಕರಾಚಿ ಕಾತ್ ಮಾಸ್ತಿ ಸುಕೊನ್ ಗೆಲ್ಲಿ ಸೊಡ್ಲ್ಯಾರ್ ತಿಕಾ ಕಿಡ್ನಿಚ್ಯೆ ಸಮಸ್ತೆ ಆಸಾತ್ ಮ್ಹಣ್ ಭಾಯ್ಲ್ಯಾನ್ ಪಳಯ್ತನಾ ಸಾಂಗುಂಕ್ ಸಾಧ್ಯ್ ನಾತ್ಲೆಂ. ಘರಾ ಕಾಮಾಕ್ ಘಾಟಾವಯ್ಲಿ ಏಕ್ ಸ್ತ್ರೀ ಆಸ್ಲ್ಯಾರ್‌ಯಿ ಆಪ್ಲಿಂ ಕಾಮಾಂ ಸೆಲ್ಲಿಬಾಯೆಚ್ ಕರ್ತಾಲಿ. ಕುಜ್ನಾಂತ್ ರಾಂದುನ್ ಆಸ್ತಾಲಿ. ತಿಸೊ ದೀಸ್ ಯೆತನಾ ತಿಕಾ ಪುರಾಸಣ್ ಚಡುನ್ ಯೆತಾಲಿ. ಪರತ್ ಡಯಾಲಿಸಿಸ್ ಕರುಂಕ್ ಪಡ್ತಾಲೆಂ.

‘ಆತಾಂ ದುಡು ದೀವ್ನ್ ಕಿಡ್ನೊ ಘೆಂವ್ಕ್ ಅವ್ಕಾಚ್ ನಾ. ಹಾಂಗಾ ಖಿಂಚ್ಯಾಯ್ ಆಸ್ತೆಂತ್ ರಗ್ತಾ ಸಂಬಂಧಿ ನ್ಹಯ್ ಆಸ್ಲಾ ಧಾವ್ನ್ ಕಿಡ್ನಿ ಕಾಡ್ನ್ ಕಶಿ ಕರುಂಕ್ ಆಸ್ತೊ ಜಾಂವ್ ದಾಕ್ತೆರ್ ಜಾಂವ್ ಒಪ್ಪನಾಂತ್, ಕಾನುನ್ ಏಕ್ದಮ್ ಸ್ಟ್ರಿಕ್ ಆಸಾ. ‘ತ್ಯಾ ರಾತಿಂ ಜೀವನಾನ್ ರೋಶನಾಕ್ ಘೊನ್ ಕೆಲ್ಲೊ. ಕಿಡ್ನಿ ಕಶಿ ಕರ್ಚ್ಯಾಂಚ್ ಫಾಮಾದ್ ಆಸ್ಲಾ ಬೆಂಗ್ಳುರ್‌ಚ್ಯಾ ಚಾರ್ ಆಸ್ತೆಂನಿ ಸೆಲ್ಲಿಬಾಯೆಚೆಂ ನಾಂವ್ ದಾಕಲ್ ಕರುನ್ ತೊ ದಾನಿಕ್ ರಾಕುನ್ ಆಸ್ಲೊ.

‘ಹಾಂಗಾಚೊ ಏಕ್ ದಾಕ್ತೆರ್ ಕೊಲಂಬೊಕ್ ವಚುನ್ ಕಿಡ್ನಿ ಕಶಿ ಕರ್ತಾ. ಥಂಯ್ ಹಾಂಗಾ ಆಸ್ಚೆಪರಿಂ ರಗ್ತಾ ಸಂಬಂಧಿಚ್ ಜಾಯ್ ಮ್ಹಣ್ ನಾ. ದಾನ್ ಕರುಂಕ್ ಕೋಣ್ ಮುಕಾರ್ ಆಯ್ಲ್ಯಾರ್ ತಸಲ್ಯಾಂಕ್ ಥಂಯ್ ಆಪವ್ನ್ ವೆಲ್ಯಾರ್ ಜಾಲೆಂ. ವೀಜಾ ಸಲೀಸಾಯೆನ್ ಮೆಳ್ತಾ. ವಳ್ಕಿಚ್ಯೆ ದಾನಿ ಆಸ್ಲಾರ್ ಮಾಮ್ಮಿಕ್ ಥಂಯ್ ವರೈತಾ’ಜೀವನಾಕ್ ದಾಕ್ತೆರಾನ್‌ಂಚ್ ತಿ ಸಲಹಾ ದಿಲ್ಲಿ.

‘ಬೆಂಗ್ಳುರಾಂತ್ ದಾನಿ ಮೆಳ್ತಾತ್?’ರೋಶನಾನ್ ವಿಚಾರ್ಲೆಂ.

‘ದಾನಿಂಕ್ ಸೊಡ್ಲೆಂ ಕಶೆಂ. ಪಯ್ಲೆಂ ತರ್ ಪೇಪರಾಂನಿ ಜಾಯ್ತ್ ದಿವ್ಯೆತೆಂ. ಆತಾಂ ತಶೆಂ ದಾನಿಂಕ್ ಸೊಡ್ತಾತ್ ಮ್ಹಳ್ಳಾರ್ ಪೊಲಿಸ್ ಪಾಟಿಕ್ ಲಾಗ್ತಾ. ತುಂ ಥಂಯ್ ಪ್ರಯತ್ನ್ ಕರ್’

‘ಹಾಂಗಾ ಮೆಳ್ತಾತ್ ಮ್ಹಣ್ತಾಯ್ ತುಂ. ಕಿಡ್ನಿ ದಾನ್ ದಿಂವ್ಚೆವಿಶಿಂ ಆಮ್ಚ್ಯಾ ಜಣಾಂಕ್ ಮಾಹೆತ್‌ಚ್ ನಾ. ಎಕ್ಸಿಡೆಂಟ್ ಜಾವ್ನ್ ಬ್ರೇಯ್ನ್ ಡೆತ್ತ್ ಜಾಲ್ಯಾರ್ಯಾ ಕಿಡ್ನೊ ದಾನ್ ದಿಂವ್ಕ್ ಸಕ್ತಡ್ ತಯಾರ್ ಆಸಾನಾಂತ್. ಜೀವ್ ಆಸ್ತಾನಾ ದಾನ್ ದಿಂವ್ಕ್ ಕಶೆಂ ಸಮ್ಜಂವ್ಚೆಂ?’ವಾಸ್ತವೀಕತಾ ಉಚಾರ್ಲಿ ರೋಶನಾನ್.

‘ಪ್ರಯತ್ನ್ ಕರ್. ಹಾಂವ್ ಹಾಂಗಾ ಪಳಯ್ತಾಂ’ಮ್ಹಳೆಂ ಜೀವನಾನ್ ಘೊನಾಚೊ ಸಂಪರ್ಕ್ ಚುಕೊಂವ್ಚ್ಯಾ ಪಯ್ಲೆಂ.

‘ಹಾಂಗಾ ರಗತ್ ದಾನ್ ದಿಯಾ. ಕಿತೆಂಚ್ ಜಾಯ್ನಾ ಮ್ಹಳ್ಳ್ಯಾರ್‌ಚ್ ಮುಕಾರ್ ಯೆನಾಂತ್. ಆನಿಂ ತುಂ ಕಿಡ್ನಿ ಜಾಯ್, ದಿಯಾ ಮ್ಹಳ್ಳ್ಯಾರ್ ಕೋಣ್ ಯೆತಿತ್. ಕಾಂಯ್ ದುಡ್ಡಾಚಿ ಗರ್ಜ್ ಆಸ್ಚೆ ಮೆಳ್ತಾತ್ ತರ್ ತುಜೆಂ ನಶೀಬ್. ‘ಮ್ಹಣಾಲೊ ರೋಶನಾ ಸಾಂಗಾತಾ ಬಯೋಲೊಜಿ ಶಿಕೊಂವ್ಚೊ ಲೆಕ್ಚರರ್ ಸುಭ್ರಾಯ ಭೊಟ್.

‘ಥೊಡ್ಯಾ ವರ್ಸಾಂ ಪಯ್ಲೆಂ ಪ್ರಾಯ್ವೆಟ್ ಬ್ಲಡ್‌ಬೆಂಕಾಂ ಆಸ್‌ಲ್ಲಿಂ. ಥಂಯ್ ಥೊಡೆ ವಚುನ್ ದುಡ್ಡಾ ಖಾತಿರ್ ಆಪ್ಲೆಂ ರಗತ್ ಮಯ್ಚ್ಯಾ ಮಯ್ಚ್ಯಾಕ್ ದಾನ್ ದಿತಾಲೆ’ಮುಕಾರುನ್ ಮ್ಹಣಾಲೊ ಸುಭ್ರಾಯ ಭೊಟ್, ‘ತವಳ್ ಕಿಡ್ನಿ ದಾನ್ ದಿಂವ್ಚೆಯ್ ಮೆಳ್ತಾಲೆ. ಖಂಯ್ ಪಯ್ಚ್ಯಾಂ ಖಾತಿರ್ ಥೊಡೆ ಆಸ್ಪತ್ರ್ಯೊ ಆನಿಂ ದಾಕ್ಟರ್ ಕಿಡ್ನೊ ಕಾಡ್ಚೊ ಅವ್ಯವಹಾರ್ ಕರ್ಚೆಂ ಉಗ್ತಡಾಕ್ ಆಯ್ಲೆಂ, ಕಾನುನಾಖಾಲ್ ಪರಿಪೂರ್ಣ್ ಬಂಧಡ್ ಪಡ್ಲ್ಯಾ ಆತಾಂ ಲಾಗ್ತೊ ಸಂಬಂಧಿ ಖುಶೇನ್ ದಾನ್ ದಿತಾ ಮ್ಹಣ್ ಅಪಿದಾವಿತ್ ಕೆಲ್ಲಾ ಶಿವಾಯ್ ಕಿಡ್ನಿ, ಲಿವರ್ ವಾ ಹೆರ್ ಭಾಗ್ ಕಶಿ ಕರುಂಕ್ ಕಾಡಿನಾಂತ್. ರಗತ್ ಮಾತ್ ಕೋಣೆಂಯ್ ದಿವ್ತಾ. ಪೂಣ್ ವಿಕುಂಕ್ ಜಾಯ್ನಾ’

‘ಸಮಸ್ಲೊ ತೊ. ಹಾಂವ್‌ಚ್ ದಿತೊಂ ಮ್ಹಳ್ಳ್ಯಾರ್ ಮ್ಹಜ್ಯಾ ಪಾಪ್ಪಾಪರಿಂ ಮ್ಹಾಕಾಯ್ ಪ್ರೆಶ್ನರ್ ಡಯಾಬೆಟಿಸ್ ಸುರು ಜಾಲ್ಯಾರ್ ಎಕಾ ಕಿಡ್ನಿಥಾವ್ನ್ ಅನಾಹುತ್ ಜಾಯ್ತ್ ಮ್ಹಣ್ ಥೊಡಿಂ ಭೆಷ್ಪಯ್ತಾತ್. ಹೆರ್ ದಾನ್ ದಿಂವ್ಚಿಂ ಕೋಣ್ ನಾಂತ್. ದುಡ್ಡಾ ಖಾತಿರ್ ದಾನ್ ದಿಂವ್ಚೆ ಮೆಳ್ಳ್ಯಾರ್ ಕೊಲಂಬೊಕ್ ವರ್ನ್ ಟ್ರಾನ್ಸ್‌ಪ್ಲಾಂಟ್ ಕರ್ತಾ. ಪೂಣ್ ತಸಲ್ಯಾಂಕ್ ಖಂಯ್ ತಲಾಸ್ ಕರ್ಚೆಂ?’ರೋಶನಾನ್ ಆಪ್ಲೆಂ ಅಸಹಾಯಕಪಣ್ ವ್ಯಕ್ತ್ ಕೆಲೆಂ.

ದುಡ್ಡಾಚ್ಯಾ ಗರ್ಜೆನ್ ಕಿಡ್ನಿ ವಿಕೆ ಗೊಲಿಮಾರಾಂತ್ ಕೋಣ್ ಮೆಳ್ತಾತ್ ಮ್ಹಣ್ ಚಿಂತುನ್ ಆಸ್‌ಲ್ಲ್ಯಾ ರೋಶನಾಚ್ಯಾ ಮತಿಕ್ ಝಳ್ತೊ ಮಾಬಲ. ಮಾಬಲ ರೋಶನಾಚೊ ಸೆಜಾರಿ. ತಾಚ್ಯಾಚ್ ಪ್ರಾಯೆಚೊ. ಸಾತ್ವ್ಯಾ ಕ್ಲಾಶಿಂತ್ ಶಿಕಪ್ ರಾವೊವ್ನ್ ಸಾಗೊಳೆಚ್ಯಾ ಕಾಮಾರ್ ಆಸ್‌ಲ್ಲೊ. ಹುಟ್ವೊಳ್ ಚಡ್ ನಾತ್‌ಲ್ಲಾನ್, ಸಾಗೊಳಿ ನಾತ್‌ಲ್ಲಾ ದಿಸಾಂನಿ ಗೊಲಿಮಾರ್ ಪೆಂಟೆಂತ್ ಕುಲಿಚೆಂ ಕಾಮ್ ಕರ್ತಾಲೊ. ದೀಸ್ ಭೊರ್ ಘೊಳೊನ್ ಕಾಮ್ ಕರ್ತಾಲೊ ಜಾಲ್ಲ್ಯಾನ್ ಘಟ್ವೆ ಜಿವಾಚೊ. ಘರಾ ಕಾಜಾರಾಕ್ ಆಯ್ತಿ ಜಾಲ್ಲಿ ಭಯ್ಣ್ ಆಸ್‌ಲ್ಲ್ಯಾನ್ ಆಜೂನ್ ಆಂಕ್ವಾರ್ ಉರ್‌ಲ್ಲೊ.

ಆದ್ಲ್ಯಾ ವರ್ಸಾ ರಗ್ತಾದಾನಾಚ್ಯಾ ಶಿಬಿರಾಕ್ ಆಯಿಲ್ಲ್ಯಾ ತಾಚೊ ರಗ್ತಾಪಂಗಡ್ ತಪಾಸ್‌ಲ್ಲೊ ಆನಿಂ ತೊ ರೋಶನಾಚ್ಯಾ ರಗ್ತಾಪಂಗಡ್ ತಾಳ್ ಆಸ್‌ಲ್ಲೊ, ರೋಶನಾಕ್ ಉಗ್ಡಾಸ್ ಆಸ್‌ಲ್ಲೊ. ರೋಶನಾಪರಿಂಚ್ ಮಾಬಲಾನಾಯಿ ತ್ಯಾ ಶಿಬಿರಾಂತ್ ರಗತ್ ದಾನ್ ದಿಲ್ಲೆಂ.

ಆಜೂನ್ ದುಬ್ಳಿಕಾಯೆಂತ್ ಆಸ್ಲೊ ಮಾಬಲ ದುಡ್ಲಾ ಖಾತಿರ್ ಆಪ್ಲಿ ಕಿಡ್ಲಿ ವಿಹುಂಕ್ ತಯಾರ್ ಆಸತ್ ಮ್ಹಣ್ ಭೊಗ್ಲೆಂ ರೋಶನಾಕ್. ರಗತ್ ದಾನ್ ದಿಲ್ಲೆಂ ಆಸ್ಯೆತಾ, ಕಿಡ್ಲಿ ದಾನ್ ದೀಂವ್ಕ್ ಒಪ್ಪನಾ ಜಾಯ್ ತರ್?

ತ್ಯಾ ದನ್ವರಾಂ ಕೊಲೆಜಿಕ್ ಅರ್ಧ್ಯಾ ದಿಸಾಚಿ ರಜಾ ಕರ್ನ್ ಸೆಲ್ಲಿಬಾಯ್ ಆಸ್ಚ್ಯಾ ಆಸ್ತೆಕ್ ಗೆಲ್ಲೊ ರೋಶನ್. ಸೆಲ್ಲಿಬಾಯೆಕ್ ದೋನ್ ದಿಸಾಂ ಉಪ್ರಾಂತ್ ಆಸ್ತೆಥಾವ್ನ್ ಡಿಸ್ಪಾನ್ಸರ್ಜ್ ಕರುಂಕ್ ದಾಕ್ಟರ್ ತಯಾರ್ ಆಸ್‌ಲ್ಲೊ. ಆಪ್ಲೊ ಸೆಜಾರಿ ಕಿಡ್ಲಿ ದಾನ್ ದಿಂವ್ಕ್ ತಯಾರ್ ಆಸಾ, ಕಿತೆಂ ಕರೈತಾ ಮ್ಹಣ್, ನೆಫ್ರೊಲೊಜಿಸ್ಟ್ ದಾಕ್ಟರಾಕ್ ತಾಚ್ಯಾ ದಪ್ಪರಾಂತ್ ಮೆಳುಂಕ್ ಗೆಲ್ಲ್ಯಾ ರೋಶನಾನ್ ವಿಚಾರ್ಲೆಂ. ಮಾಬಲ ಕಿಡ್ಲಿ ದಿತಲೊ ಮ್ಹಣ್ ತಾಕಾ ಭರ್ವಾಸೊ ಆಸ್‌ಲ್ಲೊ ದಿಸ್ತಾ.

ಪ್ರಸ್ತುತ್ ಕಾನುನಾಂತ್ ತಾಕಾ ಅವ್ಯಾಸ್‌ಚ್ ನಾತ್‌ಲ್ಲೊ. ಟ್ರಾನ್ಸ್‌ಪ್ಲಾಂಟ್ ಸಾಧ್ಯ್ ಆಸ್‌ಲ್ಲೆ ದೋನ್ ಸಂದ್ರಾಪ್ ಮಾತ್: ಪಯ್ಲೆಂ, ರಗ್ತಾ ಸಂಬಂಧ್ ಆಸ್ಚ್ಯಾಂನಿ-ಭುರ್ಗ್ಯಾಂನಿ, ಭಾವ್-ಭಯ್ಣಿಂನಿ, ಕರ್ಯುನ್ ಭಾವ್ ಭಯ್ಣಿಂನಿ ಮಾತ್ ಕಿಡ್ಲಿ ದಾನ್ ದಿವ್ತೆತಾ ಆನಿಂ ದುಸ್ರೆಂ ಅವ್ಹಡಾಂತ್ ಮೆಂದ್ರಾಕ್ ಕಟೀಣ್ ಜಕಮ್ ಜಾವ್ನ್, ವಾಂಚುಂಕ್ ಸಾಧ್ಯ್ ನಾ ಮ್ಹಣ್ ದಾಕ್ಟರಾಚ್ಯಾ ಪಂಗಡ್ನ್ ತೀರ್ಪ್ ದಿಲ್ಲ್ಯಾ ಉಪ್ರಾಂತ್ ಘಾಯೆಲ್ಲ್ಯಾಚ್ಯಾ ವಾರೆಸ್ಪರಾಂನಿ ಕಬ್ಲಾತ್ ದಿಲ್ಯಾರ್ ಮಾತ್, ಹೆರ್ ಖಿಂಚ್ಯಾಯ್ ಥರಾನ್ ಕಿಡ್ಲಿ ಟ್ರಾನ್ಸ್‌ಪ್ಲಾಂಟ್ ಸಾಧ್ಯ್ ನಾತ್‌ಲ್ಲೆಂ. ಮಾಬಲಾ ಒಪ್ಪತ್ ತರ್ ತಾಕಾ ಜೀವನಾನ್ ಸುಚಾಯಿಲ್ಲೆಪರಿಂ ಕೊಲಂಬೊಕ್ ಆಪವ್ನ್ ವರ್ನ್ ತಾಚಿ ಕಿಡ್ಲಿ ಕಾಡ್ನ್ ಸೆಲ್ಲಿಬಾಯೆಕ್ ಬಸಯ್ತೆತ್. ತಿ ಮಾತ್ ಏಕ್ ವಾಟ್ ಉರ್ಲಿ. ಪೂಣ್ ಖರ್ಚ್ ವಿಶೇಸ್ ಪಡುಂಕ್ ಆಸ್‌ಲ್ಲೊ.

ಆಸ್ತೆಥಾವ್ನ್ ಸುಟ್ಪನಾಂಚ್ ಕಾಳೊಕ್ ಜಾಲ್ಲೊ. ರೋಶನ್ ಗೊಲಿಮಾರ್ ಆಪ್ಲ್ಯಾ ಘರಾಕ್ ಭಾಯ್ ಸರ್‌ಲ್ಲೊ. ತಾಚಿ ಮತ್ ಖಿಯ್ ವಾರ್ಯಾರ್ ಆಸ್‌ಲ್ಲಿ. ಮಾಬಲಾಕ್ ಕಶೆಂ ತರ್ಯಿ ಕರ್ನ್ ಸಮ್ಜಂವ್ಕ್ ಜಾಯ್. ತೊ ಒಪ್ಪನಾ ಜಾಯ್ ತರ್. ಪಂಜಿಮಾರ್ ನಾಕ್ಯಾರ್ ಆಪ್ಲ್ಯಾ ಘರಾ ವೆಚ್ಯಾಕ್ ರೋಶನಾಕ್ ಉಜ್ವಾಕ್ ಘಂವೊಂಕ್ ಆಸ್‌ಲ್ಲೆಂ. ಬಾಯ್ಕಾಚೆಂ ಇಂಡಿಕೇಟರ್ ತಾಣೆಂ ಘಾಲ್ಲೊ. ತರ್ಯಿ ಮುಕ್ಲಾನ್ ಯೆಂವ್ಚೊ ಟೆಂಪೊ ವಾರ್ಯಾವೆಗಾನ್ ತಶೆಂ ಆಯ್ಲೊ.

ಘಂವೊಂಕ್ ಆಯ್ಲೊ ಆಸ್ಚ್ಯಾ ರೋಶನಾಚ್ಯಾ ಬಾಯ್ಕಾಕ್ ಭೊರಾನ್ ಟೆಂಪೊ ಆಪ್ಲಾಲೊ. ಎಕಾ ಹಪ್ತ್ಯಾ ಉಪ್ರಾಂತ್ ದಿಸಾಳ್ಯಾ ಪತ್ರಾರ್ ಲಾಂಬ್ ಖಬರ್ ಆಸ್‌ಲ್ಲಿ. ಖಬ್ರೆಚೊ ಸಾರಾಂತ್ ಅಸೊ: 'ಆದ್ಲ್ಯಾ ಹಪ್ತ್ಯಾಂತ್ ಪಂಜಿಮಾರಾಂತ್ ಅವ್ಹಡಾಂತ್

ಫಾಯೆಲ್ಲ್ಯಾ, ಗೊಲಿಮಾರ್ ಸಾಂತ್ ಆಂತೊನಿಚ್ಯಾ ಜ್ಯೂನಿಯರ್ ಕೊಲೆಜಿಚೊ ಪ್ರಾಧ್ಯಾಪಕ್, ರೋಶನ್ ಸುವಾರಿಸಾಚ್ಯಾ ಮೆಂದ್ವಾಕ್ ಕಟೀಣ್ ಜಕಮ್ ಜಾಲ್ಲೆಂ. ತಾಚ್ಯಾ ಪಾಂಯಾಂಕ್ ಆನಿಂ ಕುಟಾಕಾಯಿ ಮಾರ್ ಜಾಲ್ಲೊ. ತಾಣೆಂ ವಾಂಚ್ಚೆ ಅವ್ಯಾಸ್ ನಾಂತ್ ಮ್ಹಣ್ ಸ್ವಪ್ನ್ ಜಾಲ್ಲ್ಯಾ ಉಪ್ರಾಂತ್ ತಾಚಿ ಕಿಡ್ನಿ ಕಾಡ್ಲ್ಯಾ, ತಾಚ್ಯಾಚ್ ಆವಯ್ಕ್, ಶ್ರೀಮತಿ ಸೆಲೆಸ್ಪಿನ್ ಸುವಾರೆಸ್ ಹಿಕಾ ಬಸಯ್ಲ್ಯಾ. ತಾಚಿ ಆನ್ಯೇಕ್ ಕಿಡ್ನಿ, ದೊಳೆ, ಲಿವರ್, ಪ್ಯಾನ್ಕ್ರಿಯಾಸ್, ಪೊಟ್ರಾಚಿಂ ಹಾಡಾಂ ಗರ್ಜೆವಂತಾಂಕ್ ಕಶಿ ಕರ್ಪ್ಯಾಕ್ ತುರಂತ್ ಬೆಂಗ್ಕುರ್ ವೆಲ್ಯಾಂತ್. ದೆವಾದಿನ್ ರೋಶನ್ ಸುವಾರೆಸ್ ಆಪ್ಲಿ ಕಿಡ್ನಿ ಆವಯ್ಕ್ ದಿಂವ್ಕ್ ತಯಾರಯ್ ಕರುನ್ ಆಸ್ಲೊ. ವಿಧಿಚ್ಯಾ ಕ್ರೂರ್ ದಾವ್ಣೆಕ್ ಸಾಂಪ್ಡೊನ್ ಆಪ್ಲೊ ಜೀವ್ ಹೊಗ್ಡಾಯ್ಲ್ಯಾರಯಿ ಆಪ್ಲಿ ಆವಯ್ ಧರ್ನ್ ಚೊವ್ಗಾಂಚೊ ಜೀವ್ ತೊ ವಾಂಚೊಂವ್ಕ್ ಸಕ್ಲೊ. ದೀಶ್ ನಾತ್ಲ್ಯಾ ದೊಗಾಂಕ್ ಸಂಸಾರ್ ಪಳಂವ್ಕ್ ಆನಿಂ ದೊಗಾಂ ಹಾಡಾಂಚ್ಯಾ ಕೆನ್ನರ್ ಪಿಡೆಸ್ತಾಂಕ್ ಚಲೊಂಕ್ ತಾಣೆಂ ಆಪ್ಲಿ ಕೂಡ್ ದಾನ್ ದಿಲಿ.'

ತ್ಯಾ ಲಾಂಬ್ ಖಬ್ಬೆಚೊ ಮಾತಾಳೊ ಅಸೊ ಆಸ್ಲೊ: ಆವಯ್ಕ್ ಕಿಡ್ನಿ ದೀವ್ನ್ ಅಮರ್ ಜಾಲ್ಲೊ ಪೂತ್.

*** ——— ***

ಸೊರ್ಯಾಗುಸ್ತುಚಿ ಆವಯ್ಚೆಂ ಮೋರ್ನ್

ಸೊರ್ಯಾಗುಸ್ತುಚಿ ಆವಯ್, ಆಲಿಸ್ ಬಾಯ್ ವರ್ನ್ಭರ್ ಮಾಂದ್ರೆರ್ ಪಡುನ್, ವೊಳ್ಳಳೊನ್ ವೊಳ್ಳೊಳೊನ್, ಮೊರ್ಲ್ಯಾ ವೆಳಾರ್ ಪಾಟಿರ್, ಪೆಂಕ್ಪಾರ್ ರುವಾಂ ಜಾವ್ನ್ ಮೆಲಿ. ತಿ ಮೆಲ್ಲ್ಯಾ ಸಕಾಳಿಂ, ವಾಡ್ಯಾಚೊ ಗುರ್ಕಾರ್ ತಶೆಂ ಸೆಜಾರಿ ಬೆನ್ನಾಬ್ ಆನಿಂ ಆಲಿಸ್ ಬಾಯೆಚೊ ಪೂತ್ ಗುಸ್ತು, ಫಿರ್ಗಜ್ ಪಾದ್ರ್ಯಾಬಾಕ್ ಮೆಳುಂಕ್ ಗೆಲೆ. ಪಾದ್ರ್ಯಾಬಾಚೆ ಪುರ್ರತೆ ಪರ್ಯಾಣೆ ಮೊರ್ಲ್ಯಾಚೊ ವೇಳ್ (ಮೋರ್ನ್ ಮಾತ್ಯೆಕ್ ಪಾಂವ್ಚೆ ವೇಳ್) ಪಾದ್ರ್ಯಾಬಾಕಡೆ ವಿಚಾರ್ಸ್, ಮುಕ್ತಿ ತಯಾರಿ ಕರುಂಕ್.

“ಆವಯ್ ಮೆಲ್ಯಾರಾಯಿ ಸೊರೊ ಪಿಯೆಂವ್ಚೊ ಸೊಡ್ಲೊನಾಂಯ್ ತುಂ. ತಿಕಾ ಮಾತ್ಯೆಕ್ ಪಾಯ್ತಾ ಪರ್ಯಾಂತ್ ತರ್ಯಿ ಪಿಯೆತೊನಾಂಯ್. ತುಮ್ಮೊ ಜಲ್ಮೆಗೀ ಮ್ಹಣ್ತಾ ಹಾಂವ್.”

ಬೆಜಾರಾಯೆನ್ ಮ್ಹಳೆಂ ಪಾದ್ರ್ಯಾಬಾನ್ ಗುಸ್ತುಚಿ ತಾಂಬ್ಯೆಲ್ಲೆ ದೊಳೆ ಪಳೆವ್ನ್. ಆವಯ್ನ್ ಉಸ್ತಾಸ್ ಸೆಂವ್ಚೊ ರಾವಯಿಲ್ಲೊ ಕಳ್ಳೆಲ್ಲೆ ತಕ್ಣಾಣ್, ಎಕಾ ಬರ್ಯಾ ಪುತಾಪರಿಂ ಗುಸ್ತುಯ್ ರಡ್ಲಾ ಆನಿಂ ತಶೆಂ ರಡ್ಲೆಲ್ಲೆ ವರ್ವಿಂಚ್ ತಾಚೆ ದೊಳೆ ತಾಂಬ್ಯೆ ದಿಸ್ತಾತ್, ಶಿವಾಯ್ ಸದಾಂಚೆ ಪರಿಂ ತೊ ತ್ಯಾ ಸಕಾಳಿಂ ಪಿಯೆಂವ್ಕ್ ನಾ ಮ್ಹಣ್ ಪಾದ್ರ್ಯಾಬಾಕ್ ಕಳಿತ್ ನಾತ್ಲೆಂ.

ಗುಸ್ತು ಉಲಯ್ಲೊ ನಾ.

“ಕಿತ್ಯೊ ವೊರಾರ್ ಸರ್ಲಿ. ದಾಕ್ಟೆರಾಕ್ ವೆಲ್ಲೆಂಯ್ಚೆ” ವಿಚಾರ್ಲೆಂ ಪಾದ್ರ್ಯಾಬಾನ್.

“ತಿ ಸಿಕ್ ಆಸ್ಲಿ ನ್ಹಯ್ ಫಾದರ್. ಕಾಲ್ ಥಾವ್ನ್ ವಯ್ ದಾಪ್ ಯೆತಾಲೊ. ರಾತಿಂ ಕೆದಾಳಾಗಿ ತಿಣೆ ಪ್ರಾಣ್ ಸೊಡ್ಲಾ. ಹಾಂಣಿ ಸಕಾಳಿಂ ಉಟ್ತಾನಾ ತಿಚೆ ಹಾತ್-ಪಾಂಯ್ ಥಂಯ್ ಜಾಲ್ಯಾತ್.” ಬೆನ್ನಾಬಾನ್ ಸಾಂಗ್ಲೆಂ. ಬೆನ್ನಾಬಾಚೆಂ ಘರ್ ಗುಸ್ತುಚ್ಯಾ ಘರಾ ಥಾವ್ನ್ ಏಕ್ ಫಾತೊರ್ ಉಡವ್ಯೆತ್ ತಿತ್ಲೆ ಪಯ್ಸ್ ಆಸ್ಲೆಂ.

“ಓ. ಹೊ.” ಮ್ಹಣಾಲೊ ಪಾದ್ರ್ಯಾಬ್. “ಹಾಕಾ ಭೊವ್ಶ್ಯಾ ಸಾಚಿಜೆರ್ ಮಾತೆಂ ಭರ್ ಸೊರೊ ವೊತ್ಲಾನ್ ಆವಯ್ನ್ ಪ್ರಾಣ್ ಕೆಲ್ಲೊಯ್ ಕಳಿತ್ ಜಾಂವ್ಕ್ ನಾ. ಹಾಚಿ ಬಾಯ್ಲೆಯಿ ಪಿಯೆತಾ ಮ್ಹಣ್ ಆಯ್ಕಲಾಂ ಹಾಂವೆಂ.”

ಬೆನ್ನಾಬ್ ಆನಿಂ ಗುಸ್ತು ದೊಗಾಯಿ ಉಲಯ್ಲೆನಾಂತ್.

“ತಿ ತಿತ್ತಿ ಗಡೀಸ್ ಆಸ್ಲಾರ್ ನಿಮಾಣೊ ಸಾಕ್ರಾಮೆಂತ್ ತರ್ಯಿ ದಿವ್ಯೆತೊ ನ್ಹಯ್ ವೆ. ಮ್ಹಾಕಾ ಏಕ್ ಖಬರ್ ದಿಲ್ಲಿ ತರ್. ಜೀವ್ ಆಸ್ತಾನಾ ಕಶೆಂಯ್ ತುಮ್ಮಾಂ ಇಗರ್ಜೆಚಿ, ಮಿಸಾಕ್ ಯೆಂವ್ಚಿ, ಕುಮ್ಮಾರ್-ಕುಮ್ಮಾರ್ ಜಾಂವ್ಚಿ ಖಬರ್ ಆಸಾನಾ. ಕಿಸ್ತಾಂವ್ ಜಾಲ್ಲ್ಯಾ ಕರ್ಮಾಕ್ ಮೊರ್ತಾನಾ ತರ್ಯಿ.” ಪಾದ್ರ್ಯಾಬ್ ಕಳ್ಳೆಳೊನ್ ಉಲಯ್ಲೊ. ಗುಸ್ತು ನರಾಲೊ. ತಾಚೆಂ ಕಾಳಿಜ್ ಶೀದಾ ಪಾಂಯಾಂಕ್ ದೆಂವ್ತಾ ತಶೆಂ ಜಾಲೆಂ. ಆವಯ್ಕ್ ಮೊರ್ಲ್ಯಾಚಿ ತಣಿರ್ ಆಸ್ತಾನಾ ಕುಮ್ಮಾರ್ ದಿವಯಿಲ್ಲೊ ತರ್ ಬರೆಂ ಆಸ್ಲೆಂ.

ಆಪ್ಲೆ ಆಪ್ಣಾಚೊ ಕಾಯ್ದೊ ಪಾಳ್ಯೊ ನಾ ತಶೆಂ ದುಕ್ಲೆಂ ತಾಕಾ. ದೊಳ್ಯಾಂಚ್ಯಾ ಕೊನ್ಯಾಂನಿ ದುಕಾಂ ಪುಟೊನ್ ಆಯ್ಲಿಂ, ತಿಂ ಗಾಲಾರ್ ದೆಂವ್ಚ್ಯಾ ಪಯ್ಲೆಂಚ್ ತಾಣೆ ಪುಸ್ಲಿಂ.

ವಾಡ್ಯಾಂತ್ ಕೊಣ್ಣೆಯಿ ವಿಶೇಸ್ ಪಿಡೆಂತ್ ಆಸ್ಲಾಲ್ ವಾ ಮೊರುಂಕ್ ಲಾಗಿಂ ಜಾಲ್ಯಾಅರ್ ಪಾದ್ರ್ಯಾಚ್ ಖಬರ್ ದೀವ್ನ್ ತಾಂಕಾಂ ಪಿಡೆಸ್ತಾಚ್ಯಾ ಘರಾ ಆಪವ್ನ್ ಫ್ಲಿ ಜವಾಬ್ದಾರಿ ವಾಡ್ಯಾಚ್ಯಾ ಗುರ್ಕಾರಾಚಿ. ಗುರ್ಕಾರ್ ಜಾವ್ನ್ ಆಪ್ಲೆಂ ಕಾಮ್ ಕರುಂಕ್ ನಾ ಮ್ಹಣ್ ಪಾದ್ರ್ಯಾಚ್ ಬೋಟ್ ಜೊಕ್ತಾಶೆಂ ಭೊಗ್ಲೆಂ ಬೆನ್ನಾಬಾಕ್. ತೀನ್ ಮ್ಹಯ್ನಾ ಪಯ್ಲೆಂ ಅಡೆಯ್ಲಿಂ ರುಪಯ್ ಕಾರಾಕ್ ಆನಿಂ ಪನ್ನಾಸ್ ರುಪಯ್ ಪಾದ್ರ್ಯಾಚ್ (ಖುಶೇನ್) ದೀವ್ನ್, ಪಾದ್ರ್ಯಾಚಾನ್ ಆಲಿಸ್ ಬಾಯೆಕ್ ನಿಮಾಣೆ ಸಾಕ್ರಾಮೆಂತ್ ದಿಂವ್ಚೆ ಪಾಸೊತ್ ಫ್ಲೆಲೆಂ ಬೆನ್ನಾಬಾನ್ಂಚ್. ಪಾದ್ರ್ಯಾಚ್ ಬೊವ್ಶ್ಯಾ ತೊ ಉಗ್ಡಾಸ್ ನಾ. ಹ್ಯಾ ವೆಳಾರ್ ತೊ ಉಗ್ಡಾಸ್ ಬೆನ್ನಾಬಾನ್ ಕೆಲೊಯ್ ನಾ.

“ಮೋರ್ನ್ ಫಾಲಾಂ ಸಕಾಳಿಂ ಧಾ ವೊರಾರ್ ದವರ್ಯಾಂ. ಫೊಂಡ್ ಖೊಂಡುಂಕ್ ತುಮಿಂಚ್ ವೆವಸ್ತಾ ಕರ್ಚೆತ್. ನಾ ತರ್ ಸೊಜಾಮಾಚಿ ಪೇಟ್ ಸಾಂಗ್ತಾತ್ ತರ್, ತಾಚಿ ಕಡೆಯ್ ಜಣ್ ಆಸಾತ್. ಸಾಡೆ ನೊವಾಂಕ್ ಮ್ಹಾಕಾ ಕಾರ್ ಧಾಡಾ. ಅಬುಟಾಚೆಂ ಕಾರ್ ಆಸ್ಲಾಲ್ ಬರೆಂ. ವಾಡ್ಯಾಂತ್ ಖಬರ್ ದಿಯಾ. ಭಾಯ್ಲಿಂ ಕೊಣ್ಣೆಯಿ ಯೆಂವ್ಚಿನಾಂತ್ ನ್ಹಯ್ವೇ. ಗುಸ್ತುಕ್ ಭಾವ್ ಭಯ್ಲಿ ಕೊಣ್ಣೆಯಿ ನಾಂತ್?”

ವಿಚಾರ್ಲೆಂ ಪಾದ್ರ್ಯಾಚಾನ್.

“ಆಸುಂಕ್ ಹಾಕಾ ಏಕ್ ಲ್ಹಾನ್ ಭಾವ್ ಆಸಾ. ತುಮಿ ಆದ್ಲೆ ಪಾಪ್ಲಿಂ ಮಸ್ಕತ್ ಗೆಲ್ಲೆ ವೆಳಾರ್ ತಾಣೆ ಇಗರ್ಚ್ಯಾ ಧಳಾಕ್ ಮೊಸಾಯ್ಕ್ ಫಾಲಾಂಕ್ ಪಂಚ್ಚೀಸ್ ಹಜಾರ್ ದಿಲ್ಲೆ. ಫಿರ್ಜ್ ಪತ್ರಾರ್ ತುಮಿ ತಾಚೊ ಪೊಟೊ ಫಾಲೊ. ತಾಚೆಂ ನಾಂವ್ ಪೀಟರ್ ಜೊನ್ ಮ್ಹಣ್. ಫೊಟ್ಯಾರ್ ಪಿ. ಜೆ. ಸಿಲ್ವಾ ಮ್ಹಣ್” ಬೆನ್ನಾಬಾಕ್ ಆನಿಕಿಯಿ ಸಾಂಗುಂಕ್ ಆಸ್ಲೆಂ.

“ಪಿ. ಜೆ. ಸಿಲ್ವಾ ಹಾಚೊ ಭಾವ್. ತಾಣೆಂ ಸಾಂಗುಂಕ್ಚ್ ನಾ. ಭಾರೀ ಬರೊ ಮನಿಸ್ ತೊ. ಮ್ಹಾಕಾ ಬರೆಂ ಸುದಾರ್ಲಿಂ ತಾಣೆ. ಥಂಯ್ಚ್ಯಾ ಕ್ಲಬ್ಪಾಚೊ ಪ್ರೆಸಿಡೆಂಟ್ ತೊ. ತಾಣೆ ಹ್ಯಾ ಫಿರ್ಗಜೆಚೊ ಮ್ಹಣ್ ಸಾಂಗ್ಲೆ ಪರಿಂ ನಾ.” ಪಾದ್ರ್ಯಾಚ್ ವಿಸ್ಮಿತ್ ಜಾವ್ನ್ ಮ್ಹಣಾಲೊ.

“ತಾಣೆ ಘರ್ ಸೊಡ್ನ್ ವಚುನ್ ಕಾಂಯ್ ಪಂಚ್ಚೀಸ್ ವರಾಂ ಜಾಲಿಂ. ತಾಕಾ ಹಾಂಚಿ ಖಬರ್ ನಾ, ಹಾಂಕಾಂ ತಾಚಿ ಖಬರ್ ನಾ., ತಾಚೊ ಪೊಟೊ ಪಳೆವ್ನ್ ವಳಕ್ ಧರ್ಲಿ ಆಮಿ. ಪೀಟರಾಕ್ ಆವಯ್ ಬಾಪುಯ್ ಕಡೆಯ್ ಸಾರ್ಕೆಂ ನಾತ್ಲೆಂ. ತಾಚೊ ಎಡ್ರೆಸ್ ಹಾಚೆಕಡೆ ನಾ.”

“ವೊ ಹೊ. ತಾಕಾ ಖಬರ್ ದಿಂವ್ಚೆಂ ಕಾಮ್ ತುಮ್ಚೆಂ. ತುಮಿ ನಾಕಾ.

ಹಾಂವ್‌ಚ್ ಪಳೆತಾಂ. ಮ್ಹಜೆಕಡೆ ಫಾಯ್ಲಾಂತ್ ತಾಚೊ ಎಡ್ವೆಸ್ ಆಸ್ತಲೊ. ಹಾಂವ್ ತಾಕಾ ಕಳಯ್ತಾಂ. ಭಾರೀ ಬರೊ ಜಂಟ್ಲೆಮೆನ್ ತೊ. ಬರೆಂ ಬಿಜ್ನೆಸ್ ಆಸಾ.

ಫಿರ್ಗಜ್ ಘರಾಚ್ಯಾ ದುರುಸ್ತಕಿಯಿ ತಾಕಾ ಎಪೀಲ್ ಧಾಡ್ಲಾಂ ಹಾಂವೆಂ. ತೊ ಹಾಚೊ ಭಾವ್ ನೆ. ಹೊ ಪಳೆಲ್ಯಾರ್! ಎಕಾಚ್ ಕುಟ್ಮಾಂತ್ ಆಮಾಸ್ ಪುನವ್ ಸಾಂಗಾತಾ ಆಸ್‌ಲ್ಲೆಪರಿಂ.” ಪಾದ್ರ್ಯಾಬಾನ್ ಸಾಂಗ್ಲೆಂ ಗುಸ್ತುಕ್ ಬರೆಂ ಜಾಲೆಂ ನಾ.

“ತಾಕಾ ಪೊನ್ ಕೆಲ್ಯಾರಯಿ ತೊ ಮೊರ್ನಾಕ್ ಯೆಂವ್ಚೊ ನಾ ಘಾದರ್. ಬಾಪಾಯ್ಚ್ಯಾ ಮೊರ್ನಾ ವೆಳಾರ್ ಬೊಂಬಯ್ ಆಸ್‌ಲ್ಲೊ. ಹಾಂವೆಂಚ್ ತಾಕಾ ಟೆಲಿಗ್ರಾಮ್ ದಿಲ್ಲೆಂ. ತೆಂ ಘೆನಾಸ್ತಾನಾ ಪಾಟಿಂ ಧಾಡ್‌ಲ್ಲೆಂ. ತಾಣೆ ಕುಟ್ಮಾಕ್ ಪುರ್ದೆಂ ಸೊಡ್ಲಾಂ” ಮ್ಹಳೆಂ ಬೆನ್ನಾಬಾನ್. ಪೀಟರಾಚಿ ಗಜಾಲ್ ತ್ಯಾ ವೆಳಾರ್ ವಯ್ರ್ ಪಡತ್ ಮ್ಹಣ್ ಜೋಪ್ ಪಯ್ಲೆಂ ತರ್ಯಿ ಆಸ್‌ಲ್ಲೊ. ‘ಖಬರ್ ಕಾಡಿನಾಕಾ ಮ್ಹಣ್ ಬೆನ್ನಾಬಾಚಿ ಪಾಂಯ್ ತರ್ಯಿ ಧರ್ದೊಂ, ತಶೆಂ ಭೊಗ್ತಾಲೆಂ ಗುಸ್ತುಕ್. ಬೆನ್ನಾಬಾನ್ ವಿವರುನ್ ಸಾಂಗ್ತಾನಾ ಗುಸ್ತು ಅಪ್ರಾದ್ಯಾಪರಿಂ ಹಾತ್ ಹರ್ದ್ಯಾರ್ ಘಟ್ ಬಾಂದುನ್ ರಾವ್‌ಲ್ಲೊ. ಸಕಾಳಿಂ ಫುಡೆಂ ಪಿಯೆನಾತ್‌ಲ್ಲಾನ್ ದಿಸ್ತಾ. ತಾಚೆ ಹಾತ್ ಪಾಂಯ್ ಕಾಂಪೊಂಕ್ ಲಾಗ್‌ಲ್ಲೆ. “ತಶೆಂ ಕಿತ್ಯಾಕ್. ತೆದೆಂ ವ್ಹಡ್ ಪೊಬ್ಲಮ್ ಜಾಲ್ಲೆಂ ಕಿತ್ಲೆಂ?” ಆತುರಾಯೆನ್

ವಿಚಾರ್ಲೆಂ ಪಾದ್ರ್ಯಾಬಾನ್. ಗುಸ್ತು ಆನಿಂ ದೋನ್ ಮೆಟಾಂ ಪಾಟಿಂ ಸರ್ದೊ.

“ಹಾಂಚೆ ಫೆಮಿಲಿ ಪೊಬ್ಲಮ್ ಘಾದರ್. ಹಾಚೊ ಬಾಪುಯ್ ದುಜ್ಯಾಮ್‌ಯಿ ದೀಸ್ ರಾತ್ ಪಿಯೆತಾಲೊ. ಆಲಿಸ್ ಬಾಯೆಕ್‌ಯಿ ಸಾಂಜೆರ್ ಪಿಯೆಂವ್ಚಿ ಸವಯ್ ಜಾಲ್ಲಿ. ಆನಿಂ ಘರಾಚ್ ಸೊರೊ ಕಾಡ್ನ್ ವಿಕಾತ್ ಮ್ಹಣ್ ಪೊಲಿಸಾಂನಿ ತಿತಿನ್ ಪಾವ್ಪಿಂ ಹಾಕಾ ವೋಡ್ನ್ ವ್ಹೆಲ್ಲೊ. ಪೀಟರ್ ಲ್ಹಾನ್ ಥಾವ್ನ್‌ಚ್ ವಿಂಗಡ್ ಜಿನ್ನಾಚೊ.

ಹಾಂಚೆರ್ ಬೆಜಾರಾಯೆನ್ ಸಾಂಗಾನಾಸ್ತಾಂ ಬೊಂಬಯ್ ಗೆಲ್ಲೊ. ಖಬರ್ ನಾಸ್ತಾನಾಂಚ್ ಉರ್ದೊ.” ಬೆನ್ನಾಬಾನ್ ಮಟ್ಪಾನ್ ಸಾಂಗ್ಲೆಂ.

ಪಾದ್ರ್ಯಾಬಾನ್ ದೊಳೆ ವಾಟರ್ನ್ ಗುಸ್ತುಕ್ ಪಳೆಲೆಂ. ಕೆನ್ನಾಂಗಿ ದೊವೆಂ ಆಸ್‌ಲ್ಲೆಂ ಆತಾಂ ದೊವ್ಯಾಪ್ರಾಸ್ ಚಡ್ ಮಾತೈಬಣಾಕ್ ಬದ್ಲಾಲ್ಲೆಂ ಶರ್ಪ್ ಆನಿಂ ಚೊವ್ಕಾಂಚಿ ಪರ್ಮಿ ಏಕ್ ಲುಂಗಿ ತೊ ನ್ಹೆಸ್‌ಲ್ಲೊ. ಗಿಮಾಳ್ಯಾ ದಿಸಾಂನಿ ಗುಡ್ಯಾರ್ ಸುಕ್‌ಲ್ಲಾ ಕರ್ಡಾಪರಿಂ ಆಸ್‌ಲ್ಲೆ ಮಾತ್ಯಾಚಿ ಕೇಸ್, ಸೊರೊ ಚಡ್ ಪಿಯೆಲ್ಲಾನ್ ತಾಂಬ್ಲಾ ಬಣಾಕ್ ಬದ್ಲಾಲ್ಲಿ ಮುಸ್ಕರಾಚಿ ಕಾತ್, ಅಸ್ತತ್ ಹಾತ್-ಪಾಂಯ್. ಗುಸ್ತು ವಿದ್ರೂಪ್ ದಿಸ್ತಾಲೊ! “

ಹೊ ಹಾಚ್ಯಾ ನಾಂವಾಕ್ ತೆಕಿದ್ ಆಸಾ. ಸೊರೊ ಗುಸ್ತು.” ಮ್ಹಣಾಲೊ ಪಾದ್ರ್ಯಾಬ್. “ಮೊರ್ನಾಚ್ಯಾ ಮಿಸಾಚಿ ಆನಿಂ ಹೆರ್ ತಾಸ್ ಫಾಲ್ಯಾಂ. ಮೊರ್ನಾ ಉಪ್ರಾಂತ್ ಹಾಂವ್ ದಿತಾಂ.” ಮ್ಹಳೆಂ ಬೆನ್ನಾಬಾನ್.

“ತಿನಿಂ ರುಪಯ್ ಪರ್ಯಾಂತ್ ಜಾತಿತ್” ಮ್ಹಣಾಲೊ ಪಾದ್ರ್ಯಾಬ್ ತೆ ವಚುಂಕ್ ಘಂವ್ತಾನಾ ಪಾದ್ರ್ಯಾಬ್ ಪರತ್ ಉಲಯ್ಲೊ. “ಆಳೆ ಆವಯ್ಕ್ ಎಕ್ ಮೂಟ್ ಮಾತಿ

ಫಾಲುಂಕ್ ಯೆತಾನಾ ತರಯಿ ಪಿಯೆನಾಸ್ತಾಂ ಯೇ. ಏಕ್ ದೀಸ್. ಕಳ್ಳೆಂಯೆ.”
ಗುಸ್ತುನ್ ಜಾಯ್ತ್ ಮ್ಹಣ್ ತಕ್ಲಿ ಹಾಲಯ್ಲಿ.

ಪಿಯೆನಾ ತರ್ ಗುಸ್ತುಕ್ ಹಾತಾಂತ್ ಮಾತಿ ಧರುಂಕ್ ಜಾಂವ್ಚಿನಾ ಮ್ಹಣ್
ಪಾದ್ವಾಬಾಕ್ ಕಶೆಂ ಕಳಿತ್? ಸೊರೊ ಪಿಯೆನಾತ್ಲ್ಯಾರ್ ತಾಚಿ ಹಾತ್ ಕಾಂಪ್ತಾಲೆ.

ಫಿರ್ಗಜೆಂತ್ ಗುಸ್ತುಪ್ರಾಸ್ ಚಡ್ ಪಿಯೆಂವ್ಚೆ ನಾತ್ಲೆ ಮ್ಹಣ್ ನ್ಹಯ್. ಪೊಲಿಸಾಂನಿ
ತೀನ್ ಪಾವ್ಲಿಂ ಸೊರಾ ಭಾಣಾ ಸಾಂಗಾತಾಚ್ ವೆಲ್ಲೊ ಜಾಲ್ಲ್ಯಾನ್ ಗುಸ್ತು ಆಸ್ಲೊ,

ಸೊರಾ ಗುಸ್ತು ಜಾಲ್ಯೊ! ಆತಾಂ ತ್ಯಾ ನಾಂವಾ ಭಾಯ್ರ್ ತಾಕಾ ಒಳ್ಕೊಂಕ್ ಕಶ್ಟ್
ಗುಸ್ತುಕ್ ಸೊರೊ ಪಿಯೆಂವ್ಚಿ ಪಿಡಾ ಆಸ್ಲಾರ್ಯಾಯಿ, ಶೆತಾಚ್ಯಾ ಕಾಮಾಂತ್ ತಾಕಾ ಬರಿ
ಮಶಾರ್ಕಾಯ್ ಆಸ್ಲಿ. ಬೆನ್ನಾಬಾಚ್ಯಾ ಶೆತಾಂ ಭಾಟಾಂನಿ ಕಿತ್ಲೆಶ್ಯಾ ವರಾಂ ಥಾವ್ನ್
ತೊ ದೀಸ್ ಕುಲಿಚೆಂ ಕಾಮ್ ಕರ್ತಲೊ. ಕಾಮಾಂತ್ ಬೆನ್ನಾಬಾಚೆಂ ಆನಿಂ ಆಪ್ಲೆಂ
ಮ್ಹಳ್ಳೊ ಭೇದ್ ಭಾವ್ ನಾತ್ಲೊ ತಾಕಾ. ಕಾಮಾಂತ್ ಕಿತೆಂಚ್ ಚೊರಪಣಾಂ
ನಾತ್ಲಿಂ. ಗಾದೆ ಕೊಸುಂಕ್ ಆಸ್ಲಾರ್, ಫಾಂತ್ಯಾರ್ ಕೊಂಬ್ಯಾನ್ ಸಾದ್ ಫಾಲ್ಲ್ಯಾ
ಪಯ್ಲೆಂಚ್ ಯೇವ್ನ್ ರೆಡ್ಯಾಂಕ್ ತಾಳ್ಲೆ ತಾಪವ್ನ್ ಪಿಯೆಂವ್ಕ್ ದವರ್ನ್, ಸೆಜಾರ್ಚ್ಯಾ
ರಯ್ತಾಂನಿ ಉಟ್ಲೆ ಪಯ್ಲೆಂ ಬೆನ್ನಾಬಾಚೆಂ ಜೋತ್ ಗಾದ್ಯಾಂತ್ ಆಸಾಶೆಂ ಪಳಿತಲೊ.

ಭಾತ್ ಬಡಂವ್ಕ್, ಭಾತಾಕ್ ಸಾಂಚೆರ್ ಊಬ್ ದೀಂವ್ಕ್, ಸಕಾಳಿಂ ಉಕ್ಕುಂಕ್. ಹರ್
ಎಕಾಂತ್ಯಾಯಿ ಗುಸ್ತುಚೆಂಚ್ ಮುಕೆಲ್ಪಣ್. ದೀಸ್ ಕುಲಿಚೆಂ ಕಾಮ್ ಮ್ಹಣ್ ವೊರಾಂ
ಮೆಜಿನಾತ್ಲೊ. ನೇಜ್ ಕಾಡುಂಕ್, ತಿ ಲಾಂವ್ಕ್, ಭಾತ್ ಲುಂವೊಂಕ್. ತಸಲ್ಯಾ
ಬಾಯ್ಲಾಂನಿ ಕರ್ಚ್ಯಾ ಕಾಮಾಂತ್ಯಾಯಿ ತೊ ಪಾಟಿಂ ಸರನಾತ್ಲೊ. ವರಾಚೆ ಬಾರಾಯ್
ಮಯ್ಣಿ ತಾಕಾ ಬೆನ್ನಾಬಾಗೆರ್ ಕಾಮ್ ಆಸ್ಲೆಂ. ಸಕಾಳಿಂಚ್ ದೋನ್ ತೊಟಿ
ಪಿಯೆನಾತ್ಲ್ಯಾರ್ ತಾಚಿ ಹಾತ್-ಪಾಂಯ್ ಕಾಂಪ್ತಾಲೆ. ಸಾಂಚೆಚೆಂ ಮಾತ್ ಬರೆಂ
ಪಿಯೆತಾಲೊ. ಪಿಯೆಲ್ಯಾರ್ಯಾಯಿ ತಾಕಾ ಶಿಂತಿದ್ ಚುಕನಾತ್ಲೆಂ. ಚಲ್ತನಾ

ಮಾಲ್ಯೊನ್, ಕಿತ್ಲೆಶೆ ಪಾವ್ಲಿಂ ಆದಾರ್ ಚುಕೊನ್ ಪಡ್ಲ್ಯಾರ್ಯಾಯಿ ಉಲಯ್ತಾನಾ
ಜಾಂವ್, ಚಾಲಿಂತ್ ಜಾಂವ್ ತೊ ಕೊಣಾಯ್ಕಿ ಧೊಶಿ ಕರಿನಾತ್ಲೊ. ಪಿಯೆವ್ನ್
ಗಲಾಟೊ ಕರಿನಾತ್ಲೊ. ಗಾಳಿ ಸೊವನಾತ್ಲೊ.

ಗುಸ್ತುಚಿ ಯೆಜ್ಯಾನ್ ಸಿಲೆಸ್ತಿನಾಯಿ ನೆಜಿ ಭಾತಾಚ್ಯಾ ಕಾಮಾಕ್ ವೆತಾಲಿ. ನಾಜೂಕ್
ಭಲಾಯ್ಕಿಚಿ ತಿ. ಘೊವಾಚೆ ಸವಯೆಕ್ ಪುರ್ತೆಂ ಸಮ್ಜುನ್ ದೊಗಾಂ ಭುರ್ಗ್ಯಾಂ
ಸಾಂಗಾತಾ ಜಿಯೆತಾಲಿ. ಆಲಿಬ್ ಬಾಯ್ ಘರಾಂತ್ ರಾಂದ್ಪಾಚಿಂ, ಮೊಡ್ಲಾಂ ವ್ಹೊಳ್ಳಿಂ,
ಈರ್ ಕಾಡ್ಲೆಂ, ಗೊರ್ವಾಂಕ್ ಪೊಸ್ಲೆಂ. ಅಸಲಿಂ ಕಾಮಾಂ ಕರ್ನ್ ಆಸ್ಲಿ. ಪ್ರಾಯ್
ಜಾಲ್ಲ್ಯಾನ್ ಭಾಯ್ರ್ ಕಾಮಾಕ್ ವಚನಾತ್ಲಿ.

ಹೆರಾಂಕ್ ಪಳಿತಾನಾ ಕಿತೆಂ ದಿಸ್ಲಾರ್ಯಾಯಿ, ತಾಂಚೆ ಇತ್ಲ್ಯಾಕ್ ಸಕಳೆಡ್ ಬರ್ಯಾನ್
ಆಸ್ಲೆಂ. ಬೆನ್ನಾಬ್ ಗುಸ್ತುಚಿ ದೀಸ್ ಕೂಲ್ ಪಯ್ಲಾನ್ ಪಯ್ಣಿ ಲೇಕ್ ದವರ್ತಾಲೊ.

ಸೊರೊ ಪಿಯೆಂವ್ಕ್, ಘರಾ ಪೊರ್ಚಿ ಹಾಡುಂಕ್, ಭುರ್ಗ್ಯಾಂಕ್ ಇಸ್ಕೊಲಾಚೆಂ ಫಿಜ್ ಬಾಂದುಂಕ್. ಬೆನ್ನಾಬ್‌ಚ್ ದಿತಾಲೊ. ಗುಸ್ತುಚೆಂ ಲೇಕ್ ಕೆದ್ನಾಯ್ ರಿಣಾಚೆಂಚ್. ಗರ್ಜ್ ಪಡ್ತಾನಾ ರೀಣ್ ದಿತಾಲೊ. ಉಪ್ರಾಂತ್ ವಜಯ್ ಕರ್ತಾಲೊ. ಗುಸ್ತುಕ್ ಬೆನ್ನಾಬಾಚ್ಯಾ ಲೆಕಾಚೆರ್ ಕಸೊ ದುಬಾವ್ ನಾತ್‌ಲ್ಲೊ, ತಶೆಂ ಬೆನ್ನಾಬಾಕ್ ಗುಸ್ತುಚ್ಯಾ ಪಾಮಾಣಿಕ್ ಚಾಲಿ ಥಂಯ್ ವಿಶ್ವಾಸ್ ಚುಕ್‌ಲ್ಲೊ ನಾ. ಬೆನ್ನಾಬ್ ಗುಸ್ತುಕ್ ಹಿಣ್ಣಿನಾತ್‌ಲ್ಲೊ,

ದುರ್ನಾನಾತ್‌ಲ್ಲೊ; ಮೊಗಾನ್ ಪಳೆತಾಲೊ, ಕಶ್ಟಾಂಕ್ ಪಾವ್ತಾಲೊ. ಎಕಾಮೆಕಾ ಬರ್ಯಾನ್ ಆಸ್‌ಲ್ಲೆ.

ಆಲಿಸ್ ಬಾಯೆಚ್ಯಾ ಮೊರಾಚೊ ಖರ್ಚಿಯಿ ಬೆನ್ನಾಬಾನ್‌ಂಚ್ ದೀಂವ್ಕ್ ಆಸ್‌ಲ್ಲೊ. ತೊ ಉಪ್ರಾಂತ್ ಗುಸ್ತುಚ್ಯಾ ಲೆಕಾಕ್ ಸಂದಾಯ್ ಜಾತಾಲೊ. ಆಲಿಸ್ ಬಾಯ್ ಆದ್ಲೆ ಪಾವ್ಪಿಂ ಪಡುನ್, ತಿಚ್ಯಾ ಕುಟಾಚೆಂ ಹಾಡ್ ಮೊಡ್‌ಲ್ಲೆ

ವೆಳಾರಯಿ ಬೆನ್ನಾಬಾನ್‌ಂಚ್ ತಿಕಾ ಆಸ್ತತ್ರೆಕ್ ವ್ಹರ್ನ್ ಘಾಲ್ಲೆಂ. ಮೊಡ್‌ಲ್ಲಾ ಹಾಡಾಕ್ ಸ್ಪೀಲ್ ಬಸಂವ್ಕ್ ಉಣಾರ್ ಪಂದ್ರಾ ಹಜಾರ್, ಒಕ್ತಾಂಕ್ ಆನ್‌ಎಕ್ ದೋನ್ ಹಜಾರ್, ತೀನ್ ಬೊತ್ತಿ ರಗತ್ ದೀಂವ್ಕ್ ಜಣ್ ಇಲ್ಲೆಂ ಜಾಯ್ ಪಡತ್ ಮ್ಹಣ್ ದಾಕ್ತೆರಾನ್ ಸಾಂಗ್‌ಲ್ಲೆಂ. ಒಪ್ಪೇಶನ್ ಕರ್ನ್ ಸ್ಪೀಲ್ ಬಸಯ್ನಾ ತರ್ ತಿ ವಾಂಚ್ಚಿನಾ ಮ್ಹಣ್‌ಯಿ ದಾಕ್ತೆರಾಂನಿ ಕಳಯಿಲ್ಲೆಂ. ಗುಸ್ತುಕ್ ಮನ್ ಆಸ್ಲಾರಯಿ ತಿತ್ಲೊ ವ್ಹಡ್ ಆಯ್ವೆಚ್ ರೀಣ್ ದೀಂವ್ಕ್ ಬೆನ್ನಾಬಾಕ್ ಸಾಧ್ಯ್ ನಾತ್‌ಲ್ಲೆಂ. ಪಾದ್ರಾಚ್ಯಾಕಡೆ ವಯ್ಲೆಬಾರ್ ತೊ ಪ್ರಸ್ತಾಪ್ ಕಾಡ್ಲಿ, ಫಿರ್ಗಜೆ ಥಾವ್ನ್ ಕಿಶೆಂಯ್ ಕುಮೊಕ್ ಜಮವ್ಯೆತ್ ಮ್ಹಣ್ ಲೆಕ್‌ಲ್ಲೆಂ ಪ್ರೇಜನ್ ಜಾಲ್ಲೆಂನಾ. ಪಾದ್ರಾಚ್ಯಾ ಇರ್ಗಜೆಚ್ಯಾ ಥಳಾಕ್ ಮೊಸಾಯಿಕ್ ಘಾಲ್ಚ್ಯಾ ವಾವ್ರಾಂತ್ ಇತ್ಲೊ ಬಿರ್ಪಿ ಆಸ್‌ಲ್ಲೊ, ಆಲಿಸ್ ಬಾಯೆಚ್ಯಾ ಕಶ್ಟಾಂ ವಿಶಿಂ ಗುಮಾನ್ ದೀಂವ್ಕ್ ತಾಕಾ ಪುರ್ತ ನಾತ್‌ಲ್ಲೆ. ಕಶಿ ಆಸ್ತತ್ರೆಕ್ ವ್ಹೆಲ್ಲಿ, ತಶಿಚ್ ಆಸ್ತತ್ರೆ ಥಾವ್ನ್ ಆಲಿಸ್ ಬಾಯೆಕ್ ಪಾಟಿಂ ಹಾಡ್ಲೆಂ. ಕಾರಾಚೆಂ ಭಾಡೆಂ ಆನಿಂ ಆಸ್ತತ್ರೆಚೆಂ ಬಿಲ್ಲ್, ಚಡಿತ್ ದೇಡ್ ಹಜಾರ್ ಗುಸ್ತುಚ್ಯಾ ರಿಣಾಚ್ಯಾ ಲೆಕಾಕ್ ಬರಯಿಲ್ಲೆ ಬೆನ್ನಾಬಾನ್.

ಆಲಿಸ್ ಬಾಯೆನ್ ಮಾಂದ್ರಿ ಧರಿ!

ನೆಜಿಭಾತಾಚ್ಯಾ ಕಾಮಾಕ್ ವೆತೆಲ್ಯಾ ಸಿಲೆಸ್ತಿನಾಕ್ ಘರಾ ಗೊರ್ವಾಂಚೆಂ ಆನಿಂ ರಾಂದ್ಪಾಚೆಂ ಕಾಮ್ ಚಡಿತ್ ಜಾಲೆಂ. ಆಲಿಸ್ ಬಾಯೆಕ್ ವೆಳಾ ವೆಳಾಕ್ ಪೊಟಾಕ್ ದಿಂವ್ಚೆಂ, ತಿಣ್ ಕೆಲ್ಲೆಂ ಮ್ಹಳೆಂ ಕಾಡ್ಲೆಂ, ಹಪ್ಪಾಕ್ ಏಕ್ ಪಾವ್ಪಿಂ ಕದಲಾರ್ ಬಸವ್ನ್ ಮಾಡಾಂಮುಳಾಕ್ ವ್ಹರ್ನ್ ಮಾತೆಂ ಭರ್ ನ್ಹಾಣಂವ್ಚೆಂ, ಸಾಂಚೆರ್ ಶೆಂಬೊರ್ ಸೊರೊ ಉದ್ಯಾಂತ್ ಭರ್ನ್ ದಿಂವ್ಚೊ. ಅಶೆಂ ಆವಯ್ಚಿ ಚಾಕ್ರಿ ಕರ್ಚೆಂ ಕಾಮ್ ಗುಸ್ತುನ್ ಕರುಂಕ್ ಪಡ್‌ಲ್ಲಾನ್,

ಬೆನ್ನಾಬಾಚ್ಯಾ ಕಾಮಾಂತ್ ಹರ್ಚತ್ ಜಾಂವ್ಕ್ ಲಾಗ್ಲಿ. ತರ್ಯಿ ತಾಣೆ ಸುದಾರ್ನ್ ವ್ಹೆಲೆಂ.

ಮಾಂದ್ರಿ ಧರ್‌ಲ್ಲಿ ಆಲಿಸ್ ಬಾಯ್ ಹಳ್ತನ್ ಪಿಡೆಸ್ತ್ ಜಾಲಿ.

ಮೊರ್ಚ್ಯಾ ಚಡುಣೆ ತೀನ್ ಮ್ಹಯ್ನಾ ಪಯ್ಲೆಂ ಥಾವ್ನ್ ನೀಸ್, ಪಾತಳ್ ಕೆಲ್ಲೆಂ ದೂದ್, ಬೊಂಡ್ಯಾ ಉದಕ್ ಆನಿಂ ಸೊರೊ ಮಾತ್ ಸೆವ್ತಾಲಿ. ನಿರೊನ್ ನಿರೊನ್ ಪಾಟಿರ್ ರುವಾಂ ಪಡ್ಲಿಂ. ದೋನ್ ತೀನ್ ಪಾವ್ಲಿಂ ಆತ್ತಾಂ ಮೊರ್ಚಾ ತಿಲ್ಲೆ ಗಡೀಸ್ ಜಾಲಿ ಆನಿಂ ಶೆಕಿಂ ಸಾಸ್ಣಾಕ್ ಅಂತರ್ಲಿ.

ಬೆನ್ನಾಬ್ ಆನಿಂ ಗುಸ್ತು, ಸೊಜಾಮಾ ಕಡೆ ಮೊರ್ಚ್ಯಾ ಪೆಟೆಚ್ಯಾ ಮೊಲಾವಿತಿಂ ವಾರ್ಡ್ ಕರ್ನ್ ಆಸ್ತಾನಾ, ಇಗರ್ಜೆಚೊ ಮಿರ್ಚ್ಯಾಂ ಸಾಯ್ಕಲಾಚೆರ್ ಹಾಂಕಾಂ ಸೊದುನ್ ಆಯಿಲ್ಲೊ.

“ಪಾದ್ರಾಬಾನ್ ತಕ್ಣಾ ಆಪಯ್ಲಾಂ. ಮೋರ್ನ್ ಫಾಲ್ಯಾಂ ಜಾಯ್ನಾ ಖಿಯಾ.” ಖಿರೆವ್ನ್ ಮ್ಹಳೆಂ ಮಿರ್ಚ್ಯಾಂ ಮಾನ್. ಬೆನ್ನಾಬ್ ಆನಿಂ ಗುಸ್ತು ಉಟಾಉಟಿಂ ಇಗರ್ಜೆ ಕಡೆ ಗೆಲೆ.

ಸಗ್ಳಿ ವಿಲೆವಾರಿ ಪಾದ್ರಾಬಾನ್‌ಚ್ ಕೆಲ್ಲಿ. ಶೆರಾ ಥಾವ್ನ್ ಆಯಿಲ್ಲಾ ಮೊರ್ಚಾಚೆ ಗಾಡ್ಯರ್ ಆಲಿಸ್ ಬಾಯೆಚಿ ಕೂಡ್, ಆಸ್ತೆಂತ್ಲಾ ಮೊರ್ಚಾಂತ್, ಬರ್ಪಾಚ್ಯಾ ಗುಡಾ ಭಿತರ್ ಪಾಡ್ ಜಾಯ್ನಾಶೆಂ ತೀನ್ ದೀಸ್ ದವರ್ಚೆ ಖಾತಿರ್ ವ್ಹೆಲಿ. ನ್ಹಾಣಂವ್ಚೆಂ,

ನ್ಹೆಸಂವ್ಚೆಂ ಥಂಯ್ ಕರ್ತಾತ್ ಮ್ಹಳೆಂ ತಿಚಿ ಕೂಡ್ ಗಾಡ್ಯರ್ ದವರ್ತಾನಾ. ಚೊವ್ತಾ ದಿಸಾ ಸಾಂಜೆರ್ ಆಲಿಸ್ ಬಾಯೆಚೆಂ ಮೋರ್ನ್ ದವರ್ಲೆಂ. ತೆ ದೀಸ್, ಹರ್ಯೆಕಾ ಅರ್ಚ್ಯಾ ವೊರಾಕ್ ಇಗರ್ಜೆಚ್ಯೊ ಘಾಂಟಿ ಮೊರ್ಚಾಚೆಂ ರುದಾನ್ ಕರುಂಕ್ ಲಾಗ್ಲೊ.

ಇಗರ್ಜೆಕ್ ವ್ಹರ್ಚ್ಯಾ ದೋನ್ ವೊರಾಂ ಪಯ್ಲೆಂ ತಿಚಿ ಕೂಡ್ ಫರಾ ಹಾಡ್‌ಲ್ಲಿ. ಕೂಡ್ ಫರಾ ಹಾಡ್ತಾನಾ, ಆಲಿಸ್ ಬಾಯೆಚೊ ದುಸ್ರೊ ಪೂತ್ ಪೀಟರಾಯಿ ಆಯಿಲ್ಲೊ. ತೊ ತೆಚ್ ದೀಸ್ ಗಲ್ಪಾ ಥಾವ್ನ್ ಕೊಡ್ಯಾಳ್ ವಿಮಾನಾರ್ ಆಯಿಲ್ಲೊ. ಹಾತ್-ಪಾಂಯ್ ಕಾಂಪ್ಲೆ ರಾವುಂಕ್ ಗುಸ್ತು ತೆ ದೀಸ್‌ಯಿ ಪಿಯೆಲ್ಲೊ. ತಾಚೆ ಸರ್ಶಿಂ ವೆತೆಲ್ಯಾಂಕ್ ಸೊರ್ಚಾಚೊ ವಾಸ್ ಮಾರ್ತಾಲೊ. ಆಪ್ಲ್ಯಾ ಕಾಜಾರಾಚ್ಯಾ ದಿಸಾ ಉಪಾಂತ್, ಬೊವ್‌ಶಾ ಸಗ್ಳ್ಯಾ ಜಿವಿತಾಂತ್ ಆಲಿಸ್ ಬಾಯೆಕ್ ತಿತ್ಲೊ ಮಾನ್ ಲಾಬ್‌ಲ್ಲೊ ನಾ. ತಿಲ್ಲೆಂ ಬರೆಂ ಕಾಪಡ್, ತಿಲ್ಲಿಂ ಫುಲಾಂ ಆನಿಂ ತಿತ್ಲಾ ಆಪ್ಪುಯೆಚೆಂ ಶ್ಲೆರಾಂತ್ಲೆಂ ಬೇಂಡ್ ತಿಚ್ಯಾ ಕಾಜಾರಾಕ್‌ಯಿ ನಾತ್‌ಲ್ಲೆಂ!

ಪೂಣ್ ತೆಂ ಭೊಗುಂಕ್ ತಿಚೆ ಕುಡಿಕ್ ಮಾತ್ ನಿರ್ಮಿಲ್ಲೆಂ. ತಿಕಾ ಜೀವ್ ನಾತ್‌ಲ್ಲೊ. ಸಾಗೊಣೆಚೆ ಪೆಟೆಂತ್, ನವೆಂಚ್ ಮೊಲಾದಿಕ್ ಕಾಪಾಡ್ ನ್ಹೆಸಯಿಲ್ಲಿ ತಿಚಿ ಕೂಡ್ ಬರ್ಪಾಂತ್ಲಿ ಕಾಡ್‌ಲ್ಲಾನ್ ಫಾಮೆತಾಲಿ! ದೆಕ್ತೆಲ್ಯಾಂಕ್, ಬದ್ಲಾವಣ್ ಪಳೆವ್ನ್ ಆಲಿಸ್ ಬಾಯ್ ಕಾವ್ಲೆಲ್ಯಾ ತಶೆಂ ದಿಸ್ತಾಲೆಂ.

ಮೊರ್ನಾಚ್ಯಾ ಮಿಸಾಕ್ ಕೊಯೆರ್ ಆಸ್‌ಲ್ಲೆಂ. ಬಾರಾ ಜಣ್ ಆಲ್ತಾರ್ ಭುರ್ಗ್ ಆಸ್‌ಲ್ಲೆಂ. ಆಲ್ತಾರೆಚೆ ಸರ್ವ್ ದಿವೆ ಪೆಟಯಿಲ್ಲೆ. ಫಿರ್ಗಜ್ ವಿಗಾರ್ ಆನಿಂ ಸೆಜಾರ್ಚ್ಯಾ ಫಿರ್ಗಜೆಚೆ ಹೆರ್ ದೋಗ್ ಅಶೆಂ ತೆಗಾಂ ಪಾದ್ರಾಬಾಂನಿ ಮಿಸಾಚಿ ಭೆಟಿಪ್ಲಿ ಕೆಲಿ.

ಮಿಸಾ ಉಪಾಂತ್ ಫಿರ್ಗಜ್ ಪಾದ್ರಾಬಾನ್ ಭುಜ್ಜಣ್ ದೀವ್ನ್ ಮ್ಹಳೆಂ; “ಆವಯ್ಚ್ಯಾ ಮೊರ್ನಾಚಿ ಖಬರ್ ಪೊನಾರ್ ಹಾಂವೆಂ ಕಳಯಾನಾ, ಶ್ರೀಮಾನ್ ಪಿ. ಜೆ. ಸಿಲ್ವಾ, ಆಲಿಸ್ ಬಾಯೆಚೊ ಮೊಗಾಚೊ ಪೂತ್ ಮಸ್ಕತಾಂತ್ ನಾತ್‌ಲ್ಲೊ. ತಾಚ್ಯಾ ಘರ್ಚ್ಯಾಂನಿ ದುಬಾಯ್ ಗೆಲ್ಲಾ ತಾಕಾ ಖಬರ್ ದಿಲ್ಲಿಚ್ ತಾಣೆ ಮ್ಹಾಕಾ ಪಾಂಚ್ ಮಿನುಟಾಂ

ಭಿತರ್ ಪೊನ್ ಕೆಲೆಂ. ಗಳ್ಳ್ಯಾಂ ರಡ್ಲೊ ತೊ. ಆನಿಂ ಆಜ್ ತಿಚೆ ಖಾತಿರ್ ತಿಚೆರ್ ಏಕ್ ನಿಮಾಣಿ ದೀಶ್ ಫಾಲ್ಚೆ ಖಾತಿರ್ ಆನಿಂ ತಿಚ್ಯಾ ಆತ್ಮ್ಯಾಕ್ ಶಾಂತಿ ಮಾಗ್ಚೆ ಖಾತಿರ್ ತಿಚ್ಲೆ ಪಯ್ಸ್ ಧಾವ್ನ್ ತೊ ಆಯ್ಲಾ. ಏಕ್ ಆಪ್ತಾಯೆಚೆಂ ಮೋರ್ನ್ ತಿಕಾ ತಾಚೆವರಿಂ ಫಾವೊ ಜಾಲಾಂ. ಸಗ್ಳೆ ಫಿರ್ಗಜೆ ತರ್ಧೆನ್ ಆಮಿ ತಾಕಾ ಭುಜಾವಣ್ ಪಾಟಾವ್ಯಾಂ ಆನಿಂ ಸರ್ಗಾರ್ ಧಾವ್ನ್ ತಿ ತಾಚೆರ್ ಆನಿಂ ಮಸ್ಕತಾಂತ್ ಆಸುನ್ ಹಾಂಗಾ ಯೇಂವ್ಕ್ ಸಕೊಂಕ್ ನಾತ್‌ಲ್ಲಾ ತಾಚ್ಯಾ ಕುಟ್ಮಾಚೆರ್, ಆಶಿರ್ವಾದಾಂ ಮಾಗೊನ್ ಧಾಡುಂದಿ ಮ್ಹಣ್ ಆಮಿ ಮಾಗ್ಯಾಂ. ತಶೆಂಚ್ ತಿಚೊ ಆನ್ಯೆಕ್ ಪೂತ್ ಆನಿಂ ಸುನ್ ಆಸಾತ್. ತಾಂಕಾಂಯ್ ಆಮಿ ಭುಜಾವಣ್ ದಿವ್ಯಾಂ.

ಆಪ್ಲ್ಯಾ ಆವಯ್ಚ್ಯಾ ನಾಂವಾರ್, ಪಾದ್ರಾಬಾಚ್ಯಾ ಘರ್ಚೆ ದುರುಸ್ತೆಕ್ ಪಿ. ಜೆ. ಸಿಲ್ವಾನ್ 40 ಹೆಜಾರ್ ರುಪಯ್ ದಾನ್ ದಿಲ್ಲಿಂ ಮುಕ್ಲ್ಯಾ ಆಯ್ತಾರಾ ಪಾದ್ರಾಬಾನ್ ಮಿಸಾ ವೆಳಾರ್ ವಾಚುನ್ ಸಾಂಗ್‌ಲ್ಲೆಂ. ಮೊರ್ನಾಚೊ ಸಕ್ಕಡ್ ಖರ್ಚ್ ಪೀಟರಾನ್‌ಂಚ್ ದಿಲ್ಲೊ.

ಸೊರ್ನಾ ಗುಸ್ತುಚ್ಯಾ ಆವಯ್ಚ್ಯಾ ಮೊರ್ನಾಚೊ ದರ್ಬಾರ್, ಮೊರ್ನಾಕ್ ಆಯಿಲ್ಲೆ ವಿಸ್ತೊಂಚೆಪರಿಂ ನಾತ್‌ಲ್ಲೆ. ಜಿವಿತ್ ಕಶೆಂಯ್ ಜಾಂವ್, ಮೋರ್ನ್ ರಾಣ್ಯೆಚ್ಯಾ ಮೊರ್ನಾ ಪರಿಂ ಜಾಲ್ಲೆಂ!

ಆವಯ್ಚ್ಯಾ ಆತ್ಮ್ಯಾಕ್ ಸಾತ್ವಾ ದಿಸಾಚೆಂ ಮೀಸ್ ಮಾತ್ ಗುಸ್ತುನ್ ಬೆನ್ನಾಬಾಕಡೆ ರೀಣ್ ಘೆವ್ನ್ ದಿಲ್ಲಿಂ.

ಮಿಸಾಕ್ ಯೆತಾನಾ ತ್ಯಾ ಸಕಾಳಿಯೆಂ ತೊ ಪಿಯೆಲ್ಲೊ. ಪಾದ್ರಾಬಾಕ್ ಸೊರ್ನಾಚೊ ವಾಸ್ ಯೇತ್ ಮ್ಹಳೆ ಕಾವ್ಣೆಣೆನ್, ಕಶೆಂ ಮೊರ್ನಾಚ್ಯಾ ಮಿಸಾರ್ ತಶೆಂ ಸಾತ್ವಾ ದಿಸಾಚ್ಯಾ ಮಿಸಾ ವೆಳಾರಾಯಿ ತಾಣೆ ಕುಮ್ಗಾರ್ ಸೆಂವ್ಕ್ ನಾತ್‌ಲ್ಲೊ.

*** --- ***



अशावादी प्रकाशनाचीं डिजिटल पुस्तकां

डिजिटल इ-पुस्तकां

2005

सागोराबाय वाळीबाय रघु (कविता संकलन, कन्नड)

2020-2022

लोकेशदाव (कन्नड, नागरी, रोमी)

पय्याळी जर्नल (कन्नड)

पय्याळी जर्नल (नागरी)

पय्याळी जर्नल (रोमी)

सुर्यो लुदला (कथा संकलन: कन्नड)

विल्ली रंबिंबसाळी कथा (कन्नड)

विल्ली रंबिंबसाळी कथा (नागरी)

विल्ली रंबिंबसाळी कथा (रोमी)

कथाविहान (कथापाठ अद्ययन, कन्नड)

कथाविहान (कथापाठ अद्ययन, नागरी)

चल दोनो चंद्रांक (कथापाठ अद्ययन, नागरी)

चल दोनो चंद्रांक (कथापाठ अद्ययन, कन्नड)

नवि दिता (मोनीका डेसा, नागरी)

अंतरनाद (लुजिता भोडे, नागरी)

अंतरनाद (लुजिता भोडे, कन्नड)

सिफस तंगल (श्रुतींद्र महुटा, कन्नड)

इन्द्रधरोणु लुदेव (लुदय म्हांबळी, कन्नड)

मनसोव (सियोलिनि फेनॉडिस, नागरी)

मनाचिं नाते (फिलोमेना सांफ्रान्झिस्को, नागरी)

पडसाद (विल्ली क्वाड्रस, नागरी)

पडसाद (विल्ली क्वाड्रस, कन्नड)

क्याडरिन् रीडिंगसाळी कथा (कन्नड)

सांकव (विल्ली क्वाड्रस, नागरी)

सांकव (विल्ली क्वाड्रस, कन्नड)

अप्लो पर्फ (प्रसन्न निडोडि, कन्नड)

अप्लो पर्फ (प्रसन्न निडोडि, नागरी)

फांत्यापाराचिं सपस (वाल्लर नंदकि, कन्नड)

भाबुल अनी हेल् कथा (रोनाल्डो मेओतेरो, कन्नड)

सत्यकाम (अ.एस.भास्कर, नागरी)

तांबे सुर्या हांव (प्रकाश द. नायक, नागरी)

मारु (सरस्वती द. नायक, नागरी)

2023

कवि अनी कविता (शरतचंद्र शंणय, नागरी)

मोनो शब्द (एन्. बालकृष्ण मल्ल, नागरी)

अतनाद (वैष्णवी पी. रायकर, नागरी)

साकसाळी सिचिंतोसाळी कथा (कथापाठ अद्ययन, कन्नड)

साकसाळी सिचिंतोसाळी कथा (कथापाठ अद्ययन, नागरी)

2024

म्युगज (कथापाठ अद्ययन, कन्नड)

म्युगज (कथापाठ अद्ययन, नागरी)

2018-2024

डिजिटल अ(अडियो) पुस्तकां (2018 धाव्)

कथादाय (25 कथा)

सुर्यो लुदेव (27 कथा)

मारुनागरी (32 कथा)

सुर्यो लुदेव (27 कथा)

कथाम्युध (20 कथा)

कथाधु (30 कथा)

म्युगज (20 कथा)

लोकेशदाव (कौंकरी कवितेचिं अडियो संकलन)



ಡೊ.ಎಡ್ವರ್ಡ್ ಎಲ್. ನಜ್ರತ್

ಪಾಟ್ನಾ ಪನ್ನಾಸ್ ವರ್ಸಾಂ ಥಾವ್ನ್ ಕೊಂಕಣಿಂತ್ ಕಥಾಕಾರ್ ಜಾವ್ನ್ ದೋನ್ ಕಾದಂಬರಿ, ಶೆಂಬೊರಾಂ ವಯ್ ಮೊಟ್ಟ್ಲೊ ಕಥಾ ಬರಯ್ಲ್ಯಾತ್. ಥೊಡ್ಯೊ ಕಾಣ್ಯೊ ಕನ್ನಡ ಭಾಶೆಂತ್ ತರ್ಜಾಣ್ ಜಾಲ್ಯಾತ್. ಭಲಾಯ್ಕೆಕ್ ಲಗ್ತಿ ಜಾಲ್ಲಿಂ ಸಭಾರ್ ಅಂಕಣಾಂ ವೆಗ್-ವೆಗ್ಳ್ಯಾ ನೇಮಾಳ್ಕಾಂನಿ ಬರಯ್ಲ್ಯಾಂತ್. ತಶೆಂಚ್ ಸಭಾರ್ ಪುಸ್ತಕಾಂ ಪ್ರಕಾಶಿತ್ ಕೆಲ್ಯಾಂತ್. ಕೊಂಕಣಿ ಸಾಹಿತ್ಯಿಕ್ ಕಾರ್ಯಾಂನಿ ಸಂಘಟಕ್ ಜಾವ್ನ್ ಮೊಟೊ ಆಧಾರ್ ದಿವನ್ ಆಯ್ಲಾ. ಮೊಟ್ಟ್ಲೊ ಕಾಣ್ಯಾಂಚಿಂ ಪುಸ್ತಕಾಂ ಹೈ ಪರಿಂ ಆಸಾತ್;

- ಭುಮಿ ವೈಕುಂಠಾಂತ್ (1994)
- ಆಡ್ವಾರ್ಲೆಂ ಫಳ್ (1995)
- ಸಂಯ್ಜಾಚಿಂ ಪಾತಾಕ್ (1998)
- ಚಾಮಾದೊರಾಚೊ ಪೂತ್ (2003)
- ಗೋಲಿಮಾರ್ (2010)
- ವ್ಹಡ್ಲೆಂ ಫೆಸ್ತ್ (2016)
- ಮ್ಯಾಗ್‌ಜಕ್ (2024) ಲಿಪ್ಯಂತರ್ ಜಾವ್ನ್ ನಾಗರೀ ತಶೆಂಚ್ ಕನ್ನಡ ಲಿಪಿಯೆಂನಿ ಡಿಜಿಟಲ್ ಪ್ರಕಾಶಿತ್ ಜಾಲಾಂ.

ಪುರಸ್ಕಾರ್

- ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿ ಥಾವ್ನ್ ಉತ್ತೀಮ್ ಪುಸ್ತಕ್ (1998)
- ಟಿ.ಎಮ್.ಎ.ಪೈ. ಫೌಂಡೇಶನ್ ಥಾವ್ನ್ ಉತ್ತೀಮ್ ಪುಸ್ತಕ್ (1997)
- ರಚನಾ ವೃತ್ತಿಪರ್ ಪುರಸ್ಕಾರ್ (2007)
- ಕೊಂಕಣಿ ಕುಟುಂಬ ಪುರಸ್ಕಾರ್ (2008)
- ಸಂಘೇಶ ಪುರಸ್ಕಾರ್ (2009)
- ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಜಿಣ್ಯೆ ಆವ್ಣೆಚೊ ಪುರಸ್ಕಾರ್ (2011)
- ದಾಂಯ್ಜಿದುಬಾಯ್ ಪುರಸ್ಕಾರ್ (2012)
- ವಿಕಲ್ಮ ರೊಡ್ಡಿಗಸ್ ಸ್ಮಾರಕ್ ಕೊಂಕಣಿ ಸಾಹಿತ್ಯಿಕ್ ಪುರಸ್ಕಾರ್ (2012)
- ಪಯ್ಲಾರಿ ವರ್ಸಾಚೊ ಕಥಾಕಾರ್ (2024)



- ಆಶಾವಾದಿ ಪ್ರಕಾಶನ್